

\* ओ३म् \*

श्रीभगवत्पतञ्जलिविरचितं

# व्याकरण-महाभाष्यम्

[ श्रीकैयटकृतप्रदीपेन नागोजीभट्टकृतेन भाष्यप्रदीपोद्घोतेन च विभूषितम् ]

तस्यायं—

प्रथमो नवाहिकी भागः

452

[ ५-६ आह्निकानि ]



सम्पादकः—

वेदव्रतः स्नातकः सिद्धान्तशिरोमणिः

वेद-व्याकरण-साहित्य-दर्शन-आयुर्वेदाचार्यः

( उपाचार्यः—महाविद्यालयगुरुकुलभञ्जरस्य )

प्रकाशकः—

हरयाणा-साहित्य-संस्थानम्

पो० गुरुकुल भुज्जर, जि० रोहतक ।

मूल्यं मुद्रा अष्टकम् ८.००

454-5  
58

मुद्रकः—

श्रीयुतपण्डितभगवान्स्वरूपो न्यायभूषणम्

प्रबन्धकर्ता

वैदिक ग्रन्थालय, अजमे



# अथ पञ्चममाहिकम्

ईदूदेद्विवचनं प्रगृह्यम् ॥ १ । १ । ११ ॥

किमर्थमीदादीनां तपराणां प्रगृह्यसंज्ञोच्यते ? तपरस्तत्कालस्य [ १ । १ । ७० ]  
ते तत्कालानां सवर्णानां ग्रहणं यथा स्यात् । केषाम् ? उदात्तानुदात्तस्वरितानाम् ।  
स्ति प्रयोजनमेतत् ? किं तर्हीति ।

प्लुतानां तु प्रगृह्यसंज्ञा न प्राप्नोति । किं कारणम् ? अतत्कालत्वात् । न हि  
तत्कालाः । असिद्धः प्लुतः, तस्याऽसिद्धत्वात्तत्काला एव भवन्ति । सिद्धः

प्र०—ईदूदेद्विवचनं प्रगृह्यम् । किमर्थमिति । ईदूतोरनप्लुतान्निकालनिवृत्त्यर्थं नोप-  
तपरत्वम्, उदात्तादीनामभेदकत्वाद्गुणान्तरश्रुक्तानां सवर्णानां ग्रहणार्थमपि नोपपद्यते ।  
पक्षेऽपि दीर्घोच्चारणात्प्रयत्नाधिक्याद्ब्रह्मस्वानां न भविष्यति, प्लुतानां चेप्यत एवेति, इष्टव्या-  
न्यतु तपरत्वं करोतीति प्रश्नः ।

तपर इति । व्यक्तिपक्षो भेदकाश्च गुणा इति भावः । केषामिति । प्लुतानामग्रहण-  
प्रश्नः । उदात्तेति । कचिदनुनासिकग्रहणमप्यस्ति तद्गुणप्रसङ्गेनोच्चारितम्, न हि प्रगृह्यो-  
क्तः सम्भवति, 'अणोऽप्रगृह्यस्यानुनासिक' इति निषेधात् । प्लुतानां त्रित्वेति । व्यक्ति-  
प्रयत्नादयं दोषो, न तु तपरत्वात् ।

असिद्ध इति । शास्त्राऽसिद्धत्वाश्रयणाच्च प्लुतबुद्धावसत्यां प्रगृह्यत्वे विधीयमाने द्विमात्र-

उ०—ईदूदेत् । व्यक्तिपक्षे ईदूतोस्तपरयोरुपादानं भिन्नकालनिवृत्तये वा, गुणान्तरयुक्तग्रहणाय वा  
तत् । तत्र नाद्य इत्याह—ईदूतोरिति । एवं चाण्डिदित्यस्य प्राप्त्यभावात् तद्वाधकतपरसूत्रप्रवृत्तये तपरत्व-  
तपरसूत्रेऽग्रहणानुवृत्त्या तस्य प्राप्तावपि फलाऽभावान्न द्वितीय इत्याह—उदात्तादीनामिति ।  
ननु जातिपक्षे भिन्नकालनिवृत्त्यर्थं स्यात्, तत्पक्षे हि तपरसूत्रं नियमार्थमेवेत्यत आह—जातीति । प्लुतानां  
वेप्यत एवेति । एतच्च अग्रे भाष्ये एव स्फुटम् । इष्टव्यावातमिति । जातिपक्षे ईदूदशेऽपि तपरत्वेनैव  
लक्ष्यवृत्तिरित्यभिमानः ।

भेदकाश्च गुणा इति । 'भेदकत्वात्स्वरस्येति' वार्तिकोक्तेरपि वषये भेदकपक्षोऽप्यस्तीत्यभिमानः ।

प्रयोजनमीदूतोरेव, न त्वेदंशे, अणुदित्सूत्रेणैव सिद्धेः । ननु तत्कालसवर्णसंग्रहार्थं तपरत्वमुक्तं नातत्काल  
व्यावृत्त्यर्थं, तत्क्रुतः प्लुतानां न प्राप्नोतीत्यत आह—व्यक्तिपक्षेति । ईदूदशे इदम्, एदंशे तु तपरत्वादेव  
दोष इति बोध्यम् ।

ननु इतिशब्दादिसमभिव्याहारे कार्यार्थं प्रगृह्यसंज्ञाप्रवृत्तेरन्तरङ्गत्वात्पूर्वं प्लुते तेन स्थानिनो  
न प्लुतासिद्धत्वेऽपि कथं स्थान्याश्रया प्रगृह्यसंज्ञेत्यत आह—शास्त्रेति । प्रवृत्तेऽपि शास्त्रेऽसिद्धवत्त्वेन

प्लुतः स्वरसन्धिषु । कथं ज्ञायते—‘सिद्धः प्लुतः स्वरसन्धिषु’ इति ? यदयं प्लुतः प्रगृह्या अचि- [ ६ । १ । १२५ ] इति प्लुतस्य प्रकृतिभावं शास्ति । कथं कृतज्ञापकम् ? सतो हि कार्यिणः कार्येण भवितव्यम् । किमेतस्य ज्ञापने प्रयोजनम् ‘अप्लुतादप्लुत’ इत्येतन्न वक्तव्यं भवति\* ।

किमतो—यत्सिद्धः प्लुतः स्वरसन्धिषु, संज्ञाविधावसिद्धस्तस्याऽसिद्धत्वात्तत्काल एव भवन्ति ? संज्ञाविधौ च सिद्धः । कथम् ? कार्यकालं हि संज्ञापरिभाषम्, यत्रकारं तत्रोपस्थितं द्रष्टव्यं ‘प्रगृह्यः प्रकृत्ये’त्युपस्थितमिदं भवति—‘ईदूदेदद्विवचनं प्रगृह्य’ मिति ।

किं पुनः प्लुतस्य प्रगृह्यसंज्ञावचने प्रयोजनम् ? प्रगृह्याश्रयः प्रकृतिभावो यः स्यात् । मा भूदेवम् । ‘प्लुतः प्रकृत्ये’त्येवं भविष्यति । नैवं शक्यम् । उपस्थिते

प्र०—विषया बुद्धिः प्रवर्तते । तथा हि वक्ष्यति—‘असिद्धवचनमुत्सर्गलक्षणभावार्थमादे-  
लक्षणप्रतिषेधार्थं चे’ति ।

यदयमिति । असिद्धत्वे हि ‘प्लुतः प्रकृत्ये’त्येवमाश्रयणाऽयोगात्कार्यित्वेनाश्रयणऽसिद्धत्वाभावोऽनुमीयते । सामान्येन च स्वरसन्धिप्रकरणविषयं सिद्धत्वं ज्ञाप्यते, न तु प्रकृतिभा एव । यथा रोस्त्व एव । ‘सोत्सर्गं सापवादं च प्रकरण’मिति प्रकृतिभावेऽपि प्रगृह्यत्वहेतुके मि-  
त्वमुच्यते ।

किमेतस्येति । प्रकृतिभाव एवाऽऽश्रयात्सिद्धत्वमस्त्विति प्रश्नः । इतरो लाघवं दर्शकं—  
अप्लुतादिति । सिद्धे ( हि ) प्लुतेऽतोऽतीति तपरत्वादेवोत्त्वाऽप्रसङ्गः ।

किमत इति । यथोद्देशे संज्ञापरिभाषे, प्रगृह्यसंज्ञा च स्वरसन्धिप्रकरणमध्यपत्तिः न भवतीति प्रश्नः । कार्यकालमिति । कार्यार्थत्वाद्गुणानां कार्यस्य प्राधान्यात् प्रधानदेशत्वस्य न्या-  
त्वादिति भावः ।

उपस्थिते हीति । उपस्थितमनार्थ इतिकरणः । ‘अग्नी ३ इती’त्यत्र प्लुताश्रये प्रकृति

उ०—तत्प्रवृत्तिबुद्धयभावेन प्लुतबुद्धयभावाद्विमात्रविषयाया बुद्धेर्जिमात्रे सत्त्वाद्विमात्रबुद्धया त्रिमात्र-  
संज्ञेत्यर्थः । एतेन शास्त्रासिद्धत्वाच्छास्त्राप्रवृत्तौ स्थानिनः प्रगृह्यत्वेऽपि पुनः प्लुते तस्य तन्न स्यात् । न च  
स्थानिवत्त्वम्, अन्विधाविति निषेधात् । प्लुतस्यान्यत्त्वत्तिषमत्वात् । एवं चागच्छतमग्नी ३ इत्यादावणो  
ऽप्रगृह्यस्येत्यनुनासिकः स्यादित्यपास्तम् । ननु प्राधान्यात्कार्याऽसिद्धत्वमेव स्यादत आह—तथाहीति  
उत्सर्गः—स्थानी ।

सामान्येनेति । तदुत्सर्गोऽपीत्यर्थः । ननु प्रकृतिभावो न स्वरसन्धिप्रकरणस्यस्तत्राह—सोत्सर्गं  
मिति । तदुत्सर्गनिरूपिताऽपवादत्वस्याऽत्रापि सत्त्वेनेदमपि तत्प्रकरणस्थमेवेति भावः । ‘प्रगृह्यत्वहेतुके  
प्रकृतिभावेऽपी’त्यन्वयः । प्रकृतिभाव एवेति । प्लुतप्रकृतिभाव इत्यर्थः । भाष्ये ‘एतस्ये’त्यस्य स्वरसन्धिप्रकरण-  
विषयत्वेन ज्ञापनस्येत्यर्थः । कार्यार्थत्वादिति । तदेकवाक्यतापन्नं संज्ञासूत्रं तत्प्रकरणस्थमिति भावः ।

दोषः स्यात्—‘अप्लुतवदुपस्थिते’ [ ६ । १ । १२६ ] इत्यत्र पठिष्यति ह्याचार्यः—  
‘वद्वचनं प्लुतकार्यप्रतिषेधार्थम्, प्लुतप्रतिषेधे हि प्रगृह्यप्लुतप्रतिषेधप्रसङ्गोऽन्येन विहित-  
त्वात्’ इति । तस्मात्प्लुतस्य प्रगृह्यसंज्ञैषितव्या, प्रगृह्याश्रयः प्रकृतिभावो यथा स्यात् ।

यदि पुनर्दीर्घाणामतपराणां प्रगृह्यसंज्ञोच्येत, एवमप्येकार एव एकः सवर्णा-  
नृह्णीयादीकारोकारौ न गृह्णीयाताम् । किं कारणम् ? अनएत्वात् ।

यदि पुनर्ह्रस्वाणामतपराणां प्रगृह्यसंज्ञोच्येत ? नैवं शक्यम् । इहापि प्रसज्येत—

प्र०—प्रतिषिद्धे प्रगृह्याश्रयः प्रकृतिभाव इष्यते । तदाह—पठिष्यतीति । यत्र प्रगृह्यसंज्ञा नास्ति,  
स प्लुताश्रयप्रकृतिभावः प्रतिषेधविषयः—‘देवदत्ता ३ इति’, ‘देवदत्तेति’ ।

यदि पुनरिति । ननु व्यक्तिपक्षाश्रयणात् प्लुतानां न सिध्यति, न पुनस्तपरत्वात् ।  
अयमत्राशयः—आकृतिपक्ष आश्रयिष्यते, दीर्घोच्चारणाच्च प्रयत्नाधिक्याद्भ्रस्वानां न भविष्यति,  
प्लुतानां तु प्रवर्तिष्यते इति । एवमपीति । अयं भावः—आकृतिपक्षे यथा ह्रस्वानां यत्नाधिक्यान्न  
भवति, तथा दीर्घोच्चारणसामर्थ्याद्विशिष्टव्यक्तिस्यैवाकृतिगृह्यत इति प्लुतानां न स्यात् । यथा  
‘स्थूलं गामानये’त्युक्ते न कृशस्यानयनं भवतीत्याकृतिपक्षेऽपि विशिष्टैवआकृतिर्दीर्घा व्यक्तिगृह्यते  
इति । तथा चानएत्वदीदृतौ ग्राहकौ न स्याताम् ।

यदि पुनरिति । ह्रस्वसाहचर्यादिकारोऽपि ‘ह्रस्व’शब्देनाभिधीयत इति ‘ह्रस्वाना’मिति  
बहुवचनम् । तत्र ह्रस्वनिर्देशेऽएत्वादाकृतिपक्षे वा यत्नाधिक्याऽभावाद्भिन्नकालानां ग्रहणं

उ०—प्रतिषिद्धे इति । अप्लुतवद्भावेन बाधिते इत्यर्थः । भाष्ये—प्रगृह्यप्लुतप्रतिषेधेति ।  
प्रगृह्याश्रये प्रकृतिभावे प्लुतप्रतिषेधप्रसङ्ग इत्यर्थः । प्रगृह्याश्रयापि कुतो न निवृत्तिरित्यत आह—अन्येनेति ।  
‘प्रगृह्यः प्रकृत्ये’त्यनेनेत्यर्थः । नन्वीदृशेऽपि विषये प्रगृह्याश्रयप्रकृतिभावे सति प्लुताश्रयप्रकृतिभावप्रतिषेधोऽ-  
प्लुतवदिति बोधितो व्यर्थ इत्यत आह—यत्रेति ।

न पुनस्तपरत्वादिति । तद्वक्ष्यति भाष्ये—‘दीर्घाणां चोच्यमाना प्लुतानां न प्राप्नोती’ति ।  
प्लुतानां त्विति । तपरत्वाऽभावे इत्यर्थः । तपरत्वे तु तपरसूत्रस्य जातिपक्षेऽनयपि नियमार्थत्वाच्च स्यादिति  
भावः । ईत्वादि इत्वाद्यनतिरिक्तं मन्यते । आकृतिरिति । विना व्यक्त्युच्चारणं जातिनिर्देशाऽभावादवश्यं  
व्यक्त्युच्चारणीयायां लाघवाय ह्रस्व एव प्रयोक्तव्ये गुरुदीर्घोच्चारणेन तद्व्यक्तेरुपलक्षणत्वं विहाय विशेषणस्व-  
स्यैवाश्रयणाद्विशिष्टव्यक्तिस्यैव जातिगृह्यत इति न्यूनकालव्यक्तिगताया इवाऽधिककालव्यक्तिगताया अपि  
न ग्रहणमिति भावः । भिन्नभिन्नव्याप्यजातिस्वीकारे तु निर्दिष्टव्याप्यजातेः प्लुतेऽभाव एवेत्यपि बोध्यम् ।  
एवजातेस्तु प्लुते सत्त्वात्तेन प्लुतग्रहणं भवत्येव । ततो लघुव्यक्तेरभावाच्च । नन्वेवं भाष्येऽनयत्वादिति  
हेतुरसङ्गतोऽत आह—आकृतिपक्षेऽपीति । ईदृशे विषये तत्तद्विजातिविशिष्टा व्यक्तेरेव गृह्यत इत्यर्थः ।  
जातिप्राधान्ये फलाऽभावाद्व्यक्तिद्वारा कार्यसंबन्धाश्रये गौरवाच्च तस्याऽयुक्तत्वाच्च तद्विशिष्टव्यक्तिग्रहणेऽ-  
प्यएत्वाऽभावान्न तौ ग्राहकाविति भावः ।

अकुर्वहि अत्र, अकुर्वह्यत्रेति ।

तस्माद्दीर्घाणामेव तपराणां प्रगृह्यसंज्ञा वक्तव्या । दीर्घाणां चोच्यमाना प्लुतानां न प्राप्नोति ।

एवं तर्हि किं न एतेन यत्नेन यत् 'सिद्धः प्लुतः स्वरसन्धिषु' इति । असिद्धः प्लुतस्तस्याऽसिद्धत्वात्तत्काला एव भवन्तीति । कथं यत्तज्ज्ञापकमुक्तम्—'प्लुतप्रगृह्या अची'ति ? 'प्लुतभावी प्रकृत्ये'त्येवमेतद्विज्ञायते । कथं यत्तत्प्रयोजनमुक्तम् ? क्रियते तन्न्यास एव—'अप्लुतादप्लुते' इति ।

एवमपि यत्सिद्धे प्रगृह्यकार्यं तत्प्लुतस्य न प्राप्नोति—'अणोऽप्रगृह्यस्यानुनासिकः' [८।४।५७] इति । एवं तर्हि किं न एतेन यत्नेन—'कार्यकालं संज्ञापरिभाष'मिति ।

प्र०—सिध्यतीत्यर्थः ।

प्लुतभावीति । प्लुतो भावी यस्य स प्लुतभावी स्थानी प्रकृतस्तस्यैव प्रकृतिभावः । ननु प्लुतस्याऽसिद्धत्वात्स्थान्यपि प्लुतभावित्वात्प्लुतव्यपदेशं कथं लभते ? नैष दोषः, 'प्लुतो ह्यस्य भावी'ति बुद्ध्या प्रकल्पनमेतत् । न च तत्र प्लुतस्याऽसिद्धत्वम्, अन्यथा 'प्लुतोऽसिद्ध' इत्ययमपि व्यवहारो न स्यात् ।

कार्यकालपक्षमाश्रित्याह—एवमपीति । ततश्चाग्नी ३ इत्यत्राऽप्रगृह्यस्थेत्यनुनासिकप्रतिषेधे क्रियमाणे प्लुतस्य सिद्धत्वात्प्रगृह्यत्वाऽभावादनुनासिकः स्यात् ।

यथोद्देशपक्षाश्रयेण तु परिहारः । कथं पुनरयं पक्षो यावता कार्यार्थत्वात्संज्ञापरिभाषस्य कार्यकालतैव न्याय्या । नैष दोषः । यदाऽनुद्दिश्य प्रयोजनविशेषं प्रयोजनमात्रमभिसन्धाय 'भवि-

उ०—भाष्ये—तस्माद्दीर्घाणामेव तपराणामिति । गुणान्तरयुक्तसङ्ग्रहायाऽसन्देहाय चेत्यर्थः ।

कर्मधारयभ्रमं व्युदस्यति—प्लुतोभावीति । यद्यप्याश्रयात्सिद्धत्वेनापि सिध्यति तथापि शास्त्राधापेक्षया लक्षणाश्रयणमुचितमिति भाष्यामिप्रायः । प्रकृत इति । प्लुतशब्देन बोधित इत्यर्थः । बुद्धयेति । शास्त्रीये कार्येऽसिद्धत्वं, नचायं व्यवहारः शास्त्रीयं कार्यमिति भावः ।

कार्यकालपक्षमाश्रित्येति । अयं भावः—तत्र पक्षे संज्ञाशास्त्राणां न पृथग्बोधकत्वम् । पूर्वत्रासिद्धमिति चातिदेशः कार्यार्थः । कार्यज्ञानं च वाक्यार्थबोधोत्तरमिति यद्देशे वाक्यार्थबोधस्तद्देशस्थत्वमेव तस्य । किं च पूर्वत्रासिद्धमित्यस्याधिकारत्वेन पूर्वत्रेदमसिद्धमिति तदर्थः । तत्र कार्यकालपक्षे तत्तद्देशोपस्थितसंज्ञापरिभाषाणामप्यसिद्धत्वबोधनम् । एवं च प्लुतदृष्टयाऽनुनासिकविधेरसिद्धत्वेन तदेकवाक्यतापन्नस्याऽस्यापि तददृष्टयाऽसिद्धत्वेन प्लुतशास्त्रेऽनुवृत्तपूर्वत्रासिद्धमित्यत्र पूर्वग्रहणेन 'ईदृदेत्', 'अदसोमा'दित्यादेर्ग्रहीतुमशक्यत्वमिति । यथोद्देशे तु स्वातन्त्र्येण संज्ञादीनां कार्यबोधकत्वात्तत्प्रति प्लुतासिद्धत्वबोधनं शक्यमेव । एतेन कार्यकालपक्षेऽपि पाठकृतपूर्वत्वाच्चतिरित्यपास्तम् । भाष्ये—यत्सिद्धे प्रगृह्येति । प्लुते सिद्धकाण्डस्थे यत्प्रगृह्यकार्यमित्यर्थः । यत्प्रगृह्यकार्यदृष्टया प्लुतः सिद्धस्तदिति यावत् ।

यथोद्देशेति । नन्वत्र पक्षेऽग्नी इत्यादौ प्लुतस्याऽसिद्धत्वेन ततः प्रागेव प्लुताऽभावपक्षेऽनुनासिकप्रतिबन्धेन फलवत्यां संज्ञायां ततः प्लुते तं द्विमात्रत्वेन पश्यन्त्या अपि संज्ञायाः पुनः प्रवृत्तौ बीजाऽभाव

यथोद्देशमेव संज्ञापरिभाषम् । अत्र चाऽसावसिद्धः । तस्याऽसिद्धत्वात्तत्काला एव भवन्ति ।

कथं पुनरिदं विज्ञायते—‘ईदादयो यद् द्विवचनमिति, आहो सिदिदाद्यन्तं यद्द्विवचन’मिति ? कश्चात्र विशेषः ?

ईदादयो द्विवचनं प्रगृह्या इति चेदन्यस्य विधिः ॥ १ ॥

ईदादयो द्विवचनं प्रगृह्या इति चेदन्यस्य प्रगृह्यसंज्ञा विधेया—पचेते इति, पचेथे इति । वचनाद्भविष्यति । अस्ति वचने प्रयोजनम् । किम् ? खट्वेति, माले इति ।

अस्तु तर्हि—‘ईदाद्यन्तं यद्द्विवचन’मिति ।

ईदाद्यन्तमिति चेदेकस्य विधिः ॥ २ ॥

‘ईदाद्यन्तं द्विवचन’मिति चेदेकस्य प्रगृह्यसंज्ञा विधेया—खट्वे इति, माले इति ।

प्र०—ष्यति किंचिदनेन प्रयोजन’मिति संज्ञापरिभाषं प्रणीयते, तदा संभवत्येवाऽयं पक्षो यथाश्रुत-  
ग्राहिप्रतिपत्त्रपेक्षः । महावाक्यार्थपर्यालोचनप्रवृत्तप्रतिपत्त्रपेक्षस्तु कार्यकालपक्षः ।

कथं पुनरिति । ईदादयो यदि संज्ञिनस्तद्विशेषणं तु द्विवचनं तदा द्विवचनान्तत्वमीदा-  
दीनां न संभवतीति द्विवचनानामेवेदादीनां संज्ञया भाव्यम् । अथ द्विवचनं संज्ञि तद्विशेषणमीदा-  
दयस्तदा तदन्तविधिरप्रधानेन प्रधानस्येतीदाद्यन्तं द्विवचनमिति पक्षः, तत्रोभयोरपि पक्षयोर्दोष-  
दर्शनात्प्रश्नः ।

पचेते इति । एकारोऽत्र द्विवचनं न भवति, अपि तु तस्याऽन्तः । वचनादिति । द्विवच-  
नावयवे द्विवचनशब्दो वर्तिष्यत इत्यर्थः । अस्तीति । मुख्ये संभवति गौणस्य ग्रहणमन्याय्य-  
मित्यर्थः । खट्वे इतीति । अन्तादिवच्चेत्यादिवद्भावादेकारो द्विवचनम् ।

एकस्येति । असहायस्येत्यर्थः । ईदूतोः केवलयोरेव संभव इति वचनसामर्थ्यात्तयोरेव  
सिध्यति, एकारान्तस्य तु द्विवचनस्य ‘पचेते’इत्यादौ संभवात्खट्वे इत्यत्र न सिध्यतीति दोषः ।  
‘येन विधिस्तदन्तस्ये’त्यत्र ‘स्वस्य च रूपस्ये’ति नाश्रितमिति दोषोपन्यासः ।

उ०—दल्विधिलेन स्थानिवत्त्वाऽभावाच्चाऽप्रगृह्यत्वेनाऽनुनासिकः स्यादिति चेन्न । संज्ञायाः कार्यार्थतया पुनः  
प्रवृत्तौ कार्यसिद्धिरूपबीजस्य सत्त्वेन पुनस्तस्याः सुलभत्वात् । एतदेव ध्वनयता ‘प्लुतस्थसिद्धत्वात्तत्काला  
एव भवन्ती’त्येवकारः प्रयुक्तः । ‘प्लुतात्प्राक् संज्ञायां च तत्काला एवेति तदर्थं इत्यलम् । प्रणीयते—  
बोध्यते ।

ईदाद्य इति । प्राथम्याददसोमादित्येनैकस्याच्चेतिभावः । तदेति । अन्तशब्दोऽवयववचनः,  
तदन्तस्येति बहुव्रीहिश्चेत्यर्थः । अथेति । संज्ञाया आनन्तर्याद्येन विधिरित्यस्यानुग्रहाच्चेति भावः ।

भाष्ये—अन्यस्येति । द्विवचनान्तस्य वर्णस्येत्यर्थः । गौणस्येति । जघन्यत्वसामान्याह्लात्क्षणिकमपि  
गौणपदेन गृह्यत इति भावः ।

प्रथमोपस्थितेदूत्परित्यागेन एकारान्तोदाहरणदाने बीजमाह—ईदूतोरिति । नाश्रितमिति । वार्तिक-  
कृतेति शेषः ।

अकुर्वहि अत्र, अकुर्वह्यत्रेति ।

तस्माद्दीर्घाणामेव तपराणां प्रगृह्यसंज्ञा वक्तव्या । दीर्घाणां चोच्यमाना प्लुतानां न प्राप्नोति ।

एवं तर्हि किं न एतेन यत्नेन यत् 'सिद्धः प्लुतः स्वरसन्धिपु' इति । असिद्धः 'प्लुतस्तस्याऽसिद्धत्वात्तत्काला एव भवन्तीति । कथं यत्तज्ज्ञापकमुक्तम्—'प्लुतप्रगृह्या अची'ति ? 'प्लुतभावी प्रकृत्येत्येवमेतद्विज्ञायते । कथं यत्तत्प्रयोजनमुक्तम् ? क्रियते तन्न्यास एव—'अप्लुतादप्लुते' इति ।

एवमपि यत्सिद्धे प्रगृह्यकार्यं तत्प्लुतस्य न प्राप्नोति—'अणोऽप्रगृह्यस्यानुनासिकः' [८।४।५७] इति । एवं तर्हि किं न एतेन यत्नेन—'कार्यकालं संज्ञापरिभाष'मिति ।

प्र०—सिध्यतीत्यर्थः ।

प्लुतभावीति । प्लुतो भावी यस्य स प्लुतभावी स्थानी प्रकृतस्तस्यैव प्रकृतिभावः । ननु प्लुतस्याऽसिद्धत्वात्स्थान्यपि प्लुतभावित्वात्प्लुतव्यपदेशं कथं लभते ? नैष दोषः, 'प्लुतो ह्यस्य भावी'ति बुद्ध्या प्रकल्पनमेतत् । न च तत्र 'प्लुतस्याऽसिद्धत्वम्, अन्यथा 'प्लुतोऽसिद्ध' इत्ययमपि व्यवहारो न स्यात् ।

कार्यकालपक्षमाश्रित्याह—एवमपीति । ततश्चाग्नी ३ इत्यत्राऽप्रगृह्यस्येत्यनुनासिकप्रतिपेक्षे क्रियमाणे प्लुतस्य सिद्धत्वात्प्रगृह्यत्वाऽभावादनुनासिकः स्यात् ।

यथोद्देशपक्षाश्रयेण तु परिहारः । कथं पुनरयं पक्षो यावता कार्यार्थत्वात्संज्ञापरिभाषस्य कार्यकालतैव न्याय्या । नैष दोषः । यदाऽनुद्दिश्य प्रयोजनविशेषं प्रयोजनमात्रमभिगन्धाय 'भवि-

उ०—भाष्ये—तस्माद्दीर्घाणामेव तपराणामिति । गुणान्तरयुक्तसङ्ग्रहायाऽसन्देहाय वेदवर्थः ।

कर्मभारयभ्रमं व्युदस्यति—प्लुतोभावीति । यद्यन्याश्रयात्मिदत्तेनापि सिध्यति तथापि शास्त्राभावात्पक्षे लक्षणाश्रयणमुचितमिति भाष्याभिप्रायः । प्रकृत इति । प्लुतशब्देन बोधित इत्यर्थः । बुद्धयेति । शास्त्रीये कार्येऽसिद्धत्वं, नचायं व्यवहारः शास्त्रीयं कार्यमिति भावः ।

कार्यकालपक्षमाश्रित्येति । अयं भावः—तत्र पक्षे संज्ञाशास्त्राणां न प्रथमोपपत्त्यम् । पूर्वत्रासिद्धमिति चातिदेशः कार्यार्थः । कार्यज्ञानं च वाक्यार्थबोधोत्तरमिति यद्देशे वाक्यार्थबोधस्तद्देशमन्यतमेव तस्य । किं च पूर्वत्रासिद्धमित्यस्याधिकारत्वेन पूर्वत्रेदमसिद्धमिति तदर्थः । तत्र कार्यकालपक्षे तत्तद्देशोपस्थितसंज्ञापरिभाषाणामप्यसिद्धत्वबोधनम् । एवं च प्लुतदृष्ट्याऽनुनासिकविधेरसिद्धत्वेन तदेकवाक्यतापक्षस्याऽस्यापि तददृष्ट्याऽसिद्धत्वेन प्लुतशास्त्रेऽनुवृत्तपूर्वत्रासिद्धमित्यत्र पूर्वग्रहणं 'ईवदेत्', 'अदसोमा'दित्यादेर्ग्रहीतृपक्षवत्वमिति । यथोद्देशे तु स्वातन्त्र्येण संज्ञादीनां कार्यबोधकत्वात्तत्प्रति प्लुतासिद्धत्वबोधनं शक्यमेव । एतेन कार्यकालपक्षेऽपि पाठकृतपूर्वत्वाच्चतिरित्यपास्तम् । भाष्ये—यत्सिद्धे प्रगृह्येति । प्लुते सिद्धत्वं यदर्थः कार्यमित्यर्थः । यत्प्रगृह्यकार्यदृष्ट्या प्लुतः सिद्धस्तदिति यावत् ।

यथोद्देशेति । नन्वत्र पक्षेऽग्नी इत्यादौ प्लुतस्याऽसिद्धत्वेन ततः प्रागेव प्लुताऽभावपक्षेऽनुनासिकप्रतिबन्धेन फलवत्यां संज्ञायां ततः प्लुते तं द्विमात्रत्वेन पश्यन्त्या अपि संज्ञायाः पुनः प्रवृत्तौ बीजाऽभाव

यथोद्देशमेव संज्ञापयिष्याम । अत्र चाऽऽवसिद्धः । तस्याऽसिद्धत्वात्तत्काला एव भवन्ति ।

कथं पुनरिदं विज्ञायते—ईदादयो यद् द्विवचनमिति, आहो सिद्धीदाद्यन्तं यद्द्विवचनमिति ? कश्चात्र विशेषः ?

ईदादयो द्विवचनं प्रगृह्या इति चेदन्त्यस्य विधिः ॥ १ ॥

ईदादयो द्विवचनं प्रगृह्या इति चेदन्त्यस्य प्रगृह्यसंज्ञा विधेया—पचेते इति, पचेथे इति । वचनाद्भवति । अस्ति वचने प्रयोजनम् । किम् ? खट्वेति, माले इति ।

अस्तु तर्हि—ईदाद्यन्तं यद्द्विवचनमिति ।

ईदाद्यन्तमिति चेदेकस्य विधिः ॥ २ ॥

ईदाद्यन्तं द्विवचनमिति चेदेकस्य प्रगृह्यसंज्ञा विधेया—खट्वे इति, माले इति ।

प्र०—यति किंचिदनेन प्रयोजनमिति संज्ञापरिभाषं प्रणीयते, तदा संभवत्येवाऽयं पक्षो यथाश्रुत-  
ग्राहिप्रतिपत्त्यपेक्षः । महावाक्यार्थपर्यालोचनप्रवृत्तप्रतिपत्त्यपेक्षस्तु कार्यकालपक्षः ।

कथं पुनरिति । ईदादयो यदि संज्ञितस्तद्विषयं तु द्विवचनं तदा द्विवचनान्तत्वमीदा-  
दीनां न संभवतीति द्विवचनानामेवेदादीनां संज्ञया भाव्यम् । अथ द्विवचनं संज्ञितं तद्विषयमीदा-  
दयस्तदा नदन्तविधिरप्रधानेन प्रधानस्येतीदाद्यन्तं द्विवचनमिति पक्षः, तत्रोभयोरपि पक्षयोर्दोष-  
दर्शनान्प्रश्नः ।

पचेते इति । एकारोऽत्र द्विवचनं न भवति, अपि तु तस्याऽन्तः । वचनादिति । द्विवच-  
नावयवे द्विवचनान्तो वर्तियते इत्यर्थः । अस्तीति । मुख्ये संभवति गौणस्य ग्रहणमन्याय्य-  
मित्यर्थः । खट्वे इतीति । अन्तादिवच्चेत्यादिवद्भावादकारो द्विवचनम् ।

एकस्येति । अमहायस्येत्यर्थः । ईदृतोः केवलयोगेव संभव इति वचनमानर्थ्यतियोगेव  
मिध्यति, एकारान्नन्य तु द्विवचनस्य 'पनेने' इत्यादौ संभवात्खट्वे इत्यत्र न मिध्यतीति दोषः ।  
'येन विधिस्तदन्तस्य' इत्यत्र 'स्वस्य च रूपस्येति' नाश्रितमिति दोषोपन्यासः ।

उ०—दन्तिभिलेन स्थानिषत्वाऽभावाच्चाऽप्रगृह्यत्वेनाऽनुनासिकः स्यादिति चेन्न । संज्ञायाः कार्यार्थतया पुनः  
प्रवृत्तौ कार्यसिद्धिरुपवीजस्य सत्त्वेन पुनस्तस्याः सुलभत्वात् । एतदेव ध्वनयता 'प्लुतस्यासिद्धत्वात्तत्काला  
एव भवन्तीत्येवकारः प्रयुक्तः । 'प्लुतात्प्राक् संज्ञायां च तत्काला एवेति तदर्थं इत्यलम् । प्रणीयते—  
बोध्यते ।

ईदाद्य इति । प्रागभ्यासदोषोमादित्यनेनैकस्याच्चेति भावः । तदेति । अन्तशब्दोऽवयववचनः,  
तदन्तस्येति बहुव्रीहिस्येत्यर्थः । अथेति । संज्ञाया गानन्तर्यायेन विधिरित्यभ्यानुग्रहाच्चेति भावः ।

भाष्ये—अन्त्यस्येति । द्विवचनान्तस्य वर्णस्येत्यर्थः । गौणस्येति । जघन्यत्वसामान्याह्लात्क्षणिकमपि  
गौणपदेन गृह्यत इति भावः ।

प्रथमोपरिस्थानेदूतपरित्यागेन एकारान्तोदाहरणदाने बीजमाह—ईदूतोरिति । नाश्रितमिति । वार्तिक-  
कृतेति शेषः ।



न चाऽऽद्यन्तवच्चान् ॥ ३ ॥

न वैप दोषः । किं कारणम् ? आद्यन्तवच्चान् । 'आद्यन्तवदेकस्मिन्कार्यं भवती'-  
त्येवमेकस्यापि भविष्यति ।

अथवा एवं वक्ष्यामि—'ईदाद्यन्तं यद्विवचनान्त'मिति ।

ईदाद्यन्तं द्विवचनान्तमिति चेत्लुकि प्रतिषेधः ॥ ४ ॥

'ईदाद्यन्तं द्विवचनान्त'मिति चेत्लुकि प्रतिषेधो वक्तव्यः । कुमार्योगारं कुमार्य-  
गारम् । बन्धोरगारं बन्धुगारम् । एतद्वीदाद्यन्तं च श्रूयते, द्विवचनान्तं च भवति  
प्रत्ययलक्षणम् ।

सप्तम्यामर्थग्रहणं ज्ञापकं प्रत्ययलक्षणप्रतिषेधस्य ॥ ५ ॥

यदयम् 'ईदृत्तौ च सप्तम्यर्थे' [ १ । १ । १६ ] इत्यर्थग्रहणं करोति, तज्ज्ञा-  
पयत्याचार्यो 'न प्रगृह्यसंज्ञायां प्रत्ययलक्षणं भवती'ति ।

प्र०—अथवेति । 'प्रत्ययग्रहणे यस्मा'दिनि द्विवचनेन तदन्तविधिः, पश्चाद्द्विवचनान्तमी-  
दादिभिर्विशेष्येन इत्ययं तृतीयः पक्षो भवति—'ईदाद्यन्तं यद्विवचनान्त'मिति । ननु मंजाविधौ  
प्रत्ययग्रहणे तदन्तविध्यभावः 'सुनिङ्गन्तं पद'मित्यत्राऽन्तग्रहणेन ज्ञापित इति कथमेतत्पक्षोप-  
पत्तिः । चतुर्थपक्षप्रतिक्षेपाय वक्ष्यत्येवैतद्भाष्यकार इति नैतदपूर्वं चोद्यम् ।

दोषान्तरेणैवं पक्षं निराकर्तुमाह—लुकि प्रतिषेध इति । दोषान्तरादिनामस्य पक्षस्य  
निराकरणत्तदन्तविध्यभावोऽत्र नोक्तः । कुमार्यगारमिति । कथं पुनरस्य द्विवचनान्तस्य ममासो,  
यः क्ता वृत्तौ मृद्व्वाविशेषो न गम्यते । नैप दोषः, यथा 'नावकीन' इत्यादावादिना मृद्व्वा-  
विशेषो व्यज्यते, तथेहापि सत्यां प्रगृह्यसंज्ञायां प्रकृतिभावेन द्वित्वं व्यज्येतेति दोषोपपत्त्याः ।

सप्तम्यामिति । 'ईदृत्तौ सप्तमी'त्येव तदन्तविधौ सति प्रत्ययलक्षणेन 'सोमो गौरी  
अधिश्रित' इत्यादौ सिद्धायां प्रगृह्यसंज्ञायामर्थग्रहणं ज्ञापयति—'प्रगृह्यसंज्ञाप्रकरणे प्रत्ययलक्षणं  
न भवती'ति ।

उ०—तदन्तविधिरिति । अस्मादेव वचनाच्छब्दस्वरूपं विशेष्यमादायति भावः । इत्ययं तृतीयः  
पक्ष इति । व्यपदेशिवद्भावानाश्रयणमस्य बीजम् ।

तदन्तविध्यभावोऽत्र नोक्त इति । ईदादिभिः श्रयमाणत्वेन द्विवचनविशेषणमेव ज्ञापयति—'अथज्ञा-  
ऽसंभवस्यो दोषो नोक्त इत्यपि बोध्यम् । आदेशेनेति । एकार्थ्युपपत्तिर्विहितं तत्रकारणं तदर्थः ।  
प्रकृतिभावेनेति । अन्यथाऽनुपपद्यमानेनेत्यर्थः । एवं हि सिद्धान्ते प्रगृह्यत्वाऽभावेन द्विवचनस्य  
प्रयोगस्याऽसाधुत्वापत्तिः । असाधुप्रयोगे च भगवतोऽश्रद्धेयतापत्तिः । अतः पूर्वपदार्थतात्पर्यरूपं बोधो  
न तु सङ्ख्येयवत्त्वेनेत्येव भाष्यसंमतम् । अतो वृत्तौ सङ्ख्यानवगमेऽप्येकार्थप्रतीत्या तत्राविशेषः भाषका-  
ऽभाव इति बोध्यम् ।



तत्तर्हि ज्ञापकार्थमर्थग्रहणं कर्तव्यम् ? न कर्तव्यम् । ईदादिभिर्द्विवचनं विशेष-  
यिष्यामः, ईदादिविशिष्टेन च द्विवचनेन तदन्तविधिर्भविष्यति—‘ईदाद्यन्तं यद्विवचनं  
तदन्तमीदाद्यन्त’मिति ।

एवमप्यशुक्ले वस्त्रे शुक्ले समपग्रेतां शुक्ल्यास्तां वस्त्रे इत्यत्र प्राप्नोति । अत्र  
हीदादि च द्विवचनं, तदन्तं च भवति प्रत्ययलक्षणेन । अत्राप्यकृते शीभावेऽ लुग्भ-  
विष्यति+ ।

इदमिह संप्रधार्य लुक् क्रियतां, शीभाव इति । किमत्र कर्तव्यम् ? परत्वाच्छी-  
भावः । नित्यो लुक् । कृतेऽपि शीभावे प्राप्नोत्यकृतेऽपि प्राप्नोति । अनित्यो लुग् ।  
अन्यस्य कृते शीभावे प्राप्नोत्यन्यस्याऽकृते । शब्दान्तरस्य च प्राप्नुवन्विधिरनित्यो  
भवति । शीभावोऽप्यनित्यः, न हि कृते लुकि प्राप्नोति । उभयोरनित्ययोः परत्वा-  
च्छीभावः । शीभावे कृते लुक् ।

प्र०—तत्तर्हीति । आद्यन्तवद्भावानाथयणाय तृतीयः पक्षः परिगृहीतः । तत्र च दोषप्रति-  
विधानार्थमधिकमर्थग्रहणं ज्ञापकार्थं कर्तव्यं भवतीति—सुतरां गौरवं भवनीत्यर्थः । ईदादिभि-  
रिति । अत्र पक्षे कुमार्यगारमित्यत्राऽप्रमङ्गः । न ह्यत्रेददेदन्तं द्विवचनम्, किं तर्हि ?, ओसिति  
सकारान्तम् । तदन्तमिति । द्विवचनान्तम् । ईदाद्यन्तमिति । ईदादिभिः साक्षात्समुदायस्य संब-  
न्धाऽभावादीदादिशब्देनेदाद्यन्तमुच्यते, तेनेदाद्यन्ताऽन्तमित्यर्थः ।

शुक्लशब्दाद्विवचनम्,—‘औ’, तस्य नपुंसकाच्चेति शीभावः, तत-  
श्चिचप्रत्ययः । ‘शी’शब्दस्य ‘सुप’इति लुक् । ‘अस्य च्वा’वितीत्वम् । तद्धितान्तत्वात्सुप् । तस्या-  
‘ऽव्यया’दिनि लुक् । अत्र हि ‘शी’शब्द ईकारान्तं द्विवचनम्, तदन्तश्च समुदायः प्रत्ययलक्षणेनेति  
प्रगृह्यसंज्ञा प्राप्नोति । अत्र हीदादि च द्विवचनमिति । ईदादिशब्देनेदाद्यन्तमुच्यते । कश्चित्तु  
पाठः—‘ईदाद्यन्तं च श्रूयत’ इति । तत्रैवं व्याख्येयम्—ईदाद्यन्तं च श्रूयते सूत्रे तदन्तविधिरी-  
दादिभिर्द्विवचनस्याश्रीयत इत्यर्थः । यस्त्वयमस्य च्वावितीकारः, स द्विवचनस्य न कश्चिदिति  
नतदभिप्रायेण भाष्यं व्याख्येयम् ।

उ०—सुतरामिति । अकरणात्करणं गुह्यं, तस्य च ज्ञापकत्वेनाश्रयणमिति सुतरां गौरवमित्यर्थः ।  
ईदादिभिरिति—भाष्ये । श्रुतस्य श्रुतेन संबन्धो न्याय्य इति भावः । साक्षात्—द्विवचनमनपेक्ष्य । समु-  
दायस्य—प्रत्ययान्तस्य ।

नन्वत्र पक्षे न द्विवचनेनेदादि विशेष्यत इति कथमीदादि च द्विवचनमितीत्यत आह ईदादीनि ।  
तदन्तत्वं चास्य व्यपदेशिवद्भावेन बोध्यम् । श्रूयते सूत्रे इति । ‘यच्छ्रूयते सूत्रे द्विवचनं तदीदाद्यन्त’मिति  
भाष्ये योजनेत्याशयः । अनित्यत्वेऽपि लुक् शीभावो नित्यश्चेदतुल्यबलत्वात्परत्वादिति पूर्वोक्तमनुपपन्नमतो  
भाष्ये ‘शीभावोऽप्यनित्य’ इत्युक्तम् । कृते लुकि तदप्राप्तिस्तु प्रसङ्गरूपवृत्त्यर्थस्याऽभावादिति भावः ।

अथापि कथंचिन्नित्यो लुक्स्यादेवमपि दोषः । वच्यन्येतन्—‘पदमंज्ञायामन्त-  
ग्रहणमन्यत्र संज्ञाविधौ प्रत्ययग्रहणे तदन्तविधिप्रतिषेधार्थमिति× । इदं चापि प्रत्यय-  
ग्रहणम् । अयं चापि संज्ञाविधिः । अवश्यं खल्वस्मिन्नपि पक्षे आद्यन्तवद्भाव एपि-  
तव्यः । तस्मादस्तु स एव मध्यमः पक्षः ॥ ११ ॥

**अदसो मात् ॥ १ । १ । १२ ॥**

मात्प्रगृह्यमंज्ञायां तस्यास्मिद्धत्वादयावेकादेशप्रतिषेधः ॥ १ ॥

मात्प्रगृह्यमंज्ञायां तस्य—इत्वस्य ऊत्वस्य चाऽस्मिद्धत्वादयावेकादेशाः प्राप्नु-  
वन्ति, तेषां प्रतिषेधो वक्तव्यः । अमी अत्र, अमी आसते, अमू अत्र, अमू आसते ।

प्र०—अथापि कथंचिदिति । स्थानिविशेषानपेक्षायां कृताऽकृतप्रसङ्गत्वेन लुक् ॥ अन्त्यस्य  
प्रवर्तनादित्यर्थः । अथवा नित्यत्वेन बाधकत्वं लक्ष्यते, तेनान्तरङ्गत्वमीनं न्यायेन जीवावस्य  
लुग् बाधक इत्यर्थः । एवमपि दोष इति । पक्षस्योत्थानमेव नास्तीति तत्पक्षाऽप्येव एव दोषः ।  
अवश्यमिति । यदाश्रयणभयार्थं पक्षोऽङ्गीकृतमन्यत्राद्यन्तवद्भावस्यास्मिन्नपि पक्षे अवश्यमाश्रय-  
णमङ्गीकृतम् । ‘अमी’ इत्यत्र हीकार एव द्विवचनं न त्वीकारान्नम् । तस्मादिति । द्वितीय एव  
पक्षोऽस्त्वित्यर्थः । ‘मणीवादीनां प्रतिषेधो वक्तव्य’ इति भाग्यकारवानिककाराभ्यामपठित-  
त्वादप्रमाणमेतत् । मणीषोष्ट्रस्येति तु प्रयोगो वागव्दस्योपमानार्थस्य । रोदमीवत्यादिस्तु  
चञ्चान्तसः प्रयोगः । छन्दसि सर्वे विधयो विकल्प्यन्ते इति ॥ ११ ॥

अदसो मात् । मात्प्रगृह्येति । अस्मिन्मूत्रन्यागे इत्यर्थः । ऊत्वम्यचेति । चञ्चान्तम्-  
त्वस्य च । यात्रस्याऽस्मिद्धत्वाच्च स्थानिलक्षणमेव कार्यं प्राप्नोति, नाऽन्यत्तत्त्वमिण्यादिप्रसङ्गः ।  
‘अमी आसते’ इत्यादेशः प्राप्नोति । ‘अमू आसते’ इत्यादेशः । ‘अमी अत्रे’त्यत्र एकादेशः ।  
ननु च द्विपदाश्रयत्वाद्बहिरङ्गा अयादयोऽन्तरङ्गेऽस्त्वित्वादिवसिद्धा इति पूर्वाभावे कथं पूर्वभा-

उ०—अमी इतीति । खट्वे इत्यस्याप्युपलक्षणमेतत् । द्वितीय इति । प्रत्यायां तदन्तविधिसंभवेन  
पक्षद्वयस्यैकत्वमुद्बन्धा तस्य मध्यमत्वात्किरिति बोध्यम् । एतदिति । वृत्तिकारोक्तमित्यर्थः ॥ ११ ॥

अदसो मात् । अस्मिन्निति । मात्पदघटिते इत्यर्थः । यदि तु अदसो दान्तिन्युच्ये, दाश्वरश्च  
पूर्वोत्तरमाहवर्षाद्वर्णमित्रोऽङ्गं औकारैकाररूप एव तदा न स्यादोष इति भावः । इदमेव भवति नृण-  
‘अदसः प्रगृह्यसंज्ञायाम्’ इति नोक्तम् । नन्वीत्त्वोत्त्वयोरसिद्धत्वेऽपि अदसोमादित्यत्रेदूदिति निवर्त्य मात्पदौ-  
कारैकारयोरपि प्रगृह्यत्वात्तयादिप्रसङ्गेऽत आह—चशब्दान्तत्वस्येति । एवं चैतौपात्तिरन्तत्वाभावादेवमपि  
न प्रगृह्यत्वप्राप्तिरिति भावः । नन्वीत्त्वादीनामसिद्धत्वेऽपि तत्रिवर्तिनौकाराद्यभावेन कथमयादिप्राप्तिः । किं  
चायादीन्यसिद्धत्वेऽपि प्रगृह्यसंज्ञायामाश्रयात्सिद्धत्वेन तत्संज्ञायां तत्सामर्थ्यात्तयादयोऽत आह—शास्त्रेति ।  
नादेशलक्षणमिति । प्रकृतिभाव इत्यर्थः । प्रगृह्यत्वं त्वनुनामिकपदसेन चरितार्थमिति भावः । एकादेशः—  
‘एकः पदान्तादती’ति । नावान्तर्त्ये इति । उत्तरकालप्रवृत्तिके अयादावज्ञानन्तर्यादिति भावः । त्रैणादिकेऽ-

ननु च प्रगृह्यसंज्ञावचनसामर्थ्यादयादयो न भविष्यन्ति ।

वचनार्थो हि मिद्धे ॥ २ ॥

नेदं वचनाल्लभ्यम् । अस्ति ह्यन्यदेतस्य वचने प्रयोजनम् । किम् ? यत्सिद्धे प्रगृह्यसंज्ञाकार्यं तदर्थमेतत्स्यात्—अणोऽप्रगृह्यस्यानुनासिकः [ ८ । ४ । ५७ ] इति । नैकं प्रयोजनं योगारम्भं प्रयोजयति । यथेतावत्प्रयोजनं स्यात्तत्रैवायं ब्रूयात्—‘अणो-  
ऽप्रगृह्यस्यानुनासिकोऽदसो न’ इति ।

विप्रतिषेधाद्वा [ प्रगृह्यसंज्ञा ] ॥ ३ ॥

अथवा प्रगृह्यसंज्ञा क्रियतामयादयो वेति, प्रगृह्यसंज्ञा भविष्यति विप्रतिषेधेनेति ।

प्र०—सिद्धत्रितीत्यादीनामसिद्धत्वं स्यात् । नैव दोषः, ‘नाजानन्तर्ये’ इति बहिरङ्गपरिभाषानि-  
पेधात् । ननु चेति । यथोद्देशपक्षे आश्रयात्सिद्धत्वं भविष्यतीत्यर्थः ।

कार्यकालपक्षमाश्रित्याह—वचनार्थो हीति । वचनस्य प्रयोजनमित्यर्थः । नैकमिति ।  
अनेककार्यमित्यर्थं संज्ञामूर्ध्वं नैकेन प्रयुज्यते इत्यर्थः । अन्यत्तु सूत्रमेकेनापि प्रयुज्यते मुद्रगादणि-  
त्यादि । तत्रैतदिति । न च तत्रेदृशग्रहणं कर्तव्यं मादिति वा । यस्मादणोऽनुनासिकोऽवमाने  
विधीयते पूर्वेण णकार्गणाग्रहणमिति अमौ अमुक अमुकाभ्यामित्यादावनुनासिकस्याप्रगृह्य  
एव । तदेवं कार्यकालेऽपि तत्र परिभाषे प्रकरणोत्कर्षेण विधीयमाना प्रगृह्यसंज्ञा सर्वप्रगृह्यकायार्था  
मत्यसिद्धत्वं वाच्येत्यत इत्यर्थः ।

विप्रतिषेधाद्धेति । ‘अयमेकादेशप्रतिषेधो वा वक्तव्यः’ ‘विप्रतिषेधाद्वा प्रगृह्यसंज्ञे’ति  
विकलार्थो वागवदः । ‘नैकं प्रयोजनं’मित्यादिस्तु परिहारो भाष्यकारणोक्तो न वार्तिककारणेति  
न तदोक्तो विकल्पः ।

उ०—न्तरङ्गं बहिरङ्गपरिभाषाया अप्रवृत्तेर्विसर्जनीय—सूत्रे भाष्ये वक्ष्यमाणत्वात्तत्र दोष इति परे । यथोद्देशेति ।  
नन्वाश्रयात्सिद्धत्वेन प्रगृह्यत्वेऽपि मूर्ध्वादेशसिद्धत्वादयादिकं स्यादेवेति चेन्न । एवमपि संज्ञाशक्त्यर्थ्यादत्रत्या-  
श्रयत्वात्स्यादिकं प्रत्यपि सिद्धत्वं शाप्यत इत्याशयः ।

भाष्ये यत्सिद्धे इति । न च तत्र पूर्वसूत्रेणैव सिद्धिः । अद्विवचने तदप्रवृत्तेः । पूर्वसूत्रविषये यथो-  
द्देशस्यैव भाष्यकृताङ्गीकाराच्च । नन्वेतावत्परीवनायाऽत्र कर्गमन्यत आह—नचेति । हेऽसुक्त अमुका  
इत्यादी तु ‘अदस’ इत्यावर्त्य न विद्यते दस्य स्थाने सो यस्य तादृशाऽदस इत्यर्थेनाऽनुनासिकः स्वमनेऽपि  
भनलेवेति भाष्याशयमाहः । तादृशानामनभिधानमेवेत्यन्ये । प्रकरणात्कर्षेणेति । संज्ञाप्रकरणं उत्कर्षेण—  
गुरुभूतन्यासेनेत्यर्थः । सर्वेति । प्रकृतिभावानुनासिकप्रतिषेधेत्यर्थः ।

भाष्ये—विप्रतिषेधाद्धेति । अन्तरङ्गत्वान्मूर्त्वादौ कृता पदान्तरसमभिव्याहारेऽयादिव्ययः परत्वा-  
त्संज्ञामिद्धौ तन्मासार्थान्मूर्त्वादिकं प्रकृतिभावं प्रत्यपि नाऽसिद्धम् । आश्रयाच्च संज्ञा प्रत्यपि नासिद्धमिति भावः ।



विघ्नन्तान्येषोऽसंभवः । सत्यसंभवे युक्तो विप्रतिषेधः ।

एवमप्ययुक्तो विप्रतिषेधः । सतोर्हि विप्रतिषेधो भवति । न चात्रेत्योत्त्वे स्तो नापि मकारः । उभयमप्यमिदम् ।

आश्रयात्सिद्धत्वं च यथा रुरुत्वे । ४ ॥

आश्रयात्सिद्धत्वं भविष्यति । तद्यथा रुरुत्वे आश्रयात्सिद्धो भवति × ।

किं पुनः कारणं रुरुत्वे आश्रयात्सिद्धो भवति, न पुनर्यत्रैव रुः सिद्धः तत्रैवो-  
त्त्वमप्युच्यते ? नैवं शक्यम् ।

प्र०—विधानात् । निमित्तमिति । ईत्वमूत्वं च ।

आश्रयात्सिद्धत्वमिति । प्रगृह्यमंजाया कारित्वेनाश्रयणादसिद्धत्वाऽभावादीत्वादीना तेषा-  
मयादीना च विप्रतिषेधो निरूप्यते । यथाहि—सतोर्हि विप्रतिषेधो भवतीति पूर्वपक्षे ईशदीना-  
मेव विप्रतिषेध आक्षिप्तः । तत्राऽयादीनामयन चायकः, लयनं लावकः, अग्नेऽग्नेत्यत्राऽवकाशः ।  
ईशदीनां तु यत्राऽयादीनामप्रमङ्गः सोऽवकाशः, अमी स्थिताः, अमू स्थितौ, अमीभ्य इति । अमी  
अन्त्यादावृष्यप्रमङ्गे परत्वादीदादय एव भवन्ति । अत्र व्याख्यानान्तरं क्लृष्टत्वात्प्रोप्यस्तम् ।

न पुनर्यत्रैवेति । 'रोः सुपीत्यस्यानन्तरं' 'मन उरर्ती'ति वक्तव्यम् । एवं चाऽसिद्धत्वं  
न बाधितं भवति । अत्र पाठकमंऽसिद्धत्वस्य प्राप्त्यभावात्, 'लुनस्य चोत्त्वे सिद्धत्वान्तकालत्वाऽ-  
भावादलुतादलुने' इति न वक्तव्यं भवति ।

उ०—हीति । ईश्वमूत्वं चेति । तद्विधातेन संज्ञाऽभावे तत्कार्यप्रकृतिभावविधातः स्पष्ट एवेति भावः ।

केचित्तु संज्ञाकार्यस्य अयादिभिर्विप्रतिषेधोऽयुक्तः । वाक्यसंस्कारपक्षे मूत्वादितः पूर्वमेवाऽयादि-  
प्राप्त्या मूत्वाद्युत्तरं च संज्ञायां तथा न्या युगपत्प्राप्त्यभावात् । तस्मात् प्रगृह्यसंज्ञाशब्देन तज्जनकमूत्वादिकं  
लक्ष्यित्वा नस्याऽयादिभिर्विप्रतिषेध इति वात्तिकार्यः । तमपि दूषयति भाष्ये—एवमपीति ।

कारित्वेनाश्रयणादिति । तत्सामर्थ्यादयादीन्यपि सिद्धत्वमित्यर्थः । यथादेशे इदम् । 'कथं,  
कार्यकालमिति तु 'सुपी-य-उर'दिविप्रतिषेधविषयम् । इदानीं तु स नेति स्पष्टमेव । असिद्धत्वाभावादिति ।  
'ईशदीनामिदं' इत्यसिद्धत्वमिति । सामान्यत एव असिद्धत्वाभावेऽपि विन्यर्थः । तेषाम्—ईशदीनाम् ।  
परत्वादिति । ईश्यादिषु प्राप्तेषु तेषामसिद्धत्वाऽभावादयादीनामप्रमङ्ग एवेति भावः । व्याख्यानान्तरमिति ।  
प्रगृह्यत्वकार्यप्रकृतिभावाऽयादीनां विप्रतिषेधपरमेव भाष्यम् । 'सतो'रित्यस्य युगपत्प्रस्योरित्यर्थः । वाक्य-  
संस्कारपक्षे ईश्यादीनां सिद्धत्वेन ततः प्रागेव तत्प्राप्तिः, कृतं स्वीत्वादावत्येति न तयोर्युगपत्प्राप्तिरिति भावः ।  
तदाह—न चात्रेत्यादि । अत्र-अयादिप्राप्तिकार्यः । असत्ये हेतुः—उभयमसिद्धमिति । 'पूर्वत्रासिद्धेन'ति-  
शेषः । परिहरति—आश्रयादिति । पदसंस्कारपक्षे एवात्राश्रीयत इति भावः । एवंचोभयोर्युगपत् प्राप्तिः,  
प्रगृह्यसंज्ञायां तत्कार्यं न तयोः सिद्धत्वादादयादीन्यपि चाऽसिद्धत्वादित्युपपन्नो विप्रतिषेध इति । वाक्यसंस्कार-  
पक्षे कृतस्य पूर्वपक्षस्य पदसंस्कारपक्षेऽश्रयेण परिहार इति क्लेशः । परेऽनन्तरादिविप्रतिषेधस्य उक्तं तत्सामर्थ्य-  
नपरत्वेन व्याख्यापेक्षेदेवेत्युक्तं, पक्षान्तरेऽपि परिहारकारणमित्याहुः ।

रोः सुपीत्यस्यानन्तरमिति । न चैवं 'इति चे'त्यस्यैतदुत्तरत्वाद्गोरिति दृष्ट्याऽसिद्धत्वापत्तौ  
मनोरथाऽसिद्धिः । 'ढोढे लोपः,' 'रोरीत्यनयोर्योरोऽनुनामिक इत्यतः पूर्वं पाठः कार्यं व्याख्यायत ।

× ८ । २ । ६६; ६ । १ । ११३



अमी अत्र, अत्र न प्राप्नोति । एवं नहि 'एदन्तमिति निवृत्तम् ।

[ अर्थादीदाद्यर्थानां वा ॥ ८ ॥ ]

अथवाऽऽह्वयम् 'अदसो मा'दिति । न च ईत्वोत्वे स्तः, नाऽपि मकारः । त  
एवं विज्ञास्यामः—'मार्थादीदाद्यर्थानां'मिति ।

उक्तं वा ॥ ६ ॥

किमुक्तम् ? 'अदस ईत्वोत्वे स्वरे बहिष्पदलक्षणे प्रगृह्यसंज्ञायां च सिद्धे  
वक्तव्ये' इति ।

तत्र सकि दोषः ॥ १० ॥

तत्र सककारे दोषो भवति—अमुकेऽत्र ।

प्र०—स्वर्गित्वप्रतिज्ञानादिति भावः । अनुवृत्तिरत्र च निवृत्तिः । यद्येवं माद्वग्रहणं न कर्तव्यम्,  
एदग्रहणनिवृत्त्याऽमुकेत्रेत्यत्र प्रसङ्गात् । नैतदस्ति । सति माद्वग्रहणे योगविभागो भवति  
नान्यथा ।

एकयोगे परिहारान्तरमाह—अथ वेति । मार्थादिनि । मार्थ एव स्थानी 'म'शब्देनोक्तः,  
ईद्वेदर्थश्चेद्वेदिति । न चाऽस्या कल्पनायामभिद्वत्वं भवति, बुद्धिपरिकल्पनायामसिद्धत्वाऽभाव-  
स्योक्तत्वात् ।

उक्तं वेति । अभिद्वत्वेनेवाऽत्र प्रतिपिद्वमित्यर्थः । स्वरे इति । अचीत्यर्थः । बहिष्पद-  
लक्षणेइति । द्वितीयपदव्यवस्थित इत्यर्थः । तेनेकपदव्यवस्थितेऽप्यसिद्धे ईत्वोत्वे । तेनाऽमुयाऽ-  
मुयोगिन्ययाऽयऽयो भवत्येव । प्रगृह्यसंज्ञायां चेति । प्रगृह्यसंज्ञायामेव सिद्धत्वेन सिद्धे लक्ष्ये  
प्रत्यञ्चार्थः पूर्ववाक्योपन्यासः ।

तत्र सकि दोष इति । मात्ररं यदीदाद्यन्तमिति दोगोपन्यासः । पूर्वसूत्रे हि तदन्तं गृहीत-  
मितीहाणि तदन्तस्यैवानुवृत्तिरिति भावः ।

उ० सिद्धात्तु व्यर्थमेव माद्वग्रहमिति भावः ।

भाष्य—'मार्थादीदाद्यर्थानां'वेति वार्तिकं व्याचष्टे—अथवाऽऽहेति । ननु एवं सति अदेऽदौ  
इत्याभ्यासव्यायां प्रगृह्यत्वेऽपि मीत्वमूलव्योः कुतयोरीकारादीनामप्रगृह्यत्वादेतद्वैयर्थ्यमस्तिवित्वेन प्रगृह्यत्वा-  
भावादिति चेन्न । प्रवेशे प्रगृह्यस्थानिकस्यापि लक्षणया द्रव्येणाऽदोषात् ।

द्वितीयेति । द्वितीयपदस्येऽपि यत्कार्यं तत्राऽसिद्धत्वं नैत्यर्थः । अन्ये तु 'अथवा वचनसामर्थ्या'-  
दित्यादि भाष्ये भाष्यकृत एवाक्तिः । अतएव सांप्रतपुस्तकेषु वार्तिकाऽपाठ इत्याहुः । अन्ये तु अन्ये 'उक्तं'  
वेत्यत्र वार्तिकत्रं मत्वा कांशे वार्तिकपाठो अग्र इत्याहुः । सिद्धे इति । प्रगृह्यत्वे सिद्धत्वमयादीन् प्रति सिद्धत्वं  
विना सप्रयोजनं नैति सामर्थ्याच्चान्यन्यपि तौ सिद्धाविति भावः ।

विशेष्याऽसंनिधाने कथं तदन्तविधिरत आह—पूर्वसूत्रे इति । अर्थाऽधिकारादिति भावः ।





एकोऽत्र विभक्त्यर्थेनार्थवान्, प्रत्यस्तद्धितार्थेन । समुदायोऽनर्थकः ॥ १३ ॥

निपात एकाजनाड् ॥ १ । १ । १४ ॥

निपात इति किमर्थम् ? चकाराऽत्र, उदत्ताऽत्र ।

एकाजिति किमर्थे ? प्रेदं ब्रह्म । प्रेदं चान्नम । एकाजित्वात्तन्मयसत्त्वेऽत्रापि प्राप्नोति । येषांऽपि वैकाच । एकाजिति नायं बहुव्रीहिः—एकोऽयस्मिन्सोऽयमेकाच्, एकाजिति । किं तर्हि ? वस्तुतः यं नान्यन्नाधिक्यजनः—एकोऽच् एकाच्, एकाजिति । यदि वस्तुतः यं नान्यन्नाधिक्यजनं तर्हि एकाग्रहणेन । इह कस्मान्न भवति—प्रेदं ब्रह्म, प्रेदं चान्नम ? अत्रैव यो निपात इत्येवं विज्ञास्यते । किं वक्तव्यमेतत् ? न हि ।

प्र०—प्रज्ञाना मस्यर्थात् । 'नो' ध्वन्यस्य ऽऽनर्थक्यम् ॥१३॥

निपात एकाः । ननु निपात इति किमर्थमिति । निपातस्यैकाचोऽर्थवत्त्वात् प्रत्य-  
यस्य विवक्ष्य प्रयोगः । निपात निपात निपात इत्यात् । कल्पनायाश्च नियमाऽभाव त्रशः ।

- - - । अन्वयव्यतिरेकाभ्यां प्रत्ययस्याप्यर्थवत्त्वमिति भावः । निपातोऽपि केवलो न प्रगुज्यते, सोऽसत्त्वादिनि गम्यमेव निपातप्रत्ययो । अतएतद्धः अः । अ आगच्छ आगच्छे-  
त्यपि प्रत्ययद्वयम् ।

एकाजिनि किमर्थमिति । तन्पुरुषोऽयमिति । तद्वत्तु द्विव्रीहि मन्थने, तनश्च 'प्रेदं' ब्रह्मेत्यनिष्ट-  
निर्वाचनं कृतेति प्रश्नः । तन्पुरुषोऽयमिति । तन्पुरुषोऽयमिति । तन्पुरुषोऽयमिति । तन्पुरुषोऽयमिति ।

उ०—आनर्थक्यमिति । प्रयत्नानामनिकल्यायहेतवे स्वयमेवाभावात्तदर्थवत्पक्षेऽपि प्रयोजति  
भाषः॥ १३ ॥

निपातः । अन्वर्थस्यादिनि । अर्थः वाऽपि अर्थः स्वार्थः । तत्र ननु—अस्ति स्वरूपस्यादिनि । ततः । क. तथाह—अन्वर्थः इति । अत एव केचिन्मूर्तिपमत्वे शक्तिपौ वदन्ति । तत्रेतेनोपार्थक्यमिति न निश्चयेन शक्यत इत्यर्थः । ननु निपातपञ्चाङ्गमते अन्वर्थमिति वर्णप्रमाणार्थकं विमलम् । अप्रपञ्चावर्थवद्वयं मानाभावा इति चेन्न । अन्वर्थमिति शब्दात् तैत्तिरीयसूत्रस्याप्यस्य तु नेह प्रवृत्तिः, पर्युदात्तेनैवाऽब्रह्मत्वे लब्धे एकं प्रमाणं तैत्तिरीयसूत्रेणैवैवम्, न्यासात् तत्त्वत्वाच्च । एतत्तन्मत्यभिधाने—ऽतिरिक्तवत्—ऽप्यमव-  
तिष्ठादौ प्रत्यक्षं न स्यात्, तैत्तिरीयसूत्रेणैवैवम् । अत एवैतिरिक्तवत्त्वन्तप्रतिष्ठा आरब्धः ।

अन्वयेति । व्याकरणानुसारेण ऽऽत्तुः इति न्यायमन्यर्थः । तस्यैव चाऽऽम्बुजाब्जप्रवृत्त्युपयोगित्वादिति भावः । नन्तु तस्यैकैव ऽऽत्ति अस्य प्रवृत्तेराल्लेखे माघः वक्ष्यमाणत्वादत्राऽर्थवत् एव ग्रहणमिति न नियमः । अत्र शास्त्रोक्त्याऽऽत्तिः पशुदमनस्य न ग्रहणमिति । उत्तराशयस्तु—अयुदासेन तथाऽऽश्रयणं न मानं, निमानप्रमाणेन । न प्रत्ययानुकरणे एतत्प्रवृत्तिरिति । अत्रागस्त्यत्रापि प्लुते प्रकृति-भावां कुर्वीर इति परास्तम्, प्लुताऽभावे कथञ्चिद्दाहरणत्वं यदि तर्हि सवर्णदीर्घे तथा बोधः ।

एकप्रहणेति । स्वाङ्गमदृशं स्वाङ्गत्वाऽभाववद-समुदायेऽन्वाऽभावेनैकग्रन्था विनापि कर्मधारया-  
 र्थत्वाभावेति भावः । अत्ररङ्गत्वं हेतुमाह—वर्तीति । भाष्य—इह कस्मादिति । अजन्तो निपात इत्यर्थः

कथमनुच्यमानं गंस्यते ? 'अज्ग्रहणः सञ्च्यते' । यदि हि यत्राऽच्चाऽन्यच्च तत्र स्याद-  
ज्ग्रहणमनर्थकं स्यात् । अस्ति ह्यन्यदज्ग्रहणस्य प्रयोजनम् । किम् ? अजन्तस्य यथा  
स्यात् । हलन्तस्य माभूत् । नैव दोषो न प्रयोजनम् ।

एवमपि कुत एतत्—द्रयोः परिभाषयोः सावकाशयोः समवस्थितयोः आद्यन्तव-  
देकस्मिन् [ १ । १ । २१ ] इति च 'येन विधिस्तदन्तस्य' [ १ । १ । ७२ ] इति  
च, इयमिह परिभाषा भविष्यति 'आद्यन्तवदेकस्मि'न्निति । इयं च न भविष्यति 'येन  
विधिस्तदन्तस्ये'ति ?

आचार्यप्रवृत्तिर्ज्ञापयति—इयमिह परिभाषा भवति—'आद्यन्तवदेकस्मि'न्निति ।

प्र०—नैव दोष इति । ननु पुरोऽहिरिति हलन्तस्य परिभाषायाः प्रयोजनं न स्यात् । नैव  
दोषः, प्रगृह्यसंज्ञायां कत्वस्याऽस्तिद्वत्वात्, गकारस्य च कार्यान्तराऽप्रसङ्गात् । उच्यते । अत्रा-  
श्रयात्पिदम् ।

एवमपीति । अन्यतरनिवृत्त्याऽज्ग्रहणस्याऽर्थवत्त्वाद्भवत् । अत्रानुपपन्नं न भवत्येव । विपर्य-  
यस्तु न भवतीति विभाषाऽभावान्प्रश्नः । पाराशर्यसामान्यान्तराणां परिभाषाऽभावात् ।  
सावकाशयोरिति । निरवकाशस्य आद्यन्तवदित्युक्तम् । नत्र तदन्तस्यैवत्वम् । 'आश्रय  
इत्येकं' पाठ्यं लाघवम् । आद्यन्तवद्विपर्ययावकाशः 'मिदन्तोऽन्यान्यतरः' नानि यानीनि । अत्र  
हि साक्षादन्त्यग्रहणमस्तीति तदन्तविध्यभावः । समवस्थितयोरिति । उक्तप्रामाण्यम् ।

आचार्यप्रवृत्तिरिति । यदि तर्हि निरुद्धेन तदन्तविधितिरिति न तत्र तन्मन्त्राद्यन्तवदन्ता-  
रिभाषा कथं प्रवर्तते । नैव दोषः, आद्यन्तवदित्यस्योपस्थानाय तदन्तविधिः प्रथमं स्यात् ।  
पश्चात्तु निरुद्धात्परित्यज्यते । अथवा निरुद्धात्तदन्तस्य निपातेन विपर्ययस्य निरुद्धत्वात् तदन्तविधि-

उ०—इति प्रश्नः । अत्रेव य इति । निपातेनाऽविशेषणार्थः । किं वक्तव्यमिति । निपातस्य व्याप्यप्राप्त-  
विशेष्यत्वाऽभावस्येत्यर्थः । यदि हीति । अजन्तस्योऽप्यप्रामाण्यमिति भावः ।

प्रगृह्यसंज्ञायामिति । ननु सामान्य प्रगृह्यत्वे एकदेशविहितव्याप्ये शान्तस्यापि न तत्र प्रयोजनम् ।  
स्यादिति चेन्न, प्रकृतिभावेऽयमिद्वत्त्वात् ।

अथ निपातस्य विशेष्यतया 'अजन्त' इति व्याख्यातेऽपि अजन्तस्योऽप्यप्रामाण्यमिति भावः । अजन्तस्य  
केवलाऽज्ग्रहणवृत्तिरज्ग्रहणस्य फलं स्यादिति भवति निषायपुच्छद्विनिर्वाहः । एवमपीति भाष्ये । अन्यतरनि-  
वृत्त्येति । निपातस्य विशेषणत्वे तदन्तपरिभाषाऽप्रसङ्गित्वे निवृत्तिः । विशेष्यत्वे स्वर्जित विशेषणस्य तदन्त-  
तदन्तस्यैव ग्रहेण मुख्योऽजन्तपरिभाषायाश्चतुर्विधस्य निवृत्तिरिति भावः । विपर्ययः निपातस्य विशेष-  
त्वेनाऽजन्तपरिभाषा, केवलाऽज्ग्रहणवृत्तिरिति । इतिविशेषाभावादिति । अत्र च तदन्तस्योऽप्यप्रामाण्यमिति भावः ।  
संज्ञा—'येनविधि'रिति । अतिदेशः 'आद्यन्तवदिति । लाघवमिति । 'अजन्त' इति तदन्तस्य आवश्यक-  
स्यदनभिधानाच्चेति भावः ।

यदि तर्हीति । एवंच इयमिह भवतीति नाप्यमनुपपन्नमिति भावः । ननु पूर्वं प्रवक्तव्यं पश्चादप्यप्य-

इयं च न भवति 'येन विधिस्तदन्तस्ये'ति, यदयम्—'अना'दिति प्रतिषेधं शास्ति ।

एवं तर्हि—सिद्धे सति यदग्रहणे क्रियमाणे एकग्रहणं करोति, तज्ज्ञानयत्याचार्योऽन्यत्र वर्णग्रहणे जातिग्रहणं भवती'ति । किमेतस्य ज्ञाने प्रयोजनम् ? 'दम्भे-ह्यग्रहणस्य नातिशयान्वान्निदृ'सिति यदुक्तं तदुपपन्नं भवति ।

अनादिति किमर्थम् ? आ उदकान्तात्—आदकान्तात् । इह कस्मान्न भवति—आ एवं नु मन्यसे, आ एवं किल तदिति ? मानुबन्धकस्येदमाकारस्य ग्रहणम्, अननुबन्धकश्चात्राऽऽकारः । क पुनरयं मानुबन्धकः, क निरनुबन्धकः ?

प्र०—रभावादनिःशस्यानि भा भूत्प्रवृत्ति । तत्फलसंपत्त्या तूक्तं—'परिभाषा भविष्यती'ति ।

एवं तर्हिनि । संज्ञया विधीयमानत्वात् प्राधान्यात् संज्ञिनो गुणत्वात् 'पशुना यजेते'-निवत् तद्वन्भावविवादायां पित्रायामेकग्रहणमन्यत्र जातिसंप्रत्ययार्थम् । अचान्मुदायग्रहणगङ्गाया निरामार्थ एकेकग्रहणं ज्ञापनफलं संपद्यते । कि पुनः स्याद्यत्राऽचान्मुदायस्य ग्रहणं स्यात् ? उच्यते । इह 'अइउ अपेही'ति रमुदयस्यैवा संज्ञा स्यान्नावयवाना, समुदायैकाज्झिर्वचनवदित्यन्त्यस्यैव प्रज्ञातिभावाद्यगात्रेणो न स्यात् । पूर्वयोस्तु स्वरमन्धिः स्यात् । अचान्मुदयपरिग्रहणु-रोधित्वाच्च निपातसमुदायो गृह्येत, एकनिपातस्याऽचान्मुदायस्याऽभावान् ।

अनादिति किमर्थमिति । द्विदित्तोरात्रयोर्विषयविभागप्रर्णनाय प्रश्नः । इह कस्मादिति । अनुबन्धनिवृत्तौ विषेपाऽपरिज्ञानात्प्रश्नः ।

उ०—गाऽपेक्षयाऽप्रवृत्तौ लाघवमित्यभिप्रेत्याह—अथवेति ।

ननु एकग्रहणाऽभावेऽसमुदायस्य स्यादिति तत्रित्वयर्थमेकग्रहणं, तत्राह—संज्ञाया इति । गुणत्वा-दिति । संज्ञोपकारकत्वादित्यर्थः । पशोरपि यागोपकारकत्वादगुणत्वम् । नहि यागः पश्वर्थः, अपि तु यागार्थः पशुः । 'अइ संमार्थ'त्यादौ तु ग्रहार्थत्वासंमार्गस्य अइस्य प्राधान्यमिति न तदगतसङ्ख्या विवक्षितेति भावः । परं तु संज्ञा स्वकार्यद्वारा संज्ञोपकारिका, न नु संज्ञो संज्ञोपकारक । अन्यथा ग्रहोऽपि कर्मत्वेन संमार्गाऽर्थः स्यादिति 'विशेषविशेषणं विवक्षितमनुवाद्यविशेषणमविवक्षित'मिति मीमांसकमयोदैव व्यायसी, भाष्यसम्मतो चेतीदं चिन्त्यम् । तस्मात् स्वाङ्गसमुदाये स्वाङ्गत्वाऽभाववदसमुदायेऽस्त्वत्वाऽभावान्न तदग्रहणप्रसक्तिरित्येक-ग्रहणं विनापि सिद्धिरिति तज्ज्ञापकमिति भाष्याशय इत्याहुः । 'जातिग्रहण'मित्यस्य तज्ज्ञात्याश्रयानेकव्यक्तिग्र-हणमित्यर्थः । अन्यथा जातिग्रहणोऽपि जातिवैक्यव्यक्तिव्यङ्ग्यतयाऽसंगतिरेव । प्रवृत्तिनिमित्ततया जाति-ग्रहणस्य सर्वत्र भवेन तस्याऽवक्तव्यत्वाच्च । इहेत्यादि । अत्रेदं चिन्त्यं—'समुदायसंज्ञयाऽवयवानामननु ग्रहाद्याऽत्र द्विर्वचनगम्यः । नापि निपातसमुदायस्य निपातग्रहणेन अग्रहणं, स्वाङ्गसमुदायस्य स्वाङ्गग्रहणे-नैवैकैकत्र सूत्राचारितार्था'दिति । तस्मात्तित्तउशब्दैकदेश 'अउ'शब्दानुकरणे उक्तसमुदायानुकरणे वाऽनिति-परे निपातसंज्ञके 'अउ अकरो'दित्यादौ प्रयुक्तत्वं स्यात्तद्वारणायैकग्रहणमिति तत्त्वम् । भाष्ये—दम्भेरेति । दम्भेः सनि दम्भ इत्येतांस्त्वे सनीवन्तेति इहभावपक्षे इवसमीपो नकारो न ततो भलादिः सन् परः, यतश्च भाष्यः सन्न स इवसमीप इति 'ह्यन्तन्त्वे'ति कित्वाऽभावे 'अनिदित'मिति नलोपो न स्यादिति चोद्ये जात्याश्रयानेकस्तेवसमीपत्वं, सन्नश्च तस्मात्परत्वमिति कित्त्वे चि'सतीति सिद्धिरित्यर्थः । अनेन सामीप्य-मव्यवहिते एवेति सूचितम् । प्रदर्शनाय—प्रदर्शनं कारयितुमित्यर्थः ।

‘ईषदर्थे क्रियायोगे मर्यादाभिविधौ च यः ।

एतमातं ङितं दिद्याद्वाक्यस्मरणायोरङ्गितं’ ॥

ओत् ॥ १ । १ ॥ १५ ॥

किमुदाहरणम् ? आहो इति, उताहो इति । नैनदस्ति प्रयोजनम् । निपात-  
समाहारोऽयम् । आह—उ ‘आहो’ इति । उत—आह—उ—‘उताहो’ इति । तत्र ‘निपात  
एकाजनाङ् [ १ । १ । १४ ] इत्येव सिद्धम् । एवं तन्निपाता इमे ।

अथवा प्रतिषिद्धार्थोऽयमागम्भः । ओ पु यातं मरुतः । ओ पु यातं बृहती

प्र०—अर्थवशाद्विशेषाऽवसाय इत्युत्तरम् । ईषदर्थे—‘आ उगमांगमांमिति । आङ्गीपदार्थे  
इति चोक्तम् । क्रियायोगे—आ इतः एतः । प्रादिषु हि ङितम् । आङ्गमायादाभिविधौ—  
रिति समामविधौ ङित्तिष्ठिः । आ उदशान्नात् ओदशान्नात् आ अदिचक्षुः । आ ङितम् ।  
विना तेनेति मर्यादा । नह तेनेत्यभिविधिः । पूर्णत्वान्नयः । अथवा निपातस्य मर्यादा  
कारः प्रयुज्यते । ‘आ एवं तु मन्यमे’ । नैवं पूर्वममंसाः, संप्रति मन्यते एति । पातः प्रयुज्यते  
याऽऽकार इत्यपरे । तथा स्मृतेः सूचक आकारः प्रयुज्यते, ततः स्मृतोऽर्थो निर्दिश्यते—‘आ एवं  
किल तं’ इति ॥ १४ ॥

ओत् । निपातसमाहारोऽयमिति । अनर्थकानामपि निपातानां कर्माभेदोऽप्यर्थात्  
दर्शनादर्थभेदाऽभावेऽपि निपातसमाहारत्वमुक्तम् ।

एवं तर्हीति । चादिषु तथा पाठादिति भावः ।

ओ पु यातमिति । ‘आ उ ओ’ इत्यत्राऽन्त्यमाङ्गानां । अन्त्यमाङ्गानां प्रतीतिः  
प्राप्नोति, पशुदासे तु सति न दोषः, तत्र मातृमृदासोक्तत्वात् । अत्र मर्यादायाः आदिवद्भावा-  
दुकारग्रहणेन गृह्यते इति सिध्यत्येव प्रगृह्यते । तस्याश्च प्रयोगस्य भिन्नत्वात्—‘ओ

उ०—किञ्चिद्विधानायोगात्तयाऽन्यविधानाय पुनरुक्तं मन्वादेशः । प्रकृते च विधानेऽन्त्यमा-  
ङ्गत्वमित्येनदेशे न कृत इत्याहुः । विना तेनेत्यादि । यथा ‘आ काशीं वृद्धो देव’ इत्यादी तर्हिपातस्य  
काशीं वर्येत्वेति वाच्यः ॥ १४ ॥

ओत् । दर्शनादिति । ‘वेदे चादीनां पादप्रत्ययानां च लोकापीत्यादिः । अर्थभेदाभावेऽपि ।  
तनानात्वाऽभावेऽपि, अवयवा अनर्थकाः, निपातगुणाय एवाऽर्थवर्गाति भावः । ‘उ’शब्दोऽत्र निरनु-  
बन्धकः । तेन ‘उज’ इत्यनेन सिद्धिरिति न भ्रमितव्यम् ।

पशुदासे इति । वस्तुतः पशुदासेऽपि दोषः, आङ्गभिनस्त्वस्याऽशास्त्रीयत्वात् । न च स्वाश्रयमा-  
ङ्गभिनस्त्वम्, आङ्गत्वस्य पूर्वान्तवत्त्वेनातिदेशेऽनिदिश्यमानविद्वत्स्वाश्रयधर्मप्रयुक्तकार्यस्य निवृत्तेरिति शस्त्र-  
मार्गसिद्धत्वात् । न चाऽन्तवत्त्वमेवं दुर्लभं, शास्त्रीयकार्याऽभावादिति वाच्यम् । तत्रापि प्रतिषेधस्य गम्यतया  
शास्त्रतात्पर्यविषयत्वेन प्रगृह्यत्वाऽभावस्य शास्त्रीयतयाऽन्तवत्त्वप्रवृत्तेरिति बोध्यम् । तस्मात्चेति । प्रत्यक्षेण

शक्नोति च । ओ चित्सखायं सुख्या वृत्त्याम्\* ।

ओतश्चिच्चप्रतिषेधः ॥ १ ॥

‘ओदन्तो निपात’इत्यत्र च्यन्तस्य+ प्रतिषेधो वक्तव्यः । अनदः अदः अभवन् अदोऽभवन्, अतिरः तिग् अभवन् तिरोऽभवन् । न वक्तव्यः । लक्षणप्रतिपदोक्तयोः प्रतिपदोक्तस्यैवेत्येवं न भविष्यति ।

एवमपि—अगौगौः समपद्यत गोऽभवत्, अत्र प्राप्नोति ।

एवं तर्हि ‘गौगमुच्ययोर्मुच्ये कार्पसप्रत्यय’इति । तद्यथा ‘गौरनुबन्धोऽजो-

प्र०—आयात’मिति पाठे प्राप्तिभावः ।

अदोऽनदिति । च्यन्तत्वेनात्र निपातत्वम्, ‘ऊर्यादिच्ची’त्यत्र निपाताधिकारात् । प्रतिपि प्राप्तिप्रत्यय कथमत्र प्राप्तिरिति चेत्, उभयाऽर्थत्वाददोऽनदोऽनदित्यत्रापि भवति, ‘ओ पु यात’मित्यत्रापि पण्वादिनाङ्गिनि प्रातिपेधं बाधन एव प्रातिपिद्वार्थमपि स्यादिति कां विरोधः । ओकारस्य प्रतिपदोक्तस्यप्रवृत्तिरित्युक्तम् ।

एवमपीति । ओकारस्यात्र प्रातिपदोक्तत्वमिति ‘गमैर्द्धोः’ इति मात्रादुच्चारणान् । यस्य हि मात्रादुच्चारण नास्ति, ‘आद्गुण’इत्यादि सामान्यनञ्णेन ग्रहणं निपाद्यते—तन्नाक्षरिकमुच्यते ।

एवं तर्ह्यिति । गुणादानो गौगः । यथा गोजब्दस्य जाड्यादिगुणनिमित्तोऽर्थो वाहीकः मुखमिव प्रधानत्वात्मुच्यते । तत्र ‘स्वं रूप’मित्यत्र रूपग्रहणेनाऽर्थपरिग्रहणस्य ज्ञापितत्वादर्थवतः कार्येण भवितव्यम् । न चाऽर्थः प्राथम्यानन्तर्य एव ग्रह्यते । गौणे ह्यर्थे शब्दः प्रवर्तमानो मुख्या-

उ० पदयोः ‘इति’शब्दप्रयोगानियमादपि फले विशेषो बोध्यः ।

भा०—ओतश्चिच्चिति । च्यन्तत्वं मात्रार्थधिकाराद्गौगमुच्यत्यायस्याऽप्रवृत्तिरित्याशयः । प्रतिषिद्धार्थत्वादिति । प्रतिषिद्धसंज्ञकं पदं ‘प्रतिषिद्ध’पदेनोच्यते । परत्वादिति । ‘निषेधाश्च बलीयांस’इत्यस्य तु नार्थविषयः । तस्य पूर्वेषां गत पाठोऽर्थित्वकत्वादिति भावः । प्रतिपदोक्तस्येति । न च ‘प्रतिषिद्धार्थोऽयमारम्भ’इति पूर्वभाष्याऽनङ्गत्वात्तत्रैव भाष्या आप्रवृत्तिरेवऽनित्यत्वादुच्यतेति वाच्यम् । अत्यैकदेश्युक्तत्वात् ।

ननु च्यन्तत्वं आह—एवमपीति । ननु लक्षणेन प्रातिपदित्वादितिमपि लाक्षणिकमत आह—यस्य इति ।

प्रधानत्वात्—अर्थान्तरप्रतीतिरित्येकतया प्रतीयमानत्वात् । तादृशाऽर्थबोधकत्वाच्छब्दस्यापि गौत्वम्, मुख्यत्वं च बोध्यम् । गौगमुच्यत्यायदीप्तं दर्शयितुमाह— तत्र स्वरूपमिति । प्राथम्यमेवोपादयति—गौबोदीति । आरोपाय हि पूर्वं तदुपस्थितिरावश्यकतीति भावः । मुख्यार्थारोपेणेति । आरोपितसिंहत्ववान्माणवकादिसमभिध्याहारं सिंहशब्दार्थ इति भावः । मुख्यस्यैव ग्रहणे युक्त्यन्तरमाह—अनियतश्चेति । सिंहशब्दस्य माणवकबलीवदीदिषु प्रयोगादिति भावः । एतेन—वर्णग्रहणे ‘लक्षणप्रतिपदोक्त’परिभाषाऽप्रवृत्ते-

‘गौषोमीय’ इति न वाहीकोऽनुबध्यते । कथं तर्हि वाहीके वृद्ध्यात्वे भवतः+ ‘गौस्ति-  
ष्ठति’ ‘गामानये’ति ? अर्थाश्रय एतदेवं भवति । यद्धि शब्दाश्रयं शब्दमात्रे तद्वति ।

प्र०—थारोपेणैव प्रवर्तते । अनियतश्च गौणोऽर्थः । तस्माद्धौकिकोऽयं न्यायो—‘गौणमुख्ययो’रिति ।  
‘गोऽभव’दित्यत्र च जाड्यादिना धर्मेण गोत्वमारोपितमिति गौणत्वमर्थस्य । ‘गोऽभव’दित्यत्र  
च वृत्तौ प्रकृतेः कर्तृत्वं, ‘सङ्गीभवन्ति ब्राह्मणा’ इति बहुवचनदर्शनात् । प्रकृतौ च गोत्वमारो-  
पितं, न तु मुख्यमिति प्रगृह्यत्वाऽभावः ।

शब्दाश्रये चेति । स्वार्थे वृत्तात्प्रातिपदिकाद्विभक्तावुत्पन्नायां कार्येषु कृतेषु शब्दान्तर-  
सन्निधानाद्गौणत्वं प्रतीयते । तस्य च स्वार्थस्य मुख्यव्यपदेशो नास्ति, गौणापेक्षया सम्बन्धि-

उ०—रोकारस्य लान्छणिकत्वमित्यादि चिन्त्यमित्यपास्तम् । अनयैव तस्याऽपि वारणात् । ह्यावामश्चेत्यादेस्तज्ज्ञा-  
पकस्य लान्छणप्रतिपदोक्तपरिभाषाऽनित्यत्वमात्रज्ञापकतया वर्णग्रहणे सर्वत्र तदप्रवृत्तौ मानाऽभावाच्च । न चेयमपि  
अर्थवत्परिभाषामूलकत्वात्तद्वदेव विशिष्टरूपोपादानविषयेति कथमत्र वर्णग्रहणं प्रवर्ततां, तन्नैवाऽर्थोपस्थितः  
सत्त्वादिति वाच्यं, ‘निपात’ इति विशिष्टरूपोपादानसत्त्वात् । निपातसंज्ञा हि चादिपदोपस्थितत्वादीनां सति  
संभवेऽर्थवतामेवेति ये सार्थकास्तेषां निपातपदेनाऽपि तत्तदर्थविशिष्टानामेवोपस्थितिरिति प्रकृतसूत्रस्थनिपात-  
पदेन मुख्याऽर्थकनिपातानामेव ग्रहणं, न तु गौणाऽर्थकानामिति भावः । एवं च कार्यकालपक्षेऽपि ‘व्यन्ता  
निपाता’ इत्यस्याऽत्राऽनुपस्थितिः, एतत्परिभाषावशात् । विशिष्टरूपपदेन चाऽर्थवत्त्वमेवोच्यते । प्रकृते गौण-  
त्वमुपपादयति—जाड्यादिनेति । आरोपे बीजमाह—प्रकृतेः कर्तृत्वमिति । एवं च ‘गोऽभव’दित्यस्य गोभिन्न-  
कर्तृकं गोसदृशरूपेण भवनमर्थः । यत्र च योगीश्वरशापादिना मुख्यगौण्यप्राप्तिस्तत्र चिन्त्येते इति गोसदृश-  
रूपेण भवनप्रतीतिस्तस्य गौणत्वमिति भावः । ननु ‘सुवर्णपिण्डः खदिराङ्गारसदृशे कुण्डले भवत’ इति भाष्ये  
विकृतेरपि कर्तृत्वदर्शनादुक्तं—वृत्ताविति । एवं च व्यन्ते प्रकृतेरेव कर्तृत्वमिति भावः । प्रकृतेरेव कर्तृत्वे  
हेतुमाह—सङ्गीभवन्तीति ।

ननु शब्दाश्रये चेति भाष्यस्याऽर्थरहितवर्णमात्राश्रये इत्यर्थः प्रतीयते, स चाऽयुक्तः, सर्वनामस्थाना-  
ऽशशाक्षितप्रतिपदिकस्योत इत्यनेन विशेषणादनयोरपि विशिष्टशब्दाश्रयत्वादत आह—स्वार्थे इति ।  
स्वार्थादिप्रयुक्तकार्येण पूर्णस्य पदस्याऽर्थप्रतिपादनाय प्रयोगार्हस्य पदार्थान्तरान्वये बाधप्रतिसन्धाने गौणाऽर्थ-  
प्रतीतिरिति भावः । आक्षेपे, आक्षितस्य वा शाब्देऽन्वये मानाऽभावाच्च । गौणापेक्षेति । मुख्यशब्दस्य  
गौणापेक्षया संबन्धिशब्दत्वात् । गौणाऽभावे—गौणस्य बुद्ध्यसंनिधाने, मुख्यव्यपदेशस्य—मुख्यपदस्याऽ-  
भावादित्यन्वयः । एवं च ‘शब्दाश्रये चे’ति भाष्यस्य मुख्यव्यपदेशरहितस्वार्थबोधकप्रातिपदिकरूपशब्दाश्रये  
इत्यर्थः । पदव्यपदेशरहितस्य कार्यत्वेनाश्रयणमिति फलितमिति तात्पर्यम् । ननु द्वितीयादेः कर्मत्वादर्थकस्य  
कारकत्वज्ञानसापेक्षतया ‘गां वाहीकमानये’त्यादौ विशिष्टस्य क्रियासंबन्धेन कर्मत्वेऽपि तदभिधानाय  
जायमाना द्वितीया समुदायस्याऽप्रातिपदिकत्वात्पक्षेण प्रवर्तते, ततश्च पूर्वमेव गौणत्वादात्वं न  
स्यादत आह—तत्रेति । श्रौतः क्रियासंबन्ध इति । द्वितीयाश्रयतुपपत्त्या कल्पित इत्यर्थः ।  
विभक्त्यन्तेन हि उपस्थिताऽर्थस्य क्रियान्वय इति ततः प्रागुक्ते साक्षात्परंपरासाधारण्येन द्रव्ये च  
साक्षात् सामान्यतः क्रियाजन्यफलाश्रयत्वादिविवक्षयोभयत्र विभक्तिरिति भावः । वाक्यान्त्यायात्-  
आकाङ्क्षादिमूलकशक्त्या । पश्चात्—विभक्त्युत्पत्त्यनन्तरम् । एवमिति । द्वितीयादेः सामान्यतः क्रिया-

शब्दाश्रये च वृद्ध्यात्वे ॥ १५ ॥

उज ऊँ ॥ १ । १ । १७-१८ ॥

इह कस्मान्न भवति—आहो इति, उताहो इति ? 'उज' इत्युच्यते । न चाऽ-  
त्रोमं पश्यामः । उजोऽयमन्येन सहैकादेश उजग्रहणेन गृह्यते । आचार्यप्रवृत्तिर्ज्ञाप-  
यति—'नोबेकादेश उजग्रहणेन गृह्यते' इति यदयमोत् [ १ । १ । १५ ] इत्योद-  
न्तस्य निपातस्य प्रगृह्यसंज्ञां शास्ति ।

प्र०—शब्दत्वान्मुख्यव्यपदेशस्य गौणाऽभावेऽभावाच्छब्दाश्रये चेत्युक्तं न त्वत्रार्थो नापेक्षते । तत्र  
यथा 'श्वेतं छागमालभेते'ति गुणद्रव्ययोः श्रौतः क्रियासंबन्धो, वाक्यीयात्तु न्यायात् पश्चात्परस्परेण ।  
एवं 'गां वाहीकमानये'ति पूर्वं क्रियाभिसंबन्धापेक्षया विभक्तावुत्पन्नायां वाक्यीयान्यायात्सामाना-  
धिकरण्याद्गौणार्थप्रादुर्भावो भवतीति 'पदकार्येष्वेवायं न्यायो न प्रातिपदिककार्येष्वित्युक्तं'  
शब्दाश्रये चेति ।

उज ऊँ । इह कस्मादिति । निपातसमाहारं मत्वा प्रश्नः । यदयमिति । एकादेशे कृते  
आदिवद्भावात्संज्ञासिद्धिः ।

उ०—संबन्धज्ञानापेक्षत्वात्तज्ज्ञानमूलकद्वितीयाद्युत्पत्तौ गोपदार्थस्य वाहीकेऽन्वयः पश्चादेव । एवं च कर्मणोरेव  
विशेष्यविशेषणभावो, न तु विशिष्टस्य कर्मत्वमिति भावः । यत्तु विभक्त्यर्थस्य क्रियाकारकसंबन्धरूपत्वेन तयोः  
संबन्धबोधः श्रुतिकृत इति श्रुतेर्व्यापेक्षया शीघ्रं प्रवृत्त्या प्रथमं तयोरन्वयबोधः, पश्चाद्गुणद्रव्ययोः परस्परा-  
न्वयबोधः । एव 'गां वाहीकमानयेत्यादावपी'ति कैयटार्थं व्याख्याय दूषयन्ति—'गां वाहीकं पाठये'त्यादौ  
यत्र गौणार्थप्रादुर्भावं विना क्रियासंबन्ध एवाऽसंभवी, तत्र पूर्वमेव गौणत्वावगतेरात्वाद्यनापत्तिरिति । तदेतेन  
परास्तम् । विभक्त्यन्तस्यैव प्रयोगेण तत् उपस्थितानामर्थानामितरऽन्वयेन प्रातिपदिकमात्रार्थेन पूर्वमन्वय  
इत्यस्य वक्तुमप्यशक्यत्वाच्च, तादृशबोधद्वयकल्पने गौरवाच्च, अनुभवाऽभावाच्च । किं च अपदस्याऽप्रयोगेण  
बोद्धुमिः सर्वत्र पदस्यैव गौणार्थत्वग्रहेण 'अस्वं त्वं संपद्यते' 'अमहान्महान्भूतस्त्वद्भवती'त्यादौ भाष्यप्रयोगे  
त्वाद्यादेशदीर्घादीनां करणेन चाऽस्य न्यायस्य पदकार्यमात्रविषयत्वमुपात्तविशिष्टरूपकेत्यपि बोध्यम् । अत  
एवात इभित्यादेः श्वशुरसदृशस्यापत्यमित्यर्थेऽपि प्रवृत्तिः । किं च गामित्युक्ते सर्वा क्रिया प्रसक्तेत्याद्यर्थवत्सूत्र-  
भाष्यबलात्संस्कृत्य संस्कृत्य पदान्युत्सृज्यन्ते तेषां यथेष्टमभिसंबन्धो भवतीति वृद्धि सूत्रस्थभाष्याच्च सामा-  
न्यतः क्रियाजन्यफलाश्रयत्वादेरेव द्वितीयादिनियामकत्वेन मदुक्तव्याख्यैव तस्योचिता । प्रयोक्ताऽपि पदान्येवायं  
मुख्ये गौणे वा प्रयुज्यन्ति, न तु प्रातिपदिकादिक्रमेणेति सुष्ठूच्यते—पदकार्येष्विति । सामानाधिकरण्या-  
दिति । इदमुपलक्षणां, पठनादिक्रियान्वयादित्यपि बोध्यम् ।

उज ऊँ । प्रश्न इति । एवं चाऽत्र 'ऊँ'—आदेशः प्राप्नोतीति भावः । संज्ञासिद्धिरिति । निपात-  
एकाजित्यनेनेत्यर्थः । स्थानिवद्भावेन तु नैतत्सम्भ्यम् । एकादेशस्यान्यरूढित्तिधर्मत्वात् । एकादेशस्यान्यत्मात्र-  
वृत्तिधर्मस्तु नायम्, उजिति समुदायेऽपि सत्त्वात् । तेनाऽन्तादिवद्भावेन ताद्रूप्यानतिदेशेऽपि न दोषः ।

नैतदस्ति ज्ञापकम् । उक्तमेतत्—‘प्रतिषिद्धार्थोऽयमारम्भः’ इति । दोषः खल्वपि स्याद्यद्युभेकादेश उन्ग्रहणेन गृह्येत । जानु उ अस्य रुजति, जानू अस्य रुजति, जान्वस्य रुजति । मय उभो वो वा [ ८ । ३ । ३३ ] इति वत्त्वं न स्यात् । एवं तद्वर्कनिपाता इमे ।

अथ वा द्वावुकाराविमौ । एकोऽननुबन्धकोऽपरः सानुबन्धकः । तद्योऽननुबन्धकस्तस्यैव एकादेशः ।

उञ्ज इति योगविभागः ॥ १ ॥

‘उञ्ज’ इति योगविभागः कर्तव्यः । ‘उञ्जः’ शाकल्यस्याचार्यस्य मतेन प्रगृह्यसंज्ञा

प्र०—इह रूपत्रयं साध्यम्—‘उ इति’ ‘विति’ ‘ऊँ इति’ । तच्चैकयोगे न सिध्यति । एकयोगे ह्युञ्ज इति श्रुतिरादेशेन श्रुतत्वात्संबध्यते न प्रगृह्यसंज्ञया । सा तु ‘निपात एकाज्जना’ इति नित्यैवाऽस्य भवति । शाकल्यश्रुत्यनुवृत्त्या ऊँ आदेशे विकल्पिते रूपद्वयं स्यात्—‘उ इति’, ‘ऊँ इति’ न तु ‘विति’ति, तदर्थमाह—उञ्ज इति योगविभाग इति । ‘उञ्ज’ इत्यत्र ‘शाकल्यस्येतौ प्रगृह्य’-मिति चानुवर्तते । तत्र प्रगृह्यसंज्ञैव शाकल्यस्य मतेन विधीयते, नाऽन्येषामिति स्मृत्यन्तरानु-

उ०—भाष्ये—यच्चमिति । सामान्येन ज्ञापकमिति भावः । वत्वाऽभावपक्षे ‘ऊँ’ आदेशो न स्यादित्यपि दोषो बोध्यः ।

नित्यैवेति । आदेशाऽभावपक्षे इत्यर्थः । ननु विति । न च ‘उ इती’त्यस्य निरनुबन्धकोकारमादाय सिद्धत्वेन शाकल्याऽनुवृत्तिसामर्थ्यात्पक्षे विति भविष्यतीति वाच्यं, मयः परत्वे किम्बितीत्यादौ मकारसहितनिरनुनासिकवकारघटितरूपाऽसिद्धिप्रसङ्गात् । शाकल्यानुवृत्तिसामर्थ्याभिपातेति प्रगृह्यत्वाऽभावे ‘मय’ इति वत्त्वस्याऽसिद्धत्वेनेकोयणचीति वत्त्वेऽनुस्वारापत्तेः । उ इतीत्यतः सानुबन्धकबोधस्याऽपीष्टत्वेन तदनापत्तेश्चेति भावः । अन्ये तु श्रनेन प्रकरणात् प्रगृह्यत्वस्य ऊँ आदेशस्य च विधानेन तस्य निपात इति प्रगृह्यसंज्ञापवादत्वादतदादेशविकल्पे ‘ऊँ इति’ विति सिद्धयति, न तु ‘उ इति’ अतो योगविभागः । न चाऽपवादे विशिष्टे ऊँ आदेशे असति निपातेति प्रगृह्यत्वं स्यात्, अप्रवर्तमानाऽपवादस्योत्सर्गाबाधकत्वाऽभावात्, अत एव ‘पारेमध्ये’ इत्यव्ययीभावाऽभावे उत्सर्गः षष्ठीसमासो भवतीति वाच्यम् । प्रगृह्यपदस्य सर्वत्र सान्नादुद्देश्यसंबन्धस्य क्लृप्तत्वेनाऽत्र विधेयविशेषणत्वे मानाऽभावात् । सह विधानेन वाक्यभेदस्याऽप्यभावात् स्थानिवद्भावेन च ‘ऊँ’ इत्यस्य प्रगृह्यकार्यं बोध्यम् । एवं च पक्षे प्रगृह्यत्वाऽभावेऽप्यस्य तात्पर्यान्नैतदभावे ‘निपात’ इत्यस्य प्रवृत्तिरित्याहुः । प्रगृह्यस्येति । अनुवर्तमानप्रगृह्यपदस्यादेशेन संबन्धे उच्चारणस्य नित्यं प्रगृह्यसंज्ञकस्य ‘ऊँ’ भावस्य विधानापत्तौ योगविभागेन प्रगृह्यसंज्ञाविधानस्य वैयर्थ्यापत्तेरनुवर्तमानप्रगृह्यपदं षष्ठ्यन्ततया विपरिणाम्य स्थानिना संबध्यत इति भावः । द्वे पक्षेति । न च ‘उ इती’ति रूपमपि निरनुबन्धकोकारमादाय सिद्धं, सानुबन्धकप्रतीत्यनापत्तेः । मयः परत्वे ‘किम्बिती’त्यादौ मकारसहितनिरनुनासिकवकारघटितरूपाऽसिद्धिप्रसङ्गाच्च । वस्तुतस्तु उञ्ज इत्यस्याऽत्रानुवृत्तस्याऽर्थाधिकारादप्रगृह्यपरतैव, प्रगृह्यमिति चादेशविशेषणमेव । तथैव भाष्यस्वरसादिति ‘ऊँ इति’ ‘उ इति’ च रूपे स्यातां, न तु ‘विति’ति तदर्थं विकल्पानुवृत्तिः । ऊँ इति दीर्घोच्चारणात्प्रगृह्यपदस्याऽत्र सम्बन्ध इति सर्वमवदातम् ।



भवति । उइति, विति । ततः 'ऊँ' । उअ 'ऊँ' इत्ययमादेशो भवति शाकल्यस्या-  
चार्यस्य मतेन दीर्घोऽनुनासिकः प्रगृह्यसंज्ञकश्च ऊँ इति । किमर्थो योगविभागः ?

ऊँ वा शाकल्यस्य ॥ २ ॥

शाकल्यस्याऽऽचार्यस्य मतेन 'ऊँ' विभाषा यथा स्यात् । ऊँ इति, 'उ इति' ।  
अन्येषामाचार्याणां मतेन 'विति' ॥ १७ ॥

ईदूतौ च सप्तम्यर्थे ॥ १ । १ । १९ ॥

ईदूतौ सप्तमीत्येव'

ईदूतौ सप्तमीत्येव सिद्धं, नार्थोऽर्थग्रहणेन ।

प्र०—सन्धानद्वारेण विभाषा संपद्यते—'उ इति विति' । 'ऊँ' इत्यत्र च यदि शाकल्यस्येति नाऽपे-  
क्ष्यते, तदा प्रगृह्यस्योत्रो नित्यमादेशः स्यात् । ततश्च 'विति' 'ऊँ' इति एते द्वे एव रूपे  
स्याताम् । तस्माच्छाकल्यग्रहणानुवृत्त्या आदेशविकल्पे सति त्रीणि रूपाणि सिध्यन्ति ।

ऊँ वा शाकल्यस्येति । शाकल्यस्य श्रुतेरेव फलं वाग्रहणेन प्रतिपादयति । एतदेव  
व्याचष्टे—शाकल्यस्य विभाषा यथा स्यादिति । प्रगृह्यसंज्ञाऽऽदेशश्च । तत्र यद्यपि पूर्वसूत्रे  
फलस्वरूपतया निर्देशात्प्रदेशेष्विव प्रगृह्यशब्दो द्विवचनाद्यभिधेयस्तथापीहोत्र इति षष्ठीनिर्देशा-  
त्स्वरूपपदार्थकः संपद्यते ।

ईदूतौ च सप्तम्यर्थे । ईदूतौ सप्तमीत्येवेति । सप्तमीसहचरितं यदीदृदन्तं, सप्तम्यां वा

उ०—किमर्थो योगविभाग इति । प्रगृह्यत्वाऽऽदेशयोः शाकल्यमते एव प्राप्या एकप्रयोग एव  
प्रवृत्तिः स्यात् । एवंच 'ऊँ इति' 'विति'ति च रूपे । ते चैकयोगेऽपि सिध्यत इति प्रश्नः । एवं चैकयोगे  
विति'ति न सिध्यतीति प्राप्तुकैयटश्चिन्त्य एवेति बोध्यम् ।

शाकल्येति । एवंच योगविभागसामर्थ्याच्छाकल्याऽनुवृत्तिसामर्थ्याच्च तत्र यथाश्रुतम् । किं तु  
विकल्पमात्रतात्पर्यकमिति विकल्पद्वयेन सकलेष्टसिद्धिरिति भावः । एवंच शाकल्यमत एव विकल्पः फलितः ।  
तदाह भाष्ये—शाकल्यस्यविभाषेति । शाकल्यमते 'ऊँ' आदेशविकल्पे यत्फलति तद्दर्शयति—प्रगृह्यसंज्ञा-  
देशश्चेति । तन्मते पर्यायेणोभयं सिध्यतीत्यर्थः । ननु 'प्रगृह्य'मित्यस्य प्रथमान्तस्य कयमुञ्ज इत्यनेन षष्ठ्यन्ते-  
नाऽन्वय इत्यत आह—यद्यपीति । फलरूपतयेति । फलं—संज्ञाया बाध्यतया संज्ञिनः, तद्वोधकं पदं  
लक्ष्यते । तद्रूपतया । तेन च तत्समानविभक्तिकतयेत्यर्थः । 'द्विवचनाद्यभिधेय'इति बहुव्रीहिः । प्रगृह्यशब्द-  
वदभिन्नं द्विवचनादीति बोधः । प्रगृह्यशब्दवत्त्वेन च द्विवचनादि प्रगृह्यपदाभिधेयमिति बोध्यम् । स्वरूप-  
पदार्थक इति । उत्रो वाचकं प्रगृह्यपदमित्यर्थादिति भावः । वस्तुतः पूर्वत्रापि शब्दपर एव, शब्दार्थयोरभेदा-  
त्सामानाधिकरण्यं, 'पटः शुक्ल' इतिवत् । प्रकृते तु 'पटस्य शुक्ल'इत्यत्रेवोक्तरीत्या वैयधिकरण्येनाऽन्वय  
इति न कश्चिद्बोधः । केचित्तु प्रदेशे वृद्धिपदाऽभिन्ना आदैच इति उपस्थितिः । संज्ञावाक्ये तु तथा  
शब्दबोधः । 'द्विवचनाद्यभिधेय'इत्यस्य द्विवचनादिविशेष्यकबोधजनक इत्यर्थः । षष्ठीसमभिव्याहारे तु  
विशेष्यतया स्वरूपपदार्थक इति कैयटं योजयन्ति ॥ १७ ॥

ईदूतौ च० । ईकारोकारात्मकसप्तम्या असंभवं मत्वाह—सप्तमीसहेत्यादि । तात्पर्यान्वयः—

### लुप्तेऽर्थग्रहणाद्भवेत् ।

लुप्तायां सप्तम्यां प्रगृह्यसंज्ञा न प्राप्नोति । क ? 'सोमो गौरी अधिश्रितः । इष्यते चात्रापि स्यादिति । तच्चाऽन्तरेण यत्नं न सिध्यतीत्येवमर्थमर्थग्रहणम् । नाऽत्र सप्तमी लुप्यते । किं तर्हि ? पूर्वसवर्णोऽत्र भवति × ।

पूर्वस्य चेत्सवर्णोऽसावाडाऽऽभावः प्रसज्यते ॥ १ ॥

यदि पूर्वसवर्णः, आडाम्भावाश्च प्राप्नोति+ ।

एवं तर्ह्याहाऽयमीदृतौ, सप्तमीति । न चास्ति सप्तमीदृतौ, तत्र वचनाद्भविष्यति ।

प्र०—परतस्तत्प्रगृह्यसंज्ञं भवतीत्येवं प्रत्ययलक्षणेन लुप्तायामपि सप्तम्यां 'सोमो गौरी अधिश्रितः'-इत्यादौ भविष्यति प्रगृह्यसंज्ञेति प्रश्नः ।

लुप्त इति । संज्ञाविधौ प्रत्ययग्रहणे तदन्तर्विधप्रतिषेधादसत्यर्थग्रहणे सप्तम्या एव संज्ञिनीत्वादसत्याश्च कार्याऽभावात्प्रत्ययनिमित्तं यत्राऽन्यस्य कार्यं विधीयते तत्रैव प्रत्ययलक्षणस्य सद्भावाद्गौरीत्यत्राऽप्रसङ्गादर्थग्रहणं कृतम् । अर्थग्रहणे सत्यर्थनिमित्ता संज्ञेयं भवति, न प्रत्ययश्रवणनिमित्तेति लोपेऽपि सिध्यति । पूर्वसवर्ण इति । सति च पूर्वसवर्णे एकादेशे चादिवद्भावाद्भूवतीकारः सप्तमीति सिद्धा संज्ञा ।

आडाम्भाव इति । एकादेशं बाधित्वाऽऽडामो स्याताम् ।

वचनादिति । सर्वत्रैव सप्तमी लुप्यत इति वचनसामर्थ्यात्सप्तमी'शब्देन सप्तमीसहचरितस्य ग्रहणान्मुख्यकल्पनाऽसंभवे गौणी कल्पना गृह्यते इत्याश्रयणात्सिध्यतीति भावः ।

उ०—लक्षणेति भावः । सप्तम्यां वेति । सप्तमीति पदं लुप्तसप्तमीकं व्याख्यास्यत इति भावः । जघ-यवृत्ति-कल्पनापेक्षेदेवं न्याय्यमिति तात्पर्यम् । लुप्तायामपीति । 'न लुप्तते'ति निषेधस्तु अनित्यत्वात् सप्तम्यां परत इत्यर्थेऽपीति भावः ।

ननु प्रत्ययग्रहणेन तदन्तर्विधौ ईकाराद्यन्तं यत्सप्तम्यन्तमित्यर्थे प्रत्ययलक्षणेन सिद्धं 'सोमो गौरी' इति तत्राह—संज्ञेति । सप्तम्या एवेति । सप्तमीपदस्य लुप्तसप्तम्यन्तत्वे, सप्तमीसहचरितलाक्षणिकत्वे च न मानमिति भावः । यद्यपीकारोकारसप्तम्योरसंभव एव तत्र मानं, तथापि 'वचना'दित्यादिना तद्वच्यतीत्यत्र तात्पर्यम् । असत्याश्च कार्याभावादिति । प्रगृह्यसंज्ञाकार्यं हि सन्धिकार्याऽभावफलकप्रकृतिभावः । लुप्ते षष्ठ्यर्थं प्रसङ्गत्य निरूपयितुमशक्यत्वेन सन्धिकार्याऽप्राप्त्या प्रकृतिभावानुपयोगात्तत्कार्याऽभाव इत्यर्थः । तदेवाह—प्रत्ययनिमित्तमित्यादिना । पूर्वसवर्णे इति । स च 'सुपां सुलुगि'त्यनेन ।

एकादेशमिति । परत्वाद्वाण्यादाङ्गस्य बलीयस्त्वाच्चेति भावः । एवंच ङ्यन्ते 'गौरी'त्यादौ लुक् आवश्यकत्वेन तदर्थमर्थग्रहणमिति तात्पर्यम् ।

सर्वत्रैवेति । ननु 'ययी'त्यादिभ्यो ङौ दीर्घे 'तनू'इत्यादौ ओस्सुपोः पूर्वसवर्णादेशे च ईदूदन्त-सप्तमीसंभावकयमेतदिति चेन्न, 'ईदूत्सप्तमी प्रगृह्यम्,' 'अदसः,' 'एच्च द्विवचनम्' इत्येव सिद्धे स्थलान्तरे 'ईदूतौ सप्तमी'ति सुखवचनसामर्थ्येन सप्तमीसहचरितग्रहणमिति भाष्याशयात् दोष इति केचित् । तन्न । 'न चास्ति सप्तमी ईदूता'विति भाष्याऽसङ्गतेः । तस्मादेतद्भाष्यप्रामाण्यात्तेषामनभिधानमिति तत्त्वम् ।

### वचनाद्यत्र दीर्घत्वम्

नेदं वचनाल्लभ्यम् । अस्ति हान्यदेतस्य वचने प्रयोजनम् । किम् ? यत्र सप्तम्या दीर्घत्वमुच्यते—‘दृतिं न शुष्कं सरसी शयान’मिति†† । सति प्रयोजने इह न प्राप्नोति—‘सोमो गौरो अधिश्रितः’†† इति ।

‘तत्रापि सरसी यदि’ ।

तत्रापि सिद्धम् । कथम् ? यदि सरसीशब्दस्य प्रवृत्तिरस्ति । अस्ति च लोके सरसीशब्दस्य प्रवृत्तिः । कथम् ? दक्षिणापथे हि महान्ति सरांसि ‘सरस्य’ इत्युच्यन्ते ।

### ज्ञापकं स्यात्तदन्तत्वे

एवं तर्हि ज्ञापयत्याचार्यो ‘न प्रगृह्यसंज्ञायां प्रत्ययलक्षणं भवती’ति । किमेतस्य ज्ञापने प्रयोजनम् ? कुमार्योरगारं कुमार्यगारम् । बध्वोरगारं बध्वगारम् । प्रत्यय-लक्षणेन प्रगृह्यसंज्ञा न भवति ।

मा वा पूर्वपदस्य भूत् ॥ २ ॥

अथ वा ‘पूर्वपदस्य मा भू’दित्येवमर्थमर्थग्रहणम् । वाप्यामश्वो वाप्यश्वः,

प्र०—मुख्यकल्पना सम्भवत्येवेत्याह—यत्रेति । ‘सरसी’ति । अत्र सरः शब्दात्परस्य डिशब्दस्य ‘इयाडियाजीकाराणामुपसङ्ख्यान’मितीकारे कृते भवतीकारः सप्तमीति तत्रैव स्यान्न तु गौरीत्यत्रेति भावः ।

सरसी यदीति । ‘यदी’ति सम्भावनायाम् । तस्मात्स्थितमेतत्-वचनात्सर्वत्र लुप्तायामपि सप्तम्यां भविष्यतीति नार्थोऽर्थग्रहणेन ।

ज्ञापकमिति । ‘ईदृदे’दित्यत्र तृतीयचतुर्थपक्षयोरित्यर्थः । इह प्रगृह्यसंज्ञाप्रकरणे यदि प्रत्ययलक्षणं स्यात्तदेतौ च सप्तमीत्येव सप्त मीसहचरितं सप्तम्यां वा परतो यदीदृदन्तं तत्प्रगृह्य-संज्ञमिति प्रत्ययलक्षणेन लुप्तायामपि सप्तम्यां संज्ञा भविष्यतीति किमर्थग्रहणेन ? तत्क्रियमाणं प्रत्ययलक्षणाऽभावं सूचयति ।

संज्ञाविधौ प्रत्ययग्रहणे तदन्तविवेकभावात्तदन्तपक्षस्तत्र नैव स्थित इति ज्ञापनफला-

उ०—सरः शब्दादिति । सरस्शब्दस्याऽऽनुनन्तत्वेनाद्युदात्तत्वेऽपि स्वरव्यत्यायात् ‘दृतिं न शुष्कं सरसी शयान’मित्यत्र सरसीत्यस्याऽन्तोदात्तत्वं बोध्यम् ।

निराकर्तुः संशयार्थो ‘यदि’शब्दोऽनुपपन्न इत्यत आह—सम्भावनायामिति । ‘शास्त्राणि वेद्यमाथ स्यु’रिति वदसन्निग्धे सन्निग्धवचनमिदमिति भावः । ‘सरसी’शब्दो यदि ङीष्न्तस्तदाऽन्तोदात्तत्वं न्यायसिद्धम् । अमुन उगन्तत्वाङ्गीबन्तत्वे तु स्वरव्यत्यायादेव तत्त्वम् । एवं च ततो लुक्वैवोक्तप्रयोगे सिद्धे ‘इया’डिति वार्तिके ईकारादेशो न विधेय इति भाष्याशयः । तस्मात्पूर्वोक्तरीत्या वचनसामर्थ्याल्लुप्तेऽपि सिद्धिः ।

सप्तमीसहचरितत्वं च प्रत्ययलक्षणेन बोध्यम् ।

संज्ञायामिति । अत एवाऽऽरे भाष्ये—‘जहत्स्वार्था वृत्ति’रिति सङ्गच्छते । न च वाक्येन

नद्यामातिर्नद्यातिः ।

अथ क्रियमाणेऽप्यर्थग्रहणे कस्मादेवाऽत्र न भवति ? 'जहत्स्वार्था वृत्ति'रिति । अथाऽजहत्स्वार्थायां वृत्तौ दोष एव । अजहत्स्वार्थायां च न दोषः । समुदायार्थोऽभिधीयते ।

‘ईदूतौ सप्तमीत्येव लुप्तेऽर्थग्रहणाद्भवेत् । पूर्वस्य चेत्सवर्णोऽसावाडाऽभावः प्रसज्यते ॥१॥ वचनाद्यत्र दीर्घत्वं तत्रापि सरसी यदि । ज्ञापकं स्यात्तदन्तत्वे मा वा पूर्वपदस्य भूत् ॥२॥

प्र०—ऽभावादाह—मा वेति । वाप्यश्वो नद्यातिरिति । ‘संज्ञाया’मिति समासे कृते सप्तमीसहचरितमीकारान्तं पूर्वपदमिति स्यात्प्रगृह्यसंज्ञेति तदर्थमर्थग्रहणम् ।

अथेति । अस्त्येवाऽत्र सप्तम्यर्थ इति प्रश्नः । जहत्स्वार्थेति । समासस्यैवाऽर्थवत्त्वात्पूर्वोत्तरपदयोर्वर्णवदानर्थक्यात्सप्तम्यर्थोऽत्र नास्तीत्यर्थः ।

समुदायार्थ इति । वृत्तौ हि पूर्वपदं स्वार्थमप्यभिधत्ते प्रधानार्थमपीति स्वार्थसंसृष्टस्य प्रधानार्थस्याऽभिधानात्पांसूदकवत्स्वार्थस्य विवेकाऽनवगमात्समुदायार्थो वृत्तौ संसृष्टरूपेणैवाऽभिधीयते । सप्तम्यर्थग्रहणेन—यावानर्थो वाक्ये सप्तम्यन्तेनाऽभिधीयते केवलोऽसंसृष्ट उद्भूतस्तस्यैवेह ग्रहणमिति समासे न भवति प्रगृह्यसंज्ञा ॥ १९ ॥

उ०—संज्ञाऽनवगमादस्य नित्यसमासत्वे ‘वाप्यामश्व’ इति विग्रहो नोचित इति वाच्यं, वाक्यात्संज्ञिनोऽनवगमेन नित्यसमाससदृशत्वेऽपि न तद्विधायके वाग्रहणाऽसंन्य इति समासघटकीभूतानां तद्विषये विग्रहाऽभावे मानाऽभावात् । ध्वनितं चेदं द्वितीयतृतीयेति सूत्रे भाष्ये इति तत्रैव निरूपयिष्यते । सप्तमीसहचरितमिति । प्रत्ययलक्षणेनेति भावः ।

वर्णवदानर्थक्यमिति । संज्ञायामिति समासेऽस्य रुदिशब्दत्वादवयवार्थाऽप्रतीतिरिति भावः । ‘वाप्यामश्व’ इति विग्रहप्रदर्शनं तु रथन्तरादिपदानां रथेन तरतीत्यादिविग्रहप्रदर्शनवद्बोध्यम् । अत एव—‘जहत्स्वार्था तु तत्रैव यत्र रुढिर्विरोधिनी’ति वृद्धैरुक्तम् ।

भाष्ये—अथाऽजहत्स्वार्थायामिति । ‘सुप्सुपे’ति समासेन केवलयोगिके इत्यर्थः ।

प्रधानार्थमपीति । अश्वपदशक्तिसमुदायशक्तिसहकारेण गृहीतशक्तिकाद्वापीपदात्स्वार्थविशिष्टप्रधानार्थस्यैवोपस्थितेरित्यर्थः । तत्र समुदायशक्तिः संसर्गांऽश एव । तदाह—स्वार्थसंसृष्टेत्यादि । विवेकानवगमात् । पृथगनुपस्थितेरित्यर्थः । पांसूदकमिति । पांसूदकं मिलितं यथा संसृष्टमेव ज्ञानविषयो, न तु पृथक्, तथा समासात्संसृष्ट एवोपस्थितिविषयो न तु पृथगित्यर्थः । यानानित्यस्य विवरणं केवल इति । कैवल्यं विवृणोति—असंसृष्ट उद्भूत इति । असंसृष्टत्वं—विशेषणाऽविशिष्टत्वम् । उद्भूतत्वमितराऽविशेषणत्वमिति बोध्यम् । समुदायरूपोऽर्थः—पूर्वपदार्थविशिष्ट उत्तरपदार्थोऽभिधीयतेऽभिधामिः परस्परसहकारेणोपस्थाप्यत इति भाष्यार्थः । अर्थग्रहणसामर्थ्यात्सप्तम्यर्थमात्रपर्यवसन्नार्थकमर्थग्रहणमिति भावः । ‘गौरी’त्यादौ त्वत्त्येव गौरीदिपदानां सप्तम्यर्थपर्यवसन्नत्वम् । समभिध्याद्द्वतपदान्तरार्थानन्वयित्वेनोपस्थितिविषयत्वस्यैव सप्तम्यर्थपर्यवसन्नत्वरूपत्वात् । न चार्थग्रहणेऽपि गौरीत्याद्यसिद्धिः । सप्तम्यर्थे ईकाराद्यभावात् । ईदाद्यन्तमित्यर्थस्तु दुर्लभो, विशेष्याऽभावादिति वाच्यम् । सामर्थ्याच्छब्दरूपं विशेष्यमादाय तदन्तविधिरिति भावात् ॥ १९ ॥

दाधा ध्वदाप् ॥ १ । १ । २० ॥

घुसंज्ञायां प्रकृतिग्रहणं शिदर्थम् ॥ १ ॥

घुसंज्ञायां प्रकृतिग्रहणं कर्तव्यम् । 'दाधाप्रकृतयो घुसंज्ञा भवन्ती'ति वक्तव्यम् । किं प्रयोजनम् ? आत्वभूतानामियं संज्ञा क्रियते, साऽऽत्वभूतानामेव स्यादनात्व-भूतानां न स्यात् । ननु च भूयिष्ठानि घुसंज्ञाकार्याण्यार्द्धधातुके, तत्र चैत आत्वभूता दृश्यन्ते । 'शिदर्थम्' । शिदर्थं प्रकृतिग्रहणं कर्तव्यम् । शित्यात्वं प्रतिषिध्यते† तदर्थम् । प्रणिदयते प्रणिदयति प्रणिधयतीति† ।

भारद्वाजीयाः पठन्ति 'घुसंज्ञायां प्रकृतिग्रहणं शिद्विकृतार्थम्' । घुसंज्ञायां प्रकृति-

प्र०—दाधा ध्व । दाधाशब्दयोर्बु संज्ञा विधीयमान रूपात्तरुक्तानां दोदेङ्घेटां न प्राप्नोतीत्याह—घुसंज्ञायामिति । किं प्रयोजनमिति । दोदेङ्घेटामेजन्तानामनुकरणानि व्यवस्थाप्यात्वे कृते ददातिदधातियच्छत्यनुकरणानां चैकशेषे कृते द्वन्द्वनिर्देशात्सिद्धा दोदेङ्घेटामपि घुसंज्ञा, कृतात्वानां चैषां स्थानिवद्भावेन सिद्धेति प्रश्नः । आत्वभूतानामिति । भवतेः प्राप्त्यर्थादधृषाद्धेति विभाषितणिचः कर्तरि, कर्मणि वा तत्प्रत्ययः । तत्र आत्वं भूता आत्वेन वा भूताः । आकारान्ता इत्यर्थः । ननु लक्षणेन कृतात्वा इति विज्ञेयम् । अस्याप्ययमभिप्रायः—एजन्तानुकरणत्वे प्रमाणाऽभावात्, प्रक्रियागौरवाच्च प्रयोग एव ये आकारान्ताः प्रयुज्यन्ते तदनुकरणानामयमेकशेषनिर्देशः, सामान्यानुकरणं वा 'दा'इति 'धा'इति पृथक् पदं निर्दिष्टमिति । प्रणिदयत इति । घुसंज्ञायां सत्यां 'नेर्गदे'ति एत्वं भवति ।

प्रणिदातेति । दतेर्देङो वा रूपम् । प्रणिधातेति । घेटः । लक्षणेति । लाक्षणिके च

उ०—दाधा ध्व । दाधाशब्दयोरिति । प्रयोगस्यदाधारूपाणामेव सूत्रेऽनुकरणदिति भावः । दोदेङ्घेटामेजन्तानामिति । एषां चाऽत्र 'प्रकृतिवदनुकरणं भवती'तिन्यायादशित्तीति प्रसज्यप्रतिषेधाश्रयणाच्चात्वमिति भावः । अत्र च पदे 'लक्षणप्रतिपदोक्त परिभाषा'निरनुबन्धक'परिभाषादीनां न प्रवृत्तिः, सर्वेषां स्वरूपेणैवाऽनुकृतत्वात् । दारयतिधारयत्योश्च नाऽतिप्रसङ्गः । तयोरनुकरणे आत्वाऽसंभवेनेह दृ-धृ इत्यनयोरनुपात्तत्वात् । दीङोऽपि नेह ग्रहणम्, एष्विषयाऽभावेन तदनुकरणे आत्वाऽसंभवादिति बोध्यम् । नन्वात्वभूतानामित्यस्य जातत्त्वानामित्यर्थे दायादीनां संज्ञा न स्याज्जिह्वायाः पूर्वनिपातश्च स्यादत आह—भवतेरिति । प्राप्तात्वानामित्यर्थः । प्रमाणाऽभावादिति । प्रयोगार्थत्वाच्छालस्थोपस्थितप्रयोगस्थाऽनुकरणे संभवति अनुपस्थितैजन्तानुकरणे प्रमाणाऽभाव इत्यर्थः । गौरवाच्चेति । दीङस्तृजादावात्वे कृते प्रणिदातेत्यत्र 'नेर्गदे'ति एत्त्वानाऽपत्तेश्चैवपि बोध्यम् । एकशेषस्य सर्वदाधारूपाणामानन्येन ज्ञानाऽसंभवादुर्बोध्यमेव—सामान्येति । ननु समाहारद्वन्द्वे 'दाध'मिति स्यात्, अन्यत्र 'दाधाविति स्यादत आह—पृथक्पदमिति । अत्र सो ऋत्वे यत्वे लोपे च निर्विसर्गं साधु ।

विकृतानां दोदङ्घोरिति सूत्रे धेस्तिवृत्त्यर्थं दाग्रहणपर्यालोचनया ध्रुवं सुलभमिति मत्वा वार्तिके

ग्रहणं क्रियते । किं प्रयोजनम् ? शिदर्थं विकृतार्थं च । शित्युदाहृतम् । विकृतार्थं त्वत्त्वपि—प्रणिदाता प्रणिधाता । किं पुनः कारणं न सिध्यति ? ‘लक्षणप्रतिपदोक्तयोः प्रतिपदोक्तस्यैवे’ति, प्रतिपदं ये आत्वभूतास्तेषामेव स्याल्लक्षणेन ये आत्वभूतास्तेषां न स्यात् ।

अथ क्रियमाणेऽपि प्रकृतिग्रहणे कथमिदं विज्ञायते—दाधाः प्रकृतय इति, आहोस्त्रिदाधां प्रकृतय इति ? किं चातः ? यदि विज्ञायते—‘दाधाः प्रकृतय’ इति, स एव दोषः—आत्वभूतानामेव स्यादनात्वभूतानां न स्यात् । अथ विज्ञायते—‘दाधां प्रकृतय’ इति, अनात्वभूतानामेव स्यादात्वभूतानां न स्यात् । एवं तर्हि, नैवं विज्ञायते—‘दाधाः प्रकृतय’ इति, नापि ‘दाधां प्रकृतय’ इति । कथं तर्हि ? ‘दाधा घुसंज्ञा भवन्ति, प्रकृतयश्चैषा’मिति ।

तत्तर्हि प्रकृतिग्रहणं कर्तव्यम् ? न कर्तव्यम् । इदं प्रकृतमर्थग्रहणमनुवर्तते । क प्रकृतम् ? ‘ईदृशौ च सप्तम्यर्थे’ [ १ । १ । १६ ] इति । ततो वक्ष्यामि—‘दाधा ध्वदाप्’ ‘अर्थ’ इति । नैवं शक्यम् । ददातिना समानार्थान् रातिरासतिदासतिमंहति-प्रीणातिप्रभृतीनाहुः । एतेषामपि घुसंज्ञा प्राप्नोति । तस्मान्नैवं शक्यम् । न चेदेवं, प्रकृतिग्रहणं कर्तव्यमेव ।

प्र०—लक्षणाऽनुसन्धानद्वारेण प्रतिपत्तिर्बहिरङ्गा, प्रतिपदोक्ते त्वन्तरङ्गा ।

कथमिति । ‘दाधाप्रकृतय’ इति षष्ठीसमासः कर्मधारयो बोभयथाप्यव्याप्तिरिति प्रश्नः । दाधाः प्रकृतय इति । दीयत इत्यादावीत्वादेः । आत्वभूतानामिति । दाप्दाञ्चात्राम् । प्रकृतयश्चैषामिति । प्रत्यासत्तयैषामिति लभ्यते ।

अर्थ इतीति । एतद्वितीयं वाक्यम् । सन्निधानाच्च ‘दाधामर्थे यो वर्तते स घुसंज्ञा’ इति प्रकृतीनामपि सिध्यति ।

उ०—‘शिदर्थं’मित्युक्तम् । भारद्वाज्यैस्तु तावद्विवेकाऽसमर्थान्प्रति ‘विकृतार्थं’मित्यप्युक्तम् । ‘प्रणिदाते’-स्यादौ लाक्षणिकत्वं स्फुटयति—यतेर्देहो वेति ।

‘प्रकृतय’ इत्यस्य सपेक्षत्वादाह—ईत्वादेरिति । दाणिति । ‘आत्वभूता’ इत्यनेन उपदेशे आकारान्ता-एवोच्यन्ते, तद्विलक्षणास्त्वनात्वभूता इति भावः । प्रत्यासत्त्येति । एवं चैषामिति नाऽपूर्वमिति भावः । एतत्सामर्थ्यादेव लाक्षणिकानामप्यनुकरणमनुमास्यत इति तात्पर्यम् ।

नन्वेकवाक्यत्वे दारयत्याद्येकदेशानर्थक्यव्यावृत्त्यर्थमेव तस्यान्न त्वन्यरूपप्रापकमत आह—एतद्वितीय-मिति । अर्थवत्परिभाष्यैवाऽनर्थक्यव्यावृत्तौ सिद्धायामर्थग्रहणाऽनुवृत्तिर्वाक्यभेदायैवेति भावः । भाष्ये—प्रीणातीति । यथा ‘पितृभ्यः प्रीणाती’त्यादौ ।

न कर्तव्यम् । शिदर्थेन तावन्नार्थः प्रकृतिग्रहणेन । अवश्यं तत्र\* माऽर्थं प्रकृतिग्रहणं कर्तव्यम्, प्रणिमयते प्रणयमयतेत्येवमर्थम् । तत्पुरस्तादपक्रच्यते, घुप्रकृतौ माप्रकृतौ चेति । यदि प्रकृतिग्रहणं क्रियते—प्रनिमिनोति प्रनिमीनाति+अत्रापि प्राप्नोति । अथाऽक्रियमाणेऽपि प्रकृतिग्रहणे इह कस्मान्न भवति प्रनिमाता प्रनिमातुं प्रनिमातव्यमिति ? आकारान्तस्य ङितो ग्रहणं विज्ञास्यते । यथैव तर्ह्यक्रियमाणे प्रकृतिग्रहणे आकारान्तस्य ङितो ग्रहणं विज्ञायते एवं क्रियमाणेऽपि प्रकृतिग्रहणे आकारान्तस्य ङितो ग्रहणं विज्ञास्यते ।

विकृतार्थेन चाऽपि नार्थः । दोष एवैतस्याः परिभाषाया 'लक्षणप्रतिपदोक्तयोः प्रतिपदोक्तस्यैवे'ति—'गामादाग्रहणेष्वविशेषः' इति ।

प्र०—तत्पुरस्तादिति । 'नेर्दे'ति सूत्रे घुमाशब्दयोर्मध्ये प्रकृतिग्रहणं कर्तव्यं, तदुभाम्यामभिसम्भन्त्यते । प्रनिमिनोतीति । 'मीनातिमिनोतिदीङ्' ल्यपि 'चे'त्यात्त्वविधानाद्भवति माप्रकृतित्वमनयोः ।

गामादाग्रहणेष्विति । अस्य चाऽर्थस्य 'द्वेपः पित्वमद्'बिति पित्प्रतिषेधे सामान्यग्रहणार्थं लिङ्गम् । अन्यथाऽस्य लाक्षणिकत्वात्तत्र ग्रहणं न भविष्यतीति किं प्रतिषेधाऽर्थेन पित्त्वेन । सामान्यापेक्षया च 'निरनुबन्धकग्रहण'इति, 'लक्षणप्रतिपदोक्तयो'रिति च परिभाषाद्वयाऽनुपस्थानमिह ज्ञापयतीति धेटोऽपि सिद्धयति । 'दोदद्घो'रित्यत्र वा 'द' इत्येतद्वेट्निवृत्त्यर्थं सद्धेटो घुसंज्ञां ज्ञापयति । न हि दधातिनिवृत्त्यर्थं 'द' इत्येतत्, अस्य 'दधातेर्हि'रिति ह्यादेशविधानाद्द्वावाऽप्रसङ्गात् ।

उ०—ननु तत्रोभयाऽन्वयाय प्रकृतिग्रहणाद्वये कर्तव्येऽत्रैव करणं युक्तमत आह—तदुभाम्यामिति । घुप्रकृतिमाशब्दानां द्वन्द्वे सन्निधानाऽविशेषादुभयप्रकृतिर्गृह्यते इति प्रशिदयते प्रणिमयत इत्युभयत्रापि शास्त्रं सिध्यतीत्यर्थः । आत्वविधानादिति । एज्विषये ईकारान्तानामात्वविधानादिति भावः । भाष्ये—एवं क्रियमाणेऽपीति । शास्त्रविधौ माङ्गस्यतीति निर्देष्टव्यमिति भावः । लक्षणप्रतिपदोक्तपरिभाषया मीनातिमिनोत्यादेशानां ग्रहणाऽभावो वक्तुं शक्यस्तथापि मेढोऽग्रहणवारणाय 'गामादाग्रहणेष्वविशेषः' इत्युक्तेर्माग्रहणे तदप्रवृत्तिः । 'मा माने' इत्यस्य योगे शास्त्रवारणाय च ङित्पाठ आवश्यक इति तात्पर्यम् ।

सामान्येति । एतत्सूत्रग्रहीतदाधपेक्षया परिभाषाग्रहीतराद्यपेक्षया, परिभाषाद्वयापेक्षया चेत्यर्थः । निरनुबन्धकेति । स च 'दोऽङ्खण्डने' इत्ययम् । धेटोपीति । अन्यथाऽस्य लाक्षणिकत्वादग्रहणाऽप्रसक्तिः । यत्तु 'सानुबन्धकत्वा'दिति । तत्र । निरनुबन्धकस्य 'घा' इत्यस्याऽप्रसिद्धत्वात् । ये तु दाविषयमेव तज्ज्ञापकं मन्यन्ते तन्मते धेटशे ज्ञापकान्तरमाह—दो ददिति ।

## समानशब्दप्रतिषेधः ॥ २ ॥

समानशब्दानां प्रतिषेधो वक्तव्यः । प्रनिदारयति प्रनिधारयति । दाधा घुसंज्ञा भवन्तीति घुसंज्ञा प्राप्नोति ।

समानशब्दाऽप्रतिषेधोऽर्थवद्ग्रहणात् ॥ ३ ॥

समानशब्दानामप्रतिषेधः । अनर्थकः प्रतिषेधोऽप्रतिषेधः । घुसंज्ञा कस्मान्न भवति ? 'अर्थवद्ग्रहणात्' अर्थवतोर्दाधोर्ग्रहणं, न चैतवर्थवन्तौ ।

अनुपसर्गाद्धा ॥ ४ ॥

अथवा यत्क्रियायुक्ताः प्रादयस्तं प्रति गत्युपसर्गसंज्ञे भवतः । न चैतौ दाधौ प्रति क्रियायोगः ।

यद्येवमिहापि तर्हि न प्राप्नोति—प्रणिदापयति प्रणिधापयतीति । अत्रापि नैतौ दाधवर्थवन्तौ, नाप्येतौ दाधौ प्रति क्रियायोगः ।

न चाऽर्थवतो आगमस्तद्गुणीभूतस्तद्ग्रहणेन गृह्यते यथाऽन्यत्र ॥ ५ ॥

न वैष दोषः । किं कारणम् ? अर्थवत् आगमस्तद्गुणीभूतोऽर्थवद्ग्रहणेन गृह्यते ।

प्र०—समानशब्दानामिति । समानश्रुतीनामित्यर्थः । प्रनिदारयति प्रनिधारयति । वृद्धिर्गोणिचि वृद्धावाकारे कृते दाधाशब्दौ संपद्येते । तौ चाऽर्थवन्तौ । पश्चात्तु रपत्वं क्रियमाणा-  
मागमभूतत्वादित्यत्वं न करोतीति प्राप्तिः ।

अर्थवद्ग्रहणादिति । 'अर्थवद्ग्रहणे नानर्थकस्ये'त्यस्य 'स्वं रूप'मित्यनेन ज्ञापित-  
त्वात् । 'उरण् रपर' इति चाऽण्विधीयमान एव रपरो भवतीति वृद्धिः क्रियमाणा रपरा  
भवतीति दाधारोरेवार्थवत्त्वं न तु तदवयवयोरिति नास्ति घुसंज्ञा ।

अनुपसर्गाद्धेति । अम्युपगम्य घुसंज्ञां दोषं परिहरति । घुसंज्ञापेक्षया यस्योपसर्गत्वं  
तस्मात् परस्य नेधौ परतो णत्वं विधीयते । अत्र दाधाऽपेक्षया नास्ति प्रशब्दस्योपसर्गत्वं, किंतु  
दाधारोरेपेक्षेत्यदोषः ।

इहापि तर्हीति । अत्रापि षुकि कृते पकारान्तोऽर्थवान् न केवलो दाशब्दः, पुगन्तमेव च  
प्रत्युपसर्गत्वम्, न दाशब्दं प्रतीति प्रश्नः ।

न चाऽर्थवत् इति । लब्धात्मकस्य भावस्य निमित्तवशादुपचयाऽपचयौ व्यपदेशहानि

उ०—समानत्वं नाऽर्थत्वं इत्याह—श्रुतीनामिति । तौ चेति । एतेनाऽनर्थकत्वात्तयोर्धुत्वं नेत्यपास्तम् ।  
पश्चादिति । प्रणिदापयतीत्यत्र पुगिवेति भावः । आगमभूतत्वात्—आगमस्वरूपत्वात् ।

अम्युपगम्येति । अदाबिति प्रतिषेधार्थेन दैपः पित्तवेन दो ददित्यनेन च परिभाषामात्राऽनुपस्थान-  
ज्ञापनसंभवादिति भावः । किञ्चित् । तयोरेव क्रियावाचित्वादिति भावः ।

भाष्ये—तद्गुणीभूत इति । यमुद्दिश्यागमो विहितः स तद्गुणीभूतः—शास्त्रेण तदवयवत्वेन



यथान्यत्र । तद्यथा—अन्यत्राप्यर्थवत् आगमोऽर्थवद्ग्रहणेन गृह्यते । कान्यत्र ? लविता चिकीर्षितेति ।

युक्तं पुनर्यन्त्रित्येषु नाम शब्देष्वागमशासनं स्यात् ? न । नित्येषु नाम शब्देषु कूटस्थैरविचालिभिर्वर्णैर्भविताव्यमनयायोपजनविकारिभिः । आगमश्च नामाऽपूर्वः शब्दोपजनः ? अथ युक्तं यन्त्रित्येषु शब्देष्वादेशाः स्युः ? बाढं युक्तम् । शब्दा-

प्र०—न कुरुतः, यथा देवदत्तस्याङ्गाधिकाऽङ्गच्छेदौ । इहाप्यन्तरङ्गत्वात् कृतायां दाधोर्षु संज्ञायां पश्चादुत्पन्नः पुगागमो घुव्यपदेशं न निवर्त्तयति नाप्यर्थवत्त्वमित्यदोषः । अनर्थकस्याप्यागमो व्यपदेशहानिं न करोति, यथा सत्यपि रेफेऽकाराकारयोर्गुणवृद्धिव्यपदेशाऽहानिः । इह त्वर्थवतो ग्रहणादर्थवत् इत्युक्तम् । यदा च प्रकृत्यर्थः प्रेण विशेष्यते तदाऽयं परिहारः, प्यर्थविशेषणत्वे तु प्रस्य दावौ प्रत्यनुपसर्गत्वात्पणत्व न भवत्येव । तद्गुणीभूत इति । प्रयोगसंपादन उपकारक इत्यर्थः ।

युक्तं पुनरिति । ततश्च नित्येष्वागमविरोधात्तद्वद्वारेणादेशविधानादाप्शब्द एवार्थवान्न दाशब्द इति तदवस्थो दोष इति भावः । अथ युक्तमिति । तत्रापि स्यानिनमपनीयादेशः क्रियत इत्यनित्यत्वप्रसङ्गः । यश्चोभयोर्दोषो न तमेकश्चोद्यः । बाढमिति । प्रसङ्गवाची 'स्थान'शब्दो न

उ०—बोधितोऽतस्तद्ग्रहणेन—तद्ग्राहकेण तद्बोधकेन गृह्यते—बोध्यते आगमविशिष्ट इति परिभाषार्थः । तदाह—ज्ञेयत्वमकस्येति । तेन दार्धोर्ग्याहृतिः सूचिता । अपचय इति,—दृष्टान्तार्थम् । अन्तरङ्गत्वादिति । इदं यथोद्देशे, कार्यकाले तु एत्वदेशा संज्ञाऽसिद्धा स्यादिति बोध्यम् । वस्तुतः कार्यकालपक्षे पूर्वपुनः प्रवृत्तावपि दापो दाशब्देन ग्रहणादुत्वं सुलभमेवेति चिन्त्यम् । घुव्यपदेशं न निवर्त्तयति नाप्यर्थवत्त्वमिति । स्वविशिष्टे तयोरानयनादिति भावः । अकाराकारयोरिति । रेफविशिष्टयोरित्यर्थः । इह इति । घुसंज्ञासूत्रे इत्यर्थः । अत्रेदं बोध्यम्—अङ्गावयवाऽकारस्य मुग्विधायकाने मुगिति सूत्रारम्भसामर्थ्येन क्वचिद्वर्णग्रहणे नाऽस्याः प्रवृत्तिः । तेन 'दिदिथे' इत्यादौ यणादिकं न । अयमेवाऽर्थो भाष्येऽर्थवद्ग्रहणेन ध्वन्यत इत्याहुः । प्रयोगेति । इदं चिन्त्यम् । आगमवत्प्रत्ययादेरपि प्रयोगसंपादने उपकारकत्वेन तेषामपि प्रवृत्तिग्रहणेन ग्रहणापत्तिः, मूलयुक्तेस्तुल्यात्वात् । अस्य मूलयुक्तत्वाऽभावे तु तत्कथनवैयर्थ्यापत्तिः । तस्मान्मदुक्तव्याख्यैव ज्यायसी ।

भाष्ये—यन्त्रित्येष्विति । विग्रहादिवद्वर्णाः प्रकृतिप्रत्ययपदवाक्यादिरूपाः सर्गाद्यकालिकोत्पत्तिमन्तः प्रलयकालिकनाशवन्तश्चेति पक्षे इति भावः । दाप्शब्द एवार्थवान्न दाशब्द इति । स तु न दाशब्द इत्यर्थः । एवं च शुल्वाऽभावात्तदवस्थो दोष इति भावः । श्रौतस्थानषष्ठ्यभावात्स्थानिवत्त्वस्य नैतद्विषये प्रवृत्तिरिति तात्पर्यम् । कूटस्थत्वं व्याप्ये भाष्ये—अविचालिभिरिति । तद्विवरणम्—अनपायेत्यादि । द्वन्द्वान्मत्त्वर्थीये पश्चान्नञ्समासः । नन्वेतावतापि स्वपक्षस्थापनाद्वैतणिङ्कत्वमस्य स्यादत आह—यश्चेति । प्रसङ्गवाचीति । 'षष्ठी स्थान' इत्यत्रत्यः । प्रसङ्गश्च बुद्धेरिति भावः । सन्त एव प्रयोगे नित्या इति । आदेशरूपा इत्यर्थः । बुद्धयुन्मज्जननिमज्जे—यथाक्रममादेशस्य, स्थानिनश्च । भाष्ये—शब्दान्तरे इति । तद्बुद्धौ प्राप्तायामित्यर्थः । आदेशास्तर्हीम इति । इमे—आगमत्वेन व्यवहियमाणा अपि तथा विधीयमाना अपि, आदेशास्तसदृशा भविष्यन्तीत्यर्थः । आद्यन्तावित्याद्येकवाक्यतया आर्द्धभातुकस्याद्यवयव इदित्यर्थे वृत्ते नित्यत्वानुपपत्तिमूलकवाक्यान्तरकल्पनेन केवलतव्यबुद्धौ प्रसक्त्यामिकारादिः साधुरिति बोधः । तेनाऽत्रापि ब्रह्मविप-

न्तरैरिह भवितव्यम् । तत्र शब्दान्तरे शब्दान्तरस्य प्रतिपत्तिर्गुक्ता । आदेशास्तर्हीमे भविष्यन्त्यनागमकानां सागमकाः । तत्कथम् ?

‘सर्वे सर्वपदादेशा दात्रीपुत्रस्य पाणिनेः ।

एकदेशविकारे हि नित्यत्वं नोपपद्यते’ ॥

प्र०—निवृत्तिवाची, ततश्च सन्त एव प्रयोगे नित्याः शब्दा बुद्धयुन्मज्जननिमज्जनद्वारेण प्रतिपाद्यन्ते । आगमस्त्ववस्थितस्याऽपुनः क्रियमाणो नित्यत्वं विहणद्वि । आदेशास्तर्हीमे इति । इह्भवतीत्ये-  
तद्द्वारेण तव्यस्येतव्यादेशः क्रियते । सर्व इति । आगमा अपीत्यर्थः । सर्वपदादेशा इति । पद-  
शब्देन न मुष्टिङन्तं गृह्यतेऽपि तु कार्यं प्रतिपद्यमानं प्रतीयमानं प्रकृतिप्रत्ययादि तत्सर्वं पदम् ।  
एकदेशविकारे हीति । यद्यपि सर्वविकारेऽप्यनित्यत्वं यथा पिठरस्थस्य पयसः पाकादिषु, तथापि  
विकाराऽभावप्रतिपादनपरमेतत् । बुद्धिविपरिणाममात्रं स्थान्यादेशागमागमिभावद्वारेण क्रियत  
इत्यर्थः । यद्येवं दाशब्दस्य दाष्वाब्द आदेशः क्रियत इति दाशब्दस्यानर्थक्याप्रसङ्गः । नैष दोषः ।  
नित्यतासमर्थनायाऽऽदेशपक्ष आश्रितः । प्रक्रियायां तु कल्पितायामागमागमि भाव एव । अन्य-  
थाऽऽगमादेशयोर्भेदेन व्यवहारो न स्यात् ।

उ०—रिणाममात्रस्यैव सत्त्वेन न नित्यत्वहानिरिति भावः । यदागमा इति न्यायस्य चाऽत्रापि पक्षे सत्त्वा-  
व्यपिदाप्यतीत्यादौ न दोषः । ये त्वत्र पक्षे आगमत्वं नास्त्येवेति वदन्ति, तेऽमान्याः । ‘अनागमकानां’मित्या-  
दिव्यवहाराऽसङ्गतेः । निरवयवकबुद्धिनिमज्जनसावयवकबुद्धयुन्मज्जनेनागमत्वव्यवहारस्याऽपि निर्बाधत्वात् ।  
तत्कथमिति प्रश्ने तुल्यन्यायत्वादाह—सर्वे सर्वपदेति । यथा पुरुरित्यादाववयवयोः औतस्थान्यादेशभावेऽपि  
नित्यत्वानुपपत्तिमूलकः समुदाययोरपि स कल्प्यते, एवमवयवत्वेन विधानेऽपि अर्थोपत्तिमूलकवाक्यान्तर-  
कल्पनेन निरवयवसावयवबुद्धयोर्विपरिणाममात्रेणादेशत्वव्यवहारो गौणो नित्यत्वरक्षणाय कल्प्यत इति ।  
यथा च तत्र कल्प्यमानस्यान्यादेशभावेन औतावयवस्थान्यादेशभावस्य न त्यागः, अत एवात्रः परस्मिन्नित्या-  
दीनामुक्तिसम्भवः, तथाऽत्रापि औतावयवसावयवविभावस्य न त्याग इति ‘यदागमा’ इत्येतद्व्यवृत्तिरव्याहृतैवेति  
ईदृशस्यान्यादेशभावे स्थानिवत्त्वस्य न प्रवृत्तिः, स्थानिवदिति श्रुतेः औतस्थान्यादेशभावानुपपत्तिमूलकतया  
कल्प्यमानस्यान्यादेशभावके पुरुरित्यादावेव तद्व्यवृत्तेः । न त्वत्र केवलानुमानिके । अत एव ‘स्वावस्थायाम’-  
द्धिति पक्षेऽडादिविशिष्टस्याऽपिबदित्यादौ न पित्राद्यादेशा इति दिक् । तदेतदाह—इह्भवतीत्येतद्द्वारेणेत्येति ।  
‘आगमा अपीत्यर्थ’ इत्यस्य ‘तथे’त्यादिः । अत एवात्रे वक्ष्यति ‘बुद्धिविपरिणाममात्रं स्थान्यादेशागमाग-  
मिभावद्वारेण क्रियते’ इति । एतेनागमा अपीत्येवं सर्वपदव्याख्यायामेकदेशविकारे हीति वाक्यशेषविरोधः ।  
आदेशत्वोपपादिकाया विकारव्यापकीभूताऽभावप्रतियोगित्वरूपनित्यत्वानुपपत्तेः सकलपक्षाऽवृत्तित्वादित्य-  
पास्तम् । पक्षमानमिति । कार्यवत्तया प्रतीयमानं प्रकृत्यादीत्यर्थः । ‘सर्वपदे’त्यत्र षष्ठ्यर्थे कः । सर्वशब्दश्चा-  
ऽत्रावयवकार्त्स्न्यवाची । यद्येवमिति । एवं चैतदवयवस्थानर्थक्यत्र संज्ञा, पुनः पूर्व ‘दा’ इत्यस्य तु न  
संज्ञा, कार्यकालपक्षे संज्ञाया शब्ददेशस्थत्वेन पुण्ड्र्याऽसिद्धत्वात् पूर्वमप्रवृत्तेः । न च पुग्विशिष्टस्य  
दाग्रहणेन ग्रहणम्, ‘यदागमा’ इत्यस्याऽभावात् । पूर्वोक्तरीत्या स्थानिवत्त्वाऽप्रवृत्तेऽस्वेति भावः । आदेशपक्ष  
इति । बुद्धिविपरिणामपक्ष इत्यर्थः । कल्पितप्रक्रियादशायां तु न कल्पितागमत्वादिव्यवहारत्याग इति  
‘यदागमा’ इत्यादेः सत्त्वेनाऽत्रापि पक्षे न दोष इति भावः ।

दीङः प्रतिषेधः स्थाध्वोरित्वे ॥ ६ ॥

दीङः प्रतिषेधः स्थाध्वोरित्वे वक्तव्यः । उपादास्ताऽस्य स्वरः शिञ्चकस्येति । 'मीनातिमिनोति' [ ६ । १ । ५० ] इत्यात्वे कृते 'स्थाध्वोरित्च' [ १ । २ । १७ ] इतीत्वं प्राप्नोति ।

कुतः पुनरयं दोषो जायते—किं प्रकृतिग्रहणादाहोस्विदरूपग्रहणात् ? रूपग्रहणादित्याह । इह खलु प्रकृतिग्रहणादोषो जायते—उपदिदीषते । 'सनि मीमाधुरभलभ' [ ७ । ४ । ५४ ] इति । नैष दोषः । 'दाप्रकृति'रित्युच्यते । न चेयं दाप्रकृतिः । आकारान्तानामेजन्ताः प्रकृतयः, एजन्तानामपीकारान्ताः, न च प्रकृतेः प्रकृतिः प्रकृतिग्रहणेन गृह्यते ।

स तर्हि प्रतिषेधो वक्तव्यः ? न वक्तव्यः । घुसंज्ञा कस्मान्न भवति ? 'सन्नि-

प्र०—दीङ इति । उपादी-स्-त इति स्थिते 'मीनातिमिनोती'त्यात्वे कृते दारूपत्वादर्थवत्त्वाच्च घुसञ्ज्ञाप्रसङ्गः ।

इह खल्विति । एचो विषये आत्वविधानाद्दीशब्द एव दाप्रकृतिरिति दोषः । न चेयमिति । एच एव स्थाने आत्वविधानादित्यर्थः ।

सन्निपातेति । अकित्वसन्निपातेनाऽऽत्वं क्रियते । यदि चाऽत्र घुसंज्ञा स्यात् स्थाध्वोरित्चेति कित्त्वं स्यादित्यकित्वस्य व्याघातः स्यादिति घुसंज्ञां प्रति नैवाऽऽकार आत्मानं दर्शयतीति घुसंज्ञा न प्रवर्तते । अत्र केचिदाहुः—दीङस्तृजादावात्त्वे घुसंज्ञा भवत्येवेति प्रणिदातेति

उ०—सन्निपातपरिभाषया दीङ् । आत्वे दारूपाश्रयधुत्वं न प्रकृतिग्रहणस्य प्रत्याख्यातत्वाच्च तन्निबन्धनमपीति गूढाशयः पृच्छति भाष्ये—कुत पुनरिति ।

आशयमविदुष उत्तरम्—रूपग्रहणादिति ।

इह खलु प्रकृतिग्रहणादिति । घुसंज्ञासूत्रे प्रकृतिग्रहणस्य दोषो जायतेऽतस्तत्र प्रकृतिग्रहणं दुष्टमिति भावः । अथैकदेशी एनं दोषं परिहर्तुमाह—नचेयमिति । तद्व्याचष्टे—एच एवेति । 'मीनाती'त्यस्योपदेशकाले प्रवृत्तिमसौ न जानाति । एवं च सान्नादाप्रकृतिसंभवे व्यवहितप्रकृतेर्न ग्रहणमिति भावः । अतिफल्गुत्वात्वेतन्मतदूषणाऽनभिनिवेशो भाष्यकृत इति द्रष्टव्यम् । यत्किं वा तर्कमतम्—न चैतत्पक्षेऽवदान इत्यादावादान्तत्वनिबन्धनयुजाद्यसिद्धिः । तत्राकारान्तलक्षणप्रत्ययविधिरिति वचनेनैव तत्सिद्धेः । भाष्ये खेतद्वचनप्रत्याख्यानयैष्विषये आत्वं सिद्धान्तितमित्यन्यदिति । तन्न । तादृशवार्तिककस्याऽनुपलम्भात् । विपरीतं 'मिनाती'ति सूत्रे 'उपदेशवचनं कर्तव्यं कथञ्चुच्चिसिद्धयर्थं'मिति वार्तिकम् । तत्रोपदेशे एच इति विरुद्धमित्याशङ्क्य एष्विषय इति भाष्यकृता व्याख्यातम् । न तु भवदुक्तवार्तिकं तत्प्रत्याख्यानं वा भाष्ये दृश्यते । एवंच प्रकृतिग्रहणं घुसंज्ञाया वार्तिककारोक्तं दुष्टमेव । ननु तदनुरोधेन मुक्तभूतवचनानन्तरकल्पनाभिनिवेशः कार्यः । नष्टो कदेश्युक्तमतपरिष्कारे गुरुप्रकारेण क्रियमाणे किञ्चित्फलमित्याहुः ।

अकित्वेति । एचो विषयस्याऽन्यथाऽसंभवादिति भावः । कित्त्वमिति । तदभावे संनियोगशिष्टत्वादित्वमपि नेति कार्याऽभावादधुत्त्वस्याऽप्रवृत्तिरिति भावः । प्रणिदातेतीति । ननु 'प्रणिदीयते' इत्यत्र

पातलक्ष्णो विधिरनिमित्तं तद्विधातस्ये' त्येवं न भविष्यति ।

दाप्प्रतिषेधे न दैप्यनेजन्तत्वात् ॥ ७ ॥

दाप्प्रतिषेधे दैपि प्रतिषेधो न प्राप्नोति—'अवदातं मुखम्' । ननु चाऽऽत्वे कृते भविष्यति । तद्व्यात्वं न प्राप्नोति । किं कारणम् ? अनेजन्तत्वात् ।

सिद्धमनुबन्धस्याऽनेकान्तत्वात् ॥ ८ ॥

सिद्धमेतत् । कथम् ? 'अनुबन्धस्यानेकान्तत्वात्' । अनेकान्ता अनुबन्धाः ।

पितृप्रतिषेधाद्वा ॥ ९ ॥

अथ वा 'दाधा ध्वपि'दिति वक्ष्यामि । तच्चाऽवश्यं वक्तव्यम् । 'अदा'विति ब्रुच्यमाने इहापि प्रसज्येत—'प्रणिदापयती'ति । शक्यं तावदनेनाऽदाविति ब्रुवता बान्तस्य प्रतिषेधो विज्ञातुम् । सूत्रं तर्हि भिद्यते । यथान्यासमेवास्तु । ननु चोक्तं 'दाप्प्रतिषेधे न दैपि'ति । परिहृतमेतत्—'सिद्धमनुबन्धस्यानेकान्तत्वा'दिति । अथैकान्तेषु दोष एव । एकान्तेष्वपि न दोषः । आत्वे कृते भविष्यति । ननु चोक्तं—'तद्व्यात्वं न प्राप्नोति । किं कारणम् ? अनेजन्तत्वादिति । पकारलोपे कृते भवि-

प्र०—एतत् भवति । अत एव वार्तिककारेण 'स्थाध्वोरित्त्वे'इति विशेषो निर्दिष्टः । अन्ये त्वाहुः—निर्देश एवैजन्तानामनुकरणानामासरे कृते दागदाध्वात्रां चैकशेषे द्वन्द्वे च 'दाधा' इति निर्देशाद्दीडो नास्ति प्राप्तिः । नहि तदनुकरणस्याऽऽत्वमस्ति, अगुणविषयत्वात् ।

दाप्प्रतिषेध इति । 'दाप्लवने'इत्यस्यैव निषेधः स्यादित्यर्थः । अवदातमिति । तत्त्वमत्र प्राप्नोति ।

शक्यं तावदिति । दाब्दैपौ च धातुषु बान्तौ पठितव्यौ । तावत्येवेति । इत्संज्ञायां

उ०—नित्यणत्वप्रसङ्गो णत्वविधौ प्रकृतिग्रहणादिति चेन्न, इष्टापत्तेः । अन्ये त्वाहुरिति । अत्राऽरुचिबीजं तु वार्तिकभाष्यविरोधान्न तथा सूत्रतात्पर्यमिति । अगुणेति । गुणनिमित्तप्रत्ययप्रसङ्गाऽभावादित्यर्थः ।

इत्यस्यैवेति । न तु दैप इत्यर्थः । तस्य पकारे भ्रूयमाणे आत्वाऽयोगादिति भावः । ननु पकारे कृतेऽपि कथमात्ममुपदेशकाले एजन्तत्वाभावात्, नानुबन्धकृतमित्याद्याभ्रयणे तु प्रकृतेऽपि न दोष इति चेन्न । उपदेश इति षष्ठ्यर्थे सप्तम्याः सत्त्वेनोपदिश्यमानस्यैजन्तस्येत्यर्थेन कृते आत्वप्रवृत्तेः । सति तु तस्मिन्नात्मनः, एजन्तत्वाऽभावात् । यस्मात्परो नास्ति तत्रैवाऽन्तशब्दप्रवृत्तेरिति दिक् । तत्त्वमिति । 'अच उपसर्गात्'इत्यनेनेत्यर्थः ।

भाष्ये—अनेकान्ता इति । एवं च पकारसत्त्वेपि एजन्तत्वाऽनपायादात्वप्रवृत्तिरिति भावः ।

'तत्त्ववश्य'मित्यादि विधयितुं भाष्ये—शक्यं तावदिति । लक्षणाप्रतिपदोक्तपरिभाषया तु पुगन्ते-ऽदाविति निषेधो न शक्यो वारयितुं, गामादाग्रहणेऽविशेषात् । 'दा'वित्यपि पकारोपलक्षितदाग्रहणमेवेति

प्यति । नह्ययं तदा दाब्भवति । भूतपूर्वगत्या भविष्यति । एतच्चात्र युक्तं—‘यत्सर्वेष्वेव सानुबन्धकग्रहणेषु भूतपूर्वगतिर्विज्ञायते । अनैमित्तिको हानुबन्धलोपस्तावत्येव भवति ।

अथवाऽऽचार्यप्रवृत्तिर्ज्ञापयति—‘नानुबन्धकृतमनेजन्तत्वं’मिति, यदयमुदीचां माङो व्यतीहारे [ ३ । ४ । १६ ] इति मेढः सानुबन्धकस्याऽऽत्वभूतस्य ग्रहणं करोति ।

अथवा दाबेवायं न दैवस्ति । कथम्—‘अवदायती’ति ? श्यन्विकरणो भविष्यति ॥ २० ॥

आद्यन्तवदेकस्मिन् ॥ १ । १ । २१ ॥

किमर्थमिदमुच्यते ?

प्र०—सत्यामेव । प्रयोगे दाशब्द एवायं पित्कार्यं तु लभत इत्यर्थः ।

अथवेति । अनुबन्धानामेकान्तत्वपक्षे उपदेश एवैजन्तानामात्वमुच्यमानं दैपो न प्राप्नोतीति ज्ञापकोपन्यासः । माङ इति । मेढो ग्रहणं न माङः, मेढो व्यतिहारेण नित्ययोगात् । माङस्तु विवक्षावशाद्व्यतिमिमीत इति कादाचित्कत्वाद्व्यतिहारयोगस्य । प्रणिदानं व्यतिहार इत्येकोऽर्थः । ‘उदीचां मेढः’ इति तु न कृतम्, एवं हि ‘नानुबन्धकृतमनेजन्तत्वं’मिति न ज्ञापितं स्यात् ॥

अथवेति । दिवादिषु ‘दाप् शोधने’ इति पठिष्यते इत्यर्थः ॥ २० ॥

आद्यन्तवदेक० । एकशब्दोऽसहायवाची, न संख्यावाची, बह्वृष्वपि व्यवस्थितस्यैकत्वसंख्याऽस्तीति किमेकस्मिन्नित्यनेन कृतं स्यात् । ‘एकस्मि’न्नित्युपमेये सप्तमीनिर्देशादाद्यान्तवदित्युपमानात्सप्तम्य-

उ०—भावः । बान्तपक्षेऽपि चत्वेन पस्य सिद्धत्वाच्चाऽस्ति सूत्रभेदः । शङ्कते—नह्ययमिति । उत्तरयति—भूतपूर्वेति । दात्वं श्रुत्या, पकारवैशिष्ट्यं तु अनयेति भावः । इत्संज्ञायामिति । उपदेशोत्तरकालं जातायामेवेत्यर्थः ।

मेढ इति । अन्तरङ्गत्वाद्व्यतीहारो नित्यसंबद्ध एव गृह्यते, न तु पदान्तरसन्निधानेन बहिरङ्गव्यतीहारवृत्तिरिति भावः । केचित्तु माङोऽनभिधानात् क्त्वाप्रत्ययानुत्पत्तिरिति न तस्य ग्रहणमित्याहुः । उदीचां मेढ इति । ‘उदीचां म’ इत्यस्याप्युपलक्षणमिदम् । न चाऽनुबन्धसत्त्वे ‘मे’ इत्यस्य धातुत्वाऽभावात्कथमात्वम्, अनुबन्धलोपे एवं धातुत्वमित्यर्थस्य ‘न धातुलोप’ सूत्रे भाष्यकैयटयोः स्पष्टत्वादिति वाच्यम्. आत्व-विधायके धातोरित्यस्याऽसंबन्धात् । गवादिशब्दानामुपदेशाऽभावाच्चात्वम् । इरेप्रभृतीनामुपदेशेपि तेषामशित्परत्वाऽभावाच्चात्वम् । प्रसज्यप्रतिषेधेपि प्रत्यासत्त्या शित्प्रत्ययपरत्वयोग्यानामेजन्तानामेव ग्रहणाच्च दोष इति दिक् ।

दिवादिष्विति । ननु ताच्छीलिके चानशि ‘दायमान’इत्यत्र स्वरे भेदः । श्यनि धातोर्दात्तत्वं, शपि चानशोन्तोदात्तत्वमिति चेन्न । सतिशिष्टादपि विकरणस्वरात् सार्वधातुकस्वरस्य बलीयस्त्वोक्तेरुभयथाऽप्यन्तो दात्तत्वाऽनपायादिति दिक् ॥ २० ॥

आद्यन्तव । बहुष्वपीति । यद्यप्युत्तरा सङ्ख्या पूर्वसङ्ख्याबाधिका, तथापीतरेषां बुद्धिविषयत्वाऽभावे बहुमध्यस्थेऽप्येकत्वाङ्गीकाराच्च दोषः । यथा ‘शते पञ्चाश’दिति भावः । किमेकस्मिन्नित्यनेनेति । तद्धि-

सत्यन्यस्मिन्नाद्यन्तवद्भावादेकस्मिन्नाद्यन्तवद्वचनम् ॥ १ ॥

सत्यन्यस्मिन् यस्मात् पूर्वं नास्ति परमस्ति स आदिरित्युच्यते । सत्यन्यस्मिन् यस्मात्परं नास्ति पूर्वमस्ति सोऽन्त इत्युच्यते । 'सत्यन्यस्मिन्नाद्यन्तवद्भावात्', एतस्मात् कारणादेकस्मिन्नाद्यन्तापदिष्टानि कार्याणि न सिध्यन्ति । इष्यन्ते च स्युरिति । तान्यन्तरेण यत्नं न सिध्यन्तीत्येकस्मिन्नाद्यन्तवद्वचनम् । एवमर्थमिदमुच्यते । अस्ति प्रयोजनमेतत् ? किं तर्हीति ।

तत्र व्यपदेशिवद्वचनम् ॥ २ ॥

तत्र व्यपदेशिवद्भावो वक्तव्यः । 'व्यपदेशिवदेकस्मिन् कार्यं भवती'ति वक्तव्यम् । किं प्रयोजनम् ?

प्र०—न्ताद्वर्तिविज्ञायते । यथा 'मथुरावत्पाटलिषुत्रे प्राकार' इति । द्वयोर्ह्युपमानोपमेययोराधाराधेयसंबन्धप्रतिपादनाय वाक्यं प्रयुज्यते । यदि च तयोर्भिन्नविभक्तिकत्वं स्यादुपमानोपमेयभाव एव न गम्येत । सर्वातिदेशानां कार्यातिदेशस्य प्राधान्यात्तस्यैवैहाश्रयणम् । किमर्थमिति । व्यपदेशिवद्भावेनैव सिद्धत्वान्न कर्तव्यमित्यर्थः ।

इतरो मुखे संभवति गौणे न स्यादित्याह—सत्यन्यस्मिन्निति । आद्यन्तौ विद्येते यस्मिन् शास्त्रे तदाद्यन्तवत्, तस्य भावात्—प्रवर्तनादित्यर्थः । कचिदाद्यन्तभावादिति पाठः ।

तत्र व्यपदेशिवद्वचनमिति । सर्वकार्यसिद्धयर्थं व्यापकं कर्तव्यमित्यर्थः । तत्र निमित्तसद्भावान्मुख्यो व्यपदेशो यस्याऽस्ति स व्यपदेशी, यस्तु व्यपदेशहेत्वभावादविद्यमानव्यपदेशः स तेन तुल्यं वर्तते कार्यं प्रतीति 'व्यपदेशिवद्भवती'त्युच्यते ।

उ०—सभासंनयने भव इत्यर्थे भाऽऽकारस्यादित्ये तस्य वृद्धत्वेन प्राप्तच्छाऽभावार्थं, दरिद्रातिरिक्तान्तलक्षणाऽचोऽभावार्थं च । अत्र च स्वरे विशेषः । उपमेये सप्तमीसत्त्वे सप्तम्यन्ताद्वर्तौ मानमाह—द्वयोरिति । उपमानोपमेययोरिति । 'प्राकारपदवाच्येने'ति शेषः । आधाराधेयसंबन्धेति । आधारत्वाधेयस्वरूपसंबन्धप्रतिपादनायेत्यर्थः । न गम्येतेति । उपमानत्वप्रकारकोपमेयविशेष्यकबोधे समानविभक्तिकत्वस्य तन्त्रत्वादिति भावः । सर्वातिदेशानामिति । रूप-निमित्ततादात्म्य-शास्त्र-व्यपदेश-कार्याऽतिदेशानां मध्ये इत्यर्थः । प्राधान्यादिति । सर्वेषां कार्यार्थत्वादिति भावः ।

मुख्ये—व्यपदेशिनि । गौणे—व्यपदेशिसहशे । नन्वाद्वन्तवद्भावादिति न वतिः, सत्यन्यस्मिन्मुख्याद्यन्तत्वात् । नापि मनुष्यं, आद्यन्तशब्दवच्छास्त्रसद्भावस्य परपूर्वसत्त्वानपेक्षत्वेन 'सत्यन्यस्मिन्'त्यस्याऽयोगादत आह—आद्यन्ताविति । आद्यन्तशब्दावित्यर्थः । एवं चाद्यन्तवद्भावादित्यस्याऽऽद्यन्तपदवच्छास्त्रप्रवृत्तेरित्यर्थः । कचिदिति । आद्यन्तव्यवहारादिति तदर्थः ।

सर्वकार्येति । आद्यन्ताऽपदिष्टाद्यन्ताऽनपदिष्टसर्वकार्यसिद्धयर्थं गुर्वपि 'व्यपदेशिव'दिति 'आद्यन्तव'-दित्यस्य स्थाने कार्यमिति भावः । स तेनेति । 'तेन तुल्य'मिति तृतीयायां सर्वविभक्तयर्थान्तर्भावात्तृतीयान्ताद्वतिरूप इति बोध्यम् ।

## एकाचो द्वे प्रथमार्थम् ॥ ३ ॥

वक्ष्यति—‘एकाचो द्वे प्रथमस्येति बहुव्रीहिनिर्देश’—इति† । तस्मिन् क्रियमाणे इहैव स्यात्—पपाच पपाठ; इयाय आर इत्यत्र न स्यात् । ‘व्यपदेशिवदेकस्मिन् कार्यं भवती’त्यत्रापि सिद्धं भवति ।

## षत्वे चाऽऽदेशसम्प्रत्ययार्थम् ॥ ४ ॥

वक्ष्यति—‘आदेशप्रत्यययोरित्यवयवषष्ठ्येषे’ति‡ । एतस्मिन् क्रियमाणे इहैव स्यात्—करिष्यति हरिष्यति । इह न स्यात्—‘इन्द्रो मा वक्षत’ ‘स देवान्यक्षत’ × । ‘व्यपदेशिवदेकस्मिन्कार्यं भवती’त्यत्रापि सिद्धं भवति ।

स तर्हि व्यपदेशिवद्भावो वक्तव्यः ? न वक्तव्यः ।

## अवचनाल्लोकविज्ञानात्सिद्धम् ॥ ५ ॥

अन्तरेणैव वचनं लोकविज्ञानात् सिद्धमेतत् । तद्यथा लोके—‘शालासमुदायो ग्रामः’ इत्युच्यते । भवति चैतदेकस्मिन्नपि—‘एकशालो ग्रामः’ इति । विषम उप-  
न्यासः । ग्रामशब्दोऽयं बह्वर्थः । अस्त्येव शालासमुदाये वर्तते । तद्यथा—‘ग्रामो दग्धः’ इति । अस्ति वाटपरिक्षेपे वर्तते । यद्यथा—‘ग्रामं प्रविष्ट’ इति । अस्ति च मनुष्येषु

प्र०—वक्षदिति । वच् लेट् तिप् । ‘इतश्च लोप’ इतीकारलोपः । ‘लेटोऽडाट’ वित्यडा-  
गमः, सिप् कुत्वम् । अत्र सकारमात्रं प्रत्ययो न तु प्रत्ययस्याऽवयवः सकार इति षत्वं न स्यात् ।

अवचनादिति । अवचनं—वचनरहितं यल्लोकविज्ञानं तस्मालोकव्यहारादित्यर्थः । इह तावदियायेति इणधातुः प्रयोगभेदाद्बहुरूप—एति, इतः, यन्ति, अयनम्, आयकः, अगात्, गमयतीति । तस्याऽयमेकोऽवयव इव लक्ष्यते । अथवा—अर्थवतो धातोरयं वर्णरूप एकोऽजित्य-  
र्थस्य त्यागोपादानाभ्यां भवति व्यपदेश एकाजिति । एवं ‘शिलापुत्रकस्य शरीर’मित्यनेकक्रिया-

उ०—भाष्ये—तस्मिन्क्रियमाणे इति । तस्मिन्नाश्रीयमाणे इत्यर्थः । पपाचेति । नन्वत्र धातुरेव प्रथम एकाज्, न तु धातोः प्रथम एकाजिति कथमत्र व्यपदेशिवद्भावं विना प्रातिरिति चेन्न, आदित्वपर्यायप्रथमत्वस्य सूत्रेणैवाऽतिदेशसिद्ध्या तन्न व्यपदेशिवद्भावारम्भस्य मुख्यं प्रयोजनमित्याशयात् । ‘इयाये’त्यादौ तु ‘द्विवचने-  
ऽची’ति रूपस्थानिवत्त्वादव्यतिरिक्ताऽभावेन नैकाश्वमिति बोध्यम् ।

भाष्ये—अवयवषष्ठ्येषेति । प्रत्ययाऽऽशे इति भावः । एतस्मिन्क्रियमाणे इति । अवयवषष्ठीत्वे आश्रीयमाणे इत्यर्थः ।

‘विज्ञान’शब्दो व्यवहाराच्चीत्याह—व्यवहारादिति । तत्फलितव्याख्यानं भाष्ये—अन्तरेणैवेति । यथा लोके व्यवहारो वचनं विनैव सिध्यति तथा शास्त्रेपि वचनं विना सिध्यतीत्यर्थः । अगादित्यादि । ‘इणो गा लुङि’ ‘शौ गमिरबोधने’ इत्यादेशौ । एकोऽच् । असहायोऽजित्यर्थः । नन्वेकाचोऽवयविनो द्विवचन-



वर्तते । तद्यथा—‘ग्रामो गतो’ ‘ग्राम आगतः’ इति । अस्ति सारण्यके ससीमके सस्थण्डिलके वर्तते । तद्यथा—‘ग्रामो लब्धः’ इति । तद्यः सारण्यके ससीमके सस्थ-  
ण्डिलके वर्तते, तमभिसमीक्ष्यैतत्प्रयुज्यते—‘एकशालो ग्रामः’ इति ।

यथा तर्हि—‘वर्णसमुदायः पदम्’ ‘पदसमुदाय ऋक्’ ‘ऋक्समुदायः सूक्त’-  
मित्युच्यते । भवति चैतदेकस्मिन्नपि—‘एकवर्ण पदम्,’ ‘एकपदाऋक्’ ‘एकर्व  
सूक्त’मिति+ । अत्राप्यर्थेन युक्तो व्यपदेशः । पदं नामार्थः, ऋङ् नामार्थः सूक्तं  
नामार्थ इति ।

यथा तर्हि—बहुषु पुत्रेष्वेतदुपपन्नं भवति—‘अयं मे ज्येष्ठोऽयं मे मध्यमो-  
ऽयं मे कनीया’निति । भवति चैतदेकस्मिन्नपि—‘अयमेव मे ज्येष्ठोऽयमेव मे

प्र०—विषयस्याऽवस्थानुरिदमेकावस्थायुक्तं शरीरमित्यस्ति व्यपदेशः । एवं सिप्रत्यय इत्सहितो-  
ऽपि दृष्टो ‘जोषिष’दित्यादौ, ‘वक्ष’दित्यादौ केवलोऽपीति, तस्यायं सकार इति व्यपदिश्यते । लोक-  
निरूढश्चायं व्यवहार इति लोकवच्छास्त्रेऽपि व्यवहाराद्वगौणमुख्यन्यायोऽत्र नावतरति ।

पदसमुदाय इति । पादपर्यायः पदशब्दः । तथा चैकपदा ऋगिति पाद एव विवक्षितो न  
तु ऋचः कस्याश्चिदप्येकमेव पदं भवति । अत्राप्यर्थेनेति । पदादीनां योऽर्थः सोऽन्यपदार्थं  
इत्यर्थः । अभेदोपचाराच्चाऽर्थ एव पदादिभिरभिधीयते ।

अयमेव मे ज्येष्ठ इति । प्रथमरूपतयाऽध्यवसायात् । मध्यमकार्यकरणाच्च ‘मध्यम’  
इति व्यपदिश्यते । ‘अन्यो न जनिते’तिबुद्ध्या ‘कनीया’निति व्यपदिश्यते । अस्तुतायामिति ।  
बहुकृत्वोऽपि प्रसूता प्रथमपुत्रेण काचिद्व्यन्यते । तथा या प्रसोष्यते साऽपि कदाचित्पूर्वोत्पन्नेन  
पुत्रेण हन्यत इत्युभयोरुपादानम् । नापि प्रसूता नापि प्रसोष्यते, कुञ्चिस्थितेनैव गर्भेण हता

उ०—मिति यस्याऽयमवयवस्तस्य बहुरूपस्य भवितव्यं द्विस्त्रेनेत्यत आह—अथवेति । काल्पनिकभेदेन व्यवहारे  
दृष्टान्तमाह—एवमिति । व्यपदेशो—भेदनिबन्धनसंज्ञव्यवहारः । शास्त्रेऽपीति । लोकाऽप्रसिद्धत्वमेव  
तत्प्रागे बीजं तच्च न प्रकृते इति भावः ।

पादपर्याय इति । ‘वर्णसमुदायः पद’मित्यत्र तु पदशब्दो यथाभूत एव । पदादीनामिति ।  
‘एकवर्ण पद’मित्यादौ । नन्वर्थस्य पदत्वं कथमत आह—अमेदेति । तदुपचारश्च शब्दार्थयोरनादिरिति  
बोध्यम् । पदादिभिः—पदशब्दादिभिः ।

प्रथमेति । तस्मात्पूर्वस्याऽभावादिति भावः । मध्यमकार्यं—तत्सम्बन्धजसुखादिकम् । बहुकृत्वो-  
ऽपीति । यथा परशुरामेण रेणुका । तथा येति । संप्रति गर्भिणीत्यर्थः । गर्भस्थमादाय तत्रापि प्रथम-  
व्यवहार इत्यर्थः । ननु या सूता सा न गर्भेण हता भवति किं त्वपत्येनेति गर्भेण हतायां तद्व्यतिरेकप्रदर्शन-  
मयुक्तमत आह—अपत्यपर्याय इति । तच्चोदरस्थं बहिर्भूतं वेत्यन्यत् । तत्र प्रथमव्यवहारे बीजमाह—तस्या  
एवेति । स्यन्तरेषु—बहुप्रसववतीषु । तथाविधस्येति । अविद्यमानपूर्वगर्भस्थेत्यर्थः ।

यथैकपदा ऋक्—असिक्त्यां यजमानो न होता ( ४ । १७ । १५ ) एकर्व सूक्तम्—  
जातवेदसे सुनवाम सोमम् ( ऋ० १ । ६६ । १ )



मध्मोऽयमेव मे कनीया'निति । तथाऽसूतायामसोऽप्यमाणायां च भवति—'प्रथम-  
गर्भेण हते'ति । तथाऽनेत्याऽनाजिगमिषुराह—'इदं मे प्रथममागमन'मिति ।

आद्यन्तवद्भावश्च शक्योऽवक्तुम् । कथम् ?

अपूर्वानुत्तरलक्षणत्वादाद्यन्तयोः सिद्धमेकस्मिन् ॥ ६ ॥

अपूर्वलक्षण आदिः, अनुत्तरलक्षणोऽन्तः । एतच्चैकस्मिन्नपि भवति । अपू-  
र्वानुत्तरलक्षणत्वात् । एतस्मात्कारणादेकस्मिन्नप्याद्यन्तापदिष्टानि कार्याणि भविष्य-  
न्तीति नार्थ आद्यन्तवद्भावेन ।

प्र०—'प्रथमगर्भेण हते'त्युच्यते । अपत्यपर्यायो गर्भशब्दः । तत्र तस्या एव योग्यताध्यवसानेन  
भाविगर्भविवक्षया 'प्रथमगर्भेण हते'त्युच्यते । स्व्यन्तरेषु वा बहुषुत्रत्वे सत्याद्यगर्भस्य प्रथमव्यप-  
देशदर्शनात्तथाविधस्य प्रथमगर्भव्यवहारः ।

अनेत्येति । बहुकृत्वो आगतः पूर्वमागमनं स्मृत्वा प्रथमव्यपदेशं तत्र मुख्यं करोत्येव,  
आजिगमिषुश्च भावीन्यागमनानि बुद्ध्या व्यवस्थाप्य कुर्यादेव प्रथमव्यवहारम् । यस्तु सकृदेवा-  
ऽऽगतः सोऽपि करोति प्रथमव्यवहारमिति प्रतिपादनार्थमनेत्याऽनाजिगमिषुरित्युपात्तम् । तत्राऽ-  
न्यसंबन्धिषु बहुष्वप्यागमनेष्वाद्यस्य प्रथमव्यवहारदर्शनात्तथाविधत्वात्स्यादेकस्मिन्नप्यागमने  
प्रथमव्यवहारः ।

इदानीं योगं प्रत्याख्यातुमाह—अपूर्वेति । यद्यपि बहुष्ववस्थितेष्व्वाद्यन्तशब्दौ प्रयुज्येते  
तथाप्यपूर्वानुत्तरत्वमात्रमेतयोः प्रवृत्तिनिमित्तम् । तच्चैकस्मिन्नप्यस्तीति नार्थः सूत्रेण ।

उ०—नन्वागमनं विनेदं मे प्रथममागमनमिति व्यवहाराऽसंभवादनेत्येदं मे प्रथममागमनमित्यसङ्ग-  
तमत आह—बहुकृत्व इति । अनेत्येतस्य 'इतः पूर्वं'मिति शेष इति भावः । तथाविधत्वादिति । अविद्य-  
मानपूर्वागमनत्वादित्यर्थः ।

परे तु पदश्रृगादिपदानि अर्थशब्दसमुदायवृत्तीनि, तस्य शब्दमात्ररूपवर्णपादश्रृगाद्यवयव इत्येव  
भाष्यार्थः । न तु शुद्धोऽर्थोऽन्यपदार्थ इति, तथाऽप्रतीतिः, 'एकस्य सूक्तं पठे'त्यादिव्यवहारानापत्तेश्च । एवं  
चाऽर्थवतो धातोरयमेकोऽज्वर्णरूप इति अर्थस्य त्यागोपादानाभ्यां भवति व्यपदेश एकाजितीति कैयटोक्तं  
चिन्त्यम् । एतद्भाष्यरीत्या तस्य मुख्यव्यवहारत्वेन व्यपदेशिवद्भावाऽविषयत्वात् । कैयटरीत्या शुद्धार्थस्याऽ  
न्यपदार्थत्वेऽत्रापि तथैवाऽस्तु, शब्दार्थयोरमेदाच्च शब्देपि तत्त्वमिति अत्रापि न व्यपदेशिवद्भावप्रयोजनम् ।  
किं चैकाजिति बहुव्रीहिणा प्रथमस्येत्युपस्थितावयवस्य विशेषणम् । तस्य चाऽनर्थकत्वमिति अर्थस्यो-  
पादानत्यागावत्यसंबन्धौ । एतदेव ध्वनयता 'पदं नामार्थ' इति भाष्ये उक्तम् । धात्ववयवं तु कैयटोक्तरीत्या  
वक्तुं शक्यम् । अत एव बहुव्रीहिनिर्देशाऽनुपपत्तिरेव व्यपदेशिवदित्याश्रयणे बीजमुक्तम् । 'अत्राप्यर्थेने'ति  
भाष्यस्य पदादिशब्दार्थस्याऽर्थेन युक्तत्वादित्यर्थः । अर्थशब्दोभयवृत्तिपदत्वश्रृक्त्वादित्याशयः । 'पदं नामार्थ'  
इत्यादेरर्थोऽपीत्यर्थः । यथा तर्हीति । यथैकस्मिन्तत्तद्धर्मोरोपेण युगपज्ज्देष्टत्वादिव्यवहारस्तथैकस्मिन्नारोपिता-  
ऽनेकावस्थाभिः समुदायरूपत्वस्याप्यारोपेणैकाज्ज्वादिव्यवहारोपपत्तिर्द्वितीये तृतीये च दृष्टान्ते प्रथमेत्युपलक्षणां  
चरमस्यापि । तृतीये कदाचिच्चरममागमनमित्यपि व्यवहारात् । 'आद्यन्तवद्भावश्च शक्योऽवक्तु'मित्यस्य  
'प्रकारान्तरेणापी'ति शेष इत्याहुः । वस्तुतस्त्वीदृशेषु पातञ्जलोक्तं विकल्पात्मकं वस्तुशून्यमेव ज्ञानमित्यारो-  
पानुपयोग एव । लोकव्यवहारवत्तेनापि शास्त्रीयो व्यवहार इति उक्तम् ।

गोनर्दीयस्त्वाह—सत्यमेतत् 'सति त्वन्यस्मि'न्निति ।

कानि पुनरस्य योगस्य प्रयोजनानि ?

आदिवचने प्रयोजनं प्रत्ययञ्जिदाद्युदात्तत्वे ॥ ७ ॥

प्रत्ययस्यादिरुदात्तोऽभवतीतीहैव स्यात्—कर्तव्यम् तैत्तिरीयः । औपगवः  
कापट्य इत्यत्र न स्यात् । 'ञ्जित्यादिर्नित्यम्' [ ६ । १ । १६७ ] इतीहैव  
स्यात्—अहिचुम्बकायनिः आग्निवेश्यः । गार्ग्यः कृतिरित्यत्र न स्यात् ।

प्र०—भाष्यकारस्त्वाह—सति त्वन्यस्मिन्निति । न ह्यनपेक्षितप्रतियोगिनोराद्यन्तयोः  
प्रवृत्तिरित्यर्थः । तस्मादेकस्मिन्मुख्य आद्यन्तव्यपदेशो नास्तीति कर्तव्योऽयं योगः । यद्यपि  
लौकिकेन व्यपदेशिवद्भावेनाद्यन्तव्यपदेश एकस्मिन्नपि सिद्ध्यति तथापि गौणत्वात्कार्येण न  
भवितव्यमिति यस्य भ्रान्तिः स्यात्तं प्रति योगोऽयमारब्धः ।

प्रत्ययञ्जिदाद्युदात्तत्वं इति । प्रत्ययस्याद्युदात्तत्वं, ज्जिति चाद्युदात्तत्वमित्यर्थः ।  
कथं गुणभिन्नविभक्तयोर्द्वन्द्वः ? उच्यते—प्रत्ययस्य यदाद्युदात्तत्वं तस्य प्रत्ययोऽपि विषय इति  
प्रत्ययेऽपि तदुच्यते । यद्वा ज्जिति यदाद्युदात्तत्वं तत् ज्जितोऽपि संबन्धि भवतीति नास्ति  
भिन्नविभक्तित्वम् । ऋदोरब्धियाद्युदात्तत्वनिवृत्त्यर्थात्पितृत्वालिङ्गादेकाच्चोऽपि प्रत्ययस्याद्युदात्तत्वं  
भविष्यतीति चेदकारविषयमेव लिङ्गं स्यादित्तीकारोकारयोः प्रत्यययोराद्युदात्तत्वं न स्यात्,  
विशेषणार्थं वा तित्करणं स्यात् थाथादिसूत्रे, इत्यज्ञापकं स्यात् । गार्ग्य इति । अत्र परत्वा-  
द्यस्येति लोपे कृते आदित्वाऽभावात्प्रकृतेराद्युदात्तत्वं न प्राप्नोति । स्वरविधौ स्थानिवद्भावप्रति-  
षेधाच्च नास्ति द्वयत्त्वम् । स्वरविधौ व्यञ्जनस्याऽविद्यमानत्वान्नास्ति हलपेक्षमप्यादित्वम् ।  
कृतिरिति । क्तिनो नित्वं 'तादौ च निति कृत्यता'वित्येवमर्थं स्यात् । 'सौवर्ग्यः सप्तम्यस्तदन्त-  
सप्तम्य' इत्येतदनाभित्यैतदुक्तम् ।

उ०—'गोनर्दीय'पदं व्याचष्टे—भाष्यकार इति । अनपेक्षितप्रतियोगिनोः—अनपेक्षितपरपूर्वयोः ।  
आद्यन्तयोः—आद्यन्तरूपार्थयोः । प्रवृत्तिः—आद्यन्तशब्दप्रवृत्तिरित्यर्थः । तथापीति । वस्तुतो लोकनिरुद-  
त्वाद् गौणत्वमेवाऽत्र नास्तीत्यर्थः ।

कथमिति । भिन्नविभक्तयन्तयोरसमप्रधानत्वेन साहित्याऽप्रतीतिरित्यर्थः । इकारोकारयोरिति ।  
उपाधिः, चिकीर्षु रित्यादौ । सामान्यापेक्षापक्षेऽप्याह—विशेषणार्थं वेति । अहिचुम्बकाद्याचामबुद्धादिति  
किन् । अभिवेशाद्गर्गादियञ् । स्वरविधाविति । नन्वस्य स्वरोद्देश्यके विधावित्यर्थो वा, हलः स्वरप्राप्तावि-  
त्यर्थो वा ? उभयथापि नेह प्राप्तिरिति चेत्, सत्यम्, अत्र स्त्रेऽजन्तरापेक्षमेवादित्वं गृह्यते । अन्यस्याऽच  
एव तद्वथावर्त्यत्वेनोपस्थितत्वादिति भाष्याशयात् । किं च 'त्रैण'मित्यादावाद्युदात्तत्वं न स्यादिति न दोषः ।  
यिष्वं तु वृद्धयर्थतया सावकाशं बोध्यम् । किञ्च इति । अनेकाज्यस्तु चिरिजिर्जादिभ्योऽनभिधानात्किञ्चनभाव  
इति भावः । ननु तदन्तसप्तमीत्वे गार्ग्यादौ समुदाये मुख्य एवादिः संभवतीति न दोष इत्यत्र आह—  
सौवर्ग्य इति ।

बलादेरार्द्धधातुकस्येद् ॥ ८ ॥

बलादेरार्द्धधातुकस्येद् प्रयोजनम् । 'आर्द्धधातुकस्येड्वलादेः' [ ७ । २ । ३५ ]  
इहैव स्यात्—करिष्यति हरिष्यति । 'जोषिषत्' 'मन्दिष'दित्यत्र न स्यात् ।

यस्मिन्विधिस्तदादित्वे ॥ ९ ॥

यस्मिन्विधिस्तदादित्वे प्रयोजनम् । वक्ष्यति—'यस्मिन्विधिस्तदादावल्ग्रहणे'  
इति‡ । तस्मिन् क्रियमाणे 'अचि श्नुधातुभ्रुवां य्वोरियङ्वडौः' [ ६ । ४ । ७७ ]  
इहैव स्यात्—श्रियः भ्रुवः । श्रियौ भ्रुवौ इत्यत्र न स्यात् ।

अजाद्याट्त्वे ॥ १० ॥

अजाद्याट्त्वे प्रयोजनम् । 'आडजादीनाम्' [ ६ । ४ । ७२ ] इहैव स्यात्—  
ऐहिष्ट, ऐलिष्ट । ऐष्ट+अध्यष्टेत्यत्र न स्यात् ।

अथान्तवत्त्वे कानि प्रयोजनानि ?

अन्तवद् द्विवचनान्तःप्रगृह्यत्वे ॥ ११ ॥

अन्तवद्विवचनान्तःप्रगृह्यत्वे प्रयोजनम् । 'इदूदेदद्विवचनं प्रगृह्यम्' [ १ । १ । ११ ]  
इहैव स्यात्—पचेते इति पचेथे इति । खट्वे इति माले इतीत्यत्र न स्यात् ।

मिदचोऽन्त्यात्परः ॥ १२ ॥

मिदचोऽन्त्यात्परः [ १ । १ । ४७ ] प्रयोजनम् । इहैव स्यात्—कुण्डानि  
वनानि । तानि यानीत्यत्र न स्यात् × ।

प्र०—जोषिषदिति । लिङर्थे लेट् । 'इट ईटी'ति च ज्ञापकं सिज्विषयमेव स्यादिति  
सिप इण् स्यात् ।

यस्मिन्विधिरिति । 'स्वस्य च रूपस्ये'ति नानुवर्तते इति प्रयोजनत्वेनोपन्यासः ।

अजाद्याट्त्वे इति । सूत्रपाठापेक्षया प्रयोजनोपन्यासः । वार्तिककारस्तु 'अजादीनामटा  
सिद्ध'मित्याह ।

अन्तवदिति । 'येन विधिस्तदन्तत्वे' इत्यनेनैव गतार्थे प्रपञ्चाऽर्थोयमुपन्यासः ।

उ०—लेडिति । 'सिन्वहुलं लेटी'ति सिप् । इट ईटीति । न च 'यमरमनमाता'मित्यत्र बलादेरित्यस्य  
संबन्धे फलाऽभावात्कथमेतज्ज्ञापकम् । 'रूदादिभ्यः' इति सूत्रे बलादेरित्यस्य संबन्धसत्त्वेन मध्येपि सम्बन्धस्यैव  
न्याय्यत्वात् । अत एव सप्तमे [ ७ । २ । ३ ] सूत्रे माध्ये—'एकाचस्तौ वलीति वे'त्युक्तम् ।

येनविधिरिति । तेनैव हीदूदेदद्विवचनमित्यत्र तदन्तविधिरिति भावः ।

‡ १ । १ । ७२४ + 'येत्' इति पाठान्तरम् । × नपुंसकस्य भलचः ७ । १ । ७२

अचोऽन्त्यादिटि ॥ १३ ॥

‘अचोन्त्यादिटि’ [ १ । १ । ६४ ] प्रयोजनम् । ‘टित आत्मनेपदानां टेरे’ [ ३ । ४ । ७६ ] इहैव स्यात्—कुर्वति कुर्वथि । कुरुते कुर्वे इत्यत्र न स्यात् ।

अलोऽन्त्यस्य ॥ १४ ॥

‘अलोऽन्त्यस्य’ [ १ । १ । ५२ ] प्रयोजनम् । ‘अतो दीर्घो यवि’ ‘सुपि च’ [ ७ । ३ । १०१; १०२ ] इहैव स्यात्—पटाम्यां घटाम्यामिति । ‘आभ्या’-मित्यत्र न स्यात् ।

येन विधिस्तदन्तत्वे ॥ १५ ॥

येन विधिस्तदन्तत्वे+ प्रयोजनम् । ‘अचो यत्’ [ ३ । १ । ६७ ] इहैव स्यात्—वेयम् जेयम् । एयम् अध्येयमित्यत्र न स्यात् । ‘आद्यन्तवदेकस्मिन् कार्यं भवती’त्यत्रापि सिद्धं भवति ॥ २१ ॥

तरसमपौ घः ॥ १ । १ । २२ ॥

प्र०- कुरुत इति । अर्थवता व्यपदेशिवद्भावात्तशब्दाऽकारस्यऽनर्थकत्वादिह प्रयोजन-  
त्वेनोपन्यासः ।

आभ्यामिति । अत्र द्वे अन्तवत्त्वे उपयुज्येते अकारान्तस्याङ्गस्य अलोऽन्त्यस्य दीर्घो भवतीति पृथक् प्रयोजनत्वेनोपन्यासः ।

एयमिति इङो रूपम् । इणस्तु इत्यमिति भवति ॥ २१ ॥

तरसमपौ । आतिशायनिकप्रत्ययप्रकरण एव ‘तादी घः’ ‘पितौ घः’ इति वा कर्तव्ये प्रकरणोत्कर्षेण संज्ञाकरणं—‘स्वार्थेऽपि तरवस्ती’ति सूचनार्थम् । तेनाऽरुपात्तरमिति सिद्धं भवतीत्याहुः ।

उ०—अर्थवतेति । तत्र ह्यर्थस्य त्यागोपादानाम्यां भेदः सुकर इति भावः । इदं चिन्त्यम् । ‘यद्यपि व्यपदेशिवद्भावेन सिध्यति, तथापि गौणत्वाच्चेति यस्य आन्तिस्तं प्रति सूत्रारम्भः’ इति पूर्वग्रन्थविरोधात्सूत्र-  
करणे तदज्ञानात् तदुद्धारणसंभवाच्च । अर्थवतेति चाऽसहायत्वस्यैवोपलक्षणं, ससहायस्य प्रायेणाऽनर्थक-  
त्वात् । तशब्दाऽकारश्चाऽसहाय एव । येन सहायेनाऽचामन्तत्वस्य बहुव्रीह्यर्थस्य चोपपत्तिस्तादृशसहायाऽ-  
भावात् । अन्यथाऽऽद्यन्तवद्भावोपि न स्यात्, विजातीयकन्यादिसहायसत्त्वेऽप्येकपुत्रस्याऽयमेव ळेष्ट इत्यादि-  
व्यवहारात् । ईदृशस्थलेपि लोकसिद्धत्वमित्याहुः ।

इत्यमिति । एतिस्तुशास्त्रि क्यपो विधानादित्यर्थः ॥ २१ ॥

तरस । प्रकरणोत्कर्षेणेति । प्रकरणे संज्ञाप्रकरणे उत्कर्षेण गुरुभूतन्यासेनेत्यर्थः । स्वार्थ इति । अनातिशायनिकस्यापि संज्ञाविधानार्थमत्र सूत्रम् । स चानिर्दिष्टार्थत्वात्स्वार्थः । तस्य संज्ञाफलं चोच्चैरेवोच्चै-  
स्तरामित्यादौ किमेत्तिरुच्ययचादित्यामिद्विरिति भावः । इत्याहुरिति । अत्राऽरुचिबीजं तु भाष्यानुक्तिः ।

घसंज्ञायां नदीतरे प्रतिषेधः ॥ १ ॥

घसंज्ञायां नदीतरे प्रतिषेधो वक्तव्यः । नद्यास्तरोः नदीतरः ।

घसंज्ञायां नदीतरेऽप्रतिषेधः ॥ २ ॥

घसंज्ञायां नदीतरेऽप्रतिषेधः । अनर्थकः प्रतिषेधोऽप्रतिषेधः । घसंज्ञा कस्मान्न भवति ?

तरग्रहणं ह्यौपदेशिकम् ॥ ३ ॥

औपदेशिकस्य तपो ग्रहणं, न चैष उपदेशे तरपशब्दः । किं वक्तव्यमेतत् ? न हि । कथमनुच्यमानं गंस्यते ? इह हि व्याकरणे सर्वेष्वेव सानुबन्धकग्रहणेषु रूपमाश्रीयते—यत्रास्यैतद्रूपमिति । रूपनिर्ग्रहश्च शब्दस्य नान्तरेण लौकिकं प्रयोगम् । तस्मिंश्च लौकिके प्रयोगे सानुबन्धकानां प्रयोगो नास्तीति कृत्वा द्वितीयः प्रयोग उपास्यते । कोऽसौ ? उपदेशो नाम । न चैष उपदेशे तरपशब्दः ।

प्र०—नदीतर इति । तरतेऽर्द्धदोरवित्यप् । सर्वत्र चाऽनुबन्धाः स्मर्यमाणा एव कार्यं प्रति हेतुत्वं लभन्त इति घसंज्ञाप्राप्तिः । साहचर्यं चेह व्यवस्थाहेतुः सर्वत्र नाश्रीयते । तथाहि द्विस्त्रिशतुरिति कृत्वोर्य इति कृत्वोर्यग्रहणं चतुश्शब्दविशेषणार्थं कृतम् । अन्यथा द्विस्त्रिशब्द-साहचर्याच्चतुश्शब्दोऽपि कृत्वोर्य एव ग्रहीष्यत इति किं कृत्वोर्यग्रहणेन ?

अप्रतिषेध इति । 'न प्रतिषेध' इति प्रतिषेधनक्रिया नत्रा निषिध्यते । भाष्यकारस्तु वस्त्वर्थं व्याचष्टे—अनर्थकः प्रतिषेध इति ।

औपदेशिकमिति । उपदेशः प्रयोजनमस्य, तत्र वा भवमौपदेशिकम् । यत्रास्येति । अनुबन्धयुक्तमित्यर्थः । न चैष इति । काल्पनिकमस्य तरत्वं, न तु साक्षात् त्रिदिष्टम् ।

उ०—ननु नाऽयं तरवित्यत आह—सर्वत्र चेति । ननु तमप्साहचर्यात्तद्धित एव तरो ग्रहीष्यते इति नास्त्यवन्ते तरे प्रसक्तिरत आह—साहचर्यमिति । 'प्रत्ययाऽप्रत्यययो'रिति परिभाषाऽपि नाश्रितेति बोध्यम् । इह—शास्त्रे ।

वस्त्वर्थमिति । तात्पर्यार्थमित्यर्थः । 'असंदेह' इतिवत् प्रतिषेधस्याऽभाव इत्यर्थको नञ्समासः । एवं चाऽनर्थक इति भाष्योक्तैर्मध्यमपदलोपी समास इति न भ्रमितव्यमिति भावः ।

तरग्रहणं—तरपशब्दः, औपदेशिकम्—उपदेशप्रयोजनक इत्यर्थौ भाष्यस्य । तदाह—उपदेशः प्रयोजनमिति । प्रयोजक इत्यर्थः । 'न चैष उपदेशे तरपशब्द' इति भाष्यस्वरसादाह—तत्र वा भवमिति । उपदेशे इति भाष्ये—'भव' इति शेषः ।

'सर्वेष्वेव सानुबन्धकग्रहणे'ष्विति भाष्यं प्रकृताभिप्रायं, शब्दमात्रग्रहणेऽपि 'स्वं रूप'मित्यनेन रूपाश्रयणादिति बोध्यम् । यत्रास्येति । यत्रास्यैतद्रूपं तत्र घसंज्ञेत्यर्थः । एवं चोपदेश एव घसंज्ञा । प्रयोगे तु स्थानिवद्भावेन सेति बोध्यम् । काल्पनिकमिति । 'अर्द्धदोर'विति सूत्रपर्यालोचनावगतत्वेनानुमानिकमित्यर्थः ।

अथवाऽस्त्वस्य घसंज्ञा को दोषः ? 'घादिषु नद्या ह्रस्वो भवती'ति+ ह्रस्वत्वं प्रसज्येत । 'समानाधिकरणेषु घादिष्वि'त्येवं तत् । यदा तर्हि सैव नदी, स एव तरस्तदा प्राप्नोति । 'स्त्रीलिङ्गेषु घादिष्वि'त्येवं तत् । अवश्यं चैतदेवं विज्ञेयम् । 'समानाधिकरणेषु घादिष्वि'त्युच्यमान इह प्रसज्येत—महिषी रूपमिव, ब्राह्मणी रूपमिवेति ॥ २२ ॥

बहुगणवतुडति सङ्ख्या ॥ १ । १ । २३ ॥

सङ्ख्यासंज्ञायां सङ्ख्याग्रहणम् ॥ १ ॥

सङ्ख्यासंज्ञायां सङ्ख्याग्रहणं कर्तव्यम् । 'बहुगणवतुडतयः सङ्ख्यासंज्ञा भवन्ति, सङ्ख्या च सङ्ख्यासंज्ञा भवती'ति वक्तव्यम् । किं प्रयोजनम् ?

प्र०—समानाधिकरणेष्विति । आतिशायनिकश्च स्वार्थिकत्वात्समानाधिकरणः । यदा तर्हीति । ननु तीर्णिरिति भवितव्यम्, एवं तर्हि तीर्यत इति तर इति सामान्येन पदं संस्क्रियतं, पश्चात्तद्या विशिष्यते इति न दोषः ।

स्त्रीलिङ्गेष्विति । स्वार्थिकश्च प्रकृतिलिङ्गानुविधानात्स्त्रीलिङ्गः । महिषी रूपमिवेति । इव शब्दो भिन्नक्रमः । तेनाऽयमर्थः—महिषी इवेयमाकृतिरिति । तत्र सुप्सुपेति समासे कृते ह्रस्वत्वं स्यात् ॥ २२ ॥

उ०—स्वार्थिकत्वात्—प्रकृत्यभिहितद्योतकत्वात् । समानाधिकरणः—प्रकृत्या समानविषय इत्यर्थः । समानाधिकरणस्य चेकविशेष्यकबोधजनकत्वमिति बोध्यम् । ननु तीर्णिरिति । ऋतः परस्य क्तिनो निष्ठावद्वचनान्नत्वम् । सामान्येनेति । अनिर्धारितकर्मविशेषणेत्यर्थः । अत एव पुंस्त्वम् । 'घनजपः पुंसी'त्युक्तेः ।

महिषी रूपमिवेति । नन्विदमसमस्तं समस्तं वा । नाद्यः । उत्तरपदाधिकाराद्रूपशब्दस्य चाऽतथात्वादप्राप्तेः । किं च रूपशब्देनाकृत्यभिधानात्कस्याकृतिरिव महीषीति साकाङ्क्षं स्यात् । नान्यः । पृथीत-रूपेषु वैयधिकरण्यादुपस्थाऽप्राप्तेः । विशेषणसमासे तु पूर्वनिपातवैपरीत्यापत्तिः, तस्मादुपमागर्भसमासस्य विग्रहवाक्यमिदम् । स च समासो नोपमानानि सामान्यवचनैरित्यनेन, रूपशब्दस्योपमेयवाचकत्वेऽपि साधारणधर्माऽवाचकत्वात् । साधारणधर्मो ह्यत्र विसंशुलत्वादिः । नाप्युपमितं व्याघ्रादिभिरिति, रूपशब्दस्योपमेयवाचकत्वेन पूर्वनिपातवैपरीत्यापत्तेः । तस्योपमानवाचित्वे तु कस्य रूपमिति विशेषणस्य सापेक्षत्वादुत्तिर्न स्यादत आह—इवशब्द इति । सुप्सुपेति च । ह्रस्वत्वं स्यादिति । अप्रत्यययोरपि घत्वे तत्साहचर्याद्रूपादेरप्रत्ययस्याऽपि ग्रहणं स्यादिति भावः । यद्यपि 'रूप'मित्युक्ते कस्य रूपमित्यस्याकाङ्क्षा तथापि प्रधानस्य साकाङ्क्षत्वाद् दोषः ॥ २२ ॥

## सङ्ख्यासम्प्रत्ययार्थम् ॥ २ ॥

एकादिकायाः सङ्ख्यायाः सङ्ख्याप्रदेशेषु सङ्ख्येत्येष सम्प्रत्ययो यथा स्यात् ।

ननु चैकादिका सङ्ख्या लोके सङ्ख्येति प्रतीता । तेनास्याः सङ्ख्याप्रदेशेषु सङ्ख्यासम्प्रत्ययो भविष्यति । एवमपि कर्तव्यम् । किं प्रयोजनम् ?

इरतथा ह्यसम्प्रत्ययोऽकृत्रिमत्वाद्यथा लोके ॥ ३ ॥

अक्रियमाणे हि सङ्ख्याग्रहण एकादिकायाः सङ्ख्यायाः सङ्ख्येत्येष सम्प्रत्ययो न स्यात् । किं कारणम् ? ‘अकृत्रिमत्वात्’ । बह्वादीनां कृत्रिमा संज्ञा । कृत्रिमाऽ-कृत्रिमयोः कृत्रिमे कार्यसम्प्रत्ययो भवति । ‘यथा लोके’ । तद्यथा लोके—‘गोपालक-मानय’ ‘कटजकमानये’ति यस्यैषा संज्ञा भवति स आनीयते, न यो गाः पालयति, यो वा कटे जातः ।

यदि तर्हि कृत्रिमाऽकृत्रिमयोः कृत्रिमे कार्यसम्प्रत्ययो भवति, ‘नदीपौर्णमास्या-

प्र०—बहुगणवतुडति । सङ्ख्यासम्प्रत्ययार्थमिति । सङ्ख्यायाः एकादिकायाः सङ्ख्या-प्रदेशेषु सम्प्रत्ययार्थमित्यर्थः ।

ननुचेति । यथा पशुरपत्यं देवतेति लौकिकोऽर्थो गृह्यते, तथैकादिकापि सङ्ख्या ग्रहीष्यत इत्यर्थः ।

कृत्रिमाकृत्रिमयोरिति । न्यायोऽयम् । तथाहि सर्वार्थाऽभिवानगतिशुक्तः शब्दो यदा विशिष्टेऽर्थे संव्यवहाराय नियम्यते, तदा तत्रैव प्रतीति जनयति नाऽन्यत्र ।

नदीपौर्णमासीति । ‘यू स्यास्यौ नदी’ति संज्ञाविधानात् संज्ञिनो ग्रहणं प्राप्तं न तु

उ०— बहुगण । सङ्ख्यात्वेन सप्रत्ययस्य लोकेत एव सिद्धेराह—एकादिकाया इति । ‘सङ्ख्यासम्प्रत्यये’ति वार्तिके सङ्ख्येति सम्प्रत्यय इत्यर्थः । एकादिकायाः सङ्ख्यायाः सङ्ख्याप्रदेशेष्विति शेष-पूर्णं बोध्यम् । ‘सङ्ख्येत्येष’ इति भाष्यस्य सङ्ख्येत्येतच्छब्दाऽभिन्न इत्यर्थः । ‘शब्दार्थप्रत्ययानामितरेतरा ध्यासात्सङ्ख्ये’ इति पातञ्जलसूत्रात् । एतच्च पातञ्जलसूत्रवृत्तावुपपादितमस्माभिः । ‘नारद इत्यबोधि’ इत्यादावप्येवमेव । एवं च कर्मत्वाऽप्रसक्तिरेव । ‘सङ्ख्याशब्दजन्य’ इत्यर्थे, सङ्ख्येत्याकारक इत्यर्थे च एषशब्दान्वयाऽनुपपत्तिस्तदुपादानवैयर्थ्यं चेति बोध्यम् ।

सङ्ख्या ग्रहीष्यत इति । सूत्रं त्वधिकसंग्रहार्थमिति भावः ।

न्यायोऽयमिति । अभ्यासाम्नेडितादिसंज्ञाविषये चेतन्यायोपयोगो द्रष्टव्यः । नियम्यते इति । सर्वार्थबोधकत्वेऽपि लोके तत्रैव ग्रहीतशक्तिकतयाऽन्यत्र शक्त्यग्रहेण च अधिकसङ्ग्रहार्थत्वादग्रहीतशक्ति-ग्राहकत्वाच्चाऽस्य नियमत्वं चित्यम् । न्यायव्रीजं तु प्रकरणमिति भाष्ये एव स्फुटीभविष्यति ।

नियमार्थमिति । नियमश्च सामान्यविषय एव, न कालवार्चिविषयो. व्याख्यानादतो गौर्याद्यन्तेऽपि न दोषः । नन्वनदीसङ्केप्त्योऽपि खलज्वादिभ्य ऊकारान्तेभ्यः स्यादत आह—ऊकारग्रहणेनेति । वस्तुतस्तु

ग्रहायणीभ्यः' [ ५ । ४ । ११० ] इत्यत्रापि प्रसज्येत । पौर्णमास्याग्रहायणीग्रहण-  
सामर्थ्यान्न भविष्यति । तद्विशेषेभ्यस्तर्हि प्राप्नोति गङ्गा यमुनेति । एवं तर्ह्यार्च्य-  
प्रवृत्तिर्ज्ञापयति—'न तद्विशेषेभ्यो भवतो'ति, यदयं विषादशब्दं शरत्प्रभृतिषु पठति x ।

इह तर्हि प्राप्नोति—नदीभिश्च [ २ । १ । २० ] इति । बहुवचननिर्देशान्न  
भविष्यति । स्वरूपविधिस्तर्हि प्राप्नोति । बहुवचननिर्देशादेव न भविष्यति ।

एवं न चेदमकृतं भवति—'कृत्रिमाकृत्रिमयोः कृत्रिमे कार्यसंप्रत्ययः' इति ।  
न च कश्चिदोषो भवति ।

उत्तरार्थं च ॥ ४ ॥

उत्तरार्थं च सङ्ख्याग्रहणं कर्तव्यम् । 'षण्णान्ता षट्' [ १ । १ । २४ ] षकार-  
नकारान्तायाः सङ्ख्यायाः षट्संज्ञा यथा स्यात् । इह मा भूत्—पामानो विप्रुष इति † ।

प्र०—स्वरूपस्याऽऽगन्दसंज्ञेति निषेधात् । पौर्णमासीति । नियमार्थं पौर्णमास्याग्रहायणीग्रहण-  
मीकारान्तानां स्यादिति चेत् । एवमपि—ऊर्णमास्याग्रहायणीभ्यः' इति वक्तव्यं स्यात् । ऊकार-  
ग्रहणेन च नदीसंज्ञकमेवोकारान्तं पौर्णमास्याग्रहायणीशब्दसाहचर्याद्विहीष्यते । तद्विशेषेभ्य  
इति । गङ्गादिभ्यः । यदयमिति । नित्याऽर्थः पाठः स्यादिति चेद्व्यवस्थितविभाषया विषादशब्दस्य  
नित्यष्टभविष्यतीत्यदोषः ।

बहुवचनेति । अन्यथाऽऽप्नद्या इत्यादौ यमैकवचनेन निर्देशस्तथेहापि कर्तव्यः स्यात् ।

न चेदमकृतमिति । अनाश्रितमित्यर्थः ।

उत्तरार्थं चेति । अयं हि सूत्रोपात्तः सङ्ख्याशब्दः स्वरूपपदार्थकः । उत्तरत्र संज्ञिनि-  
र्देशेन प्रयोजनम् ।

उ०—दोषप्रस्तनियमापेक्षया नदीशब्देन कृत्रिमाकृत्रिमन्यायबाधज्ञापनमेव ज्यायः । भाष्ये तद्विशेषेभ्यस्तर्हि' इति  
प्रासङ्गिकी शङ्का । तां व्याचष्टे—गङ्गादिभ्य इति । 'अप्रगङ्गं' 'परियमुन'मित्युदाहरणे । अत्र हि ट्यन्तो-  
दात्तत्वम् । तदभावे 'परिप्रत्युपापावर्ज्यमानाहोरात्रावयवेष्वि'ति पूर्वपदप्रकृतिस्वरूपमित्याहुः । नित्यार्थ इति ।  
'नदीपौर्णमासी'त्यत्राऽन्यतरस्याग्रहणाऽनुवृत्तेरिति भावः । व्यवस्थितेति । अत्र च ज्ञापकपरमिदमेव भाष्यं  
मानम् । केचिदस्माद्धाष्यान्नदीति स्वेऽन्यतरस्याग्रहणं निवर्तयन्ति ।

बहुवचननिर्देशादेवेति । तस्मादपीत्यर्थः । 'अशब्दसंज्ञे'ति निषेधादित्यपि बोध्यम् । तत्प्रत्याख्याने  
त्वयमेव हेतुः । अतोऽस्मान्निषेधान्नदीपौर्णमासीत्यादौ स्वरूपग्रहणमपि दुर्लभमित्यपास्तम् । लक्ष्यानुसारेण  
तत्प्रत्याख्यानसामर्थ्येन तस्याऽत्राऽप्रवृत्तेः । 'नदीभिश्चे'त्यादौ तु लक्ष्यानुसारादेवाऽर्थग्रहणेन तद्वाचकानां  
ग्रहणमिति दिक् ।

अस्य न्यायत्वादकृतमित्ययुक्तमत आह—अनाश्रितमिति ।

स्वरूपेति । न चैवं बहुविदिमानाधिकरणयामुपपत्तिः । शब्दार्थयोरमेदारोपेण तदुपपत्तेरिति भावः ।  
संज्ञिनिर्देशेनेति । सङ्ख्याशब्दबोधपञ्चादिशब्दपरेण सङ्ख्याशब्दनिर्देशेनेत्यर्थः ।



इहार्थेन तावन्नार्थः सङ्ख्याग्रहणेन । ननु चोक्तम्—‘इतरथा ह्यसंप्रत्ययोऽकृत्रिमत्वाद्यथा लोक’ इति ? नैष दोषः । अर्थात्प्रकरणाद्वा लोके कृत्रिमाकृत्रिमयोः कृत्रिमे कार्यसंप्रत्ययो भवति । अर्थो वाऽस्यैवंसंज्ञकेन भवति, प्रकृतं वा तत्र भवति—‘इदमेवंसंज्ञकेन कर्तव्य’मिति । आतश्चाऽर्थात्प्रकरणाद्वा । अङ्ग ! हि भवान् ग्राम्यं पांशुलपादमप्रकरणज्ञमागतं ब्रवीतु—‘गोपालकमानय’ ‘कटजकमानये’ति, उभयगतिस्तस्य भवति । साधीयां वा यष्टिहस्तं गमिष्यति ।

यथैव तर्ह्यर्थात्प्रकरणाद्वा लोके कृत्रिमाकृत्रिमयोः कृत्रिमे कार्यसंप्रत्ययो भवति, एवमिहापि प्राप्नोति । जानाति ह्यसौ बह्वादीनामियं संज्ञा कृतेति ।

प्र०—इहार्थेनेति । इहार्थो यस्येति सामान्यविशेषभावान्न पौनःकृत्यम् । आतश्चेति । इतश्चेत्यर्थः । अर्थः—सामर्थ्यम् । यथा ‘गोपालकमानय’ ‘माणवकमध्यापयिष्यती’ति यष्टिहस्तस्याध्यापनाऽसंभवात्संज्ञिनो ग्रहणम् । प्रकरणं—प्रस्ताव । यथा भोजनप्रकरणे ‘सैन्धवमानये’ति लवणे प्रतीतिर्गमनप्रकरणे त्वश्वे । ग्राम्यमिति । ऊहितुमसमर्थम् । पांशुलपादमिति । अचिरोषितम् । अत एवाऽप्रकरणज्ञम् । उभयगतिरिति । किं संज्ञेयं यस्य कस्यचिन्निर्दिष्टा स्यादुत यष्टिहस्तोऽस्य विवक्षितः स्यादिति सन्देहवात् भवतीत्यर्थः । सार्धं यो वेति । यो मम प्रसिद्ध सोऽनेन चोदितो, न च ममेवंसंज्ञकः प्रसिद्धः इत्येवं मन्यते । लोके च गोपालकशब्दः संज्ञिनि नियम्यमानः संज्ञ्यन्तरं निवर्तयति, क्रियानिमित्तं त्वर्थं न निरस्यति, तुल्यजातीयविषय एव हि नियमो भवति ।

एवमिहापीति । बह्वादय एवाऽत्र संख्यात्वेन प्रकृता इति भावः ।

उ०—सामान्येति । अर्थशब्दोक्तसामान्यं प्रति इहार्थो यस्येत्यस्य विशेषत्वादित्यर्थः । भाष्ये—अर्थादित्यादि । लोके कृत्रिमग्रहणे न कृत्रिमत्वं कारणं किं त्वन्यदेवेति भावः । अर्थः—सामर्थ्यम् । तदेव दर्शयति—अर्थोवास्येति । अस्य वाक्यस्याऽर्थोऽध्यापनादिरूपं प्रयोजनमेवंसंज्ञकेन भवति तत्राऽस्यैव सामर्थ्यमित्यर्थः । प्रकृतं वेति । ‘इदमेवंसंज्ञकेन कर्तव्य’मिति तत्र प्रयोजनं प्रकृतं बुद्धिर्यं भवति । संज्ञाया बुद्धिस्थत्वादित्यर्थः । इदमन्येषामपि पदार्थनियामकानामुपलक्षणम् । यद्यपि ‘रूढियोगापहारिणी’त्यप्यत्र संभवति, तथापि ‘प्रकरणादिसहकृतो योगोऽपि बलवा’नित्यभिप्रेत्येदमेवोक्तम् । अन्वयमुक्त्वा व्यतिरेकेणाप्यर्थादेर्हेतुत्वं प्रतिपादयितुं भाष्ये—आतश्चेति । उभयगतिः—उभयविषयकं ज्ञानं तात्पर्यसन्देहरूपमित्याशयेनाह—किंसंज्ञेयमिति । वक्तृतात्पर्यविषयसन्देहवानित्यर्थः । ननु रूढियोगार्थापहारकत्वेन कथं सन्देह इति चेन्न । तत्तत्पुरुषं प्रति प्रसिद्धरूढयर्थस्यैव योगाऽपहारत्व नान्यस्येति भावात् । तदेव ध्वनयन्नाह—साधीय इति । क्रियाविशेषणमव्ययं वा सम्यगर्थकम् । यष्टिहस्तं गमिष्यति । तद्विषयमेव तात्पर्यं ग्रहीष्यतीत्यर्थः । ननु संज्ञाकरणस्य नियमार्थत्वाद्योगार्थप्रतीतिः श्रोतुर्भ्रम इत्यत आह—एवंमन्यते लोके इति । इदमपि स्वरीत्या ।

अत्र—शास्त्रे । प्रकृताः—बुद्धौ संनिहिताः । अनेनाऽत्रापि प्रकरणमस्तीत्युक्तं भवति । बुद्धिसंनिधिरेव—प्रकरणम् ।

न यथा लोके तथा व्याकरणे । उभयगतिः पुनरिह भवति । अन्यत्रापि, नावश्यमिहैव । तद्यथा—‘कर्तुरीप्सिततमं कर्म’ [ १ । ४ । ४६ ] इति कृत्रिमा कर्मसंज्ञा । कर्मप्रदेशेषु चोभयगतिर्भवति । कर्मणि द्वितीया [ २ । ३ । २ ] इति कृत्रिमस्य ग्रहणं, ‘कर्तरि कर्मव्यतिहारे’ [ १ । ३ । १४ ] इत्यत्राऽकृत्रिमस्य । तथा साधकतमं करणम् [ १ । ४ । ४२ ] इति कृत्रिमा करणसंज्ञा । करणप्रदेशेषु चोभयगतिर्भवति—‘कर्तृकरणयोस्तृतीया’ [ २ । ३ । १८ ] इति कृत्रिमस्य ग्रहणं, ‘शब्दवैरकलहाभ्रकण्वमेधेभ्यः करणे’ [ ३ । १ । १७ ] इत्यत्राऽकृत्रिमस्य । तथा—‘आधारोऽधिकरणम्’ [ १ । ४ । ४५ ] इति कृत्रिमाऽधिकरणसंज्ञा । अधिकरणप्रदेशेषु चोभयगतिर्भवति—‘सप्तम्यधिकरणे च’ [ २ । ३ । ३६ ] इति कृत्रिमस्य ग्रहणं, ‘विप्रतिषिद्धं चानधिकरणवाचि’ [ २ । ४ । १३ ] इत्यकृत्रिमस्य ।

प्र०—न यथा लोक इति । संख्याशब्दो हि बद्धादिप्रतिपादनाय संज्ञात्वेन विनियुक्तो, न त्वेकादिमंख्यानिरामाय, अधिकार्यप्रतिपत्त्यर्थत्वादिह संज्ञाकरणस्य ।

कर्मणि द्वितीयेति । इद्याप्रातिपदिकादनभिहिते कर्मणि संख्यायां द्वितीया विधीयते । न च क्रियायाः संख्या संभवतीति सामर्थ्यात्कारकस्य ग्रहणम् । ‘कर्तरि कर्मव्यतिहारे’ इत्यत्र तु धातोः साक्षात्क्रियायां वृत्त्या क्रियाया एव ग्रहणम् ।

कारवमेधेभ्यः करण इति । तव्यादिप्रत्ययोत्पत्त्यर्थं धातुसंज्ञा क्रियते । क्रियावाचिनश्च तव्यादयः साधने उत्पद्यन्त इति सामर्थ्यात्क्रियाग्रहणम् । विप्रतिषिद्धमिति । द्वन्द्वावयवानां शक्त्यनभिधायित्वादधिकरणं द्रव्यं गृह्यते ।

उ०—संज्ञात्वेन विनियुक्त इति । शापिताऽज्ञातशक्तिक इत्यर्थः । अत एव न नियमार्थेत्याह—नत्विति । तुल्यन्यायेन संज्ञासूत्रमात्रस्य नियमार्थत्वाभावः सूचितः । इह—संख्याप्रदेशे । ‘अधिकार्ये’त्यादिनाऽन्वेति । भाष्ये—न यथेत्यादि । व्याख्यातृपरम्परावगतवक्तृतात्पर्यानुपपत्त्या प्रकरणाद्यनादरेणोभयगतिरिति भाष्यार्थ इत्यन्ये ।

कर्मणि संख्यायामिति । ‘कर्मगतसंख्याया’मित्यर्थः । नचेति । तस्या अद्रव्यत्वेन द्रव्यधर्मलिङ्गाद्य-योगादिति भावः । यद्यपि रूपवादिस्वस्थभाष्यादेकत्वं क्रियायामस्ति तथापि द्वित्वाद्यभाव इति तात्पर्यम् । कारकम्—शक्तिमद्द्रव्यम् । ‘साक्षात्क्रियाया’मित्यस्य क्रियायामेव न तु कर्मकारके इत्यर्थः । अन्यथा साक्षात्पदप्रयोजनं चिन्त्यं स्यात् । न हि धातोः परंपरयापि कारके वृत्तिरस्ति येन तद्व्यावृत्त्या धारितार्थ्यं स्यादित्याहुः ।

धातुसंज्ञा—क्यङन्तस्य ‘सनाद्यन्ता’ इत्यनेन । साधने—कारके । तव्यादयोऽतः कारकापेक्षित-क्रियावाचिन एवोत्पद्यन्त इत्यन्वयः ।

अथवा नेदं संज्ञाकरणम् । तद्वदतिदेशोऽयम्—‘बहुगणवत्तुडतयः सङ्ख्याव-  
द्भवन्तो’ति । स तर्हि वतिनिर्देशः कर्तव्यः ? न कर्तव्यः । न ह्यन्तरेण वतिमति-  
देशो गम्यते । अन्तरेणापि वतिमतिदेशो गम्यते । तद्यथा—‘एष ब्रह्मदत्तः’ ।  
अब्रह्मदत्तं ब्रह्मदत्त इत्याह । ते मन्यामहे ब्रह्मदत्तवदयं भवतीति । एवमिहाप्यसङ्ख्यां  
सङ्ख्येत्याह, सङ्ख्यावदिति गम्यते ।

अथवाऽऽचार्यप्रवृत्तिर्ज्ञापयति—भवत्येकादिकायाः सङ्ख्यायाः सङ्ख्याप्रदेशेषु  
सङ्ख्यासंप्रत्यय इति, यदयं ‘सङ्ख्याया अतिशदन्तायाः कन्’ [ ५ । १ । २२ ]  
इति तिशदन्तायाः प्रतिषेधं शास्ति । कथं कृत्वा ज्ञापकम् ? न हि कृत्रिमा त्यन्ता  
शदन्ता वा सङ्ख्याऽस्ति । ननु चेयमस्ति डतिः । यत्तर्हि शदन्तायाः प्रतिषेधं  
शास्ति । यच्चापि त्यन्तायाः प्रतिषेधं शास्ति । ननु चोक्तं—‘डत्यर्थमेतत्स्या’दिति ।  
‘अर्थवद्ग्रहणे नानर्थकस्ये’त्यर्थवतस्तिशब्दस्य ग्रहणं न च डतेस्तिशब्दोऽर्थवान् ।

प्र०—तद्वदतिदेशोऽयमिति । संख्याकार्यातिदेशोऽयमित्यर्थः । यदि हि संज्ञा स्याद्विषु-  
भादिसंज्ञावदेकाक्षरा क्रियेत । तस्माल्लौकिकार्थाभिधायी संख्याशब्द उपादीयमानोऽतिदेशार्थत्व-  
मस्य बोधयति ।

अथवेति । गुरुसंज्ञाकरणादेकादयः सङ्ख्याशब्देन प्रदेशेषु न त्यज्यन्त इति लिङ्गेनाऽ-  
प्यनुमीयत इत्यर्थः । अर्थवत इति । ननुभयसंभवे इयं परिभाषोपतिष्ठते । डत्यन्ता च कृत्रिमा-  
ऽस्ति, डतेश्च तिशब्दोऽनर्थक एवेति तस्यैव निषेधः स्यादित्यज्ञापकस्यत्यन्तायाः प्रतिषेधः । नैष  
दोषः, ‘अतिशदन्ताया’ इत्युच्चारणकाल एवाऽर्थवतस्तिशब्दस्य ग्रहणमिति प्रतीतिरिति ज्ञापकत्व-  
मेव प्रतिषेधस्य ।

ड०—एवं सर्वसंज्ञविषये समाधाय प्रकृतविषये समाधानान्तराग्याह—अथवेति ।

‘ब्रह्मदत्त’ इत्युक्तिविषयस्याऽब्रह्मदत्तत्वं स्फोरयितुं ब्रह्मदत्तव्यक्तिं निर्दिशति—एष ब्रह्मदत्त इति ।  
असङ्ख्यां सङ्ख्येत्याहेति । नियतविषयपरिच्छेदहेतुर्हि सङ्ख्या । एवं च बहुत्वादेरसङ्ख्यात्वमिति भावः ।  
बहुत्वं—हि व्यादिसङ्ख्याव्यापकमखण्डोपाधिरूपम् ।

गुर्विति । नन्वतिशदन्ताया इति लिङ्गात्कन्विधौ कृत्रिमा न गृह्येतेति चेन्न । शास्त्रबाधापेक्षया  
उभयग्रहणशपकत्वस्यैवौचित्यादिति भावः । नैष इति । ‘अतिशदन्ताया’ इत्यस्य बहुव्रीहिगर्भतत्पुरुषत्वेन  
सङ्ख्याविशेषणतया विशिष्टबुद्धौ विशेषणज्ञानस्य कारणत्वाच्च तत्पदजन्योपस्थितिकालेऽर्थवदनर्थकयोः संभवेन  
पूर्वमर्थवत एव ग्रहणे निर्याति पश्चात्संख्यापदार्थान्वयवेलायां जायमानानुपपत्तिज्ञानेन शपकत्वमेव कल्प्यत  
इति भावः । एतत्पदद्वये महासंज्ञाया अनुग्राहकत्वं वक्तुमयुक्तं, तन्मूलकपक्षान्तरस्याग्रे वक्ष्यमाणत्वात्तद्विनाशे ।

अथवा महतीयं संज्ञा क्रियते । संज्ञा च नाम यतो न लघीयः । कुत एतत् ? लघ्वर्थं हि संज्ञाकरणम् । तत्र महत्याः संज्ञायाः करण एतत्प्रयोजनम्—‘अन्वर्थ-संज्ञा यथा विज्ञायेत—संख्यायतेऽनया संख्येति । एकादिकया चापि संख्यायते ।

उत्तरार्थेन चापि नाऽर्थः संख्याग्रहणेन । इदं प्रकृतमुत्तरत्रानुवर्त्तिष्यते ।

इदं वै संज्ञार्थम् । उत्तरत्र च संज्ञिविशेषणोन्वर्थः । न चाऽन्यार्थं प्रकृतमन्यार्थं भवति ।

प्र०—अथवेति । ननु महत्या. संज्ञायाः कारणात्तदर्थानुगतानामुपात्तानामेव संज्ञिनां भवतु संज्ञा, यथा सर्वादीनामेव सर्वनामसंज्ञा, न त्वधिकानाम् । तेन बहुगणशब्दयोः सङ्ख्यैषुल्यवचनयोः संज्ञा मा भूत्, एकादीनां तु कथं स्यात् ? नैष दोषः, इहान्वर्थसंज्ञाकरणेन तावदनु रूपः संज्ञी सर्व आक्षिप्यते । तेनैकादीनां तावदग्रहणं भवति, पश्चाद्बहुगणवतुडतीति भूयादिनिवृत्त्यर्थं नियमार्थं व्याख्यायते । अतएवसङ्ख्यैषुल्यवृत्त्योर्बहुगणशब्दयोः संज्ञा न भवति तद्वदतिदेशपक्षेऽपि परस्परसाहचर्यात्संख्यावाचिनोरेव भूयादिनिवृत्तये नियमायाऽतिदेशः क्रियत इत्यतिप्रसङ्गो न भवति ।

संज्ञिविशेषणोन्वर्थ इति । ‘ष्णान्ते’त्यनेन विशिष्टं संज्ञिनं प्रतिपादयितुमुपयोग इत्यर्थः । नचान्यार्थमिति । एकशब्दत्वदर्शन इति भावः । भवतु तर्हि प्रतियोगं शब्दभेद इत्याह—न

उ०—भाष्ये—संज्ञा च नामेति । नाम—प्रसिद्धमेतत्, यतोऽन्यलघीयो न भवति सा संज्ञेति । तदर्थानुगतानामिति । सङ्ख्यानकरणत्वसामानाधिकरणसङ्ख्याशब्दवदभिन्ना बह्वादय इत्यर्थादिति भावः । कथं स्यादिति । महासंज्ञाकरणस्य चरितार्थतया कृत्रिमन्यायबाधे मानाऽभावादिति भावः । सर्व इति । नियताऽनियतसङ्ख्यावाचीत्यर्थः । आक्षिप्यत इति । ‘सङ्ख्येति विभक्तसूत्रे’इति शेषः । एवंच सङ्ख्यानकरणीभूताः सङ्ख्यासंज्ञका इत्यर्थः । संज्ञायाः संख्याकांक्षतया तद्वाचकं पदमुपस्थितान्वर्थवाचकमेव कल्प्यत इत्ययमेवात्राक्षेप इति भावः । नियमार्थमिति । बहुगणेति द्वितीयसूत्रे सङ्ख्येति वर्त्तते । अनियतसङ्ख्यावाचिनां चेद्बह्वादीनामेवेति भावः । अतएवेति । अन्वर्थत्वाश्रयणादेवेत्यर्थः । संज्ञा न भवतीति । प्राप्तेरेवाऽभावादिति भावः । सङ्ख्यावाचिनोरेवेति । बहुगणयोरित्यर्थः । नियमायेति । नियमफलक इत्यर्थः । परे तु परस्परसाहचर्यात्सङ्ख्याव्यापकः र्थवाचिनोरेव बहुगणयोर्ग्रहणं न तु सङ्ख्यैषुल्यवचनयोरिति व्यर्थोऽन्वर्थसंज्ञा । तस्मात्प्रदेशेषु लोकप्रसिद्धकेवलयोगार्थस्यापि ग्रहणार्थं महती संज्ञेति भाष्याशयः । ‘असङ्ख्यां सङ्ख्येत्याहे’-ति भाष्येण बह्वादिषु सङ्ख्यायत इति योगाऽर्थोऽभावबोधनाच्चेति योगविभागो व्यर्थः । एकादिकया चापि सङ्ख्यायते’ इत्यस्य एकादिकया सङ्ख्यायते सापि सङ्ख्याप्रदेशेषु यथा गृह्येतेति महासंज्ञाकरणमित्यर्थः । चक्षु वाक्यालङ्कारे । उभावपि वा वाक्यालङ्कार एव । यद्वा बह्वादिकयाऽपि सङ्ख्यायते स्वव्याप्यत्रिखादिद्वारेत्यर्थः । बल्वन्तइत्यन्तयोर्वावदादिशब्दकतिशब्दयोर्द्यपि साक्षात्सङ्ख्यानकरणीभूताऽर्थप्रतिपादकत्वमुपादयितुमशक्यं तथापि कर्तव्यत्र सङ्ख्यानकरणीभूतार्थविषयप्रभार्थकत्वेन तत्त्वम् । एवं बल्वन्तेऽप्युद्धामित्याहुः ।

भाष्ये संज्ञार्थमिति । ष्णान्तेति । संज्ञाशब्दस्वरूपं तदर्थकमित्यर्थः । संज्ञिनिरूपितसङ्ख्याशब्दनिष्ठशक्त्यवगमार्थं स्वरूपपरमिति भावः । ननु ‘ष्णान्ते’त्यनेन सङ्ख्या विशेष्यत इति संज्ञिविशेषणं सङ्ख्याग्रहणमित्युक्तमत आह—ष्णान्तेति । भाष्ये—संज्ञी—षट्संज्ञासंज्ञी विशेष्यते—स्वेतरव्यावृत्ततया प्रतिपाद्यते येनेत्यर्थः । ननु स्वरितत्वबलेनाऽनुमीयमानस्य शब्दान्तरत्वाच्छब्दभेदेनाऽर्थभेदस्य सत्त्वेन ‘न चान्यार्थ’-

न खल्वप्यन्यत्प्रकृतमनुवर्तनादन्यद्भवति । न हि गोधा सर्पन्ती सर्पणादहिर्भवति ।

यत्तावदुच्यते—‘न चान्यार्थं प्रकृतमन्यार्थं भवती’ति । अन्यार्थमपि प्रकृतमन्यार्थं भवति । तद्यथा—शाल्यार्थं कुल्याः प्रणीयन्ते, ताभ्यश्च पानीयं पीयते, उपस्पृश्यते च, शाल्यश्च भाव्यन्ते । यदप्युच्यते—‘न खल्वप्यन्यत्प्रकृतमनुवर्तनादन्यद्भवति, नहि गोधा सर्पन्ती सर्पणादहिर्भवती’ति । भवेद्—द्रव्येष्वेतदेवं स्यात् । शब्दस्तु खलु येन येन विशेषेणाभिसंबध्यते, तस्य तस्य विशेषको भवति ।

अथवा सापेक्षोऽयं ( ‘ष्णान्ते’ति ) निर्देशः क्रियते । न चाऽन्यत्किञ्चिदपेक्ष्यमस्ति । ते सङ्ख्यामेवापेक्षिष्यामहे ।

अध्यर्द्धग्रहणं च समासकान्विध्यर्थम् ॥ ५ ॥

अध्यर्द्धग्रहणं च कर्तव्यम् । किं प्रयोजनम् ? ‘समासकान्विध्यर्थम्’ । समास-

प्र०—खल्वपीति । यथा गोधा देशान्तरगमनमात्रेण गोधात्वं न जहात्येवं शब्दोऽपि रूपान्तरं न गृह्णात्येवेत्यर्थः ।

अन्यार्थमपीति । पदार्थानां शक्तित्रैचिध्यात् । शब्दस्त्विति । स्वरितत्वेन वाक्यान्तरे शब्दान्तरं वाक्यार्थानुग्राहिहस्तुप्रतिपादनयोग्यमनुमीयते । सादृश्यात् तत्त्वाध्यवसाय इत्यर्थः ।

सापेक्षोऽयमिति । स्त्रीलिङ्गेन निर्देशः कृतः । तत्र प्रकृतत्वादप्यपदार्थत्वेन संख्या स्वरितत्वेन विनाऽप्यपेक्ष्यत इत्यर्थः ।

अध्यर्द्धग्रहणं चेति । वार्तिके संख्याग्रहणं कर्तव्यमिति स्थितन्तदपेक्षया समुच्चयार्थश्च शब्दः । विध्यर्थं चेदं ग्रहणम्, अध्यर्द्धशब्दस्य त्रिभागचतुर्भागादिशब्दवदसंख्यावाचित्वात् । अर्द्धशब्दश्चैकदेशवाची, न सङ्ख्यावाची, एकदेशादिशब्दवत् । तस्याऽधिशब्देन समासे कृते यौगिकोऽर्थः

उ०—मित्ययुक्तमत आह—पुकेति । यस्य स्वरितत्वं प्रतिज्ञातं तदेवाऽनुवर्तते न तु तज्जातीयं शब्दान्तरमिति भावः । अर्थाधिकार एव स्वाभ्यर्हितस्तदर्थस्य चाऽयोग्यत्वादिहाऽसंबन्ध इति भावः । इत्याहेति । इत्याशङ्क्याहेत्यर्थः । भाष्ये—न खल्वपीति । ‘प्रकृतमनुवर्तनाद्देशान्तरगमनादन्यद्भवतीति न खलु’ इत्यन्वयः । यथेति । सर्पणस्योभयत्र तुल्यत्वेन प्रसक्तमहित्वं गोधाया वार्यत इति भाष्यार्थः, सर्पणस्याऽहिशब्दप्रवृत्तिनिमित्तत्वाऽभावात्, किं तु देशान्तरगमनं नान्यत्वापादकमित्यर्थ इति भावः । रूपान्तरम्—अर्थभेदम् ।

पदार्थानामिति द्वन्द्वः । शक्तिवैचिध्यात् । अनेकशक्तित्वादित्यर्थः । एवं च पूर्वत्र तथा शक्त्या स्वरूपपरस्यापि उत्तरत्रान्यथा शक्त्या योग्यतावशादर्थपरत्वे बाधकाऽभावः । शब्दाऽधिकारोऽत्र लक्ष्यानुरोधादाश्रीयत इति भावः । भाष्ये—भवेद्द्रव्येष्वेतदेवं स्यादिति । ‘स्या’दिति संभ्रानायां लिङ् । भवेदिति प्रार्थनायाम् । द्रव्ये विषये पूर्वोक्तार्थकर्तृका संभाविता सत्ता भवत्वित्यर्थः । शब्दभेदनयेऽपि न क्षतिरित्याह—शब्दस्त्विति । येन येन विशेषेणेति । विशेष्यत इति विशेषः—परिच्छेदम् । विशेषकः—परिच्छेदकः । तत्परिच्छेदकाऽर्थवानन्य एव शब्दो भवतीत्यर्थः । तदुपपादयति—स्वरितत्वेनेति ।

विध्यर्थं कन्विध्यर्थं च । समासविध्यर्थं तावत्—अध्यर्द्धशूर्पम्+ । कन्विध्यर्थम्—  
अध्यर्द्धकम् × ।

लुकि चाऽग्रहणम् ॥ ६ ॥

लुकि चाध्यर्द्धग्रहणं न कर्तव्यं भवति । ‘अध्यर्द्धपूर्वद्विगोर्लुगसंज्ञायाम्’  
[ ५ । १ । २८ ] इति । ‘द्विगो’रित्येव सिद्धम् ।

अर्द्धपूर्वपदश्च पूरणप्रत्ययान्तः ॥ ७ ॥

‘अर्द्धपूर्वपदश्चपूरणप्रत्ययान्तः सङ्ख्यासंज्ञो भवती’ति वक्तव्यम् । किं प्रयो-  
जनम् ? ‘समासकन्विध्यर्थमेव’ । समासविध्यर्थं कन्विध्यर्थं च । समासविध्यर्थं  
तावत्—अर्धपञ्चमशूर्पम् । कन्विध्यर्थम्—अर्धपञ्चमकम् ।

अधिकग्रहणं चाऽलुकि समासोत्तरपदवृद्धयर्थम् ॥ ८ ॥

अधिकग्रहणं चाऽलुकि कर्तव्यम् । किं प्रयोजनम् ? ‘समासोत्तरपदवृद्धय-  
र्थम्’ । समासविध्यर्थमुत्तरपदवृद्धयर्थं च । समासविध्यर्थं तावत्—अधिकषाष्टिकः ।  
अधिकसप्ततिकः† । उत्तरपदवृद्धयर्थम्—अधिकषाष्टिकः । अधिकसप्ततिकः‡ ।

प्र०—प्रतीयते, न सङ्ख्या । अध्यर्द्धशूर्पमिति । अध्यर्द्धेन शूर्पेण क्रीतमिति ‘द्विस्सङ्ख्ये’ इत्य-  
नुवर्तमाने तद्धितार्थेति समासः । ततः ‘शूर्पादिग्रन्थतरस्या’मिति अग्रप्रत्यये वाऽध्यर्द्धपूर्वेति लुक् ।  
अध्यर्द्धकमिति । ‘सङ्ख्याया अनिशदन्तायाः क’न्निति कन् ।

द्विगोरित्येव सिद्धमिति । समासविध्यर्थमिति च संबन्धसामान्ये षष्ठी । तेन समासे  
विधीयमाने समासनिमित्ते वाऽन्यस्मिन् कार्ये विधीयमान इत्यर्थः । तेन द्विगुनिमित्तो लुगपि  
लभ्यते । अन्ये त्वाहुः—अध्यर्द्धशब्दः सङ्ख्यावच्येव । तथाहि गण्यते—एकोऽध्यर्द्धो द्वावर्द्धत्रय  
इति । तन्मते नियमार्थमध्यर्द्धशब्दस्यैव सङ्ख्यात्वेन ग्रहणं यथा स्यात्सार्द्धादीनां मा भूदिति ।  
वाक्यभेदेन च द्वितीयो नियमस्तस्य च समासकन्विध्यर्थं सङ्ख्यात्वं न कार्यान्तरार्थमित्यर्थः ।

अधिकषाष्टिक इति । अधिकया षष्ठ्या क्रीत इति सङ्ख्याविशेषणमधिकशब्दो, न  
सङ्ख्येति वचनम् । ‘तद्धितार्थे’ति समासः । प्राग्बतेष्ठम् । अलुकीति वचनत्लुकि कर्तव्ये सङ्ख-  
यासंज्ञा नास्तीत्यध्यर्द्धपूर्वेति लुङ् न भवति । ततः ‘सङ्ख्यायाः संवत्सरसङ्ख्यास्य चेत्युत्तर-

उ०—अध्यर्द्धस्याऽसङ्ख्यावाचित्वमुक्तमुपादयति—अर्द्धशब्दश्चेति ।

ननु समासकन्विध्यर्थे विधीयमाना संज्ञा कथं लुको निमित्तमत आह—समासेति । ‘समास’पदेन  
द्विगुसमास एव, तस्यैव सङ्ख्यानिमित्तकत्वात् । तन्निमित्तकमपि द्विगुनिमित्तकमेवेत्याह—तेन द्विगिति ।

भाष्ये—अधिकग्रहणं चेति । लुभिन्नसङ्ख्याकार्यसिद्धयर्थमधिकग्रहणं सङ्ख्यासंज्ञायां कर्तव्य-

+ २ । १ । ५१; ५ । १ । २६; २८

× ५ । १ । २२

† २ । १ । ५१; ५ । १ । १८

‡ ७ । ३ । १५

अलुकीति किमर्थम् ? अधिकषाष्टिकः । अधिकसाम्प्रतिकः ।

बहुव्रीहौ चाऽग्रहणम् ॥ ६ ॥

बहुव्रीहौ चाऽधिकशब्दस्य ग्रहणं न कर्तव्यं भवति । 'सङ्ख्यायाऽव्ययासन्ना-  
दूराधिकसङ्ख्याः सङ्ख्येये' [ २ । २ । २५ ] इति । 'सङ्ख्ये'त्येव सिद्धम् ।

बह्वादीनामग्रहणम् ॥ १० ॥

बह्वादीनां ग्रहणं शक्यमकर्तुम् । केनेदानीं सङ्ख्याप्रदेशेषु सङ्ख्यासंप्रत्ययो  
भविष्यति ? ज्ञापकात्सिद्धम् । किं ज्ञापकम् ? यदयं—'वतोरिड्वा' [ ५ । १ । २३ ]  
इति सङ्ख्याया विहितस्य कनो वत्वन्तादिटं शास्ति । वतरेव तज्ज्ञापकं स्यात् ।  
नेत्याह । योगापेक्षं ज्ञापकम् ॥ २३ ॥

षण्णान्ता षट् ॥ १ । १ । २४ ॥

षट्संज्ञायामुपदेशवचनम् ॥ १ ॥

षट्संज्ञायामुपदेशग्रहणं कर्तव्यम् । 'उपदेशे षकारनकारान्ता सङ्ख्या षट्संज्ञा  
भवती'ति वक्तव्यम् । किं प्रयोजनम् ?

प्र०—पदवृद्धिः । ननूत्तरपदवृद्धयर्थमिति वचनाल्लुङ् न भविष्यति, किमलुकीत्यनेन ? नैतदस्ति,  
अर्हत्यर्थत्परेष्वर्थेषु य. प्रत्ययस्तस्य लुगभावात्तत्रैवोत्तरपदवृद्धिः स्यात् ।

ज्ञापकात्सिद्धमिति । एकादिवन्नियतसङ्ख्यावाचित्वं बह्वादीनां नास्तीति ज्ञापकाश्रयः ।  
योगापेक्षमिति । अस्य योगस्य प्रत्याख्य नात्रैतद्योगापेक्षमिति न बोद्धव्यं, किंतु योगानपेक्षत  
इति योगापेक्षम् । यदयं 'बहुपूगगणसङ्ख्यस्य तिथुक्', 'वतोरिथुक्' 'षट्कती'ति ङटि परत आगमं  
शास्ति, तज्ज्ञापयति — 'भवति सङ्ख्याकार्य'मिति ॥ २३ ॥

उ०—मित्यर्थः । नन्विति । ङिष्ठादिषु तद्विधानादिति भावः । परेष्वर्थेष्विति । 'तमधीष्ट' इत्यादि-  
ष्वित्यर्थः ।

नियतसङ्ख्यावाचित्वमिति । नियतविषयपरिच्छेदहेतुत्वरूपसङ्ख्यावाचित्वमित्यर्थः । भाष्ये—  
यदयमिति । न च वैपुल्यादिवाचिनामपि सङ्ख्याकार्यापत्तिः, सङ्ख्यापदार्थसंबन्धिवह्वादिग्रहणज्ञापनेन चरिता-  
र्थस्य सर्वथा तदसंबन्धिवैपुल्यादिवाचकग्रहणज्ञापने सामर्थ्याऽभावात् । पूगादिभ्यो ङडर्थं बहुगणोति सूत्रे  
कृतेऽपि ज्ञापकावश्यकत्वमिति भावः । केचित्तु 'वतोरिड्वा'त्यनेन सङ्ख्याकरणत्वाऽभाववतामप्यन्येषां प्रयोगेषु  
दृश्यमानसङ्ख्याकार्याणां सङ्ख्याकार्यं ज्ञाप्यते । तेनाऽधिकादीनामपि सिद्धं, तदाह—योगापेक्षेति । प्रयोगा-  
पेक्षमित्यर्थः । एतेन पूगादिभ्यः शसादिप्रसङ्गोऽपि वारित इत्याहुः ॥ २३ ॥

## शताद्यष्टनोर्नुमुडर्थम् ॥ २ ।

शतानि सहस्राणि । नुमि कृते 'षण्णान्ता ष'डिति षट्संज्ञा प्राप्नोति† । उपदेश-  
ग्रहणान्न भवति । अष्टानामित्यत्राऽऽत्वे कृते षट्संज्ञा न प्राप्नोति‡ । उपदेशग्रहणा-  
द्भवति ।

उक्तं वा ॥ ३ ॥

किमुक्तम् ? इह तावच्छतानि सहस्राणीति 'सन्निपातलक्षणो विधिरनिमित्तं  
तद्विधातस्ये'ति+ । अष्टनोप्युक्तम् । किमुक्तम् ? 'अष्टनो दीर्घग्रहणं षट्संज्ञाज्ञापकमाकारा-

प्र०—षण्णान्ता । षट्संज्ञायामिति । प्रकृतिप्रत्ययादिविभागेन प्रतिपादनं गुणैः प्रापण-  
मुपदेशः । तेन प्रकृतिप्रत्ययाद्युपदेशे षकारनकारान्तायाः सङ्ख्यायाः षट्संज्ञेत्यर्थः । नुमुडर्थमिति ।  
अर्थशब्दः प्रयोजनवाची । तत्र नुमि 'शतानो'त्यादौ षट्संज्ञानिवृत्तिः प्रयोजनं, नुटि तु विधीयमाने  
षट्संज्ञाप्रवृत्तिः प्रयोजनम् । अष्टानामिति । परत्वान्नित्यत्वाच्चात्वे कृते नुटोऽप्राप्तिः । कार्य-  
कालत्वात्संज्ञायाः प्रवृत्तेनास्त्यन्तरङ्गत्वम् ।

अष्टनो दीर्घेति । तत्र हि दीर्घग्रहणमष्टस्विति सुप उदात्तत्वनिवृत्त्यर्थं क्रियते । यदि च  
कृतात्वस्य षट्संज्ञा न स्यात्तदाऽष्टस्विति परत्वात् षट्स्वरो 'अल्युपोत्तम'मिति भविष्यतीति

उ०—षण्णान्ता षट् । स्वरूपप्रतिस्थयाद्योच्चारणस्थान्यान्त्रोपदेशत्वप्रसिद्धेरुपदेशग्रहणे पञ्चादिषु न स्यादत  
आह—प्रकृतीति । प्रकृतिप्रत्ययविभागेन प्रतिपादनरूपं यद् गुणैः प्रापणं तदुपदेशपदेनाऽत्र गृह्यत इत्यर्थः ।  
एतदभिप्रायेणैवोपदेशेऽजिति सूत्रे वक्ष्यति—'संकीर्णानुद्देशोपदेशाविति' । प्रत्ययाद्युपदेश इति । आदिना-  
ऽऽगमः । यथा सप्तत्रादौ सप्त्यश्रयानुद्देशेति प्रकृत्यादिभिरुपदेशे प्रातिपदिकस्वरूपबोधने या षण्णान्ता  
सङ्ख्या निष्पन्ना भवति सेव्यर्थः । यद्यपि शतानीत्यादावपि नुमागमोपदेशेन नान्तसङ्ख्यानिष्पत्तिरस्ति,  
तथापि विभक्त्युत्पत्त्यवधिभूतप्रातिपदिकस्वरूपनिष्पादकानामेव तेषां ग्रहणम्, न तु विभक्तिनिमित्तकानामपि,  
बहिरङ्गत्वादिति भावः । तत्रेति । नुमुडोर्थः प्रयोजनं यस्येति बहुव्रीहिरिति भावः । नन्वन्तरङ्गत्वात्पूर्वमेव  
षट्त्वं प्रवृत्तमाख्येऽपि बहिरङ्गतया आत्वस्याऽसिद्धत्वाच्च निवर्त्यतीत्यत आह—कार्यकालेति ।

सुप उदात्तत्वेति । 'अष्टन' इति प्राप्त्यर्थः । 'आद्युदात्तत्वे'ति क्वाचित्कोऽपपाठः । यद्वा—दीर्घ-  
ग्रहणं षट्त्वे यथोद्देशपक्षाश्रयणस्यैव ज्ञापकम् । तद्वद्भारैव च षट्संज्ञाज्ञापकत्वम् । तत्पक्षे आत्वस्य बहिरङ्गतया-  
ऽसिद्धत्वेन नान्तत्वबुद्ध्या षट्त्वमस्येव । स्पष्टं चेदमष्टनो दीर्घादित्यत्र कैयटे । किं च यथोद्देशपक्षे षट्त्वं  
स्थानिवद्भावेनाऽपि सुलभं, नकारान्तसङ्ख्यावाचकत्वसमानाधिकरणधर्मविशेषरूपस्य षट्त्वस्य समुदायधर्म-  
त्वेन तन्निमित्तकनुदादेरल्विधित्वाऽभावादिति बोध्यम् । न चाऽऽत्वस्य नित्यत्वादष्टस्विति प्रयोग एवाऽसङ्गत  
इति वाच्यम् । तद्वैकल्पिकत्वस्याऽपि ज्ञापनात् । 'यावता विनाऽनुपपन्नं तत्सर्वं ज्ञाप्यत' इति सिद्धान्तात् ।  
परत्वादिति । अष्टन्स्वर आत्वपक्षे चरितार्थः । न च तद्वत्पुन्युत्तरमष्टस्वित्यादावष्टन्स्वरः स्यादेवेति वाच्यम् ।  
सकृद्गतित्यायाश्रयणात् । अपवादत्वादिति । न च स्वरप्रवृत्तेः पूर्वमन्तरङ्गस्याप्येकादेशस्याप्रवृत्तेर्यद्विदुपर-  
मित्यादिसूत्रस्येमाप्यसंमतत्वेनाऽष्टावित्यादावष्टन्स्वरश्चरितार्थ इति वाच्यम् । अष्टनो घृतादिवादन्तोदात्तत्वे-



न्तस्य लुङर्थमिति × ।

अथवाऽऽकारोऽप्यत्र निर्दिश्यते—षकारान्ता नकारान्ता आकारान्ता च सङ्ख्या षट्संज्ञा भवतीति । इहापि तर्हि प्राप्नोति, 'सधमादौ धुम्न एकास्ताः' एका इति† । नैष दोषः । एकशब्दोऽयं बहुवचनः । अस्त्येव सङ्ख्यापदम् । तद्यथा—एको द्वौ बहव इति । अस्त्यसहायवाची । तद्यथा—एकाग्रयः, एकहलानि, एकाकिभिः लुङ्गकैर्जितमिति । असहायैरित्यर्थः । अस्त्यन्यार्थे वर्तते । तद्यथा—'प्रजामेका रक्षत्यूर्जमेके'ति । अन्येत्यर्थः । सधमादौ धुम्न एकास्ताः । अन्या इत्यर्थः । तद्योऽन्यार्थे वर्तते तस्यैष प्रयोगः ।

इह तर्हि प्राप्नोति—'द्वाभ्यामिष्टये विंशत्या चे'ति‡ ।

एवं तर्हि सप्तमे योगविभागः करिष्यते† । 'अष्टाभ्य औश' । ततः 'षड्भ्यः' । षड्भ्यश्च यदुक्तमष्टभ्योऽपि तद्भवति । ततो 'लुक्' । लुक् च भवति षड्भ्य इति ।

प्र०—किं दीर्घग्रहणेन । कृतं च तत् कृतात्वस्यापि षट्संज्ञां ज्ञापयति । ततश्चाऽपवादत्वात्षट्स्वरोऽनेन बाध्यत इति दीर्घपक्ष इवाऽदीर्घपक्षेऽपि विभक्तेः स्वरः स्यादिति कर्तव्यं दीर्घग्रहणम् ।

एकास्ता इति । सङ्ख्यावाचित्वाभ्युपगमवादी व्यत्ययेन बहुवचनं मन्यते । अन्यवाचित्वाश्रयं तूत्तरम् ।

इह तर्हीति । द्वाभ्यामिति । षट्स्वरः स्यात् ।

सप्तम इति । 'अष्टाभ्य' इति कृताऽऽत्वानुकरणादौशत्वविधानसामर्थ्याच्च लुङ्गं विधीयते ।

उ०—नैकादेश उदात्तेनेत्येव तत्राऽन्तोदात्तत्वसिद्धेः । धृतादावस्य पाठे चेदमेव भाष्यं मानम् । गौपेय 'प्रियाष्टामि'रित्यादौ षट्स्वराऽष्टस्वराः प्रवृत्तिरस्त्येव । तेषामनभिधानाच्च । एतेन 'कदष्टशब्दोऽव्ययपूर्वपदप्रकृतिस्वरेणाद्युदात्त इति कदष्टावित्यस्यैकादेशस्वरेण सिद्धेस्तत्राष्टस्वरः सावकाश' इति परास्तम् । तस्याऽप्यनभिधानात् ।

ननु सङ्ख्यावाचित्वे 'एका' इति बहुवचनमनुपपन्नमन्यत्र तु षट्संज्ञायाः प्राप्तिरेव नेत्यत आह—सङ्ख्येति ।

षट्स्वर इति । 'षट्त्रिचतुर्भ्यो हलादि'रित्यनेन । न च शान्तनान्तसाहचर्यादाकारान्तो बहुवचनान्त एव गृह्यते इति नाऽयं दोषः । साहचर्यस्य सर्वत्राऽव्यवस्थापकत्वमित्याशयात् ।

कृतात्वेति । ततश्च कृतात्वस्य कार्यकालपक्षेऽस्त्यपि षट्स्वेऽतिदेशान्नृत्सिद्धिरित्यर्थः । औशत्वेति । अत एव विभक्ते जश्शसोरनुवृत्तिर्न । तथा हि सति लुगेवातिदिश्येतेति तद्वैयर्थ्यं स्पष्टमेव । विपरीतं तु न, व्याख्यानात् ।

अथवा—उपरिष्ठाद्योगविभागः करिष्यते × ‘अष्टन आ विभक्तौ’ । ततो ‘रायः’ । रायश्च विभक्तावाकारादेशो भवति । ‘हली’त्युभयोः शेषः ।

यद्येवं ‘प्रियाष्टौ’ ‘प्रियाष्टा’ इति न सिध्यति, ‘प्रियाष्टनौ’ ‘प्रियाष्टान’ इति

प्र०—हलीति । ततश्चाऽष्टानामिति नुटि कृते आत्वं भवति । जश्शसोस्त्वष्टाभ्य इति कृतात्वनिर्देशाज्ज्ञापकादात्वं भवति । कृतात्वस्य हि निर्देशस्य प्रयोजनं,—‘यत्रात्वं तत्रौश्वेन यथा स्या’दिति । यदि ह्येतत्कृतात्वनिर्देशस्य प्रयोजनं न स्याल्लाववार्थमष्टभ्य औशिति ब्रूयात् ।

यद्येवमिति । हलादावुच्यमानमात्वमौजसोर्न प्राप्नोतीति यत्राऽष्टार्थस्य प्राधान्यं तत्रौश्वेन भवितव्यं, तत्रैव चौश्वेनात्वमनुमीयत इति जस्यप्यात्वमत्र ज्ञापकात् प्राप्नोति । विभक्तिमात्रे त्वात्वं विधीयमानमौजसोः सिध्यति । अष्टन आ विभक्तावित्यत्र ‘पदाङ्गाधिकारे तस्य च तदुत्तरपदस्य चे’ति तदन्तविधिसद्भावाद्बहुवचननिर्देशाऽभावाद्गुणभूतेऽप्यष्टार्थे आत्वेन भाव्यमित्यत्रापि सिद्धयतीति प्रश्नः ।

उ०—ततरच्चेति । न च संनिपातपरिभाषयाऽऽत्वं न स्यात् । अष्टानामिति रूपं तु नुटि ‘नोपधाया’ इति दीर्घे नलोपे च सिद्धमिति वाच्यम् । असिद्धस्यापि तद्विघातकविधेरनयाऽप्रवृत्तिबोधनेन नलोपस्याऽप्यनापत्तेः । अत एव ‘पुष्पस्त्वस्याऽनिमित्तं’ सदादीदप’दित्यत्रेति भाष्ये ‘कृन्मेजन्त’ सूत्रे उक्तम् । ‘जाना-तेर्मित्वेन ज्ञापकेन ह्रस्वविषये तदप्रवृत्ति’रिति कैयटो वक्ष्यति । अन्यथा पुगपेक्षया इत्स्वस्य बहिरङ्गासिद्धतया तस्या अप्राप्तौ भाष्याद्यसङ्गतिः स्पष्टैव । किं चातिदेशिकनिमित्तविघाताऽभावात्तदाय नाऽस्या अप्रवृत्तिः । एवं हि ‘लक्ष्मी’त्यादौ संबुद्धिह्रस्वे कृते संबुद्धिलोपे कृतेऽपि प्रत्ययलक्षणेन निमित्तविघाताऽभावात्तत्राऽस्या अतिव्याप्तिपरतत्त्वस्थभाष्यविरोधः । किं च ‘गम्यते’त्यादौ संनिपातपरिभाषया लोपो नेति सिद्धान्तभङ्गः । यलोपस्य बहिर्भूतवृज्जिनिमित्तत्वेन बहिरङ्गतयाऽसिद्धत्वात् । वस्तुतस्तु षट्त्वंसंनिपातनिमित्तको नुटः, न च तस्य संनिपातस्याऽऽत्वं विघातकं, नापि नलोपः, स्यानिवर्त्तत्वेन तयोः कृतयोरपि षट्त्वंसत्त्वात् । अत्र पक्षे दीर्घग्रहणां, पुनः प्रसङ्गपक्षे अष्टभिरित्यत्र षट्स्वरे कृतेऽष्टन्स्वरव्यावृत्त्यर्थं सदात्वविकल्पज्ञापनार्थमिति बोध्यम् । अतिदेशविषयेऽपि तत्प्रवृत्तौ तु सिद्धं न इष्टम् । अजाद्योर्जश्शसोस्तर्ह्यात्वं न स्यादत आह—जश्शसोरिति ।

भाष्ये—प्रियाष्टान इति प्राप्नोतीति । इत्येव प्राप्नोतीत्यर्थः । अन्यथाऽपकर्षाभावेऽपि आत्त्वस्य वैकल्पिकतया तस्य दुर्वारत्वेन भाष्याऽसङ्गतेः । ननु जसि ज्ञापकसिद्धाऽऽत्त्वप्राप्तेरौशश्च प्राप्तेराह—यत्रेति । बहुवचननिर्देशादिति भावः । ‘षड्भ्य’ इत्येतत्साहचर्यादस्य प्राधान्ये एव प्रवृत्तिरिति भावः । तस्य च यथा प्रकारान्तरेण गौरेऽप्रवृत्तिस्तथा सर्वादिष्वे उपपादयिष्यते । शुद्धलक्षणेकचक्षुष्कस्याऽत्र पूर्वपक्षित्वमिति तात्पर्यम् । औश्वेनेति । औशेत्यर्थः । ‘त्व’प्रत्ययप्रयोगस्तु अनुकरणादनुकार्यरूपे भावे इति बोध्यम्, ‘आत्वे’ इत्यादिमाध्यप्रयोगात् । औश्वेनेति । तद्विधायकसूत्रस्याऽऽत्त्वनिर्देशेनेत्यर्थः । अत्र—गौरे । ज्ञापकादिति । अस्य ‘प्राप्तियोग्यमपी’ति शेषः । क्वचित्तु ज्ञापकादिति न इश्यते । नन्वनपकर्षपक्षेऽपि अष्टनो विहितमात्वं कथं तदन्ते स्यादत आह—पदाङ्गेति । बहुवचननिर्देशाभावादिति । साहचर्याऽभावादित्यपि बोध्यम् ।

च प्राप्नोति । 'यथालक्षणमप्रयुक्ते' ॥ २४ ॥

डति च ॥ १ । १ । २५ ॥

इदं डतिग्रहणं द्विःक्रियते संख्यासंज्ञायां, षट्संज्ञायां च । एकं शक्यमकर्तुम् । कथम् ? यदि तावत्संख्यासंज्ञायां क्रियते षट्संज्ञायां न करिष्यते । कथम् ? 'ष्णान्ता षडि'त्यत्र 'डती'त्यनुवर्तिष्यते । अथ षट्संज्ञायां क्रियते संख्यासंज्ञायां न करिष्यते । 'डतिचे'त्यत्र संख्यासंज्ञाऽप्यनुवर्तिष्यते ॥ २५ ॥

प्र०—यथालक्षणमिति । यस्य विशिष्टः प्रयोगो न स्मर्यते नापि प्रयोगनिषेधस्मृतिस्तच्च-थालक्षणमनुगन्तव्यम् । तदत्र मा भूदात्त्वमित्यर्थः । नैव वा लक्षणमप्रयुक्ते प्रवर्तते, प्रयुक्तानामेव लक्षणेनान्वाख्यानात् ॥ २४ ॥

डति च । यदि तावदिति । तत्र वतुसाहचर्यात्तद्वित एव डतिगृह्यते न तु पातेर्डतिः कृत् । अथेति । तत्र संख्यासंज्ञाया अनुवर्तनादन्वर्थत्वाच्च तस्याः संख्याप्रश्नविषय एव डतिगृह्यते, न त्वौणादिकः ॥ २५ ॥

उ०—लक्षणेकचक्षुष्कस्यैवोत्तरमिति मत्वा व्याचष्टे—तदत्रमाभूदात्त्वमिति । पञ्चान्तरेऽपि अनभिधानादात्वाऽभाव एव बोध्यः । यत्तु भवत्येवाऽत्राऽऽत्वमित्यर्थ इति । तन्न । अपकर्षपक्षे आत्वसाधकोपायाऽभावेन फलमेदापत्तेः । नन्वयं भाष्यार्थो न युक्तः, तथा हि सतीष्यत एवैतदित्येव ब्रूयात् । किं चाऽप्रयुक्ते इति वाक्यशेषोऽसङ्गतः, प्रयुक्तेऽपि लक्षणाऽनतिक्रमसत्त्वात् । 'प्रयुक्तानां हीदमन्वाख्यान'मिति भाष्योक्ते-श्चेत्यरुचेराह—नैव वेति । लक्षणास्याभावोऽलक्षणा, तस्य योग्यता 'यथाऽलक्षणा'मित्यव्ययीभावः । अप्रयुक्ते लक्षणाभावस्यैव योग्यता न तु लक्षणास्येत्यर्थः । एवं च तादृशप्रयोगोऽसाधुरिति भावः । किं च भाष्यकारस्य लक्ष्यैकचक्षुष्कतया इयमेव व्याख्या ज्यायसी । एवं च हरदत्तादीनां प्रियाष्टनशब्दादिषु आत्वादिप्रवृत्तिविचारोऽन्यश्च तत्प्रयोगविचारः प्रामादिक एवेत्यवधेयम् । एतेन 'पूर्वव्याख्यानेऽस्य साधुत्वमुत्तरव्याख्यानेऽसाधुत्व'मिति विरुद्धार्थकव्याख्यानद्वयमयुक्तं, किं च 'अष्टम्य' इति निर्देशात्कृताकारादेवाऽऽष्टनो जश्शसोरौशिति तद्विषयेऽप्यात्वम् । अन्यथाऽष्टन इत्येव ब्रूयादिति सातमिकभाष्ये एकवचननिर्देशात् प्रधान एवौशात्वे इति प्रश्नाशयोऽपि चिन्त्य' इत्यपास्तम् । गौणे प्रियाष्टादीनामनभिधानमित्यत्रत्यसिद्धान्तानुसारेण तद्भाष्यस्य सत्त्वात् । अरुच्यैव व्याख्यानाऽन्तरप्रवृत्तेश्च ॥ २४ ॥

डति च । भाष्ये—यदि तावदिति । ष्णान्ता च षडिति सूत्रं पाठ्यं, तत्र चकाराद्यत्वात्स्वरितलिङ्गासङ्गादनुवर्तमानं डतिग्रहणं संभन्स्यत इति भावः । नतु पातेरिति । एवं चाऽर्थाधिकादिहापि तद्वितस्यैव ग्रहणमितिभावः । सङ्ख्येति महासंज्ञासामर्थ्यात्तत्र सङ्ख्याप्रश्नविषयडतेरेव ग्रहणमित्यपि बोध्यम् । भाष्ये—डतिचेत्यत्रेति । चकारात्संज्ञाऽनन्तरं करणाच्चाऽनेन संज्ञाद्वयस्यापि विधानमित्यर्थः । अन्वर्थत्वाच्चेति । सङ्ख्यायतेऽनेनेति हि सः । न च तस्याऽर्थस्य डत्यन्ते संभवः । सङ्ख्याप्रश्नविषयत्वं तु न तदर्थ' इति चिन्त्यमेतत् । तस्मादुष्णादीनामव्युत्पन्नत्वाच्च तत्र डतिरिति तस्याऽग्रहणमित्युचितम् । व्युत्पत्तावपि पातेः कतिनाऽपि सिध्यतीति न तत्र डतिनियम इति बोध्यम् । सङ्ख्याप्रश्नेति । संनियोगशिष्टन्यायाच्च षट्संज्ञापि तस्यैवेति भावः ॥ २५ ॥

कक्तवत् निष्ठा ॥ १ । १ । २६ ॥

निष्ठासंज्ञायां समानशब्दप्रतिषेधः ॥ १ ॥

निष्ठासंज्ञायां समानशब्दानां प्रतिषेधो वक्तव्यः । लोतो गर्त इति ।

निष्ठासंज्ञायां समानशब्दाऽप्रतिषेधः ॥ २ ॥

निष्ठासंज्ञायां समानशब्दानामप्रतिषेधः । अनर्थकः प्रतिषेधोऽप्रतिषेधः । निष्ठासंज्ञा कस्मान्न भवति ? अनुबन्धोऽन्यत्वकरः । अनुबन्धः क्रियते सोऽन्यत्वं करिष्यति ।

अनुबन्धोऽन्यत्वकर इति चेन्न लोपात् ॥ ३ ॥

अनुबन्धोऽन्यत्वकर इति चेत्तन्न । किं कारणम् ? 'लोपात्' । लुप्यतेऽनुबन्धः । लुप्ते चानुबन्धे नान्यत्वं भवति । तद्यथा—'कतरद्देवदत्तस्य गृहम्' ? 'अदो यत्रासौ काकः' इति । उत्पत्तिते काके नष्टं तद्गृहं भवति । एवमिहापि लुप्तेऽनुबन्धे नष्टः प्रत्ययो भवति ।

यद्यपि लुप्यते, जानाति त्वसौ 'सानुबन्धकस्येयं संज्ञा कृते'ति । तद्यथा—इतरत्रापि 'कतरद्देवदत्तस्य गृहम्' ? 'अदो यत्रासौ काकः' इति । उत्पत्तिते काके यद्यपि नष्टं तद्गृहं भवति, अन्ततस्तमुद्देशं जानातीति ।

प्र०—कक्तवत् । इहाऽनुबन्धाः कार्यर्थमुपादीयन्ते । प्रयोगश्चेषां लुप्तत्वान्नास्ति । यत्र च सारूप्यं तत्र सन्देहः—कथमस्याऽनुबन्धकार्यं कृतमस्य तु न कृतमिति पूर्वपक्षाभिप्रायः । सिद्धान्तवादी तु मन्यते—अध्रुवेणाऽनुबन्धेन नियतसन्निधाना अर्थाः कारककालादयो लक्ष्यन्ते, तद्दर्शनादनुबन्धस्मृतौ च तल्लक्षितानां कार्याणां साधुत्वं विज्ञायते । तत्र यदा 'देवदत्तेन लूनः शालि'रिति कश्चित्प्रयुङ्क्ते तदा लक्षणज्ञः कर्मभूतकालावगमात्कप्रत्ययं मन्यते । यदा तु 'लौतमालभेते'ति प्रयोगस्तदा मेषवाची 'लोत'शब्दस्तन्प्रत्ययान्तः प्रयुक्त इति मन्यते ।

उ०—कक्तवत् । अनुबन्धानां नित्यलुप्ततया विशेषणत्वासंभवादुपलक्षणात्वे च तशब्दमात्रस्योपलक्ष्यत्वं मन्यमानो वार्तिकमारभत इत्याह—इहेति । सारूप्यं 'प्रयोगे' इति शेषः । मन्यत इति । निश्चिनोतीत्यर्थः । नियतं संनिधानं येषामिति विग्रहः । कारकेति । न 'त'शब्दमात्रं लक्ष्यं, किं त्वर्थविशेषाद्यवच्छिन्नमिति भावः । तद्दर्शनादिति । कालादिशानादित्यर्थः । तन्प्रत्ययान्त इति । ककारानुपलक्षितः प्रयुक्त इति निश्चिनोतीत्यर्थः ।

भाष्ये—नष्टं गृहमिति । अज्ञातमित्यर्थः । नष्टःप्रत्ययइति । अज्ञाताऽनुबन्धः प्रत्ययो भवतीत्यर्थः । सानुबन्धकस्येति । पूर्व यः ककारवांस्तस्येत्यर्थः । उद्देशम् । ऊर्ध्वदेशम् ।

## सिद्धविपर्यासश्च ॥ ४ ॥

सिद्धश्च विपर्यासः । यद्यपि जानाति सन्देहस्तु तस्य भवति—‘अयं स तशब्दो लोतो गर्त’ इति, अयं स तशब्दो लूनो गीर्ण इति’ । तद्यथा—इतरत्रापि ‘कतरद्देवदत्तस्य गृहम् ?’ ‘अदो यत्रासौ काकः’ इति । उत्पत्तिरेकाके यद्यपि तस्य-देशं जानाति सन्देहस्तु तस्य भवति—‘इदं तद् गृहमिदं तद् गृह’मिति । एवं तर्हि—कारककालविशेषात् सिद्धम् ॥ ५ ॥

कारककालविशेषावुपादेयौ । भूते यस्तशब्दः कर्तरि कर्मणि भावे चेति । तद्यथा—इतरत्रापि य एव मनुष्यः प्रेक्षापूर्वकारी भवति सोऽध्रुवेण निमित्तेन ध्रुवं निमित्तमुपादत्ते वेदिकां पुण्डरीकं वा ।

एवमपि ‘प्राकीर्णं’त्यत्रापि प्राप्नोति ।

## लुङि सिजादिदर्शनात् ॥ ६ ॥

लुङि सिजादिदर्शनान्न भविष्यति । यत्र तर्हि सिजादयो न दृश्यन्ते—प्राप्ति-चेति ? दृश्यन्तेऽत्रापि सिजादयः । किं वक्तव्यमेतत् ? न हि । कथमनुच्यमानं

प्र०—सिद्धविपर्यास इति । सिद्धो विपर्यासः संशय इत्यर्थः । इदं तद्गृहमिदं तद्गृह-मिति । बुद्धेरनवस्थितत्वमनेन प्रतिपाद्यते, न त्वेतद्द्विवचनं, वीप्साद्यर्थाऽभावात् ।

प्राकीर्णं चेति । अत्र भूतकालोऽस्तीति भावः ।

दृश्यन्तेऽत्रेति । ‘सिजादी’त्यादिशब्दः प्रकारे । तत्र ‘प्राप्तिस्त घटं देवदत्त’ इति प्रयोगे कर्त्रेकत्वाद्यवगमाल्लुङन्तस्यायं प्रयोगो, न निष्ठान्तस्येति प्रतिपाद्यते । ‘अञ्जिघृषिभ्यः क्त’ इत्यस्य

उ०—सिद्धविपर्यासश्चेति । चत्वर्ये । सिद्धस्तु विपर्यास इत्यर्थः । यद्यपि विपर्यासो भ्रमात्मकनि-अयस्तथाप्ययथार्थत्वसाम्यादिह संशयोऽभिप्रेत इत्याह—संशय इति । बुद्धेरनवस्थितत्वमिति । सन्देहाऽभिनय इत्यर्थः । वीप्सादीति । पदार्थविषयव्याप्तीच्छाप्रयोकृषमो हि वीप्सेति भावः ।

भाष्ये—कारकेति कालातिरिक्तप्रत्ययार्थपरम् । वेदिकां पुण्डरीकं चेति भाष्ये । एवं च सान्नादि-तरव्यावर्तकं विशेषणम् । स्वोपस्थाप्याऽर्थद्वारा इतरव्यावर्तकम्—उपलक्षणमिति भावः ।

प्राकीर्णं चेति । यद्यप्यत्र निघातप्रवृत्तेन निष्ठात्त्वकृतो विशेषस्तथापि ‘यन्मा प्राकीर्णं’त्यस्योपलक्षण-मिदम् । अत्र हि ‘निपातर्यद्यदी’ति निघाते निषिद्धे ‘निष्ठा च द्वयजना’दिति नित्यमाद्युदात्तत्वं स्यात् । असंशयामपि तत्प्रवृत्तिं मन्यते । ‘आदिः सिच’ इति विकल्पस्त्विष्यत इति भावः ।

सिचोऽत्र लुप्तत्वेनाऽदर्शनादाह—आदिशब्द इति । अञ्जिघृषीति । यद्यप्यत्रोपलक्ष्यकालकारकाद्य-भावस्तथापि मुष्णाऽभावदर्शनात् कोऽयमित्यवगतिः । एवं च सनादिविधाविसंशकनकारोपलक्षितः प्रकृत्य-र्थानुवादी इच्छार्थो वा सकारो भवतीत्यर्थः । अनुवादे ‘सन्त्यत’ इत्यादौ तादृशनकारोपलक्षिते सकारे इत्यर्थः ।

गंस्यते ? यथैवायमनुपदिष्टान् कारककालविशेषानवगच्छति, एवमेतदप्यवगन्तुमर्हति—  
‘यत्र सिजादयो ने’ति ॥ २६ ॥

इति श्रीभगवत्पतञ्जलिविरचिते व्याकरणमहाभाष्ये प्रथमाध्यायस्य  
प्रथमे पादे पञ्चममाह्निकम् ॥ २ ॥

प्र०—निष्ठासंज्ञा न भवति, उणादीनामव्युत्पन्नत्वाद्वाहुलकाद्वा । अन्यथा ‘निष्ठा च द्व्यजना’दित्या-  
द्युदात्तत्वं स्यात् ॥ २६ ॥

इत्युपाध्यायजैयटपुत्रकैयटकृते महाभाष्यप्रदीपे प्रथमाध्यायस्य  
प्रथमे पादे पञ्चममाह्निकम् ॥ ५ ॥

उ०—अत एवाटश्चेत्यादेः सार्थक्यम्, अन्यथा यत्र सूत्रे आद्, न तत्र वृद्धिरिष्यते, यत्र चेष्यते प्रयोगे, न  
तत्राऽऽङिति तद्वैयर्थ्यं स्पष्टमेवेति सर्वमवदातम् ॥ २६ ॥

इति श्रीशिवभट्टसुतसतीगर्भजनागोजीभट्टविरचिते भाष्यप्रदीपोद्घोते प्रथमाध्यायस्य  
प्रथमे पादे पञ्चममाह्निकम् ॥ ५ ॥

## अथ षष्ठमाह्निकम्

सर्वादीनि सर्वनामानि । १ । १ । २७ ॥

सर्वादीनीति कोऽयं समासः ? 'बहुव्रीहि'रित्याह । कोऽस्य विग्रहः ? सर्वशब्द

प्र०—सर्वादीनि सर्व । कोयमिति । ननु नपुंसकबहुवचननिर्देशादेव बहुव्रीहिनिश्चयात्समासान्तराशङ्कैव नास्तीति प्रश्नानुपपत्तिः । एवं तर्हि किमयं बहुव्रीहिरेवाऽहोस्विद्वह्व्रीहितत्पुरुषयोरेकशेषः, यथा 'कन्तन्तेभ्यः' 'कएवादिभ्यः' इति चेति प्रश्नः । तत्र सारूप्यार्थं—सर्वश्चासावादिश्च सर्वादिरित्यत्रादिशब्द उपादीयते, न त्वस्य प्रयोजनान्तरमस्तीति तत्र नपुंसकमनपुंसकेनेति वा, 'स्वरभिन्नानां यस्योत्तरस्वरविधिः' इति वा बहुव्रीहेः शेषः ।

वक्ष्यमाणेन न्यायेन विनाप्येकशेषेण सर्वशब्दस्य संज्ञा सिध्यतीति मत्वाह—बहुव्रीहिरिति । एवमपि सन्देहः, किं प्राथमकल्पिको बहुव्रीहिरथ बहुव्रीहितत्पुरुषयोरेकशेषेण बहुव्रीहिरिति पृच्छति—कोऽस्य विग्रह इति ।

तानीमानीति—अन्यपदार्थस्य प्राधान्यं प्रदर्शयते । अन्यथा यथा चित्रा गावोऽस्येति गवां विशेष्यत्वं तद्वत्तश्च विशेषणत्वमवगम्यते, तथेहाऽप्यवगम्येत । अत्र चाऽर्थे बहुव्रीहिर्नेष्यते । यदा तु स्वामिनः प्राधान्यं, गवां विशेषणभावस्तदा तु बहुव्रीहिः । अत एव चित्रा गावो यस्य स चित्रगुरिति स्वामिनः प्राधान्यं प्रदर्शयते । 'तानीमानी'ति सर्वनामद्वयोपादानेन प्रत्यक्षविषयत्वादिदंशब्दस्य गणपठितेषु सर्वशब्दस्याऽन्तर्भावात्तद्वगुणसंविज्ञानं सूचयति । तस्य—अन्यपदार्थस्य

उ०—सर्वादी । नन्विति । आदिशब्दस्य नित्यपुंस्त्वेन, एकवचनान्तत्वेन च समासान्तरे नपुंसकत्वबहुत्वाऽनुपपत्तेरिति भावः । प्रकृते तत्पुरुषः कर्मधारयः । दृष्टान्ते षष्ठीतत्पुरुषः । न त्वस्येति । कर्मधारयघटकस्थेत्यर्थः । बहुव्रीहेरेव शेषे युक्तिमाह—तत्र नपुंसकमिति । तत्पुरुषस्तु पुंस्त्रिङ्ग इति भावः । स्वरभिन्नानामिति । स्वरेण विलक्षणाणां सरूपाणां मध्ये उत्तरसूत्रेण यस्य स्वरविधिरित्यर्थः । कर्मधारयः समासस्थेत्यन्तोदात्तः । परस्तु—बहुव्रीहौ प्रकृत्येति परशास्त्रेणाऽन्तोदात्तपूर्वपद इति बोध्यम् । तत्राद्ये सर्वशब्दस्य संज्ञा न प्राप्नोति, अन्ये तु सिध्यतीति विशेषः ।

वक्ष्यमाणेन—तदगुणसंविज्ञानेन । प्राथमकल्पिकः—एकशेषनिरपेक्षत्वेन प्रथमप्रतीतः । वक्ष्यमाणान्यायानभिन्नस्य प्रश्न इति भावः ।

विग्रहप्रश्नोत्तरे 'तानी'त्याद्यधिककथनमयुक्तमत आह—अन्यपदार्थस्येति । नेष्यत इति । प्रथमान्तानामन्यपदार्थप्राधान्ये बहुव्रीहिविधानादिति भावः । नन्वेवमपि तानीत्येव सिद्धे इमानीति व्यर्थमत आह—सर्वनामद्वयेति । 'सर्वनामद्वयोपादानेन तदगुणसंविज्ञानं सूचयती'त्यन्वयः । प्रत्यक्षेति । उद्भूतावयवभेदस्य गणपठितस्य समुदायस्येदमा परामर्शात् । तत्र च सर्वशब्दस्याऽन्तर्भावादिति भावः । गुणत्वं दर्शयति—उपलक्षणीयानिति । प्रकारतयाऽन्वयिनीत्यर्थः । कार्ये संविज्ञानमिति । तच्च द्वेधाऽऽक्षिप्तिरिष्टस्य क्रियायां

आदिर्येषां तानीमानिति ।

यद्येवं सर्वशब्दस्य सर्वनामसंज्ञा न प्राप्नोति । किं कारणम् ? अन्यपदार्थत्वा-  
दबहुव्रीहः । बहुव्रीहिरयमन्यपदार्थे वर्तते\* । तेन यदन्यत्सर्वशब्दात्तस्य सर्वनामसंज्ञा  
प्राप्नोति । तद्यथा 'चित्रगुरानीयता'मित्युक्ते यस्य ता गावो भवन्ति स आनीयते, न  
गावः । नैष दोषः, भवति हि बहुव्रीहौ तद्गुणसंविज्ञानमपि । तद्यथा—'चित्रवाससमा-  
नय' 'लोहितोष्णीषा ऋत्विजः प्रचरन्ती'ति तद्गुण आनीयते, तद्गुणाश्च  
प्रचरन्ति ।

इह सर्वनामानिति 'पूर्वपदात्संज्ञायामगः' [ ८ । ४ । ३ ] इति णत्वं प्राप्नोति

प्र०—गुणाः उपलक्षणानि तेषामपि कार्ये संविज्ञानं—तद्गुणसंविज्ञानम् । तत्र 'चित्रगुरानीयता'-  
मिति स्वस्वामिभावसंबन्धः षष्ठ्यर्थे इति स्वविशेषोपलक्षितस्य स्वामिन एवानयनं न तु गवाम् ।  
'दण्डी विषाणी चानीयता'मित्यत्र तु संयोगसमवायलक्षणेन संबन्धेन संबन्धिनि कार्ये विज्ञायमान  
उपलक्षणस्याऽप्यन्तर्भावो भवति । इहाप्यादिशब्दस्याऽवयववाचित्वादुद्भूतावयवभेदसमुदायः  
समासाऽर्थः । तस्य च समुदायस्य युगपलक्ष्ये प्रयोगाऽभावात्तदन्तर्भूतानामेव पृथक्प्रयोगत्वा-  
त्कार्यार्थया संज्ञया प्रवर्तितव्यमिति सर्वशब्दस्याऽपि सा सिध्यति । यथा 'देवदत्तशालायां ब्राह्मणा  
आनीयन्ता' मित्युक्ते देवदत्तोऽपि यदि ब्राह्मणो भवति स्वशालास्थश्च तदा सोऽप्यानीयत एव ।

णत्वं प्राप्नोतीति । राजपुरुषादिवत्संज्ञाशब्दा अपि शास्त्रप्रक्रियायां सन्तमसन्तं वाऽवय-  
वार्थमाश्रित्य व्युत्पाद्यन्त इति णत्वप्रसङ्गः । प्रयोगे च सणत्वा अणत्वाश्च नित्या एव राब्दाः ।

उ०—संनिधानमात्रेण, यथा—क्रियायोगाभावेऽपि 'शुक्लवाससं भोजये'ति । क्वचित्तु विशेषणस्यापि क्रियायो-  
गेन, यथा—'शुक्लवाससं पश्ये'ति । कार्यं यत्र तद्भावमावि तत्र तद्गुणत्वमित्यर्थः फलितः । एवं तद्गुणसंवि-  
ज्ञाने तद्विशिष्टस्यैतरान्वयः, अन्यत्र तदुपलक्षितस्यैत्यपि भेदः । अयं शब्दशक्तिस्वभावगम्योऽन्तर्भावः—  
कार्थित्वं कार्यसंनिहितत्वं वा । एवं च यत्र संयोगसमवायाऽन्यतरसम्बन्धेन संबन्ध्यन्यपदार्थस्तत्र तद्गुणः ।  
अन्यत्राऽतद्गुण इत्युत्सर्ग इति गोलार्थः । ननु प्रकृते न संयोगो नापि समवाय इत्यत आह—इहापीति ।  
एवं च समवायेन संबन्धिनेऽन्यपदार्थत्वेन तद्गुणत्वमेवोचितमित्यर्थः । बहुवचनोपपत्तय आह—उद्भूता-  
वयवभेद इति । अवयवगतसंख्यारोपेण बहुवचनमिति भावः । नन्वेवं समुदायस्यैव संज्ञा स्यादत आह—  
तस्यचेति । 'युगपत्योगाऽभावात् पृथक्प्रयोगसत्त्वाच्च कार्यार्थया संज्ञया तदन्तर्भूतानामेव प्रवर्तितव्य'मित्य-  
न्वयः । 'पृथक्प्रयोगत्वा'दिति पाठे बहुव्रीहेस्त्वो बोध्यः । सिध्यतीति । विनिगमनाविरहादिति भावः ।  
नन्वेवं सर्वशब्दस्य संबन्धविशेष्यत्वाऽभावात्कथं तस्य सर्वनामत्वमत आह—यथेति । स्वरूपेणोपलक्षणमपि  
सर्वशब्दः समुदायान्तर्भूततया संबन्धविशेष्योऽपि । यथा देवदत्तत्वेन विशेषणमपि देवदत्तो ब्राह्मणत्वेन  
विशेष्य इति भावः । अन्यपदार्थत्वादिति भाष्यस्य—अन्यः पदार्थो यस्य तत्त्वादित्यर्थः ।

ननु 'सर्वनाम'शब्दो यदि व्युत्पन्नस्तदा संज्ञोपसर्जनप्रतिषेधवात्संस्कारम्भानुपपत्तिः । नो चेत्पूर्वोत्तर-  
पदविभागाऽभावात् पूर्वपदादिति णत्वाऽप्राप्तिरत आह—राजेति । सन्तम्—अन्वयसंज्ञायाम् । असन्तं—



तस्य प्रतिषेधो वक्तव्यः ।

सर्वनामसंज्ञायां निपातनाणत्वाऽभावः ॥ १ ॥

सर्वनामसंज्ञायां निपातनाणत्वं न भविष्यति । किमेतन्निपातं नाम ? अथ कः प्रतिषेधो नाम ? अविशेषेण किंचिदुक्त्वा विशेषेण 'ने'त्युच्यते, तत्र व्यक्ताचार्यस्याभिप्रायो गम्यते—'इदं न भवती'ति । निपातनमप्येवंजातीयकमेव । अविशेषेण णत्वमुक्त्वा विशेषेण निपातनं क्रियते, तत्र व्यक्ताचार्यस्याऽभिप्रायो गम्यते—'इदं न भवती'ति ।

ननु च—निपातनाच्चाऽणत्वं स्यात्, यथाप्राप्तं च णत्वम् । किमन्येऽप्येवं

प्र०—तत्र संज्ञायां सणत्वा एव सावबोऽसंज्ञायां त्वणत्वा एवेति शास्त्रव्यापाराणत्वं प्राप्नोत्येव । सर्वार्थाभिधानयोऽस्य च शब्दस्य शक्तिनियममात्रं संज्ञाकरणमिति शब्दार्थसंबन्धनित्यत्वस्याऽपि न विरोधः ।

निपातनादिति । लोकेऽप्ययं णत्वरहित एव प्रयुज्यते, तस्याऽत्र प्रसङ्गेन साधुत्वं प्रतिपाद्यते । किमेतदिति । भवत्वस्य साधुत्वं, णत्वप्रतिषेधे त्वस्य तात्पर्याऽभावाद्विकल्पः प्राप्नोतीति भावः । इतरः प्रतिषेधेन साम्यं प्रतिपादयितुं पर्यनुगुङ्क्ते—अथ क इति । सर्वत्रैव ह्यप्राप्त्यनुमानं बाधः । निपातनं चापि णत्वाऽप्राप्त्यनुमानमिति भावः ।

ननु चेति । प्रतिषेधस्य हि निवृत्तावेव तात्पर्यं निपातनस्य तु तद्रूपसाधुत्वप्रतिपादने, न तु रूपान्तरनिवृत्ताविति भावः । इकोथणच्चीति । यणो हि साधुत्वं प्रतिपाद्यते, न त्विन्निवृत्ति-

उ०—शुद्धरूढे रयन्तरादौ । आश्रित्येति । द्वितीयविषये आरोप्येत्यर्थकम् । सामविशेषे रथकरणकतरणकर्तृ-  
स्वमारोप्य साधुत्वान्वाख्यानं यथा तथा सर्वार्थवाचकत्वरूपार्थमारोप्य तत्प्रकृतेपीति न वात्तिकानुपपत्तिः, नापि णत्वाऽप्राप्तिरिति भावः । ननु शब्दनित्यताविरोधात्कथमसतो णत्वस्याऽऽपादनमत आह—प्रयोगे चेति । ननु संज्ञा चेत्कुत्रिमा तदा शब्दार्थसंबन्धनित्यताहानिरसंज्ञा चेन्न णत्वप्राप्तिरत आहसर्वार्थेति । शक्तिनियमनं—शक्तिसंबन्धबोधनमेवेत्याहुः । ननु 'भूयोऽसंज्ञाया'मिति सूत्रे भाष्ये 'यदेतत्संज्ञायां विधीयते तत्र न संज्ञायामभिधेयायामित्यर्थः, किं तर्हि, तत्तत्कार्यविशिष्टेन चेत्संज्ञा गम्यत इत्यर्थः' इति वक्ष्यते । ततश्चाऽत्र कथं णत्वप्राप्तिः । न हि कृतणत्वेन संज्ञाऽवगतिः । अत एव रघुनाथादिशब्दे न णत्वमिति वाच्यम् । आधुनिकविनियोगस्थले शास्त्रानुगतस्यैव विनियोग उचित इत्याशयात् । अत एव महत्याः संज्ञायाः करणे एतत्प्रयोजन'मिति वक्ष्यमाणं सङ्गच्छते । अनादिविनियुक्तसंज्ञास्थले तु यथाविनियुक्तानामेव साधुत्वमिति रघुनाथादौ णत्वाभावः । अध्वपरिमाणसंज्ञाभूतगम्युतिशब्दे च न वलोपः । संज्ञात्वमङ्गापत्तेरिति दिक् ।

'सौत्रत्वा'दित्येव कुतो नोक्तमत आह—लोको इति । साम्यं दर्शयति—सर्वत्रैवेति । निपातनं चेति । भावाऽभावयोरेकत्र विरोधादिति भावः ।

नन्विति । प्रयोगभेदेन च भावाऽभावविरोधपरिहार इति भावः । भाष्ये—किमन्येऽपीति । अन्येऽपि विषयः किमेवम्—एवंजातीया इति वक्ष्यमाणाभिप्रायेण प्रश्नः । आशयानभिज्ञ उत्तरयति—भवन्तीति ।

विधयो भवन्ति ? भवन्ति । इह—‘इको यणचि’ [ ६ । १ । ७७ ] इति वचनाच्च यण् स्यात् । यथाप्राप्तश्चेत् श्रूयेत । नैष दोषः । अस्यत्र विशेषः । षष्ठ्याऽत्र निर्देशः क्रियते, षष्ठी च पुनः स्थानिनं निवर्तयति ।

इह तर्हि ‘कर्तरि शप्’ [ ३ । १ । ६८ ] ‘दिवादिभ्यः श्यन्’ [ ६६ ] इति वचनाच्च श्यन् स्यात्, यथाप्राप्तश्च शप् श्रूयेत । नैष दोषः । शवादेशाः श्यन्नादयः करिष्यन्ते । तत्तर्हि शपो ग्रहणं कर्तव्यम् ? न कर्तव्यम् । प्रकृतमनुवर्तते । क्व प्रकृतम् ? कर्तरि शबिति । तद्वै प्रथमानिर्दिष्टं षष्ठीनिर्दिष्टेन चेद्वाऽर्थः । ‘दिवादिभ्यः’ इत्येषा पञ्चमी ‘श’बिति प्रथमायाः षष्ठीं प्रकल्पयिष्यति ‘तस्मादित्युत्तरस्य’

प्र०—रित्यर्थः । षष्ठ्याऽत्रेति । ततश्च संहिताविषये स्वाभाविकोऽप्रयोग इकः षष्ठीनिर्देशेन प्रतिपाद्यते । यथा ‘दर्भाणां स्थाने शरैः प्रस्तरितव्य’मिति, न तत्र दर्भाः प्रस्तीर्यन्ते ।

इह तर्हीति । विकल्पः प्राप्नोतीति भावः । समुच्चयस्तु न भवति, एकेन परदेशस्याऽवष्टम्भत्वाद्भातुसार्वाधातुकयोश्चाऽर्थाभिधाने एकेनैव साहायकस्य संपादनात् ।

शवादेशा इति । श्यनश्च ‘शित्करणं ज्ञापकं—स्थानिवद्भावाऽभावस्य । तेन करोतीत्यु-प्रत्ययस्याऽपित्वादानुदात्तत्वं न भवति, ‘कुर्वती’त्यत्र ‘शप्श्यनोर्नित्य’मिति नुमागमोऽपि न भवति, आदित्यधिकाराद्वा । ‘रुधादिभ्यःश्च’मित्यत्र रुधादीनां श्रुतत्वात्तेषामेवाऽन्त्यादचः परः

उ०—यथा ‘स्थानिवदादेश’ इत्येतद्विषये स्थानिप्रयुक्तं भवति, यथाप्राप्तस्यादेशप्रयुक्तस्य न निवृत्तिरिति भावः । शङ्कते—इको यणिति । अस्य ‘यदि भवन्ती’त्यादिः । ततश्च संहितेति । स्थानिनो निवृत्तिर्नाम तत्साधुत्वबुद्धेर्निवृत्तिः । सा च संहितायां शाकलाऽभावे इति भावः । प्रस्तीर्यन्त इति । ‘किन्तु तद्व्यसङ्गे शराः प्रस्तीर्यन्ते’ इति शेषः । तथा च स्थानषष्ठीनिर्देशे उभयत्रापि तात्पर्यमिति भावः ।

विकल्प इति । स्थानषष्ठ्यभावेनोभयत्र तात्पर्याऽभावादिति भावः । परदेशस्येति । विकरणविधौ ‘धातोः’ ‘परश्चे’त्यधिकारेण धातोः परो विकरणः प्रयोक्तव्य इत्यर्थोदिति भावः । ननु धातोः परो विधातव्य इत्यर्थे पूर्वं स्थानि विहिते पश्चाच्छ्रवणि स्यात्, तिङ् विकरणावत् । ‘सार्वाधातुक’ इति च विषयसप्तमी स्यादत आह—धात्विति । साहायकं—सहायकार्यम् ।

ननु श्यनादीनामादेशत्वे स्थानिवद्भावात्पित्वे करोतीत्यादौ विकरणस्याऽनुदात्तत्वं स्यात् । न च सतिशिष्टस्वरवलीयस्त्वस्य विकरणाऽन्यविषयत्वेनोपस्थितस्य कथमुदात्तत्वं सिद्धान्तेऽपीति वाच्यम्, सार्वाधातुकस्वरापेक्षयैव विकरणास्वरस्य तेन दुर्बलत्वकथनादत आह—श्यनश्च ‘शित्करणमिति । न च शित्वं नियमार्थं स्यात्—‘शिदेव न पि’दिति शित्वस्य नियमार्थत्वकल्पनापेक्षयाऽतिदेशशब्दाधस्यैवौचित्यात् । अतिदेशशब्दश्च तवाऽप्यावश्यक एव । क्वचित्तु ‘नित्करण’मिति पाठः । तद्वि प्रत्ययाद्युदात्तत्वबाधेन ज्जितीत्यनेन निदन्तस्याद्युदात्तत्वाय । स्थानिवत्त्वात्पित्वेनाऽनुदात्तत्वे तु लसार्वाधातुकस्यापि अद्रुपदेशादित्यनुदात्तत्वे धातोरुदात्तत्वं सिद्धमेवेति तद्व्यर्थं सत्तज्ज्ञापकमिति भावः । परन्त्वर्थं पाठः स्थानिवत्सूत्रस्यैव टविरुद्धः । आदित्यधिकाराद्देति । ‘तुदती’त्यादौ नित्यनुगम्यावृत्तये पूर्वोक्तसमाधिरेवावश्यकः । ‘शप्श्यनो’ रिति सूत्रस्य श्यनग्रहणमप्युक्तार्थं ज्ञापकमिति बोध्यम् । नन्वेवं शपः परः श्रम् स्यादत आह—

[ १ । १ । ६७ ] इति । प्रत्ययविधिरयं, न च प्रत्ययविधौ पञ्चम्यः प्रकल्पिका भवन्ति । नाऽयं प्रत्ययविधिः । विहितः प्रत्ययः, प्रकृतश्चानुवर्तते ।

इह तर्हि—‘अव्ययसर्वनाम्नामकच् प्राक् टेः’ [ ५ । ३ । ७१ ] इति वचनाच्चाऽक-  
च्स्याद्यथाप्राप्तश्च कः श्रयेत । नैष दोषः । नाऽप्राप्ते हि केऽकजारभ्यते स बाधको  
भविष्यति । निपातनमप्येवंजातीयकमेव । नाप्राप्ते णत्वे निपातनमारभ्यते तद्बाधकं  
भविष्यति ।

यदि तर्हि निपातनान्यप्येवंजातीयकानि भवन्ति, समस्तते दोषो भवति ।  
इहान्ये वैयाकरणाः समस्तते विभाषा लोपमारभन्ते ‘समो हितततयोर्वे’ति । सततम्  
संततम्, सहितम् संहितमिति । इह पुनर्भवाभिपातनाच्च मलोपमिच्छति—‘अपरस्सराः  
क्रियासातत्ये’ [ ६ । १ । १४४ ] इति, यथाप्राप्तं चाऽलोपं संततमिति, एतन्न  
सिध्यति । कर्तव्योऽत्र यत्नः । बाधकान्येव हि निपातनानि भवन्ति ।

प्र०—अभभवति न तु शपः परः । यथा च ‘अस्जो रोपघयोरमन्यतरस्या’मिति रमागमो रोपघयो-  
निवर्तकः, एवं शपः अम् ।

इह तर्हीति । देशभेदाद्विरोधाऽभावेऽपि काऽकचोरेकार्थत्वाद्विकल्प एव चोद्यते, न तु  
समुच्चयः ।

कर्तव्योऽत्र यत्न इति । “लुम्पेदवश्यमः” इत्ययं श्लोकोऽन्यार्थमवश्यं पठितव्यः । तेनैव  
सततं सन्ततमिति च सिध्यति, न तु निपातनेनेत्यर्थः । सान्तत्यमिति चाऽनभिधानात्  
प्यत्रन्तस्य प्रयोगाऽभावः । ‘पुराण’शब्देन पुरातनशब्दस्य बाधः प्राप्तः पृषोदरादित्वाच्च  
भवति ।

उ०—रुधादिभ्य इति । ‘सर्वधातुक’ इति सप्तम्या ‘रुधादिभ्यः’ इति पञ्चम्याः षष्ठीकल्पनात्तेषामेवाऽन्यादच्चः  
परः श्रममिति भावः । ‘तृणाह’ इति निर्देशश्च रुधादीनामागमित्वे लिङ्गम् । नन्वेवं शपः श्रवणं स्यादत  
आह—यथाचेति । ‘शप’ इत्यस्य षष्ठीकल्पनसामर्थ्यादिति भावः ।

भाष्ये—विहितः प्रत्यय इति । शब्दरूपः प्रत्यय इत्यर्थः । एकार्थत्वादिति । अज्ञातादेरकेन द्योतित-  
त्वाच्च द्वयोः समुच्चय इति भावः । येन नाप्राप्तिन्यायेनाऽकजादीनां बाधकत्वे परेणोक्ते सिद्धान्ती तेनैव  
न्यायेन निपातनानामपि बाधकत्वमेवेत्याह—निपातनमपीति । भाष्ये—पुतदिति । सततं सन्ततमित्युभय-  
मित्यर्थः ।

श्लोकोऽन्यार्थमवश्यमिति । एकदेशानुमतिद्वारा ‘सातत्य’ इति निर्देशेन स एव श्लोको ज्ञाप्यते  
इत्यर्थः । नत्विति । निपातनेन ‘सतत’मिति न साध्यत इत्यर्थः । नन्वेवं सन्ततात्थ्यञ्चि सान्तत्यमित्यपि  
स्यादत आह—इति चानभिधानादिति । अत एव भगवता ‘सन्ततमिति न सिध्यति’ इत्येवोक्तं न तु  
सूत्रोच्चारितसजातीयं सान्तत्यमिति न सिध्यतीत्युक्तम् । पुराणशब्देनेति । ‘पुराणप्रोक्तेष्वित्यत्र निपातितेने-  
त्यर्थः । पृषोदरादित्वादिति । एवं च तेनैवोभयोरपि साङ्गत्वं, न तु निपातनेनेति भावः ।

## संज्ञोपसर्जनप्रतिषेधः ॥ २ ॥

संज्ञोपसर्जनीभूतानां सर्वादीनां प्रतिषेधो वक्तव्यः । सर्वो नाम कश्चित्स्मै सर्वाय देहि । अतिसर्वाय देहि ।

स कथं कर्तव्यः ?

पाठान्पर्युदासः पठितानां संज्ञाकरणम् ॥ ३ ॥

पाठादेव पर्युदासः कर्तव्यः । शुद्धानां पठितानां संज्ञा कर्तव्या । ‘सर्वादीनि सर्वनामसंज्ञानि भवन्ति, संज्ञोपसर्जनीभूतानि न सर्वादीनि’ । किमविशेषेण ? ‘ने’-

प्र०—संज्ञोपसर्जनीभूतानामिति । ये विषयान्तरे दृष्टास्त एवेमामवस्थां प्राप्ता इति विवक्षया च्विप्रत्ययनिर्देशः । सर्वाय देहीति । पदकार्येषु गौणमुख्यन्यायो न तु प्रातिपदिककार्येष्विति ‘शब्दाश्रये च वृद्ध्यात्वे’ इत्यत्रोक्तमिति प्रसिद्धचप्रसिद्धिवात्संभवन्नपीह स नोक्तः । समासकृत् द्विधाव्ययसर्वनामाऽसर्वलिङ्गा जातिरेकद्रव्योपनिवेशिनी संज्ञेत्येतदनपेक्ष्य संज्ञाप्रतिषेधः । तत्र ह्यपेक्षिते परया पूर्वा संज्ञा बाध्यत इति संज्ञासंज्ञया सर्वनामसंज्ञाया बाधनात्प्रसङ्गाभावः । अतिसर्वायेति । प्रादिसमासोऽयं, बहुव्रीहौ संज्ञाप्रतिषेधात् । ‘प्रयोजनं सर्वनामाव्ययसंज्ञाया’मिति तदन्तविधिः ‘परमसर्वस्मै’ इत्याद्यर्थ आश्रितः ।

पाठादिति । यथा ‘तिङो गोत्रादीनीत्यत्र कुत्सनाभीक्ष्ण्यग्रहणं गोत्रादिपाठविशेषणं तथेहापि सर्वादिसन्निवेशो विशेष्यते—‘असंज्ञोपसर्जनीभूतानि गणसन्निविष्टानि, नान्यानी’त्यर्थः । किमविशेषेणेति । किं यत् सर्वेषां सर्वादीनां सर्वनामकार्यं तदर्थमेवेति प्रश्नः ।

उ०—च्विप्रत्ययेति । गणपठितेभ्यः संज्ञोपसर्जनानां भेदात्संज्ञाया अप्राप्तौ प्रतिषेधानर्थक्यमिति शङ्काव्युदासाय भाष्ये च्विरुपात्त इति भावः । तत्तत्पदत्वारोपवत् तदर्थं उपसर्जनत्वमप्यारोपितमिति च्वेरुपपत्तिरिति तात्पर्यम् । पदकार्येष्विति । न च संज्ञा तथेति भावः । इदमेव वार्तिकं तस्य न्यायस्य पदकार्यविषयत्वे लिङ्गमिति तात्पर्यम् । अत एवाऽभिव्यक्तपदार्था ये इति न्यायस्याऽप्यत्राऽप्रवृत्तिरिति बोध्यम् । अत्र न मुख्ययोगेन लाक्षणिकस्वरूपं गौणत्वमत आह—प्रसिद्धीति । तन्मूलं प्रसिद्धत्वादिकमत्रापि तुल्यमित्यर्थः । समासेति । अनेन क्रमेणैताः संज्ञा एकसंज्ञाधिकारे कार्या इति वक्ष्यत्याकङ्कारसूत्रे, तदनपेक्ष्याऽयं संज्ञाप्रतिषेध इत्यर्थः । एकद्रव्योपनिवेशिनीति लौकिकसंज्ञालक्षणम् । एतेन सर्वनामादिसंज्ञास्वनेकविषयास्विदमव्याप्तमिति परास्तम् । नन्वतिसर्वस्य गण्ये पाठाऽभावात्संज्ञासूत्रे विशेष्याऽसंज्ञिधानेन तदन्तविधेरभावाच्च कथमत्र प्राप्तिरत आह—प्रयोजनमिति । शब्दरूपं विशेष्यमादाय तदन्तविधिरिति भावः । एतत्तदन्तविधिफलत्वेन ‘परमस’ इत्यस्योपन्यासः कचिद्दृश्यते स चिन्त्यः, ‘त्यदादीनाम’ इत्यादावङ्गविशेषणत्वमूलकतदन्तविधिना सिद्धत्वात् । स्मैभावे तु ‘विहितविशेषण’मिति बोध्यम् ।

यथेति । यथा तत्सूत्रं निघातविधायकं वाक्यभेदेन पाठविशेषणं च, तथेहापीत्यर्थः । यदि—‘अविशेषेणे’त्यस्य सर्वकार्यार्थमित्यर्थस्ताहि ‘नेत्याह विशेषेण चे’त्युत्तरग्रन्थाऽसङ्गतिरत आह—किं यत्सर्वेषामिति । यद्यपि स्मायाद्यपि न सर्वेषां कार्यम्, उभ-भवदादावसंभात्, तथाप्यन्तर्गतानाश्रयणेन विधीयमानकार्यमिति तदर्थो बोध्यः ।

त्याह । विशेषेण च । किं प्रयोजनम् ?

सर्वाद्यानन्तर्यकार्यार्थम् ॥ ४ ॥

सर्वादीनामानन्तर्येण यदुच्यते कार्यं तदपि संज्ञोपसर्जनीभूतानां मा भूदिति । किं प्रयोजनम् ?

प्रयोजनं डतरादीनामद्भावे ॥ ५ ॥

डतरादीनामद्भावे प्रयोजनम् † । अतिक्रान्तमिदं ब्राह्मणकुलं कतरत्—अतिकतरं ब्राह्मणकुलमिति ।

त्यदादिविधौ च ॥ ६ ॥

त्यदादिविधौ च प्रयोजनम् ‡ । अतिक्रान्तोऽयं ब्राह्मणस्तम्—अतितद्ब्राह्मण इति ।

संज्ञाप्रतिषेधस्तावन्न वक्तव्यः । उपरिष्टाद्योगविभागः करिष्यते+ 'पूर्वपरावर-दक्षिणोत्तरापराधराणि व्यवस्थायाम्' । ततः—'असंज्ञायाम्' इति । सर्वादीनीत्येवं यान्यनुक्रान्तान्यसंज्ञायां तानि द्रष्टव्यानि ।

उपसर्जनप्रतिषेधश्च न कर्तव्यः । अनुपसर्जनात् [ ४ । १ । १४ ] इत्येष योगः

प्र०—विशेषेण चेति । 'च'शब्दादविशेषेणेत्यर्थः । यद्गणपाठोपलक्षितं विशिष्टं कार्यं 'त्यदादीनाम्' अड्डतरादिभ्यः' इत्यादि, तदर्थमपि पाठविशेषणमित्यर्थः । यत्तु कार्यं 'युष्मदस्मद्भूचां ङसोऽ'शित्यादि स्वरूपमात्राश्रयं न सन्निवेशापेक्षं, तदविशेषेण भवति । तत्र हि न गणपठितयो-युष्मदस्मदोर्निर्देशोऽपि त्वौष्णादिकयोः ।

अनुपसर्जनादिति । ननु प्रधानेन तदन्तर्विध्यर्थो योग आरब्धव्यः, कौम्भकारेय इति यथा स्यादिति, न चाऽपि कृद्ग्रहणम्, तद्धितोऽप्यणस्तीति । नैतदस्ति, 'स्त्रीप्रत्यये चानुप-

उ०—न संनिवेशेति । न सामान्यविशेषसंनिवेशापेक्षमित्यर्थः । अविशेषेणेति । संज्ञोपसर्जनयोरपीत्यर्थः । न गण्येति । न गणपठितत्वाकरेणेत्यर्थः ।

भाष्ये—सर्वादीनाम्—तदन्तर्भूतानां त्यदादिप्रभृतीनाम् । आनन्तर्येण । आनन्तर्योपलक्षितत्यदादीनामित्यादिरूपेणेत्यर्थः । किं प्रयोजनमिति । क्व प्रयोजनमित्यर्थः ।

'असंज्ञाया'मिति योगविभागो गणसूत्रे, नाऽष्टाध्यायीस्ये, तस्य जसि विभाषाविधायकत्वादिति बोध्यम् । 'स्वमज्ञाती' त्यादावपीदमनुवर्त्तत इति न दोषः । सर्वादीनीत्येवं यानीति । सर्वादीनि—शब्द-रूपाणि इत्येवं सर्वविश्वेत्यादिक्रमेण यानि पञ्चत्रिंशदनुक्रान्तानि तानीत्यर्थः ।

प्रत्याख्यायते इति । स्त्रीप्रत्ययप्रकरणस्थमपि सूत्रं तत्रानुपयुज्यमानं कार्यान्तरार्थं परिभाषणार्थं ज्ञातव्यमिति भावः । नन्विति । अन्यथा सामान्यप्रत्ययविधौ तदन्तर्विधिप्रतिषेधाद् ग्रहमाणादेव प्रातिपदिकास्त्यात् । प्रत्ययग्रहणे च प्रत्ययग्रहणपरिभाषया प्रत्ययान्तादेव स्यान्न तु तदन्तादिति भावः । अनेन चोत्तरत्र तदन्तर्विधौ

प्रत्याख्यायते तमेवमभिसंभन्त्स्यामः—‘अनुपसर्जन-अ-अदि’ति । किमिदम्—अ-अदिति ? अकाराऽकारौ शिष्यमाणावनुपसर्जनस्य द्रष्टव्यौ । यद्येवम्—अतियुष्मत्-

प्र०—सर्जनेने’ति तदादिनियमाऽभावात्कारशब्दादपि ङीपि कुम्भकारीशब्दात्स्त्रीभ्यो ढगिति ढग्भविष्यति । अनुपसर्जन अ अदिति । सुपां सुलुगिति षष्ठ्या लुक् ।

ड०—ज्ञापिते उपसर्जने निषेधात् प्रधान एव स फलवानिति ‘प्रधानेने’ त्युक्तम् । कौम्भकारेय इति । अण-न्तत्वेन कारशब्दादेव ङीपि कारीशब्दस्यैव स्त्रीप्रत्ययान्ततया तत एव स्त्रीभ्यो ढकि तस्यैव ढक्यङ्गत्वादुद्दिः स्यान्न कुम्भस्येति भावः । तदन्तविधौ तु समुदायान्ङीपि तत एव ढकि समुदायस्याऽऽङ्गत्वात्कुम्भशब्दे षड्दिः सिध्यति । ननु कृद्ग्रहणे गतिकारकपूर्वस्यापि ग्रहणात्तदन्तविध्यभावेऽपि कौम्भकारेयः सिद्धोऽत आह—नचेति । कृत एव ग्रहणे सा, न तु कृदकृद्ग्रहणे इति भावः । नैतदस्तीति । न च कदाचित्कारीशब्दादपि स्यात् । कुम्भेनैकार्थीभूतस्य निष्कृष्याऽपत्येनाऽन्वयाऽभावात् । नन्वेवं ‘कुम्भकारी’त्यत्र ङीवेव न स्यात् कुम्भेनैकार्थी-भूताऽणन्तस्य केवलस्य स्त्रीत्वेनाऽयोगात् । अत एव सूत्रारम्भे न कदाचिदपि कारशब्दान्ङीप् । यस्य च विशिष्टस्य स्त्रीत्वेन योगो, न तदणन्तमिति चेन्न, अमहत्पूर्वग्रहणेन तदन्तग्रहणाज्ञापनात् । नचैवं ‘बहुकुरु-चरे’ त्यादावतिप्रसङ्गवारणायाऽयं निषेधोऽपि सार्थक इति वार्त्थं, टिड्ढाणञित्यादौ उपात्तस्य टिदादेरेव स्त्रीत्वेन विशेषणेनाऽदोषात् । पूर्वत्रोपात्तं तदन्तं च स्त्रीत्वेन विशेष्यते, उत्तरत्र चोपात्तमेवेत्यत्र व्याख्यान-मेव शरणमिति वदन्ति । परे तु—‘प्रत्याख्यायते’ इत्यस्य ‘वार्तिककृते’ति शेषः । ‘अनुपसर्जनग्रहणमनर्थकं प्रातिपदिकेन तदन्तविधिप्रतिषेधा’दिति हि तत्र वार्तिकम् । तद्रीत्याऽस्यवचनस्य तेन सिद्धिरित्याशयः । ‘अनुपसर्जनादिति किमर्थम् । बहुकुरुचरा । तदन्तविधिना प्राप्नोति । अत उत्तरं पठति—अनुपसर्जनग्रहण-मनर्थक’मिति तत्र भाष्यकृदवतारणेनाऽत्रत्यभाष्येण च तस्य वार्तिककृत्सिद्धान्तत्वप्रतीतिः । यत्तु तदुत्तरं वचनद्वयं—‘ज्ञापकं तु पूर्वत्र तदन्ताऽप्रतिषेधस्य, अतिधीवरी । ‘पूर्वसूत्रनिर्देशो वा आपिशला ब्राह्मणीति, तत्त्वाचार्यदेशीयस्य । तत्राद्यस्य पूर्वत्र तदन्ताऽप्रतिषेधेऽपि उत्तरत्र तदन्तविध्यभावेन बहुकुरुचरादावप्रा-प्त्याऽस्य सार्थक्यानुपपादनात्तदुक्तित्वम् । अन्यं त्रियामित्यस्याऽणिवशेषणत्वात् ‘त्रियां योऽणिवहित’ इत्या-दिना भाष्य एव दूषितम् । तेनाऽऽद्यस्यैव वार्तिककृत्सिद्धान्तत्वं बोधितम् । ‘इदं तर्हि प्रयोजनम् । प्रधानेन तदन्तविध्यर्थ’मिति तु तत्र भाष्यकृता स्वयं सूत्रप्रयोजनमुक्तमिति न विरोधः । अर्थं हि तत्र भाष्याशयः—अनुपसर्जनस्त्रीप्रत्यये तदादिनियमाऽभावेऽपि कदाचित् कारीशब्दादपि स्यादिति पक्षे ‘कुम्भकारेय’ इत्यस्यापत्तिः । यदुक्तं ‘कुम्भेने’त्यादि, तत्तुच्छम् । निष्कृष्याऽपत्येनैकार्थीभावाऽभावेऽपि समुदायेनैकार्थीभावेऽवयवेनाऽपि तस्यैव सत्त्वात्सामर्थ्याऽज्ञातेः । विशिष्टसंबन्धपत्ये विशेष्यसंबन्धस्याऽव्याहृतेऽपि । अनभिधानेन प्रत्याख्यानं तु न चमत्कारि । अत एव परमगार्हस्थ्यपत्यमित्यर्थे तदेकदेशगार्हस्थ्यशब्दाद्यर्थ्ये परमगार्हस्थ्य इति येनविधि-रिति सूत्रे भाष्ये उदाहृतमिति तत्रैव निरूपयिष्यामः । न च तदन्तविधावपि व्यपदेशिवद्भावेन केवलादपि ङीबुर्वारः । अनुपसर्जनादित्येतत्सामर्थ्येन व्यपदेशिवद्भावाऽप्रवृत्तेः, मुख्यव्यपदेशिनोऽभावे एव तदतिदेश-प्रवृत्तेः । न च स्त्रीप्रत्ययेषु तदादिनियमाऽभावेन कारीशब्दस्यापि स्त्रीप्रत्ययान्तत्वाऽनपायात्तस्मादपि कदाचिद्वृत्तं स्यादेवेति वार्त्थं, यतः प्रत्ययग्रहण इति नियमेनाऽधिकस्यैव व्यावृत्तिर्नन्यूनस्य । अस्यापत्यमिः एरपत्यमित्यर्थे यथिञोभेति फक्रोऽनापत्तेः । एवञ्च तन्निषेधेनाऽनेन तस्यैव संग्रहो नत्वतद्व्यावर्त्यस्य न्यूनस्य । अयमधिकारोऽभ्यन्तरे ज्ञापक इत्याहुः । एकपदत्वे तद्देश्यविधेयभावाऽनुपपत्तेराह—सुपामिति ।

अत्यस्मदिति न सिध्यति × । प्रश्लिष्टनिर्देशोऽयम्—अनुपसर्जन अत्र अदिति ।  
अकारान्तादकाराऽत्कारौ+ शिष्यमाणावनुपसर्जनस्य द्रष्टव्यौ ।

अथवा—अङ्गाधिकारे यदुच्यते, गृह्यमाणविभक्तेस्तद्भवति । यद्येवं—परमपञ्च  
परमसप्त—‘षड्भ्यो लुक्’ [ ७ । १ । २२ ] इति लुग् न प्राप्नोति । नैष दोषः ।

प्र०—अ अ अदिति । अकारेणाऽकारात्कारौ विशेष्येते । अकारात्परौ यावकाराऽत्कारौ  
तावनुपसर्जनस्येत्यर्थः । ‘पञ्चम्या अ’दित्ययं तु युष्मदस्मद्भ्यामनकारान्ताभ्यां विधीयत इति  
परिभाषाऽनुपस्थानादनुपसर्जनाभ्यामपि भवति । ‘त्यदादीनाम’ इत्ययमकारात्परस्य हलः स्थाने  
विधीयत इति अकारान्तात्परोऽकारो भवतीति परिभाषोपस्थानादतितदित्यत्र न भवति । एवं तु  
प्रियौ द्वावस्येति बहुव्रीहौ कृतेऽकारान्तादविधानात्परिभाषानुपस्थानादत्वं प्राप्नोति । ‘तदोः सः  
सा’विति च सत्वमविशेषितमित्युपसर्जनस्यापि प्राप्नोति । तत्रायं समाधिः—‘त्यदादीनाम’ इत्यत्र  
त्यदादिषु परिभाषोपस्थानादनुपसर्जनानां तेषां ग्रहणं तत्साहचर्याद्द्विशब्दोऽपि तथाविध एव  
गृह्यते । सत्वविधौ च तथाविधानामेवाऽनुवृत्तिरित्यत्रापि न दोषः । अतिसवयित्यादौ त्वविशेष-  
कार्यमपरिहृतमेव ।

गृह्यमाणविभक्तेरिति । गृह्यमाणानां त्यदादीनां इतरादीनां च स्वार्थद्वारेण संबन्धिनी  
या विभक्तिस्तदर्थगतसंख्याकर्मादिवाचिनी तस्या इत्यर्थः । यद्येवमिति । ‘गृह्यमाणाद्विहिता या  
विभक्ति’रित्येवं संबन्धं मन्वानस्य प्रश्नः ।

आर्यः संबन्धोऽत्र गृहीत इत्युत्तरेऽभिप्रायः । यद्येवं ‘पञ्चकाः शकुनय’ इति कनः  
स्वार्थिकत्वाज्जसो लुक् प्राप्नोति । उच्यते—कनि कृते शब्दान्तत्वान्तरत्वाऽभावान्नाऽयं

उ०—अ अ-अदित्यत्र ‘अ’ इति लुप्तपञ्चम्यन्तं तदाह-अकारादिति । ‘अकारान्ता’दिति भाष्येऽन्त-  
ग्रहणं तु फलितार्थपरं यथाकथञ्चिन्न त्वत्र तदन्तविधिरिति भ्रमितव्यम् । विशेष्याऽसंनिधानात् । प्रायेण  
भाष्येऽपि ‘अकारादकारात्कारा’वित्येव पाठः । शेषे लोपस्याऽन्त्यलोपत्वपक्षे विधानोत्तरमकारात्परत्वसंभवा-  
दाह—विधीयत इति । तदुक्तं भाष्ये—शिष्यमाणाविति । अपरिहृतमेवेति । एवं चैतदपरितोषान्नाऽप्ये  
पदान्तरमिति भाव इति केचित् ।

परे तु इदं समाधानं ‘सर्वाद्यानन्तर्यकार्यार्थं प्रतिषेधो वक्तव्य’ इत्यस्यैवाऽर्थस्य । इतरादिविषये  
तस्य प्रधानेपि तदन्तेऽप्रवृत्तिरिति विशेषं बोधयन् तद्वारकयुक्त्यैवोसर्जनेपि व्यावृत्तिरित्येवंरीत्या तत्फलकत्वा-  
ऽभावमुपसर्जनप्रतिषेधस्य बोधयितुमेकदेशी पदान्तरमाह—अथवेति । अन्यं समाधानद्वयं तु साधारण-  
मित्याहुः ।

‘स्वार्थद्वारेणे’त्यादेर्विवरणं—‘तदर्थगते’त्यादि । ‘गृह्यमाणविभक्ते’रिति संबन्धसामान्ये षष्ठी ।  
तेन विभक्तौ विधीयमानत्यदाद्यत्वस्याऽपि संग्रह इति भावः । ‘षड्भ्य’ इति षष्ठ्यर्थे पञ्चमीति मन्वानः  
शङ्कते—यद्येवमिति ।

कनः । ‘संख्यायाः संज्ञासंघे’त्यनेन विहितस्य । कनीति । कनि कृते कनन्त एव सङ्ख्यावाची, न  
प्रकृतिः । स च न नान्त इति षट्त्वाऽभावात्ततः परस्य जसो न लुगित्यर्थः । षड्भ्य इति पञ्चम्येव ।  
षड्भ्यः परयोः प्रत्यासत्त्या षडर्थगतसङ्ख्याभिधायिनोर्लुगित्यर्थ इति भावः । युष्मदित्यादि सिध्यतीत्यन्त-



षट्प्रधान एष समासः ।

इह तर्हि—‘प्रियसक्थ्ना ब्राह्मणेन’ अनङ् न प्राप्नोतिः । सप्तमीनिर्दिष्टे यदुच्यते प्रकृतविभक्तौ तद्वति । यद्येवम्—अतितत् अतितदौ अतितद इति, अत्वं प्राप्नोति+ । तच्चापि वक्तव्यम् । न वक्तव्यम् । इह तावत्—‘अद्वितरादिभ्यः पञ्चम्यः’ [७।१।२५] इति पञ्चमी, ‘अङ्गस्ये’ति षष्ठी, तत्राऽशक्यं विविभक्तित्वाद्भुतरादिभ्य इति पञ्चम्याऽङ्गं विशेषयितुम् । तत्र किमन्यच्छक्यं विशेषयितुमन्यदतो विहितात्प्रत्य-

प्र०—षट्संज्ञक इत्यदोषः । ‘युष्मदस्मद्भ्यां ङसोऽ’शित्यत्र त्वङ्गेन विभक्तिर्विशेष्यत इत्युपसर्जनाभ्यामपि सिध्यति ।

प्रियसक्थ्नेति । सक्थिशब्दः शकटवयवचनोऽत्रेति ‘बहुव्रीहौ सक्थ्यक्ष्णो’रिति समासान्तो न कृतः । प्रकृतविभक्ताविति । अङ्गार्थसंबन्धिन्यां विभक्तावित्यर्थः । तच्चापीति । ‘गृह्यमाण-विभक्ते’रिति ‘सप्तमीनिर्दिष्टे यदुच्यते’ इति च ।

भुतरादिभ्यो यो विहित इति । अर्थद्वारकं विधानमाश्रयितव्यम् । तेन परमकतरदित्यत्रापि भवति । ‘युष्मदस्मद्भ्यां ङसोऽ’शित्यत्र तु प्रकरणेऽङ्गेन विभक्तिर्विशेष्यतेऽर्थद्वारेण,

उ०—ग्रन्थोऽत्र पुनरुक्तः । अनुपदमग्रे वक्ष्यमाणत्वात् । परे तु ‘गृह्यमाणविभक्ते’रित्यस्य गृह्यमाणाद्विहितविभक्तेरित्येवार्थः । अद्विषयमेतत् । कतरान्तस्याऽनभिधानमभिप्रेत्य यत्राऽद्विभाव एवेष्ट इत्यभिप्रेत्य वा । तुल्यन्यायात्—‘षड्म्य’ इत्यत्रापि विहितविशेषणमेवेति तत्राऽतिप्रसङ्गं शङ्कते—यद्येवमिति । ‘परमपञ्चे’त्यादेर्लौके गणनायां व्यवहाराऽभावेन षट्त्वाऽभाव इति लुगप्राप्तिरिति प्रश्नः । संख्याप्रकारकसंख्येयविशेष्यकबोधजनकत्वेन विशिष्टस्यापि षट्त्वमस्येव । गणनायां प्रसिद्धानामेवेह संख्यावाचिनां ग्रहणमित्यत्र न मानमित्युत्तरम् । पञ्चम्यन्तस्य त्वदुक्तसंज्ञेन विभक्त्याऽन्वयो दुरुपपादः । आहृतौ मानाऽभावश्च । ‘षट्प्रधान’ इत्यस्य त्वदमितषडर्थप्रधानोऽतः समुदायोपि षट्संज्ञ इत्यर्थः । षष्ठ्यन्तस्थलेपि विहितत्वसंज्ञेनाऽन्वय इत्याशयेन शङ्कते—इह तर्हि । वैषम्यमुपपादयन्वाशयमाह—इह तावदित्यादिनेति भाष्यार्थमाहुः ।

शक्येति । स च न स्वाङ्गमिति भावः । अङ्गार्थेति । प्रकृतशब्देनाऽङ्गम् । एतच्चाऽपीति वक्तव्ये तच्छब्दनिर्देशाद्व्यवहितपरामर्शः, आपिनाऽव्यवहितस्य चेत्याह—गृह्यमाणेत्यादि ।

अर्थद्वारकमिति । ‘भुतरादिभ्यो विहितो योऽर्थस्तत्प्रतिपादकस्त्वमो’रित्यर्थः । तदर्थकप्रत्ययविधानेऽर्थस्यापि विधानमस्तीत्यभिमानः । ‘भुतरादिभ्य’ इत्यस्य षष्ठ्यर्थत्वे तु ‘विविभक्तित्वा’दिति भाष्यविरोधः । परे तु विधानस्य सर्वथाऽनाश्रयणेन अर्थद्वारकं विधानमाश्रयितव्यमिति स्वग्रन्थविरोधः, तस्माद्विहितविशेषणमिति—यथाश्रुतमेव भाष्यम् । ‘परमकतर’दित्यत्राऽद्विदेशे न भाष्यान्तरं मानमस्ति । प्रकृतमार्थं तु विपरीतं तदभावबोधकमेवेति प्रामाणिकाः । त्वदादिप्रकृतिकविभक्तावित्यर्थं मत्वा शङ्कते—यद्येवमिति । उक्ताशयेनाह—त्यदादिप्रधान इति । अङ्गस्येति सूत्रेऽतो मिस ऐसित्यादौ विविभक्तित्वादसंबन्धमाशङ्क्याऽङ्गनिमित्तं यो मिसिति संबन्धं वक्ष्यति । तेन न्यायेनाऽत्रापि संबन्धसंभवादियमेकदेश्युक्तिः । तस्मात्त्वद्व्यानुसारात् ‘षड्म्यो’ ‘भुतरादिभ्य’ इति सूत्रद्वये विहितविशेषणं भाष्यसमतम्, तस्यार्थस्य लक्ष्यविरोधेन



यात्—‘उतरादिभ्यो यो विहित’ इति ।

इहेदानीम्—‘अस्थिदधिसक्थ्यच्छामनङ्कुदात्तः’ इति, ‘त्यदादीनामो भवती’ति अस्थ्यादीनामित्येषा षष्ठी, अङ्गस्येत्यपि, त्यदादीनामित्यपि षष्ठी, अङ्गस्येत्यपि । तत्र कामचारो गृह्यमाणेन वा विभक्तिं विशेषयितुमङ्गेन वा । यावता कामचारः, इह तावत्—‘अस्थिदधिसक्थ्यच्छामनङ्कुदात्तः’ इत्यङ्गेन विभक्तिं विशेषयिष्यामोऽ-स्थ्यादिभिरनङम्—‘अङ्गस्य विभक्तावनङ् भवति, अस्थ्यादीना’मिति । इहेदानीं त्यदादीनामो भवतीति, गृह्यमाणेन विभक्तिं विशेषयिष्यामः, अङ्गेनाकारम् । ‘त्यदा-दीनां विभक्तावो भवति अङ्गस्ये’ति ।

यद्येवम्—‘अतिसः’ अत्वं न प्राप्नोति । नैष दोषः । त्यदादिप्रधान एष समासः ।

अथवा—नेदं संज्ञाकरणं, पाठविशेषणमिदम्—‘सर्वेषां यानि नामानि तानि सर्वादीनि’ । संज्ञापसर्जने च विशेषेऽवतिष्ठेते । यद्येवं संज्ञाश्रयं यत्कार्यं तन्न सिध्यति ।

प्र०—युष्मदस्मद्भ्यां तु परत्वमात्रेणेत्यतियुष्मदित्यादावपि कार्यं भवति ।

अतिस इति । शोभनः स इति प्रादिसमासः । नञ्समासेऽप्यसः अषट् अकतरदितिभवति ।

सर्वेषां यानीति । स्वविषयापेक्षया सर्वनामत्वं बोद्धव्यम् । यथा गोत्वादेः स्वविषयापेक्षं सर्वगतत्वं, न त्वेतानि सर्वादीनि परस्परं पर्यायतां यान्ति, भिन्नार्थत्वात् ।

उ०—भाष्यकृता दूषणाऽकरणादित्याहुः ।

भाष्ये अकारविषयेपि समाधानं वक्तुमाह—इहेति । इह तावदिति । लक्ष्यानुसारश्च तत्र तत्र तथा तथा व्याख्यानं बीजम् । ‘अङ्गस्य विभक्ता’वित्यादेश्चाङ्गार्थगतार्थप्रतिपादकविभक्तावित्याद्यर्थः । षष्ठ्यन्तत्वेन तथान्वयस्य सूपपादत्वादिति भावः ।

नञ्समासेपीति । उत्तरपदार्थप्रधानत्वादिति भावः । अतिकतरदित्युक्तरीत्या चिन्त्यमेव । अत्रापि पक्षेऽतिसर्वायेत्यादौ दोष एव । ‘परमसर्वत’ इत्यादिसिद्धये तदन्तस्यापि सर्वनामत्वावश्यकत्वेन ‘सर्वनाम्नो विहितस्य डेः स्मै’ इत्यर्थेपि स्मैभावस्य दुर्वारत्वात् । अतोऽप्येकदेश्युक्तिरिदं पक्षद्वयम् ।

अतः सर्वसाधारणं समाधिमाह भाष्ये—अथवाचेदमिति । द्वन्द्वे चेत्यादिभिश्च सर्वादित्वस्यैव निषेधस्तत्पुस्तकाकार्थाऽभावे पर्यवस्यति । एवं विकल्पोऽपीत्यभिमानः । ननु सर्वार्थवाचकत्वं न पूर्वादिशब्दानामित्यसङ्गतमेतदत आह—स्वविषयेति । लोकानिरुद्धप्रवृत्तिनिमित्तेन या अस्मिन्नेषा व्यक्तयस्ताः स्वविषयः । ननु सर्वादिगणपठितानां शब्दानां सर्वेषां सर्वार्थकत्वेन पर्यायत्वाद्दृष्टार्थं व्याख्यानं क्लेशोऽत आह—नत्विति । नन्वेवं घटादिशब्दानामपि स्वविषयापेक्षसर्वनामत्वादटयेत्यादौ स्मैभावाद्यापत्तिरिति चेन्न । तद्विधायकेषु सर्वनामग्रहणसामर्थ्येन सकृद्ग्रहीतशक्त्यैव स्वप्रवृत्तिनिमित्ताश्रयविरुद्धाऽनेकजातीयाऽर्थबोधकानामेव ‘सर्व’-नामपदेन ग्रहणात् । एतदेव ध्वनयितुं—‘सर्वेषां नामानी’ति बहुवचनान्तपूर्वपदको विग्रहो दर्शितो भाष्ये । भाष्ये—संज्ञापसर्जने चेति । संज्ञा त्वेकद्रव्यनिष्ठत्वान्न सर्वेषां नाम । उपसर्जनमपि पदान्तरार्थसंसृष्टार्थवृत्ति-त्वान्न प्राधान्येन सर्वेषामुपस्थापकम्, नामपदस्वारस्येन तथैव लाभादित्यर्थः । उपसर्जनांशे विशेष इत्यस्य विशेषणै इत्यर्थः ।

‘सर्वनाम्नः स्मै’ [ ७ । १ । १४ ] ‘आमि सर्वनाम्नः सुट्’ [ ५२ ] इति । अन्वर्थ-  
ग्रहणं तत्र विज्ञास्यते । सर्वेषां यन्नाम तत्सर्वनाम, सर्वनाम्न उत्तरस्य ङेः स्मै भवति;  
सर्वनाम्न उत्तरस्याऽऽमः सुट् भवति । यद्येवं, सकलं कृत्स्नं जगदित्यत्रापि प्राप्नोति ।  
एतेषां चापि शब्दानामेकैकस्य स स विषयस्तस्मिन्स्मिन्विषये यो यः शब्दो वर्तते,  
तस्य तस्य तस्मिन्स्मिन् वर्तमानस्य सर्वनामकार्यं प्राप्नोति ।

एवं तद्बुभयमनेन क्रियते—पाठश्चैव विशेष्यते, संज्ञा च । कथं पुनरेकेन  
यत्नेनोभयं लभ्यम् ? लभ्यमित्याह । कथम् ? एकशेषनिर्देशात् । एकशेषनिर्देशोऽ-

प्र०—एतेषां चापीति । ततश्च सर्वस्मिन्नोदन इत्योदनशब्दस्यापि सर्वनामकार्यं प्राप्नोति,  
सामानाधिकरण्यादनयोः । ननु प्रतिनियतवस्तुभागाऽभिनिवेशित्वाच्छब्दानां सर्वत्वमोदनशब्देन  
नाभिहितम्, ओदनत्वमपि सर्वशब्देनेति कुतोऽयं प्रसङ्गः । तत्रेदं दर्शनं—सर्वशब्दोऽपि ओदनार्था-  
वग्रहेण प्रवृत्तः, ओदनशब्दोऽपि सर्वार्थावग्रहेण । प्रतिपत्ता तु केवलात्सर्वशब्दाद्विशेषं न प्रति-  
पद्यते, रूपसादृश्यात् । नाप्योदनशब्दादिति तत्प्रतिपत्त्यर्थमुभयोरुपादानम् । तत्रैकस्य सर्वनामकार्यं  
भवति नाऽपरस्येति प्रमाणाऽभावादिति प्रसङ्ग उद्भावितः ।

एकशेषनिर्देश इति । ननु सहविवक्षाया अभावात् कथमेकशेषः ? एकशेषफलत्वात्तन्त्र-  
न्याय आवृत्तिवैकशेषशब्देनोच्यते । अथवा—आकृत्यनिधानपक्षे एकस्यैव प्रयोगे सिद्धे प्रत्याख्या-

उ०—भाष्ये—एतेषां चापीति दूषणान्तरम् । एतेषां चापि—घटादिशब्दानामपि । एकैकस्य—तस्य  
तस्यापि । स स विषयः—सर्वाद्यर्थो विषयः । तस्मिन्स्मिन्विषये सर्वाद्यर्थरूपे विषये । यो यः शब्दो—  
घटादिशब्दो वर्तते तस्य तस्य—घटादिशब्दस्य सवाद्यर्थे वर्तमानस्येत्यन्तरार्थः । तद्व्याप्यते—ततश्चेति ।  
पदैः पदार्थानभिधायकाङ्क्षादिमूलकशक्तिवशात्संस्पृष्टवाक्यार्थप्रतीतिजन्त्यत इत्यभिहितान्वयवादे शङ्कते—  
नन्विति । मुण्डद्रव्यादिसमुदायाभके वस्तुनि प्रतिनियता ये भागाः प्रवृत्तिनिमित्ताख्यास्तदभिनिवेशित्वात्तद्वाच-  
कत्वाच्छब्दानामित्यर्थः । ‘योग्येतरान्विते पदानां शक्तेः स्वार्थवत्पदान्तरार्थोऽपि स्ववाच्य इत्यन्विताभिधान-  
माश्रित्य परिहरति—सन्नेति । अवग्रहः—क्रोडीकारः । न प्रतिपद्यते । ‘निश्चिततये’ति शेषः । रूपसादृश्या-  
दिति । ओदनव्यतिरिक्तार्थान्वययोग्यसर्वशब्दरूपस्य दुस्त्यत्वादित्यर्थः । तस्यतिपत्त्यर्थम्—निर्धारितविशेषप्रति-  
पत्त्यर्थम् । अपरे तु—पदे पदैकदेशप्रयोगवद्यदा सर्वस्मिन्नोदने इति वाक्ये प्रयोक्तव्ये ‘ओदने’ इति वाक्यैक-  
देशः प्रयुज्यते, प्रकरणाच्च तत एव पदात्तादृशवाक्यार्थबोधस्तत्र दोष इति भाष्याशयः । यथा च पदशक्ति-  
ग्रहकाले पदैकदेशस्यापि तत्र शक्तिग्रह इति पस्पशायां कैयटेनोक्तम्, तथा वैद्याकरणापेते विशेषणविशेष्यभावे  
वाक्यस्य शक्त्यङ्गीकारेण तत्र तत्तत्पदार्थालिङ्गिते समुदितस्य शक्तिग्रहकालेऽवयवभूतैकपदस्यापि तत्र  
शक्तिग्रहयैकैकपदादपि तादृशविशिष्टार्थबोध इति ‘इयया’ इतिसूत्रे भाष्ये ध्वनितम् । आकाङ्क्षावादान्ते च  
मञ्जुशाय्यां निरूपितमित्याहुः । अतिप्रसङ्ग उद्भावित इति । न च ‘सर्वनाम्नः स्मै’ इत्यादौ ‘सर्वादेः स्मै’  
इत्याद्येव सूत्राणि सन्तिवति न कृत्स्नादिषु दोषः । अपाणिनीयत्वापत्तेः । भाष्ये—एवं तद्बुभयमिति ।

सहेति । एकैकस्योद्देश्यत्वविधेयत्वसत्त्वात्सहविवक्षाऽभाव इत्यर्थः । अर्थद्वयबोधेच्छया एकस्य  
सकृदुच्चारणमिह तन्मन्त्र । अन्नेच्चारणं तन्नेय, बोद्धुबोधस्तु पुनरनुसन्धानेनेत्याशयेनाह—आवृत्तिर्विति ।

यम् । सर्वादीनि च सर्वादीनि च सर्वादीनि । सर्वनामानि च सर्वनामानि च सर्वनामानि । सर्वादीनि सर्वनामसंज्ञानि भवन्ति । सर्वेषां यानि च नामानि तानि सर्वादीनि । संज्ञोपसर्जने च विशेषेऽवतिष्ठेते ।

अथवा—महतीयं संज्ञा क्रियते । संज्ञा च नाम यतो न लघीयः । कुत एतत् ? लघ्वर्थं हि संज्ञाकरणम् । तत्र महत्याः संज्ञायाः करणे एतत्प्रयोजनम्—अन्वर्थ-संज्ञा यथा विज्ञायेत । ‘सर्वादीनि सर्वनामसंज्ञानि भवन्ति, सर्वेषां नामानीति चाऽतः सर्वनामानि । संज्ञोपसर्जने च विशेषेऽवतिष्ठेते’ ।

प्र०—तमेकशेषशास्त्रं संज्ञापरिभाषावच्छास्त्रप्रक्रियासंपादनार्थं भवतीति सहविवक्षामन्तरेणाऽपि भवत्येकशेषः ।

संज्ञोपसर्जने चेति । यदा सर्वशब्दः संज्ञात्वेन विनियुज्यते, तदा प्रसिद्धप्रवृत्तिनिमित्तपरित्यागेन स्वरूपमात्रोपकारी प्रवर्तते इति विशेष एवाऽवतिष्ठेते । उपसर्जनमपि जहृत्स्वार्थमजहृद्वाऽतिक्रान्तार्थविशेषणतामापन्नमतिक्रान्तार्थवृत्ति भवत्यतिसवयित्यत्र । वाक्ये त्वसंसृष्टार्थत्वात्स्वार्थमात्रं प्रतिपादयतो न विशेषेऽवस्थानम् ।

यतो न लघीय इति । शब्दव्यवहारो लघुस्ततोऽपि लघीयो—नाम । तत्र गुरुसंज्ञाकरणात्सर्वादीनां विशिष्टो धर्मोऽनुमीयते—‘नूनमेतानि संज्ञाप्रवृत्तिनिमित्तेन सर्वनामत्वेन युक्तानि, यतस्तदनुरूपा तेषां संज्ञा कृते’ति । सर्वनामकार्यमन्तर्गणकार्यं च सर्वनामत्वयुक्तानामेव भवति, न संज्ञोपसर्जनानाम् ।

उ०—आवृत्तिश्चेत्यर्थः । प्रत्याख्यातमिति । लौकिकप्रयोगाङ्गत्वेन निराकृतमित्यर्थः । प्रसिद्धप्रवृत्तिनिमित्तेति । तच्च सर्वशब्दस्य यावत्त्वम् । इदमुपलक्षणम्, अनेकार्थसाधारणशक्तिग्रहसहकारेण स्वविषयाणां सर्वधामर्थ्यानां प्राधान्येन बोधकत्वं सर्वनामत्वमित्यस्याऽर्थस्य । स्वरूपमात्रोपकारीति । स्वरूपमात्रप्रवृत्तिनिमित्तक इत्यर्थः । अतिक्रान्तार्थविशेषणतामिति । एवं च प्राधान्येन न सर्वार्थोपस्थापकत्वमिति भावः । जहृत्स्वार्थत्वे तु सर्वोपस्थापकत्वमेव नेति बोध्यम् ।

अथवा महतीति । अर्थ भावः—अनेकार्थसाधारणशक्तिग्रहसहकारतः प्राधान्येन स्वविषयसर्वार्थोपरिथितजनकत्वसमानाधिकरणसर्वनामपदवत्त्वेन बोधकमहासंज्ञया तादृशसर्वादीनामेव गणेऽनुकरणम् । तत्र संज्ञायास्तत्त्वाऽभावः स्पष्ट एव । उपसर्जनस्याऽपि न प्राधान्येन तदुपस्थापकत्वं, नामपदस्वारत्त्येन तथैव लाभात् । उपसर्जनं हि इतरविशेषणतयैव स्वार्थोपस्थापकम् । ‘सर्वादीनि तदन्तानि च सर्वार्थवाचकत्वसमानाधिकरणसर्वनामपदवन्तीत्यर्थः सूत्रस्य । तदन्ते च तत्प्रधानसमासेऽवयवीयतादृशशक्तिसहकारेण स्वविषयसर्वबोधकत्वं विशेष्यतयाऽस्त्येवेति दिक् । ततोपि लघीयो नामेति । संज्ञेत्यर्थः । ‘तन्नाम संज्ञा यतोऽन्यल्लघुतरं नास्तीत्यन्वयो भाष्ये । यद्वा ‘संज्ञा च नामेति पर्यायप्रदर्शनम् । तच्च यतो नान्यल्लघीयस्तत् । एवं च संज्ञायां सर्वतः शब्दव्यवहाराल्लघीयत्वं सिद्धम् । ‘लघ्वर्थ’मित्यस्य लाघवेन शास्त्रप्रवृत्त्यर्थमित्यर्थः । नन्वन्वर्थसंज्ञात्वं नाम योगरूढत्वम् । तत्र योगार्थस्य रूढयथैवैवाऽन्वयनियमात् पृथगुद्देश्येनाऽनन्वयात् कथं सर्वार्थवाचकानामेव संज्ञेत्यत आह—अनुमीयत इति । नूनमेतानीति गणपठितानीत्यर्थः ।

अथोभस्य सर्वनामत्वे कोऽर्थः ?

उभस्य सर्वनामत्वेऽकजर्थः ॥ ७ ॥

उभस्य सर्वनामत्वेऽकजर्थः\* पाठः क्रियते । उभकौ । किमुच्यते 'ऽकजर्थ' इति, न पुनरन्यान्यपि सर्वनामकार्याणि ?

अन्याऽभावो द्विवचनटाव्विषयत्वात् ॥ ८ ॥

अन्येषां सर्वनामकार्याणामभावः । किं कारणम् ? 'द्विवचनटाव्विषयत्वात्' । उभशब्दोऽयं द्विवचनटाव्विषयः । अन्यानि च सर्वनामकार्याण्येकवचनबहुचनेषूच्यन्ते । यदा पुनरयमुभशब्दो द्विवचनटाव्विषयः, क इदानीमस्यान्यत्र भवति ?

उभयोऽन्यत्र ॥ ९ ॥

उभयशब्दोऽस्याऽन्यत्र भवति । उभये देवमनुष्याः, उभयो मणिरिति ।

प्र०—अन्याभाव इति । टाव्विषयत्वमपि न द्विवचनादन्यत्र बोध्यम् । तत्रोभादुदात्तो नित्यमित्यत्र नित्यग्रहणस्येदं प्रयोजनं—'वृत्तिविषये उभशब्दप्रयोगो माभूदुभयशब्दस्यैव यथा स्या'-दित्युभयषुत्र इत्यादि भवति । 'द्विदण्ड्यादिभ्यश्चे'त्यत्र तु निपातनादुभावाद्धित्यादयः साधवः ।

उ०—भाष्ये—अथोभस्येति । 'उभयत' इत्यादेरुभयशब्दपाठेनैव सिद्धेरिति भावः ।

ननु टावन्ते 'सर्वनामः स्या'दित्याद्यन्यसर्वनामकार्यसंभवोऽस्त्वेवेत्यत आह—टाव्विषयत्वमपीति । 'अन्याभाव' इत्यत्र हेतुत्वेनोपादानादिति भावः । एवं चोभशब्दः केवलद्विवचनविषयप्राप्तद्विवचनविषयो वेत्यर्थ इति टाव्वग्रहणमनुवादमात्रं नाऽपूर्वमिति तात्पर्यम् । द्विवचनटाव्विषयत्वे उपपत्तिमाह—तत्रेति । 'द्वित्रिम्या'मिति सूत्रस्थ'वे'त्यस्याऽस्वरितत्वादेवाऽननुवृत्तौ तयस्थानिकत्वेनाऽयच्चः तद्विकल्पेनैव वाक्यसिद्धौ फलाऽभावेन महाविभाषाया अप्यसंबन्धसिद्धौ प्रत्ययान्तरस्वपक्षे तन्निवृत्तौ दोषाच्च नित्यग्रहणं योगविभागेन स्वार्थिकाऽनादेशभूताऽयच्चप्रत्ययान्तरविधायकमिति भावः । अत्र च 'नित्यशब्दस्य वाच्यार्थविरोधाद्विकल्पाननुवृत्तिः । अयमप्याद्युदात्त एव प्रत्ययसम्बद्धाद्युदात्तग्रहणानुवृत्तेः । वृत्तिविषये इति । अत एवोभौ साम्यासस्येति निर्देशः सङ्गच्छते । इदं च सूत्रं योगविभागस्येष्टसिद्ध्यर्थत्वाद्भाविता निर्देशाच्च, 'उभयोऽन्यत्रे'ति वार्तिकाच्च द्विवचनाऽश्रवणं यत्र तत्रैव प्रवर्तते, नान्यत्र, तेन नाऽतिप्रसङ्गः । 'द्विवचनविषयत्वा'दिति भाष्यस्य द्विवचनसत्त्वे एवोभशब्दः साधुरित्यर्थः । द्विवचनाऽसत्ता च वृत्तिविषय एवेत्याशयेन कैयटे-'वृत्तिविषये' इत्युक्तम् ।

क इदानीमिति । अस्योभशब्दस्याऽर्थप्रतिपादकः कः शब्दोऽन्यत्र तसिलादिविषये द्विवचनऽभावे भवतीत्यर्थः ।

उभयोऽन्यत्रेति । द्विवचनविषयत्वाऽभावसंभावनायामित्यर्थः । लुगविषये लुका विषयस्यैवाऽपहाराज दोषः । संभावनानिवेशाच्चोभशब्दस्य पाठाऽभावेऽप्युभयत इत्यादिसिद्धिः । अन्ययोभात्तसिलादेः कर्तुमशक्यतया द्विवचनस्य लुगभावेन तद्विषयस्यैव सत्त्वेनाऽयजनापत्तौ 'उभयत' इत्याद्यसिद्धिः । मम तु 'यद्यत्र तस्मिन्

किंच स्याद्यद्यत्राऽकञ्ज स्यात् ? कः प्रसज्येत । कश्चेदानीं काकचोर्विशेषः ? 'उभशब्दोऽयं द्विवचनटाव्विषयः' इत्युक्तम् । तत्राऽकचि सत्यकचस्तन्मध्यपतित-त्वाच्छक्यत एतद्वक्तुं—'द्विवचनपरोऽयं'मिति । के पुनः सति नाऽयं द्विवचनपरः स्यात् । तत्र द्विवचनपरता वक्तव्या । यथैव तर्हि के सति नायं द्विवचनपरः एवमाप्यपि सति नायं द्विवचनपरः स्यात् । तत्रापि द्विवचनपरता वक्तव्या । अवचनादापि तत्परविज्ञानम् । अन्तरेणाऽपि वचनमापि द्विवचनपरोऽयं भविष्यति । किं वक्तव्यमे-

प्र०—कश्चेदानीमिति । रूपे स्वरे च नास्ति विशेषः । अवग्रहे च नास्त्यादरो, न हि लक्षणेन पदकारा अनुवर्त्याः । [ उभकाभ्यां हेतुभ्याम् उभकयोर्हेत्वोरिति षष्ठीतृतीये सिद्धे, 'निमित्तकारणहेतुषु सर्वासं प्रायदर्शन'मिति वचनात् ] ।

उभयशब्दोऽयमिति । द्विवचनेऽनन्तरे श्रूयमाणे उभशब्देन साधुना भाव्यं, न लुप्ते, न व्यवहिते । के पुनः सतीति । पूर्वस्य द्विवचनस्य लुप्तत्वादपरस्य केन व्यवधानात् । तत्र कविषये व्यवहितद्विवचनविषय उभशब्दः साधुर्भवतीति वक्तव्यम् ।

यथैव तर्हीति । ननु 'द्विवचनटाव्विषयत्वा'दित्यत्र टाप उपात्तत्वाच्चोद्याऽनुपपत्तिः । एव तर्हि टाव्विषयत्वमेकवचनबहुवचनयोर्मा भूदित्येतदर्थमाप्यपि द्विवचनपरता वक्तव्येत्युक्तम् । अवचनादिति । स्वार्थिकत्वाट्टाप उभार्थस्याऽहानाट्टापि सिद्धा द्विवचनपरतेत्यर्थः ।

उ०—लादि स्यात्तर्हि लुगपि स्यादिति संभावनया विषयाऽभावसंभावनाऽस्थेवेति न दोषः । इदमेव ध्वनयितुं 'विषय'पदमुपात्तम् । 'उभय'इति । वार्तिके 'उभय'शब्देन स्वार्थिकाऽयजन्तस्याऽवयव्यर्थकाऽयजन्तस्य च ग्रहणमिति भावः ।

रूपे इति । नन्वकचि उभशब्देन तद्विशिष्टस्य ग्रहणादुभकावयवौ यस्येत्यर्थे 'उभकयो मणि'रिति प्रयोगः सिध्यति, के तु नेति फले विशेषः स्पष्टः । एवमज्ञातोभयोर्षट् इत्यर्थेऽकचि 'उभकषट्' इति रूपम् । केऽयचि 'उभयकषट्' इति स्यादिति रूपे विशेषः स्पष्ट एवेति चेन्न; भाष्यप्रामाण्येनाऽनभिधानात् । अत एव हरिणा 'उभयोऽन्यत्रे'ति वार्तिकमूलभूतम् 'उभयस्य द्विवचनं टाप च लोपश्च यस्ये'ति व्याकरणाऽन्तरसूत्रमुदाहृतम् । तन्मते ह्येषां प्रयोगाणामभावः स्पष्ट एवेति बोध्यम् । स्वरेचेति । चित्स्वरप्रत्ययस्वराभ्यामुभयत्रापि अन्तोदात्तत्वस्यैव सिद्धेरिति भावः । उभकाभ्यामित्यादिर्वचनादित्यन्तो ग्रन्थः प्रक्षिप्तः, पुनरग्रे दर्शनात् ।

श्रूयमाण इति । विषयशब्दलभ्योऽयमर्थः । श्रूयमाणत्वं च साक्षाद्भावरूपादेशद्वारा वेत्यन्यत् । व्यवधानादिति । द्विवचनविषयत्वस्याऽव्यवहितस्यैव निवेशादित्यर्थः । 'उभयषट्'वित्यादौ व्यवहितद्विवचनपरस्य साधुत्ववारणाय—कविषये इति । एवं चैतद्वचनाऽकरणात्तावधार्थमुभशब्दपाठ इति भावः । भाष्ये—एवमाप्यपीति । टाप व्यवधानादिति भावः ।

भाष्ये—अन्तरेणापीति । दीर्घे तद्विशिष्टस्याऽन्तवद्भावेनोभशब्दत्वमिति भावः । आबन्तादेकवचनाद्यापत्तिस्तु नेत्याह—स्वार्थिकत्वादिति । एवं च तत एकवचनादौ द्विवचनविषयत्वं कथमिति न वक्तव्य-

तत् ? नहि । कथमनुच्यमानं गंस्यते ? एकादेशे कृते द्विवचनपरोऽयमन्तादिवद्भावेन ।

अवचनादापि तत्परविज्ञानमिति चेत्केऽपितुल्यम् ॥ १० ॥

अवचनादपि तत्परविज्ञानमिति चेत्केऽप्यन्तरेण वचनं द्विवचनपरो भविष्यति ।  
कथम् ? 'स्वार्थिकाः प्रत्ययाः प्रकृतितोऽविशिष्टा भवन्ती'ति प्रकृतिग्रहणेन स्वार्थिका-  
नामपि ग्रहणं भवति ।

अथ भवतः सर्वनामत्वे कानि प्रयोजनानि ?

भवतोऽकच्छेषाऽऽत्वानि ॥ ११ ॥

भवतोऽकच्छेषाऽऽत्वानि प्रयोजनानि । अक्च् भवकान् ॥ शेषः स च भवांश्च  
भवन्तौ । आत्वम्\* भवाद्गति ।

प्र०—केऽपितुल्यमिति । 'द्विवचनविषयत्वा'दित्यत्र 'द्विवचन' शब्देन प्रत्ययो न गृह्यते ।  
किं तर्हि ? द्वयर्थाभिधानसमर्थ इत्यर्थः । 'उभयत' 'उभयत्रे'ति त्रतसोरव्ययत्वाद्द्वित्वाऽभिधान-  
सामर्थ्यं नास्तीत्यभेदविषय उभयशब्द एव प्रयुज्यते न तूभयशब्दः । एवं प्रत्याख्यातोऽकजर्थ उभ-  
यशब्दस्य पाठः । 'सर्वनामस्तृतीया चे'ति षष्ठीतृतीयार्थः पाठ इति केचित् । निमित्तकारण-  
हेतुषु सर्वासां प्रायदर्शन'मिति वचनात्तदर्थोपि पाठो न कर्तव्य इत्यन्ये ।

अथ भवत इति । अनकारान्तत्वात् स्मायाद्यभावात्प्रभः ।

शेष इति । पाठे सति त्यदादित्वाच्छेषो भवति ।

उ०—मिति भावः । 'किं वक्तव्यमेत'दित्यादिर 'न्तादिवद्भावेने'त्यन्तोऽपाठः । 'अवचनादापि'त्यस्य वक्तव्य-  
त्वाऽभावेन 'किं वक्तव्य'मिति प्रश्नऽसङ्गतेः । तथा अमफलको वा प्रश्न इति बोध्यम् ।

द्वयर्थेति । 'कृत्रिमाकृत्रिम'न्यायस्य तु नेह प्रवृत्तिः, तस्येह शास्त्रेऽनाश्रयणस्य संख्यासंज्ञासूत्रे भाष्ये  
उक्तेः । अस्य लोकसिद्धव्यवस्थान्नोधकत्वेन तत्र न्यायाऽप्रवृत्तेश्चेति भावः । ननूभकावितिवदुभय इत्याद्यपि  
प्रसज्येतेत्यत आह—उभयत इत्यादि । तयोरव्ययत्वेन विभक्त्यन्तीयस्वार्थिकत्वेन चाऽधिकरणाऽपादान-  
शक्तिविशेष्यकबोधजनकत्वात् । द्विवचनत्वं च संख्याप्रकारकसंख्येयविशेष्यकबोधजनकत्वम् । अभेदविषयः-  
वृत्तिविषयः । उक्तमर्थं प्रश्नपूर्वं व्युत्पादयति—भाष्ये—कथं, स्वार्थिका इति । यतः स्वार्थिकाः प्रकृतितोऽविशिष्टाः—  
अन्यार्थविशेष्यकबोधाऽजनकाः—अतः प्रकृतिग्रहणेन प्रकृतिर्गृह्यते अनेनेति प्रकृतिग्रहणं, तेन प्रकृतिभूतोभ-  
यशब्दप्राहकेण 'द्विवचन'शब्देन—तत्प्रकृतिकानां स्वार्थिकानां कादीनामपि ग्रहणमित्यर्थः । तेनोभयत  
इत्यादेर्व्यावृत्तिः 'प्रकृतिग्रहणे'नेत्यनेन कृत्रिमाकृत्रिमन्यायाऽप्रवृत्तिर्ध्वनिता । द्विवचनं च टापसाहचर्यादित्यय  
एव गृह्यते । एतदर्थमेव टाप्ग्रहणम् । तेनोभयोरुभयोभावित्यत्र समासे भवत्येवाऽयजित्याहुः । एवं  
प्रत्याख्यात इति । किं चाऽकज्मात्रार्थत्वे 'उभाव्ययसर्वनामामक'जित्येव पाठेन सिद्धे संज्ञाप्रयोजके गण्ये पाठो  
व्यर्थः । साहचर्याच्च संज्ञादिव्यावृत्तिरिति बोध्यम् ।

किं पुनरिदं परिगणनमाहोस्त्रिदुदाहरणमात्रम् ? 'उदाहरणमात्र'मित्याह । तृतीयादयोऽपि हीष्यन्ते सर्वनामस्तृतीया च [ २ । ३ । २७ ] । भवता हेतुना, भवतो हेतोरिति ॥ २७ ॥

विभाषादिकसमासेबहुव्रीहौ । १ । १ । २८ ॥

दिग्रहणं किमर्थम् ? 'न बहुव्रीहौ' [ १ । १ । २६ ] इति प्रतिषेधं वक्ष्यति । तत्र न ज्ञायते क्व विभाषा, क्व प्रतिषेध इति । दिग्रहणे पुनः क्रियमाणे न दोषो भवति । 'दिगुपदिष्टे × विभाषाऽन्यत्र प्रतिषेधः' ।

अथ समासग्रहणं किमर्थम् ? 'समास एव यो बहुव्रीहिस्तत्र यथा स्यादबहुव्रीहिवद्भावेन यो बहुव्रीहिस्तत्र मा भू'दिति । दक्षिणदक्षिणस्यै देहीति ।

अथ बहुव्रीहिग्रहणं किमर्थम् ? द्वन्द्वे मा भूत्—दक्षिणोत्तरपूर्वाणामिति । नैत-

प्र०—तृतीयादयोपीति । 'निमित्तकारणहेतुषु सर्वासां प्रायदर्शन'मित्यन्तेक्ष्यैतदुक्तम् । इदं तु प्रयोजनं—भावतायनि, भवद्रथङ्, भवन्मयः । पूर्वनिपातश्च—भवन्मित्र । 'भवतष्ठकृसा'-विति वृद्धत्वादृक्छसौ । गुणवचनसंज्ञाबाधनं च, भवतो भावो भावत्यमिति मा भूत् ॥ २७ ॥

विभाषा दिक्समासे । दिग्रहणमिति । एकस्मिन्विषये विकल्पप्रतिषेधयोरसंभवात्सामर्थ्याद्विषयभेद आश्रयितव्य इति प्रश्नः । वचनमन्तरेणाऽभिमतो विषयभेदो न लभ्यत इत्युत्तरम् ।

समास एवेति । मुख्य इत्यर्थः । अन्यस्तु तत्कार्यलाभाय तद्वचनपदेशं लभत इत्युत्तरम् ।

दक्षिणोत्तरपूर्वाणामिति । 'द्वन्द्वे चे'त्यनेन सर्वाद्यन्तस्य द्वन्द्वस्य सर्वनामसंज्ञाप्रतिषेधो-

उ०—इदं स्थिति । भाष्ये आदिपदसंग्राह्यमित्यर्थः । भावतायनिरिति । सति पाठे 'त्यदादीनि चे'ति वृद्धत्वे 'उदीचां वृद्धा'दिति फिब् । भवद्रथङिति । 'विश्वदेवयोश्च टे'रिति चेन सर्वनामोऽनुकर्षणादद्रथादेशः । भवन्मये 'नित्यं वृद्धे'ति मयट् । भवन्मित्रे—'बहुव्रीहौ सर्वनामसंख्ययो'रिति पूर्वनिपातः । भवतष्ठकृसाविति । शत्रन्तिवृत्तये वृद्धग्रहणं तत्रानुवर्तत इत्यर्थः । गुणवचनेति । एकसंज्ञाधिकारे सकलप्रातिपदिकविषयगुणवचनसंज्ञातः परा सर्वनामसंज्ञेति भावः ॥ २७ ॥

विभाषा दि० । एकस्मिन्निति । सर्वत्र परत्वात्यतिषेधे विकल्पवैयर्थ्यम् । सर्वत्र वा विकल्पे भावाऽभावयोस्तेनैव सिद्धत्वात्यतिषेधानर्थक्यमिति तयोरेकविषयत्वाऽसंभव इति भावः । भाष्ये दिगुपदिष्टे इति । दिक्शब्दोच्चारणेन विहित इत्यर्थः । 'बहुव्रीहौ'विति शेषः ।

व्याप्यधर्मातिदेशे व्यापकधर्मस्याप्यतिदेशात्समासोऽप्ययमत आह—मुख्य इति । दक्षिणदक्षिणस्यै इति । 'आवाधेचे'ति द्विवचनबहुव्रीहिवद्भावौ ।

नावयवानामिति । 'न बहुव्रीहौ'विति वद् 'द्वन्द्वे चिकीर्षिते ने'त्यर्थो न । यद्यपि द्वन्द्वेपि उद्भूतावयव-

दस्ति प्रयोजनम् । द्वन्द्वे च [ १ । १ । ३१ ] इति प्रतिषेधो भविष्यति । नाऽप्राप्ते प्रतिषेध इयं विभाषाऽऽरभ्यते, सा यथैव 'न बहुव्रीहा'वित्येतं प्रतिषेधं बाधत एवं 'द्वन्द्वे चे'त्येतमपि बाधेत । न बाधते । किं कारणम् ? येन नाप्राप्ते तस्य बाधनं भवति । न चाऽप्राप्ते 'न बहुव्रीहा'वित्येतस्मिन्प्रतिषेध इयं विभाषाऽऽरभ्यते । 'द्वन्द्वे चे'त्येतस्मिन् पुनः प्राप्ते चाऽप्राप्ते च ।

अथवा 'पुरस्तादपवादा अनन्तरान् विधीन् बाधन्ते नोत्तरा'नित्येवमियं विभाषा 'न बहुव्रीहा'वित्येतं प्रतिषेधं बाधिष्यते, 'द्वन्द्वे चे'त्येतं प्रतिषेधं न बाधिष्यते ।

अथवेदं तावदयं प्रष्टव्यः, 'इह कस्मान्न भवति—या पूर्वा सोत्तराऽस्योन्मुग्धस्य सोऽयं पूर्वोत्तर उन्मुग्धस्तस्मै—पूर्वोत्तराय देही'ति ? 'लक्षणप्रतिपदोक्तयोः प्रतिपदोक्तस्यैवे'ति । यद्येवं, नार्थो बहुव्रीहिश्रहणेन । द्वन्द्वे कस्मान्न भवति ? 'लक्षणप्रति-

प्र०—नाऽवयवानामिति 'सर्वनाम्नो वृत्तिमात्र'इति पुं वद्भावः ।

येन नाप्राप्त इति । अयमत्रार्थः—'न बहुव्रीहा'वित्यनेन सर्वः स्वविषयो व्याप्तः । 'द्वन्द्वे चे'त्यनेन तु न व्याप्त, 'विभाषा जसी'ति जसि विकल्पविधानात् । यदि चाऽनेन द्वन्द्वे विभाषा स्याज्जस्यनुवाददोषः प्रसज्येत । बहुव्रीहौ त्वनुवाददोषमलभमाना कृतार्था सती परत्वादियं विभाषा 'द्वन्द्वे चे'त्यनेन बाध्यते ।

लक्षणप्रतिपदोक्तयोरिति । 'द्विक्समास' इति व्यपदेशो 'द्विङ्नामानी'ति विहितस्य

उ०—भेदसमुदायस्य प्राधान्येन तं प्रति बहुव्रीहिरिव द्वन्द्वस्य गुणत्वेन तदप्राप्तेरयमेवोचितस्तथापि त्वदादीनां द्वन्द्वऽभावेनाऽदन्ते काऽकचोरविशेषेण फलाऽभावात् । अन्यपर्याय'स्व'च्छब्दस्य सर्वनामत्वे न मानम्, बह्वसंमतत्वाद्गुणे तत्पाठस्य । 'विभाषा जसी' त्यस्याऽसङ्गतेऽपि भावः । एवं चेदं सूत्रमुपसर्जनप्रतिषेधानुवादकमेव । सूत्रकृता तदनभ्युपगमाद्वा कृतं तत् । अत एव कुक्कुटमयूर्यावित्यादावुपसर्जनह्रस्ववारणाय 'द्वन्द्वे ने'ति वचनमारब्धं 'गोस्त्रियो' रिति सूत्रे भाष्ये इति बोध्यम् । पुं कस्माच्च इति । इदं चिन्त्यं, मात्र-ग्रहणेन सिद्धेः ।

ननु यथा बहुव्रीहौ 'द्वन्द्वे चे'त्यप्राप्तावपीयं प्रवर्तते, तथा द्वन्द्वे 'न बहुव्रीहा'वित्यप्राप्तेऽपीति, किमुच्यते 'नचाप्राप्ते' इतीत्यत आह—अयमत्रार्थ इति । एवं च 'न चाप्राप्ते' इत्यस्य भाष्ये 'बहुव्रीहा'वित्यादिः । 'द्वन्द्वेचे'त्यस्य तु 'द्वन्द्वे'इत्यादिः । एवं च बहुव्रीहौ सर्वत्र निषेधप्राप्तिर्द्वन्द्वे तु 'द्वन्द्वे चे'त्यस्य न सर्वत्र प्राप्तिर्जसि विभाषया बाधादिति भावः । सर्वः स्वविषय इति । सर्वो दिग्बहुव्रीहिरित्यर्थः । न व्यास इति । 'सर्वो दिग्द्वन्द्व' इति शेषः । युक्त्यन्तरमन्याह—यदि चेति ।

भाष्ये—या पूर्वा सोत्तरेति । यद्यपि वाक्ये यत्तच्छब्दाम्यामुद्देश्यविषयत्वं प्रतीयते, 'या पूर्वात्व-प्रकारकज्ञानविशेष्या सा प्रसिद्धोत्तरा यस्येत्यर्थात् । एवं चोत्तराशब्दस्य पूर्वनिपातः प्राप्नोति, तथापि समासे तदप्रतीतावपि पूर्वापदस्य ज्ञानविशेष्यपर्यन्तलक्षणत्वेन गुणवाचकत्वाद्विशेषणत्वेन पूर्वनिपात इति बोध्यम् । तत्र हि दिक्शब्दोस्तीति । न च 'शेष'ग्रहणेनाऽनेकग्रहणेन वा सिद्धे उभयोपादानेन पुनर्विधान-द्वारा सर्वत्र विशेषविहितत्वात्सोऽपि प्रतिपदोक्तः, स्पष्टं चेद'मान्महत्'इत्यत्र भाष्ये इति वाच्यम् । 'पूर्वशब्द



पदोक्तयोः प्रतिपदोक्तस्यैवे'ति ।

उत्तरार्थं तर्हि बहुव्रीहिग्रहणं कर्तव्यम् । न कर्तव्यम् । क्रियते तत्रैव—‘न बहुव्रीहा’विति । द्वितीयं कर्तव्यम् । बहुव्रीहिरेव यो बहुव्रीहिस्तत्रैव यथा स्याद्बहुव्रीहिवद्भावेन यो बहुव्रीहिस्तत्र मा भूत्—एकैकस्मै देहिः । एतदपि नास्ति प्रयोजनम् । समास इति वर्तते । तेन बहुव्रीहिं विशेषयिष्यामः—‘समासो यो बहुव्रीहि’रिति ।

इदं तर्हि प्रयोजनम्—अवयवभूतस्याऽपि बहुव्रीहेः प्रतिषेधो यथा स्यात्, इह मा भूत्—वस्त्रमन्तरमेषां त इमे वस्त्रान्तराः, वसनमन्तरमेषां त इमे वसनान्तराः, वस्त्रान्तराश्च वसनान्तराश्च वस्त्रान्तरवसनान्तराः । २८ ॥

न बहुव्रीहौ ॥ १ । १ । २९ ॥

किमुदाहरणम् ? प्रियविश्वाय । नैतदस्ति प्रयोजनम् । सर्वाद्यन्तस्य बहुव्रीहेः प्रतिषेधेन भवितव्यम् । वक्ष्यति चैतत्+, बहुव्रीहौ सर्वनामसङ्ख्ययोरुपसङ्ख्यानमिति । तत्र विश्वप्रियायेति भवितव्यम् ।

इदं तर्हि—द्वयन्याय त्रयन्याय । ननु चात्रापि सर्वनाम्न एव पूर्वनिपातेन भवितव्यम् । नैष दोषः । वक्ष्यत्येतत्+ ‘सङ्ख्यासर्वनाम्नोर्यो बहुव्रीहिः परत्वात्तत्र संख्यायाः

प्र०—न्याय्यः, तत्र हि दिक्शब्दोऽस्ति ।

वस्त्रान्तरेति । उपसर्जनप्रतिषेधो वार्तिककारस्य, न सूत्रकारस्य, न बहुव्रीहावित्यारम्भादिति तन्मतेनेदं प्रयोजनमुक्तम् ॥ २८ ॥

न बहुव्रीहौ । प्रियविश्वायेति । प्रियशब्दस्य विश्वविशेषणत्वात्पूर्वनिपातं मन्यते । द्वयन्यायेति । सङ्ख्ययायाः सङ्ख्येयपरतन्त्रत्वाद्विशेषणत्वम् । सर्वनाम्न एवेति । नियमः कथमिति चेत् । उच्यते । विशेषणत्वासङ्ख्ययायाः पूर्वनिपाते प्राप्ते एवमर्थमुपसङ्ख्यानं स्यात्—‘सर्वनामसङ्ख्ययोः संनिपाते सर्वनाम्न एव पूर्वनिपातः स्या’दिति । वक्ष्यत्येतदिति । नैष वाक्यार्थो

उ०—उत्तरशब्दः समस्यते’ इत्येवं विधानकल्पनेऽपि ‘दिक्शब्दः समस्यते’ इत्येवं विधानकल्पने मानाऽभावेन तत्र दिक्शब्दाऽभावादिति भावः ।

भाष्ये अवयवभूतस्यापीति । प्रधानन्यायेनाऽस्य न स्यात्, अस्य समूहं प्रति गुणत्वादिति भावः । तदेतदवयवपदेन सूचितम् । समूहावयवत्वाद्वर्तिपदार्थस्येति बोध्यम् । ‘वसन’शब्दो गृहवाचीति नैकशेषः । अन्तरशब्दस्य सर्वनामत्वेऽपि परनिपातो राजदन्तादिवाद्बोध्यः । तन्मतेनेति । किं चाऽवयवयोः सर्वनामत्वेऽपि द्वन्द्वस्य तत्त्वाऽभावेन सर्वनाम्नोऽविहितत्वाज्जसो न दोष इत्येकदेश्युक्तिरिदं भाष्यम् ॥ २८ ॥

न बहुव्रीहौ । नियमः कथमिति । सङ्ख्याया अपि तेन पूर्वनिपातविधानादिति भावः । प्राप्ते इति । ‘सप्तमीविशेषणे’ इत्यनेन । नैष इति । लक्ष्यानुरोधादिति भावः । न चैवं वार्तिके सङ्ख्याग्रहणं व्यर्थं

पूर्वनिपातो भवती'ति ।

इदं चाप्युदाहरणम्—प्रियविश्वाय । ननु चोक्तं—'विश्वप्रियायेति भवितव्य'-मिति । वक्ष्यत्येतत्—'वा प्रियस्ये'ति ।

न खल्वप्यवश्यं सर्वाद्यन्तस्यैव बहुव्रीहेः प्रतिषेधेन भवितव्यम् । किं तर्हि ? असर्वाद्यन्तस्यापि भवितव्यम् । किं प्रयोजनम् ? अकञ् मा भूदिति । किं च स्याद्यद्यत्राऽकच्छ्यात् ? को न स्यात् । कश्चेदानीं काकचोर्विशेषः ? व्यञ्जनान्तेषु विशेषः—अहकं पिता यस्य मत्कपितृकः' त्वकं पिता अस्य त्वकपितृक इति प्राप्नोति । मत्कपितृकः त्वकपितृक इति चेष्ट्यते ।

कथं पुनरिच्छताऽपि भवता बहिरङ्गेण प्रतिषेधेनाऽन्तरङ्गो विधिः शक्यो बाधितुम् ? 'अन्तरङ्गानपि विधीन् बहिरङ्गो विधिर्बाधते' गोमस्त्रिय इति यथा । क्रियते तत्र यत्नः—'प्रत्ययोत्तरपदयोश्च' [ ७ । २ । ६८ ] इति । ननु चेहाऽपि क्रियते—'न बहुव्रीहा'विति । अस्त्यन्यदेतस्य वचने प्रयोजनम् । किम् ? प्रियविश्वाय । उपसर्जनप्रतिषेधेनाप्येतत्सिद्धम् ।

प्र०—यस्त्वया कल्पित इत्यर्थः ।

व्यञ्जनान्तेष्विति । उपलक्षणमेतत् । 'द्विकपुत्रो' 'द्विकपुत्र'इत्यत्रापि विशेषदर्शनात् ।

कथं पुनरिति । अन्तरङ्गत्वात्संज्ञानिमित्तेनाऽकचा तावद्भाव्यं, पश्चात्पदान्तरसंनिधाने वर्तिपदार्थविशेषणाऽन्यपदार्थविवक्षायां बहिरङ्गेण बहुव्रीहिणेत्यर्थः । अन्तरङ्गानपीति । 'प्रत्ययोत्तरपदयोश्चे'ति सामान्येन ज्ञापकं 'बहिरङ्गोऽपि समासाश्रयो विधिरन्तरङ्गं बाधते' इत्यस्यार्थस्येति भावः । क्रियते तत्रेति । लुग्विषयमेव तज्ज्ञापकमित्यर्थः ।

अस्त्यन्यदिति । अत्र हि विधिप्रतिषेधौ समानकालौ, कार्यकालत्वात्संज्ञाया इति मन्यते ।

विशेषणत्वादेव तस्य पूर्वनिपातप्राप्तेरिति वाच्यम् । परिच्छेदकत्वरूपविशेषणताया अन्यत्राऽपि संभवात् ।

भाष्ये वृत्तिकारोक्तं सूत्रार्थमाह—न खल्वपीति । अस्त्यार्थस्य यथा लाभस्तथा वक्ष्यते ।

बहिरङ्गत्वव्युत्पादनाय—पदान्तरेत्यादि । 'वर्तिपदार्थविशेषणे'ति बहुव्रीहिः । बहुव्रीहिण्येति । 'ततो बहिरङ्गबहुव्रीहिनिमित्तकेन निषेधेने'ति शेषः । सामान्येनेति । न लुग्विषयमेवेति भावः । उत्तरपदग्रहणं चाऽत्र ज्ञापकम्—'अन्तर्वर्तिसुपाप्रत्ययपरत्वेनैव सिद्धेरित्यादि सप्तमे निरूपयिष्यामः । 'गोमस्त्रिय' इत्यत्र लुका हल्ङ्यादिलोपो बाधने, तेन नुम्दीर्घो नेति भावः । भाष्ये ननुचेहापीति । वैयधिकरण्येन संबन्धाश्रयणसामर्थ्यादन्तरङ्गस्यापि निवृत्तिरित्यर्थः ।

प्रथमार्थे सप्तम्याश्रयणेन सामानाधिकरण्येनैव संबन्धो न तु विद्यत्यध्याहारेणेत्याशयेनाह—अस्त्यन्यदिति । अत्र हीति । बहुव्रीहेर्वैभक्त्युत्पत्तौ सर्वनामकार्यस्मायादिप्राप्तेरिति भावः । तत्राऽवयवनिषेधसामर्थ्यादन्तरङ्गस्याऽपि बाध इति तात्पर्यम् ।

अयं खल्वपि बहुव्रीहिरस्त्येव प्राथमकल्पिको यस्मिन्नैकपद्यमैकस्वयमेकविभक्ति-  
कत्वं च । अस्ति तादर्थ्यात्ताच्छब्दं बहुव्रीह्यर्थानि पदानि बहुव्रीहिरिति । तद्यत्ताद-  
र्थ्यात्ताच्छब्दं तस्येदं ग्रहणम् ।

गोनर्दीय आह—‘अकच्छरौ तु कर्तव्यौ प्रत्यङ्गं मुक्तसंशयौ’ । त्वकत्पितृको  
मकत्पितृक इत्येव भवितव्यमिति ।

प्रतिषेधे भूतपूर्वस्योपसंख्यानम् ॥ १ ॥

प्रतिषेधे भूतपूर्वस्योपसंख्यानं कर्तव्यम् । आढ्यो भूतपूर्व आढ्यपूर्वः, आढ्य-  
पूर्वाय देहीति ।

प्रतिषेधे भूतपूर्वस्योपसंख्यानानर्थक्यं पूर्वादीनां व्यवस्थायामिति  
वचनात् ॥ २ ॥

प्रतिषेधे भूतपूर्वस्योपसंख्यानमनर्थकम् । किं कारणम् ? ‘पूर्वादीनां व्यवस्था-

प्र०—अयं खल्वपीति । सूत्रोपाख्य एवायमर्थ इति प्रतिपादयति । अप्रयोगसमवायि यत्प्र-  
क्रियावाक्यं तत्राऽयं प्रतिषेधो, न लौकिके वाक्ये प्रयोगार्हे, तस्य पृथगेव प्रयोगात्तादर्थ्याऽभावात् ।

गोदर्नीय आहति । सूत्रप्रत्याख्यानमेतत् । यथोत्तरं हि मुनित्रयस्य प्रामाण्यम् । स्वरः—  
‘स्वाङ्गशिष्टामदन्ताना’मित्याद्युदात्तत्वम् ।

आढ्यपूर्वायेति । अबहुव्रीह्यर्थं वचनम् ।

न चात्रेति । प्राधान्येनेति भावः । अत्र हि पूर्वत्वमाढ्यत्वस्य विशेषणम् । यथाऽतिपूर्वा-

उ०—ननु एतत्प्रकरणस्यसमीनिर्देशाः प्रथमार्थाः, अत एव ‘द्वन्द्वे’ति निषेधः समुदायस्यैव, एवं  
च वाच्यवृत्त्याऽसर्वाद्यन्तस्य निषेधो न लभ्यत इत्यत आह भाष्ये—अयं खल्वपीति । एतेन ‘बहुव्रीह्यावित्यत्र  
‘चिकीर्षित’ इत्यध्याहारेण सिद्धे बहुव्रीहिपदस्य लक्षणा व्यर्थे’ति परास्तम् । तद्व्याचष्टे—सूत्रेति । भाष्ये  
ऐकपद्यम्—एकार्थीभावः । एककारकशक्तियोगो वा एकविभक्तित्वं बोध्यम् । तादर्थ्यात्ताच्छब्दं यत्—यो  
लभते तस्येदं ग्रहणमित्यन्वयः । ‘तद्यत्र तादर्थ्या’दिति पाठः क्वचित् । तत्र बहुव्रीह्यर्थवाक्ये संज्ञाया  
अप्राप्त्या तत्स्यपदपर्यन्तं लक्षणा बोध्या । तदेद्बहुव्रीह्यर्थानि पदानीत्यनेन सूचितम् । ननु वाक्ये निषेधश्चेद-  
हं पितेति प्रयोगो न स्यात्, किं च सुपरत्वाऽभावात्त्वाहौ न स्यातामत आह—अप्रयोगेति ।

तदेतद्बृहत्तिकारोक्तं दूषयति अकच्छरौ त्विति । एषा स्मृतिरविशेषात्सर्वप्रकरणविषया । सूत्रप्रत्या-  
ख्यानमिति । समुदाये निषेधस्य महासंज्ञया उपसर्जनप्रतिषेधेन वा सिद्धत्वादिति भावः । एवंच महासंज्ञा-  
सिद्धार्थाऽनुवादकं प्रपञ्चार्थं सूत्रम् । एवं ‘द्वन्द्वे’त्यपि सूत्रमिति सूत्रकृतो हृदयम् । यथोत्तरमिति । उत्तरो-  
त्तरस्य बहुलक्ष्यदर्शित्वात् । स्पष्टं चेदं ‘घिन्विक्कृव्यो’रिति सूत्रे भाष्ये । एतेन सूत्रसार्थक्याय वृत्तिकारोक्तं  
व्याख्यानमेव प्रबलमित्यास्तम् । शिङ्घिति सर्वनाम । स्वरोदाहरणं विश्वप्रियायेति ।

भाष्ये—भूतपूर्वस्येति । भूतपूर्वार्थकपूर्वाद्यन्तस्य समासस्येत्यर्थः ।

प्राधान्येनेति । प्रयोगकालरूपस्याऽवधेर्भेदिति बोधेन व्यवस्थासत्त्वेऽपि पूर्वार्थस्योपसर्जनत्वान्न

१ गावो नर्दन्ति यत्र स गोनर्दो देशविशेषः, तत्र भवो गोनर्दीयो भाष्यकृत् । वार्तिककृदित्यन्ये ।

यामिति वचनात्† । पूर्वादीनां व्यवस्थायां सर्वनामसंज्ञोच्यते । न चात्र व्यवस्था गम्यते ॥ २६ ॥

**तृतीयासमासे । १ । १ । ३० ॥**

समास इति वर्तमाने पुनः समासग्रहणं किमर्थम् ? अयं तृतीयासमासोऽस्त्येव प्राथमकल्पिको यस्मिन्नैकग्रहणैकस्वर्यमेकविभक्तिकत्वं च । अस्ति च तादर्थ्यात्ताच्छब्द—तृतीयासमासार्थानि पदानि तृतीयासमास इति । तद्यत्तादर्थ्यात्ताच्छब्द तस्येदं ग्रहणम् ।

अथवा समास इति वर्तमाने पुनः समासग्रहणस्यैतत्प्रयोजनं—‘योगाङ्गं यथोपजायेत’ । सति च योगाङ्गे योगविभागः कर्ष्यते—‘तृतीया’ । तृतीयासमासे सर्वादीनि सर्वनामसंज्ञानि न भवन्ति । मासपूर्वाय देहि । संवत्सरपूर्वाय देहि । ततः—‘असमासे’ । असमासे च तृतीयायाः सर्वादीनि सर्वनामसंज्ञानि न भवन्ति । मासेन पूर्वाय देहि, संवत्सरेण पूर्वाय देहीति ॥ ३० ॥

प्र०—येति पूर्वार्थोऽतिक्रान्तस्येत्युपसर्जनत्वात्पूर्वार्थस्य न भवति संज्ञा । मयूरव्यंसकादित्वात्समासः ॥ २९ ॥

तृतीयासमासे । अत्र तादर्थ्यात्ताच्छब्दलाभे सति प्रयोगार्हस्य लौकिकस्य वाक्यस्य ग्रहणे सति ‘मासेन पूर्वाय’ इति प्रयोगः साधुः । वाक्यभेदेन च मुख्ये समासे निषेधः ।

अथवेति । पर्युदासाश्रयणात्समाससदृशस्य वाक्यस्य ग्रहणम् । ‘पूर्वसदृशे’ इति च प्रतिपदोक्तस्तृतीयासमासो गृह्यते ॥ ३० ॥

उ०—भवतीति भावः ॥ २६ ॥

तृतीया । अयमपि समुदायनिषेध एव, ‘सर्वाद्यन्ततृतीयासमासः सर्वनाम ने’त्यर्थः । प्रयोगार्हस्येति । ‘मासेन पूर्वाय देही’ इति भाष्योदाहरणादिति भावः । भाष्ये—तादर्थ्योदिति च लोकदृष्टयोक्तम् । लोको हि तस्मादेव वाक्यात्तां वृत्तिं निष्पन्नां मन्यते । नन्वेवं सति समुदायस्य निषेधो न लभ्यतेऽत आह—वाक्यभेदेन चेति । आबुध्येति भावः ।

भाष्ये—अथवेति । योगाङ्गमिति । योगरूपमङ्गमष्टाध्याय्या इत्यर्थः । तृतीयासमासे सर्वादीनीति । तृतीयासमासरूपाणि सर्वाद्यन्तान्तीत्यर्थः । अन्यथा पूर्वशब्दस्य निषेधेऽपि समासस्य तदनिषेधादुदाहरणे स्मै स्यात् । अवयवस्य तत्त्वेऽपि ततो विभक्तेरविहितत्वात् दोषः । सप्तभ्युच्चारणं तु सूत्रानुरोधादिति बोध्यम् । तृतीयायाः सर्वादीनीति । तृतीयान्तात्पराणीत्यर्थः । तद्वीजं दर्शयति—पर्युदासेति । भाष्ये पञ्चम्युपादानात्पूर्वपदभूते नाऽस्य प्रवृत्तिः । सदृशस्येति । प्रयोगार्हत्वेन समाससमानपदार्थकत्वेन च सादृश्यम् । प्रतिपदोक्त इति । तेन ‘मासेन कृताया पूर्वस्मै’ इत्यत्र, तदर्थकं ‘मासपूर्वस्मै’ इत्यत्र च न दोषः । अत एव भाष्ये प्रथमोपस्थितानन्यान्सर्वादीन्विहाय पूर्वं एवोदाहृत इति बोध्यम् ॥ ३० ॥

विभाषा जसि ॥ १ । १ । ३२ ॥

जसः कार्यं प्रति विभाषा । अकञ्चि न भवति । [ 'द्वन्द्वे चे'ति प्रति-  
षेधात्+ ] ॥ ३२ ॥

पूर्वपरावरदक्षिणोत्तरापराधराणिव्यवस्थायामसंज्ञायाम्

॥ १ । १ । ३४ ॥

अवरादीनां च पुनः सूत्रपाठे ग्रहणानर्थक्यं गण्ये पठितत्वात् ॥ १ ॥

अवरादीनां च पुनः सूत्रपाठे ग्रहणमनर्थकम् । किं कारणम् ? 'गण्ये पठित-  
त्वात्' गण्ये हेतानि पठ्यन्ते । कथं पुनर्ज्ञायते—स पूर्वः पाठोऽयं पुनः पाठ इति ?

प्र०—विभाषा ज० । जसः कार्यं प्रतीति । जस इ जसीति निर्देशादिकारेण ईकारस्य  
ग्रहणादित्याहुः । अन्येतु कार्यकालत्वात्संज्ञाया 'जसः शी'त्यत्रैवोपस्थानं मन्यन्ते ॥ ३२ ॥

पूर्वपरा । अवरादीनां चेति । किमर्थं प्रतिपदं पूर्वादीनि जसि विभाषार्थं पठितानि,  
यावता गण्ये एवाऽर्थविशेषेण विशिष्टानि नित्यसर्वनामसंज्ञायाम् पठ्यन्ते । तत्र 'पूर्वादीनि नवे'त्येवं  
सूत्रं पठितव्यम् । प्राप्तविभाषा चेयं भविष्यति । तेषामेवाऽत्र प्रत्यभिज्ञानद्वयगण्ये एवाऽर्थनिर्देशः  
पाठविशेषणं भविष्यति । यथा 'तिष्ठो गोत्रादीनी'त्यत्र कुत्सनाभीक्ष्ण्यग्रहणं गोत्रादिपाठाविशेषण-  
मिति वार्तिककाराभिप्रायः । 'अवरादीना'मित्यत्र प्रकारार्थं आदिशब्दस्तेन पूर्वपराशब्दावपि  
गृह्येते ।

कथं पुनरिति । पूर्वं गण्यपाठो नियतसन्निवेशो व्यवस्थितः । पश्चात्तु सूत्रपाठ इत्यत्र  
प्रमाणाऽभावात् । आदिशब्दः प्रकारवाची दृष्टो, व्यवस्थावाची च । तत्र 'सर्वादीनी'त्यत्रादि-  
शब्दस्य प्रकारार्थताऽपि सम्भवति । प्रकारार्थताप्रदर्शनाय पश्चादभियुक्ता गण्यान् पठन्ति ।

उ०—विभाषा ज० । इकारेणेति । तद्रूपस्य सर्वनामकार्यस्याऽभावादिति भावः । सूत्रे जसीति च  
लुप्तसप्तमीकं, लुप्तद्वितीयान्तं वा । अन्येत्विति । 'जसी'त्यस्य च 'जस्वठिते सर्वनामकार्यविधायकसूत्रे 'द्वन्द्वे  
विभाषे'ति संज्ञाविकल्पायोपतिष्ठते' इत्यर्थं इत्यभिमानः । भाष्ये—'अकञ्चि न भवती'त्यस्य समुदायनिष्ठकुत्सा-  
बोधकोऽकञ्च भवतीत्यर्थः । कृताऽकञ्चा समासस्तु भवत्येव, तत्र सर्वाद्यन्तत्वादानेन विकल्पो भवत्येव,  
समुदायकुत्साविवक्षाया केनाऽयं विकल्पः, द्वन्द्वस्य सर्वाद्यन्तत्वाऽभावादिति बोध्यम् ॥ ३२ ॥

पूर्वपरा । भाष्ये—पुनः सूत्रपाठे इति । गण्यपाठोत्तरकालिके सूत्रपाठे इत्यर्थः । ननु 'पूर्वादीनि'  
नवे'त्येतावत्युक्ते गण्यग्रहणेन प्राप्तविभाषात्वेऽभावतात्पर्यकत्वेन गौरवादर्थान्तरे एवाऽप्राप्तविभाषा स्यादत  
आह—तेषामेवात्रेति । नन्वेवमर्थविशेषलाभो न स्यादत आह—गण्ये एवेति । प्रकारार्थं इति । वस्तुतो  
लघ्वन्तरत्वादजाद्यन्तत्वाच्च सूत्रेऽवरशब्दस्यैव पूर्वनिपात उचित इत्याशयेनाऽवरादीनामित्युक्तिर्वार्तिककृत  
इति बोध्यम् ।

ननु 'सर्वादीनी'ति व्यवहारादगण्यपाठस्य पूर्वता निश्चीयतेऽत आह—आदिशब्द इति । ननु  
गण्यपाठस्य निदर्शनार्थत्वे आदिपदस्य प्रकारार्थता स्यात्, तदेव कुत इत्यत आह—तत्र वेद इति ।

+ अयं पाठो न सार्वत्रिकः ।

तानि हि पूर्वादीनि, इमान्यवरादीनि । इमान्यपि पूर्वादीनि । एवं तर्ह्यर्चायप्रवृत्ति-  
ज्ञापयति—‘स पूर्वः पाठोऽयं पुनः पाठः’ इति, यदयं ‘पूर्वादिभ्यो नवभ्यो वा  
[ ७ । १ । १६ ] इति नवग्रहणं करोति । नवैव हि पूर्वादीनि ।

इदं तर्हि प्रयोजनम्—‘व्यवस्थायामसंज्ञायामिति वक्ष्यामी’ति । एतदपि नास्ति  
प्रयोजनम् । एवंविशिष्टान्येवैतानि गणो पठ्यन्ते ।

प्र०—यदुक्तं—‘श्रेण्यादयः पठ्यन्ते कृतादिराकृतिगण’इति । कृतादयश्च वृत्तिकारैर्निर्दर्शनार्थं  
पठिताः । तत्र वेदे ‘मध्यमस्याम्’ ‘अवमस्या’मिति प्रयोगदर्शनात्प्रकारार्थत्वाऽऽदिशब्दस्य ‘सर्वादी-  
नी’त्यत्र सम्भाव्यत इति प्रश्नः ।

तानि हि पूर्वादीनीति । पूर्वकालपठितत्वात्पूर्वशब्देन सर्वशब्दोऽभिधीयते । तेनायमर्थः—  
‘सर्वादीनी’त्यत्र व्यवस्थावाच्यादिशब्दः । प्रकारवाचित्वे हि कृत्स्नादीनामपि संज्ञा स्यात् ।  
‘मध्यमस्या’मिति तु व्यत्ययेन च्छान्दसः प्रयोगः । इमान्यवरादीनीति । अवरकालपाठात्पूर्व-  
शब्दोऽवरशब्देनोच्यते । तेन पूर्वं गणपाठः, पश्चात्सूत्रपाठः इत्यर्थः ।

हेत्वभिधानमन्तरेणाऽशक्योऽयमर्थः प्रतिपत्तमित्याह—इमान्यरीति । नवग्रहणमिति ।  
तत्र हि नवग्रहणं त्यदादिनिरासार्थं क्रियते । यदि च नियतसंनिवेशो गणपाठः पूर्वस्ततोऽधिक-  
व्यवच्छेदाय नवग्रहणं कर्तव्यम् । इदं तर्हीति । प्रतिनियतविशेषणाऽभिधानाय प्रतिपदपाठ  
इत्यर्थः ।

उ०—प्रकारेति । सर्वनामकार्थवत्त्वमेव सादृश्यमिति भावः ।

छान्दसः प्रयोग इति । एवं च ‘सर्वादीनी’ति व्यवहारादेव गणपाठस्य पूर्वत्वनिश्चय इति भावः ।  
अत्र वदन्ति—‘तानि ‘पूर्वादीनी’त्यनेनैव गणपाठस्य पूर्वत्वे सिद्धे ‘इमान्यवरादीनी’ति व्यर्थम् । अस्य हि  
पूर्वादीनीत्यर्थः कैयल्लभ्यते । नचाऽयं सूत्रपाठस्य पुनः पाठत्वे साधकः । किं चेमान्यपि पूर्वादीनीति  
शङ्काऽप्यनुपपन्ना, त्वदुक्तरीत्या हेतोरभिधानात् । एवं च ‘हेत्वभिधानमन्तरेणे’त्याद्यपि चिन्त्यमेव । तस्मा-  
दत्राऽऽदिशब्द आश्रयवाची, ‘भीष्मादिश्च सुयोधन’ इतिवत् । तानि—गणपठितानि पूर्वकालाश्रयाणि,  
इमानि—अष्टाध्यायीपठितानि अवरकालाश्रयाणीत्यर्थः । एवं च तत्तत्कालकृतत्वात्पूर्वादिब्यवहार इति भावः ।

तत्र मानाऽभावमूलकं शङ्कते—इमान्यपि । अष्टाध्यायीपठितान्यपि पूर्वादीनि पूर्वकालाश्रयाणी-  
त्यर्थः । अत्राऽपिरेवायं । अन्यथोभयोः परस्परापेक्षया पूर्वकालत्वाऽसंभवेनाऽपिरनर्थक एव स्यात् । ‘सर्वा-  
दीनी’त्यादौ सर्वत्रादिशब्दः प्रकार एव । तत्तत्कार्यवत्त्वेन च सादृश्यम् । अतिप्रसङ्गस्त्वनभिधानाच्चेत्याशयः ।  
ध्वनितं चेदं कस्येदिति सूत्रे भाष्ये इति ।

नवैवेति भाष्ये । अष्टाध्याय्यां पूर्वत्यादि त्रिसूत्रीपठितानीत्यर्थः । अष्टाध्याय्याः पूर्वकालत्वे पूर्वादीनीति-  
सूत्रेऽष्टाध्यायीसूत्रपठितानामेव तेषां ग्रहणं स्यादिति भावः । प्रतिनियतेति । पूर्वादिसप्तकस्यैव ‘व्यवस्थाया’-  
मित्यादि, स्वशब्दस्यैवा‘ऽज्ञाती’त्यादि, अन्तरशब्दस्यैव ‘बहियोगे’त्यादि विशेषणामिधानायेत्यर्थः ।

इदं तर्हि प्रयोजनं—‘द्व्यादिपर्युदासेन\* पर्युदासो मा भू’दिति । एतदपि नास्ति प्रयोजनम् । आचार्यप्रवृत्तिर्ज्ञापयति—‘नैषां द्व्यादिपर्युदासेन पर्युदासो भवती’ति यदयं ‘पूर्वत्रासिद्धम्’ [ ८ । २ । १ ] इति निपातनं करोति । वार्तिककारश्च पठति—‘जशभावादिति चेदुत्तरत्राऽभावादपवादप्रसङ्गः’+ इति ।

इदं तर्हि प्रयोजनं—‘जसि विभाषां वक्ष्यामी’ति ॥ ३४ ॥

**स्वमज्ञातिधनाख्यायाम् । १ । १ । ३५ ॥**

आख्याग्रहणं किमर्थम् ? ज्ञातिधनपर्यायवाची यः स्वशब्दस्तस्य यथा स्यादिह

प्र०—एवं विशिष्टान्येवेति । पाठविशेषेणाय गणेश्वर्यनिर्देश इत्यर्थः । द्व्यादिपर्युदासेनेति । त्यदादीनि पठित्वा गणे कैश्चित् पूर्वादीनि पठितानि । तत्राऽद्व्यादिभ्य इति तसिलादीनां प्रतिषेधः प्राप्नोति । तत्र पुनः सर्वनामसंज्ञा तसिलादिविधानार्थं विधीयते । येन द्व्यादिपर्युदासो बाध्यते । यथा ‘अनुर्लक्षणे’ इति पुनर्विधानेन हेतुतृतीया बाध्यते । वाक्यभेदेन च विभाषा जसि विधीयते । यथा ‘ऽमिपूर्व’ ‘संप्रसारणाच्चे’त्यत्र वाक्यभेदेन ‘वा छन्दसी’ति संबन्धाच्छन्दसि विकल्पः क्रियते इति भावः ।

इदंतर्हीति । यदि ‘पूर्वादीनि नवे’त्युच्येत, तदा गणपाठेश्वर्यनिर्देशस्य नित्यसंज्ञाविधान एवोपयुक्तत्वात् पाठविशेषेण प्रमाणाऽभावादप्राप्तविभाषेयमर्थान्तरे पूर्वादीनां जसि विज्ञायते, प्राप्तविभाषायामुक्तानुवाददोषप्रसङ्गादप्राप्तविभाषायामपूर्वविधानात् । विभाषामिति । प्राप्तविभाषामित्यर्थः । प्रतिपदपाठं चाऽन्तरेणाऽसंकरेणार्थनिर्देशोऽशक्य कर्तुंमिति भाष्यकारेण प्रतिपदपाठः समर्थितः ।

स्वमज्ञा० । आत्मात्मीयज्ञातिधनवचनः स्वशब्दः । आमिनिज्विषयस्त्वैश्वर्यवाची । आख्याग्रहणमिति । ‘स्वे पुत्राः’ ‘स्वे गावः’ इत्यत्र स्वशब्द आत्मीयत्वमेवाह । पुत्रादिशब्दस्तु

उ०—अष्टाध्यायोपाठेन यथा द्व्यादिपर्युदासाऽभावस्तथा दर्शयति तत्र पुनरिति । पुनः संज्ञाविधानेन पुनः—कार्यविधानद्वारा द्व्यादिपर्युदासो बाध्यत इत्यर्थः । इति पुनर्विधानेनेति । एतत्संज्ञकल्पितेन द्वितीयापुनर्विधानेनेत्यर्थः । नन्वेवं जसि विकल्पो न स्यादत आह—वाक्यभेदेन चेति । ‘विभाषा जसी’-त्यनुवृत्त्येत्यर्थः । जशभावादिति चेदुत्तरत्रेति । ‘ढोढे लोप’ इति सूत्रे वार्तिकमिदम् । एतैश्च सूत्रवार्तिकप्रयोगैस्तदादितः पूर्वमेव गणे पूर्वादिपाठ इति बोध्यत इति भावः ।

पाठविशेषेण प्रमाणाऽभावादिति । व्याख्यानाऽतिरिक्तप्रमाणाऽभावादिति भावः । तथाव्याख्याने बाधकमाह—उक्तानुवादेति । भावांशे इत्यर्थः । अभावतात्पर्यकत्वेन गौरवं दोष इत्यपि बोध्यम् । नन्वप्राप्तविभाषात्ववारणायार्थमात्रनिर्देशः क्रियतां, किं प्रतिपदपाठेनेत्यत आह—प्रतिपदेति । असंकरेणेति । सप्तस्वेव व्यवस्थासंबन्धः, स्वेऽज्ञातिधनयोः न्तरे बहिर्योगादेरित्येवंरूप इत्यर्थः । एवमप्याद्यसूत्रे ‘पूर्वादीनि व्यवस्थायामसंज्ञाया’मित्येव कुतो न सूत्रितम्, सप्तानामेव व्यवस्थायां वृत्तेरिति चिन्त्यम् ॥ ३४ ॥

स्वमज्ञाति० । आत्मीयत्वमेवाहेति । आत्मीयत्वेनैव ततः प्रतीतिर्न तु धनत्वादिनेत्यर्थः ।

मा भूत्—स्वे पुत्राः स्वाः पुत्राः, स्वे गावः, स्वा गावः ॥ ३५ ॥

अन्तरं बहिर्योगोपसंव्यानयोः ॥ १ । १ । ३६ ॥

उपसंव्यानग्रहणानर्थकं बहिर्योगेण कृतत्वात् ॥ १ ॥

उपसंव्यानग्रहणमनर्थकम् । किं कारणम् ? 'बहिर्योगेण कृतत्वात्' । बहिर्योग इत्येव सिद्धम् ।

न वा शाटकयुगाद्यर्थम् ॥ २ ॥

न वाऽनर्थकम् । किं कारणम् ? 'शाटकयुगाद्यर्थम्' । शाटकयुगाद्यर्थं तर्हीदं वक्तव्यम्, यत्रैतन्न ज्ञायते—किमन्तरीयं किमुत्तरीयमिति ।

अत्रापि य एष मनुष्यः प्रेक्षापूर्वकारी भवति निर्ज्ञातं तस्य भवति—'इदमन्त-

प्र०—ज्ञातिधनयोर्वर्तते, न स्वशब्द इति प्रतिषेधो न भविष्यतीति प्रश्नः ।

तस्य यथा स्यादिति । 'प्रतिषेध' इति शेषः । इह मा भूदिति । असत्याख्याग्रहणे 'स्वे पुत्रा' इत्यादौ स्यादेव प्रतिषेधः, अत्राप्यात्मीयत्वं प्रवृत्तिनिमित्तमुपादाय स्वशब्दो ज्ञातिधनयोर्वर्तते, पुत्रादिभिः सामानाधिकरण्यात् । आख्याग्रहणे तु सति न दोषः । स्वशब्दो ह्यत्रात्मीयस्याऽऽख्या न तु ज्ञातिधनयोरिति विधिः सिद्धः ॥ ३५ ॥

अन्तरम् । बहिरित्यनावृतो देश उच्यते, तेन योगो बहिर्योगः । स च बाह्यस्य भवति । 'अन्तरे' गृहा' इति नगरबाह्याश्चाण्डालादिगृहा उच्यन्ते । यदा तु बहिःशब्देन बाह्य उच्यते, बाह्येन योगो बहिर्योग इति, तदा नगराभ्यन्तरे ये गृहास्त उच्यन्ते । उभयथाऽपि स्मर्यते । उपसंव्यानशब्दोऽपि कर्मकरणार्थभेदाद्भिन्नार्थः । ततः सर्वथा बहिर्योगात्सिद्धिं मत्वाह—उपसंव्यानेति ।

न वेति । समानप्रमाणे शाटकयुगे परिहिते इदं न ज्ञायते किमुत्तरीयं किमन्तरीयमेतदित्यर्थः ।

अत्रापीति । यथोपसंव्यानत्वं भाविबुद्ध्या व्यवस्थाप्यते तथा बहिर्योगोऽपीत्यर्थः । अन्ये त्वाहुः—आदिशब्दो वार्तिके शाटकयुगाद्यर्थमित्यत्रोपात्तः । तत्र शाटकानां त्रये वा चतुष्टये वा

उ०—ईदृशविशेषलाभार्थमेवाऽऽख्याग्रहणम्, तदभावे आत्मीयत्वादिना ज्ञातिधनवाचकेऽपि निषेधः स्यादित्युत्तरम् । प्रतिषेध इति शेष इति । 'अज्ञाती'त्यादिप्रतिषेध इत्यर्थः । न तु ज्ञातिधनयोरिति । ज्ञातिधनत्वयोरित्यर्थः ॥ ३५ ॥

अन्तरम् । भिन्नार्थ इति । नानार्थ इत्यर्थः । ततः सर्वथेति । कर्मणि द्वितीयव्याख्यानेन, करणे आद्यव्याख्यानेनेति बोध्यम् ।

नन्वल्लमहृत्परिमाणायामन्तरीयोत्तरीयत्वनिर्णयो भविष्यतीत्यत आह—समाने इति । पदत्रयमपि सप्तम्यन्तम् । भाष्ये 'किमुत्तरीयं किमन्तरीयमित्येतन्न ज्ञायत' इत्यन्वयः ।

तृतीयचतुर्थयोरिति शरीरसंयुक्तयोरित्यर्थः । भाष्यस्य त्वयं भावः—'बहिर्योग इति स्मर्यते । तेन



रीयमिदमुत्तरीय'मिति ।

अपुरीति वक्तव्यम् । इह मा भूत्—अन्तरायां पुरि वसतीति ।

वाप्रकरणे तीयस्य डित्सूपसङ्ख्यानम् ॥ ३ ॥

वाप्रकरणे तीयस्य डित्सूपसङ्ख्यानं कर्तव्यम् । द्वितीयायै, द्वितीयस्यै । तृतीयायै, तृतीयस्यै । “विभाषा द्वितीयातृतीयाभ्याम्” [ ७ । ३ । ११५ ] इत्येतन्न वक्तव्यं भवति ।

किं पुनरत्र ज्यायः ? उपसंख्यानमेवाऽत्र ज्यायः । इदमपि सिद्धं भवति—  
द्वितीयाय द्वितीयस्मै । तृतीयाय तृतीयस्मै ॥ ३६ ॥

स्वरादिनिपातमव्ययम् ॥ १ । १ । ३७ ॥

किमर्थं पृथग् ग्रहणं स्वरादीनां क्रियते न चादिष्वेव पठयेरन् ? चादीनां वा असत्त्ववचनानां निपातसंज्ञा, स्वरादीनां पुनः सत्त्ववचनानामसत्त्ववचनानां च ।

प्र०—तृतीयचतुर्थयोर्बहिर्योगाऽभावादुपसंख्यानग्रहणं कर्तव्यम् ।

अपुरीति । गणसूत्र एतत्कर्तव्यम् । लिङ्गविशिष्टपरिभाषया ग्रहणप्रसङ्गात् । इह त्वनेन नार्थः, ‘अत’ इति जसः शीविधानाद्वाबन्तात्प्राप्त्यभावात् । पूः कस्मिंश्चिद्देशे प्राकाराभ्यान्तरे क्रियते, कचित्प्राकाराद्बहिरित्यस्ति, पुरो बहिर्योगः ॥ ३६ ॥

स्वरादिनि० । किमर्थमिति । स्वरादिषु किञ्चित्क्रियाप्रधानं, किञ्चित्साधनप्रधानमिति, असत्त्ववचनत्वाच्चादिष्वेव स्वरादीनि पठितव्यानीति मत्वा प्रश्नः ।

स्वरादीनां पुनरिति । ‘स्वस्ति वाचयति’, ‘स्व. पश्ये’ति क्रियासम्बन्धेऽनेकशक्तिदर्शनात्सत्त्ववाचित्वनिश्चयः, ‘लोहितगङ्गा’मित्यादीनामव्ययानां सत्त्ववर्त्मनोऽसत्त्वदर्शनाद्व्यक्तमेव सत्त्ववाचित्वम् ।

उ०—परम्परया बाह्यसंबद्धस्यापि सिद्धिरिति ।

ननु जसि विकल्पविधायकसूत्रस्थवार्तिकोदाहरणं सप्तम्यन्तमयुक्तमत आह—गण्येति । पूःशब्दस्य विशेष्यत्वे इत्यर्थः । स च स्त्रियामेव । तदाह—इहत्वि ॥ ३६ ॥

स्वरादि० । क्रियाप्रधानमिति । क्रियायामेव विशेषणमित्यर्थः । यथा—हिरुगादि । एतच्चोत्तरसूत्रे कैयटे स्पष्टम् । किञ्चिदिति । यथोच्चैरादि ।

अनेकशक्तीति । ‘स्वस्तिष्ठ’ ‘स्वरागत’ इत्यादावित्यर्थः । अनेककारकशक्तियोग एव च सत्वमिति भावः । भाष्ये ‘सत्त्ववचनानां चे’त्यस्याऽव्ययसंबन्धे इति शेषः । लोहितेति । अव्ययीभावश्चेति स्वरादिषु पठ्यत इति मते इदम् ।

अथ किमर्थमुभे संज्ञे क्रियेते, न निपातसंज्ञैव स्यात् ? नैवं शक्यम् । 'निपात एकाजनाङ्' [ १ । १ । १४ ] इति प्रगृह्यसंज्ञोक्ता, सा स्वरादीनामप्येकाचां प्रसज्येत [ क० इव केव ] ।

एवं तर्ह्यव्ययसंज्ञैवास्तु । तच्चाऽशक्यम् । वक्ष्यत्येतत् 'अव्यये नञ्कुनिपाताना'मिति+ । तदगरीयसा न्यासेन परिगणनं कर्तव्यं स्यात् । तस्मात्पृथग्रहणं कर्तव्यम् । उभे च संज्ञे कर्तव्ये ॥ ३७ ॥

तद्धितश्चासर्वविभक्तिः ॥ १ । १ । ३८ ॥

असर्वविभक्तावविभक्तिनिमित्तस्योपसङ्ख्यानम् ॥ १ ॥

असर्वविभक्तावविभक्तिनिमित्तस्योपसंख्यानं कर्तव्यम् । विना नाना । किं पुनः

प्र०—न निपातसंज्ञैवेति । 'प्राग्रीश्वरान्निपाताः' 'स्वरादीनि' 'चादयोऽसत्त्वे' इति सूत्रन्यासः कार्य इत्यर्थः । स्वरादीनामिति । 'किमोऽदित्यप्रत्ययो 'दक्षिणादा' जित्याच् । केन्द्रभृतयस्तु कृत एकाचः सन्तीति भावः ।

तच्चाशक्यमिति । अव्ययसंज्ञायामेव च सत्या 'मव्ययमेकाजना'ङिति सूत्रं कर्तव्यम् । ततश्चात्प्रभृतीनामपि प्रगृह्यसंज्ञाप्रसङ्गः प्राप्नोति । अथ 'चादय एकाजनाङि'ति क्रियते तदा चादीनामसत्त्ववचनत्वविशेषणमलभ्यम् ॥ ३७ ॥

तद्धितश्चासर्व० । इह संज्ञाविधौ प्रत्ययग्रहणे तदन्तविधिप्रतिषेधाद्यद्यपि केवलस्य प्रत्ययस्य ग्रहणं, तथापि 'प्रयोजनं सर्वानामव्ययसंज्ञाया' मिति वाचनिकस्तदन्तविधिरस्तीति तदन्तस्याऽव्ययसंज्ञा विज्ञायते । तत्र वृत्तिकारेण व्याख्यातम्—'असर्वा विभक्तिर्यस्य सोऽसर्वविभक्ति'रिति । तत्र यदाऽयमर्थः—'यस्य तद्धितान्तस्याऽसर्वाविभक्तिः कार्य=यस्मान्न सर्वा विभक्तिरुत्पद्यते इत्यर्थस्तदा न दोषः । यदा तु यस्य तद्धितस्योत्पत्तिं निमित्तत्वेनाऽसर्वा विभक्तिराश्रिता सोऽसर्वविभक्ति', यथा 'सर्वैकान्येति' दाप्रत्ययस्य सप्तम्येवोत्पत्तिनिमित्तमिति ।

उ०—नन्वसत्त्ववाचित्वाऽभावाच्चादिषु पाठाऽभावाच्च कथं निपातत्वमत आह—प्राग्रीति । किमोदिति । तद्धितश्चेति सूत्रमपि तत्संज्ञाविधायकमेव । एतत्प्रयोजनसत्त्वादेव केवलानामपि तेषां संज्ञा स्यादिति भावः । भाष्ये—एवं तर्ह्यव्ययेति । 'प्राग्रीश्वरादव्ययम्' 'स्वरादीनि' 'चादयोऽसत्त्वे' इति पाठ्यमित्यर्थः ।

तदा चादीनामिति । यदि तु 'चादयः' असत्त्वे' इति योगविभागेनाऽसत्त्वे इति पाठविशेषणं क्रियते तदा नाऽयं दोषः । तस्मान्नाप्योक्त एव दोषः । न च तत्र प्रादीनामिति वाच्यम्, ऊर्यादीनामसंग्रहापत्तेः । एवं 'निपाता आद्युदात्ता' इत्यादावपि दोषो बोध्यः ॥ ३७ ॥

तद्धितश्चा० । यद्यपि केवलस्येति । एवं च केवलतद्धितात्कस्या अपि विभक्तेरभावेनाऽसर्वविभक्तिरिति विशेषणमव्यावर्तकमिति भावः । वाचनिक इति । शब्दरूपं विशेष्यमादाय तदन्तविधिरिति भावः । किंच केवलानां संज्ञायां प्रयोजनाऽभावः, प्रयोजकाऽभावश्च । अन्वर्थसंज्ञालब्धोऽर्थो हि तत्प्रयोजक इति

कारणं न सिध्यति ?

सर्वविभक्तिर्ह्यविशेषात् ॥ २ ॥

सर्वविभक्तिर्ह्येष भवति । किं कारणम् ? अविशेषेणविहितत्वात् × ।

त्रलादीनां चोपसङ्ख्यानम् ॥ ३ ॥

त्रलादीनां चोपसङ्ख्यानं कर्तव्यम् । तत्र यत्र । ततः यतः । ननु च विशेषेणैते विधीयन्ते 'पञ्चम्यास्तसिल्' [ ५ । ३ । ७ ] 'सप्तम्यास्त्रल्' [ १० ] इति । वक्ष्य-  
त्येतत् 'इतराम्योऽपि दृश्यन्ते' [ १४ ] इति ।

प्र०—अस्मिन् सूत्रार्थे विना नानेत्यस्याऽव्ययसंज्ञा न सिद्धयति । नहि विनञ्भ्यामित्यत्र प्रतिनियता काचिद्विभक्तिराश्रितेत्याह—असर्वविभक्ताविति । अतिव्याप्तिश्चाऽस्मिन् सूत्रार्थे, दाक्षिण्येति तत्रः पष्ठेव निमित्तमिति संज्ञाप्रसङ्गात् । अविभक्तिनिमित्तस्येति । अश्रूयमाणविभक्तिकमव्ययम-  
विभक्तित्युच्यते, तन्निमित्तस्य यस्येष्ट्यते न च प्राप्नोति तस्योपसंख्यानं कर्तव्यं, न तु सामान्येना-  
ऽविभक्तिनिमित्तस्य संज्ञा विधेया विशालविशङ्कटादीनामपि प्रसङ्गात् ।

किं पुनरिति । 'एकवचनमुत्सर्गत' इति वचनात्क्रमव्यतिक्रमे कारणाऽभावाद्दिनानेत्य-  
त्राप्यसर्वा विभक्तिरूपतौ निमित्तमिति प्रश्नः ।

सर्वविभक्तिरिति । अविशेषेणोत्पद्यन्ते, उत्पन्नानां नियमः क्रियत इत्यव्ययात् सर्वा विभक्तय उत्पद्यन्त इत्यर्थः । अविशेषादिति । विशेषस्याऽनाश्रयणादित्यर्थः ।

त्रलादीनां चेति । आदिशब्दस्य प्रकारवाचित्वात्तसिलपि गृह्यते । वक्ष्यत्येतदिति ।  
भवदादिप्रयोग एव प्राप्तिश्चोद्यत इत्यर्थः ।

उ०—बोध्यम् । वार्तिकोक्त्यानाय सूत्रार्थं दर्शयति—तत्र वृत्तिकारेणेति । सर्वाविभक्तिरिति । सर्वावयविके-  
त्यर्थः । प्रतिनियतेति । एवं च विशेषतः कस्या अपि निमित्तत्वेनानश्रयणात्सर्वविभक्तिनिमित्तकोऽयमिति  
भावः । ननु सुबन्तात्तद्वितोत्तरविभक्तिनिमित्तस्तद्वितोऽप्रसिद्धोऽत आह—अश्रूयमाणेति । 'तन्निमित्त-  
स्ये'ति बहुव्रीहिः ।

ननूत्सर्गत एकवचनमपि सर्वासां स्यादिति बहुवचनान्तविग्रहे सर्वविभक्तेर्निमित्तत्वमव्याहृतमत  
आह—क्रमव्यतिक्रम इति । प्रथमातिक्रमे कारणाऽभावेन प्रथमाया एवैकवचनमिति न दोष इत्यर्थः ।

अविशेषेणेति । द्व्येकयोरित्याद्येकवाक्यतामनपेक्षेत्यर्थः । उत्पन्नानां नियम इति । उत्पन्नानां शास्त्र-  
बलानियमेन लोपेनेव निवृत्तिः क्रियत इत्यर्थः । इदमप्यर्थनियमे सजातीयोपपत्त्यनियमे च बोध्यम् ।  
विशेषस्येति । 'द्व्येकयो'रित्याद्येकवाक्यतारूपस्येत्यर्थः । ज्ञापकाद्विभक्तिरिति पक्षे—इयमेवेति विशेष-  
स्येत्यर्थः ।

ननु त्रलादीनामित्युक्त्वा त्रलः प्राक् पठितस्य तसिलः कथमुदाहरणदानमत आह—आदिशब्दस्येति ।

यदि पुनरविभक्तिशब्दोऽव्ययसंज्ञो भवतीत्युच्येत ।

अविभक्तावितरेतराऽऽश्रयत्वादप्रसिद्धिः ॥ ४ ॥

अविभक्तावितरेतराश्रयत्वादप्रसिद्धिः संज्ञायाः । केतरेतराश्रयता ? सत्यविभक्तित्वे संज्ञया भवितव्यं, संज्ञया चाऽविभक्तित्वं भाव्यते, तदेतदितरेतराश्रयं भवति । इतरेतराश्रयाणि च कार्याणि न प्रकल्पन्ते ।

अलिङ्गमसङ्ख्यमिति वा ॥ ५ ॥

अथवाऽलिङ्गमसंख्यमव्ययसंज्ञं भवतीति वक्तव्यम् । एवमपीतरेतराश्रयमेव भवति । केतरेतराश्रयता ? सत्यलिङ्गाऽसंख्यत्वे संज्ञया भवितव्यं, संज्ञया चालिङ्गाऽसंख्यत्वं भाव्यते, तदेतदितरेतराश्रयं भवति । इतरेतराश्रयाणि च कार्याणि न प्रकल्पन्ते ।

नेदं वाचनिकम्—अलिङ्गताऽसंख्यता च । किं तर्हि ? स्वाभाविकमेतत् । तद्यथा समानमीहमानानां चाधीयानानां च केचिदर्थैर्युज्यन्तेऽपरे न । तत्र किमस्माभिः कर्तुं शक्यम् । स्वाभाविकमेतत् ।

तत्तर्हि वक्तव्यम्—‘अलिङ्गमसंख्य’मिति ? न वक्तव्यम् ।

सिद्धं तु पाठात् ॥ ६ ॥

पाठाद्वा सिद्धमेतत् । कथं पाठः कर्तव्यः ? तसिलादयः प्राक् पाशपः । शस्त्र-

प्र०—यदि पुनरिति । प्रयोगे योऽश्रूयमाणविभक्तिः सोऽव्ययमित्यर्थः । न च दधि मध्वित्यत्रातिप्रसङ्गो, दधनीत्यादौ विभक्तिश्रवणात् ।

अविभक्ताविति । अव्ययत्वादविभक्तित्वमविभक्तित्वादव्ययत्वमिति दोषः ।

अलिङ्गमसङ्ख्यमिति । ‘अविभक्तिरव्यय’मित्यस्य लक्षणस्य दूषितत्वादत्रापि तदेव दूषणमिति प्रदर्शनार्थो वा शब्दः । अलिङ्गाऽसङ्ख्यत्वस्य लौकिकत्वान्नेतरेतराश्रयत्वमिति पूर्वपक्षः । एवमपीति । अर्थमपि कश्चित्कचिच्छास्त्रादेव प्रतिपद्यत इति भावः ।

सिद्धं तिष्ठति । वार्तिककारस्येतरेतराश्रयदोषः स्थित एवेति ‘तु’ शब्दो विशेषप्रदर्शनार्थः ।

उ०—ननु विनेत्यादावपि पदत्वाय विभक्त्युत्तरावश्यिकेत्यत आह—प्रयोगे इति । दधनीत्यादाविति । प्रयोगमात्रे विभक्त्यभावो विवक्षित इति भावः ।

अव्ययत्वादिति । अविभक्तित्वस्य स्वामाविकत्वेऽव्ययत्वादाप्सुप इत्यस्य वैयर्थ्यप्रसङ्गादिति भावः ।

ननु पूर्वलक्षणस्य दूषितत्वाद्वाशब्दोऽसङ्गतोऽत आह—अविभक्तिरिति । वाशब्द इति । ‘प्रयुक्त’ इति शेषः । एवं चाप्यर्थो वाशब्द इत्यर्थः । ‘अलिङ्ग’मित्यपि यद्युच्यते एवमपि अन्योन्याश्रय इत्यर्थः । शास्त्रादेवेति । तदर्थोतकविभक्तिलुक्शास्त्रादेवेति भावः ।

वाशब्दार्थ इति । वाशब्दस्यार्थ इवार्थो यस्येति बहुव्रीहिः । अयंच पाठः स्वरादिषु कार्य इति बोध्यम् । स च पञ्चतिकल्पादिव्यावृत्तये तद्धितश्चेति सूत्रारम्भेऽप्यावश्यक इति भावः । ग्रन्थेत्यादि ताल्

भृतयः प्राक्समासान्तेभ्यः । मान्तः । तसिवती । कृत्वोऽर्थः । नानाभाविति ।

अथवा पुनरस्तु—‘अविभक्तिश्शब्दोऽव्ययसंज्ञो भवती’त्येव । ननु चोक्तम् ‘अविभक्तावितरेतराश्रयत्वादप्रसिद्धि’रिति । नैष दोषः । इदं तावदयं प्रष्टव्यः—‘यद्यपि तावद्वैयाकरणा विभक्तिलोपमारभमाणा अविभक्तिकाञ्छब्दान्प्रयुञ्जते । ये त्वेते वैयाकरणेभ्योऽन्ये मनुष्याः कथं तेऽविभक्तिकाञ्छब्दान्प्रयुञ्जते’ इति ? अभिज्ञाश्च पुनर्लौकिका एकत्वादीनामर्थानाम् । आतश्चाभिज्ञाः । अन्येन हि वस्नेनैकं गां क्रीणन्ति, अन्येन द्वावन्येन त्रीन् । अभिज्ञाश्च, न च प्रयुञ्जते । तदेतदेवं संहश्यताम्—‘अर्थरूपमेवैतदेवंजातीयकं येनात्र विभक्तिर्न भवती’ति ।

तच्चाप्येतदेवमनुगम्यमानं दृश्यताम् । किञ्चिदव्ययं विभक्त्यर्थप्रधानं, किञ्चित्

प्र०—भाष्यकारेण त्वितरेतराश्रयदोषः परिहृत इति ‘वा’शब्दार्थस्तुशब्दो व्याख्यातः । य एव ‘प्रकारवचने थाल्’ स एव प्रज्ञादिभ्यो विधीयते इति नाऽव्याप्तिः । मान्त इति । अम् आम् । तसिः—‘प्रतियोगे पञ्चम्यास्तसिः’ तैनैकदिक् । ‘तसिश्चे’ति । कृत्वोऽर्थः—कृत्वसुच्, सुच्, घा ।

अथवेति । वृद्धव्यवहारादेव शब्दार्थसम्बन्धावगमादेकत्वादिव्यवहारवदलिङ्गाऽसङ्ख्यत्वमप्यव्ययार्थस्य प्रसिद्धमित्यर्थः ।

अत्रैवोपपत्तिमाह—तच्चापीति । किञ्चिदिति । अव्ययानां द्वैविध्यमेवेति प्रतिपाद्यतेऽलिङ्गाऽसङ्ख्यत्वप्रतिपादनाय । अन्ये त्वाहुः—किञ्चिदव्ययं क्रियाप्रधानं, किञ्चित्साधनप्रधा-

उ०—न परिगणितमव्यवर्त्तित्यत आह—स एवेति । ‘प्रकारवचन’ इत्यत्र प्रकारः सादृश्यं, विशेषश्च । तत्र शब्दशक्तिमाहात्म्यात् प्रज्ञादिभ्य उत्पन्नेन सादृश्यमुच्यते, किमादिभ्यस्थाला तु विशेषः, एवं च ‘प्रत्नपूर्वे’ति सूत्रं व्यर्थमेव । लोकेऽप्रयोगस्त्वनभिधानादिति भावः । ‘अमु च छन्दसी’त्यम् । ‘किमेति’डित्याम् । ‘प्रतियोगे’ इति तसिः शस्त्रभृतिष्वस्तीति तदग्रहणं चिन्त्यम् । दृष्टान्तार्थमित्यन्ये । भाष्ये वतिस्तेन तुल्यमिति विहितो न तूपसर्गाञ्छन्दसीति विहितः, उद्धतो निवत इत्यादौ तस्य लिङ्गसंख्याद्यन्वयदर्शनादिबिहातुः ।

एकत्वादिव्यवहारवदिति । ‘पटादिपदाना’मिति शेषः । अलिङ्गाऽसङ्ख्यत्वमपीति । तथा च संख्याऽभावादेव विभक्त्यनुत्पत्तिरिति अविभक्तिरिति न्यासोऽप्यदुष्ट इति भावः । ‘अव्ययादाप्सुप’ इति सूत्रं तु न्यायसिद्धाया अनुसृष्टैरवान्वाख्यायकं प्रत्ययलक्षणप्रवृत्तिद्वारा पदत्वादिसंपादनार्थमिति तात्पर्यम् ।

नन्ववैयाकरणैः सङ्ख्याया अज्ञानादेव तद्वाचकविभक्तिर्न प्रयुज्यत इत्यत आह भाष्ये—अभिज्ञाश्चेति । ‘षट्’ इत्यादौ तैरपि एकवचनदिप्रयोगकरणादिति भावः । युक्तान्तरमप्याह—आतश्चाभिज्ञा इति । वस्नो—मूल्यम् ।

अत्रैवेति । अलिङ्गाऽसंख्यत्व एवेत्यर्थः । उपपत्तिर्युक्तिः—क्रियाप्रधानत्वादिरूपा । एवमनुगम्यमानमित्यस्योपपद्यमानमित्यर्थः । नापि साधनप्रधानमिति । ‘किं तु द्रव्यप्रधान’मिति शेषः । तस्माद्वाहुत्येति । एवं च तादृशबहुमध्यपाठेन स्वरादीनामप्यलिङ्गाऽसंख्यत्वमनुमीयते । अनेककारकशक्तियोगमात्रेण तु सत्त्ववचनत्वमिति भावः । उन्मत्तगङ्गादीनां तु वाचनिकमव्ययत्वमव्ययीभाव इति महासंख्या सूच्यते । सत्त्वप्रधा-

क्रियाप्रधानम् । उच्चैर्नीचैरिति विभक्त्यर्थप्रधानम्, हिरूक् पृथगिति क्रियाप्रधानम् । तद्वित्थापि कश्चिद्विभक्त्यर्थप्रधानः, कश्चित् क्रियाप्रधानः । तत्र यत्रेति विभक्त्यर्थ-  
प्रधानो, नाना विनेति क्रियाप्रधानः । न चैतयोरर्थयोर्लिङ्गसंख्याभ्यां योगोऽस्ति ।

अथाऽयसर्वविभक्तिरित्युच्यत एवमपि न दोषः । कथम् ? इदं चाऽप्यद्यत्वेऽतिबहु

प्र०—नम् । अन्यत्तु नापि क्रियाप्रधानं, नापि साधनप्रधानम्, यथा 'स्वः पश्य' 'लोहितगङ्गम्' 'उन्म-  
त्तगङ्गं देश' इति । तथा चात्रऽ नभु' सकत्वमव्ययीभावश्चेत्यन्वाख्यायते । पूर्वं च भाष्यकारेणोक्तं  
'स्वरादीनां पुनः सत्त्ववचनानामसत्त्ववचनानां चे'ति । तस्माद्वाहल्याभिप्रायेणाऽलिङ्गमसङ्ख्य-  
मव्ययमित्युच्यते । उच्चैर्नीचैरिति । सप्रत्यर्थे वर्तते इति साधनप्रधानता । हिरूक् पृथगिति ।  
क्रियाविशेषणत्वादेशं क्रियाप्राधान्यम् । क्रियापदप्रयोगमन्तरेणापि 'पृथग् देवदत्त' इत्यादिप्रयोगः  
क्रियाक्षेपादुपपद्यते । शब्दशक्तिस्वाभाव्याच्चैकस्मिन्नर्थे विधीयमानयोस्तेनैकदिक् तसिञ्चेत्यणूतसो-  
भिन्नधर्मत्वम् । तत्र 'पैलुमूल'मिति द्रव्यं प्राधान्येनाऽभिधीयते । 'पीलुमूलत' इति तु द्रव्योपसर्जन-  
स्तृतीयार्थ इति तस्य साधनप्रधानता ।

अद्यत्व इति । सूत्रारम्भकाल इत्यर्थः । पूर्वं हि न्यासान्तराश्रयेण सूत्रं प्रत्याख्यातम् ।  
अति बह्विति । एकस्मिन्नित्यपनीयैकवचनमिति सूत्रं कर्तव्यम्, ततो 'द्विवहोद्विवचनबहुवचने'  
इत्येवं कर्तव्यम् । तेन द्वित्वबहुत्वयोर्द्विवचनबहुवचने भविष्यतः । एकवचनं त्वेकस्मिन्नपि भविष्यत्य-  
लिङ्गाऽसङ्ख्येयोऽव्ययेभ्यश्च । ननु 'कर्मणि द्वितीये'त्यादिना कर्मादिषु द्वितीयादीनां नियतत्वा-

उ०—नता तु 'इदं स्व'रिति सर्वनाम्ना परामर्शात् । ग्लान्याद्यर्थक'प्रता'मित्याद्यपि सत्त्ववचनमित्यन्ये । ननु  
तदर्थे कारकान्वयाऽभावात् तस्य क्रियात्वमत आह क्रियाविशेषणत्वादिति । क्रियायामेव विशेषणत्वादि-  
त्यर्थः । क्वान्ततुमुनन्तादिवदिति भावः । स्वरादीनां घटादीनां च स्वःपतिर्घटोदकमित्यादौ नामार्थेऽप्यन्वयः ।  
एतेन तेषामपि क्रियाविशेषणत्वाक्रियाप्राधान्यं दुर्वारमित्यपास्तम् । अत एवैतदर्थं न कारकाणामन्वयः ।  
तदन्वययोग्यस्य साध्यत्वरूपक्रियात्वस्य तत्राऽभावात् । क्रियाक्षेपादिति । स्थित्यादिक्रियाक्षेपादित्यर्थः ।  
द्रव्यं प्राधान्येनेति पीलुमूलसमानदिक्स्थितिमिति हि तत्र बोधः । द्रव्योपसर्जन इति । तसूप्रत्ययाभिधेयद्र-  
व्योपसर्जनः प्रकृत्यभिधेयस्तृतीयार्थ इत्यर्थः । तृतीयार्थश्च तत्र साहित्यम् । पीलुमूलेनैकदिक् पीलुमूलतः ।  
एकदिक्स्थिपीलुमूलसाहित्यमित्यर्थः । अन्येषु—पीलुमूलेन समानदिशीत्यर्थकमधिकरणशक्तिप्रधानं  
'पीलुमूलत' इतीत्याहुः । भाष्ये—नचैतयोरर्थयोरिति । यद्यपि क्रियायामेकत्वसंख्या रूपपक्षे भाष्ये उक्ता,  
'पचतिरूप'मित्यादिवाच्यायाश्च नभु'सकत्वयोग उक्तस्तथापि अव्ययवाच्ययोरेतयोर्लिङ्गसंख्याभ्यामयोग  
इत्यर्थान् दोष इति दिक् ।

सूत्रारम्भकाले इति । यद्यपि न्यासान्तरेऽपि एकस्मिन्निति बह्वेव, तथापि एकग्रहणे सति  
शापकादितः सर्वविभक्त्युपत्तावस्य सूत्रस्याप्यानर्थक्यमिति एतत्सूत्रपाठकाले एतत्सूत्रसहितं एकस्मिन्नित्यतिबहु  
व्यर्थं क्रियत इति एकग्रहणं त्यक्त्वाऽस्य सार्थक्यं वक्तुं योग्यमित्यर्थ इति भावः । न्यासान्तरेति ।  
पाठाश्रयेणाऽलिङ्गसंख्यमित्यनेन वेत्यर्थः । भाष्ये—अतिबह्विति । बहुशब्दो वैपुल्यवाची । अतिबहुशास्त्रं  
व्यर्थं क्रियत इत्यर्थः । अलिङ्गाऽसंख्येभ्य इति । द्विवचनबहुवचनविधायकयोर्द्विवहुग्रहणसामर्थ्यान्महा-

क्रियते—एकस्मिन्नेकवचनं, द्वयोर्द्विवचनं, बहुषु बहुवचनमिति† । कथं तर्हि ? एक-  
वचनमुत्सर्गः करिष्यते । तस्य द्विवहोरर्थयोर्द्विवचनबहुवचने बाधके भविष्यतः ।

न चाप्येवं विग्रहः करिष्यते—न सर्वा असर्वाः, असर्वा विभक्तयो यस्मादिति ।

प्र०—तृथमेकवचनमव्ययेभ्यः स्यात् । नैष दोषः । एतदर्थमेवैकवचनमित्येतत्क्रियतेऽप्राप्तप्रापणा-  
र्थम् । तेन कर्माद्यभावेऽपि भवति । द्वित्वबहुत्वयोस्तु प्राप्तं द्विवचनबहुवचनाभ्यां बाध्यते ।

‘न सर्वा विभक्तय उत्पत्तौ निमित्तमस्ये’ति येन वृत्तिकारेण व्याख्यातं तन्मतं दूषितम् ।  
इदानीं वृत्तिकारान्तरमतं विशेषदर्शनेन संस्क्रियते—न चाप्येवमिति । एवं विग्रहे सर्वशब्दस्य  
प्रकारकात्स्न्येऽपि वर्तनादेकवचनमात्रोत्पत्तावपि सर्वा विभक्तयः सप्ताऽव्ययेभ्यः उत्पद्यन्ते इति न  
स्यादसर्वविभक्तित्वम् । कथं तर्हि इति । द्रव्यकात्स्न्यवृत्तिः सर्वशब्दः । एकवचनमात्रोत्पत्तौ निरव-  
शेषा विभक्तिर्नोत्पन्ना भवतीति भवत्येवाऽसर्वविभक्तित्वम् । यदा त्वयं न्यायः—‘प्रथमातिक्रमे

उ०—संज्ञाबोधैकत्वाऽभावेऽपि एकवचनप्रवृत्तिरिति भावः । कथमेकवचनमिति । प्रथमाऽपि मात्रग्रहणाद्य-  
त्प्रातिपदिकार्थस्य कर्मत्वाद्याधिक्यसम्भावना तत्रैवेति भावः । अग्राप्तेति । द्वित्वबहुत्वयोर्द्विवचनबहुवचनविधाने  
एकवचनस्याऽर्थोत्तदभावे कर्मादौ सिद्धत्वेन सामर्थ्यादिति भावः । अग्राप्तिश्च कर्मत्वाद्यभावप्रयुक्तैव, न तु  
प्रातिपदिकत्वाऽभावप्रयुक्तापि, सुबिबध्येकवाक्यत्वात् । तेन तिङन्तादिभ्यो नापत्तिरिति बोध्यम् । किं च  
सर्वथाऽप्राप्तावेवाऽस्य विधायकत्वमिति ‘पञ्चतित्कल्प’मित्यादौ न सर्वैकवचनापत्तिरिति बोध्यम् । यद्यप्यनिर्दि-  
ष्टार्थत्वात्स्वार्थे विधीयमानस्याऽस्य न द्वित्वादौ प्राप्तिस्तथापि पञ्चकप्रातिपदिकाऽर्थपक्षे एकत्व इव द्वित्वादावपि  
प्राप्तिरित्याशयेनाह—बाध्यत इति । अत्र पक्षे द्व्येकयोरिति सूत्रमपि विध्यर्थमेवेति भावः । यद्यपि  
अव्ययात्सर्वविभक्त्युत्पत्त्याऽयं न्यासो दूषितस्तथापि सामान्यापेक्षप्रत्ययनियमे एकवाक्यतया विधाने वा कस्या  
अप्यप्राप्येदं विधायकमिति तत्पक्षे सूत्रसार्थक्योपपादनमिदम् । एवंचैतदेव तयोरन्यतरपक्षाश्रयणस्यैकपदे  
वाक्यार्थानन्वयित्वस्य च शापकमिति बोध्यम् । एतत्सर्वमुत्सर्गपदेन भाष्ये सूचितम् ।

तन्मतमिति । दाक्षिरित्यादावतिव्याप्तेरितराभ्योऽपि दृश्यन्त इत्येतद्विहितत्रलादिवषयेऽव्याप्तेश्चेति  
भावः । वृत्तिकारान्तरेति । तद्विग्रहे यस्येति अपादनस्यैव संबन्धत्वविवक्षया षष्ठंति ध्वनयितुं भाष्ये—  
यस्मादित्युक्तम् । विशेषेति । एकवचनान्तविग्रहकरणरूपो विशेषः । नन्वेवं सर्वविभक्तयेकवचनोत्पत्तौ  
बहुवचनान्तविग्रहाऽसङ्गतिरतो भाष्ये—नचापीति । तद्व्याचष्टे प्रकारेति । ‘सर्वा विभक्तय’ इत्यस्य सर्वप्रकारा  
इत्यर्थः । अवयवकात्स्न्ये तु बहुवचनं व्यर्थमिति भावः । एकवचनान्तविग्रहे तु अवयवकात्स्न्ये एव  
सर्वशब्द इति नानेत्यादौ नाऽव्याप्तिर्नाऽपि दाक्षिरित्यादावतिव्याप्तिरिति भावः । भावे, ‘पञ्चतित्कल्प’-  
मित्यादौ च क्रियायाः स्वत एवैकत्वादेकवचनमेव । तच्च भावे प्रथमपुरुषस्यैव, लान्तसमानाधिकरणयुग्मभादाद्य-  
भावादिति रूपसूत्रे भाष्ये स्पष्टम् । अव्ययेभ्योऽपि प्रथमैकवचनमेवास्तु इत्याह—यदास्ति । प्रथमेति ।  
अनेकनियमबाधे गौरवाच्चेत्यपि बोध्यम् । ननु भाष्योक्तपक्षेऽव्ययेभ्यो युगपत्सर्वविभक्तयेकवचनानां  
कर्तुं भवत्येकत्वम्, ‘परश्चे’त्युक्तेः । किंतु यत्किंचिदेव, तस्य क्त्वा तावदेवपद त्वसंपादनात् । विभक्त्यन्तरोत्पत्तौ  
मानाऽभावेन बहुवचनान्तविग्रहेऽपि न दोषोऽत आह—स्वलोकोत्पत्तेति । वाचः क्रमवृत्तिवायुगपदुच्चारणाऽ-  
सम्भवेऽपि बुद्ध्या युगपत्सर्वोत्पत्तिर्वक्तुं शक्येति भावः । विनिगमनाविरहोऽत्र बीजम् । प्रक्रिया दशायां

कथं तर्हि ? न सर्वा असर्वा अग्रवा विभक्तिरस्मादिति । त्रिकं पुनर्विभक्तिसंज्ञम् ।

‘एवं गते कृत्यपि तुल्यमेतन्मान्तस्य कार्यं ग्रहणं न तत्र ।

ततः परे चाऽभिमता न कार्यास्त्रयः कृदर्थं ग्रहणेन योगाः’ ॥ १ ॥

कृत्तद्धितानां ग्रहणं तु कार्यं संख्याविशेषं ह्यभिनिश्रिता ये ।

तेषां प्रतिषेधो भवतीति वक्तव्यम् । इह मा भूत्—एको द्वौ बहव इति ।

प्र०—कारणाऽभावात्प्रथमाया एवैकवचनमव्ययेभ्य उत्पद्यते इति तदाऽसर्वा विभक्त्यो यस्मादित्यपि विग्रहे आश्रिते न दोषः । यदा तु खलेकपोतिकान्यायेन सर्वैकवचनोत्पत्तिपक्षस्तदैतदुक्तम् । अव्ययीभावादप्येकवचनमात्रमेवोत्पद्यते, तावजैव तृतीयासप्तम्योर्बहुलमित्यस्योपपादनम् ।

एवंगत इति । यदा असर्वा विभक्तिरस्मादिति विग्रह आश्रीयते, तदैवं विज्ञाते सत्येतावल्लक्षणमस्तु ‘असर्वविभक्त्यव्यय’मिति, पञ्चसूत्री न कर्तव्या । एतत्—असर्वविभक्तित्वं, कृत्यपि तुल्यम्, यस्य कृन्मेजन्त इत्यनेनाव्ययसंज्ञेऽप्यते । मान्तस्येति सूत्रोपलक्षणम् । ततः पर इति । ‘कृन्मेजन्त’ इत्यस्मात् सूत्रात्परे कृदर्थः कृत्संज्ञाविषयाः ‘क्त्वातोमुक्तसुन’ इत्यर्थः । ग्रहणेनोच्चारणेन प्रतिपदमित्यर्थः । योगाश्च न कर्तव्याः ‘स्वरादिनिपातमव्यय’मित्येवमादयः पञ्चेत्युपसंहारः ।

इदानीमतिव्याप्तिरिहारार्थं तद्धितग्रहणं कर्तव्यम्, तस्मिन् कृते ‘कृन्मेजन्त’इत्याद्यपि कर्तव्यमिति दर्शयति—कृत्तद्धितानामिति । संख्याविशेषमिति । तन्निवृत्त्यर्थमित्यर्थः । तेषामिति । असति तद्धितग्रहणे एकादीनामतद्धितान्तानामप्यसर्वविभक्तित्वात् प्रतिषेधो वक्तव्यः स्यादिति तद्धितग्रहणं कर्तव्यम् । तस्मिन्कृते स्वरादिग्रहणं कर्तव्यं, स्वरादीनामतद्धितान्तत्वात् । ननूभयशब्दस्य द्विवचनानुत्पादादसर्वविभक्तित्वं, तथा ‘गोदौ’ ‘वरणा’ इति, तत एषामपि ‘तद्धितश्चासर्वविभक्ति’रित्यव्ययसंज्ञाप्रसङ्ग इत्याह—कृत्तद्धितानामिति । प्रतिपदं तद्धिताः पठितव्या

उ०—च बुद्धिरेव मुख्या, असाधुच्चारणाऽयोगात् । यद्वा प्रधानानुरोधेन सुणावृत्तेस्तावत्यः प्रकृतयः स्युरिति भावः । परे तु प्राथम्यं स्वादिसूत्रे प्रथमाया, नियमशास्त्रपर्यालोचनया द्वितीयाया इति न तन्नियामकमिति ‘प्रथमातिक्रम’ इत्याद्यसङ्गतम् । तन्न्यायाश्रयणे ‘निजां त्रयाणां’मित्यत्र ‘त्रयाणां’—मित्यस्य ‘आद्युदात्तश्चे’त्युदावादिग्रहणस्य वैयर्थ्यं चेत्याहुः । तावतैवेति । ‘यङ्योरिति वक्तव्ये तृतीयादिग्रहणं तु वैचित्र्यार्थमिति भावः ।

इदमेव ध्वनयितुं पञ्चयोगान्प्रत्याक्षेपे—एवंगते इति भाष्ये । प्रतिपदमितीति । ‘असर्वविभक्ती’ति न्यासेनैव सिद्धत्वादित्यर्थः । भाष्यश्लोके—तत्रेति । अव्ययसंज्ञाविधायित्यर्थः । पञ्चेति ‘स्वरादी’त्यादिर-‘व्ययीभावश्चे’त्यन्ताः ।

ये इति यच्छब्दस्य तच्छब्दसाकाङ्क्षत्वादाह—तन्निवृत्त्यर्थमिति । तदेवं सूत्रं स्थापितमिति वार्तिकोक्तं ‘सिद्धं तु पाठादित्यन्यानाश्रितं स्यात् । एवं चोभयशब्दादौ दोष इति शङ्कोत्तरत्वेनोत्तरभाष्यमवतारयति—ननूभवेति । अत एवोभयोऽन्यत्रेत्यस्योदाहरणम् ‘उभये उभयः’ इति भाष्ये सर्वादिसूत्रे दत्तम् । गोदादित्यादौ वरणादित्यश्वेति चातुर्यैकश्रुपि युक्तवद्भावाव्यत्ययार्थस्य द्वित्वादीति बोध्यम् । इत्याह इति । इत्याशङ्क्यामाहेत्यर्थः । भाष्ये—चत्वर्ये । ‘कृत्तद्धितानां’मित्यत्र कृद्ग्रहणेन कृतामव्ययसंज्ञाविधायके सूत्रे



तस्मात् स्वरादिग्रहणं च कार्यं कृच्छ्रितानां ग्रहणं च पाठे ॥ २ ॥

पाठेनेयमव्ययसंज्ञा क्रियते, सेह न प्राप्नोति—परमोच्चैः परमनीचैरिति । तदन्तविधिना भविष्यति+ । इहापि तर्हि प्राप्नोति—अत्युच्चैः अत्युच्चैसौ अत्युच्चैस इति । ‘उपसर्जनस्य ने’ति प्रतिषेधो भविष्यति । स तर्हि प्रतिषेधो वक्तव्यः ? न वक्तव्यः । सर्वनामसंज्ञायां प्रकृतः प्रतिषेध × इहानुवर्तिष्यते । स वै तत्र प्रत्याख्यायते । यथा स तत्र प्रत्याख्यायते इहापि तथा शक्यः प्रत्याख्यातुम् । कथं च स तत्र प्रत्याख्यायते ? महतीयं संज्ञा क्रियत इति । इयमपि च महती संज्ञा क्रियते । संज्ञा च नाम यतो न लघीयः । कुत एतत् ? लघ्वर्थं हि संज्ञाकरणम् । तत्र महत्याः संज्ञायाः

प्र०—दोषामव्ययसंज्ञेभ्यत इत्यर्थः । तस्माद्गणपाठ एवाश्रयितव्यः । प्रपञ्चार्थस्तु सूत्रारम्भः ।

तदन्तविधिनेति । ‘प्रयोजनं सर्वनामाव्ययसंज्ञाया’मिति वचनेनेति भावः । अत्युच्चैः साधिति । शक्तिप्रधानान्यव्ययानि वृत्तिविषये शक्तिमत्प्रधानानि भवन्ति । यथा—‘दोषामन्य-महः’ ‘दोषाभूतमह’रिति । तत उच्चैः—शब्दस्य प्रक्रियायां द्वितीयान्तस्य समासः ।

क पुनरिति । श्लोके सप्तमीनिर्देशात् प्रश्नेऽपि सप्तमी निर्दिष्टा ।

सदृशमिति । लिङ्गविशेषप्रतिपादने सामर्थ्याऽभावात् । विभक्तिष्विति । कारकेषु । तत्र यानि साधनप्रधानान्यव्ययानि तेषां शक्त्यन्तराऽनावेशात् क्रियाप्रधानानां च शक्तिसम्बन्धाऽभावात् ‘सर्वासु च विभक्ति’ष्वित्युक्तम् । वचनेष्विति । एकत्वादिषु । अव्ययीभावस्य शक्तिलिङ्ग-विशेषयोगेऽपि वचनादव्ययत्वम् । यथा स्वत्यादीनां कर्मप्रवचनीयसंज्ञा । तत्र यान्यसत्त्वभूतार्था-

उ०—अपि गणो पाठ्ये इति सूचितम् । कृदित्युपलक्षणमव्ययीभावश्चेत्यस्यापि । तदाह—तस्मादिति । तदेवं गणपाठमाश्रित्य ‘तद्धितश्चासर्वविभक्ति’रित्यष्टाध्यायीपाठः प्रत्याख्यातः । तदाह—प्रपञ्चार्थस्त्विति ।

शङ्कते भाष्ये—पाठेनेयमिति । ‘स्वरादिनिपात’मितीत्यर्थः । नन्वत्यादयो द्वितीययेत्युक्तेः कथमुच्चैःशब्देनाधिकरणशक्तिप्रधानेन द्वितीयान्तेन समास इत्यत आह—शक्तीति । द्वितीयान्तस्वेति । अतिक्रान्तार्थान्वययोग्यकर्मद्वितीयान्तस्येत्यर्थः । ‘दोषामन्य’मित्यत्र कर्मणीत्यधिकार आत्ममाने खश् । दिनं रात्रि मन्यत इत्यर्थः ।

प्रश्नेऽपीति । ज्येतीत्यस्य विविधं प्रकारं गच्छतीत्यर्थः । क्वेत्यस्य किञ्चिष्ये इत्यर्थ इति भावः । अन्यथोत्तराऽनुसारेण कानीति प्रश्न उचितः । अत एवाग्रे उक्तम्—‘एतानर्थान् । केचिद्वियन्ती’त्यादि । विपूर्वस्येणो रूपम् ।

ये न वियन्ति—एतानर्थान्येऽर्था न वियन्ति विविधप्रकारप्रापकान् प्राप्नुवन्ति, तत्—तद्वाचकमव्ययमित्यर्थः । द्वित्वादेरर्थधर्मत्वादिति बोध्यम् । ननु विभक्तिवचनशब्दयोः प्रत्ययपरत्वेऽन्यतरवैयर्थ्यमत आह—कारकेष्विति । विषयसप्तम्य एताः । सादृश्यं तत्तत्लिङ्गाद्यभावाद्युयोगित्वेन । नन्वेवं स्वरादिव्यानां कर्मत्वादियोगसत्त्वेन सकलकारकविषये न कारकाऽभावानुयोगित्वं सादृश्यमत आह—तत्र यानीति । साधनं—शक्तिः । तादृशान्युच्चैरादीनि । तेषु च कारकशक्त्यन्तराऽयोगात्सर्वकारकविषये कारकाऽभावानुयोगित्वमस्येवेत्यर्थः । शक्तिः—कर्मत्वादिः । वचनादिति । ‘अव्ययीभावश्चे’ति वचना-

करण एतत्प्रयोजनम् 'अन्वर्थसंज्ञा यथा विज्ञायेत—न व्येतीत्यव्यय'मिति । क पुनर्न व्येति ? स्त्रीपुंनपुसकानि सत्त्वगुणा एकत्वद्वित्वबहुत्वानि च । एतानर्थान् केचिद्व्येति केचिन्न वियन्ति । ये न वियन्ति तदव्ययम् ।

“सदृशं त्रिषु लिङ्गेषु सर्वासु च विभक्तिषु ।

वचनेषु च सर्वेषु यन्न व्येति तदव्ययम्” ॥ १ ॥

कृन्मेजन्तः ॥ १ । १ । ३६ ॥

कथमिदं विज्ञायते कृद्यो मान्त इति, आहोस्वित् कृदन्तं यन्मान्तमिति । किं चातः ? यदि विज्ञायते—‘कृद्यो मान्त’ इति, ‘कारयांचकार’ ‘हारयांचकारे’त्यत्र न प्राप्नोति । अथ विज्ञायते—‘कृदन्तं यन्मान्त’मिति ‘प्रतामौ’ ‘प्रतामः’ अत्रापि

प्र०—भिधायीन्यव्ययानि तेषां लिङ्गादिभिर्योगः, तेषां द्रव्यधर्मत्वात् । सत्त्ववाचिनामपि शब्दशक्तिस्वाभाव्यात्तदयोगो, यथा युष्मदस्मदौलिङ्गाऽयोगः । केचित्तु लिङ्गादिविशेषेणाऽयोगात्, तत्सामान्येन तु योगमव्ययानामाहुः । तदयुक्तम् । लिङ्गादिसामान्यसङ्गावे प्रमाणाऽभावात् । यन्न व्येतीति । नानात्वं न गच्छतीति सत्त्वधर्मान्न गृह्णातीत्यर्थः ॥ ३८ ॥

कृन्मेजन्तः । कथमिति । किं मेजन्तग्रहणेन कृद्विशेष्यते पूर्वं, पश्चात्तु कृता तदन्तविधिः, आहोस्वित्पूर्वं कृता तदन्तविधिः, पश्चात्तु कृदन्तं मेजन्तग्रहणेन विशेष्यते इति प्रश्नः । ‘प्रयोजनं सर्वनामाव्ययसंज्ञाया’मिति वचनात् तदन्तविधिः । अथवाऽन्वर्थसंज्ञाश्रयणात्प्रत्ययग्रहणे संज्ञाविधावित्यत्र तदन्तविधिर्भवति । नहि केवलस्य प्रत्ययस्याऽप्रयोगार्हस्य नानागमनमनानागमनं वा संभवति । कारयांचकारेति । लिङ्ग कृत्, स च मान्तो न भवति । प्रतामाविति । किपि लुप्ते

दित्यर्थः । सङ्ख्याऽभावादिति वार्थः । ‘मशकार्थ’ इत्यादावभावस्य फलत्ववदत्र तदभावस्य कारणत्वमिति बोध्यम् । यथेति । क्रियाहेतुकसंज्ञविशेषद्योतका हि अन्वर्थबलात्कर्मप्रवचनीयाः । स्वत्योस्तत्त्वाऽभावेऽपि क्रियापदसंनिधौ क्रियागतविशेषद्योतकयोरपि यथा संज्ञा, तथा प्रकृतेऽव्ययीभावादीनामित्यर्थः । सत्त्ववाचिनामपीति । ‘स्वरादीना’मिति शेषः । तदयोगः । लिङ्गसङ्ख्याऽयोग इत्यर्थः । सदृशमित्यत्रोक्तं सादृश्यं निरूपयितुं यन्नव्येतीत्यादि । अत्रापि लिङ्गेष्वित्याद्यावृत्त्या संजयते । नानात्वमिति । एतेषु यन्न व्येति एतद्विषये यन्नानात्वं न प्राप्नोति तदव्ययमित्यर्थः । क्वचित्तु ‘नाना न गच्छती’ति पाठः, तदा एतद्विषयमनेकप्रकारं न प्राप्नोतीत्यर्थः ॥ ३८ ॥

कृन्मेजन्तः । किं मेजन्तेति । कृतो मेजन्तस्य प्रत्ययमात्रस्य संज्ञा, उत कृदन्तस्येति न शङ्कार्थः । ‘प्रयोजनं सर्वनामाव्ययसंज्ञाया’मिति तदन्तविधेरित्याशयः । पश्चात्त्विति । मेजन्तो यः कृत्तदन्तमव्ययमित्यर्थ इति भावः । संज्ञाविधौ प्रत्ययग्रहणे तदन्तमविधिनिषेधादाह—प्रयोजनमिति । ननु तद्वचनमप्रत्ययांशे चरितार्थमत आह—अथवाऽन्वर्थेति । एवंचाऽव्ययत्वप्रयोजकस्य महासंज्ञालब्धार्थस्य केवलप्रत्ययेष्वभावात्तदन्तविधिरिति भावः । अनयैव रीत्या सर्वादिगणे इतरद्वयमात्रं तदन्तविधिर्बोध्यः । नानागमनमिवाऽनानागमनमपि न संभवति, संभावितप्रतियोगिदेश एव तदभावबुद्धेः शब्देन जननात् । संभावितप्रति-

प्राप्नोति । यथेच्छसि तथास्तु ।

अस्तु तावत्—‘कृद्यो मान्त’ इति । कथं कारयांचकार हारयांचकारेति ? किं पुनरत्राव्ययसंज्ञया प्रार्थ्यते ? ‘अव्ययात्’ [ २ । ४ । ८२ ] इति लुग्यथा स्यात् । मा भूदेवम् ‘आमः’ [ २ । ४ । ८१ ] इत्येवं भविष्यति । न सिध्यति । लिग्रहणं तत्रानुवर्तते । लिग्रहणं निवर्तिष्यते । यदि निवर्तते प्रत्ययमात्रस्य लुक् प्राप्नोति । इष्यते च प्रत्ययमात्रस्य । आतश्चेष्यते । एवं ह्याह—‘कृञ्चानुप्रयुज्यते लिटि [ ३ । १ । ४० ] इति । यदि च प्रत्ययमात्रस्य लुग्भवति तत एतदुपपन्नं भवति ।

अथवा पुनरस्तु—‘कृदन्तं यन्मान्त’मिति । कथं प्रतामौ प्रताम इति ? आचार्यप्रवृत्तिर्ज्ञापयति ‘न प्रत्ययलक्षणेनाऽव्ययसंज्ञा भवती’ति, यदयं प्रशान्शब्दं

प्र०—प्रत्ययलक्षणेन कृदन्तमेतद्भवति, श्रुत्या च मान्तम् ।

अव्ययादिति लुगिति । ननु ‘हृड्यादि’लोपेन सिद्धत्वात्किं लुका प्रयोजनम् । यदा तर्ह्यनुप्रयोगवशाद्द्वित्वबहुत्वावगतिस्तदाऽस्ति द्विवचनबहुवचनोत्पत्तिरिति लुगेषितव्यः । अकच् तु न भवत्यपरिसमाप्त्यत्वादज्ञातादिभिर्योगाऽभावाच्च ।

इष्यते चेति । पूर्वोक्ताद्वातोस्तरबाच्चनुत्पादादनुप्रयोग एव तरबाद्युत्पत्तिः, समाप्त्यर्थस्य प्रकर्षादियोगादित्यर्थः । अत्रैवार्थे ज्ञापकमाह—आतश्चेति । तत्र ह्युक्तं ‘व्यवहितनिवृत्त्यर्थं चे’ति ।

प्रशान्शब्दमिति । तस्य ‘मो नो धातो’रिति नत्वस्याऽसिद्धत्वात्सिद्धमव्ययत्वमिति भावः । तुल्यजातीयस्य धातोर्नियमेन व्यावृत्तिः क्रियते इति ‘कारयांचकारे’ति भवत्येव मान्तस्या-

उ०—योगितावच्छेदक एवाऽब्राह्मण इत्यादिना भेदबुद्धिर्दित्याशयः । खिडन्न कृदिति । तिङ्भावित्वाऽभावेनाऽतिष्ठिति न कृत्वप्रतिषेध इति भावः । प्रतामाविति । तमेः क्तिप् ‘अनुनासिकस्ये’ति दीर्घः । श्रुत्या चेति । तथा चाऽव्ययत्वाल्लुक् स्यादिति भावः ।

द्विवचनेत्यादि । ननु सङ्ख्याया अनुप्रयुज्यमानोत्तरतिङ्वाऽभिव्यक्तत्वात्कथं द्विवचनादिप्रसङ्ग इति चेत् । उपलक्षणमिदम् । सर्वैकवचनोत्पत्तिपक्षेऽस्मादिलुगर्थमिदमावश्यकमिति न दोषः । ‘अव्ययात् सुपो लु’गिति ज्ञापकात्सर्वविभक्तिरिति पक्षे च अकजर्थं तर्ह्यमान्तस्याऽव्ययत्वमेष्टव्यमत आह—अकश्चित् । अपरिसमाप्त्यर्थं च—सङ्ख्याकारकादिविषयकोऽस्थिताकाङ्क्षत्वम् । अत एवाऽनुप्रयोगः प्रार्थ्यते । स्वार्थे परिपूर्णस्यैव चार्थान्तरेण सम्बन्ध इति भावः ।

ननु तरबाच्चनुत्पत्तावामन्तार्थे प्रकर्षादिप्रतीतिः कथमत आह—अनुप्रयोग एवेति । तदुत्पन्नतरपैवैतद्गतप्रकर्षप्रतीतिः, कारकादिवदित्यर्थः । भाष्ये लुक्—पदमदर्शनमात्रपरमिति भावः ।

धातुत्वेन तुल्यजातीयतेत्याह—धातोर्निति । तस्य क्तिप्त्वस्येति । अत्र चेदमेव भाष्यं मानम् ।

स्वरादिषु पठति ।

कृन्मेजन्तश्चाऽनिकारोकारप्रकृतिः ॥ १ ॥

कृन्मेजन्तश्चानिकारोकारप्रकृतिरिति वक्तव्यम् । इह मा भूत्—आधये आधेः, चिकीर्षवे चिकीर्षोरिति ।

अनन्यप्रकृतिरिति वा ॥ २ ॥

अथवाऽनन्यप्रकृतिः कृद्व्ययसंज्ञो भवतीति वक्तव्यम् ।

किं पुनरत्र ज्यायः ? 'अनन्यप्रकृति'रिति वचनमेव ज्यायः । इदमपि सिद्धं भवति—कुम्भकारेभ्यो नगरकारेभ्य इति ।

तत्तर्हि वक्तव्यम् ?

न वा संनिपातलक्षणो विधिरनिमित्तं तद्विधातस्य ॥ ३ ॥

नवा वक्तव्यम् । किं कारणम् ? 'संनिपातलक्षणो विधिरनिमित्तं तद्विधातस्ये'—

प्र०—व्ययसंज्ञा । 'शान तेजने' इत्यस्य तु प्रशानिति रूपं न भवति, तस्य किञ्चिन्तस्य प्रयोगाऽदर्शनात् । लावयतेलौरित्यस्याऽपि न भवति, अस्मादेव ज्ञापकाक्षिणिकत्वाद्भौकारस्य ।

अनिकारोकारेति । एच एतद्विधेयं, न मकारस्य, व्यवच्छेद्याऽसम्भवात् । आधय इति । गुणे कृतेऽन्तरङ्गबहिरङ्गयोरिति न्यायादव्ययसंज्ञा स्यान्नत्वयादयः । अन्तरङ्गत्वादेव च सुब्लुक् स्यात् । परिभाषान्तरप्रयोजनकथनार्थं 'लक्षणप्रतिपदोक्तयो'रित्येतदनाश्रितम् । लाक्ष्णिकं अनुमेयं, प्रतिपदोक्तं तु प्रत्यक्षमिति तस्यैव ग्रहणं न्याय्यम् ।

संनिपातलक्षण इति । संनिपातः संश्लेषस्तन्निमित्तो यो विधिः स तद्विधातस्याऽनिमि-

उ०—प्रशामाविति तु शान्तिमद्वाचकस्य । शान्त्यर्थकस्यैव च गणे पाठः, तस्यैव स्वभावेन लिङ्गाद्यभावात् । वस्तुतो गणे मान्तपाठः, प्रयोगे एव तु नत्वम् । यथा स्वरादीनां गणे रेफान्तपाठः, प्रयोगे तु विसर्ग इति भाष्याशयः । अस्मादेवेति । चातुमात्रापेक्षं ज्ञापकमिति भावः । लाक्ष्णिकत्वादेवेति । वर्णग्रहणेऽपि तत्पवृत्तेरिति तात्पर्यम् ।

माथ्ये—अनिकारोकारेति । यत्स्वन्तग्रहणाभित्ययोगवद्बुद्धीहिणोपदेशे एजन्तमित्यर्थादत्र न दोष इति, तत्र । परिभाषयैव सिद्धेऽन्तग्रहणं न कार्यमिति तदाशयात् । गुणे कृत इति । तत्र कृते सुन्नपेक्षत्वेनान्तरङ्गाव्ययसंज्ञा । सुप्त्यव्ययपेक्षत्वादयादयो बहिरङ्गाः । अन्तरङ्गत्वादेवेति । ननु वर्णमात्रापेक्षयाऽयादय एवान्तरङ्गाः । एवं तर्हि अन्तरङ्गत्वेन बाधकत्वं लक्ष्यते । तेनान्तरङ्गानपीति न्यायेन लुगिति बोध्यम् । तेन च लुक् इव तत्प्रयोजकानामपि प्रबल्यबोधनेनाऽनेनैव गुणस्यादीन्वाचित्वाऽव्ययत्वं बोध्यम् ।

तद्विधातस्येति । कर्मण्यणित्याह—तमिति । नचाऽनया लुको बाधेऽपि संज्ञाबाधे मानाऽभावः । साक्षात् परम्परया वा तद्विधातकमात्रस्याऽनया प्रतिबन्धात् । अत एवोपादास्त्यत्र क्त्वं न । अन्यथाऽनया साक्षादेवविषयसंनिपातविधातकङ्ङिति चेति निषेधाऽप्रवृत्तिः स्यात् । किञ्च तु स्यादेव । तत्फलं

त्येषा परिभाषा कर्तव्या ।

कः पुनरत्र विशेषः—एषा वा परिभाषा क्रियेत, ‘अनन्यकृति’रिति वोच्येत ? अवश्यमेषा परिभाषा कर्तव्या । बहून्येतस्याः परिभाषायाः प्रयोजनानि । कानि पुनस्तानि ?

प्रयोजनं ह्रस्वत्वं तुग्विधेर्ग्रामणिकुलम् ॥ ४ ॥

[ ह्रस्वत्वं तुग्विधेरनिमित्तम् । क ? ‘ग्रामणिकुलम्’ । ] ग्रामणिकुलं सेनानिकुलमित्यत्र ह्रस्वत्वे कृते, ‘ह्रस्वस्य पितृ कृति तुग्भवती’ति+ तुक् प्राप्नोति । ‘संनिपाततन्त्रणो विधिरनिमित्तं तद्विधातस्ये’ति न दोषो भवति ।

नैतदस्ति प्रयोजनम् । बहिरङ्गं ह्रस्वत्वमन्तरङ्गस्तुक् । ‘असिद्धं बहिरङ्गम-

प्र०—तम् । तं संनिपातं यो विहन्ति तस्येत्यर्थः ।

ग्रामणिकुलमिति । ‘इको ह्रस्व’इति पूर्वोत्तरपदसन्निपातनिमित्तं ह्रस्वत्वं तुको न निमित्तम् । तुकि हि सति पूर्वोत्तरपदयोरान्तर्यविधातः । यदा तु ह्रस्वमात्रस्य तुगागमो न तदन्तस्य, अवयवावयवश्च समुदायावयवो न भवति तदैतत्प्रयोजनं, न त्वन्यथा ।

बहिरङ्गमिति । द्विदाश्रयत्वात् । यदपि ‘ह्रस्वो नपुंमके प्रातिपदकस्ये’ति ह्रस्वत्वं

उ०—तु सन्नियोगशिष्टत्वसिद्धिरेव । एवं चोपादेस्तेति रूपं स्यात् । अत्र हि किदिति न कार्यातिदेशः, इत्त्वकालेत्कार्याऽसंभवात् । तस्माद्व्यपदेशातिदेश एव । तस्मात्सन्निपातविधातकशास्त्रप्रवृत्तिनिमित्तातिदेशवत्संज्ञा अप्यनेनाऽप्रवृत्तिः । अकजाद्यर्थसंज्ञा तु न, अन्तरङ्गायां तस्यां बहिरङ्गगुणादेरसिद्धत्वात् ।

पूर्वोत्तरंति । अधिक्तेनोत्तरपदेन पूर्वपदस्याहोपादिति भावः । अवयवेति । तथा ऽप्रतीतिरित्यभिमानः । वस्तुतस्तु इगन्तपूर्वपदस्योत्तरपदसन्निपातविधातः पूर्वपदस्येगन्तत्वसंनिपातविधातश्चेति भाष्याशयः । एवं ‘वृत्रहर्भि’रित्यत्र नान्तस्य स्वादिसन्निपातविधातः । नान्तस्वादिसन्निपातनिमित्तकपदत्वनिमित्तको हि नलोप इति । लोके पाय्याद्यवयवाङ्गुल्यादेर्मुञ्जपुरुषाद्यवयवत्वव्यवहारात् कैयटोक्तं चिन्त्यम् । किं च भवितेत्यादौ तासवयवेदो लघूपधाङ्गावयवत्वेन प्राप्तस्य गुणस्य ‘दीधीवेवीट’मिति निषेधो व्यर्थः स्यात् । न च ह्रस्वावयवे तुको ‘यदागमा’इति न्यायेनेग्रहणेन तुग्विशिष्टस्य ग्रहणाच्च सन्निपातविधातः । ‘आने’मुगिति शापकेनतदनङ्गीकारात् । एतेनावयवावयवस्य समुदायावयवत्वे अवयवावयवेऽपि अवयविनः समवेतत्वापत्तौ घटस्यापि परमाणुषु समवेतत्वेनाऽप्रत्यक्षसमवेततया वायुवृक्षसंयोगवदप्रत्यक्षत्वं स्यादिति परास्तम् । भूयोवयवसन्निकर्षस्यैव फलबलात् कारणात्वेनाऽक्षतेः । संयोगप्रत्यक्षे तु यावदाश्रयप्रत्यक्षमेव हेतुः, फलबलादिति दक् ।

असिद्धत्वेन समाधानं चावश्यकमित्याह—यदपीति । अर्थाश्रयत्वादिति इदं त्रयादेशे सन्तस्य प्रतिषेधो वक्तव्य इति स्थानिवत्सूत्रस्थेन वार्तिकेन, तत्प्रत्याख्यानपरेण भाष्येण च विरुद्धम् । प्रातिपदिकरूपसमुदायाश्रयत्वादिति वक्तुं युक्तम् । तदेवाह—वर्णाश्रयत्वादिति । इयं च बहिरङ्गत्वेन सिद्धिर्ना जा-

१—कोष्ठान्तर्गतः पाठः क्वचिन्न । अग्रिमभाष्यशैलीसंवादादिह कोष्ठके स्थापितः ।

न्तरङ्गे' ।

नलोपो वृत्रहभिः ॥ ५ ॥

[ नलोपस्तुग्विधेरनिमित्तम् । क ? 'वृत्रहभिः' । ] वृत्रहभिर्भूषणहभिरित्यत्र न लोपे कृते × ह्रस्वस्य पिति कृति तुग्भवती'ति तुक् प्राप्नोति । 'संनिपातलक्षणो विधिरनिमित्त' तद्विधातस्ये'ति न दोषो भवति ।

एतदपि नास्ति प्रयोजनम् । असिद्धो नलोपः\* तस्याऽसिद्धत्वान्न भविष्यति ।

उदुपधत्वमकित्वस्य निकुचिते ॥ ६ ॥

उदुपधत्वमकित्वस्याऽनिमित्तम् । क ? 'निकुचिते' । निकुचित इत्यत्र नलोपे कृते+ 'उदुपधाद्भावादिकर्मणोरन्यतरस्याम्' [ १ । २ । २१ ] इत्यकित्वं प्राप्नोति । संनिपातलक्षणो विधिरनिमित्त' तद्विधातस्ये'ति न दोषो भवति ।

एतदपि नास्ति प्रयोजनम् । अस्त्वत्राऽकित्वं, 'न धातुलोप आर्धधातुके' [ १ । १ । ४ ] इति प्रतिषेधो भविष्यति ।

नाभावो यञि दीर्घत्वस्यामुना ॥ ७ ॥

नाभावो यञि दीर्घत्वस्याऽनिमित्तम् । क ? 'अमुना' । नाभावेकृते+ 'अतो दीर्घो

तदपि अर्थाश्रयत्वाद्बहिरङ्गम्, तुक्तु वर्णश्रयत्वादन्तरङ्गः । यदि तु 'संनिपातलक्षण' इत्याश्रीयते तदा 'ग्रामणिच्छत्र'मित्यत्राऽपि तुम् स्यात् । ह्रस्वत्वतुगागमयोस्त्वत्र साम्यादन्तरङ्गत्वं बहिरङ्गत्वं नास्तीति छलक्षणस्तुक् सिद्धो भवति ।

असिद्धो नलोप इति । 'नलोपः सुप्स्वरे'ति, 'असिद्धं बहिरङ्ग'मिति वा ।

निकुचित इति । कुञ्चेभवि क्तप्रत्ययः । अनदितामिति नलोपः । तत्र कित्वनिमित्तमुदुपधत्वमुदुपधादित्यकित्वस्याऽनिमित्तमिति गुणो न भवति ।

अमुनेति । न मु न इत्यस्यायमर्थः—ने कर्तव्ये मुभावः सिद्धो भवति, नतु ने परतो

नन्तर्यं इति निषेधमनाश्रित्य । 'कुलं ग्रामणि'इत्यत्र नपुंसकह्रस्वत्वेन संनिपातपरिभाषयैव न तुक् । प्रातिपदिकस्याऽजन्तत्वसंनिपातेन जातह्रस्वस्य तद्विधातकत्वात् । एतेन परनिमित्तकत्वेन कृत्त्वपित्वज्ञानसापेक्षत्वेन च तुगापि ह्रस्वसमान इति नपुंसकह्रस्वत्वे तुग् दुर्वार इत्यपास्तमिति अनुपदमेव वक्ष्यामः । तुकि संनिपातपरिभाषाश्रयणे दोषमप्याह—यदित्विति । अत्रापि वर्णमात्राश्रयत्वेन तुगन्तरङ्गः, पूर्वपदोत्तरपदाभयो ह्रस्वो बहिरङ्गस्तद्दोषेष्वस्याऽगणानाच्च । तस्मादत्र तुम् भवत्येवेत्यन्ये ।

'वृत्रहभि' रित्यादौ पदसंज्ञाद्वारा नलोपस्य संनिपातलक्षणत्वम् ।

असिद्धमिति । सुन्निरपेक्षतुगापेक्षया पदत्वद्वारा तदपेक्षनलोपो बहिरङ्ग इति भावः ।

'यदीर्घत्वं प्राप्नोती'त्यस्य 'तत्रापि मुभावः सिद्ध इत्यर्थ' इति शेषः । तत्रेति । अस्य च 'एवं चे'त्यादिः । क्वचित्तु—'प्राप्नोति तत्र । तथा च तत्रे'ति पाठः । असिद्धत्वादिति । शास्त्राऽसिद्धत्वादिति

१—कोष्ठान्तर्गतः पाठः क्वचिन्न । अग्रिमभाष्यशैलीसंवादादिह कोष्ठके स्थापितः ।

× ८ । २ । ७ \* ८ । २ । २ † ६ । ४ । २४ + ७ । ३ । १२०

यभि' 'सुपि च' [ ७ । ३ । १०१; १०२ ] इति दीर्घत्वं प्राप्नोति । 'संनिपात-  
लक्षणो विधिरनिमित्तं तद्विधातस्ये'ति न दोषो भवति ।

एतदपि नास्ति प्रयोजनम् । वक्ष्यत्येतत्—'न मु टादेशे'† इति ।

आत्वं कित्त्वस्योपादास्त ॥ ८ ॥

आत्वं कित्त्वस्याऽनिमित्तम् । क ? उपादास्तास्य स्वरः शिबकस्येति । आत्वे  
कृते × 'स्थाध्वोरिच्' [ १ । २ । १७ ] इतीत्वं प्राप्नोति । 'संनिपातलक्षणो  
विधिरनिमित्तं तद्विधातस्ये'ति न दोषो भवति ।

एतदपि नास्ति प्रयोजनम् । उक्तमेतत्—'दीङः प्रतिषेधः स्थाध्वोरित्वे' इति† ।

तिसृचतसृत्वं ङीब्विधेः ॥ ९ ॥

तिसृचतसृत्वं ङीब्विधेरनिमित्तम् । क ? 'तिस्रस्तिष्ठन्ति चतस्रस्तिष्ठन्ती'ति ।  
तिसृचतसृभावे कृते+ 'अन्नेभ्यो ङीप्' [ ४ । १ । ५ ] इति ङीप् प्राप्नोति ।  
'संनिपातलक्षणो विधिरनिमित्तं तद्विधातस्ये'ति न दोषो भवति ।

प्र०—यदीर्घत्वं प्राप्नोति । तत्र मुभावस्याऽसिद्धत्वादकारान्तत्वादीर्घप्रसङ्गः । तस्मिन्कृते 'अद-  
सोऽसे'रिति दीर्घस्य दीर्घ उकारः प्राप्नोति । ततश्चाऽमूनेति स्यात् । उकारसन्निपातनिमित्तस्तु  
नाभावो दीर्घत्वस्याऽनिमित्तमिति सिद्धममुनेति ।

न मुटादेश इति । अनेकविभक्त्यन्तस्तत्र समास आश्रितः—'टाया आदेशः', टायामा-  
देश इति ।

उपादास्तेति । एज्विषय आत्वविधानादकित्त्वसन्निपातनिमित्तमात्वं 'स्थाध्वोरिच्'ति  
कित्त्वस्याऽनिमित्तम् । कित्त्वसंनियुक्तं चेत्वमिति कित्त्वाऽभावे न भवति ।

उ०—भावः । कृतेऽदसोऽसेरिति । ननु मुखऽसिद्ध्या उकार एवाऽकारबुद्धौ सुपित्यन्तरतमे दीर्घे आकारे  
मस्य स्वत एव सत्त्वाद्वात्यरत्वाऽभावेन कथमनेन दीर्घोकारप्रवृत्तिरिति चेन्न । लोकसिद्धसंनियोगशिष्टन्यायेन  
मुखस्यापि निवृत्तेर्दात्परत्वसत्त्वात् । नचाऽचः परस्मिन्निति स्थानिवत्त्वादीर्घस्य नान्यतरापाय इति वाच्यम् ।  
'पूर्वत्रासिद्धीये न स्थानिव'दिति निषेधात् । लक्ष्ये लक्षणस्येति न्यायस्तु न, लक्ष्यमेवादित्यभिमानः ।  
केचित्तु 'अमाना' 'अदाना' इति वापत्तिरित्याहुः । दीर्घत्वस्येति । उकारस्वरूपविनाशकत्येत्यर्थः ।

नन्वेवमपि टादेश एव सिद्धत्वं स्यादत आह—अनेकेति । अनेकविभक्त्यन्तपूर्वपद इत्यर्थः ।  
संबन्धसामान्यषष्ठ्या समास इति तात्पर्यम् ।

कित्त्वस्येति । भाष्येऽपि 'स्थाध्वोरिच्'ति कित्त्वं प्राप्नोती'ति पाठः । 'इत्वं'मिति'पाठे कित्त्वसहित-  
मित्वमित्यर्थः । कित्त्ववारणेपीत्वं स्यादत आह—कित्त्वस्येति ।

‡ ८ । २ । ३\* × ६ । १ । ५० १—'कित्त्वं' इति पाठान्तरम् । द्रष्टव्य उद्घोतः ।

† १ । १ । २०\* + ७ । २ । ६६

एतदपि नास्ति प्रयोजनम् । आचार्यप्रवृत्तिर्ज्ञापयति—‘न तिसृचतसृभावे कृते ङीष्भवती’ति यदयं ‘न तिसृचतसृ’ [ ६ । ४ । ४ ] इति नामि दीर्घत्वस्य प्रतिषेधं शास्ति ।

इमानि तर्हि प्रयोजनानि । शतानि सहस्राणि । नुमि कृते × ‘ष्णान्ता षट्’ [ १ । १ । २४ ] इति षट्संज्ञा प्राप्नोति । ‘संनिपातलक्षणो विधिरनिमित्त’ तद्विघातस्ये’ति न दोषो भवति ।

शकटौ पद्वतौ । अत्वे कृते+ ‘अतः’ [ ४ । १ । ४ ] इति टाप् प्राप्नोति । ‘संनिपातलक्षणो विधिरनिमित्त’ तद्विघातस्ये’ति न दोषो भवति ।

प्र०—यदयमिति । ननु समस्तार्थमेतत्स्यात् ‘प्रियतिसृणां ब्राह्मणानां’मिति । अत्र ङाङ्गं पुंस्ति वर्तत इति नास्ति ङीप्ः प्राप्तिरिति केचित् । तदयुक्तम् न । हि ङीष्बिधने ङाङ्गधिकारोऽस्ति । तत्राऽवयवस्य स्त्रीत्ववृत्तित्वाङ्गीप्ः प्राप्तिः केन वार्यत इति ज्ञापकमेव । ज्ञापकादेव च सिद्धत्वात्स्वन्नादिष्वनयोः पाठो न कर्तव्यो भवति ।

शतातीति । विभक्तिः संनिपातनिमित्तो नुमागमः षट्संज्ञाहेतुकस्य विभक्तिलुको न निमित्तम् । ष्णान्ता षडित्यन्तग्रहणमौपदेशिकप्रतिपत्त्यर्थमित्यत्र न भवतीति चेत्, संख्यासंप्रत्ययार्थं बहुव्रीह्यर्थं तत्स्यादित्यदोषः ।

शकटाविति । विभक्तिः संनिपातकृतमत्वं यदि टापो निमित्तं स्यादानन्तर्यं विहन्येत । शास्त्रीये च कार्येऽन्तादिवद्भावो नाऽनन्तर्यं लौकिके । टापि च सति ‘शकटायां’मिति स्यात् । ‘अञ्च घे’रिति तपरकरणेनाऽप्यत्र टाङ्गिवर्तयितुं शक्यते । इदुतोर्हि स्थाने मात्रिक एवाऽकारो भविष्यति, भाव्यमानत्वाद्वा सवर्णस्याऽकारो ग्राहको न भविष्यतीति लक्षणान्तरेणापि प्राप्तस्य दीर्घत्वस्य निराकरणार्थं तपरकरणं संपद्यते ।

उ०—नास्ति ङीप् इति । यत्स्वन्तरङ्गत्वात्समासात्पूर्वमेव ङीविति । तन्न । ‘अन्तरङ्गानपीति न्यायेनान्तर्वर्तिविभक्त्याभयतिस्मादेशस्याऽप्रवृत्तेः । ज्ञापकमेवेति । ङ्यन्ते तु नास्य प्रवृत्तिः, विभक्तौ लिङ्गविशिष्टाऽग्रहणात् । नन्वेवं स्वस्वादिपाठो व्यर्थः स्यादत आह—ज्ञापकादेवेति । एवं चेत्ज्ञापकपरभाष्यग्रामाण्यात्स पाठोऽप्रामाणिक इतिभावः ।

विभक्तिलुक् इति । तन्निमित्तसंज्ञायाश्चेत्यपि बोध्यम् । अन्तग्रहणमिति । तत्सामर्थ्यादिति मन्यते । सामर्थ्यमसिद्धमिति परिहारः—संख्येति । बहुव्रीहिः फलं संख्यासंप्रत्ययः ।

विभक्तीति । ‘घेः परस्य ङेनौद्वेन्तादेशश्चाकार’ इति सूत्रार्थान्ध्यादेशौत्वसन्नियोगेन विधीयमानमत्वमङ्गप्रत्ययसंनिपातकृतमित्यर्थः । नन्वेकादेशोऽन्तवद्भावाच्चटव् व्यवधायकोऽत आह—शास्त्रीये चेति । ननु टापि षट्संज्ञादेशे शकटाविति सिद्धयेदेवाऽत आह—अपि चेति । षट्संज्ञाः परत्वादाङ्गत्वाच्च याङामाविति भावः । संपद्यत इति । तपरत्वाद्धि सवर्णदीर्घत्वं न स्यात् । टासु स्यादेव । किं च शकटावित्यादौ वृद्धिरप्येवं न स्यादिति चिन्त्यमिदम् ।



इयेष उवोष । गुणो कृते+ 'इजादेश्च गुरुमतोऽनृच्छः' [ ३ । १ । ३६ ]  
इत्याम् प्राप्नोति । 'संनिपातलक्षणो विधिरनिमित्त' तद्विधातस्ये'ति न दोषो भवति ।

तस्य दोषो वर्णाश्रयः प्रत्ययो वर्णविचालस्य ॥ १० ॥

तस्यैतस्य लक्षणस्य दोषो—वर्णाश्रयः प्रत्ययो वर्णविचालस्याऽनिमित्त'  
स्यात् । क ? 'अत इन्' [ ४ । १ । ६५ ]\* । दाक्षिः प्लाक्षिः । न प्रत्ययः सनि-

प्र०—इयेषेति । आमि सति लुक् स्यादिति प्रकृतिप्रत्ययसंनिपातस्य विधातः स्यात् ।  
'उषविदे'ति विकल्प ओषांचक्रतुः ऊषतुरित्यादौ सावकाश इत्युवोषेति नित्य आम् प्रसज्येत ।  
प्रतिपदविधेस्तु बलवत्त्वात्परत्वाच्च ऽत्रापि विकल्पेनैव भाव्यमित्यनुदाहरणमेतत् । 'गुरुमत' इति  
नित्ययोगे मनुवाश्रयणादपि शक्योऽत्राऽऽमभावः प्रतिपादयितुम् ।

दाक्षिरिति । प्रयोगे व्यवस्थितस्यैवेकारस्याऽन्वाख्यानमनेन क्रियत इति संनिपातलक्षण-  
त्वं प्रत्ययस्य संभाव्यते ।

न प्रत्यय इति । कल्पितप्रकृतिप्रत्ययविभागेनाऽन्वाख्यानात्प्रकृतेरविद्यमान एव प्रत्यय  
उत्पाद्यत इत्याशयः । अङ्गसंज्ञेति । सत्यामङ्गसंज्ञायामकारलोप इति स्यादानन्तर्यविधातः ।

उ०—लुक् स्यादिति । लुगभावेऽपि शक्याविति वदन्तसंनिपातेन गुणो जातस्तदानन्तर्यविधातस्य  
सत्त्वेनैतत्कथनस्योपयोगश्चिन्त्यः । ननूषविदेत्याम्बिधानादुवोषेत्यसङ्गतमत आह—उषविदेति । तत्र न  
द्विवचनात्प्राग् गुरुमत्वमिति भावः । प्रतिपदविधेरिति क्वचिद्गुणे क्वचिद्विले एकादेशे गुरुमत्वादिजादे-  
रित्येतन्नाप्राप्तमिति भावः । परत्वादिति । तदुक्तस्य ऊषतुरित्यस्यावकाशत्वमभ्युपगमेदमुच्यते ।  
'उवोषे'ति कवर्गद्वितीयान्तो वा भाष्ये पाठः । उषेर्विकल्पेन पक्षे आमभावेऽपि कृतद्विधादुवोषाद्वावोर  
एवाम् । रूपे चास्त्येव विशेष उवोषाच्चकारेति । उषेस्त्वामि ओषांचकारेतीति परे । नित्ययोगेति ।  
'इजादेगुरो'रित्युक्तावपि 'अनृच्छ' इति प्रतिषेधादिजादेगुरुमत इत्यर्थेलाभे मनुवाहणादिति भावः ।  
परेखेवं सत्यनृच्छ इत्यस्यानर्थक्यापत्तिः । तुगुपत्तेः प्राग् गुरुमत्वाऽभावात् । उम्मादीनां गुरुमतामाम-  
नापत्तेश्च । तेषामाशीर्लिङि गुरुमत्वाऽभावादिति भाष्याशयमाहुः ।

नन्विप्रत्ययो नोभ्याधिष्ठानसंबन्धलक्षणसंनिपाताश्रय इत्यत आह—प्रयोग इति । अन्वाख्यानं-  
साधुत्वेन । प्रत्ययस्य—साधुत्वावच्छिन्नस्य । अविद्यमान एवेति । मन्दमध्यानां तथैव प्रतीतेः ।  
साधुत्वान्वाख्यानेऽपि साधुत्वस्य संनिपातनिमित्तकत्वं, न प्रत्ययस्येति भावः । सत्यामिति । 'यस्मा'-  
दित्यस्य प्रत्ययविधादुद्देश्यतावच्छेदकावच्छिन्नादित्यर्थेऽवर्णान्तादिभि तदङ्गसंज्ञमिति सूत्रार्थ इति भावः ।  
यद्यङ्गसंज्ञाऽनिमित्तम्, कथं तर्हि वार्तिके 'प्रत्यय' इत्युक्तमत आह—तत्रेति । आश्रये 'इतश्चाभिज्ञ'  
इति टक् । परे तु वार्तिकस्यायमाशयः—निमित्तनिमित्तिनोः संबन्धद्विशेषणविशेष्ययोः संबन्धोऽपि  
संनिपातः । एवं च प्रातिपदिकस्यादन्तत्वंसंबन्धनिमित्तः प्रत्ययस्तद्विधातस्याऽनिमित्तमिति । इममाशयम-  
बानान शङ्कते—न प्रत्यय इति । एकदेश्युत्तरयति—अङ्गसंज्ञा तर्हीति । युक्तं चेत्तत् । उपजीव्यविरोधस्याऽ-  
न्याय्यत्वं हि एतन्न्यायमूलम् । तस्य च प्रकृःऽपि सत्त्वात् । अतिप्रसङ्गस्तु त्वेव मयाप्यनित्यत्वेन  
सुशकवारणः । अत एव 'ग्रामणिकुल'मित्यादौ नपुंसकह्रस्वत्वे तुङ् । उपजीव्यस्य प्रातिपदिकान्तत्वसम्ब-

पातलक्षणः । अङ्गसंज्ञाः तर्ह्यनिमित्तं स्यात् ।

आत्वं पुग्विधेः क्रापयति ॥ ११ ॥

आत्वं पुग्विधेरनिमित्तं स्यात्+ । क ? क्रापयतीति ।

पुग्वस्वत्वस्याऽदीदपत् ॥ १२ ॥

पुग्वस्वत्वस्याऽनिमित्तं स्यात् × क ? अदीदपदिति ।

त्यदाद्यकारष्टाब्बिधेः ॥ १३ ॥

त्यदाद्यकारष्टाब्बिधेरनिमित्तं स्यात्\* । क ? या सेति ।

इड्विधिराकारलोपस्य पपिवान् ॥ १४ ॥

इड्विधिराकारलोपस्यानिमित्तं स्यात्+ । क ? 'पपिवान् तस्थिवा'निति ।

मतुब्बिभक्त्युदात्तत्वं पूर्वनिघातस्य ॥ १५ ॥

मतुब्बिभक्त्युदात्तत्वं पूर्वनिघातस्याऽनिमित्तं स्यात्+ । क ? अग्निमान् वायु-

प्र०—तत्र—'वर्णविचालस्याऽनिमित्तं स्या'दिति अङ्गसंज्ञाद्वारेणेत्यर्थः । अत्र केचिद्वर्णाश्रय इति व्याचक्षते तेषामात्रेयाद्यप्युदाहरणम् । अन्ये त्ववर्णाश्रय इत्यकारप्रश्लेषमाहुः ।

क्रापयतीति । णिचि वृद्धौ कृतायामात्वं पुको न निमित्तं स्यादङ्गस्य य आकारस्तस्य पुगित्यवयवभक्तं पुकं मत्वा दोषोपन्यासः ।

अग्निमानिति । पूर्वमुदात्तमाश्रित्य मतुप उदात्तत्वं क्रियमाणं पूर्वस्य विघातं न कुर्यात् ।

उ०—न्वस्य विघातात् । बहिरङ्गपरिभाषयाऽसिद्धत्वं तु न, तस्य तत्त्वाऽभावात् । 'शैवो' 'गाङ्गेय' इत्यादावप्यङ्गसंज्ञया लोपनिमित्तत्वानपत्त्या 'वर्णाश्रय' इत्यंशस्य वार्तिके वैयर्थ्यापत्तेश्चेत्याहुः ।

आत्वम्—'क्रीड्जीनां णावि'ति । स्वाङ्गस्याऽव्यवधायकत्वादाह—आकार इति । श्रुतत्वात्तस्यैव पुगिति भावः । परे तु पुकोऽङ्गभक्तत्वेऽपि न क्षतिः, यादृशयोः सन्निपातः पुङ्गनिमित्तं तस्य विघातसत्त्वात् । 'यदागमा' इति परिभाषया तद्ग्रहणेन ग्रहणेऽपि सूत्रश्रुतसन्निपातस्याऽभावात् । अत्रचेदमेव भाष्यं मानम्, 'ह्रस्वत्वं तुग्विधेरित्यादि च । सिद्धान्ताशयस्तु परिभाषाया अनित्यत्वमाश्रयणीयमित्येवेत्याहुः ।

भाष्ये—पुग् ह्रस्वत्वस्येति । णाकारसन्निपातनिमित्तः पुक् । ह्रस्वे हि तद्विघातः स्पष्ट एव । न च ह्रस्वस्य चङ्परिणिमित्तस्य णिनिमित्तपुगपेक्षया बहिरङ्गत्वेनाऽसिद्धत्वात्कथमत्र परिभाषाप्राप्तिः । एतद्भाष्यप्रामाण्येनाऽनयाऽसिद्धस्यापि निवृत्तिस्वीकारात् । किं च तथा शास्त्रीयकार्बेऽसिद्धत्वेऽपि लौकिके सन्निपातेऽसिद्धत्वाभावात् ।

इड्विधिरिति । वस्वेकाजादित्याकारान्तलक्षण इट् । नियमशाल्माणां च विधिसुखेनैव प्रवृत्तिरिति भावः ।

पूर्वमिति । 'ह्रस्वमुड्भ्या'मित्यत्रान्तोदात्तादित्यनुवृत्तेरिति भावः ।

‡ १।४।१३ + ६।१।४८; ७।३।३६ × ७।३।३६; ७।४।१  
\* ७।२।१०२; ४।१।४ † ७।२।६७; ६।४।६४ । १—पपिवानित्युद्योतनाभिमतः  
पाठः । यथिवानिति पाठान्तरम् । ‡‡ ६।१।१७६; १६६; १५८

मान् । परमवाचा परमवाचे इति ।

नदीह्रस्वत्वं संबुद्धिलोपस्य ॥ १६ ॥

नदीह्रस्वत्वं संबुद्धिलोपस्यानिमित्तं स्यात् । क ? नदि कुमारि किशोरि ब्राह्मणि ब्रह्मबन्धु इति । नदीह्रस्वत्वे कृते “एङ्हस्मात्सम्बुद्धेरि”ति संबुद्धिलोपो न प्राप्नोति । मा भूदेवं ङ्यन्तादित्येवं++ भविष्यति । न सिध्यति । ‘दीर्घा’दित्युच्यते, ह्रस्वान्ताच्च न प्राप्नोति । इदमिह संप्रधार्य—ह्रस्वत्वं क्रियतां संबुद्धिलोप इति । किमत्र कर्तव्यम् ? परत्वादध्रस्वत्वम् । नित्यः संबुद्धिलोपः, कृते ह्रस्वत्वे प्राप्नोत्यकृते-ऽपि । अनित्यः संबुद्धिलोपः । नहि कृते ह्रस्वत्वे प्राप्नोति । किं कारणम् ? संनिपातलक्षणो विधिरनिमित्तं तद्विघातस्येति ।

एते दोषाः समा भूयांसो वा । तस्मान्नार्थोऽनया परिभाषया । नहि—‘दोषाः सन्ती’ति परिभाषा न कर्तव्या, लक्षणं वा न प्रणयेयम् । नहि—भिन्नकाः सन्तीति प्र०—परमवाचेति । ‘अन्तोदात्तादुत्तरपदा’दिति विभक्त्युदात्तत्वं विधीयमानं पूर्वनिघातस्याऽ-निमित्तं स्यात् ।

माभूदिति । ह्रस्वत्वादिषु दीर्घग्रहणमदृष्ट्वेदमुच्यते । तत्र कृतेऽपि ह्रस्वत्वे स्थानिवद्भावाद्भविष्यतीति भावः । ब्रह्मबन्धुशब्दापेक्षया च नैतदुच्यते, तस्याऽङ्यबन्तत्वात् । नित्य इति । कार्यं तावन्नित्यं, तद्येन केनचिद्वक्षणेन भवत्विति भावः । संबुद्धिलोपस्यावकाशो हे देवदत्तेति ।

भूयांसो वेति । दृष्टत्वप्रतिपादनः प्रकर्षारोपः । सर्वादिषु समशब्दस्य सर्वशब्दपर्यायस्य सर्वनामसंज्ञाविधानात्तुल्यवाचिनोऽत्र ‘समा’ इति प्रयोगः । अस्ति समशब्दः सर्वपर्यायः । यथा ‘समराज्यं वर्तते’ । सर्वेषां राज्यं वर्तते इत्यर्थः । वेदेऽपि—‘मा नः समस्य ब्रूयतः’ ( ऋ० सं० ८ । ७५ । ९ ) इति प्रयोगः । सर्वस्य दुर्वियो मा न इत्यर्थः । तत्र प्रयोजनानामल्पत्वात्तान्येवोपसंख्यातव्यानीत्यर्थः ।

उ०—ह्रस्वत्वम्—अभ्यर्थेत्यनेन । ननु ह्रस्वग्रहणं निरवकाशत्वेन संनिपातपरिभाषाबाधकं स्यादत आह—संबुद्धिलोपस्येति ।

भाष्ये—एते दोषाः समा इति । वार्त्तिककारोक्तसकलप्रयोजनापेक्षमिदम् । यद्यपि प्रयोजनानि नव, दोषा अष्टौ, तथापि अल्पान्तरत्वात्समत्वोक्तिः । यद्वाऽन्यत्रापि दोषः संभाव्यत इत्यभिमानः, ननूक्त-दोषाणामुक्तप्रयोजनेभ्यो बहुत्वमेव न कुतस्तदतिशयोऽत आह—दृष्टत्वेति । अन्ये तृक्तेषु दूषितप्रयोजनानि त्यक्त्वा स्थितप्रयोजनत्रयापेक्षया भूयस्त्वोक्तिरित्याहुः । ध्यायतेर्विचि षष्ठ्येकवचने ‘आतो घातो रिति लोपे ‘दुरोदाशनाशदमध्येष्विति उक्ते उत्तरपदादेः दृष्टत्वे ‘दूढय’ इति । तदाह—दुर्धिय इति । सर्वस्य दुर्धुर्देरहतिरुपद्रवो नोऽस्मान्मा वधीदित्यर्थः । दुःस्थिता धीर्येषामिति विग्रहे गतिकारकपूर्वकत्वाभावाद्यण् न । तस्मान्नार्थ इति । पूर्वपक्षशयमाह—तत्रेति ।

स्थाल्यो नाधिश्रीयन्ते, न च मृगाः सन्तीति यवा नोप्यन्ते । दोषाः खत्वपि साक-  
ल्येन परिगणिताः । प्रयोजनानामुदाहरणमात्रम् । कुत एतत् ? नहि दोषाणां लक्षण-  
मस्ति । तस्माद्यान्येतस्याः परिभाषायाः प्रयोजनानि तदर्थमेषा परिभाषा कर्तव्या,  
प्रतिविधेयं दोषेषु ॥ ३६ ॥

**अव्ययीभावाश्च ॥ १ । १ । ४१ ॥**

**अव्ययीभावस्याव्ययत्वे प्रयोजनं लुङ्मुखस्वरोपचाराः ॥ १ ॥**

अव्ययीभावस्याव्ययत्वे प्रयोजनं किम् ? 'लुङ्मुखस्वरोपचाराः' ।

लुक्—उग्राग्रि प्रत्यग्वि । 'अव्ययात्' [ २ । ४ । ८२ ] इति लुक्सिद्धो  
भवति ।

प्र०—प्रतिविधेयमिति । तत्र विधानसामर्थ्यादाङ्गो वर्णविचालो भविष्यति । 'कष्टाये'ति† ।  
ज्ञापकाद्यशब्दे दीर्घो भविष्यति । 'न यासयो'रिति लिङ्गादाभविष्यति । ययिवानिति । वस्वेका-  
जादित्ययं नियम इतो, न त्वपूर्वोऽयं विधिरित्याकारस्य लोपः । 'क्रापयती'त्याकारान्तभक्त-  
पुत्र व्यवधायकः । 'अदीदप'दिति लिङ्गाद्ब्रह्मस्वः, यदयं मारणतोषणेति जानातेरित्वमुपधाह्रस्वार्थं  
शास्ति तज्ज्ञापयति—'पुकि कृते उपधाह्रस्वत्वं भवती'ति । नहि जानातेरकृते पुकि ह्रस्वभावि-  
न्युपधा भवति । अभिमानिति । अनुदात्तं पदमेकवर्जमिति परिभाषा स्वरविषया संज्ञिपातपरि-  
भाषां बाधते । 'एङ्ह्रस्वा'दित्यत्रापि 'गुणात्संबुद्धेरिति वक्तव्ये ह्रस्वग्रहणसामर्थ्यात्संज्ञिपातपरि-  
भाषाऽभावः । दधीत्यत्र च्छन्दसि गुणाऽभावपक्षे छान्दसो लुगवमिति ॥ ३६ ॥

उ०—सिद्धान्ती समाधत्ते भाष्ये—नह्येति । परिभाषायाः कर्तव्यत्वे युक्त्यन्तरमप्याह सिद्धान्ती—दोषाः  
खत्वपीति । लक्षणमिति । उपलक्षकं रूपं नास्तीत्यर्थः । तत्र विधानेति । यादृशप्रकृतिप्रत्ययसंज्ञिपातनिमित्ता-  
ङ्गसंज्ञा तादृशसंज्ञिपातविघातं विना यस्येति लोपस्य चारितार्थ्याऽभावादिति भावः । कष्टायेति । अकार-  
संज्ञिपातनिमित्तो डेयो यवादिनिमित्तदीर्घस्याऽनिमित्तं स्यादिति भावः । नचैवं 'दोषाः साकल्येने'ति  
भाष्यविरोधः, 'कष्टायेति यादेशो दीर्घत्वस्ये'ति ग्रन्थो भाष्यपुस्तकेषु नष्टोऽतो न दोषः† । एवं च 'समा'  
इत्यपि ययाश्रुतमेवेत्याहुः । लिङ्गादिति । इत्वनिषेधवैयर्थ्यादिति भावः । नत्वपूर्वं इति । क्रादिनियमादार्ध-  
घातुकस्येडित्येवेत्सिद्ध इति नेडाकारान्तसंज्ञिपातनिमित्त इति भावः ।

परे तु नियमशालाणां विधित्वमेव, आर्थी त्वितरनिवृत्तिरित्यर्थस्य भाष्यसंमतत्वेनाऽऽ-  
कारान्तसंज्ञिपातनिमित्त एवेडित्यनित्यत्वेनैऽवात्र समाधानं युक्तमित्याहुः । आकारान्तेति । अङ्गस्येत्यनेन  
सामानाधिकरण्यस्योचितत्वादिति भावः । अत्र यद्वक्तव्यं तदप्रागेवोक्तम् । तज्ज्ञापयतीति । अतएव  
'भरणी'ति निर्देशः सङ्गच्छते । मित्तां ह्रस्वे चोपधाया इत्यनुवर्तत इति भावः । 'ह्रस्वभाविनीति'  
'अचक्षे'त्युपस्थितेरिति भावः । 'अचक्षे'त्यस्य श्रुतित्वेन तद्वाचकल्पनापेक्षयाऽस्यैवानुमितस्य लोकन्याय-  
सिद्धस्य वाचकल्पनोचितेति तात्पर्यम् । बाधते इति । ह्रस्वनुङ्भ्यामित्यत्रोपस्थितयोपस्थितिसामर्थ्यादिति  
भावः । गुणाभावेति । 'जसादिषु छन्दसि वावचन'मिति वचनादिति भावः ॥ ३६ ॥

† 'कष्टायेति यादेशो दीर्घत्वस्य' इति वार्तिकं च नष्टमिति नागेशभट्टाशयः ।

मुखस्वरः—उपाग्नमुखः प्रत्यग्नमुखः । 'नाव्यदिक्शब्दगोमहत्स्थूलमुष्टिपृथु-  
वत्सेभ्यः' [ ६ । २ । १६८ ] इत्येष प्रतिषेधः सिद्धो भवति ।

उपचारः—उपपयःकारः उपपयःकाम इति । 'अतः कृकमिकंसकुम्भपात्रकुशाक-  
शीष्वनव्ययस्य' [ ८ । ३ । ४६ ] इति प्रतिषेधः सिद्धो भवति ।

किं पुनरिदं परिगणनमाहोस्विदुदाहरणमात्रम् ? परिगणनमित्याह ।

अपि खल्वप्याहुः—'यदन्यदव्ययीभावस्याऽव्ययकृतं प्राप्नोति तस्य प्रतिषेधो  
वक्तव्य' इति । किं पुनस्तत् ? पराङ्गवद्भावः । पराङ्गवद्भावेऽव्ययप्रतिषेध-  
श्रोदितः उच्चैरधीयान नीचैरधीयानेत्येवमर्थम् । स इहापि प्राप्नोति—उपाग्न्यधी-  
यान प्रत्यग्न्यधीयान ।

अकच्यव्ययग्रहणं क्रियतेः उच्चकैर्नीचकैरित्येवमर्थम् । तदिहापि प्राप्नोति—  
उपाग्निकं प्रत्यग्निकम् ।

मुख्यव्ययप्रतिषेधश्रोद्यते— दोषामन्यमहः दिवामन्या रात्रिरित्येवमर्थम् । स  
इहापि प्राप्नोति,—उपकुम्भमन्य उपमणिकमन्य इति ।

अस्यच्चौ [ ७ । ४ । ३२ ] अव्ययप्रतिषेध उच्यते—दोषाभूतमहर्दिवाभूता  
रात्रिरित्येवमर्थम् । स इहापि प्राप्नोति—उपकुम्भीभूतम् उपमणिकीभूतम् ।

यदि परिगणनं क्रियते, नार्थोऽव्ययीभावस्याव्ययसंज्ञया । कथं यान्यव्ययी-

प्र०—अव्ययीभावश्च । प्रयोजनमिति । मुखस्वरोपचारौ निवर्त्यमानौ प्रयोजनम् ।  
यथा 'मशकार्थो धूम' इति । अपि खल्विति । एवं खल्वित्यर्थः । परिगणनमनेन दृढीक्रियते ।

उपाग्न्यधीयानेति । अग्निसमीपे अधीयानेत्यर्थः । तत्र 'षष्ठ्यामन्त्रितकारकवचन'मिति  
पराङ्गवद्भावो भवति ।

उ०—अव्ययीभावश्च । उपचारो नाम 'अतः कृ' इति विहितविसर्गस्थानिकमत्वम् । यथा मशकार्थं  
इति । एतदेव 'निष्ठितिकारण'मिति पातञ्जलैर्व्यवहियते । अनेनेति । श्रुत्यन्तरवचनसंवादेनेत्यर्थः । तत्र  
वक्तव्य इत्यन्तं तत् । तत्र यदन्यदित्यन्यत्वे प्रतियोगिनस्त्रय उक्ता इत्याहुः ।

किं पुनस्तत्पराङ्गवदित्यादिना तस्यैवोदाहरणप्रदर्शनम् । षष्ठ्येति । अत्र च कारकत्वम् । तेन  
समुदायस्य षष्ठ्यामन्त्रितस्य चेत्याद्युदात्तत्वम् । भाष्ये—यदयं नाव्ययीभावादिति । स ह्यनन्तरत्वादव्ययादा-

† २ । १ । २\* ‡ ५ । ३ । ७१ + ६ । ३ । ६६; ६७

× 'श्रोद्यते' पाठान्तरम् । सम्प्रति भाष्यपुस्तकेषु कचिदपि 'अस्य च्चौ' [ ७ । ४ । ३२ ] सूत्रस्य  
व्याख्या नोपलभ्यते । अतोऽनेन शायतेऽव्ययप्रतिषेधविधायकं भाष्यं नष्टम् ।

भावस्याव्ययत्वे प्रयोजनानि ? नैतानि सन्ति । यत्तावदुच्यते लुगिति । आचार्यप्रवृत्तिर्ज्ञापयति—भवत्यव्ययीभावाल्लुगिति यदयं—‘नाव्ययीभावादतः’ [ २ । ४ । ८३ ] इति प्रतिषेधं शास्ति । उपचारः । अनुत्तरपदस्थस्येति वर्तते X । तत्र मुखस्वर एकः प्रयोजयति । न चैकं प्रयोजनं योगारम्भं प्रयोजयति । यद्येतावत्प्रयोजनं स्यात्तत्रैवायं ब्रूयात्—‘नाव्ययादव्ययीभावाच्चे’ति ॥ ४१ ॥

शि सर्वनामस्थानम् ॥ १ । १ । ४२ ॥ सुडनपुसंकस्य

॥ १ । १ । ४३ ॥

शि सर्वनामस्थानं सुडनपुसंकस्येति चेज्जसि शिप्रतिषेधः ॥ १ ॥

शि सर्वनामस्थानं सुडनपुसंकस्येति चेज्जसि शोः प्रतिषेधः प्राप्नोति । कुण्डानि तिष्ठन्ति, वनानि तिष्ठन्ति† ।

असमर्थसमासश्चायं द्रष्टव्योऽनपुसंकस्येति । नहि नवो नपुसंकेन सामर्थ्यम् ।

प्र०—न चैकमिति । सामान्यलक्षणमेकप्रयोजनार्थं न कर्तव्यमित्यर्थः । तत्रैवायमिति । न चोक्तम्, तस्मान्मुखस्वरेणाऽत्र भवितव्यमित्याहुः । अन्ये तु वर्णयन्ति—अनव्ययमव्ययं भवतीत्यन्वयसंज्ञाविज्ञानान्मुखस्वरनिवृत्तिर्भविष्यतीति नार्थः सूत्रेणेति । केचित्तु—स्वरादिपाठात्सिद्धायामव्ययसंज्ञायां पुनर्वचनमनित्यत्वज्ञापनार्थम् । तेन कतिपयान्येवाऽव्ययकार्याणि भवन्तीति नार्थः परिगणनेनेत्याहुः । तेषां वचनमन्तरेण विशेषे प्रमाणाऽभावः ॥ ४१ ॥

शि सर्व० । सुडनपुसंकस्येति चेदिति । अस्मिन्सूत्रन्यासे दोषः, सुट् स्त्रीषु सयोरित्यस्मिन्न्यासे न दोष इत्यर्थः ।

प्रमज्यप्रतिषेधाश्रयेण पूर्वपक्षः, पर्युदासाश्रयेण सिद्धान्तः ।

उ०—पुप इत्यस्यैव निषेधो, न तु सुपो धत्वित्यस्येति ‘उपमणिकमुख’ इत्यादौ तन्निषेधेन चरितार्थमिति न भ्रमितव्यम् ।

न चोक्तमिति । भाष्ये यदीत्यसन्दिग्धे सन्दिग्धवचनं ‘वेदाः प्रमाणं चे’दितिवत् । तस्मात्तत्र ग्रहणं कर्तव्यम् । सूत्रं च न कार्यमिति भाष्याशय इति वयम् । अन्येत्विति । त्विना झारोपितमव्ययत्वं, वास्तवमनव्ययत्वं च प्रतीयते इति यथास्तदयं किंचिदव्ययकार्यं भवति किंचिन्नेतीदं सिद्धमिति भावः । विशेषे—कार्यविशेषे । किंच ‘द्विर्बद्धं सुबद्धं’मिति न्यायेन पुनर्विधानात् सार्वत्रिकत्वमेव स्यादित्यपि द्रष्टव्यम् । एवं स्वाव्ययीभावस्याव्ययत्वाव्ययज्ञेति हरदत्ताद्यक्तं चिन्त्यम् । भाष्यविरोधात् । अन्ये तु—मुखस्वरे नाव्ययीभावादिति नोक्तम् । सूत्रं च कृतम् । तस्मादन्यदपि प्रयोजनम्—नद्या उपकूलमित्यादौ षष्ठीसमासप्रतिषेधादित्याहुरिति मतं हरिटीकायां स्पष्टम् । तदपि खल्वप्याहुरित्यादिभाष्याननुसृणुम् ॥ ४१ ॥

शि सर्वना० । भाष्येऽसमर्थसमासश्चेति दूषणान्तरम् । तत्राऽसामर्थ्यमसंक्रन्धात् । चेन वाक्यभेदस्यापि संग्रहः । पर्युदासेति । एवं हि समर्थसमासैकवाक्या लभ्येते । यद्यपि पर्युदासेऽपि लक्षणा, तथापि

केन तर्हि ? भवतिना । न भवति नपुंसकस्येति ।

यत्तावदुच्यते 'शि सर्वनामस्थानं सुडनपुंसकस्येति चेज्जसि शिप्रतिषेधः' इति ।

नाऽप्रतिषेधात् ॥ २ ॥\*

नायं प्रसज्यप्रतिषेधो—नपुंसकस्य नेति । किं तर्हि ? पर्युदासोऽयं—यदन्य-  
न्नपुंसकादिति । नपुंसके न व्यापारः । यदि केनचित्प्राप्नोति, तेन भविष्यति ।  
पूर्वेण च प्राप्नोति ।

अप्राप्तेर्वा ॥ ३ ॥\*

अथवा अनन्तरा या प्राप्तिः सा निषिध्यते । कुत एतत् ? 'अनन्तरस्य विधिर्वा  
भवति प्रतिषेधो वे'ति । पूर्वा प्राप्तिरप्रतिषिद्धा तथा भविष्यति । ननु चेयं प्राप्तिः  
पूर्वा प्राप्तिं बाधते । नोत्सहते प्रतिषिद्धा सती बाधितुम् ।

यदप्युच्यते—'असमर्थसमासश्चायं द्रष्टव्यः' इति । यद्यपि वक्तव्योऽथैतर्हि

प्र०—अप्राप्तेर्वेति । प्रसज्यप्रतिषेधेऽप्यदोषः । तत्र 'सु'डित्यनेन या प्राप्तिः, सा निषि-  
ध्यते । न तु 'शि सर्वनामस्थान'मिति प्राप्तिः । अन्यथा शि'सर्वनामस्थान'मिति निरवकाशः स्यात् ।  
नपुंसकस्यैव हि शिः संभवति ।

ननु चेयमिति । परत्वादित्यर्थः । प्रतिषेधयुक्ताऽयुक्तत्वाच्च विरोधसद्भावः । तत्र परत्वात्  
सुडिति प्राप्तिं पूर्वा प्राप्तिं बाधते तामपि प्रतिषेध इति दोषः ।

नोत्सहते इति । अपवादविषयपरिहारेणाऽस्याः प्रवर्तनादित्यर्थः ।

अथैतर्हीति । इदानीमित्यर्थः । तत्र 'स्त्रीषु'सयो'रिति वक्तव्ये 'अनपुंसकस्ये'ति वचनं

उ०—दोषद्वययुक्तप्रसज्यप्रतिषेधापेक्षया लघुरेवेति भावः । वस्तुतो नञो निपातत्वेनाऽनेकार्थत्वात्पर्युदासपक्षे  
लक्षणेति रिक्तं वचः । पर्युदासपक्षे सुडित्यनेनैकवाक्यतया तस्याऽप्राप्तावपि आद्यस्याऽप्राप्तौ न मानमिति  
तात्पर्यम् ।

नपुंसके न व्यापार इति । निषेधस्येतिशेषः ।

अप्राप्तेरिति वार्तिकस्य पूर्ववृत्तिविहितसंशयाः प्रतिषेधाऽप्राप्तेरिति अक्षरार्थः । भाष्ये तु वस्तुस्थ-  
त्येति । अन्यथेति । सुडित्यनपेक्ष्य नपुंसकसम्बन्धिमात्रस्य निषेध इत्यभिमानः । सुट्सं सम्बन्धे तु इदं चिन्त्यं,  
शशः शौ चरितार्थत्वात् ।

ननु संशया एकत्वेन कार्यैक्ये विरोधाऽभावात्कथं परत्वमत आह—प्रतिषेधेति । शसि  
सावकाशत्वात् । एवं चोभयोर्यौगपद्याऽसंभवरूपो विरोधोऽस्तीति भावः । पूर्वा प्राप्तिमिति । एवं च  
सङ्कटतिन्यायेन पुनर्न प्रवर्तते इति भावः ।

अपवादोति । एवं च स्वयमप्रत्तमाना कथमन्यबाधिकेति तन्न्यायावसरो नेति भावः ।

इदानीमित्यर्थ इति । तथापीत्यर्थ इत्युचितम् । 'यद्यपि वक्तव्य' इत्युपक्रमात् । स्त्रीषु'सयोरिति ।

\* भाष्यमिदमिति केचित् ।

बहूनि प्रयोजनानि । कानि ? असूर्यपश्यानि मुखानि, अपुनर्गेयाः श्लोकाः, अश्वाद्-  
भोजी ब्राह्मण इति ॥ ४३ ॥

नवेति विभाषा ॥ १ । १ । ४४ ॥

नवेति विभाषायामर्थसंज्ञाकरणम् ॥ १ ॥

नवेति विभाषायामर्थस्य संज्ञा कर्तव्या । नवाशब्दस्य योऽर्थस्तस्य संज्ञा भव-  
तीति वक्तव्यम् । किं प्रयोजनम् ?

शब्दसंज्ञायां ह्यर्थाऽसंप्रत्ययो यथाऽन्यत्र ॥ २ ॥

शब्दसंज्ञायां हि सत्यामर्थस्याऽसंप्रत्ययः स्यात्, 'यथान्यत्र' । अन्यत्रापि  
शब्दसंज्ञायां शब्दस्य संप्रत्ययो भवति, नार्थस्य । कान्यत्र ? 'दाधा ध्वदाप्'

प्र०—ज्ञापकम्—'प्रसज्यप्रतिषेधेऽपि नञ्समासोऽस्ती'ति ॥ ४३ ॥

नवेति । नवेति विभाषायामिति । समुदायस्यानुकरणत्वादनुकरणस्यानुकार्येण चाऽर्थ-  
वत्त्वात्प्रातिपदिकत्वे सति विभक्त्युत्पत्तिः । स्त्रीप्रत्यये च तदादिनियमाऽभावाद्याडामौ भवतः ।  
अथवा नवेत्युच्चार्य या विभाषा कृता तस्यामिति व्याख्या । तत्र लोके क्रियापदसंनिधाने नवशब्द-  
योऽर्थोऽर्थो द्योत्यो विकल्पप्रतिषेधलक्षणः स संज्ञीत्यर्थः । अन्यथा विभाषाप्रदेशेषु नवाशब्दाविवा-  
देशो स्याताम् ।

घुग्रहणेष्विति । शब्दस्य संज्ञाकरणात्प्रदेशेषु तस्यैव संप्रत्यय इत्यर्थः ।

उ०—मात्राधिक्येऽपि स्पष्टप्रतिपत्त्यमित्यर्थः । 'पुंस्त्रियो'रिति तु वक्तुमशक्यम्, तस्याऽसाधुत्वादिति  
बोध्यम् । अत्र पर्युदासप्रसज्यप्रतिषेधयोः समफलत्वात्तया शास्त्रप्राप्तितस्य प्रतिषेधे विकल्प इति मीमांसकोक्तं  
चिन्त्यम् । सामान्यविशेषन्यायेन बाधस्यैवौचित्यात् । स्वाऽभावे संभावितस्यैव च प्रतिषेध इत्यदि मङ्गलाया  
विस्तरः ॥४३॥

नवेति विभाषा । ननु समुदायस्य समासग्रहणनियमेनाऽप्रातिपदिकत्वात् । 'नवेतिविभाषाया'-  
मित्यनुपपन्नमत आह—समुदायस्येति । वार्तिकोच्चारितसमुदायस्येत्यर्थः । नन्वेवमपि समुदायस्यानाऽ-  
वन्तत्वात् कथं याडादीत्यत आह—स्त्रीप्रत्यये चेति । 'स्त्रीप्रत्यये चानुपसर्जने न'ेति 'ष्यङः संप्रसारण'-  
मित्यत्र भाष्यपठितवचनेनेति भावः । यत्तु हल्ङ्यत्रिति दीर्घग्रहणादिति । तत्र । बहुश्रेयसीत्यादौ  
लोपार्थं 'प्रत्ययग्रहण' इति तदन्तविधिना ङ्यन्तेत्यर्थे तस्य स्वादिप्रत्ययलब्धयस्माद्विधित्वादिरित्येत-  
द्विशेषणतया ङ्यन्तान्तेत्यर्थेन निष्कौशाभिव्यावृत्तये दीर्घग्रहणास्यावश्यकत्वादिति दिक् । अनुकरणास्यावन्तत्वं  
तु प्रकृतिवदनुकरणमिति न्यायात् । तस्याऽनित्यत्वाच्च न प्रत्ययान्तत्वप्रयुक्तप्रातिपदिकत्वनिषेध इति  
बोध्यम् । अथवेति । कृता उच्चारिता । समासत्वादेव प्रातिपदिकत्वम्, असमासेऽपि बिङ्गविशिष्टपरिभाषया  
विभक्तिरिति भावः । नामपदसंनिधाने 'नवा शाटी'त्यादौ प्रत्यग्रार्थावगतेराह—क्रियापदेति । अन्यथेति ।  
प्रकरणादिवशाच्चावशिष्टावसाय इति भावः ।

ननु दाधा चित्यादौ न घुशब्दादिना दाधादीनां प्रत्ययः, किंतु दाधाशब्दैरेवेत्यत आह—प्रदेशे-



[ १ । १ । २० ] 'तरुमपौ घः' [ २२ ] इति घुग्रहणेषु घग्रहणेषु च शब्दस्य संप्रत्ययो भवति, नार्थस्य ।

तत्तर्हि वक्तव्यम् ? न वक्तव्यम् ।

इतिकरणोऽर्थनिर्देशार्थः ॥ ३ ॥

इतिकरणः क्रियते सोऽर्थनिर्देशार्थो भविष्यति । किं गतमेतदितिना, आहोस्विच्छब्दाधिक्यार्थाधिक्यम् ? गतमित्याह । कुतः ? लोकतः । तद्यथा—लोके 'गौरित्ययमाहे'ति गोशब्दादितिकरणः परः प्रयुज्यमानो गोशब्दं स्वस्मात्पदार्थात्प्रच्यावयति । सोऽसौ स्वस्मात्पदार्थात्प्रच्युतो याऽसावर्थयदार्थकता तस्याः शब्दपदार्थकः संपद्यते । एवमिहाऽपि नवाशब्दादितिकरणः परः प्रयुज्यमानो नवाशब्दं स्वस्मात्पदार्थात्प्रच्यावयति । सोऽसौ स्वस्मात्पदार्थात्प्रच्युतो यासौ शब्दपदार्थकता तस्या लौकिकमर्थं संप्रत्याययति, नवेति यद्गमतेय नवेतियत्प्रतीयत इति ।

प्र०—इतिकरण इति । क्रियत इति करणः । कर्मणि ल्युट् । इतिश्चासौ करणश्चेति समासः । क्रियत इति । सामान्यविशेषभावेन निर्देशः ।

शब्दाधिक्यादिति । उपहासपरमेतच्चोदकस्य वचनम् । अशब्दार्थस्याऽनाभादिति भावः ।

गौरित्ययमाहेति । यद्यपि नित्ये शब्दार्थसंबन्धे उपात्तस्याऽर्थस्य त्यागो नास्ति, तथापि प्रसिद्धिवशादेतदभिधीयते—'अर्थपदार्थकतायाः प्रच्युत'इति । तत्त्वतस्तत्त्वादेव स्वरूपपदार्थको गोशब्दः प्रयुक्तः । सादृश्यात् तमर्थमनभिव्यक्तमिति शब्दो द्योतयतीति पदार्थविपर्यासकृदिति रच्यते । अर्थपदार्थकतेति । संबन्धे भावप्रत्ययः । संबन्धात्प्रच्युतोऽर्थादिपि प्रच्युतो भवति ।

उ०—ष्विति । भाष्ये घुग्रहणेष्वित्यादेर्घुं प्रदेशेष्वित्यर्थः ।

करणल्युटि अर्थोऽसङ्गतेराह—कर्मणीति । बाहुलकादिति भावः । सामान्येति । 'पाकं पचती'तिवत् ।

भाष्ये 'स्वस्मात्पदार्थाव्यच्युतः शब्दपदार्थकः संपद्यत' इत्यन्वयः । स्वस्मात्पदार्थादित्यस्य विवरणम्—यासाविति । दार्ष्टान्तिके च—शब्दपदार्थकता—'स्वं रूप'मिति वचनात् । 'तस्या' इत्यस्य 'प्रच्युत' इति शेषः । कोऽसौ लौकिकोऽर्थस्तत्राह—नवेति यद्गम्यत इति । तद्विवृणोति—नवेति व्यप्तीयत इति । 'स लौकिकोऽर्थ' इति शेषः । यद्यपीति । एव च 'स्वस्मात्पदार्था'दित्यनुपपन्नं, सर्वस्यापि स्वपदार्थत्वात्, प्रच्युतिश्चानुपपन्नेति भावः । त्यागो नास्तीति । चाऽर्थाऽन्तरग्रहणाऽभावस्याप्युपलक्षणम् । प्रसिद्धिवशादिति । लोकप्रसिद्धयेव तत्र स्वपदार्थत्वव्यवहारः । तेषामेव—'अस्यायं प्रसिद्धोऽर्थस्त्यक्तोऽप्रसिद्धश्च गृहीत' इति प्रसिद्ध्या भाष्ये प्रच्युत्यङ्गीकारावुक्ताविति भावः । वस्तुतो न प्रच्युत्यादिकमित्याह—तत्त्वत इति । सादृश्यादिति । 'अर्थभेदाच्छब्दभेद'इति पक्षे इदम् । एकशब्दत्वे त्वभेदादिति बोध्यम् । वस्तुतः प्रच्युत्यङ्गीकारौ तयोरर्थयोर्बोधाऽविषयत्व-बोधविषयत्वे एव, न तु मुख्याविति बोध्यम् । पदार्थविपर्यासकृदिति । लोके शब्दविशेषणकाऽर्थप्रतीतिः, शास्त्रेऽर्थविशेषणकशब्दस्य । इतिशब्दसमभिव्याहारे विपरीतमिति विपर्यासः । भाष्येऽपि—'स्वस्मात्पदार्थाव्यच्युत' इत्यस्य—'विशेष्यभूता'दिति शेषः । अन्यथाऽर्थप्रतीतिः शब्दाऽनालिङ्गिताया अभावेन एतदसङ्गतिः स्यादिति दिक् ।

### समानशब्दप्रतिषेधः ॥ ४ ॥

समानशब्दानां प्रतिषेधो वक्तव्यः । नवा कुण्डिका, नवा घटिकेति । किंच स्याद्यद्येतेषामपि विभाषासंज्ञा स्यात् ? 'विभाषा दिक्समासे बहुव्रीहौ' [ १ । १ । २८ ] । दक्षिणपूर्वस्यां शालायाम् । अचिरकृतायां संप्रत्ययः स्यात् ।

न वा विधिपूर्वकत्वात्प्रतिषेधसंप्रत्ययो यथा लोके ॥ ५ ॥

न वैष दोषः । किं कारणम् ? 'विधिपूर्वकत्वात्' । विधाय किञ्चिन्नवेत्युच्यते, तेन प्रतिषेधवाचिनः संप्रत्ययो भवति । तद्यथा लोके—'ग्रामो भवता गन्तव्यो नवा' ? नेति ग यते ।

अस्ति कारणं येन नवेति लोके प्रतिषेधवाचिनः संप्रत्ययो भवति । किं कारणम् ? विलिङ्गं हि भवौल्लोके निर्देशं करोति । अङ्गं हि समानलिङ्गो निर्देशः क्रियतां, प्रत्यग्रवा-

प्र०—समानशब्दप्रतिषेध इति । समानशब्दो वाचको येषामर्थानां तेषामित्यर्थः ।

विभाषा दिक्समास इति । विभाषाशब्देनाऽभिनवलक्षणोऽर्थः प्रत्याय्यते । तत्र प्रत्यग्रवाची यो दिक्समास इति संप्रत्ययः स्यात् । दिशो नित्यत्वान्नवपुराणत्वाऽसंभावान्ननिमित्तो यदा शालायां व्यपदेशः—दक्षिणपूर्वा शाला, सा चाभिनवा तदा संज्ञा स्यादित्यर्थः । संज्ञाकार्यव्यङ्ग्यं च प्रत्यग्रत्वं स्यात् ।

न वा विधिपूर्वकत्वादिति । प्रदेशवाक्यार्थं पर्यालोच्येयं संज्ञा व्यवस्थाप्यते । प्रदेशेषु च कार्याणि विधाय विभाषाशब्द उच्चारितो नवाऽर्थं गमयति । तत्र लोकवन्निपातार्थाऽवगतिर्भवति न तु प्रत्यग्रार्थाऽवगतिरित्यर्थः ।

विलिङ्गमिति । भिन्नलिङ्गं । व्यधिकरणमित्यर्थः । विलिङ्गत्वेन वैयधिकरणं लक्ष्यते,

उ०—इतिकरणस्याऽर्थनिर्देशार्थत्वे स्थितं नैव समानानां शब्दानां प्राप्तिरत आह—समान इति ।

प्रत्यग्रेति । यद्यपि 'न चेह कथं विभाषाग्रहणेन सर्वादीन्यभिसंनधीम' इति भाष्यपर्यालोचनया सर्वादिविशेषणत्वलाभात्प्रत्यग्रत्वं समासविशेषणमयुक्तं, तथापि दिग्वाचकसर्वादीनामर्थस्य दिशो, नवपुराणत्वाऽसंभवादुदाहरणपरमाध्याच्च तत्र 'सर्वादीनी'त्येनेन तद्वद्वित्समासो लक्षणीय इति भावः । तन्निमित्त इति । लक्षणेत्यर्थः । तदासंज्ञेति । 'न बहुव्रीहौ'विति निषेधे प्राप्ते इदं नित्यार्थं स्यादिति भावः । भाष्ये—अचिरकृतायामिति । तस्यां बोध्यायामित्यर्थः । 'संप्रत्ययः स्या'दित्यस्य 'संज्ञाया' इति शेषः ।

ननु प्रदेशे 'विभाषा दि'गित्यादौ न नवाशब्द उच्चारितः 'नवेति विभाषे'ति सूत्रे तु न किञ्चिद्विधायकम्, पूर्वोत्तरसाहचर्येणाऽस्य संज्ञासूत्रत्वादित्यत आह—प्रदेशेति । इयं संज्ञेति । 'नवेति विभाषे'त्येतत्संज्ञासूत्रार्थं इत्यार्थः । कार्याणि—सर्वनामसंज्ञादीनि । नवार्थं—नवाशब्दार्थम् । विभाषाशब्दस्याः र्थसंज्ञात्वात् । क्वचित्तु तथैव पाठः । भाष्ये—नवेत्युच्यते इत्यस्य—तदर्थबोधको विभाषाशब्द उच्यते इत्यर्थः । प्रतिषेधवाचिन इति । 'प्रतिषेधवाच्यं शब्द' इति प्रत्ययो भवतीत्यर्थः । नस्त्विति । एवं च प्रदेशाऽऽनुसृप्येन प्रकृतसूत्रेऽपि न प्रत्यग्रवाचिनो ग्रहणमित्यर्थः ।

चिनः संप्रत्ययो भविष्यति । तद्यथा—‘ग्रामो भवता गन्तव्यो नवः’ । प्रत्यग्र इति गम्यते ।

एतच्चैव न जानीमः—कचिद्व्याकरणे समानलिङ्गो निर्देशः क्रियत इति । अपि चात्र कामचारः प्रयोक्तुः शब्दानामभिसंबन्धे । तद्यथा—‘यवागूर्भवता भोक्तव्या नवा’ । यदा यवागूर्शब्दो भुजिना संबध्यते, भुजिर्नवाशब्देन, तदा प्रतिषेधवाचिनः संप्रत्ययो भवति—‘यवागूर्भवता भोक्तव्या नवा’ । नेति गम्यते । यदा [ तु ] यवागूर्शब्दो नवाशब्देनाऽभिसंबध्यते, न भुजिना, तदा प्रत्यग्रवाचिनः संप्रत्ययो भवति । ‘यवागूर्नवा भवता भोक्तव्या’ । प्रत्यग्रेति गम्यते । न चेह वयं विभाषाग्रहणेन सर्वादीन्यभिसंबन्धीमः—‘दिवसमासे बहुव्रीहौ सर्वादीनि विभाषा भवन्ती’ति । किं तर्हि ? भवतिरभिसंबध्यते—‘दिवसमासे बहुव्रीहौ सर्वादीनि भवन्ति विभाषे’ति ।

विध्यनित्यत्वमनुपपन्नं प्रतिषेधसंज्ञाकरणात् ॥ ६ ॥

विधेरनित्यत्वं नोपपद्यते । शुश्राव शुश्रुवतुः शुश्रुवुः । शिश्वाय शिश्वियतुः शिश्वियुः† । किं कारणम् ? ‘प्रतिषेधसंज्ञाकरणात्’ । प्रतिषेधस्येयं संज्ञा क्रियते ।

प्र०—न तु प्रतिषेधवाचिनो नवाशब्दस्य लिङ्गयोगोऽस्ति ।

एतच्चैवेति । नैव कचिद्व्याकरणे समानलिङ्गो निर्देशः क्रियते इत्यर्थः । ‘विभाषा सेनासुरे’ति यद्यपि समानलिङ्गो निर्देशस्तथापि भिन्नविभक्तित्वात्सामानाधिकरण्याऽभावः ।

अपिचेति । तत्र सामर्थ्याद्विशेषावगतिः । यदाऽप्राप्ते यवागूर्भोजने वाक्यमुदीर्यते तदा प्रत्यग्राऽर्थावगतिः । यदा त्वातुरं प्रति गुरुभोजननिषेधार्थमुच्यते, तदा निषेधाऽवगतिः । न चेहेति । क्रियायाः प्राधान्यात्सैव विभाषाग्रहणेन संबध्यते, न तु तदङ्गमित्यर्थः । तदेवं स्थितमेतत्—‘नवा विधिपूर्वकत्वा’दिति ।

विध्यनित्यत्वमिति । विकल्प इत्यर्थः । नवाशब्द एकनिपातः प्रतिषेधवाची, तस्येहो-

उ०—भिन्नेति । अग्रे ‘समानलिङ्ग’इति दर्शनाद्विशब्दो भिन्नार्थ इति भावः । नत्विति । अव्ययत्वादिति भावः ।

नैवेति । भाष्ये कचिद्व्याकरणे इत्येतच्चैव न जानीम’ इत्यन्वयः । ‘नवा विधी’त्युक्तवतोऽर्थे ग्रन्थः । एवं च शास्त्रे समानलिङ्गनिर्देशस्य काऽप्यभावात् कापि प्रत्यग्राऽर्थावगतिरित्याशयः ।

ननुभयविधाऽन्वयसंभवे कथमन्यतरनिर्णय इत्यत आह—तत्रेति । अप्राप्ते यवागूर्भोजन इति । अकर्तव्यत्वेनाऽवगते इत्यर्थः । ‘प्ररोचनाये’ति शेषः । न तु तदङ्गमिति । भवतिक्रियाकर्तृदेश्यरूपं तदङ्गमित्यर्थः । भाष्ये विभाषा भवन्तीत्यत्र ‘विभाषे’त्यग्रे ‘सर्वनामानी’ति शेषः ‘भवन्ति विभाषे’त्यस्य ‘सर्वनामानी’त्यादिः ।

ननु दिवसमासेऽपि नित्यनिषेधे ‘न बहुव्रीहौ’विति सामान्यसूत्रेणैव सिद्धे ‘विभाषा दि’गिति

तेन विभाषाप्रदेशेषु प्रतिषेधस्यैव संप्रत्ययः स्यात् ।

सिद्धं तु प्रसज्यप्रतिषेधात् ॥ ७ ॥

सिद्धमेतत् । कथम् ? 'प्रसज्यप्रतिषेधात्' । प्रसज्य किञ्चिन्नवेत्युच्यते तेनोभयं भविष्यति ।

विप्रतिषिद्धं तु ॥ ८ ॥

विप्रतिषिद्धं तु भवति । अत्र न ज्ञायते 'केनाभिप्रायेण प्रसजति, केन निवृत्तिं करोती'ति ।

न वा प्रसङ्गसामर्थ्यादन्यत्र प्रतिषेधविषयात् ॥ ९ ॥

न वैष दोषः । किं कारणम् ? 'प्रसङ्गसामर्थ्यात्' । प्रसङ्गसामर्थ्याच्च विधिर्भविष्यति, अन्यत्र प्रतिषेधविषयात् । प्रतिषेधसामर्थ्याच्च प्रतिषेधो भविष्यति, अन्यत्र विधिविषयात् ।

तदेतत्क सिद्धं भवति । याऽप्राप्ते विभाषा । या हि प्राप्ते कृतसामर्थ्यस्तत्र पूर्वेण विधिरिति कृत्वा प्रतिषेधस्यैव संप्रत्ययः स्यात् । एतदपि सिद्धम् । कथम् ? विभाषेति महती संज्ञा क्रियते । संज्ञा च नाम यतो न लघीयः । कुत एतत् ?

प्र०—पादानादिति भावः । परिहारान्तराभिधानाय तु 'न बहुव्रीहावित्यसंबद्धं स्या'दिति नोक्तम् ।

सिद्धं त्विति । प्रतिषेधाद्विधिरनुमास्यते, ततो विकल्पः सेत्स्यतीत्यर्थः ।

विप्रतिषिद्धं त्विति । एकविषययोर्विधिप्रतिषेधयोर्विरोधादित्यर्थः ।

न वा प्रसङ्गेति । सामर्थ्याद्विधिप्रतिषेधयोः पर्यायो भविष्यतीत्यर्थः ।

महती संज्ञेति । तेन द्वावत्र संज्ञिनौ विकल्पप्रतिषेधावित्यर्थः । यदि हि केवलः प्रतिषेधः

उ०—सूत्रस्य वैयर्थ्यापत्तिरत आह—परिहारान्तरेति । इति सिद्धे 'विभाषा दि'गित्यसंबद्धं स्यादित्यर्थः ।

ननु प्रसक्तस्य निषेधेऽभाव एव दृष्टो, न तु विकल्पोऽत आह—प्रतिषेधादिति । 'विभाषा श्वे'रित्यादौ पिद्विषये विधेरनुमानं करिष्यते इत्यर्थः । निषेधानुपपत्तिकल्पितशास्त्रेण प्रसज्येति वार्तिकार्थ इति भावः । एवं च षोडशग्रहणाऽग्रहणवदेकविषयत्वाद्विकल्पसिद्धिरिति तात्पर्यम् । तत इति । अन्यथा कल्पितं शास्त्रं व्यर्थं स्यात् । प्रज्ञाबलनाम्नीति न्यायविरोधान्न निषेधार्थमेव तदिति भावः ।

ननु विकल्पो विरुद्धविषय एवेति किमुच्यते विप्रतिषिद्धं त्विति, अत आह—एकेति । 'युगप'दिति शेषः । विप्रतिषेधोपपादकं भाष्यम् —अत्र नेति । प्रसजति । 'भाव'मिति शेषः ।

प्रसज्यते इति प्रसङ्गो—विधिः । प्रतिषेधविषयादित्यस्य कालाविशेषविशिष्टात्ततोऽन्यत्र तत्रैव कालान्तरविशिष्टे इत्यर्थः । निषेधसामर्थ्यालब्धोऽयमर्थः । सामर्थ्यात्प्रतिषेधविषयादन्यत्र विधिरित्युक्ते यत्फलितं तदाह प्रतिषेधसामर्थ्याच्चेति । इदमपि पूर्ववद्वयाख्येयम् । तद्ध्वनयनाह—पर्याय इति ।

भाष्ये—या हि प्राप्ते इति । केवलोभयत्र विभाषारूपा नेत्यर्थः । कृतसामर्थ्य इति । पूर्वैषैव कृतशास्त्रेणैव, विधिः कृतसामर्थ्या—विद्वत्विधिकल्पकनिषेधीयशक्तिक इत्यर्थः । एवं च तत्र

लघ्वर्थे हि संज्ञाकरणम् । तत्र महत्याः संज्ञायाः करण एतत्प्रयोजनम्—उभयोः संज्ञा यथा विज्ञायेत नेति च, वेति च । तत्र या तावदप्राप्ते विभाषा, तत्र 'प्रतिषेध्यं नास्ती'ति कृत्वा 'वे'त्यनेन विकल्पो भविष्यति । या हि प्राप्ते विभाषा तत्रोभयमुपस्थितं भवति—नेति च, वेति च । तत्र 'ने'त्यनेन प्रतिषिद्धे 'वे'त्यनेन विकल्पो भविष्यति । एवमपि—

**विधिप्रतिषेधयोर्युगपद्वचनाऽनुपपत्तिः ॥ १० ॥**

विधिप्रतिषेधयोर्युगपद्वचनं नोपपद्यते । शुशाव शुशुवतुः शुशुवुः । शिश्वाय शिश्वियतुः शिश्वियुः । किं कारणम् ?

**भवतीति चेन्न प्रतिषेधः ॥ ११ ॥**

भवतीति चेत्प्रतिषेधो न प्राप्नोति ।

**नेति चेन्न विधिः ॥ १२ ॥**

नेति चेद्विधिर्न सिध्यति ।

**सिद्धं तु पूर्वस्योत्तरेण बाधितत्वात् ॥ १३ ॥**

सिद्धमेतत् । कथम् ? पूर्वविधिमुत्तरो विधिर्बाधते । इतिकरणोऽर्थनिर्देशार्थं

प्र०—संज्ञी स्यात्, संज्ञाकरणमनर्थकं स्यात्, विभाषाप्रदेशेषु 'ने'त्येव ब्रूयात् । तत्र समुदायस्येयं संज्ञेति विभाषाप्रदेशेषु विकल्पप्रतिषेधावुपतिष्ठते । अप्राप्तविभाषासु च प्राप्त्यभावात्प्रतिषेधस्याऽव्यापाराद्विकल्प एवोपतिष्ठते ।

एवमपीति । यद्यपि विरुद्धयोरेका संज्ञा क्रियते,, तथापि प्रदेशेषु युगपद्विरोधाद्भावाऽभावौ विधातुं न शक्येते इत्यर्थः ।

सिद्धं त्विति । उभयत्र विभाषासु प्रतिषेधेन समीकृते विषये पश्चाद्विकल्पः प्रवर्तत इत्यर्थः । यदि तु पूर्वं विकल्पः प्रवर्तते पश्चात्प्रतिषेधस्ततो विकल्पप्रवृत्तिरनर्थिकैव स्यात् । आनु-

उ०—विकल्पनाऽभावात्प्रतिषेधमात्रप्रत्ययः स्यादिति भावः । एतद्भाष्यादपि सामान्यशास्त्रप्राप्तनिषेधे विकल्पं वदन्तो भीमांसकाः परास्ताः ।

महत्याः संज्ञाया इति । भाष्येण संज्ञैव न कर्तव्येति विवक्षितम्, न तु लघ्वी कर्तव्येति इत्याह—यदि हीति । समुदायस्येति । प्रत्येकधर्मावच्छिन्नत्योभयस्येत्यर्थः । विकल्पप्रतिषेधाविति प्राप्तविभाषाविषये इत्यर्थः । विकल्पएवोपेति । उभयोः संज्ञाकरणेऽपि निषेधस्यान्वयाऽयोग्यत्वाद्द्वितीय-स्यैवोपस्थितिरिति भावः । अत्राऽप्राप्तविभाषाशब्देन केवलाऽप्राप्तविभाषोच्यते ।

युगपदिति । अनवगतसंज्ञिद्वयक्रमोपस्थानस्य चोद्यमेतदित्यभिप्रायः । भावाऽभावाविति । इमावेव भाष्ये विधिप्रतिषेधशब्देनोक्तौ ।

भाष्ये—पूर्वस्योत्तरेणेति । पूर्वस्य—प्रतिषेधस्य, उत्तरेण—विकल्पेन । बाधश्चात्र न निषेध-प्रवृत्तिप्रतिबन्धः, किंतु तत्फलस्याऽभावनिष्ठसार्वकालिकत्वस्य प्रतिबन्ध इति बोध्यम् । नन्वेवमपि पूर्ववाक्येन

इत्युक्तम् ।

साध्वनुशासनेऽस्मिन् यस्य विभाषा तस्य साधुत्वम् ॥ १४ ॥

साध्वनुशासनेऽस्मिच्छास्त्रे यस्य विभाषा क्रियते स विभाषा साधुः स्यात् ।

प्र०—पूर्वी च यैव संज्ञाविधावाश्रिता सैव प्रदेशवाक्येष्वाश्रीयते । उभयत्रविभाषाऽर्था चेयं संज्ञा, प्राप्तविभाषायामप्राप्तविभाषायां च संज्ञाकरणस्याऽनुपयोगात् । तथाहि प्राप्तविभाषासु पक्षे निवृत्तिः क्रियते, पक्षे तु प्रवृत्तिः स्थितैव । अप्राप्तविभाषासु च पक्षे कार्यस्य प्रवृत्तिः क्रियते, पक्षान्तरे त्वप्रवृत्तिः स्थितैवेति नास्ति तत्र संज्ञाफलम् । 'विभाषा श्वे'रित्यत्र तु यदि विधिमुखेन विभाषा-श्रुतिः प्रवर्तते, पितृस्वेव संप्रसारणं विभाषा स्यात्, कित्सु यजादित्वाश्रित्यमेव स्यात् । अथ प्रतिषेधमुखेन प्रवृत्तिस्तदा कित्स्वेव विकल्प इति, पित्सु न स्यात् । संज्ञाकरणे तु पूर्वं प्रतिषेधे कित्सु प्रवृत्ते, पश्चाद्विधिमुखेन सर्वत्र पक्षे संप्रसारणस्य प्रवर्तनं दिष्टं िध्यति । यदा दु प्रतिलक्ष्यं भेदेन 'विभाषा श्वे'रित्यस्य व्यापारः कचिद्विधिमुखेन, कचित्प्रतिषेधमुखेन तदा संज्ञाकरणमन्तरेणापि सिध्यतीत्यशिष्योऽयं योग इति वक्ष्यते—'अशिष्यो वा विदितत्वा'दिति ।

साध्वनुशासन इति । साधुत्वप्रतिपादनार्थत्वाच्छास्त्रस्य, साधुत्वस्यैव प्राधान्याद्विकल्पेन सम्बन्धः स्यात्तु तदङ्गभूतानां समामसंज्ञादीनामिति भावः । ततश्च 'विभाषा श्वे'रित्यस्याऽयमर्थः स्यात्—'विभाषा श्वयतेः साधु संप्रसारणं भवति पक्षे त्वसाध्व'ति ।

उ०—'न'शब्द एवादेशः स्यात्, तत्रार्थपरत्वे मानाऽभावादत आह—इतिकरण इति । एवं चोभयत्रापीति शब्दान्वय इति भावः । एवं चाऽर्थद्वयसंज्ञाकरणसामर्थ्यादेव वाक्यभेदेन क्रमेणान्वय इति भावः । एवं च केवलप्राप्तविभाषायामुभयत्रविभाषायां च क्रमेण निषेधविकल्पयोर्वस्थितिः, शुद्धाऽप्राप्तविभाषायां तु निषेधस्याऽन्वयाऽयोग्यत्वाच्चतुद्विकल्पोपस्थितिरिति तात्पर्यम् । पूर्वविकल्पाऽप्रवृत्तौ हेत्वन्तरमाह—अनुपूर्वी चेति । अनुपयोगादिति । उभयगतिरिहेत्युक्तैर्लोकगृहीतविकल्पे शक्त्यैव सिद्धेरिति भावः । पक्षे निवृत्तिरिति । एवं च तत्र निषेधतात्पर्यकतयैव प्रवृत्तिरिति भावः । अप्राप्तेति । तत्र विधितात्पर्यकतयैव प्रवृत्तिरिति भावः ।

पितृस्वेवेति । तत्राऽप्राप्तेरिति भावः । एकस्योभयत्र तात्पर्यं तु न संभवतीत्याशयः । भावतात्पर्य-कतालोभेन पिद्विषयतैव स्यादिति तत्त्वम् । अस्योभयत्रविभाषाविषयत्वं भाष्ये 'विभाषा श्वे'रित्यस्यैवोदाहरण-दानेन बोधितम् । एवं च तदर्थमावश्यकंऽस्मिन्, अन्यत्रापि स्वशास्त्रगृहीतसङ्केतेनैव बोधान्न 'या हि प्राप्ते विभाषा तत्रोभयमुपस्थित'मित्याद्युक्तभाष्यविरोध इति दिक् ।

'साधुत्वप्रतिपादानाच्छास्त्रस्ये' इति पाठः । शास्त्रस्येति कर्तुः शेषत्वे षष्ठी । क्वचित्तु 'साधुत्वप्रति-पादनार्थत्वा'दिति पाठः । प्राधान्यादिति । 'यदिह परिनिष्ठितं तत्साध्व'ति अर्थापत्तिकल्पितवाक्यस्यैव मुख्यत्वात्तेन मुख्यतया साधुत्वस्यैव विधानादित्याशयः । तदङ्गभूतानामिति । तदुद्देश्यभूतानामित्यर्थः । भाष्ये—यस्य विभाषा क्रियत इति । यत्सम्बन्धेन विभाषोच्यत इत्यर्थः । समासश्चैव हीति । हि—यतः समासो विभाषा क्रियते, समासो विभाषेऽनुव्यते, तत्र समासोद्देशेन साधुत्वविधानात्तस्यैव विकल्पः स्यादिति भावः । साधुत्वं च जातिविशेषः । समासप्रकरणीयविभाषाऽधिकारस्य भाष्ये प्रत्याख्यानादाह—विभाषा श्वेरिति ।

समासश्चैव हि विभाषा, तेन समासस्यैव विभाषा साधुत्वं स्यात् । अस्तु । यः साधुः स प्रयोक्ष्यते, असाधुर्न प्रयोक्ष्यते । न चैव हि कदाचिद्राजपुरुष इत्येतस्यामवस्थायामसाधुत्वमिष्यते । अपि च—

द्वेधाऽप्रतिपत्तिः ॥ १५ ॥

द्वैधं शब्दानामप्रतिपत्तिः स्यात् । इच्छामश्च 'पुनर्विभाषाप्रदेशेषु द्वैधं शब्दानां प्रतिपत्तिः स्या'दिति, तच्च न सिध्यति ।

यस्य पुनः कार्याः शब्दाः, विभाषाऽसौ समासं निर्वर्त्तयति । यस्यापि नित्याः शब्दास्तस्याप्येष न दोषः । कथम् ? न विभाषाग्रहणेन साधुत्वमभिसंबध्यते । किं तर्हि ? समाससंज्ञाऽभिसंबध्यते—'समास इत्येषा संज्ञा विभाषा भवती'ति । तद्यथा—'मेध्यः पशुर्विभाषितो मेध्योऽनड्वान्विभाषित' इति । नैतद्विचार्यते—अनड्वान्वान-

प्र०—अस्तु यः यः साधुरिति । यथा भक्ष्याऽभक्ष्यसंनिधौ भक्ष्यमेवोपादीयते ।

नचैव द्वीति । सर्वदा त्वस्य साधुत्व, नोभयरूपत्वमित्यर्थः ।

द्वेधाऽप्रतिपत्तिरिति । साधुत्वविकल्पने विभाषाग्रहणस्योपयुक्तत्वाच्छिष्ययतुरित्यादि रूपं न सिध्यतीत्यर्थः । यस्य पुनरिति । एवं मन्यते—व्याकरणेनैव शब्दा उत्पाद्यन्ते, तन्मते विभाषाग्रहणेनाऽपूर्वत्वेन विधेयत्वात्संप्रसारणमेव विकल्प्यत इति द्वैधं प्रतिपत्तिः शब्दानां सिध्यतीति ।

यस्यापीति । साधुत्वस्याऽपौरुषेयत्वादविकल्प्यत्वात्तदङ्गानामेव विकल्पः । तद्यथेति । पशुत्वाऽनडुत्वयोरविकल्प्यत्वात्क्रिया विकल्प्यते । नन्वन्यत्रोक्तं—'न च संज्ञाया भावाभावाविष्येते'—इति, इह तूक्तं—संज्ञाऽभिसंबध्यते—इति, ततश्च विरोधः । नैष दोषः । इह वृत्तिवाक्ययोर्मुख्याभिदादाभिन्नार्थत्वमाश्रित्योक्तम् । अन्यत्र तु व्यपेक्षैकार्थीभावभेदाद्विन्नार्थत्वमाश्रित्यैकार्थी-

उ०—साधुत्वविकल्पे दूषणमाह भाष्ये—न चैवेत्यादिना । तद्व्याचष्टे—सर्वदास्त्विति । सादृश्यादसाधुत्यागपुरःसरं साधूपादानं दुष्करमित्यपि बोध्यम् ।

तत्र साध्वनुशासन इत्युत्तया—शब्दनित्यत्वज्ञ एवायं दोषः, न तु कार्यत्वपक्षे—इत्युक्तम् । तदुपपादकं—'यस्य पुन'रित्यादिभाष्यम् ।

प्राधान्यात्साधुत्वस्यैव विकल्पः स्यादिति यदुक्तं, तत्राह—साधुत्वस्येति । 'संज्ञायाः श्रुतत्वेन, साधुत्वस्याऽश्रुतत्वेन श्रुतस्य श्रुतेनैव संबन्धस्य न्याय्यत्वात्प्रयोगाऽसमवायिलङ्घादित्यले श्रुते विधेयत्वस्यावश्यकत्वाच्चेत्यपि बोध्यम् । पशुत्वेति । साक्षाच्छ्रुत्यमारेणऽप्ययोग्यत्वाद्यदा न संबन्धस्तदा, किं वक्तव्यमश्रुत्यमारेणऽयोग्ये संकधो नेतीत्यर्थः । अन्यत्रेति । समर्थस्ये । मुख्यः—प्रधानः । अभिन्नार्थत्वमिति । एवं च तदर्थे कश्चित्साधुत्वेनान्वाख्यायमानोऽनन्वाख्यातस्य तदर्थकस्याऽन्यस्य निवर्त्तकः स्यादिति तस्यापि साधुत्वार्थं विभाषाधिकार आबश्यक इति भावः । वाक्ये—व्यपेक्षा परस्परकाञ्क्षारूपा, पदर्थानामपृथगुपस्थिति-विषयत्वमेकार्थीभावो—वृत्तिविषयः । एवं च वृत्तिवाक्ययोर्भिन्नार्थत्वाच्च वाक्यानुशानाय विभाषाग्रहणम् । किंतु वृत्तिविषये एव संज्ञाविकल्पार्थं वाच्यम् । न च वृत्तौ संज्ञायाः स इष्यते । तस्मादेकार्थीभावस्यैव मन्दमत्यनुग्रहाय स विशेषणमिति तत्रोक्ततात्पर्यमित्यविरोध इति भावः । भाष्ये—समाससंज्ञेत्यस्य

ड्वानिति । किं तर्हि ? आलब्धव्यो नालब्धव्य इति ।

कार्येषु युगपदन्वाचययौगपद्यम् ॥ १६ ॥

कार्येषु शब्देषु युगपदन्वाचयेन च यदुच्यते, तस्य युगपद्वचनता प्राप्नोति ।  
‘तव्यत्तव्यानीयरः’ [ ३ । १ । ६६ ] ‘ढक् च मण्डूकात्’ [ ४ । १ । ११६ ]  
इति ।

यस्य पुनर्नित्याः शब्दाः, प्रयुक्तानामसौ साधुत्वमन्वाचष्टे । ननु च यस्यापि  
कार्यास्तस्याप्येष न दोषः । कथम् ? ‘प्रत्ययः परो भवतीत्युच्यते’ । न चैकस्याः  
प्रकृतेरनेकस्य प्रत्ययस्य युगपत्परत्वेन संभवोऽस्ति ।

प्र०—भावे एव संज्ञाया भावाऽभावौ नेषेते इत्युक्तमित्यविरोधः ।

नित्यवादी कार्ये पक्षे दूषणमाह—कार्येष्विति । युगपद्भावे युगपच्छब्दो वर्तत इति  
द्वन्द्वः कृतः । अन्वाचयः समुच्चयोऽभिमतो, यस्य चकारेण स्वरितत्वेन वा विधानम् । यस्य  
कार्याः शब्दाः स प्रयोगनिरपेक्षः शब्दानन्वाचष्ट इति तव्यादीनां युगपदुत्पत्तिः प्राप्नोति ।

नचैकस्या इति । ननु व्यवहितेऽपि परशब्दः प्रवर्तते । सत्यम् । अन्तरालस्थमनपेक्ष्या-  
नन्तर्यमारोप्य तत्र परशब्दप्रयोगः । निर्दिष्टग्रहणं त्वानन्तर्यार्थमिति कुतो व्यवहितस्य प्रयोगः ।  
कथं तर्ह्युक्तम्—‘एका प्रकृतिर्वहवश्च यज’ इति ? तत्र यत्राकृतेरेकत्वात्तस्याश्च परत्वादान-  
न्तर्याच्चाऽदोषः । तव्यदादयस्त्वेकाकृतियुक्ता न भवन्ति ।

उ०—तद्विषयैकार्थीभाव इत्यर्थः ।

ननु युगपच्छब्दस्यैककाल इत्यर्थकस्य सप्तम्यर्थवृत्तेरन्वाचयशब्देनाऽतादृशेन कथं द्वन्द्व इत्यत  
आह—युगपद्भावे इति । ‘कार्येषु शब्देषु यौगपद्यान्वाचयविषये तेषां यौगपद्यं युगपत्प्रयोगः प्राप्नोतीति  
वार्तिकाक्षरार्थः । भाष्ये—‘युगपद्वचनते’ति बहुव्रीहिस्तल् । अन्वाचयेनेत्युक्त्वा ढक्चेति समुच्चयोदाहरण-  
मसङ्गतमित्यत आह—समुच्चय इति । स्वरितत्वेन वेति । यथा काश्वादिभ्यष्ट्विज्झाविति वक्तुं माने बाह्वीकप्रा-  
मेभ्यश्चेत्यत्र । नित्यशब्दवादे तु प्रयोगदृष्टानामेव शास्त्रे काल्पनिकविधेयत्वेनेष्टप्रत्ययविभागसिद्धिः ।  
रेखागवयन्यायस्याद्यन्ताविति सूत्रे भाष्य एव वक्ष्यमाणत्वात् ।

व्यवहितेऽपीति । लोके तथा दर्शनादिति भावः । आनन्तर्यमारोप्येति । अनेन परादिशब्दानाम-  
मव्यवहित एव प्रवृत्तिः, अत एव व्यवहिताश्चेति सूत्रं सार्थकमिति भावः । शास्त्रे तु सर्वथा न व्यवहिते  
प्रवृत्तिरित्याह निर्दिष्टग्रहणं त्विति । तुश्चाऽर्थे । छन्दसि परेऽपि परश्चेत्यादावपि उत्तराङ्गविकलतस्मादिति  
परिभाषायाः प्रवृत्तेरिति भावः । कथं तर्ह्यिति । सरूपसूत्रे इति भावः । एकाकृतीति । एकानुपूर्वी हि  
एकाकृतिरत्र ।



नापि ब्रूमः प्रत्ययमाला प्राप्नोतीति । किं तर्हि ? 'कर्तव्य'मिति प्रयोक्तव्ये युगपद् द्वितीयस्य तृतीयस्य च प्रयोगः प्राप्नोतीति । नैष दोषः । 'अर्थगत्यर्थः शब्द-प्रयोगः' । अर्थं संप्रत्याययिष्यामीति शब्दः प्रयुज्यते । तत्रैकेनोक्तत्वात्तस्यार्थस्य द्वितीयस्य प्रयोगेण न भवितव्यम्, 'उक्तार्थानामप्रयोगः' इति ।

आचार्यदेशशीलने च तद्विषयता ॥ १७ ॥

आचार्यशीलनेन देशशीलनेन च यदुच्यते, तस्य तद्विषयता प्राप्नोति । 'इको ह्रस्वोऽङ्यो गालवस्य' [ ६ । ३ । ६१ ] 'प्राचामवृद्धात्फिन्बहुलम्' [ ४ । १ । १६० ] इति गालवा एव ह्रस्वान्प्रयुञ्जीरन्, प्राबु चैव हि फिन् स्यात् । तद्यथा— 'जमदग्निर्वा एतत्पञ्चममवदानमवाद्यत्तस्मान्नाऽजामदग्न्यः पञ्चावत्तं जुहोति' ।

यस्य पुनर्नित्याः शब्दा, गालवग्रहणं तस्य पूजार्थं, देशग्रहणं च कीर्त्यर्थम् । ननु च यस्यापि कार्याः शब्दास्तस्यापि गालवग्रहणं पूजार्थं स्याद्देशग्रहणं च कीर्त्यर्थम् ।

प्र० — नापि ब्रूम इति । एकस्याः प्रकृतेः सर्वे भवन्तीति न ब्रूमः । किं तर्हि ? प्रत्ययान्तरेण प्रकृत्यन्तरस्याऽऽपेक्षात्कर्तव्यमिति प्रयुञ्चिते करणीयादीनामपि प्रयोगः प्राप्नोति ।

अर्थगत्यर्थ इति । 'तव्यत्तव्यानीयर' इत्यस्माद्वाक्यान्तराण्युपप्लवन्ते तत्प्रतिपादकानि—'धातोस्तव्यद्रवति भावकर्मणो'रित्यादीनि । तत्र कर्तव्यशब्देन तस्याऽर्थस्य प्रतिपादितत्वात्करणीयशब्दो न प्रयुज्यते ।

आचार्येति । आचार्यस्य देशस्य च पुनः पुनः संकीर्तनमाचार्यदेशशीलनं, तत्र तस्य शब्दस्य तद्विषयत्वमेव स्यात् । सर्वप्रयोक्तृत्वप्रसङ्गे गालवस्येति नियमार्थं स्यात् । यस्य पुनरिति । अनादिवाच्छब्दव्यवहारस्य नित्यत्वपक्षे नास्ति प्रयोक्तृत्वनियमः । केवलं गालवः स्मृतृत्वेन स्मृतोऽस्य शास्त्रस्य प्रामाण्यं प्रतिपादयितुमिति पूजार्थमाचार्यग्रहणम् । शास्त्रस्य ह्यनाद्यर्थप्रतिपादकत्वात्पूजा भवति । कीर्त्यर्थमिति । कीर्तौ सत्यां तेषां स्वर्गाद्यवस्थानं स्थिरं भवति यथा इन्द्रद्युम्नादीनाम् ।

ननु च यस्यापीति । कार्यपक्षेऽपि पूजां शक्यते व्याख्यातुं—'यस्माद्गालवेन ह्रस्वत्वं

उ०—भाष्ये—नापि ब्रूम इत्यस्य नैव ब्रूम इत्यर्थः ।

अर्थोऽपि समुदायस्येति शङ्कमानं प्रत्याह—तव्यदिति । प्रत्ययादिसंज्ञास्तव्यत्तव्यानीयर इति बहुवचननिर्देशात्प्रत्येकमिति प्रत्येकमेव भावादर्थकत्वमिति भावः ।

पुनः पुनः संकीर्तनमिति । अत्र पुनः पुनरित्यस्योपयोगश्चिन्त्यः । एकैकस्मिन् शास्त्रे तदभावाच्च । तस्मात्संकीर्तनमात्रमेवाऽत्र शीलनमिति बोध्यम्, तेन यत्कार्यमुच्यते इति वार्त्तिकान्तरार्थः । अत एवाग्रे भाष्ये तत्कीर्तने चेत्येवोक्तम् । तद्विषयत्वमुपपादयति—सर्वप्रयोक्तिरिति । 'इको ह्रस्वो भवति, तत्प्रयोक्तृत्वं च गालवस्येत्यादिक्रमेण सूत्रार्थः । भाष्ये—प्राबु चैवेति । प्रादेश एव फिन्प्रयोगः स्यादित्यर्थः । अनादिवादि । एवं च गालवाऽतिरिक्तशिष्टैरपि प्रयुज्यमानत्वाज्जियमाऽसंभवः । किंचेतत्पक्षे शास्त्रं रेखागवयन्यायेन कल्पितशब्दविषयमिति कल्पितशब्दे प्रयोक्तृनियमाऽसंभव इति भावः । शास्त्रस्य

तत्कीर्तने च द्वेधाऽप्रतिपत्तिः ॥ १८ ॥

तत्कीर्तने च द्वैधं शब्दानामप्रतिपत्तिः स्यात् । इच्छामश्च पुनराचार्यग्रहणेषु देशग्रहणेषु च द्वैधं शब्दानां प्रतिपत्तिः स्यादिति, तच्च न सिध्यति ।

अशिष्यो वा विदितत्वात् ॥ १९ ॥

अशिष्यो वा पुनरयं योगः । किं कारणम् ? 'विदितत्वात्' । यदनेन योगेन प्रार्थ्यते तस्याऽर्थस्य विदितत्वात् । येऽपि ह्येतां संज्ञां नारभन्ते तेऽपि 'विभाषे'त्युक्तेऽनित्यत्वमवगच्छन्ति । याज्ञिकाः खल्वपि संज्ञामनारभमाणा 'विभाषे'त्युक्तेऽनित्यत्वमवगच्छन्ति । तद्यथा—“मेध्यः पशुर्विभाषितो मेध्योऽनड्वान्विभाषितः” इति । आलब्धव्यो नालब्धव्य इति गम्यते ।

आचार्यः खल्वपि संज्ञामारभमाणो भूयिष्ठमन्यैरपि शब्दैरेतमर्थं संप्रत्याययति-

प्र०—प्रयुक्तं तस्मात्त्वमपि प्रयुङ्क्ष्वेति स्तुत्यर्थोऽर्थवादः स्यादित्यर्थः ।

इदानीं कार्यपक्षे दूषणमाह—तत्कीर्तन इति । कार्यपक्षेऽयमर्थः स्यात्—‘यस्माद्गालवेन ह्रस्वत्वं प्रयुक्तं तस्मात्प्रयोक्तव्यमिति ततश्च ह्रस्वत्वस्य विकल्पो न स्यात् । नित्यत्वपक्षे तु गालवो ह्रस्वस्य स्मर्ताऽन्यो दीर्घस्येति स्मृत्यन्तरानुसन्धानद्वारेण विकल्पः सिध्यतीति नित्यपक्ष एव युक्तः ।

अशिष्यो वेति । ‘वा’शब्दो विकल्पे । तेनाकृतिपक्षे उभयत्र विभाषार्थं सूत्रं कर्तव्यम् ।

उ०—प्रामाण्यमिति । एवं च पूजार्थमित्यस्य स्वशास्त्रपूजार्थमित्यर्थ इति भावः । तदेवाह—शास्त्रस्य हीति । भाष्ये—देशग्रहणं चेति चेनाऽऽचार्यग्रहणम् । देशग्रहणस्य पूजार्थत्वं तु वक्तुमशक्यम् । देशस्य स्मर्तृत्वाद्यभावादिति भावः । स्थिरं भवतीति । ततश्च देशकीर्तौ तद्देशीयानां स्वरवस्थानमित्यर्थः । तेन च पाणिनेरपि तदिति भावः । ननु नित्यशब्दवादे गालवादिग्रहणस्य पूजार्थत्वे ह्रस्वाऽभावविशिष्टस्य साधुत्वबोधनं न स्यात् । तत्पक्षे सङ्गधूपयेन साध्वसाधुविवेकाय शास्त्रमिति चेन्न । ‘गालवः स्मर्ता नान्य’ इति स्मृत्यन्तरानुसन्धानद्वारेण विकल्पसिद्धेः । वाग्राहणे एव कर्त्तव्ये गालवग्रहणं व्यर्थमिति शङ्कानिरासार्थं तु भाष्ये पूजार्थमित्युक्तम् ।

भाष्ये—तत्कीर्तने चेति । आचार्यदेशकीर्तने चेत्यर्थः । ‘यस्य कार्याः शब्दास्तस्य’ति शेषः । तदेवाह—इदानीमिति । प्रयुक्तमिति । कृतमित्यर्थः । नित्यपक्षेऽस्त्विति । कार्यपक्षे त्वेवं वक्तुमशक्यं,—यतो गालवेन कृतोऽतः कर्त्तव्यः, नान्येन कृतोऽतो न कर्त्तव्य इति अन्येन कृतस्य पुनः करणवैयर्थ्यात् । नह्यन्यकृतस्य पुनः करणमस्ति । नाप्यन्येनाऽकृतस्याऽकरणम् । तादृशस्यैव करणात् । एतेनाऽन्येन कृतस्याऽनुवादोऽन्याऽकृतत्वबोधनद्वारा विकल्पबोधक इति परास्तम् । पाणिनिकृतानामपि ‘पक्षो व’ इत्यादीनामन्याऽकृतत्वेन तेषामपि विकल्पपक्षेऽह । तस्मात्कार्यवादोऽसङ्गत इति दिक् ।

ननु लोकोक्तेऽनित्यत्वार्थलाभेऽपि निषेधविकल्पयोरलाम् इत्यत आह भाष्ये—आचार्यः खल्वपीति । एवं च ह्यक्रोरित्याद्युभयत्र विभाषायां यथा तव तयोर्लामस्तथा विभाषापदघटिनेऽपि भविष्यतीति नार्थः

बहुलम्, अन्यतरस्याम्, उभयथा, वा, एकेषामिति ।

अप्राप्ते त्रिसंशया : ॥ २० ॥

इत उत्तरं या विभाषा अनुक्रमिष्यामोऽप्राप्ते ता द्रष्टव्याः । त्रिसंशयास्तु भवन्ति—प्राप्ते, अप्राप्ते, उभयत्र वेति ।

द्वन्द्वे च, विभाषा जसि [ १ । १ । ३१, ३२ ] ॥

प्राप्ते, अप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं

प्र०—व्यक्तिपक्षे तु लक्ष्यभेदेन लक्षणभेदात्कचित्किञ्चिद्विधमुत्पन्नं प्रवर्तते, कचिन्निषेध-मुत्पन्नं प्रवर्तते इतीष्टसिध्या सूत्रं न कर्तव्यमित्यर्थः ।

अप्राप्ते इति । अविकारोऽयम् । त्रिसंशया इति । त्रिष्वर्थेषु संशयो यासु तास्त्रि-संशयाः ।

द्वन्द्वे चेति । प्रकरणोपलक्षणार्थमेतदुपात्तम् । 'प्रथमचरमतये'त्यत्र तयग्रहणे संशयः ।

उ०—सूत्रेणेति भावः । वाशब्दो विकल्पे इति । यत्तु अर्थस्य संश्लिष्यत्रिभाषापदार्थस्यैव संश्लेषः, तत्राऽपीति संश्लेषात् । न च पदजन्यपदार्थोपस्थित्यभावेनाऽन्वयाऽसंभवः । विकल्पवाचिपदस्य तदर्थे लक्षणाऽ-म्युपगमात् । एवं च लक्षणात्तात्पर्यग्राहकमिदं सूत्रम् । अर्थे न संश्लेषमिति चेत् । तदर्थोच्चिप्रशब्दमात्रस्य संश्लेषमस्तु, इतिशब्दसंश्लेषसामर्थ्यादिति । तत्र । एकस्याऽनेकसंशयाः शास्त्रेऽदर्शनात्, 'अनाकृतिः संश्लेषे'ति वृद्धिसूत्रस्याभाष्यविरोधाच्च । तेनाकृतीति । तत्पक्षे लिट्स्वजातौ विधियुक्तेन प्रवृत्तौ पितृव्यं स्यात्, न तु सर्वत्रेति सूत्रं कर्त्तव्यम् । सति च सूत्रे लिट्स्वजातौ प्राप्तस्य निषेधे तस्यामेव विकल्पो विधीयमानः सर्वत्र सिध्यतीति भावः । प्रत्याख्यानाशयमाह—व्यक्तिपक्षेति । कचिद्विधियुक्तेनेत्यन्वयः । किञ्चित्क-चयम्—उभयत्रविभाषारूपम् । उत्तरत्र तु 'कचिद्विधियुक्तेनेत्येव पाठः । परे तु—आकृतिपक्षे किं तज्जात्याश्रयसकलव्यक्तिविषयं लक्षणम्, उत—तज्जात्याश्रययत्किञ्चिद्विषयम् ? नाद्यः । सवारम्भेऽपि 'न'पद-घटितवाक्यस्य तद्विषयताया वक्तुमशक्यत्वात् । तस्य यत्किञ्चिद्विषयता, 'वा'घटितस्य सर्वविषयतेति तु दुर्लभम् । नान्त्योऽपि । 'न ब्राह्मणं हन्या'दित्यादौ जातिपक्षे सर्वव्यक्तिविषयताया एव दृष्टत्वात् । किंच तत्र किं विधियुक्तप्रवृत्त्या पिद्विषयत्वं, निषेधमुक्तप्रवृत्त्या किद्विषयत्वं वेत्यत्र विनिगमनाविरहात्सूत्रं विनाप्युभयमुत्पन्नं प्रवृत्ताविष्टिद्वेः । न च भावतात्पर्यकता पिद्विषयत्वे विनिगमिका । 'विभाषोपयमने' इत्यादौ त्रिसंशयत्वाऽ-नुपपत्तेः । भावतात्पर्यकतालोभेनाऽप्राप्तविभाषात्वस्यैव संभवात् । विप्रतिषेधं शाल्वलात्तेष्वभावात्तात्पर्यकता-ऽपि स्यादिति चेत्, प्रकृतेऽपि तुल्यम् । तस्मात्पक्षद्वयेऽपि सूत्रप्रत्याख्याने भाष्यतात्पर्यम् । किं च सूत्रे कृते त्रिसंशयप्राप्तविभाषास्त्वपि तत्प्रवृत्तिः स्यादिति सोच्छ्रियेतैव । लक्ष्यानुसारादप्रवृत्तौ तु सूत्रं व्यर्थमेवेति भाष्याशयः । एतदेव ध्वनयन्त्रिसंशयाप्राप्तविभाषां दर्शयति । त्रिसंशयास्त्वप्राप्तविभाषात्वमेवेति अस्मिन्निरास-येतरयोरपि कथनमित्वाहुः ।

इत उत्तरमित्यस्य लाभे युक्तिमाह—अधिकार इति । संशयत्रयस्य क्वाप्यभावादाह—त्रिष्विति ।

'द्वन्द्वे च विभाषा जसी'त्युक्त्वोभयशब्दोदाहरणमसङ्गतमत आह—उपलक्षणेति । 'विभाषा जसी'-त्यस्य द्वन्द्वविषयतया, द्वन्द्वे च संज्ञानिषेधेन सर्वनामसंज्ञीयाऽप्राप्तविभाषात्वनिश्चयेन, निषेधीयप्राप्तविभाषात्व-

वोभयत्र ? उभयशब्दः सर्वादिषु पठ्यते, तयपश्चाऽयजादेशः क्रियते† । तेन वा नित्ये प्राप्ते, अन्यत्र वाऽप्राप्ते, उभयत्र वेति । अप्राप्ते । अयच् प्रत्ययान्तरम् । यदि प्रत्ययान्तरम्, 'उभयी'ति ईकारो न प्राप्नोति । माभूदेवं, 'मात्रच' इत्येवं भविष्यति† । कथम् ? 'मात्र'जिति नेदं प्रत्ययग्रहणम् । किं तर्हि ? प्रत्याहारग्रहणम् । क संनिविष्टानां प्रत्याहारः ? 'मात्र'शब्दात्प्रभृत्याऽयचश्चकारात्+ । यदि प्रत्याहारग्रहणं 'कति तिष्ठन्ति' अत्रापि प्राप्नोति । 'अत' इति वर्तते X । एवमपि 'तैलमात्रा

प्र०—तत्र 'तय'शब्देन 'प्रयोजनं सर्वनामाव्ययसंज्ञाया'मिति वाऽन्वयसंज्ञाविज्ञानाद्वा केवलस्य प्रयोगाऽभावात्तदन्तस्यैव सर्वनामत्वसम्भवात्प्रत्ययग्रहण इति परिभाषया तदन्तविधिः । तत्र यदि सर्वादिग्रहणेन तयाऽन्तं विशेष्यते । नेमशब्दोऽव्ययिचारात्, प्रथमादयस्त्वसंभवान्न विशेष्यन्ते, तदोभयशब्दस्य जसि नित्या संज्ञा विभाष्यत इति प्राप्तविभाषा स्यात् । अथ 'सर्वादीनी'ति निवृत्तं, पूर्वविप्रतिषेधश्च, तदाऽप्राप्तविभाषा । अथ परविप्रतिषेधस्तदोभयत्रविभाषा ।

प्रत्ययान्तरमिति । आदेशपक्षे पूर्वविप्रतिषेधो वक्तव्य इति प्रत्ययान्तरपक्ष आश्रितः । 'उभादुद्गात्तो नित्य'मित्यत्र 'तयस्ये'ति नानुवर्तते, तदा प्रत्ययान्तरमयजभवति ।

तैलमात्रेति । प्रत्याहारे सति चकारेण मात्रशब्दो न विगेषित इति 'ह्यामाश्रुभसिवसिम्यस्त्रन्नि'ति वन्नन्तादपि मात्रशब्दान्डीप्रसङ्गः ।

उ०—निश्चयेन वा त्रिसंशयत्वाऽभावादिति भावः । 'द्वन्द्वे' इत्यस्याऽसंबन्धे पूर्वादीनां जसि विकल्पराम्भो व्यर्थः स्यादिति तात्पर्यम् । ननु तयशब्देऽपि कथं संशयः, प्रथमादिसूत्रेण प्रत्ययमात्रस्य संज्ञा, सर्वादिसूत्रेण तूभयशब्दस्य समुदायस्येति भिन्नविषयत्वेनाऽप्राप्तविभाषात्वनिर्णयादत आह—तत्रेति । 'तयशब्देने'त्यस्य 'तदन्तविधि'रित्यनेनान्वयः । अन्वयत्वेन कथं तदन्तविधिरत आह—केवलस्येति । सर्वनामत्वसंभवात्—सर्वार्थशोधकत्वसंभवात् । तथा च तस्य सर्वार्थशोधकत्वाऽभावात्सामर्थ्येन संज्ञाविधावपि प्रत्ययग्रहणपरिभाषया तदन्तविधिरिति भावः । पूर्वविप्रतिषेधश्चेति । सर्वादित्वनिबन्धना संज्ञा जस्मिन्ने सावकाशा, द्वितयादिषु च विकल्पः, उभयशब्दे जस्युभयप्राप्तौ पूर्वविप्रतिषेधः । न च नित्या संज्ञाऽन्तरङ्गा, अन्तरङ्गपरिभाषाया अप्रवृत्तेः । तथाहि—न 'अन्तरङ्गं बलीय' इत्यस्या अत्र विषयः, युगपत्प्राप्यभावात् । जसादेः सर्वनाम्नो विहिंतत्वसंपत्तये तस्याः पूर्वमेव प्रवृत्तिः, अस्यास्तु जसुत्पत्त्यनन्तरमिति स्पष्टमेव । नाप्यसिद्धं बहिरङ्गमन्तरङ्गे इत्यस्याः, अन्तरङ्गोत्तरं बहिरङ्गप्राप्तेरनया तत्पवृत्ते वीरयितुमशक्यत्वात् । बहुशस्तथा सत्वात् । तदुत्तरमप्येतत्पवृत्त्या पक्षे तदभावविशिष्टस्य साधुत्वबोधनं पूर्वादिष्विव त्रिसंशयत्वस्य भाष्योक्तस्याऽसङ्गत्यापत्तेश्चेति दिक् । भाष्ये—तेन चेत्यादि । तेन नित्ये प्राप्ते वा, अन्यत्राऽप्राप्ते चेत्यन्वयः ।

प्रत्ययान्तरेति । एवं वोभयशब्देऽस्याऽप्राप्तेरप्राप्तविभाषात्वमेवेति भावः ।

न विशेषित इति । न प्रत्याहारघटक इतरव्यावर्त्तकः, समुदायानुबन्धस्याऽवयवानुबन्धत्वाऽभावादिति भावः ।

† ५।२।४४      ‡ ४।१।१५      + ५।२।३७—४३      मात्रप्रत्याहारे  
चांयं चः सन्निवेशादुभयीत्यत्र ङीप् भविष्यति ।      X ४।१।४

धृतमात्रा अत्रापि प्राप्नोति । सदृशस्याऽप्यसंनिविष्टस्य न भविष्यति प्रत्याहारेण ग्रहणम् ।

**ऊर्णोर्विभाषा [ १ । २ । ३ ] ॥**

प्राप्ते, अप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं उभयत्र ? असंयोगाल्लिट् कित् [ १ । २ । ५ ] इति वा नित्ये प्राप्ते, अन्यत्र वाऽप्राप्ते, उभयत्र वेति । अप्राप्ते । अन्यद्वि कित्वम्, अन्यन्डित्वम् ।

**एकं चेन्डित्कितौ ॥**

यद्येकं डित्कितौ, ततोऽस्ति सन्देहः । अथ हि नाना, नास्ति सन्देहः । यद्यपि नाना, एवमपि सन्देहः । कथम् ? प्रौर्णवीति । सार्वधातुकमपित् [ १ । २ । ४ ] इति वा नित्ये प्राप्ते, अन्यत्र वाऽप्राप्ते, उभयत्र वेति । अप्राप्ते ।

**विभाषोपयमने [ १ । २ । १६ ] ॥**

प्राप्ते, अप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं

प्र०—सदृशस्यापीति । प्रमाणे वर्तमानत्प्रमेये यो मात्रज्वहितः स प्रत्याहारेण गृह्यते इत्यर्थः ।

ऊर्णोर्विभाषेति । 'विभाषोर्णो'रिति सूत्रं यद्यसंयोगाल्लिट् कित्दित्यत्राऽनुवर्तते ऊर्णुश्चाऽसंयोगान्त एवेत्यसंयोगग्रहणाद्वाक्यभेदेनोर्णोः परस्येडादेर्लिटो नित्यं कित्त्वं प्राप्तं विकल्प्यते, ततः प्राप्तविभाषा । इडुपजीवनार्थं तु स्थानान्तरे सूत्रं पठितम् । अथ तत्र सूत्रं नानुवर्तते, परविप्रतिषेधश्च, ततोऽप्राप्तविभाषा । अथ पूर्वविप्रतिषेधस्तदोभयत्रेति संशयः । अन्यद्धीति । व्यपदेशातिदेशोऽयमिति कित्त्वडित्वयोर्भेदः ।

एकं चेदिति । कार्याऽतिदेशपक्षे गुणनिषेधस्य कार्यस्यैकत्वादेकत्वमनयोरित्यर्थः । प्रौर्णवीतीति । लङ् उत्तमैकवचनम् । 'सार्वधातुकमपि'दित्यत्र यदि 'विभाषोर्णो'रित्येतद्वाक्यभेदेन संबध्यते ततः प्राप्तविभाषा । अथाऽसम्बन्धः, पूर्वविप्रतिषेधश्च, तत उभयत्र विभाषा, परविप्रतिषेधे त्वप्राप्ते ।

**विभाषोपयमन इति ।** यदा गन्धनाङ्गमुपयमनं तत्र गृह्यते, तदा प्राप्ते । पूर्ववि-

उ०—प्रमाणे इति । तादृशस्यैव तत्संनिवेशे सत्त्वादिति भावः ।

भाष्ये—ऊर्णोर्विभाषेति । ऊर्णोर्धातोः कित्त्वविषयविभाषेत्यर्थः । 'वाक्यभेदेने'त्यस्य 'विकल्प्यत' इत्यनेनान्वयः । इदं सर्वं डित्त्वकित्त्वयोरैक्याऽभिमानेन । किमर्थं तर्हि पुरस्तात्कृतमत आह—इडुपेति ।

शङ्कते—भाष्ये अन्यद्धीति । वद्व्याख्याभेद इति । तथा च त्रिसंशयत्वाऽनुपपत्तिरिति भावः ।

गुणनिषेधस्येति । यद्यपि डित्कित्कार्याणि भिन्नानि बहूनि सन्ति, तथाप्यूर्णोतावन्याऽसंभव इति भावः ।

इत्यत्रेति । इत्यत्रैवेत्यर्थः । वाक्यभेदेनेति । पृथक्पाठसामर्थ्यादिति भावः । परविप्रतिषेधेत्विति ।

'विज इ'दित्यतोऽर्थाधिकारादत्रेडागम एव गृह्यत इति पक्षे इतिवत्यपि बोध्यम् ।

'यमो गन्धने' विभाषोपयमने' इत्येते सिचः कित्त्वविधायके । यदेति । गन्धनं—सूचनम् । उपयमनं—स्वीकारः । गन्धनाङ्गमिति बहुव्रीहिः । तत्र गन्धनपूर्वकस्वीकरणे यदि कित्त्वविकल्पः, ततः प्राप्तविकल्पः ।

बोभयत्र ? गन्धने [ १ । २ । १५ ] इति वा नित्ये प्राप्ते, अन्यत्र वाऽप्राप्ते, उभयत्र वेति । अप्राप्ते । गन्धन इति निवृत्तम् ।

अनुपसर्गाद्धा [ १ । ३ । ४३ ] ॥

प्राप्ते, अप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं बोभयत्र ? 'वृत्तिसर्गतायनेषु क्रमः' [ १ । ३ । ३८ ] इति वा नित्ये प्राप्ते, अन्यत्र वाऽप्राप्ते, उभयत्र वेति । अप्राप्ते । वृत्त्यादिष्विति निवृत्तम् ।

विभाषा वृत्तमृगादीनाम् [ २ । ४ । १२ ] ॥

प्राप्ते, अप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं बोभयत्र ? 'जातिरप्राणिनाम्' [ २ । ४ । १६ ] इति वा नित्ये प्राप्ते, अन्यत्र वाऽप्राप्ते, उभयत्र वेति । अप्राप्ते । 'जातिरप्राणिना'मिति निवृत्तम् ।

उषाविदजागृभ्योऽन्यतरस्याम् [ ३ । १ । ३८ ] ॥

प्राप्ते, अप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं बोभयत्र ? प्रत्ययान्तादिति† वा नित्ये प्राप्ते, अन्यत्र वाऽप्राप्ते, उभयत्र वेति ।

प्र०—प्रतिषेधेऽप्राप्ते । परविप्रतिषेधे तूभयत्र वेति सन्देहः । जातिरिति । चर्मादिमयास्तदा मृगादयो ग्राह्याः । निवृत्तमिति । तन्निवृत्तौ च गौणत्वाच्चर्मादिमयानामग्रहणम् ।

प्रत्ययान्तादिति वेति । कथं पुनः प्रत्ययान्ताः शब्दा रूपांतरयुक्ता उषादिव्यपदेशं लभन्ते ? उच्यते—'सनाद्यन्ता धातवः' इत्यस्य यदाऽयमर्थो व्याख्यायते—'धातवः सनद्यवयवा भवन्ति धातूनामन्तावयवाः सनद्यो भवन्ति, यथा ममासान्ताष्टजादयः', तदा पूर्वोक्तचोद्याऽभावः ।

उ०—परभूतासु 'दीपजने'ति भिन्नासु अप्राप्तविभाषासु पूर्वविषयनिवृत्तिः पूर्वविप्रतिषेधाङ्गीकाराद्वाऽप्राप्तविभाषात्वे बीजमिति बोध्यम् ।

'वृत्तिसर्गो'त्यात्मनेपदविधायकम् । ननु मृगादीनां प्राणित्वा'दप्राणिनामिति नित्ये प्राप्ते' इत्ययुक्तम्, मृगादिविषये एव च त्रिसंशयत्वादत् आह—चर्मादीति ।

प्रत्ययान्ता इति । प्रत्ययः सनादिरन्तावयवो येषामित्यर्थः । उषादयश्च तदेकदेशा, न प्रत्ययान्तरूपा इति भावः ।

संज्ञासंज्ञिसंबन्धार्थ इति । अत एव क्यजाद्यन्तानां संज्ञासिद्धिः । आहृतौ तु गौरवमिति भावः । केचित्सु—प्रत्ययान्ता'दित्यनुवृत्तौ उषादिभ्यः कर्तृक्किञ्चन्त प्रकृतिकाचारकिञ्चन्तेभ्य एव स्यादिति प्राप्ते विभाषा, तन्निवृत्तौ पूर्वविप्रतिषेधेऽप्राप्तविभाषा । निवृत्तौ परविप्रतिषेधे उभयत्रेति भाष्याशयः । प्रत्ययान्ता धात्वन्तरा-

अप्राप्ते । प्रत्ययान्ता धात्वन्तराणि ।

दीपादीनां विभाषा [ ३ । १ । ३८ ] ॥

प्राप्ते, अप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं उभयत्र ? 'भावकर्मणोः' [ ३ । १ । ६६ ] इति वा नित्ये प्राप्ते, अन्यत्र वाऽप्राप्ते, उभयत्र वेति । अप्राप्ते । कर्तरिति हि वर्तते । एवमपि सन्देहो 'न्याय्ये वा कर्तरि, कर्मकर्तरे वेति । नास्ति सन्देहः । सकर्मकस्य कर्ता कर्मवद्भवत्यकर्मकाश्च दीपादयः । अकर्मका अपि वै सोपसर्गाः सकर्मका भवन्ति । कर्मादिष्टा विधयः कर्मस्थभावकानां कर्मस्थक्रियाणां वा भवन्ति, कर्तृस्थभावकाश्च दीपादयः ।

विभाषाऽग्रेप्रथमपूर्वेषु [ ३ । ४ । २४ ] ॥

प्राप्ते, अप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं उभयत्र ? 'आभीक्ष्ण्ये' [ ३ । ४ । २२ ] इति वा नित्ये प्राप्ते, अन्यत्र वाऽप्राप्ते, उभयत्र वेति । अप्राप्ते । 'आभीक्ष्ण्ये' इति निवृत्तम् ।

तृष्णादीनां विभाषा [ ६ । २ । १६१ ] ॥

प्राप्ते, अप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं

प्र०—प्रत्ययान्ता इति । 'सनाद्यन्ता धातव' इत्ययं योगः संज्ञासंज्ञिसम्बन्धार्थ इति भावः ।

भावकर्मणोरिति वेति । 'चिरभावकर्मणो'रित्यत्र सूत्रे यदि द्वीपजनेत्येतत्सूत्रमनुवर्त्य वाक्यभेदेन संबन्धः क्रियते पृथक्पाठसामर्थ्यात्तदा प्र सविभाषा । अथ ना'नुवर्तते परविप्रतिषेधश्च, तदाऽप्रसविभाषा । पूर्वविप्रतिषेधे तुभयत्र विभाषेति संशयः । अकर्मकाश्चेति । यद्यपि बुद्धिः सकर्मकस्तथापि एकपरिहारोऽन्यासार्थमविषेणैतदुक्तम् । सोपसर्गा इति । अर्थान्तरवृत्तित्वात्, अनुभवतिवदिति भावः । कर्तृस्थभावकाश्चेति । 'अचः कर्तृयुक्ती'त्यत्र 'जायते स्वयमेवे'त्युदाहृतं, तस्य गत्यर्थवृत्तित्वात्कर्मस्थभावकत्वमिति नास्ति तेनाऽस्य विरोधः ।

आभीक्ष्ण्य इति निवृत्तमिति । पूर्वविप्रतिषेधश्चेति भावः ।

तृष्णादीनामिति । 'आक्रोश' इत्यत्र यद्यचकौ नानुवर्तते, ततोऽयं संशयः ।

उ०—शीति । अस्यायं भावः—हलन्तेभ्य आचारक्षिपोऽनभिधानमेव । इतरप्रत्ययान्तास्तु नोषादय इत्यप्राप्तविभाषात्वमेवेति वदन्ति ।

एकपरिहारः—कर्मस्थभावकत्वाऽभावरूपः । ननु कर्तरीत्यनुवृत्तिर्व्यर्था, कर्मणि, भावे, कर्मकर्तारि च परत्वाच्चिन्मावकर्मणोरित्यस्य प्रवृत्तेरिति चेन्न, विप्रतिषेधलब्धार्थस्यैव स्फुटत्वाय अनुवृत्त्या प्रदर्शनादिति दिक् ।

तृष्णादीनामिति । 'आक्रोशे च' 'संज्ञायां' 'विभाषा तृष्णातीक्ष्ण्यशुचिष्वि'ति सूत्रे इत्यर्थः । यद्यचक-

बोभयत्र ? 'आक्रोशे' [ ६ । २ । १५८ ] इति वा नित्ये प्राप्ते, अन्यत्र वाऽप्राप्ते, उभयत्र वेति । अप्राप्ते । 'आक्रोशे' इति निवृत्तम् ।

एकहलादौ पूरयितव्येऽन्तरयस्याम् [ ६ । ३ । ५६ ] ॥

प्राप्ते, अप्राप्ते, उभयत्र वेति संदेहः । कथं च प्राप्ते, कथं वाऽप्राप्ते, कथं बोभयत्र ? 'उदकस्योदः संज्ञायाम्' [ ६ । ३ । ५७ ] इति वा नित्ये प्राप्ते, अन्यत्र वाऽप्राप्ते, उभयत्र वेति । अप्राप्ते । 'संज्ञायाम्' इति निवृत्तम् ।

श्वादेरिञ्जि, पदान्तस्थान्यतरस्याम् [ ७ । ३ । ८, ९ ] ॥

प्राप्ते, अप्राप्ते, उभयत्र वेति संदेहः । कथं च प्राप्ते, कथं वाऽप्राप्ते, कथं बोभयत्र ? 'इमी'ति वा नित्ये प्राप्तेऽन्यत्र वाऽप्राप्ते, उभयत्र वेति । अप्राप्ते । 'इमी'ति निवृत्तम् ।

सपूर्वायाः प्रथमाया विभाषा [ ८ । १ । २६ ] ॥

प्राप्ते, अप्राप्ते, उभयत्र वेति संदेहः । कथं च प्राप्ते कथं वाऽप्राप्ते, कथं बोभयत्र ? 'चादिभिर्योग' + इति वा नित्ये प्राप्ते, अन्यत्र वाऽप्राप्ते, उभयत्र वेति । अप्राप्ते । 'चादिभिर्योग' इति निवृत्तम् ।

ग्रो यङ्यचि विभाषा [ ८ । २ । २०, २१ ] ॥

प्राप्ते, अप्राप्ते, उभयत्र वेति संदेहः । कथं च प्राप्ते, कथं वाऽप्राप्ते, कथं बोभयत्र ? 'यङीति' वा नित्ये प्राप्ते, अन्यत्र वाऽप्राप्ते, उभयत्र

प्र०—एकहलादाविति । पूरयितव्यस्य चास्ति संज्ञा—'उदपान'मिति ।

चादिभिरिति । प्रतिषेधस्याऽप्राप्तविभाषा स्थाप्यते, विधेस्तु प्राप्तविभाषैव ।

यङीति वेति । यङ्लुकि कृतेऽजादिः परः संभवति—निजेगिल इति । अत्र च पचाद्यचि कृते 'यङोऽचि चे'ति यङ्लुक् ।

उ०—विति । 'अच्चावशका'वित्यतः । तदनुवृत्तौ तु निःसन्देहमप्राप्तविभाषेति भावः । एतन्नाथविरोधाच्च तत्राच्चावित्यनुवृत्तिपरा ग्रन्था अयुक्ता एवेति तात्पर्यम् ।

यङ्लुकीति । 'अचि विभाषे'त्यत्र 'यङी'ति वृत्तं । तत्रोभयोर्यङ्जाद्योरव्यवहितपरत्वाऽसंभवात् श्रुतस्याच्चावित्यस्य परविशेषणत्वं 'यङी'ति विषयसप्तमी । अचि परे यङ्विषये रेफस्य लत्वमित्यर्थः । यत्र विभाषारम्भसार्थ्याद्यङ्लुकः पूर्व 'ग्रो यङी'ति न भवति । 'नलुमते'ति निषेधाऽनित्यत्वेन पृथगङ्गोपेन स्था- निवृत्तत्वेन वा यङ्विषय इति प्राप्तविभाषात्वोपपत्तिः । 'यङी'त्येतन्निवृत्तौ विभाषाया असिद्धत्वादेव नित्यं लत्वम् । समुदायलुक्पि 'न लुमते'ति निषेधाच्च तत्प्राप्तिरित्यप्राप्तविभाषात्वोपपत्तिः । उभयत्रविभाषात्वे त्वियमनुपपत्तिः—'ग्रो यङी'त्येतद्व्यति 'प्रकरणे प्रकरणमसिद्ध'मिति विभाषाया असिद्धत्वाऽभावः । लुकः



वेति । अप्राप्ते । 'यङी'ति निवृत्तम् ।

प्राप्ते च ॥ २१ ॥

इत उत्तरं या विभाषा अनुक्रमिष्यामः प्राप्ते ता द्रष्टव्याः । त्रिसंशयास्तु भवन्ति प्राप्ते, अप्राप्ते, उभयत्र वेति ।

विभाषा विप्रलापे [ १ । ३ । ५० ] ॥

प्राप्ते, अप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं बोभयत्र ? 'व्यक्त्वाचाम्' [ १ । ३ । ४८ ] इति वा नित्ये प्राप्तेऽन्यत्र वाऽप्राप्ते, उभयत्र वेति । प्राप्ते । 'व्यक्त्वाचा'मिति हि वर्तते ।

विभाषोपपदेन प्रतीयमाने [ १ । ३ । ७७ ] ॥

प्राप्ते, अप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं बोभयत्र ? 'स्वरितवितः' [ १ । ३ । ७२ ] इति वा नित्ये प्राप्ते, अन्यत्र वाऽप्राप्ते, उभयत्र वेति । प्राप्ते । 'स्वरितवितः'इति हि वर्तते ।

तिरोऽन्तर्धौ, विभाषा कृञि [ १ । ४ । ७१, ७२ ] ॥

प्राप्ते, अप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं बोभयत्र ? 'अन्तर्धा'विति वा नित्ये प्राप्तेऽन्यत्र वाऽप्राप्ते, उभयत्र वेति । प्राप्ते । अन्तर्धाविति हि वर्तते ।

अधिरीश्वरे, विभाषा कृञि [ १ । ४ । ६७, ६८ ] ॥

प्राप्ते, अप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं बोभयत्र ? अधिरीश्वर इति वा नित्ये प्राप्ते, अन्यत्र वाऽप्राप्ते, उभयत्र वेति । प्राप्ते । 'ईश्वर' इति हि वर्तते ।

प्र०—प्राप्ते चेति । प्रकृतानुवृत्त्या प्राप्तविभाषा व्यवतिष्ठते ।

अन्यत्र वेति । 'विप्रवदन्ति शकुनय' इत्यत्र पूर्वविप्रतिषेधश्च यदीति भावः ।

विभाषोपपदेन प्रतीयमाने इति । कर्त्रभिप्राये क्रियाफले विषये आत्मनेपदं भवतीत्येवं प्राप्तविभाषा व्यवतिष्ठते । अथ तु तदर्थद्योतनायात्मनेपदं क्रियते, तदोपपदेनैव द्योतितत्वादप्राप्त-विभाषा स्यात् ।

उ०—पूर्वं यङीत्यस्य न प्रवृत्तिः, 'अन्तरङ्गानपी'ति न्यायेन लुक्स्तप्रयोजकाऽप्यत्ययस्य च पूर्वं प्रवृत्तेः । न च लुकि 'न लुमते'ति निषेधेन यङ्परत्वाऽभावात् 'प्रो यङी'त्यस्याऽप्राप्तेः कथमुभयत्रविभाषात्वमिति वाच्यं, दत्तोत्तरत्वादिति दिक् ।

अथत्विति । तथा च स पक्ष एतद्भाष्यविरुद्ध इति भावः । वस्तुतो द्योतकत्वपक्षेऽपि 'व्यतिलुनीते' 'गार्ग्यायणी'त्यादौ द्योतकसमुच्चयस्य, 'द्वा'वित्यादौ द्योतकवाचकसमुच्चयस्य च दृष्टत्वेनाऽत्राप्यात्मनेपदप्राप्तिरस्तीति प्राप्तविभाषा सूपपादेति चिन्त्यमेतत् ।

दिवस्तदर्थस्य, विभाषोपसर्गे [ २ । ३ । ५८, ५९ ] ॥

प्राप्तेऽप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं बोभयत्र ? तदर्थस्येति वा नित्ये प्राप्ते, अन्यत्र वाऽप्राप्ते, उभयत्र वेति । प्राप्ते । 'तदर्थस्ये'ति हि वर्तते ।

उभयत्र च ॥ २२ ॥

इत उत्तरं या विभाषा अनुक्रमिष्यामः उभयत्र ता द्रष्टव्याः । त्रिसंशयास्तु भवन्ति । प्राप्ते, अप्राप्ते, उभयत्र वेति ।

हृकोरन्यतरस्याम् [ १ । ४ । ६३ ] ॥

प्राप्ते, अप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं बोभयत्र ? 'गतिबुद्धिप्रत्यवसानार्थशब्दकर्माकर्मकाणामणि कर्ता स णौ' [ १ । ४ । ५२ ] इति वा नित्ये प्राप्तेऽन्यत्र वाऽप्राप्ते, उभयत्र वेति । उभयत्र । प्राप्ते तावत्—अभ्यवहारयति सैन्धवान्, अभ्यवहारयति सैन्धवैः । विकारयति सैन्धवान्, विकारयति सैन्धवैः । अप्राप्ते—हरति भारं देवदत्तः, हारयति भारं देवदत्तम्, हारयति भारं देवदत्तेन । करोति कटं देवदत्तः, कारयति कटं देवदत्तम्, कारयति कटं देवदत्तेन ।

न यदि, विभाषा साकाङ्क्षे [ ३ । १ । ११३, ११४ ] ॥

प्राप्ते, अप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं बोभयत्र ? 'यदी'ति वा नित्ये प्राप्ते, अन्यत्र वाऽप्राप्ते, उभयत्र वेति । उभयत्र । प्राप्ते तावत्—अभिजानासि देवदत्त यत्कश्मीरेषु वत्स्यामः । यत्कश्मीरेष्ववसाम । यत्तत्रौदनं भोक्ष्यामहे । यत्तत्रौदनं भुञ्ज्महि । अप्राप्ते—अभिजानासि देवदत्त कश्मीरान् गमिष्यामः । कश्मीरानगच्छाम । तत्रौदनं भोक्ष्यामहे । तत्रौदनं भुञ्ज्महि ।

प्र०—गतिबुद्धीति । तत्र विपूर्वो हरतिर्गत्यर्थोऽभ्यवपूर्वः प्रत्यवसानार्थः । करोतिः कचिदकर्मकः । यथा—'विकुर्वते सैन्धवा' इति ।

यदीति वेति । प्रतिषेधे प्राप्ते इत्यर्थः । लृट् तु यदि प्रतिषिद्धः ।

ड०—भाष्ये—गतिबुद्धीति नित्ये प्राप्ते इति । नियमशास्त्राणां विधिसुखेन प्रवृत्तिरिति भावः । तत्र विपूर्वं इति । 'विहरति ग्राम'मित्यादौ गच्छतीत्यर्थोऽवगमादिति भावः । भाष्ये—अप्राप्ते हरति भारमिति । ननु गत्यर्थत्वादस्यापि प्राप्तिरस्त्येवेति चेन्न । प्राप्त्यर्थत्वेऽपि गत्यर्थत्वाऽभावस्य 'न गती'ति सूत्रे वक्ष्यमाणत्वात् ।

१—'तत्रौदनान्' इति पाठान्तरम् ।

विभाषा श्वेः [ ६ । १ । ३० ] ॥

प्राप्ते, अप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं वोभयत्र ? कितीति† वा नित्ये प्राप्ते, अन्यत्र वाऽप्राप्ते, उभयत्र वेति । उभयत्र । प्राप्ते तावत्-शुशुब्बुः शुशुबुः, शिष्ययतुः शिष्यियुः । अप्राप्ते—शुशाव शुशविथ, शिष्याय शिष्ययिथ ।

विभाषा संघुषास्वनाम् [ ७ । २ । २८ ] ॥

संपूर्वाद्घुषेः—प्राप्ते, अप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं वोभयत्र ? 'घुषिरविशब्दने [ ७ । २ । २३ ] इति वा नित्ये प्राप्ते, अन्यत्र वाऽप्राप्ते, उभयत्रवेति । उभयत्र । प्राप्ते तावत्—संघुषा रज्जुः, संघुषिता रज्जुः । अप्राप्ते—संघुष्टं वाक्यमाह, संघुषितं वाक्यमाह‡ ।

आहपूर्वात्स्वनेः—प्राप्ते, अप्राप्ते, उभयत्र वेति सन्देहः । कथं च प्राप्ते, कथं वाऽप्राप्ते, कथं वोभयत्र ? 'मनसी'ति† वा नित्ये प्राप्ते, अन्यत्र वा अप्राप्ते, उभयत्र वेति । उभयत्र । प्राप्ते तावत्—आस्थान्तं मनः, आस्थनितं मनः । अप्राप्ते—आस्थान्तो देवदत्तः, आस्थनितो देवदत्त इति ॥ ४४ ॥

इति श्रीभगवत्पतञ्जलिविरचिते व्याकरणमहाभाष्ये प्रथमाध्यायस्य  
प्रथमे पादे षष्ठमाह्निकम् ॥ ६ ॥

प्र०—दैवयज्ञीत्यादि न विचारितं, तस्मादिह्मात्रप्रदर्शनार्थं कृतम् ॥ ४४ ॥

इत्युपाध्यायजैयटपुत्रकैयटकृते भाष्यप्रदीपे प्रथमाध्यायस्य  
प्रथमे पादे षष्ठमाह्निकम् ॥ ६ ॥

उ०—दैवयज्ञीत्यादिति । 'अनार्षयो'रित्यनुवृत्त्यादिनाऽत्रापि सन्देहसंभव इति भावः । आदिना 'विभाषा पुरुषे' इति ।

इति श्रीशिवभट्टसुतसतीगर्मजनागोजीभट्टविरचिते भाष्यप्रदीपोद्घोते प्रथमस्याध्यायस्य  
प्रथमे पादे षष्ठमाह्निकम् ॥ ६ ॥

## अथ सप्तममाह्निकम्

इग्यणः संप्रसारणम् ॥ १ । १ । ४५ ॥

किमियं वाक्यस्य संप्रसारणसंज्ञा क्रियते—‘इग्यण इत्येतद्वाक्यं संप्रसारण-  
संज्ञं भवती’ति, आहोस्विद्वर्णस्य—‘इग्यो यणः स्थाने वर्णः स संप्रसारणसंज्ञो  
भवती’ति ? कश्चात्र विशेषः ?

संप्रसारणसंज्ञायां वाक्यसंज्ञा चेद्वर्णविधिः ॥ १ ॥

संप्रसारणसंज्ञायां वाक्यस्य संज्ञा चेद्वर्णविधिर्न सिध्यति,—‘संप्रसारणात्परः  
पूर्वो भवती’ति, ‘संप्रसारणस्य दीर्घो भवती’ति । नहि वाक्यस्य संप्रसारणसंज्ञायां  
सत्यामेष निर्देश उपपद्यते । नाप्येतयोः कार्ययोः संभवोऽस्ति ।

प्र०—इग्यणः संप्रसारणम् । पक्षद्वयस्यापि लिङ्गदर्शनाद्युपगच्छोभयोः संज्ञित्वस्यैकस्मि-  
न्वाक्येऽनुत्पादादेकतरपक्षाश्रये सर्वकार्याऽसिद्धिप्रसङ्गात् प्रश्नः—किमियमिति । वाक्यशब्देन  
वाक्यार्थ उच्यते । ‘इग्यण’ इत्यत्र ‘भवती’त्यध्याहारादिग्यणो भवतीति योऽयं वाक्यार्थस्तस्येयं  
संज्ञेत्यर्थः । अथवा वाक्यस्यैवेयं संज्ञा, तत्प्रतिपादितं च वाक्यं स्वार्थमपि प्रतिपादयति । ‘यणः  
स्थाने य इग्यः स संप्रसारणसंज्ञो भवती’ति वर्णसंज्ञापक्षः ।

वर्णविधिरिति । वर्णाश्रयो विधिर्दीर्घादिः । नहीति । वाक्यार्थेन पौर्वापर्याऽभावात्तस्य  
चाऽसत्त्वभूतस्य स्थानित्वाऽसंभवादित्यर्थः ।

उ०—इग्यणः । लिङ्गेति । प्रदेशेषु प्रथमानिर्देशो वाक्यसंज्ञायामन्यविभक्तिनिर्देशश्च वर्णसंज्ञायां  
लिङ्गमिति भावः । ननु तर्हि लिङ्गादुभयोरपि संज्ञित्वमस्त्वित्यत आह—युगपच्चेति । अनेकस्याऽर्थस्यैकशब्देन  
युगपदनुपस्थितेरिति भावः । ननु वाक्यस्य संज्ञायां प्रदेशेषु तस्यैव विधानं स्यादत आह—वाक्यार्थ इति ।  
पूर्वसूत्राद्वितीत्यनुवर्त्य ‘इग्यण इति संप्रसारणसंज्ञ’मित्यर्थादिति भावः । ‘स्वं रूप’मित्युक्तेः शास्त्रे शब्दपर-  
त्वस्योत्सर्गिकत्वेनेति सममिव्याहारं विनाऽर्थपरत्वाऽसंभवादिति बोध्यम् । ननु यणस्थानिकस्वोपलक्षित इगेव  
वाक्यार्थ इति वर्णपक्षादस्य को भेद इत्यत आह—भवतीति । एवं चेगभवन्नं वाक्यार्थ इति भावः । तत्प्रति-  
पादितमिति । संज्ञयोपस्थितस्याऽनर्थकत्वे तदर्थानुपयोगे वा संज्ञोपस्थितस्वरूपस्यैवोपादानम् । नच्चेतदुभय-  
मप्यत्रेति भावः । प्रतिपादयतीति । ‘ध्यङः संप्रसारणमित्यादौ । उच्चारितस्यैव प्रत्यायकत्वमित्यणुद्विदिति-  
सूत्रस्यमाध्यविरुद्धमिदम् ।

‘वर्णविधि’रित्यस्य वर्णविषयविधानमित्यर्थेऽसिद्धेरभावादाह—वर्णाश्रय इति । सम्बन्धसामान्य-  
षष्ठ्या समासः । ‘विधि’रिति कर्मणि किरिति भावः । आदिना—एकादेशः । वाक्यार्थेनेति । क्रियारूपेयो-  
त्यर्थः । नाप्येतयोरिति भाष्यं व्याचष्टे—तस्य चेति । चोऽसंभवादित्युत्तरं योज्यः । भाष्ये—एतयोः कार्य-  
योरिति । पूर्वरूपदीर्घयोरित्यर्थः ।

अस्तु तर्हि वर्णस्य ।

वर्णसंज्ञा चेन्निवृत्तिः ॥ २ ॥

वर्णसंज्ञा चेन्निवृत्तिर्न सिध्यति—‘व्यङ्गः सम्प्रसारणम्’ [ ६ । १ । १३ ] इति । स एव हि तावदिदुर्लभो यस्य संज्ञा क्रियते । अथापि कथंचिल्लभ्येत, केनाऽसौ यणः स्थाने स्यात् ? अनेन ह्यसौ व्यवस्थाप्यते । तदेतदितरेतराश्रयं भवति । इतरेतराश्रयाणि च कार्याणि न प्रकल्पन्ते ।

विभक्तिविशेषनिर्देशस्तु ज्ञापक उभयसंज्ञात्वस्य ॥ ३ ॥

यदयं विभक्तिविशेषैर्निर्देशं करोति ‘संप्रसारणात्परः पूर्वो भवती’ति, संप्रसारणस्य दीर्घो भवती’ति, ‘व्यङ्गः संप्रसारणंभवती’ति, तेन ज्ञायते—‘उभयोः संज्ञा भवती’ति । यत्तावदाह—‘संप्रसारणात्परः पूर्वो भवती’ति, ‘संप्रसारणस्य दीर्घो भवती’ति, तेन ज्ञायते—‘वर्णस्य भवती’ति । यदप्याह—‘व्यङ्गः संप्रसारण’मिति, तेन ज्ञायते—‘वाक्यस्याऽपि संज्ञा भवती’ति ।

अथवा पुनरस्तु वाक्यस्यैव । ननु चोक्तं—‘संप्रसारणसंज्ञायां वाक्यसंज्ञा चेद्वर्णविधि’रिति । नैष दोषः । यथा काकाज्जातः काकः, श्येनाज्जातः श्येनः, एवं संप्रसार-

प्र०—दुर्लभ इति । कार्यपक्षे न लभ्यते, नित्यपक्षे तु लभ्यत इति दुर्लभत्वमुक्तम् । केनासाविति । लोके इमेव नित्यं प्रयोगेऽस्ति, तस्य तु यण् स्थानिकत्वं शास्त्रसमधिगम्यमित्यर्थः । भाविसंज्ञा विज्ञानं तु परिहारान्तराभिधानाय न तावदत्रोक्तम् ।

उभयसंज्ञात्वस्येति । उभयोः संज्ञा, उभयसंज्ञा तस्या भाव उभयसंज्ञात्वम् । तत्र तन्त्रावृत्येकशेषाणामन्यतमाश्रयणेनोभयोः संज्ञा सिध्यतीति ।

यथा काकादिति । ननु काकत्वाभिसंवन्धात्काकः । अन्यत्र चोक्तं—‘धेनैव हेतुनैकः

उ०—‘स एव तावन्नास्ती’ति वक्तव्ये दुर्लभत्वोक्तिरनुचितेत्यत आह—कार्यपक्षे इति । अनेन भाष्येणाऽतीतानागतयोरविद्यमानयोरप्रत्यासत्त्या शक्तिग्रहदौर्लभ्यमुक्तम् । निरूपितं चेदं मञ्जूषायां नामार्थवादे । निरूपके त्विति । अनेनाऽथापि कथंचिदित्यपि भाष्यं व्याख्यातम् । शास्त्रेति । सितमित्यादौ यण् स्थानिकत्वाऽभावेन, शास्त्रमात्रेणैव तदित्यर्थः । शास्त्रगम्यत्वे चेतरेतराश्रयमेवेति भावः । भाष्ये—केनासाविति । केन—मानेन यणः स्थाने इति ज्ञातः स्यात् । अनेन—संप्रसारणसंज्ञाविधायकेन शास्त्रेण, अस्मै—इग् यणः स्थाने स्थाप्यत इत्यर्थः ।

उभयोः संज्ञात्वमित्यर्थोऽसंभवी, एकस्यैव संज्ञात्वादत आह—उभयोः संज्ञेति । एकशेषश्च प्रतिपदम् । अनेकमर्थमुद्दिश्यैकस्याः संज्ञाया एकवाक्यतयैव विधातुं शक्यत्वादत्रावृत्तेः क उपयोग इति चिन्त्यम् ।

भाष्ये—यथा काकादिति । अज्ञात एव काकत्वे तज्जातत्वमात्रेण तथा व्यवहारवदत्रापीत्यर्थः । तत्र शङ्कते—नन्विति । अन्यत्र—‘एको गोत्र’ इत्यत्र । यदानुपेति । न उपजातो जात्यभिध्यञ्जकः संस्थानविशेष

णाज्जातं संप्रसारणम् । यत्तत्सम्प्रसारणाज्जातं सम्प्रसारणं तस्मात्परः पूर्वो भवति, तस्य दीर्घो भवतीति ।

अथवा दृश्यन्ते हि वाक्येषु वाक्यैकदेशान् प्रयुज्जानाः, पदेषु च पदैकदेशान् । वाक्येषु तावद्वाक्यैकदेशान् प्रविशपिण्डीम्, प्रविश तर्पणमिति । पदेषु पदैकदेशान्—देवदत्तो दत्तः, सत्यभामा भामेति । एवमिहापि संप्रसारणनिर्वृत्तात्संप्रसारणनिर्वृत्तस्येत्येतस्य वाक्यस्यार्थे संप्रसारणात्संप्रसारणस्येत्येष वाक्यैकदेशः प्रयुज्यते । तेन निर्वृतस्य विधिं विज्ञास्यामः ‘संप्रसारणनिर्वृत्तात्संप्रसारणनिर्वृत्तस्ये’ति ।

अथवाऽऽहार्यं ‘संप्रसारणात्परः पूर्वो भवती’ति, ‘संप्रसारणस्य दीर्घो भवती’ति न च वाक्यस्य संप्रसारणसंज्ञायां सत्यामेष निर्देश उपपन्नो नाप्येतयोः कार्ययोः संभवोऽस्तीति, तत्र वचनाद्भविष्यति ।

प्र०—काकस्तेनैवापरोऽपी’ति । नैष दोषः, यदानुपजातजात्यभिव्यञ्जकसंस्थानविशेषः काको भवति, निर्जातं च तस्य काकाजन्म भवति तदैतदुक्तम् । एवमिहापि संप्रसारणाज्जातत्वादुपचाराद्वर्णोऽपि ताच्छब्दं लभते इति भावः ।

प्रविशेति । प्रवेशानक्रिया, कर्म योग्यमाक्षिपति, तत्र पिण्ड्यां प्रवेशाऽसंभवाद्गृहप्रतिपत्तिः । एवं पिण्डीमिति कर्मयोग्यां क्रियामाक्षिपद्भक्षणक्रियां प्रकरणवशात्प्रत्याययति । एवं संप्रसारणादित्येतन्निर्वृत्तार्थमाक्षेप्यतीत्यर्थः । यथा च पदैकदेशप्रयोगस्तथा ‘सिद्धे शब्दार्थसंबन्धे’ इत्यत्र प्रतिपादितम् ।

अथवेति । ‘यथा ब्राह्मणशतं भोज्यता’मित्युक्ते सामर्थ्यात्संख्येया ब्राह्मणा भोज्यन्ते, तथेहापि ‘संप्रसारणा’दित्युक्ते वाक्यार्थेन पौर्वापर्याऽभावात्तत्फलस्य वर्णस्य प्रतीतिः ।

उ०—आकारविशेषो यस्येत्यर्थः । कथं तर्हि तथा व्यवहार इत्यत आह—निर्जातमिति । एवं च तस्माज्जातत्वेनाऽवगते तच्छब्दप्रयोग उभयत्रापीति, दृष्टान्तत्वोपपत्तिः । अन्ये तु काकाजातो यथा काकत्वाभिसंबन्धात्काक एव संप्रसारणाज्जातोऽपि संप्रसारणत्वारोपात् संप्रसारणमिति भाष्यार्थमाहुः ।

वाक्येष्विति । स्वार्थबोधनाय वाक्येषु प्रयोक्तव्येष्वित्यर्थः । योग्या क्रिया दर्शनादिरपीत्यत आह—प्रकरणेति । तत्तद्वाक्यस्य वाक्यार्थे शक्तिग्रहणकाले तत्तदैकदेशस्यापि तत्तद्वाक्यार्थे शक्तिग्रहः, पदैकदेशस्य पदार्थ इवेति शक्त्यैव बोधः । पूर्वपरिहारे संप्रसारणपदस्य तज्जन्यवर्णे उपचाराध्ययोगः । अत्र त्वेकदेशेनैव शक्त्या तदर्थप्रतिपत्तिरिति भेदः । तदाह—आक्षेप्यतीति । आक्षेपोऽत्र बोधनमेव । भाष्ये—इत्येतस्य वाक्यस्यार्थे इति । अत्र ‘वाक्य’पदं पदसमुदायपरम् । इत्येतस्य—इत्येतदर्थकस्य—संप्रसारणादुत्पन्नो यस्तस्मादित्यस्येति, संप्रसारणस्य यत्कार्यं तस्येति च—वाक्यस्यार्थे इत्यर्थः ।

पूर्वेभ्यः पदेभ्योऽस्य भेदमाह—यथा ब्राह्मणेति । एवं च यथा तत्र सङ्ख्यान्वयः सङ्ख्येयद्वारा, तथा प्रकृते स्वनिरुक्तद्वारेति भावः । तदेवाह—तत्फलस्येति । यथा पितृनाम्ना सङ्कल्पितं द्रव्यं तस्याऽयोग्यत्वे तत्पुत्राय समर्प्यते तद्वदिति भावः ।

अथवा पुनरस्तु वर्णस्य । ननु चोक्तं 'वर्णसंज्ञा चेन्निवृत्तिरिति । नैष दोषः । इतरेतराश्रयमात्रमेतच्चोदितम् । सर्वाणि चेतरेतराश्रयाण्येकत्वेन परिहृतानि—'सिद्धं तु नित्यशब्दत्वादिति । नेदं तुल्यमन्यैरितरेतराश्रयैः । नहि तत्र किञ्चिदुच्यते—'अस्य स्थाने ये आकारैकारौकारा भाव्यन्ते ते वृद्धिसंज्ञा भवन्तीति । इह पुनरुच्यते-इग्यो यणः स्थाने वर्णः स संप्रसारणसंज्ञो भवतीति ।

एवं तर्हि भाविनीयं संज्ञा विज्ञास्यते । तद्यथा कश्चित्कचित्तन्तुवायमाह—'अस्य सूत्रस्य शाटकं वये'ति । स पश्यति 'यदि शाटको न वातव्योऽथ वातव्यो न शाटकः, शाटको वातव्यश्चेति विप्रतिषिद्धम् । भाविनी खत्वस्य संज्ञाऽभिप्रेता, स मन्ये वातव्यो 'यस्मिन्नुते शाटक इत्येतद्भवती'ति । एवमिहापि स यणः स्थाने भवति यस्याऽभिनिवृत्तस्य संप्रसारणमित्येषा संज्ञा भविष्यति ।

अथवा—इजादियजादिप्रवृत्तिश्चैव हि लोके लक्ष्यते । यजाद्युपदेशात्तु इजादिनिवृत्तिः प्रसक्ता । प्रयुज्यते च पुनर्लोका इष्टम् उत्पत्तिमिति । ते मन्यामहे 'अस्य यणः स्थाने इममिकं प्रयुज्यते' इति । तत्र तस्याऽसाध्वभिमत्तस्य शास्त्रेण साधुत्वमवस्था-

प्र०—भाविनीति । 'प्यङ् संप्रसारण'मिति विधिप्रदेशेषु भाविसंज्ञाविज्ञानमित्यर्थः ।

'सिद्धं तु नित्यशब्दत्वादित्येतत्समर्थनार्थमाह—अथवेति । बुद्धिविपरिणाममात्रं स्थान्या-देशभाव इत्यर्थः । असाध्वभिमत्तस्येति । प्राक् संप्रसारणशास्त्रादिति भावः । यथासंख्यसंबन्धाददुहितरामितीकारस्य संप्रसारणसंज्ञा न भवति । 'दिव उ'दित्युक्त्वे यणादेशे कृते 'हल'इति

उ०—भाष्ये—एकत्वेनेति । साजात्यादेकत्वेन विशिष्टानि बुद्ध्या कृत्वेत्यर्थः । सर्वेषामेकत्वेनैकजातीयत्वेनैकपरिहारेण सर्वाणि परिहृतानीति भावः । नेदं तुल्यमिति । नित्यशब्दवादेऽपि यण् स्थानिकत्वस्य शास्त्रैकसमधिगम्यत्वादिति भावः ।

भाविंसंज्ञेति । संप्रसारणादिपदस्य तत्त्वेन व्यवहरिष्यमाणे लक्षणेति भावः । अयं समाधिर्वृद्ध्यादिविषयेऽपि बोध्यः ।

बुद्धीति । तदयं सूत्रार्थः—'यणप्रयोगे प्राप्ते इक् प्रयुज्यमानः संप्रसारणसंज्ञक' इति । तज्ज्ञानं च यजाद्युपदेशज्ञानमात्रेण 'वचिस्वपी'त्येतज्ज्ञानं बिनापि जातमिति नान्योन्याश्रय इत्यर्थः । वचिस्वपी-त्यादेशायमर्थः—'एतत्संबन्धियणप्रयोगे प्राप्ते इक् प्रयुज्यमानः साधुरिति'ति भावः । असाधोः साधुत्वं ब्रह्मणाऽन्युपपादयितुमशक्यमत आह—प्रागिति । एतदेव च ध्वनयितुमभिमत्तस्येत्युक्तम् । ननु दुहेर्लङि उत्तमपुरुषे लस्येति तस्य संप्रसारणत्वेऽदुहितरामित्यादौ 'हल' इति दीर्घः स्यादत आह—यथासंख्येति । एवं हि यथासंख्यार्थं लृकारोपदेशस्यावश्यकत्वे 'लृकारोपदेशः किमर्थ' इति श्रुलृक्सूत्रस्य भाष्याऽसंज्ञतिरिति चिन्त्यमिदम् । तस्मात् 'संप्रसारणस्येत्यादौ तन्नावितपरत्वाश्रयात्

प्यते किति साधुर्भवति, ङिति साधुर्भवतीति ॥ ४५ ॥

आद्यन्तौ टकितौ ॥ १ । १ । ४६ ॥

समासनिर्देशोऽयं, तत्र न ज्ञायते क आदिः कोऽन्त इति । तद्यथा ‘अजावि-  
धनौ देवदत्तयज्ञदत्ता’ वित्युक्ते तत्र न ज्ञायते कस्याजाधनं, कस्याऽवय इति । यद्यपि  
तावल्लोक एष दृष्टान्तो दृष्टान्तस्यापि तु पुरुषारम्भो निवर्तको भवति । अस्ति वेह  
कश्चित्पुरुषारम्भः ? अस्तीत्याह । कः ? संख्यातानुदेशो नाम × ।

कौ पुनष्टकितावाद्यन्तौ भवतः ? आगमावित्याह ।

युक्तं पुनर्यन्त्रित्येषु नाम शब्देष्वागमशासनं स्यात्, न नित्येषु नाम शब्देषु  
कूटस्थैरधिचालिभिर्वर्तमानैर्भवितव्यमनपायोपजनविकारिभिः । आगमश्च नामाऽपूर्वः  
शब्दोपजनः । अथ युक्तं यन्त्रित्येषु शब्देष्वादेशाः स्युः । बाढं युक्तम् । शब्दान्तरैरिह

प्र०—दीर्घत्वं तपरकरणात् भवति—द्युभ्यामिति । अक्षद्युवावित्यत्र ‘संप्रसारणाच्चे’ति पूर्वोक्तादेशो  
न भवत्यचः पश्चात्सन्निधानात्, अथवा वाण्यादि क्लृप्तस्य वलीयस्त्वात् ॥ ४५ ॥

आद्यन्तौ । लोकव्यवहारादत्र क्रमव्यवस्था न सिध्यति, अपि तु शास्त्रेणैवेति प्रदर्शनाय  
पूर्वपक्षः—समासनिर्देशोऽयमिति । अभिन्नस्याऽर्थस्य समासेन प्रतिपादनादित्यर्थः । यद्यपि  
‘देवदत्तस्य यज्ञदत्तस्य चाऽजा अवयश्च धन’मिति वाक्येऽपि क्रमव्यवस्था नस्ति तथापि समासे  
सुनरां नास्तीति प्रतिपादयितुं ‘समासनिर्देश’ इत्युक्तम् । यद्यपीति । दर्शनं—दृष्टं, तस्याऽन्तो  
निश्चयः । यद्यापि लोके एतद्दर्शनमित्यर्थः ।

उ०—दोषः । ध्वनितं चेदं वाक्यसंज्ञापत्तस्थापने वाक्यैकदेशन्यायं वदता भगवता । एतेन ‘द्युभ्याम्’  
‘अक्षद्युवा’वित्यपि सिद्धम् । अचः पश्चादिति । समानाङ्गग्रहणस्य करिष्यमाणत्वादौकारस्य चाऽनङ्गस्थ-  
त्वादित्यर्थः । तत्पत्त्याख्यानेऽप्याह—वार्येति । आङ्गम्—उवङ् ॥ ४५ ॥

आद्यन्तौ । अपिस्त्विति । एतदर्थमेव स्थानाख्यप्रमाणेन सिद्धेऽपि यथासङ्गयसूत्रमावश्यकमिति भावः ।  
अभिन्नस्य—अपृथग्भूतस्य । सुतरामिति । यत्र न साहित्यस्य नियमेन प्रतीतिः, पृथगुपस्थितिश्च, तत्रापि  
चेन्न क्रमव्यवस्था, किमु वक्तव्यं साहित्यप्रतीतावपृथगुपस्थितौ चेत्यर्थः । तथान्वयबोधे तत्तत्पदार्थानां सर्व-  
साधारणव्यासङ्गवृत्तिचर्मानवच्छिन्नत्वेनोपस्थितिस्तन्मिति तात्पर्यम् । अन्तो निश्चय इति । दर्शनस्याऽव-  
सानं निश्चये सत्याकाङ्क्षाऽभावाद्भवतीति ‘दृष्टान्त’शब्देन निश्चय उच्यते इत्यर्थः । एतद्दर्शनमिति । निश्चय  
इत्यर्थः । एवं च यथासंख्यानव्याप्तिप्रदेशेण दृष्टप्रयोगो लोकेऽसाधुरिति भावः । भाष्ये—अस्तिवेति प्रश्नः ।  
‘च’पाठव्युत्पत्तस्तस्य प्रश्नेऽयुक्तत्वात् । कौ पुनरिति । यौ टकितावाद्यन्तौ तौ किमागमौ उतादेशौ इति  
प्रश्नः । आगमावित्याहेति । आद्यन्तपदसत्त्वादिति भावः ।

नित्येष्विति । वर्णास्तद्वद्विताः प्रयोगेषु भूयमाणाः शब्दाश्च व्याकरणाऽकार्यौ आकाशवन्नित्या इति



भवितव्यम् । तत्र शब्दान्तराच्छब्दान्तरस्य प्रतिपत्तिर्युक्ता ।

आदेशास्तर्हीमे भविष्यन्त्यनागमकानां सागमकाः । तत्कथम् ? संज्ञाधिकारोऽयम् । आद्यन्तौ चेह संकीर्त्येते, टकारककारावितानुदाह्रियेते । तत्राद्यन्तयोष्टकारककारावितौ संज्ञे भविष्यतः । तत्र 'आर्द्धाधातुकस्येड्वलादेः' [ ७ । २ । ३५ ] इत्युपस्थितमिदं भवति—आदिरिति । तेनेकारादिरादेशो भविष्यति । एतावदिह सूत्रम् 'इट्' इति । कथं पुनरिणिता सूत्रेणेकारादिरादेशो लभ्यः ? लभ्य इत्याह । कथम् ? बहुव्रीहिनिर्देशात् । बहुव्रीहिनिर्देशोऽयम् । इकार आदिरस्येति । यद्यपि तावदत्रैतच्छक्यते वक्तुमिह तु कथं 'लुङ्लङ्लङ्त्वडुदात्तः' [ ६ । ४ । ७१ ] इति, यत्राशक्यमुदात्तग्रहणेनाऽकारो विशेषयितुम् । तत्र को दोषः ? अङ्गस्योदात्तत्वं प्रसज्येत । नैष दोषः । त्रिपदोऽयं बहुव्रीहिः । तत्र वाक्य एवोदात्तग्रहणेनाऽकारो विशेष्यते—अकार उदात्त आदिरस्येति । यत्र तर्ह्यनुवृत्त्यैतद्भवति—आडजादीनाम् [ ६ । ४ । ७२ ] इति । वक्ष्यत्येतत् ।

प्र०—संज्ञाधिकारोऽयमिति । यद्येवं संज्ञासंज्ञिप्रत्यायनार्था संज्ञिनं प्रत्याय्य स्वयमेव निवर्तत इति किमिदग्रहणेन, टकावित्येवास्तु । नैष दोषः । इत्संज्ञत्वेन देशविशेष उपलक्ष्यते । तेनेत्संज्ञकस्य यो देशस्तद्देशावस्थितौ टकौ संज्ञे भवत इति 'आलजाटचा' वित्युपप्रत्यये टकारः संज्ञा न भवति । तत्रेडग्रहणेनेकारादिः शब्दो गृह्यते । स्थानेऽन्तरतमश्चादेशो भवतीति तव्यस्य इतव्यो भवतीति सिद्धमिष्टम् । अङ्गस्योदात्तत्वमिति । तच्चऽलोऽन्त्यस्येत्यन्त्यस्य स्यात् । त्रिपदोऽयमिति । विशेषणस्याप्युदात्तस्य सौत्रत्वान्निर्देशस्य परनिपातः । यत्र तर्हीति । तत्र ह्युदात्त-

उ०—मते इदम् । तत्र शब्दान्तरादिति । प्रसक्तां शब्दान्तरबुद्धिं विहायेत्यर्थः ।

'अनागमकाना'मित्यादेर्यद्यपि 'धुसंज्ञा'सूत्रे आशय उक्त एव, तथापि तं विस्मृत्य 'तत्कथ'मिति प्रश्ने एकदेशी साहचर्यादस्य संज्ञासूत्रत्वेन तदुपपत्तिमाह—संज्ञाधिकारोऽयमिति । तत्र शङ्कते-यद्येवमिति । उपलक्ष्यत इति । एवंचाऽनयोरित्वमेव नेति भावः । आटजिति । यद्यपि प्रत्ययविधौ नाऽस्य प्रवृत्तिः षष्ठीत्यपकर्षणात् । अत एव य—टिठन्—ऐकागारिकद्वित्यादौ नास्य प्रवृत्तिः । तथापि टुकः पर्यायेणाद्यन्तता स्यादिति दोष इति बोध्यम् । 'आटश्चे'त्यादिमिस्तु टकारार्थादिव्योपलक्षिताकाराद्यनुवादेन वृद्ध्यादिविधानम् । भाष्ये—संकीर्त्येते । प्रथमत उच्चार्येते । उदाह्रियेते । पश्चादुच्चार्येते इत्यर्थः । अन्तरतम इति । अर्थतः, श्रुतितश्चेति भावः । ननु प्रथमाऽतिक्रमे कारणाऽभावादाद्युदात्तत्वेनेष्टसिद्धिरत आह—तच्चेति ।

† न माङ्योगे [ ६ । ४ । ७४ ] सूत्रे—

अजादीनामटा सिद्धं वृद्धयर्थमिति चेदटः ।

अस्वपो हसतीत्यत्र धातौ वृद्धिमटः स्मरेत् ॥ १ ॥

परस्परं गुणे नाट ओमाङ्गेरुसि तत्समम् ।

छन्दोऽर्थं बहुलं दीर्घमिणस्योरन्तरङ्गतः ॥ २ ॥

‘अजादीनामटा सिद्ध’मिति ।

अथवा यत्तावदयं सामान्येन शक्नोत्युपदेष्टुं तत्तावदुपदिशति प्रकृतिम्, ततो बलाद्यार्धधातुकं, ततः पश्चादिकारम् । तेनाऽयं विशेषेण शब्दान्तरं समुदायं प्रतिपद्यते । तद्यथा खदिरबुर्बुर्योः—‘खदिरबुर्बुरौ गौरकाण्डौ सूक्ष्मपणौ’ । ततः पश्चादाह ‘कङ्कटवान् खदिर’ इति । तेनाऽसौ विशेषेण द्रव्यान्तरं समुदायं प्रतिपद्यते ।

अथवैतयाऽनुपूर्व्याऽयं शब्दान्तरमुपदिशति प्रकृतिम्, ततो बलाद्यार्धधातुकम्,

प्र०—ग्रहणमेवाऽनुवर्तत इत्यशक्यो बहुव्रीहिराश्रयितुमिति भावः । वक्ष्यत्येतदिति । सूत्रस्यैव प्रत्याख्यानानाददोष इत्यर्थः ।

अथवेति । परिभाषापक्षेऽपि न दोष इत्यर्थः । नहि व्यवस्थितस्य तव्यस्य पश्चादिकारोऽवयव आगच्छति, येनाऽनित्यत्वं स्यात् । किं तर्हि, नित्यं पदमनेनोपायेनान्वाख्यायते । खदिरबुर्बुर्योरिति निर्धारणे षष्ठी । ‘तयोः कङ्कटवान् खदिर’इत्युक्ते द्रव्यान्तरं खदिरं प्रतिपद्यते, न तत्र कङ्कटास्तदानीमारोप्यन्ते, प्रतिपादनोपाय एवाऽयमित्यर्थः ।

अथवेति । एतदाह—अस्ति स्त एधीति तत्त्वतो रूपाऽर्थान्वयाऽभावात्कल्पिताभ्यामे-

उ०—भाष्ये—तत्र वाक्ये एवेति । त्रिपदे वाक्येऽप्येत्यर्थः । एवः—प्रसिद्धौ । एवं च तत्समानार्थकवृत्ताव्यकारविशेषणत्वं सुलभमिति भावः । प्रत्याख्यानादिति । यासुङ् विधायकं च ‘यासुङ्मुदात्तः परस्मैपदेष्वि’ति पाठ्यमिति न दोषः ।

‘आडजादीना’मिति कुर्वतः सूत्रकृतो नायं पक्षस्तात्पर्यविषयीभूत इत्यतो ‘धु’संज्ञासूत्रोपपादितमेव पक्षं सिद्धान्त्याह भाष्ये—अथवेति । परिभाषापक्षेऽपीति । परिभाषात्वे नागमत्वपक्षेऽपीत्यर्थः । भाष्ये—तेनार्थं विशेषेणेति । ‘ततः पश्चादिकार’मित्यन्तेनेत्यर्थः । शब्दान्तरम् । तव्याद्यपक्षेया भिन्नं समुदायमित्यदिरूपमित्यर्थः । प्रतिपद्यते । तव्यबुद्धिनिवर्त्तनेनेत्यर्थः । नित्यं पदमिति । व्याकरणाऽनिष्पाद्यमित्यर्थः । अन्वाख्यायत इति । क्रमेण सिद्धतत्तदवयवप्रतिपादनेन पूर्वपूर्वनिरवयवबुद्धिविपरिणामद्वारा प्रत्याव्यत इति आदेशस्थल इवाऽत्रापि बुद्धिविपरिणामाच्च नित्यत्वहानिः । तदेव दर्शयति—न तत्र कङ्कटा इति । कङ्कटः—सन्नाहः । उपरितनशुष्कत्वचः । भाष्ये—खदिरबुर्बुर्योरिति । ‘सामान्यमुपदिशती’त्यध्याहृतसामान्यापेक्षया षष्ठी । सामान्यमेव दर्शयति—खदिरबुर्बुरौ गौरकाण्डाविति । द्रव्यान्तरं । कङ्कटाभिन्नं तदवयवकम् । समुदायमिति । पतञ्जलिनेन मुण्यसमुदायस्यैव द्रव्यत्वादिति भावः । तत्र यथा ‘गौरकाण्डावि’त्यादिना खदिरसि प्रसक्तां बुर्बुरबुद्धिं ‘कङ्कटवान्’नित्यनेन निवर्त्य खदिरबुद्धिः स्थाप्यते, तथेहापि सामान्योपदेशात्सर्वत्र तव्यबुद्धौ प्रसक्तायामिङ्बोधकविशेषेणागमत्वबोधनद्वारैव इतव्यबुद्धिः स्थाप्यते इत्यर्थः । निरूपितं चैतद्बुधसंज्ञासूत्रे । अत्र पक्षे वाचकस्यैवाऽनया प्रणाल्या व्युत्पादनम् । उत्तरपक्षे तु कल्पितस्याऽनेन साक्षाद्बोधनम् । तेन च बोधकस्याऽखण्डस्य बोधनमिति भेदः ।

रूपार्थान्वयाऽभावादिति । व्याकरणेन यस्य ‘अ’सितिरूपस्याऽर्थो दर्शितस्तेन रूपेण तस्यार्थस्य प्रयोगेष्वन्वयाऽभावः, स्त एधीत्यादौ व्यभिचारादित्यर्थः । असत्येति । शास्त्रप्रक्रिया कल्पिता असत्या इत्यर्थः । यद्यपि सत्यगवयो रेखागवयवत्सावयव एव, अत्र कल्पितावयवसदृशावयवानां तत्राऽन्वयात् ।

१—‘कण्टकवान्’ इति कीलहार्नसम्मतः पाठः ।

ततः पश्चादिकारं, यस्मिंस्तस्यागमबुद्धिर्भवति ।

टकितोराद्यन्तविधाने प्रत्ययप्रतिषेधः ॥ १ ॥

टकितोराद्यन्तविधाने प्रत्ययस्य प्रतिषेधो वक्तव्यः । प्रत्यय आदिरन्तो वा मा भूदिति । 'चरेष्टः' [ ३ । २ । १६ ] 'आतोऽनुपसर्गे कः' [ ३ । २ । ३ ] इति ।

परवचनात्सिद्धम् । परवचनात्प्रत्यय आदिरन्तो वा न भविष्यति ‡ ।

परवचनात्सिद्धमिति चेन्नाऽपवादत्वात् ॥ २ ॥

परवचनात्सिद्धमिति चेत्तन्न । किं कारणम् ? 'अपवादत्वात्' । अपवादोऽयं योगः । तद्यथा 'मिदचोन्त्यात्परः' [ १ । १ । ४७ ] इत्येष यांगः स्थानेयोगत्वस्य+प्रत्ययपरत्वस्य चाऽपवादः । विषम उपन्यासः । युक्तं तत्र यदनवकाशं मित्करणं स्थानेयोगत्वं प्रत्ययपरत्वं च बाध्यते, इह तु पुनरुभयं सावकाशम् । कोऽवकाशः । टित्करणस्यावकाशः—'टितः' इति ईकारो यथा स्यात् × । कित्करणस्यावकाशः—'किती'त्याकारलोपो यथा स्यात्\* ।

प्र०—वाच्यव्यतिरेकाभ्यामर्थवत्तामाश्रित्याऽसत्यप्रकृतिप्रत्ययोपदेशेन सत्यस्य पदस्य व्युत्पादनं क्रियते रेखागवयेनेव सत्यगवयस्य ।

प्रत्ययप्रतिषेध इति । प्रत्ययपरत्वस्याप्ययमपवादः प्राप्नोतीति भावः ।

परवचनादिति । पुरस्तादपवादन्यायेन स्थानेयोगत्वमेवानेन बाध्यते, न प्रत्ययपरत्वमिति भावः ।

नापवादत्वादिति । बाध्यमात्रावेक्षायां पुरस्तादपवादन्यायो नास्तीति भावः ।

उ०—तथापि सत्यं पदमखण्डमेव, एधीत्यादौ शास्त्रकृत्कल्पितावयवसदृशानामनुपलम्भादित्येतत्पक्षनिष्कर्षः । सत्यस्य पदत्वेति । एवं च रेखागवयवत्कल्पिताऽनित्यपदविषयकं शास्त्रम् । तत्रागमेष्वपि न क्षतिर्न च तल्लोके प्रयुज्यमानं, किं तु तत्प्रत्याय्यमेव पदं तथेति भावः । एतद्येत्यादिमाध्यस्यायमर्थः,—एतया—वक्ष्य-माण्याऽऽनुपूर्व्या, अयं—पाणिनिः, शब्दान्तरं बोधकशब्दापेक्षया । मित्र रेखागवयस्थानीयम्, उपदिशति—प्रतिपादयति । तत्रागमबुद्धावपि न शब्दनित्यताहानिरिति ।

ननु टकितोराद्यन्तविधाने कस्यापि प्रत्ययस्याऽप्राप्तेः कस्य प्रतिषेधो वक्तव्य इत्यत आह—प्रत्ययपरत्वस्यापीति । अपिना—स्थानेयोगत्वस्य ।

भाष्ये—युक्तं तत्रेति । नुश्ममादीनां मिश्रमनवकाशम् । उभयं—प्रत्ययसंबन्धित्वं, कित्वं च । एवं चागमटित्वकित्त्वयोरनवकाशत्वात्प्रत्ययसंबन्धिनश्च सावकाशत्वाद्येन नाऽप्राप्तिन्यायेनेवं स्थानेयोगत्वस्यैवाऽपवाद इति भावः ।

‡ ३ । १ । २

+ १ । १ । ४६

× ४ । २ । १५

\* ६ । ४ । ६४

प्रयोजनं नाम तद्वक्तव्यं यन्नियोगतः स्यात् । यदि चायं नियोगतः परः स्या-  
त्तत एतत्प्रयोजनं स्यात् । कुतो नु खल्वेतत्—टिक्करणादयं परो भविष्यति न  
पुनरादिरिति, किक्करणाच्च परो भविष्यति न पुनरन्त इति ? टितः खल्वप्येष परिहारो  
यत्र नास्ति संभवो यत्परश्च स्यादादिश्च । कितस्त्वपरिहारः, अस्ति हि संभवो यत्प-  
रश्च स्यादन्तश्च । तत्र को दोषः ? 'उपसर्गे घोः किः' [ ३ । ३ । ६२ ] । आध्योः  
ग्रथ्योः । 'नोङ्घात्वोः' [ ६ । १ । १७५ ] इति प्रतिषेधः प्रसज्येत । टितश्चाऽ-  
प्यपरिहारः । स्यादेव ह्ययं टिक्करणादादिर्न पुनः परः । क तर्हि इदानीमिदं स्यात्—  
'टित ईकारो भवती'ति ? य उभयवान्—'गापोष्टक्' [ ३ । २ । ८ ] इति ।

सिद्धं तु षष्ठ्यधिकारे वचनात् ॥ ३ ॥

सिद्धमेतत् । कथम् ? षष्ठ्यधिकारेऽयं योगः कर्तव्यः । 'आद्यन्तौ टकितौ  
षष्ठीनिर्दिष्टस्ये'ति ।

प्र०—सर्वापवादवाद्याह—प्रयोजनमिति । सति परत्वे प्रयोजनमेतत्स्यात् । परत्वमेव  
त्वलभ्यमित्यर्थः । टिक्करणादिति । डीबर्थादित्यर्थः । किक्करणादिति । आकारलोपार्थात् ।  
प्रयोजनमभ्युपेत्याह—टित इति । कितस्त्विति । ननु परत्वाऽवयवत्वयोर्विरोधात्कथमुच्यते—  
परश्च स्यादन्तश्चेति । नैष दोषः, परस्य सतोऽन्तवत्कार्यप्राप्त्यान्तत्वमुच्यते, यथा समासान्ता-  
नाम् । टितश्चापीति । पूर्वोक्तमेव समर्थयतेऽधिकं वक्तुम् । गापोष्टगित्यत्र कित्वात्परत्वादन्त-  
त्वमिति टिदन्तमेतद्भवतीति डीपोऽयमवकाशः । ततश्च चरेष्ट इत्ययमादिः स्यात् ।

षष्ठ्यधिकार इति । यत्र स्थानषष्ठीप्राप्ता तत्रोपस्थानमस्याः, न तु प्रत्ययपरत्वबाधनाय ।

उ०—सति परत्व इति । टिदन्तान्डीन्विधानात्, किति परे आलोपविधानाच्चेति भावः । 'टित्परो  
भवतीति'वचनाऽभावादाह—डीबर्थादिति । यद्यभ्युपयया टित्वस्य सावकाशत्वे परत्वात्परश्चेत्यस्य प्रवृत्त्या पर  
एव भविष्यति, तथापि 'मिदञ्चोन्त्या'दिति साहचर्याद्वाच्यसामान्यचिन्तामेव न्याय्यां मन्यते । अभ्युपगम्यापि  
परश्चेत्यस्य परत्वाद्यनुवृत्तिमाह—टितःखल्वपीति । एष परिहारः । युक्तं तत्रेत्यादिनोक्तः । टितो यथाकथं-  
चिद्भवेदपीत्यर्थः । तत्राऽसंभवरूपविरोधसङ्गात्वात् । किति तु तदभावात्समावेशः स्यादिति भावः । अवयव-  
त्वेति । अन्तशब्दोऽवयववाचीति भावः । तत्र दोषमाह—नोङ्घित्यादि । पूर्वोक्तम् । 'कुतो नु खल्वे'त्यादि-  
नोक्तम् । अधिकम्—डीपोऽनवकाशत्वपूर्वपक्षसमाधानम् । माध्ये—स्यादेव हीति । वाच्यसामान्यचिन्तामेव  
न्याय्यां मन्यते । परत्वादिति । शब्दपरविप्रतिषेधात् । आद्यन्ताविति सूत्रे च किदन्त इत्यस्य परत्वादित्यर्थः ।  
माध्ये गापोष्टगित्युपलक्षणां, नदत्तोरवादीनाम् ।

वाच्यसामान्यचिन्ताभ्रयणोऽपि दोषाऽभावमाह—सिद्ध' इति । षष्ठ्यधिकारे इति । तत्राऽनुवर्त्येदं  
व्याख्येयम् । तत्रत्यषष्ठीपदं वाऽत्राऽपक्रष्टव्यमिति भावः । प्राप्तेति । 'एतदुपस्थितेः प्रागिति शेषः । नत्विति ।  
प्रत्वविवचौ प्रसक्तस्थानषष्ठ्यमावादित्यर्थः ।

आद्यन्तयोर्वा षष्ठ्यर्थत्वात्तदभावेऽसंप्रत्ययः ॥ ४ ॥

आद्यन्तयोर्वा षष्ठ्यर्थत्वात्तदभावे षष्ठ्या अभावे—असंप्रत्ययः स्यात् । आदि-  
रन्तो वा न भविष्यति ।

युक्तं पुनर्यच्छब्दनिमित्तको नामार्थः स्यान्नार्थनिमित्तकेन नाम शब्देन भवित-  
व्यम् ? अर्थनिमित्तक एव शब्दः । तत्कथम् ? आद्यन्तौ षष्ठ्यर्थौ । नचात्र षष्ठी प-  
श्यामः । ते मन्यामहे—आद्यन्तावेवाऽत्र न स्तः, तयोरभावे षष्ठ्यपि न भवतीति ॥४६॥

प्र०—आद्यन्तयोर्वेति । षष्ठ्याः प्रयोजकावाद्यन्तौ । षष्ठ्यभावाच्चाद्यन्ताऽभावावगति  
रित्यर्थः ।

युक्तं पुनरिति । शब्दभावाऽभावाभ्यामर्थभावाऽभावयोः शब्दनिमित्तकत्वमर्थस्य प्राप्तं,  
तच्च पुनर्न युक्तम् । ज्ञापको हि शब्दोऽर्थस्य, न तु कारकः, सर्वेण सर्वस्यार्थस्य क्रियाप्रसङ्गादिति  
भावः । अर्थनिमित्तक एवेति । अर्थ एव शब्दस्य प्रयोजकस्तत्प्रतिपादनाय शब्दप्रयोगः । अप्रयो-  
गाच्चानुमीयते—तूनमर्थ एवाऽत्र प्रयोजको नास्ति शब्दप्रयोग यः प्रयुज्जीतेत्यर्थः । 'चरेष्ट' इत्यत्र  
'परश्चे'त्यधिकायात् पञ्चम्येव युक्ता । 'गापोष्टक्' 'त्रीहिशाल्योर्द'गित्यादावप्यानन्तर्यसंबन्धे  
षष्ठी । न त्ववयवावयविसंबन्धे, प्रत्ययपरत्वेन प्रतियोगं संनिहितेनाकाङ्क्षाविच्छेदादनर्थित्वाद्-  
स्या अनुपस्थानात् । गुरस्तादपवादस्यायस्तु यथोद्देशपक्षे संभवति, न कार्यकालपक्षे इति  
नाश्रितः ॥ ४६ ॥

उ०—भाष्ये षष्ठीपदार्थऽन्वयेऽपि समाधानमाह—आद्यन्तयोर्वेति । 'अर्थ'शब्दः प्रयोजनवाची ।  
'षष्ठ्यर्थत्वा'दिति बहुव्रीहिरित्याह-षष्ठ्याः प्रयोजकाविति । षष्ठ्यर्थस्य प्रयोजकावित्यर्थः । षष्ठ्यन्तार्थस्यावयवभूता-  
द्यन्तिनिरूपकत्वेन तत्प्रयोजकत्वमेतयोर्बोध्यम् । यद्यत्रावयवभूताद्यन्तरूपोऽर्थः स्यात्तदा तस्य निरूपकाऽऽकाङ्क्षा-  
त्वात् स्यादेव षष्ठ्यर्थस्तद्वोधनाय च षष्ठीप्रयोगः । न च सोऽस्ति । तस्मादाद्यन्ताऽभावाऽवगतिरिति भावः ।  
भाष्ये 'षष्ठ्यभावे'इत्यस्य तदर्थोऽभावे इत्यर्थः ।

षष्ठीरूपशब्दाऽभावात्तदर्थोऽभावस्तदभावाच्चाद्यन्ताऽभाव इत्यर्थं मन्वानस्य शङ्का भाष्ये—युक्तं  
पुनरिति । 'नार्थे'त्यत्र काकुः । शब्दभावेति । षष्ठीसत्त्वे तदर्थसत्त्वादाद्यन्तस्थितिः, षष्ठ्यभावे तदर्थोऽभावा-  
दाद्यन्ताऽभाव इत्युक्तेरिति भावः । कारकत्वे बाधकमाह—सर्वेण रत्नादिशब्देन । सर्वस्य—रत्नादिरूपस्य ।  
भाष्ये समाधत्ते—अर्थनिमित्तक एवेति । तद्व्याचष्टे—अर्थ एवेति । अनुमीयते इति । कार्या-  
ऽभावेन कारणाऽभावोऽनुमीयते । यथा नदीपूराऽभावेनोपरिदेशे वृष्ट्यभाव इति भावः । भाष्ये—आद्यन्तौ ।  
तावर्थौ षष्ठ्यर्थद्वारा षष्ठीप्रयोगप्रयोजकौ इत्यर्थः । एवं कार्याऽभावात्कारणमावानुमाने कारणाऽभावात्कार्य-  
मपि नेति निगमयति भाष्ये—तयोरभाव इति । ननु प्रत्ययविधावपि क्वचित्षष्ठी दृष्टेयत आह—चरेष्ट  
इत्यादि । नखिति । एतत्सूत्रोपस्थानेनेति भावः । तत्र हेतुमाह—प्रत्यवेति । आकाङ्क्षेति । देशांश इत्यर्थः ।  
अनर्थित्वात्—एतदाकाङ्क्षाऽभावात् । अत एव 'घातोः' 'प्रातिपदिका'दित्यधिकारानुग्रहो भवति । चात्वा-  
दिभ्यः परो गादिभ्योऽनन्तर इत्यर्थात् । न कार्यकालेति । एतत्तत्त्वमिको मुखावृद्धी इत्यत्र निरूपितम् । वस्तु-  
तस्त्वाश्रित एव, 'परबचनात्सिद्ध'मित्यस्यैव सिद्धान्त्युक्तित्वात् । 'नापवादत्वा'दित्यादेः पूर्वपक्ष्येकदेशिसिद्धा-  
न्येकदेशिनोरुक्तित्वादिति तत्त्वम् ॥ ४६ ॥

मिदचोऽन्त्यात्परः ॥ १ । १ । ४७ ॥

किमर्थमिदमुच्यते ?

मिदचोऽन्त्यात्पर इति स्थानपरप्रत्ययाऽपवादः ॥ १ ॥

मिदचोऽन्त्यात्पर इत्युच्यते, स्थाने योगत्वस्य प्रत्ययरत्वस्य चाऽपवादः† । स्थानेयोगत्वस्य तावत्—कुण्डानि वनानि, पयांसि यशांसि‡ । प्रत्ययरत्वस्य—भिनत्ति छिनत्ति+ ।

भवेदिदं युक्तमुदाहरणं—कुण्डानि वनानि, यत्र नास्ति संभवो यदयमचोऽन्त्यात्परश्च स्यात्स्थाने चेति । इदं त्वयुक्तं—पयांसि यशांसीति । अस्ति हि संभवो यदयमचोऽन्त्यात्परश्च स्यात्स्थाने च । एतदपि युक्तम् । कथम् ? नैवेश्वर आज्ञापयति, नापि धर्मसूत्रकाराः पठन्ति, ‘अपवादैरुत्सर्गा बाध्यन्ता’मिति । किं तर्हि ? लौकिकाऽयं दृष्टान्तः । लोके हि सत्यपि संभवे बाधनं भवति । तद्यथा ‘दधि ब्राह्मणेभ्यो दीयतां, तक्रं कौण्डिन्याये’ति, सत्यपि संभवे दधिदानस्य तक्रदानं निवर्तकं भवति । एवमिहापि सत्यपि संभवेऽचामन्त्यात्परत्वं षष्ठीस्थानेयोगत्वं बाधिष्यते ।

अन्त्यात्पूर्वो मस्जेरनुषङ्गसंयोगादिलोपार्थम् ॥ २ ॥

अन्त्यात्पूर्वो मस्जेर्मिद्वक्तव्यः । किं प्रयोजनम् ? ‘अनुषङ्गसंयोगादिलोपार्थम्’ ।

प्र०—मिदचोऽन्त्या । किमर्थमिति । किमनेन व्यावर्त्यत इति प्रश्नः ।

स्थानेति । परस्य सतः प्रत्ययस्याऽपवादस्तेन सामर्थ्यादयमर्थः—प्रत्ययरत्वस्यापवाद इति । कुण्डानीति । ‘नपुंसकस्य झलच’ इत्यत्र झलजभ्यां नपुंसकस्य तदन्तविधिरित्यस्ति स्थानेयोगत्वस्य प्रसङ्गः । मित्र्वात्त्वस्मिन्नुपस्थिते नपुंसकस्याऽङ्गस्येत्यवयवपट्टी संपद्यते ।

स्थाने चेति । ततश्च सकारस्य स्थाने नुम् भवत्वित्यर्थः । दृष्टान्त इति । निश्चय इत्यर्थः । तत्र वृद्धव्यवहारादीदृश एव वाक्यार्थे व्युत्पत्तिर्यत्सामान्यविहितो विशेषविहितेन बाध्यते, न समुच्चायते नापि विकल्प्यते ।

उ०—मिदचो । प्रयोजनप्रश्नेऽपवादत्वाभिधानममङ्गतमत आह—किमिति । किं व्यावर्त्यत्वेन प्रयोजनमित्यर्थः । किं स्थानेयोगत्वमुत प्रत्ययरत्वमपीति प्रश्न इति भावः ।

उभयाऽपवादत्वे बीजं तु तत्र तत्र मित्र्ववैयर्थ्यरूपं पूर्वसूत्र एवोक्तम् । ननु ‘नपुंसकस्ये’ति सूत्रे ‘झलच’ इति पञ्चमीति क स्थानेयोगत्वप्रसङ्गोऽत आह—नपुंसकस्येति । पञ्चम्यां हि ‘तस्मा’दिति परिभाषोपस्थाने ‘पयांसि’ ‘ज्ञानानि’स्युभयोरप्यसिद्धिरिति षष्ठ्येवेति भावः ।

भाष्ये—नैवेश्वर इति । ईश्वरो—वेदः । धर्मसूत्रं धर्मशास्त्रम् । भाष्ये—‘अपवादैरित्यस्या’ऽसंभवे’-इत्यादिः । क्वचित्तथैव पाठः । बाध्यान्तमभितिलोद ।

मस्जे—मस्जेर्जापूर्वं नुमि ‘अनिदिता’मिति लोपे सस्य संयोगादिलोपे कुत्वे निष्ठानत्वे रूपम् ।

अनुषङ्गलोपार्थं संयोगादिलोपार्थं च । अनुषङ्गलोपार्थं तावत्—मग्नः मग्नवान् ।  
संयोगादिलोपार्थं—मङ्क्ता, मङ्क्तुम्, मङ्क्तव्यम् × ।

भर्जिमर्च्योश्च ॥ ३ ॥

भर्जिमर्च्योश्चाऽन्त्यात्पूर्वो मिद्वक्तव्यः । भरुजा मरीचय इति ।

स तर्हि वक्तव्यः । न वक्तव्यः । निगतनात्सिद्धम् । किं निपातनम् ?  
'भरुजा'शब्दोऽङ्गुल्यादिषु पठ्यते । 'मरीचि' शब्दो बाह्यादिषु ।

किं पुनरयं पूर्वान्त आहोस्तिपरादिराहोस्तिदभक्तः ? कथं चाऽऽयं पूर्वान्तः स्या-  
त्कथं वा परादिः कथं वाऽभक्तः ? यद्यन्त इति वर्तते, ततः पूर्वान्तः । अथाऽऽदिरिति  
वर्तते, ततः परादिः । अथोभयं निवृत्तं, ततोऽभक्तः । कश्चात्र विशेषः ?

अभक्ते दीर्घनलोपस्वरणत्वाऽनुस्वारशीभावाः ॥ ४ ॥

यद्यभक्तो दीर्घत्वं न प्राप्नोति । कुण्डानि वनानि । 'नोपधायाः' [ ६।४।७ ]  
'सर्वनामस्थाने चाऽसंबुद्धौ' [ ६ । ४ । ८ ] इति दीर्घत्वं न प्राप्नोति । दीर्घ ।

प्र०—भर्जिमर्च्योश्चेति । भृजी भर्जन इत्यस्यौणादिकेऽचि कृते गुणे स्वरत्वे च जकारात्पूर्व  
ऊमागमः । 'मर्च' शब्दार्थ' इत्यस्य चोरादिकस्य णिच्यच इरिति इप्रत्यये णिलोपे च चकारात्  
पूर्व ईमागमः ।

पूर्वान्त इति । सङ्घातस्य पूर्वस्य भक्तो न तदेकदेशस्य । अथादिरिति । नहि संभवो-  
ऽस्ति यदचोन्त्यात्परश्च स्यात्, पूर्वस्य चाऽऽदिरिति सामर्थ्यात्परदित्वं विज्ञायते ।

कुण्डानीति । नान्तमङ्गं न भवतीति दीर्घत्वाऽप्राप्तिः । ननु 'तदादिवचनं स्याद्विनु-  
मर्थ'मित्युक्तम् । एवं तर्हि तत्समर्तव्यं भवतीति गौरवापत्तिः ।

उ०—अन्त्याचः परे तु सति अविशेषेण संयोगत्वे संयोगादिलोपसिद्धावपि तस्याऽसिद्धत्वाच्चस्योपधात्वा-  
ऽभावन्नलोपो न स्यादिति भावः । संयोगादिलोपस्तु बहूनां समवधाने बहूनामेव संयोगसंज्ञेति पक्षे फलत्वेन  
बोध्यः । मङ्क्तेत्यादि स्वनुषङ्गलोपाऽभावेऽपि उदाहरणमुक्तम् ।

ऊनीभावौणादिकौ ।

नन्वन्त्यादचः पररवं, तस्य च वर्णान्तरावयवत्वमिति विरुद्धमत आह—सङ्ख्यातेति । 'अन्त्या'-  
दित्यनेन समुदायान्नेरेण समुदायस्थोपस्थितत्वात्समुदायावयवसन्निधौ समुदायग्रहस्य न्याय्यत्वाच्च वर्णस्य  
वर्णावयवत्वाऽसम्भवाच्चेत्याशयः । नन्वादिरित्यनुवृत्तौ पूर्वादित्वं कुतो नेत्यत आह—नहीति । परादित्व-  
मिति । वाचनिकमेव वर्णस्य वर्णावयवत्वं 'ङः स्त्री'ति धुडादेरिवेति भावः ।

'अभक्त' इति वार्तिकस्य 'एते न सिध्यन्ती'ति शेषः । अभक्तत्वेऽपि नास्तत्त्वमस्येवेत्यत आह—नान्त-  
मङ्गमिति । दीर्घविधावङ्गाधिकादिदिति भावः । गौरवापत्तिरिति । प्रतिपत्तिगौरवापत्तिरित्यर्थः ।

१—“नकारस्थोपधाया अनुषङ्ग इति पूर्वाचार्यैः संज्ञा कृता” ( न्यासे ६१ पृष्ठे I )

× ७ । १ । ६०; ६ । ४ । २४; ८ । २ । २६

नलोप—नलोपश्च न सिध्यति । अग्ने त्री ते वाजिना त्री षुधस्थाः\* । ताता पिण्डानाम्† । ‘न लोपः प्रातिपदिकान्तस्य’ [ ८ । २ । ७ ] इति नलोपो न प्राप्नोति । नलोप ।

स्वर—स्वरश्च न सिध्यति । ‘सर्वाणि ज्योतीषि’ । ‘सर्वस्य सुपि’ [ ६ । १ । १६१ ] इत्याद्युदात्तत्वं न प्राप्नोति । स्वर ।

णत्व—णत्वं च न सिध्यति । माषवापाणि, व्रीहिवापाणि । पूर्वान्ते ‘प्रातिपदिकान्तनकारस्ये’ति सिद्धम्, परादौ विभक्तिनकारस्येति । अभक्ते नुमो ग्रहणं कर्तव्यम् । न कर्तव्यम् । क्रियते न्यास एव—‘प्रातिपदिकान्तनुम्बिभक्तिषु च’ [ ८ । ४ । ११ ] इति । णत्व ।

अनुस्वार-अनुस्वारश्च न सिध्यति । द्विषंतपः परंतपः‡ । ‘भोऽनुस्वारो हली’त्यनुस्वारो न प्राप्नोति × । मा भूदेवम् । ‘नश्चाऽपदान्तस्य भ्रलि’ [ ८ । ३ । २४ ] इत्येवं भविष्यति । यस्तर्हि न भ्रलपरः—वहंलिहो गौः, अभ्रंलिहो वायुः । अनुस्वार ।

प्र०—सर्वाणीति । नुमा सुपो व्यवधानात् स्वरो न सिध्यति ।

क्रियते न्यास एवेति । उत्तरपदस्य प्रातिपदिकस्याऽन्तस्तत्र नकारो गृह्यते, गर्गाणां भगिनी गर्गभगिनीत्यत्र णत्वं मा भूदित्यवश्यं नुमो ग्रहणं कर्तव्यम् । स हि समुदायभक्तत्वादुत्तरपदस्यान्तो न भवतीति ।

द्विषंतप इति । प्रसङ्गोच्चारितमेतत् । अत्रहि ‘तन्मध्यपतितस्तद्ग्रहणेन गृह्यते’ इति नुमो द्विषद्ग्रहणेन ग्रहणमस्ति ।

उ०—त्री ते इति । ‘शेरञ्जन्दसि बहुल’मिति शेलोपः । त्रीणि वाजिनानि तानि तानीत्यर्थः ।

नुमेति । व्यञ्जनाऽविद्यमानवद्भावस्तु हल्स्वरप्राप्तौ, स्वरोद्देश्यकविधिप्राप्तौ वा, नाऽन्यत्रेति भावः । ‘सुपी’ति न तदन्तसप्तमीत्यभिमानेनेदम् ।

उत्तरपदस्येति । एवं च सर्वपक्षेष्वपीदमावश्यकमिति भावः । ‘भग’शब्दादिनौ तन्नकारः प्रातिपदिकान्तो भवतीति ‘भगिनी’त्यत्राऽनुच्यमाने ‘उत्तरपदस्ये’त्यस्मिन् णत्वप्रसङ्गः । ‘भगिनी’त्यत्र च ङ्यन्तमुत्तरपदं न नान्तम् । सूत्रं तु ‘माषवापाणि’वित्यादौ चरितार्थमिति भावः । स हीति । नुम्बिभावङ्गस्येत्यधिकारादित्यर्थः । एवं च ‘माषवापाणी’त्यादिसिद्ध्यर्थं नुम्ग्रहणमिति भावः । समासरूपप्रातिपदिकान्तस्येत्यर्थेन गर्गभगिनीत्यस्य व्यावृत्तौ माषवापाणीत्यस्य सिद्धौ च ग्रहणवन्वित्याद्यर्थं नुम्ग्रहणमावश्यकमिति तत्त्वम् ।

द्विषन्तपादौ ‘द्विषत्परयोस्तापे’रिति खच् । ‘खचि ह्रस्वः’ । ‘अरुर्द्विष’दिति मुम् । प्रसङ्गेति । द्विषद्ग्रहणेन मुम्बिशिङ्स्य ग्रहणे तस्य पदत्वात्तकारस्य संयोगान्तलोपे ‘एकदेशविकृत’ न्यायेन ‘द्विष’मित्यस्य मान्तस्य पदत्वात्सिद्धोऽनुस्वार इत्यर्थः । वस्तुतस्तस्य न्यायस्याद्याप्यज्ञानात्तदनाश्रयेणेदम् । बहिरङ्गाऽसिद्धत्वं त्रिपाद्यां नेति तन्नोक्तम् । वहंलिहो ‘वहाभ्रे लिह’इति खश् ।



शीभाव—शीभावश्च न सिध्यति । त्रपुणी जतुनी तुम्बुरुणी । ‘नपुंसकादुत्तरस्यौडः शीभावो भवती’ति\* शीभावो न प्राप्नोति । शीभाव ।

एवं तर्हि परादिः करिष्यते ।

परादौ गुणवृद्धयौत्वदीर्घनलोपानुस्वारशीभावेनकारप्रतिषेधाः ॥ ५ ॥

यदि परादिर्गुणः प्रतिषेध्यः—त्रपुणे जतुने तुम्बुरुणे । ‘घेडिति’ [७।३।१११] इति गुणः प्राप्नोति । गुण ।

वृद्धि—वृद्धिः प्रतिषेध्या—अतिसखीनि ब्राह्मणकुलानि । ‘सख्युरसम्बुद्धौ’ [७।१।६२] इति शित्वे ‘अचो ङिति’ [७।२।११५] इति वृद्धिः प्राप्नोति । वृद्धि ।

औत्त्व—औत्त्वं च प्रतिषेध्यम् । त्रपुणि जतुने तुम्बुरुणि । ‘इदुद्भ्यामौदच्च वेः’ [७।३।११७—११६] इत्यौत्त्वं प्राप्नोति । औत्त्व ।

दीर्घ—दीर्घत्वं च न सिध्यति । कुण्डानि वनानि । ‘नोपधायाः सर्वनामस्थाने चासंबुद्धा’विति दीर्घत्वं न प्राप्नोति । मा भूदेवम् । ‘अतो दीर्घो यञि सुपि च’ [७।३।१०१; १०२] इत्येवं भविष्यति । इह तर्हि—अस्थीनि दधीनि प्रियसखीनि ब्राह्मणकुलानि । दीर्घ ।

नलोप—नलोपश्च न सिध्यति । ‘अग्रे त्री ते वार्जिना त्री पृथस्था । ताता पिण्डानाम्’ । ‘नलोपः प्रातिपदिकान्तस्ये’ति नलोपो न प्राप्नोति । नलोप ।

अनुस्वार—अनुस्वारश्च न सिध्यति । द्विषन्तपः परन्तपः । ‘मोऽनुस्वारो हली’-

प्र०—त्रपुणी इति । नित्यत्वात्परत्वाच्च नुमि कृते व्यवधानमिति भावः ।

अतिसखीनीति बहुव्रीहिः ।

द्विषन्तप इति । परादिपक्षे तकारस्य मकारो भक्तस्तकारश्च पदान्त इति मकारोऽपि तद्भक्तत्वात्पदान्त इति सिद्धोऽनुस्वार इत्याहुः । अन्ये तु तद्भक्तत्वात्तकारग्रहणेनाऽस्य ग्रहणं

उ०—परादाविति वार्तिके ‘शीभावे नकारप्रतिषेधा’ इति पाठः । शीभावे इत्यलुगार्षः । एते दोषस्थानानीति शेषः ।

टजभावाय नपुंसकत्वाय चाह—बहुव्रीहिरिति ।

भाष्ये अग्रे त्री तु इति । ननु परादिपक्षे, नलोपः प्रातिपदिकान्तस्येत्यस्याप्राप्तावपि ‘शेरल्लन्दसिबहुल’-मित्यनेन नलोपः सिद्ध इति चेन्न, ‘निर्दिश्यमान’परिभाषयाऽलोऽन्त्यपरिभाषया च इकारस्यैव लोपापत्तेरित्याशयात् ।

तद्भक्तत्वात्पदान्त इति । ‘यदागमा’ इत्यस्य तद्ग्राहकेण शब्देनागमस्य ग्रहणमित्यव्यर्थं इति

त्यनुस्वारो न प्राप्नोति । मा भूदेवम् । 'नश्चाऽपदान्तस्य झली'त्येवं भविष्यति ।  
यस्तर्हि न झलपरः—वहलिहो गौः, अत्रलिहो वायुः । अनुस्वार ।

शीभावे नकारप्रतिषेधः—शीभावे नकारस्य प्रतिषेधो वक्तव्यः । त्रपुणी जतुनी  
तु'बुरुणी । सनुम्कस्य शीभावः प्राप्नोति । नैष दोषः । 'निर्दिश्यमानस्यादेशा  
भवन्ती'त्येवं न भविष्यति । यस्तर्हि निर्दिश्यते तस्य न प्राप्नोति । कस्मात् ? नुमा  
व्यवहितत्वात् ।

एवं तर्हि पूर्वान्तः करिष्यते ।

पूर्वान्ते नपुंसकोपसर्जनह्रस्वत्वं द्विगुस्वरश्च ॥ ६ ॥

यदि पूर्वान्तः क्रियते, नपुंसकोपसर्जनह्रस्वत्वं द्विगुस्वरश्च न सिध्यति । नपुं-  
सकोपसर्जनह्रस्वत्वम्—आराशस्त्रिणी धानाशकुलिनी निष्कौशाम्बिनी निर्वाण-  
सिनी† । द्विगुस्वर—पञ्चारत्निनी दशारत्निनी‡ । नुमि कृतेऽनजन्तत्वादेते विधयो  
न प्राप्नुवन्ति ।

प्र०—भवतु न तु पदान्तत्वम् । नहि द्वयोर्मकारतकारयोः पदान्तत्वमुपपद्यत इत्याहुः । शीभावे  
नकारप्रतिषेध इति । शीभावे विधीयमाने नकारस्य स्थानित्वप्रतिषेधो वक्तव्य इत्यर्थः । निर्दि-  
श्यमानस्येति । यथा 'पादः प'दिति पद्मावः पाच्छब्दस्यैव भवति, न तदन्तस्य । यस्तर्हि इति ।  
यौ निर्दिश्यते तस्य न प्राप्नोति, श्रुतिसन्निपाति यद्रूपमौ इति, तन्नकारेण भक्तेनाऽपि तत्त्वतो  
व्यवहितमित्यर्थः ।

धानाशकुलिनी इति । नित्यत्वात्पूर्वं नुमं मन्यते । तत्र कृतेऽनजन्तत्वादध्रस्वाप्राप्तिः ।  
निष्कौशाम्बिनी इति । नपुंसकह्रस्वत्वमुपसर्जनह्रस्वत्वेन परत्वाद्वाध्यते तदपि नुमि कृते  
तथैव न प्राप्नोति ।

उ०—भावः । नहि द्वयोरिति । ननु संयोगान्तलोपे उक्तरीत्याऽस्त्येव मस्य पदान्तत्वमिति चेदुक्तमेवैतत् ।  
न तदन्तस्येति । पदान्तस्यानुच्चारणादिति भावः । श्रुतिसंनिपातीति । उच्चारितमिति यावत् ।

धानाशकुलिनी इति । समाहारद्वन्द्वे तद्द्वित्वविवक्षायां द्विवचनम् । तत्र पूर्वं ह्रस्वः । ततो नुमि  
नास्ति दोष इत्यत आह—नित्यत्वादिति । इदं च पदस्य विमर्षाऽन्वाख्यानपक्षे बोध्यम् । अनजन्तत्वा-  
दिति । 'अच' इत्यनेन प्रातिपदिकस्य विशेषणादित्यर्थः । परत्वादिति । यद्यपि कार्येक्ये यौगपद्याऽसम्भवेन  
विरोधाऽभावेन 'परत्वा'दित्यसङ्गतम् । तथापि नुमि कृते उभयोरप्यप्राप्त्योभयोः सम्भवसत्त्वेन च भाष्ये न  
काचिदनुपपत्तिः । अत एव भाष्ये 'नपुंसकोपसर्जनह्रस्वत्व'मिति संक्षिप्तमेवोक्तमिति बोध्यम् । तथैवेति ।  
अनजन्तत्वादिति भावः ।

न वा बहिरङ्गलक्षणत्वात् ॥ ७ ॥

न वैष दोषः । किं कारणम् ? 'बहिरङ्गलक्षणत्वात्' । बहिरङ्गो तुम्, अन्तरङ्गा एते विधयः । 'असिद्धं बहिरङ्गमन्तरङ्गे' । द्विगुस्वरे भूयान् परिहारः—सङ्घात-  
भङ्गोऽसौ नोत्सहतेऽवयवस्येगन्ततां विहन्तुमिति कृत्वा द्विगुस्वरो भविष्यति ॥ ४७ ॥

एच इग्प्रस्वादेशे ॥ १ । १ । ४८ ॥

किमर्थमिदमुच्यते ?

एच इग्बचनं सवर्णाऽकार निवृत्त्यर्थम् ॥ १ ॥

'एच इग्भवती'त्युच्यते । 'सवर्णनिवृत्त्यर्थमकारनिवृत्त्यर्थञ्च' । सवर्णनिवृत्त्यर्थं तावत्—एङो ह्रस्वादेशशासनेषु अर्द्ध एकारोऽर्द्ध ओकारो वा मा भूदिति । अकार-  
निवृत्त्यर्थं च—इमावैचौ समाहारवर्णौ मात्राऽवर्णस्य, मात्रेवर्णोवर्णयोः । तयोर्ह्रस्व-  
शासनेषु कदाचिदवर्णः स्यात् कदाचिदिवर्णोवर्णौ । मा कदाचिदवर्णं भूदित्येवमर्थ-  
मिदमुच्यते ।

अस्ति प्रयोजनमेतत् । किं तर्हीति ।

प्र०—नवेति । 'नित्यादप्यन्तरङ्गो बलीया'निति । स्वरह्रस्वौ च विभक्तिनिरपेक्षत्वादान्तर-  
रङ्गौ । तदत्र निर्दोषत्वात्पूर्वान्तपक्षः स्थितः ॥ ४७ ॥

एच इक् । किमर्थमिति । विनापि सूत्रेणैष्टसिद्धिरिति प्रश्नः ।

एङः इति । एङः प्रश्निष्ठाऽवर्णत्वात्प्रश्निष्ठावर्णविधेकाराद्धौकारौ प्राप्नुतो, न तु विश्लिष्टा-  
वर्णयोरैचोरिति भावः । समाहारवर्णौविति । समाह्रियमाणावयवत्वात् । मात्राऽवर्णस्येति ।  
अष्टादशभेदभिन्नस्याऽवर्णस्य मात्राऽवयव इति भेदसद्भावात् षष्ठ्या निर्देशः ।

उ०—अन्तरङ्गो बलीयानिति । 'असिद्धं बहिरङ्ग'मित्येव समानकालप्राप्तिकबहिरङ्गासिद्धत्वबोधकं,  
पूर्वजातबहिरङ्गाऽसिद्धत्वबोधकं चेति भावः । अत एव भाष्येणाऽविरोधः । 'अकृतव्यूह'परिभाषा तु नास्त्येवेति  
भावः । 'पञ्चारत्नि'शब्दे समाहारे द्विसुः, प्रमाणे मात्रचो लुगवा ॥ ४७ ॥

एक् इक् । विनापीति । वक्ष्यमाणसूत्रप्रत्याख्यानप्रकारेणेति भावः ।

'एच'इति वक्तव्ये' एङ इति अनुचितमत आह—एङ इति । प्रश्निष्ठेति । पांसुदकवदित्यर्थः ।  
प्रश्निष्ठाऽवर्णात्वादिनाप्यान्तरतम्यं गृह्यत इति भावः । ऐचोस्तदप्राप्तौ हेतुमाह—नत्विति । ऐचौ त्वद्धौ न  
स्त एवेति भावः । 'सवर्णाकारनिवृत्त्यर्थ'मित्येतद्विषयभेदेन योज्यत इति बोध्यम् । कर्मध्वनस्तसमाहारशब्दस्य  
वर्णाशब्देन न बहुव्रीहिवर्णैकदेशस्य वर्णात्वाऽभावादत आह—समाह्रियमाणावेति । मध्यमपदलोपी समास  
इति भावः । मात्राऽवर्णस्येति । भाष्यस्य मात्राकालाऽवर्णादिसदृश ऐचोरवयव इति तात्पर्यम् । मात्रावयव  
इति । तत्सदृशश्चैतयोरवयव इत्यर्थः ।

१—'वचनं' क्वचित् ।

दीर्घप्रसङ्गः । दीर्घास्त्विकः प्राप्नुवन्ति । किं कारणम् ? स्थानेऽन्तरतमो भवतीति । ननु च 'ह्रस्वादेश' इत्युच्यते, तेन दीर्घा न भविष्यन्ति । विषयार्थमेतत्स्यात्—'एचो ह्रस्वप्रसङ्गे इगभवती'ति ।

दीर्घाऽप्रसङ्गस्तु निवर्तकत्वात् ॥ २ ॥

दीर्घाणां त्विकामप्रसङ्गः । किं कारणम् ? 'निवर्तकत्वात्' । नाऽनेनेको निवर्त्यन्ते । किं तर्हि ? अनिको निवर्त्यन्ते\* । सिद्धा ह्यत्र ह्रस्वा इकश्चाऽनिकश्च । तत्रानेनाऽनिको निवर्त्यन्ते ।

सर्वानिवृत्त्यर्थेन तावन्नार्थः ।

सिद्धमेङः सस्थानत्वात् ॥ ३ ॥

सिद्धमेतत् । कथम् ? एङः सस्थानत्वादिकारोकारौ भविष्यतः, अर्द्ध एङारोऽर्द्ध

प्र०—दीर्घास्त्विति । स्वतन्त्रमिदं निवर्तकमिति भावः । भाव्यमानस्यापि सर्वग्रहणं दृश्यतेऽभूम्यामित्यादाविति दोषोपन्यासः । ननु चेति । अयं हि वाक्यार्थः । 'एचो ह्रस्वप्रसङ्गे इगेव ह्रस्व' इति । विषयार्थमिति । यत्र ह्रस्वो विधीयते तत्रैवाऽस्योपस्थानं यथा स्यात्, देवदत्तेति प्लुतादिविधायुपस्थानं मा भूत् । अस्मिञ्चोपस्थिते वाक्यभेदेनैव इको विधीयमाना अन्तरतमा दीर्घा एव प्राप्नुवन्ति । ह्रस्वस्य बाधितत्वादीर्घेषु कृतेषु पुनर्ह्रस्वाऽप्रसङ्गः ।

निवर्तकत्वादिति । एकवाक्यभावेनैव इगेव ह्रस्वो भवति नान्य इत्येवमनिको व्यावर्त्यन्ते । यदि तद्धर्कवाक्यता, एज्यतिरेकेणान्यस्य ह्रस्वो न प्राप्नोति । नैष दोषः । पूर्वं ह्रस्वश्रुत्याऽच उपस्थानाद्बध्नस्वत्वं क्रियते । तत्रैचोऽप्यन्तर्भावाद्बध्नस्वे क्रियमाणे 'एच इ' गित्यस्योपस्थानम् ।

सिद्धमेङ इति । एकारस्य तालव्यस्य तालव्य इकारः, ओकारस्य चौष्ठ्यस्य ओष्ठ्य

उ०—नन्वस्य नियमत्वेन ह्रस्वविध्यैकवाक्यतया कथं दीर्घप्राप्तिरत आह—स्वतन्त्रमिति । नियमत्वेऽनुवादादिदोषाद्विधिवमेव न्याय्यमित्यभिमानः । भाव्यमानस्येति । सम्बन्धसामान्ये षष्ठी । देवेति । देवदत्तेत्येतद्विषयक 'सुरोऽनृत' इत्येतत्प्लुताविधायित्वार्थः । आदिनोदात्तादिस्वरसंग्रहः । नन्वेनेन दीर्घे पुनस्तेन लक्षणेन ह्रस्वः स्यादत आह—इत्स्वेति । अपवादस्य प्रवृत्त्या तद्विषये उत्सर्गाऽप्रवृत्तेरिति भावः ।

एकवाक्यभावेनैव इति । एकवाक्यभावो नाम 'एच इ' गित्यस्य ह्रस्वे शेषभावः । न तु परस्परविधोगाऽभावः । अन्यस्तु वाक्यभेदेनैवेति । एतदज्ञानानो नोदयति—यदीति । उक्ताभिप्रायेणैवोत्तरयति—पूर्वं इत्स्वेति । एवं हि परिभाषाद्वयस्याप्यनुग्रहो भवतीति भावः ।

एकारस्येति । यत्तु कण्ठतालवादिस्थानत्वेऽपि विप्रतिषेधेन पूर्वावयवो न स्वान्तरतमादेशप्रयोजकः, किन्तु परावयव एवेति न दोष इति । तच्च । लक्ष्यगतपरत्वमादाय विप्रतिषेधशाल्वाऽप्रवृत्तेः स्थानिवत्परणमाभ्येक्ष्यत्वात् । किन्तन्तरत्वेन पूर्वावयव एव तथेति बोध्यम् । भाष्ये—अर्थ एकार ओकारो वा न भविष्यतीति ।

ओकारो वा न भविष्यति । ननु चैङः सस्थानतरावर्द्धकाराद्धौकारौ । न तौ स्तः । यदि हि तौ स्यातां तावेवाऽयमुपदिशेत् । ननु च भोश्छन्दोगानां सात्यमुगिराणायनीया अर्द्धमेकारमर्द्धमोकारं चाधीयते—सुजाते एश्वसूत्रे । अध्वर्यो ओद्रिभिः सुतम् । शुक्रन्ते एन्यत्, यजतं ते एन्यदिति × । पार्षदकृतिरेषा तत्रभवताम् । नैव लोके नाऽन्यस्मिन्वेदे—अर्ध एकारः, अर्ध ओकारो वास्ति ।

अकारनिवृत्त्यर्थेनाऽपि नार्थः ।

ऐचोश्चोत्तरभूयस्त्वात् ॥ ४ ॥

ऐचोश्चोत्तरभूयस्त्वादवर्णो न भविष्यति । भूयसी मात्रेवर्णोवर्णयोः, अल्पीय-स्यवर्णस्य । भूयस एव ग्रहणानि भविष्यन्ति । तद्यथा 'ब्राह्मणग्राम आनीयता'-मित्युच्यते । तत्र चाऽवरतः पञ्चकारुकी भवति ॥ ४८ ॥

प्र०—उकारो भविष्यतीत्यर्थः ।

ऐचोश्चेति । एकारः कण्ठ्यतालव्यः, औकारः कण्ठ्योष्ठ्यः । न च तथाविधो ह्रस्वोऽस्तीति अवयवान्तरतमेन भाव्यम् । भूयसा चाऽवयवेन व्यपदेशो भवति । तदात्मक एव हि समुदायो लक्ष्यत इतीदृतावेव भविष्यतः । ब्राह्मणग्राम इति । ब्राह्मणानां वास्तव्यत्वे उदाहरणम् । न तु स्वामित्वे ॥ ४८ ॥

उ०—तयोरसत्त्वादिति भावः । इतरस्तु सस्थानत्वाऽभावादिति हेतुरनेनोक्त इति मत्वा नोदयति—ननुचेति । सस्थानतराविति । कण्ठतालुस्थानमिति पक्षेऽपि स्थानसाम्यसत्त्वमिति बोधयितुं तरनिर्देशः । स्वाशयं प्रकटयति—न तौ स्त इति । तावेवेति । प्रत्याहारसूत्रे इति भावः । एतच्च एओङ्सूत्रे निरूपितम् । पार्षदेति । तत्रभवतां या पर्वत्—सभा, तत्र भवेत्यर्थः । भाष्यप्रयोगादेव गमकत्वात्साधुत्वं बोध्यम् ।

भूयस एवेति । भूयोऽशस्यान्तरतम्यप्रतियोगितया ग्रहणमित्यर्थः । ब्राह्मणस्वामिकग्रामस्य भूयसा व्यपदेशे दृष्टान्तत्वाऽसङ्गतेराह—वास्तव्यत्वे इति । वास्तव्यः कर्त्तारं तव्यान्तः । कुंलालकर्मारवर्धकिनापितरजकाः पञ्चकारुकी ॥ ४८ ॥

× “सुजाते ए अश्वसूत्रे । अध्वर्यो ओ ओद्रिभिः सुतम् । शुक्रं ते ए अन्यद्यजतं ते ए अन्यदि”ति कीलहान्सम्मत पाठः ।

सात्यमुगिराणायनीयानामिदमेवोदाहरणं “ऐ औच्” सूत्रव्याख्याने ८१ पृष्ठेऽपि द्रष्टव्यम् । तत्र कैयटव्याख्या “अन्तः पादस्यस्याऽव्यपरस्याऽकारस्याऽर्धमेकारमर्धमोकारं च विदधति” इति । नागेश-स्वाह—“सुजाते ए अश्वे”ति अकारलेखस्तु प्रामादिकः ।

अग्वेदसंहितायां पञ्चममण्डलस्य ७६ तमे सूक्ते दशकृत्वः पठ्यते “सुजाते अश्वसूत्रे” इति ।

१—“पञ्चकारुकी—तच्चायस्काररजकनापितचर्मकाराः” इत्यल्लम्भः ।

## षष्ठी स्थानयोगा ॥ १ । १ । ४९ ॥

किमिदम्—स्थानयोगेति ? स्थाने योगोऽस्याः सेयं स्थानयोगा । सप्तम्यलोपो निपातनात् । तृतीयाया वैत्वम् । स्थानेन योगोऽस्याः सेयं स्थानयोगेति ।

किमर्थं पुनरिदमुच्यते ?

षष्ठ्याः स्थानयोगवचनं नियमार्थम् ॥ १ ॥

नियमार्थोऽयमारम्भः । एकशतं षष्ठ्यर्थाः, यावन्तो वा सन्ति ते सर्वे षष्ठ्यामुच्चारितायां प्राप्नुवन्ति । इष्यते च व्याकरणे या षष्ठी सा स्थानयोगैव स्या-

प्र०—षष्ठीस्था । किमिदमिति । समासे विभक्तेः श्रवणाऽप्रसङ्गोऽसमासेऽपि युक्तिरिति प्राप्नोति न तु योगेति प्रश्नः । स्थानयोगोऽस्या इति । स्थाननिमित्तसम्बन्धेत्यर्थः । तृतीयाया वेति । निपातनादिति योज्यम् । यथा 'देवदत्तस्य यज्ञदत्त' इति पुत्रत्वादिद्वारकः संबन्धोऽवगम्यते, एवमस्तेभूर्भूरित्यत्राप्यस्यां परिभाषायां सत्यां स्थाननिमित्तः संबन्धोऽवसीयते । स्थानमर्थ इति केचिदाहुः । तिष्ठन्त्यस्मिन् शब्दा इति स्थानम् । अर्थे च शब्दास्तिष्ठन्ति । तेनाऽस्तेरर्थे भूरित्यर्थः । अन्ये त्वाहुः—'भ्रस्जो रोपधयो रमन्त्यतरस्या'मित्यादौ रोपधादीनामनर्थक्याद्भावसाधनः प्रसङ्गवाची स्थानशब्द आश्रीयते । तेनाऽस्तेः प्रसङ्गेऽस्तेः प्राप्तौ भूः प्रयुज्यते इत्यर्थः संपद्यते । स्वाभाविकोऽस्तेरप्रयोगः, आर्धधातुके भूशब्दस्य च प्रयोगोऽनेन प्रकारेणान्वाख्यायते ।

किमर्थमिति । विनापि सूत्रेणैष्टं सिध्यति, आरब्धे चाऽतिप्रसङ्ग इति प्रश्नः ।

एकशतमिति । षष्ठीदण्डकपाठाश्रयेणैतदुक्तम् । यावन्तो वेति । शब्दे यावतां सम्भव इत्यर्थः ।

उ०—षष्ठीस्था । युक्तिरिति । षष्ठीति ज्रीलिङ्गविशेषणत्वादिति भावः । निपातनादिति । तृतीयान्तस्य समासे तृतीयाया लुक्कृत्यत्वमित्यर्थः । तृतीयायाः स्थाने एतद्विधाने तु अन्तरङ्गबाधे मानाऽभावादिनादेशोऽन्त्यस्य स्यात्, लुगबाधे मानाऽभावाच्च । वृद्धथापत्तेश्च । अत एवेत्वं नोक्तमिति बोध्यम् । अत्र स्थानसामीप्यादयः षष्ठ्यर्थसम्बन्धनिरूपकाः, न तु षष्ठ्यर्था इति न मतम् सूत्रस्थभाष्यविरोधः । अत एवात्र भगवता सप्तम्यन्तेन तृतीयान्तेन वा समासो दर्शितः, न तु समानाधिकरणबहुव्रीहिः । तद्ध्वनयतोक्तम्—स्थाननिमित्तसंबन्धेत्यर्थ इति । नन्वादेशविधौ स्थानशब्दाऽभावेन कथं स्थाननिमित्तः संबन्धोऽत आह—यथेति । तथा च 'देवदत्तस्य यज्ञदत्त' इत्युक्ते किमित्याकाङ्क्षावशात्पुत्र इत्यध्याहारो यथा, तथा प्रदेशेषु स्थानपदाध्याहारेण, वाक्यैकदेशान्वायेन वा बोध इति भावः । अर्थे वेति । वाचकत्वसंबन्धेनेति भावः 'अस्तेः प्रसङ्ग' इत्यस्य व्याख्या—अस्तेः प्राप्ताविति । प्रयोग इति । स्वाभाविक इत्यनुषज्यते । शब्दनित्यत्वमङ्गापल्या स्थानशब्दो निवृत्तिवाची नोपपद्यत इति भावः । रम्बिधौ रोपघटितस्याऽर्थे न क्षतिरित्यत्राऽरुचिः ।

आरब्धे वेति । तत्राऽतिप्रसङ्गवारणाय व्याख्यानत इत्येतदाश्रयणो तथैव सिद्धौ परिमाणेयं व्यर्थेति भावः ।

दिति, तच्चान्तरेण यत्नं न सिध्यतीति षष्ठ्याः स्थानेयोगवचनं नियमार्थम् । एवमर्थमिदमुच्यते ।

अस्ति प्रयोजनमेतत् । किं तर्हीति ।

अवयवषष्ठ्यादिष्वतिप्रसङ्गः शासो गोह इति ॥ २ ॥

अवयवषष्ठ्यादयस्तु न सिध्यन्ति । तत्र को दोषः ? 'शास इदङ्ग्लोः'  
[ ६ । ४ । ३४ ] इति शासेश्चान्त्यस्य स्यादुपधामात्रस्य च । 'ऊदुपधाया गोहः'  
[ ६ । ४ । ८६ ] इति गोहेश्चान्त्यस्य स्यादुपधामात्रस्य च ।

अवयवषष्ठ्यादीनां चाऽप्राप्तिर्योगस्याऽऽसन्दिग्धत्वात् ॥ ३ ॥

अवयवषष्ठ्यादीनां च नियमस्याऽप्राप्तिः । किं कारणम् ? 'योगस्याऽसंदिग्धत्वात्' । संदेहे नियमो न चावयवषष्ठ्यादिषु संदेहः । किं वक्तव्यमेतत् ? नहि । कथमनुच्यमानं गंस्यते ? लौकिकोऽयं दृष्टान्तः । तद्यथा लोके—कश्चित् कंचित् पृच्छति ग्रामान्तरं गमिष्यामि पन्थानं मे भवानुपदिशत्विति । स तस्मायाचष्टे—अमुष्मिन्नवकाशे हस्तदक्षिणो ग्रहीतव्यः, अमुष्मिन्नवकाशे हस्तवाम इति । यस्तत्र तिर्यक्पथो भवति, न तस्मिन् संदेह इति कृत्वा नासावुपदिश्यते । एवमिहापि संदेहे नियमो, न चावयवषष्ठ्यादिषु संदेहः ।

प्र०—अवयवेति । नियमेन संबन्धान्तराणां निवर्तनादिति भावः । उपधामात्रस्य चेति । शासिना संबन्धाऽभावात् पचादिसम्बन्धिनोऽपीत्यर्थः । तत्र ह्यनिदितामित्यत उपधाया इत्यनुवर्तते ।

असंदिग्धत्वादिति । अनियमप्रसङ्गे हि नियमः क्रियते न तु प्रागेवाऽवस्थिते नियमे । हस्तदक्षिण इति । हस्तो दक्षिणो यस्येति बहुव्रीहिः । भाष्यकारवचनात्सर्वनाम्नोऽपि परनिपातः ।

उ०—षष्ठीद्वयङ्कपाठो—ग्रन्थविशेषः । भाष्ये षष्ठ्यर्था इति । षष्ठीप्रयोजनकास्तदर्थान्वयिनः शब्दाः शतमित्यर्थः । यद्वा षष्ठ्यर्थानां शतत्वे तेषां शतत्वमर्थसिद्धं बोध्यम् । 'एकशत'मिति निर्णयैनाऽभिधाय पुनः संदिग्धामिधानमयुक्तमत आह—शब्द इति । 'वा'शब्दो वाक्यालङ्कारे । भाष्ये—प्राप्नुवन्तीति । तेषां सर्वेषां बोधः प्राप्नोतीत्यर्थः ।

नियमेन—प्रकृतस्वेण । शासिनेति । तस्य स्थानषष्ठीत्वेनोपधाविशेषण्ये सामर्थ्याऽभावादिति भावः ।

भाष्ये—अवयवषष्ठ्यादीनामिति । अवयवषष्ठ्यादीनामिष्टानां निवृत्त्ये नियमाऽप्राप्तिरिति वार्त्तिकार्थः । दक्षिणो यस्येति । दक्षिणो हस्तो यस्य सज्जिहित इत्यर्थः । तिर्यक्पथः । अनृजुमार्ग इत्यर्थः । पूर्वपश्चिमान्यतरदिशि गच्छतो दक्षिणोत्तरमार्ग इति यावत् ।

अथवा स्थानेऽयोगा स्थानेयोगा । किमिदमयोगेति ? अव्यक्तयोगा अयोगा ।

अथवा—योगवती योगा । का पुनर्योगवती ? यस्या बहवो योगाः । कुत एतत् ? भूम्नि हि मनुब् भवति† ।

विशिष्टा वा षष्ठी स्थानेयोगा ॥ ४ ॥

अथवा किंचिल्लिङ्गमासज्य वक्ष्यामि इत्थंलिङ्गा षष्ठी स्थानेयोगा भवतीति । न च तल्लिङ्गमवयवषष्ठ्यादिषु करिष्यते ।

यद्येवं 'शास इदङ्हलोः' 'शा हौ' [ ६ । ४ । ३५ ] शासिग्रहणं कर्तव्यम्—स्थानेयोगार्थं लिङ्गमासङ्गच्छामीति । न कर्तव्यम् । यदेवाऽदः पुरस्तादवयवषष्ठ्यर्थं प्रकृतमेतदुत्तरत्राऽनुवृत्तं सत् स्थानेयोगार्थं भविष्यति । कथम् ? 'अधिकारो नाम त्रिप्रकारः । कश्चिदेकदेशस्थः सर्वं शास्त्रमभिज्वलयति, यथा प्रदीपः सुप्रज्वलितः सर्वं वेश्ममभिज्वलयति' । अपरोऽधिकारो यथा रज्ज्वाऽयसा वा बद्धं काष्ठमनुकृष्यते तद्वदनुकृष्यते चकारेण । अपरोऽधिकारः प्रतियोगं तस्याऽनिर्देशार्थं इति योगे योग उपतिष्ठते । तद्यदैष पक्षः—अधिकारः प्रतियोगं तस्यानिर्देशार्थं इति, तदा हि यदेवाऽदः पुरस्तादवयवषष्ठ्यर्थमेतदुत्तरत्रानुवृत्तं सत् स्थानेयोगार्थं भविष्यति । संप्रत्यय-

प्र०—अयोगेति । योगमन्तरेण षष्ठ्या एवाऽभावाद्विशिष्टो योगो यस्या नास्तीति सामर्थ्यात्प्रतीयते ।

योगवतीति । षष्ठ्या अवश्यंभावी योग इति सामर्थ्याद्भिन्नि मत्वर्थीयोऽकारः ।

किंचिल्लिङ्गमिति । कलादिकम् ।

अधिकारो नामेति । पारार्थ्यसाम्यात्परिभाषाऽप्यधिकार इत्युच्यते । कश्चिदिति । परिभाषारूप इत्यर्थः । चकारेणेति । यथा 'सहस्य स' इत्यविशेषेण 'ग्रन्थान्ताधिके चे'त्यादावनुकृष्यते । संप्रत्ययमात्रमिति । स्वरितत्वप्रतिज्ञानादुत्तरेषु योगेषु तस्य शब्दस्याऽनुमानं

उ०—विशिष्ट इति । निर्णयविशिष्ट इत्यर्थः । अयमेव भाष्ये व्यक्तशब्दस्यार्थः । अत्र पक्षे योगशब्दः कर्मव्युत्पत्त्या संबन्धिपरः । योगवतीति पक्षेऽप्येवमेव स्थानरूपसंबन्धिनियमार्थत्वादस्य ।

'विशिष्टा वे'ति वार्तिकं व्याचष्टे—अथवा किंचिदिति ।

भाष्ये—कश्चिदेकदेशस्थ इति । इदंच ययोद्देशपक्षे स्पष्टमेव । कार्यकालेऽपि स्वविषयसर्वशास्त्रैकवाक्यत्वादेवमुक्तिः, पठितदेशस्थेनैव तत्र तत्र तद्बुद्धिजननात् । दीपो यथा प्रभाद्वारा सर्वग्रहप्रकाशक एवमेतत्स्वबुद्धिजननद्वारा सर्वशास्त्रोपकारकम् । न तु तत्पक्षेऽप्यचेतनस्य शास्त्रस्य स्वदेशं विहाय तद्देशे गमनमस्तीति बोध्यम् । पठितदेशस्थत्वमेव सर्वथा बोधयितुमेकदेशस्थ इत्युक्तम् । तस्यानिर्देशार्थं इति । अघिक्रियमाणास्यानुच्चारणार्थं इत्यर्थः । यदेवाऽद इति । शब्दाधिकार आश्रयिष्यत इत्यर्थः । अनुमानमिति ।

† भूमनिन्दाप्रशंसासु नित्ययोगेऽतिशयाने ।

संसर्गेऽस्तिविचक्षायां भवन्ति मनुवादयः ॥ २ ॥ [ ५ । २ । १४ ]



मात्रमेतद्भवति । नह्यनुचार्यं शब्दं लिङ्गं शक्यमासङ्क्तुम् । एवं तर्ह्यदेशे तल्लिङ्गं करिष्यते तत्प्रकृतिमास्कन्त्स्यति ।

यदि नियमः क्रियते यत्रैका षष्ठी अनेकं च विशेष्यं तत्र न सिध्यति । अङ्गस्य हलः अणः संप्रसारणस्येति । हलपि विशेष्योऽणपि विशेष्यः, संप्रसारणमपि विशेष्यम् । असति पुनर्निर्यमे कामचार एकया षष्ठ्याऽनेकं विशेषयितुम् । तद्यथा—देवदत्तस्य पुत्रः पाणिः कम्बल इति । तस्मान्नार्थो नियमेन । ननु चोक्तम्—एकशतं षष्ठ्यर्था यावन्तो वा सन्ति ते सर्वे षष्ठ्यामुच्चारितायां प्राप्नुवन्तीति । नैष दोषः, यद्यपि लोके बहवोऽभिसंबन्धा आर्था यौना मौखाः स्त्रौवाश्चेति । शब्दस्य तु शब्देन कोऽन्योऽभिसंबन्धो भवितुमर्हति—अन्यदत्तः स्थानात् । शब्दस्यापि शब्देनानन्तरादयोऽभिसंबन्धाः । अस्तेर्भूभवतीति+ सन्देहः स्थानेऽनन्तरे समीप इति । सन्देहमात्रमेतद्भवति, सर्वसन्देहेषु चेदमुपतिष्ठते—‘व्याख्यानतो विशेषप्रति-

प्र०—भवतु, लिङ्गासङ्गस्त्वनुचारितस्य कथं स्यादित्यर्थः । एवंतर्हीति । आदेशे लिङ्गासङ्गात्तस्य च षष्ठ्यभावात्तत्सम्बद्धस्थानिनो लिङ्गकार्यं फलिष्यतीत्यर्थः ।

यदीति । अङ्गस्येति । स्थानषष्ठीत्वाद्विशेषणविशेष्यभावो न प्रकल्पत इत्यर्थः । देवदत्तस्येति । संबन्धसामान्यमुपक्रम्यते पश्चात्पदान्तरसन्निधानाद्विशेषावसायः ।

स्थान इति । अन्तरङ्गत्वाल्लक्ष्यापेक्षणाच्चेति भावः ।

उ०—उच्चरित एव प्रत्यायक इत्युद्दिष्टस्य भाष्यविरुद्धमिदम् । तस्माद्देशेद्धुरनुमानपूर्वकमुच्चारणं नत्वाचार्यस्येत्यर्थः । शास्त्रप्रणयनकालिकतत्कृतलिङ्गासङ्ग एवैतच्छास्त्रप्रवृत्त्युपयोगी नान्यकृतोऽतिप्रसङ्गात् । पाणिनिना त्वनुच्चारणाच्छास्त्रप्रणयनकाले लिङ्गासङ्गः कर्तुमशक्य इति भावः । भाष्ये—संप्रत्ययमात्रमिति । स्वरितत्वबलात्सं एवोत्तरत्रेति ज्ञानमात्रमाचार्यकृतमित्यर्थः । आसङ्क्तुमित्यस्य—आचार्येणेति शेषः ।

यदिनियम इति । स्थाननिमित्तसंबन्धार्थकत्वनियम इत्यर्थः । अनेकं विशेष्यं—प्रसङ्गरूपमवयवरूपं च । तत्राद्यं ‘शा हा’वित्यादौ, अन्यं तु भाष्ये एव वक्ष्यति । तत्र न सिध्यतीति । अवयवादिनिमित्तसंबन्धार्थकत्वं न सिध्यतीत्यर्थः । अणपीति । हल इति सूत्रे तृतीये दीर्घव्यावृत्त्यर्थमणुग्रहणस्यापि संबन्धादिति भावः । तत्रा‘लोऽन्यस्ये’त्येकवाक्यतयाऽङ्गावयवाद्बलः परं यदङ्गान्त्यावयवाणुरूपसंप्रसारणं तस्य दीर्घं इति सूत्रार्थः । तत्राङ्गस्येत्यस्य ‘शा हा’वित्यादौ स्थानषष्ठीत्वे हलादिनिरूपितमवयवषष्ठीत्वं न सिध्येदित्यर्थः । स्थानेति । तत्त्वाद्बल इत्यादिनाऽवयववाचकेन विशेषणविशेष्यभावो न स्यादित्यर्थः । विशेषावसाय इति । तत्तदन्वय्यर्थकपदकल्पनयेति भावः । आर्थाः—स्वस्वामित्वादयः । यौनाः—पितृत्वादयः । मौखाः—मुखशिष्यभावादयः । स्त्रौवाः—श्रुतिवक्त्वादयः । स्थानेऽनन्तरे इत्यादि । स्थानादिरूपसंबन्धिसन्देह इत्यर्थः । आनन्तर्यमव्यवधानम् । सामीप्यं—साधारणम् ।

अन्तरङ्गत्वादिति । स्थानशब्दोऽर्थाची प्रसङ्गाची वोभयथाप्यन्तरङ्गत्वम् । ‘स्थानिवदादेश’

पत्तिर्नहि सन्देहादलक्षण'मिति । स्थान इति व्याख्यास्यामः ।

न तर्हीदानीमयं योगो वक्तव्यः ? वक्तव्यश्च । किं प्रयोजनम् ? षष्ठ्यन्तं स्थानेन यथा युज्येत, यतः षष्ठ्यच्चारिता । किं कृतं भवति ? 'निर्दिश्यमानस्यादेशा भवन्ती'त्येषा परिभाषा न कर्तव्या भवति ॥ ४६ ॥

स्थानेऽन्तरतमः । १ । १ । ५० ॥

किमुदाहरणम् 'इको यणचि' [ ६ । १ । ७७ ] । दध्यत्र मध्वत्र । तालु-  
स्थानस्य तालुस्थानः, ओष्ठस्थानस्य ओष्ठस्थानो यथा स्यात् । नैत-

प्र०—यतः षष्ठीति । तेन 'पादः प'दित्यस्याऽयमर्थः—पादन्तस्याङ्गस्य योऽवयवः पाच्छब्दः सूत्रे षष्ठ्या निर्दिष्टस्तस्य पच्छब्द आदेशो भवति, न तु प्रतीयमानस्य पादन्तस्य । अस्यैव सूत्रस्य 'निर्दिश्यमानस्यादेशा भवन्ती'त्ययमर्थः । षष्ठीति षष्ठ्यन्तं गृह्यते तेन षष्ठ्यन्तमेव निर्दिश्यमानं स्थानेन युज्यते, न तु प्रतीयमानमित्यर्थः । अलोऽन्त्यस्याऽऽदेः परस्येत्येतत्तु वचनसामर्थ्यात् बाध्यते ॥ ४९ ॥

स्थाने । किमुदाहरणमिति । कच्चिल्लक्षणान्तरेणेष्टं सिद्धमिति प्रश्नः । इको यणचि । दध्यत्रेति । अस्य सूत्रस्य लक्षणमप्युदाहरणं प्रयोगोऽपीत्युभयोपन्यासः । इको ह्रस्वादिभेदात् षट्षष्टिर्यणस्तु सप्तेति वैषम्यात्संख्यातालुदेशो न सिद्धयतीत्यर्थः । नैतदस्तीति । प्रत्याहारपाठे

उ०—इति शापकमप्यत्र बोध्यम् ।

निर्दिश्यमानमिति । उच्चार्यमाणमित्यर्थः । निर्दिश्यमानं षष्ठ्यन्तमेवेत्यन्वयः । निर्दिश्यमानपदस्य चाऽध्याहार इति भावः । न बाध्यते इति । किंतु स्वव्यवस्थापकत्वेनाश्रीयत इत्यर्थः । एवमनेकाल्स्वे सर्वोऽप्येतत्परिभाषाबोधित एव गृह्यते । 'पदद्वय' इत्यादावपि आदेशैः पाणिनिः कृतस्थान्युच्चारणानुमानाद्व्यवस्थार्थात्वाद्वा न दोषः । यत्त्वबोन्त्यस्यादेः परस्येत्यमू एतद्वाचकाविति तत्तु उदस्थादिति पादःपदिति सूत्रस्याम्बाविरुद्धम् । व्यवस्थापकत्वे संभवति बाधकत्वकल्पनानौचित्यप्रसक्तं च ॥ ४६ ॥

स्थानेन्त । इति प्रश्नइति । एवंच परोक्तोदाहरणदूषणायाऽयं प्रश्नो, नत्तादहरणाऽसंभवकृत इति भावः । उदाहरणप्रश्ने इकोयणचीथ्यल्लेखो व्यर्थोऽत आह—अस्य सूत्रस्येति । सामान्यतो ज्ञातस्य विशेषाकरेण यत्र प्रतिपत्तिस्तदुदाहरणमिति भावः । षड्षष्टिरिति । लुवर्णस्य दीर्घाऽभावात् । दीर्घप्लुत-  
श्रृकास्य प्लुतश्रृकारस्य चाऽनुनासिकस्थाऽदर्शनादिदं चिन्त्यम् । सप्तेति । रेफस्य सानुनासिकस्थाऽभावादिति भावः । इदं चिन्त्यम् । अणुदिह्स्तेऽणुग्रहणसामर्थ्येन यणशे मुण्यमेदकत्वस्यैव न्याय्यत्वेन विधीयमानत्वेन च तेषामग्रहणात् । तत्प्रत्याख्यनेऽपि आरम्भप्रत्याख्यानयोः फलाऽभेदाय भेदकत्वस्यैवाश्रयणेन तेषामग्रहणम् । अत एव मतोर्मस्य नानुनासिको वकार इति । सङ्ख्यातातनुदेशः—क्रमेणान्वयः । शब्दत इति । अयं भावः—  
यथा 'स्यतासी लुलुटो'रित्यत्रार्थवैषम्येऽपि बोधकशब्दसाम्याद्यथासङ्गधम्, तथा इक्पदयणपदाम्यामनेकोपस्थि-  
तावपि बोधकशब्दसाम्यमस्येवेति न दोष इति । न च श्रृकारे लकारस्य लृकारे रेफस्य चापत्तिः, श्रृदिह्स्ते-  
दितोर्भेदेन निर्देशात् सावपर्याऽनित्यत्वेनात्र श्रृलृभ्यां न श्रृकारलृकारयोरयोर्ग्रहणमिति नेक्तदोष इति तदा-  
शयात् । ननु लृकारोदाहरणाऽभावात्कथं यथासङ्गधमत आह—वस्तुतेति । वस्तुतः प्रतिपत्तिकालिकं सङ्ख्या-

दस्ति । संख्यातानुदेशोनाप्येतत्सिद्धम् × ।

इदं तर्हि 'तस्थस्थमिपां तांततामः' [ ३ । ४ । १०१ ] इति । एकार्थस्यैकार्थो द्वयर्थस्य द्वयर्थो, बह्वर्थस्य बह्वर्थो यथा स्यात् । ननु च एतदपि संख्यातानुदेशेनैव सिद्धम् ।

इदं तर्हि—'अकः सवर्णे दीर्घः' [ ६ । १ । १०१ ] इति । दण्डाग्रम्, छुपाग्रम्, दधीन्द्रः, मधूष्त्र इति कण्ठस्थानयोः कण्ठस्थानस्तालुस्थानयोस्तालुस्थान ओष्ठस्थानयोरोष्ठस्थानो यथा स्यादिति ।

अथ स्थान इति वर्तमाने पुनः स्थानग्रहणं किमर्थम् ? यत्राऽनेकविधमान्तर्यं तत्र स्थानत एवान्तर्यं बलायो यथा स्यात् । किं पुनस्तत् ? चेता स्तोता । प्रमाणतो-  
ऽकारो गुणः प्राप्नोति, स्थानत एकारौकारौ । पुनः—स्थानग्रहणादेकारौकारौ भवतः ।

प्र०—शब्दतः साम्यमस्तीति भावः । 'घस्लादेश' इत्यादौ लकारोऽपि लृकारस्यादेशो दृश्यत इति लृकारस्य स्थानित्वाऽभावो नाशङ्कनीयः ।

एकार्थस्येति । सादृश्यहेतुधर्मोपलक्षणमेतत् । तेन प्रत्यक्त्वादयोऽपि धर्मा गृह्यन्ते ।

यत्रानेकमिति । स्थानग्रहणेऽनुवर्तमाने वाक्यभेदः क्रियते, स्थानेऽन्तरतमो भवति, यत्र चाऽनेकमान्तर्यमस्ति तत्र स्थानकृतमेवान्तर्यमाश्रीयत इति । वाक्यभेदस्य च तमग्रहणमेव लिङ्गम् । स्थानकृत एव हि सादृश्ये गृह्यमाणे सादृश्यान्तरपरित्यागात्तमग्रहणमनर्थकमेव स्यात् ।

४०—साम्यमेव यथासङ्ख्यप्रवृत्तौ नियामकम्, न तु लक्ष्यसंस्कारकालिकमपीति प्रत्याहारादिके भाष्ये स्पष्टत्वाच्चार्थं दोष इति बोध्यम् । अनुनासिकस्थाने सानुनासिक, र्थमपि न तत्रैतदुपयोगः । विधेयेऽपि मुणभेदकपक्षस्यैव सत्त्वेन तत्र तदप्राप्तेः ।

आदेशानां तत्स्थानापक्षत्वेन न तदर्थत्वम्, किंतु स्वभाषत एव, शब्दार्थसंबन्धानां निश्चयत्वादित्याशयेन भाष्ये—एकार्थं इति । तावन्मात्रेणैव तसस्तमपि प्राप्नोति, यसस्तामपीत्यत आह—सादृश्येति । उत्तमे प्रत्यक्स्वरूपोऽहंकारास्पदचेतनधर्मः, मध्यमे अहंकारानास्पदचेतनधर्मः पराक्त्वम् । प्रथमे त्वनियतम् ।

भाष्ये—अनुवर्तमाने इति । एकदेशे स्वरितस्वप्रतिष्ठानादिति भावः । वाक्यभेद इति । अनुवृत्त-प्रसङ्गवाचिस्थानशब्देनैकं वाक्यम्, तात्त्वादिवाचीहृत्यस्थानशब्देनाऽपरम् । अत्र च 'स्थाने' इति तृतीयार्थे सप्तमीति भावः । तमग्रहणमनर्थकमिति । प्रसङ्गे स्थानकृतान्तर्यवानित्यर्थेनैव सिद्धे स्थानग्रहणं न वाक्यभेदे मानमिति दमुक्तम् । तथैकवाक्यतायां तु स्थानकृतान्तर्याऽभावे 'तद्वसती'त्यादावव्यवस्थैव स्यात् । वाक्यभेदे तु सादृश्यान्तरमादाय तत्र व्यवस्थेति भावः ।

अथ तमग्रहणं किमर्थम् ? 'भूयो होऽन्यतरस्याम्' [ ८ । ४ । ६२ ] इत्यत्र 'सोष्मणः सोष्माणः' इति द्वितीयाः प्रसक्ताः, 'नादवतो नादवन्तः' इति तृतीयाः । 'तमग्रहणाद्ये सोष्माणो नादवन्तश्च ते भवन्ति चतुर्थाः—वाग्धसति त्रिष्टुब्धसतीति ।

किमर्थं पुनरिदमुच्यते ?

स्थानिन एकत्वनिर्देशादनेकादेशनिर्देशाच्च सर्वप्रसङ्गस्तस्मात्स्थानेऽन्तर-  
मवचनं [ नियमार्थम् ] ॥ १ ॥

स्थान्येकत्वेन निर्दिश्यते—अक इति । अनेकश्च पुनरादेशः प्रतिनिर्दिश्यते—  
दीर्घ इति । 'स्थानिन एकत्वनिर्देशादनेकादेशनिर्देशाच्च सर्वप्रसङ्गः' । सर्वे सर्वत्र  
प्राप्नुवन्ति । इष्यते चान्तरतमा एव स्युरिति, तच्चान्तरेण यत्नं न सिध्यति, 'तस्मा-  
त्स्थानेऽन्तरतम इति वचनं नियमार्थम्' । एवमर्थमिदमुच्यते ।

अस्ति प्रयोजनमेतत् । किं तर्हीति ।

यथा पुनरियमन्तरतमनिर्वृत्तिः सा किं प्रकृतितो भवति—स्थानिन्यन्तरतमे  
षष्ठीति । आहोस्त्रिदादेशतः—स्थाने प्राप्यमाणानामन्तरतम आदेशो भवतीति ?

प्र०—सोष्मण इति । ऊष्मत्वगुणयुक्तस्येत्यर्थः । तमग्रहणादिति । ईषत्सदृशेऽपि  
लोके सदृशव्यवहारदर्शनादिह तमग्रहणं कृतम् ।

किमर्थमिति । यदीदं नोच्येत तदा किं स्यादिति प्रश्नः ।

स्थानिन इति । यद्यपि 'अकः' इत्यनेन स्थानिनो बहव उपात्तास्तथापि प्रयोगे एकैकः  
स्थानी, तस्य पर्यायेण बहवो दीर्घा आदेशाः प्राप्नुवन्तीत्यर्थः ।

यथा पुनरिति । येन प्रकारेण—संहितापाठलक्षणेनेत्यर्थः । प्रतिपूत्रं तु विच्छिद्य पाठे  
संशयाऽभावः । 'पदप्रकृतिः संहिते'ति संहिताया एव नित्यत्वात्ततः पदाऽपोद्धारे क्रियमाणेऽन्तरतम-

४०—ऊष्मत्वेति । सदृशव्यवहारप्रयोगोपपत्तये धर्मपर ऊष्मशब्द इति भावः ।

नन्वनन्यथासिद्धोदाहरणरूपप्रयोजनोक्तेः पुनः प्रश्नानुपपत्तिरत आह—यदीति । सूत्राऽभावे किम-  
निष्टमिति प्रश्नतात्पर्यमिति भावः ।

बहव इति । एवंचैकत्वनिर्देशादित्यनुपपन्नमिति भावः । प्रयोग इति । 'अक' इत्येतद्बोध्यः स्थानी  
प्रयोगे एकत्वविशिष्ट उच्चार्यत इति भाष्याह्वार्यः । यद्यपि 'पूर्वपरयो'रित्युक्तेः स्थानी'त्युक्तम्, तथापि  
तत्समुदायाभिप्रायेणेदम् । युगपदेककर्तृकं सर्वोच्चारणमशक्यमत आह—पर्यायेणेति ।

येन प्रकारेण संहितापाठलक्षणेनेति । अनेन संहितापाठ एव पूर्वं स्थित इत्युक्तम् । अस्तु तर्हि  
विच्छिद्य पाठोऽत आह—पदप्रकृतिरिति । षष्ठीतत्पुरुषः । बहुव्रीहिरित्यन्ये, तत्प्रकृतग्रन्थाननुगुणम् । भाष्ये-  
सा किं प्रकृतित इति । 'सेती'यमित्यस्य प्रतिनिर्देशः । 'इद'शब्दोऽपि यच्चन्दायः क्वचित् । केचित्तु

कुतः पुनरियं विचारणा ? उभयथाऽपि तुल्या संहिता—‘स्थानेऽन्तरतम उरण् रपरः’ इति ।

किं चातः ? यदि प्रकृतितः—‘इको यणचि’ [ ६ । १ । ७७ ] यणां येऽन्तरतमा इकस्तत्र षष्ठी, यत्र षष्ठी तत्रादेशा भवन्तीतीहैव स्यात्—दध्यत्र मध्वत्र । कुमार्यर्थम् ब्रह्मबन्ध्वर्थमित्यत्र न स्यात् । आदेशतः पुनरन्तरतमनिवृत्तौ सत्यां सर्वत्र षष्ठी, यत्र षष्ठी तत्रादेशा भवन्तीति सर्वत्र सिद्धं भवति ।

तथा ‘इको गुणवृद्धी’ [ १ । १ । ३ ] गुणवृद्धचोर्येऽन्तरतमा इकस्तत्र षष्ठी, यत्र षष्ठी तत्रादेशा भवन्तीतीहैव स्यात्—नेता लविता नायको लावकः । चेता स्तोता चायकः स्तावक इत्यत्र न स्यात् । आदेशतः पुनरन्तरतमनिवृत्तौ सत्यां सर्वत्र षष्ठी, यत्र षष्ठी तत्रादेशा भवन्तीति सर्वत्र सिद्धं भवतीति ।

तथा ऋवर्णस्य गुणवृद्धिप्रसङ्गे गुणवृद्धचोर्यदन्तरतममृवर्णं तत्र षष्ठी, यत्र षष्ठी तत्रादेशा भवन्तीतीहैव स्यात्—कर्ता हर्ता आस्तारकः निपारकः । आस्तरिता निपरिता कारको हारक इत्यत्र न स्यात् । आदेशतः पुनरन्तरतमनिवृत्तौ सत्यां

प्र०—शब्दः किं सप्तम्यन्तोऽपोद्ध्रियते अथ प्रथमान्त इति प्रश्नः । तत्र सप्तम्यन्तपक्षे ‘षष्ठी’ति वर्तते, अन्तरतमो य आदेशस्य स्थानी तत्रैव षष्ठी, यत्रैव षष्ठी तत्रादेश इति प्रकृतिनियम्यते । प्रथमान्तपक्षे तु अन्तरतम आदेशो भवतीत्यादेशो नियम्यते ।

इहैवेति । यणाधर्ममात्रिकाणां सदृशा इको मात्रिका न तु दूरविप्रकृष्टा दीर्घा इति भावः । आदेशनियमपक्षे चैतदुदाहरणत्वेन दूषितम् । प्रकृतिनियमपक्षे तु भवत्येवैतदुदाहरणम् । चायक इति । ‘अचो ङ्निती’त्यत्रापि अयमेव दोष इत्युपन्यासः ।

ऋवर्णस्येति । ऋकारस्य ह्रस्वस्यैव गुणः स्यादीर्घस्यैव च वृद्धिरिति विशेषप्रदर्शनाय

उ०—‘यथापुन’रिति येल्येऽव्ययसमुदाय इत्याहुः । अन्तरतमशब्दार्थस्य विशेषणत्वेन या प्रतिपत्तिः सा किं सौत्रस्थानशब्दस्य सिद्ध्यस्मिन्नादेशा इत्यधिकरणव्युत्पत्त्याऽन्तरतमे स्थानिनीत्यर्थात् स्थानिनं प्रति उताऽऽदेशं प्रतीत्यर्थः । षष्ठीति वचनं इति । अन्तरतमेऽर्थादादेशस्य स्थानिनि षष्ठी उपसंहृतव्येध्यर्थः । ‘यत्रैव षष्ठी’त्यादि तु पर्यवसितार्थकथनम् ।

ननु भाष्ये सङ्ख्यातानुदेशेनैतदुदाहरणस्य दूषितत्वात् पुनरुपन्यासोऽयुक्तोऽत आह—आदेशेति । भवत्येतदिति । दीर्घव्यावृत्तये इत्यर्थः ।

भाष्ये—इको गुणवृद्धी इति विष्येकवाक्यतापक्षस्य खण्ड इति बोध्यम् । नन्विको गुणवृद्धी इत्युक्त्वा ‘चायक’ इत्युदाहरणमसङ्गतमत आह—अचइति । केचित्—‘इको यत्र गुणवृद्धी इष्टे, तत्रे’ति भाष्यार्थान्न दोष इत्याहुः ।

ननु ऋकारस्येगचोरन्तर्भावात्पुनरुपन्यासो दुष्येत आह—ऋकारस्येति । एवं च सप्तम्यन्तपक्षेदो

सर्वत्र षष्ठी, यत्र षष्ठी तत्रादेश भवन्तीति सर्वत्र सिद्धं भवति ।

अथादेशतोऽन्तरतमनिवृत्तौ सत्यामयं दोषः—‘वान्तो यि प्रत्यये’ [ ६ । १ । ७६ ] । स्थानिनिर्देशः कर्तव्यः । ओकारौकारयोरिति वक्तव्यम्, एकारैकारयोर्माभूदिति । प्रकृतितः पुनरन्तरतमनिवृत्तौ सत्यां वान्तादेशस्य एद्ध याऽन्तरमा प्रकृतिस्तत्र षष्ठी, यत्र षष्ठी तत्रादेशा भवन्तीत्यन्तरेण स्थानिनिर्देशं सिद्धं भवति ।

आदेशतोऽप्यन्तरतमनिवृत्तौ सत्यां न दोषः । कथम् ? वान्तग्रहणं न करिष्यते ‘यि प्रत्यये’ एचोऽयादयो भवन्तीत्येव । यदि न क्रियते, चेयं जेयमित्यत्रापि प्राप्नोति । ‘क्षय्यजय्यौ शक्यार्थे’ [ ६ । १ । ८१ ] इत्येतन्नियमार्थं भविष्यति—‘क्षिज्योरेवैच’ इति । तयोस्तर्हि शक्यार्थादन्यत्रापि प्राप्नोति—क्षेयं पापम्, जेयो वृषल इति । उभयतो नियमो विज्ञास्यते—‘क्षिज्योरेवैचः’ ‘अनयोश्च शक्यार्थ एवे’ति । इहापि तर्हि नियमान्न प्राप्नोति—लव्यम् पव्यम् । अवश्यलाव्यम् अवश्यपाव्यमिति । तुल्यजातीयस्य नियमः । कश्च तुल्यजातीयः ? यथाजाती-

प्र०—ऋवर्णस्य पृथगुपन्यासः ।

वान्तो यीति । ‘एच’ इत्यनुवर्तनात् सर्वेषां वान्तादेशप्रसङ्गः । यदा त्वेवं व्याख्यायते—‘यादृशो वान्त आदेशः पूर्वं दृष्टस्तादृशो यि प्रत्यये भवति, ओकारस्थानिकोऽवादेशो दृष्ट औकारस्थानिकश्चाऽऽवादेश’ इति, तदा न दोषः ।

उभयत इति । योगविभागेनेति भावः । इहापीति । सामान्येन नियम इति प्रश्नः । तुल्यजातीयस्येति । कण्ठतालव्यस्येत्यर्थः । रायमिच्छतीति । एकारस्यैव नियमेन व्यावृत्तिः कृता न त्वेकारस्येति प्रश्नः । छान्दस इति । क्यजन्तस्य रेशब्दस्य भाषायां नास्ति प्रयोगोऽन्यत्र

उ०—क्षयाः सिद्धया दुष्ट इति भावः ।

यादृश इति । ‘अच्’ इत्यनुवर्तनात् परतो यस्य यो वान्तो दृष्टस्तस्य यि प्रत्यये स इति व्याख्येयमित्यर्थः । अन्ये तु वाच्यवृत्त्येदृशार्थस्याऽलाभाद्यि प्रत्यये इति दृष्ट्वाऽच्चीत्यस्याऽसंबन्धाच्च भाष्योक्तं वचनमेव व्याय इत्याहुः ।

भाष्ये क्षिज्योरेवेति । ह्रस्विर्निर्देशात्स्त्री इति दीर्घान्तस्य, जैत्रय इत्यस्य च नेदं निपातनमिति बोध्यम् । योगविभागेनेति विनिगमनाविरहद्वयद्वयभूयोर्यादाविवोभयतो नियम इत्यन्ये । भाष्ये—तुल्यजातीयस्येति । अन्यथा ‘यि प्रत्यये’ इति विधिवैयर्थ्यं स्यादिति भावः । तत्त्वं च यन्नेत्वेन, तर्हि एकारे आयादेशः स्यादित आह—कण्ठयेति । भाष्ये एकारग्रहणमुपलक्ष्यमिति भावः । एतदनभिष्टः शङ्को—भाष्ये—रायमिच्छतीति । तदाह—एकारस्यैवेति । एकारस्य तालव्यत्वमेवेति भाष्याशयः । क्यजन्तेति । राः—रैशब्दो, यि वकारादिप्रत्यये इति भाष्यार्थ इति भावः । भाष्ये विसर्गरहित एव पाठः । एतेन राधिरित्युक्तम्, आत्वस्य दुर्लभत्वात्, रैशब्दात्त्विकं दुर्लभं इत्यपास्तम् । नास्तिप्रयोग इति । अनभिधानादिति भावः । क्यच्चत्वि-

यकः क्षिज्योरेच् । कथंजातीयकः क्षिज्योरेच् ? एकारः । एवमपि रायमिच्छति रैयति  
अत्रापि प्राप्नोति । रायिश्छान्दसः । दृष्टानुविधिश्छान्दसि भवति ।

‘ऊदुपधाया गोहः’ [ ६।४।८६ ] आदेशतोऽन्तरतमनिर्वृत्तौ सत्यामुपधाग्रहणं  
कर्तव्यम् । प्रकृतितः पुनरन्तरतमनिर्वृत्तौ सत्यामूकारस्य गोहो याऽन्तरतमा प्रकृतिस्तत्र  
षष्ठी, यत्र षष्ठी तत्रादेशा भवन्तीत्यन्तरेणोपधाग्रहणं सिद्धं भवति । आदेशतोऽप्य  
न्तरतम निर्वृत्तौ सत्यां न दोषः । क्रियते एतन्न्यास एव ।

‘रदाभ्यां निष्ठा तो नः पूर्वस्य च दः’ [ ८ । ४ । ४२ ] । आदेशतोऽन्तर-  
तमनिर्वृत्तौ सत्यां तकारग्रहणं कर्तव्यम् । प्रकृतितः पुनरन्तरतमनिर्वृत्तौ सत्यां नका-  
रस्य निष्ठायां याऽन्तरतमा प्रकृतिस्तत्र षष्ठी, यत्र षष्ठी तत्रादेशा भवन्तीत्यन्त-

प्र०—तु विद्यत एवेति व्याचक्षते । क्यच् त्वैकारान्ताभ्नास्ति, गोसमानाक्षरान्तात्’ इति  
वचनात् । अन्ये तु भाषायां रैशब्दस्य प्रयोग एव नास्तीत्याहुः ।

गोह इति । एतत्परिभाषोपस्थाने सति गोह इति षष्ठ्यन्तरतमे स्थानिन्युपसंह्रियते ।  
क्रियते न्यास एवेति । अन्यथा परत्वादलोऽन्त्यस्येत्यनेन ‘गोह’ इति षष्ठ्यन्त्येऽल्युपसंह्रियेतेति  
भावः ।

रदाभ्यामिति । चरितमित्यादौ व्यवधानान्न भवति । ‘निष्ठाया’ इति षष्ठ्यास्तकार  
एवोपसंहारात्तत्त्वैवानन्तर्येण नत्वविधानात् । क्रियत एतन्न्यास एवेति । अन्यथा हि ‘भिन्नव-

ड०—स्यादिर्वचनादित्यन्तोऽग्रन्थः, तस्यैकीयमतत्वात् । अत एव नः क्ये इति सूत्रे वाच्यतीति भाष्ये  
प्रयुक्तम् । अन्येत्विति । अत्र ‘ऽरुचिर्वीजं तु रायमिच्छतीति भाष्यप्रयोगविरोधः । न हि विग्रहश्छन्द इति  
बोध्यम् । भाष्ये यीत्यस्य वैयर्थ्याच्च ।

भाष्ये गोहः—संवन्धिन ऊकारस्य याऽन्तरतमा प्रकृतिरित्यन्वयः स्थानिन्युपसंह्रियत इति । एवं  
च ‘गोह’ इति गोहवयवे लाङ्गणिकम्—ऊकारान्तरतमस्य गोहवयवस्योदित्यर्थ इति भावः । ननूपधाग्रहणा-  
ऽकरणलाघवे दर्शने क्रियत इत्युत्तरमसङ्गतमत आह—अन्यथेति । परत्वादलोऽन्त्यस्येत्येव व्यवस्थापकं  
स्यादित्यर्थः । एवं च पक्षद्वयेऽप्यवश्यकं तदिति भावः ।

ननु ‘त’ग्रहणाऽभावे चरितमित्यादावपि रेफानन्तरा निष्ठेति नत्वं स्यादत आह—चरितमिति ।  
‘रदाभ्या’मित्यस्य प्रधानविशेषणताया न्याय्यतया परिभाषासंस्कृते लक्ष्यसंस्कारके वाक्ये रेफदकाराभ्यां परस्य  
निष्ठासंवन्धिनोऽन्तरतमस्य नकारादेश इत्यर्थ इति भावः । आदेः परस्य स्थानेऽन्तरतम इत्याम्यामादेर-  
न्तरतमस्य न इत्थये इकारस्याऽन्तरतमत्वादभावेन तकारस्य चादित्वाऽभावेनाप्राप्तिरिति परे । पक्षान्तरेपि  
तुल्यत्वाच्च गौरवमिस्थाह—अन्यथेति । दकारस्य नत्वं स्यादिति । अनया परिभाषेतिभावः । वस्तुतस्तु  
‘आदेः परस्येत्यनेनाऽन्त्यस्थाऽप्राप्तिः । सूत्रं तु उभयाऽविरोधेन भिन्नमित्यादौ चरितार्थमित्यत्र प्रयोगे न  
स्यादेव नत्वमिति उभयामपि तग्रहणं कर्तव्यमिति भाष्यतात्पर्यम् । एवं च प्रथमान्तच्छेदो निर्दोषः  
सप्तम्यन्तच्छेदस्तु दुष्ट एव । अत एव ‘न भूसुधियो’ रित्यादि चरितार्थम् । ‘नूनरयोर्द्विधे’ति शार्ङ्गरवा-

रेणापि तकारग्रहणं सिद्धं भवति । आदेशतोऽप्यन्तरतमनिवृत्तौ सत्यां न दोषः । क्रियत एतन्न्यास एव ।

किं पुनरिदं निर्वर्तकम्—अन्तरतमा अनेन निर्वर्त्यन्ते । आहोस्वित्प्रतिपादकम्—अन्येन निवृत्तानामनेन प्रतिपत्तिः ? कश्चात्र विशेषः ?

स्थानेऽन्तरतमनिर्वर्तके सर्वस्थानिनिवृत्तिः ॥ २ ॥

स्थानेऽन्तरतमे निर्वर्तके सर्वस्थानिनां निवृत्तिः प्राप्नोति । अस्यापि प्राप्नोति—दधि मधु । अस्तु, न कश्चिदन्य आदेशः प्रतिनिर्दिश्यते । तत्रान्तर्यतो दधिशब्दस्य दधिशब्द एव, मधुशब्दस्य मधुशब्द एवादेशो भविष्यति । यदि चैवं, क्वचिद्वैरूप्यं तत्र दोषः स्यात्—विसं विसम्, मुसलं मुसलमिति । ‘इएकोरादेशप्रत्यययो’रिति षत्वं प्राप्नोति† ।

प्र०—‘दूचा’मित्यत्र दकारस्य नत्वं स्यात् । स हि नकारस्य सुसदृशः, ‘यथा तृतीयास्तथा पञ्चमा, इति वचनात् ।

किंपुनरिति । किं स्वतन्त्रमिदं लक्षणम्, आहोस्विल्लक्षणान्तरेणाऽभिनिवृत्तानामनेन नियमः क्रियते । अथ लक्षणान्तरशेषभूतमिति प्रश्नः ।

स्थानिनिवृत्तिरिति । दधिशब्दस्य यदि दधिशब्द आदेशः क्रियते, तदा प्रयोजनाऽभावः । भिन्नरूपस्त्वादेशस्तदर्थस्याऽप्रत्यायक इति शब्दव्यवहारोत्साद एवेति भावः । अस्तिवति । वचनसामर्थ्याच्छब्दव्यवहारस्य चाऽनादिस्वादिति भावः । क्वचिद्वैरूप्यमिति । यदा विसगब्दस्य विसगब्द आदेशस्तदा षत्वं नास्ति न हि तदा सकार आदेशः । यदा तु सकारस्य सकार आदेशस्तदा षत्वप्रसङ्ग इति वैरूप्यप्राप्तिः । ‘अस्तेभू’रित्यादयस्तु विशेषविहितत्वादस्य बाधकाः ।

उ०—अन्तर्गणसूत्रं यद्यपि तदा नरः—अ इति व्याख्यानादाद्याकारस्यैव वृद्धिरिति न तत्र दोषः । तत्र ‘नृनरयो’रित्यावर्त्तते, एकत्र पञ्चम्यर्थे षष्ठी । पृथगपि वा तौ गणौ पठ्येते इति बोध्यम् ।

अथेति । वाक्यभेदाऽभेदाभ्यां पक्षद्वयभेद इति बोध्यम् । तत्र तृतीयः सिद्धान्तो भविष्यति ।

भिन्नरूप इति । पर्यायो यद्यपि भिन्न रूपस्तदर्थप्रत्यायकश्च, तथापि विनिगमकाऽभावादुभयोः स्थानित्वमादेशत्वं च वाच्यम् । तथा च सूत्रमनारम्भसमं स्यादिति भावः । शाल्लप्रवृत्तौ हेतुर्वचनसामर्थ्यम् । सदृशादेशो हेतुः—शब्देति । भाष्ये—यद्विषैवमिति । स्थान्यपेक्षयाऽऽदेशो यत्र वैरूप्यं प्रसक्तं तत्र दोष इत्यर्थः । नहि तदेति । आदेशरूपस्यैव तेन षत्वविधानादिति भावः । यद्वान्विति । तद्वन्वयन् भाष्यकृद्वक्ष्यति—इमे वर्णा इत्यादि । नन्वस्य निर्वर्तकत्वे आर्चघातुकेऽप्यस्यादीनामस्याद्यादेशा स्युरिति कुतो नोक्तम् । किं चाऽनेन सिद्धे तद्व्यर्थं वेत्यत आह—अस्तेरिति । विद्यतिनिवृत्तिस्तत्फलमिति भावः ।



अपि चेष्टा व्यवस्था न प्रकल्प्येत । तद्यथा—तप्ते आष्ट्रे तिलाः प्रक्षिप्ता मुहूर्त-  
मपि नावतिष्ठन्ते, एवमिमे वर्णा मुहूर्तमपि नावतिष्ठेरन् ।

अस्तु तर्हि प्रतिपादकम्—अन्येन निर्वृत्तानामनेन प्रतिपत्तिः ।

निर्वृत्तप्रतिपत्तौ निर्वृत्तिः ॥ ३ ॥

निर्वृत्तप्रतिपत्तौ निर्वृत्तिर्न सिध्यति । सर्वे सर्वत्र प्राप्नुवन्ति । किं तर्ह्युच्यते—  
निर्वृत्तिर्न सिध्यतीति ? न साधीयो निर्वृत्तिः सिद्धा भवति । न ब्रूमो निर्वृत्तिर्न  
सिध्यतीति । किं तर्हि ? इष्टा व्यवस्था न प्रकल्प्येत । न सर्वे सर्वत्रेभ्यन्ते ।

इदमिदानीं किमर्थं स्यात् ?

अनर्थकं च ॥ ४ ॥

अनर्थकमेतत्स्यात् । यो हि भुक्त्वन्तं ब्रूयान्मा भुक्त्वा इति, किं तेन कृतं  
स्यात् ।

प्र०—अपिचेति । पुनरन्येनान्येनाऽऽदेशेन भवितव्यमिति भावः । प्रयोजनमन्तरेण  
प्रवृत्तौ सत्यामसकृदपि प्रवृत्तिः स्यात् । ततश्च सर्वस्य निवृत्त्यभिमुखत्वात्साधुत्वव्यवस्था  
नोपपद्यते ।

अस्तु तर्हीति । निर्वृत्तेषु लक्षणान्तरेणादेशेषु नियमोऽनेन क्रियते तत्रान्तरतमः साधु-  
नान्य इत्यर्थः ।

निर्वृत्तिरिति । अभिमतस्य शब्दस्येत्यर्थः । इष्टा व्यवस्थेति । 'अकः सवर्णे दीर्घ' इत्यनेन  
लक्षणेन यदा सर्वे दीर्घाः कृतास्तदा तेषां साधुत्वं विज्ञातम् । न चाऽनेन तेषामेवाऽसाधुत्वं शक्यं  
प्रतिपादयितुमिति भावः ।

उ०—सदृशादेशविषयेऽपि दोषमाह भाष्ये—अपिचेति । ननु सदृशादेशे कथमिष्टव्यवस्थ्यासिद्धि-  
रत आह—पुनरिति । ननु 'लक्ष्ये लक्षणस्येति न्यायविरोधोऽत आह—प्रयोजनमिति । सप्रयोजनशास्त्र-  
प्रवृत्तौ हि प्रथमप्रवृत्त्यैव प्रयोजननिष्पत्तेर्न द्वितीयादिप्रवृत्तिरिति तद्वीजम् । नचेदं प्रकृते इति भावः । भाष्ये  
व्यवस्थेत्यस्य सापेक्षत्वादाह—साधुत्वस्येति । परिनिष्ठितत्वव्याप्यत्वात्साधुत्वस्येति भावः । एवं च दोषान्तर-  
मेव शास्त्रं स्यादिति तात्पर्यम् ।

निवृत्तेष्विति । अन्येन निर्वृत्तानां मध्येऽनेनाऽन्तरतमस्यैव साधुत्वप्रतिपत्तिरिति भाष्यार्थ इति  
भावः ।

अभिमतस्येति । शास्त्रप्रामाण्यादुभयोरपि पाक्षिकसाधुत्वापत्त्येति भावः । दीर्घादेरिष्टा व्यवस्थाऽनेन  
भविष्यतीत्यत आह—अक इति । एकप्रमाणबोधितस्य सामान्यविशेषभावाऽभावेन प्रमाणात्तरेण आस्थ-  
न्तिको निरासोऽशक्यः कर्तुमिति भावः ।

ननु शास्त्रप्रामाण्यादुभयोरपि साधुत्वे इदं व्यर्थं स्यादिति पृच्छति—इदमिदानीमिति ।

उत्तरयति—अनर्थकमिति । भुक्त्वा इति निरनुस्वारः पाठः ।

उक्तं वा ॥ ५ ॥

किमुक्तम् ? 'सिद्धं तु षष्ठ्यधिकारे वचना'दिति । षष्ठ्यधिकारेऽयं योगः कर्तव्यः—'स्थानेऽन्तरतमः षष्ठीनिर्दिष्टस्ये'ति ।

प्रत्यात्मवचनं च ॥ ६ ॥

प्रत्यात्ममिति च वक्तव्यम् । किं प्रयोजनम् ? यो यस्यान्तरतमः स तस्य स्थाने यथा स्यात्, अन्यस्याऽन्तरतमोऽन्यस्य स्थाने मा भूदिति ।

प्रत्यात्मवचनमशिष्यं स्वभावसिद्धत्वात् ॥ ७ ॥

प्रत्यात्मवचनमशिष्यम् । किं कारणम् ? 'स्वभावसिद्धत्वात्' । स्वभावत एतत्सिद्धम् । तद्यथा—'समाजेषु समाशेषु समवायेषु चाऽऽस्यता'मित्युक्ते न चोच्यते प्रत्यात्ममिति, प्रत्यात्मं चाऽऽसते ।

अन्तरतमवचनं च ॥ ८ ॥

अन्तरतमवचनं चाऽशिष्यम् । योगश्चाप्ययमशिष्यः । कुतः ? 'स्वभावसिद्ध

प्र०—उक्तं वेति । 'इको गुणवृद्धौ' इत्यत्र । यत्र षष्ठी तत्रेदमुपतिष्ठते, तेनैकवाक्यतानेन सूत्रेण विधिवाक्यानामिति विधानकाल एवाऽन्तरतम आदेशो विधीयते ।

प्रत्यात्ममिति । आत्मानमात्मानं प्रतीति समासः । स्थान्यात्मनोऽन्तरतम इत्यर्थः ।

स्वभावसिद्धत्वादिति । तुल्यन्यायतया सूत्रप्रत्याख्यानायैतदुक्तं न तु संबन्धिशब्दत्वादिति । समाजेष्विति । समाज उत्सवेषु सङ्घातः । समाशः—सहभोजनम् । समवायः—कस्यांचित्क्रियायां मेलनम् ।

नैव कृशा इति । गुणप्रमाणकृतसादृश्यपरिहारेण विद्याद्यर्थकृतमान्तर्यं लोक आश्रीयत इत्यर्थः । एवमिहापि यदीयमर्थं यः शक्नोति वक्तुं तस्य स्थाने स एव भवति । गाव इति ।

उ०—आनर्थक्यं परिहरति—उक्तं वेति । द्वितीयपक्षान्नेदमुपपादयति—एकवाक्यतेति । एवं चैतरस्याऽविधानमेवेति इष्टव्यवस्थानिर्दिष्टा भावः । परे तु उत्पन्नानमनेन निवृत्तिर्लुगादिनेवेति भावः । एतदाशयमज्ञानान् आह—निवृत्तिर्न सिध्यतीति । तदभ्युत्थेय समावृत्ते—उक्तं वेति । भुक्तवतो भोजनफलतुल्ये जातत्वाच्चिदेषस्य वैयर्थ्येऽपि शास्त्रे बुद्धिरादौ च्छ्वभाष्योक्तशास्त्रप्रामाण्याल्लुगादिनेव जातनिवृत्तिरिति वाशब्देन सूचितमित्याहुः ।

आत्मानमिति । अनश्नेति टच् । स्थान्यात्मन इति । स्थानिपदार्थत्वेत्यर्थः ।

नन्वन्तरतमशब्दस्य सदृशार्थकत्वेन 'तुल्यास्यप्रयत्न'मित्यत्रेव संबन्धिशब्दत्वादिति कुतो नोक्तमत आह—तुल्येति । प्रत्यात्मं चासत इति । स्वत्वसमाजेष्वेवाऽऽसत इत्यर्थः । कस्यांचिदिति । धर्मनिर्णयादिक्रियायामित्यर्थः ।

अर्थकृतान्तर्ये सति तदेव प्रयोजनमित्याह—गुणेत्यादि । पाण्डुत्वं—गुणः । कृशात्वादि—प्रमाणम् । विद्यादीति । आदिनोत्सवाशनाद्यर्थित्वब्राह्मणत्वादजातिधनादिसङ्ग्रहः । एवं च 'अन्तरतमो भवती'ति

त्वादेव' । तद्यथा—'समाजेषु समाशेषु समवायेषु चास्यता'मित्युक्ते नैव कृशाः कृशैः सहासते, न पाण्डवः पाण्डुभिः । येषामेव किंचिदर्थकृतमान्तर्यं तैरेव सहांसते । तथा गावो दिवसं चरितवत्यो यो यस्याः प्रसवो भवति तेन सह शेरते । तथा—यान्ये-  
तानि गोपुङ्गवकानि संघुष्टकानि भवन्ति तान्यन्योन्यं पश्यन्ति शब्दं कुर्वन्ति ।

एवं तावच्चेतनावत्सु । अचेतनेष्वपि । तद्यथा—लोष्टः क्षिप्तो बाहुवेगं गत्वा नैव तिर्यग्गच्छति नोर्ध्वमारोहति पृथिवीविकारः पृथिवीमेव गच्छत्यान्तर्यतः । तथा या एता आन्तरिक्ष्यः सूक्ष्मा आपस्तासां विकारो धूमः, स आकाशदेशे निवाते नैव तिर्यग्गच्छति नाऽवागवरोहति अग्निकारोऽप एव गच्छत्यान्तर्यतः । तथा ज्योतिषो विकारोऽर्चिराकाशदेशे निवाते सुप्रज्वलितो नैव तिर्यग्गच्छति नावागवरोहति ज्योतिषो विकारो ज्योतिरेव गच्छत्यान्तर्यतः ।

व्यञ्जनस्वरव्यतिक्रमे च तत्कालप्रसङ्गः ॥ ६ ॥

व्यञ्जनव्यतिक्रमे स्वरव्यतिक्रमे च तत्कालता प्राप्नोति । व्यञ्जनव्यतिक्रमे—

प्र०—तिरश्चामप्ययं व्यवहारः सङ्कीर्णानामसङ्करलक्षणः । एवं चोदनायां सङ्कीर्णा अप्यादेशा असङ्करेण प्रवर्त्यन्ति । तथा यानीति । यथा तत्र सादृश्याद्वर्गीभवनं विच्छिन्नसाहचर्याणामपि भवति तथा स्थान्यादेशानां स्थानादिना सादृश्येन वर्गीभवनमित्यर्थः ।

अचेतनेष्वपीति । न्यायस्य व्याप्तिप्रतिपादनपरमेतत् । अग्निकार इति । अन्तरिक्षे सूक्ष्मः समुद्रोऽस्तीति तद्विकारः सर्वा आप इति काष्ठादिस्थानामपामग्निसंयोगाद्धूमो विकारः । सूर्यविकारोऽर्चिः सूर्यमेव गच्छति ।

लोकव्यवहाराश्रयेण प्रत्याख्याते सूत्रे तदनाश्रयेण योगारम्भे दोषमाह—व्यञ्जनेति ।

उ०—'यत्रानेकविध'मिति च न्यायसिद्धमिति भावः । दृष्टान्ते विवक्षितार्थमाह—सङ्कीर्णानामिति । भाष्ये प्रसवो—वत्सः । तेन सह—स्वस्वप्रसवेन सह । शेरत इति । शेरतिः स्थितौ । एवं चोदनायामिति । अनया रीत्या विधिशास्त्रेऽपीत्यर्थः । 'युक्तक'शब्दो युरगवाची । 'संघुष्टक'शब्दस्तत्तद्युगवहनादिनाऽत्यन्तपरिचितवाची । अनेनापि ग्रन्थेन 'यत्रानेकविध'मित्यर्थः साधित इत्याहुः । सादृश्यादिति । तत्तद्युगवहनाद्यत्र सादृश्यम् ।

अन्तरिक्षे इति । अन्तरिक्षे भवा आन्तरिक्ष्यः । अत एव निदाघे निशि निरावरणे शयानानां शैत्योपलम्भः । तस्यैव च रविकिरणसंपर्केण मेघरूपतया वायुयोगाद्दृष्टिः । आन्तरिक्ष्याणामपां परम्परया धूमो विकार इति दर्शयति—तद्विकारः सर्वा इति । सूर्यविकार इति । अत एव दावाग्नेर्मध्याह्नादौ सूर्य-  
करसंपर्कात् क्षौर्यातिशयो दृश्यते ।

तदनाश्रयेणेति । मन्दमध्यबुद्धयर्थः । ननु नाऽर्धमात्रिक इगित्यत आह—इदमेवेति कार्याः

१—'मपश्यन्ति' पाठान्तरम् ।

इष्टम् उप्तम् । आन्तर्यतोऽर्धमात्रिकस्य व्यञ्जनस्याऽर्धमात्रिक इक् प्राप्नोति । नैव लोके न च वेदेऽर्धमात्रिक इगस्ति । कस्तर्हि ? मात्रिकः । योऽस्ति स भविष्यति ।

स्वरव्यतिक्रमे—दध्यत्र मध्वत्र कुमार्यर्थं ब्रह्मबन्ध्वर्थमिति । आन्तर्यतो मात्रिकस्य द्विमात्रिकस्येको मात्रिको द्विमात्रिको वा यण् प्राप्नोति । नैव लोके न च वेदे मात्रिको द्विमात्रिको वा यणस्ति । कस्तर्हि ? अर्धमात्रिकः । योऽस्ति स भविष्यति ।

अक्षु चानेकवर्णादेशेषु ॥ १० ॥

अक्षु चाऽनेकवर्णादेशेषु तत्कालता प्राप्नोति । ‘इदम इश्’ [ ५ । ३ । ३ ] । आन्तर्यतोऽर्धतृतीयमात्रिकस्येदमः स्थानेऽर्धतृतीयमात्रमिवर्णं प्राप्नोति ।

नैव दोषः । ‘भाव्यमानेन सवर्णानां ग्रहणं ने’ त्येवं न भविष्यति ।

गुणवृद्धयेज्भावेषु च ॥ ११ ॥

गुणवृद्धयेज्भावेषु च तत्कालता प्राप्नोति । खट्वा इन्द्रः खट्वेन्द्रः । खट्वा

प्र०—व्यतिक्रमः—स्थानित्वेन निवृत्तिः । इदमेव शास्त्रं निर्वर्तकमिति भावः । नैव लोक इति । नित्याः शब्दा अन्वाख्यायन्ते, निवृत्तिपक्षेऽप्युच्चारणस्याऽशक्यत्वादिति भावः ।

नैव लोक इति । कुक्कुटादिषु द्वे व्यञ्जने, न त्वेकं मात्रिकमिति भावः ।

अर्धतृतीयमात्रमिति । अत्वैकादेशयोः कृतयोरिभभाव इति यदा प्रक्रियेति भावः ।

भाव्यमानेनेति । ‘नैव लोक’ इत्ययं परिहारो नोक्तः । यदा विशेषविहितत्वादत्वमिभभावेन बाध्यते इति न्यायस्तदा त्रिमात्रस्य त्रिमात्रसंभवात्स्यादेव प्लुतः । प्लुताऽप्लुतप्रसङ्गे च ‘प्लुतश्च विषये स्मृत’ इत्युच्यते । अत्र तु प्लुतस्यैव प्राप्तिः ।

खट्वेन्द्र इति । संज्ञयाऽत्र गुणवृद्धयोर्भावनम् । संज्ञा च भिन्नकालानामपि स्यादिति

उ०—शब्दा इति दर्शने प्रमाणादिना तत्तदन्तरतमवर्णनिर्वर्तकमित्यर्थः । एवं च लोकवेदयोरभावेऽपि एतच्छास्त्रसिद्ध एव स इति भावः । यदुक्तम्—इदमेवेति, तत्राह—नित्या इति । निवृत्तिपक्षेऽपीति । ‘शास्त्रकार्याः शब्दा’ इति दर्शनेऽपीत्यर्थः । उच्चारणस्येति । तस्य लोकाधीनत्वादिति भावः ।

इदमस्त्रिमात्रिकत्वेनाऽर्धतृतीयमात्रिक इत्ययुक्तमत आह—अत्रेति । परत्वादत्वेऽन्तरङ्गत्वादेकादेशे इति भावः ।

प्लुताप्लुतेति । तादृशस्थले हि सपादसप्ताध्यायीस्थेन प्लुतविधौ त्रिपादीस्थप्लुतस्याऽसिद्धत्वात्तद्विषयेऽप्यनेनैव प्लुतविधौ तदंशेऽनुवादस्वमन्यांशे विधित्वमिति शास्त्रस्य वैरूप्यापत्तिस्तद्बीजम् । शास्त्रं त्वप्लुतविधानेन चरितार्थमिति । प्लुतमात्रविधाने तु तद्विषयकलक्षणवैयर्थ्यापत्त्यांशेऽनुवादस्वरूपना सोढव्यैव । सामर्थ्येनान्तरतमपरिभाषाबाधकल्पनापेक्षयाऽनुवादत्वस्य युक्तत्वाच्चेति भावः ।

संज्ञा चेति । कार्यकालपक्षेऽपि यथा भाव्यमानत्वाऽभावस्तथोपपादितं वृद्धिसंज्ञासूत्रे ।

उदकम् खट्वोदकम् । खट्वा ईषा खट्वेषा । खट्वा ऊढा खट्वोढा । खट्वा एलका खट्वैलका । खट्वा ओदनः खट्वौदनः । खट्वा ऐतिकायनः खट्वैतिकायनः । खट्वा औपगवः खट्वौपगव इति । आन्तर्यतस्त्रिमात्र-चतुर्मात्राणां स्थानिनां त्रिमात्रचतुर्मात्रा आदेशाः प्राप्नुवन्ति ।

नैष दोषः । तपरे गुणवृद्धी । ननु च तः परो यस्मात्सोऽयं तपरः । नेत्याह । तादपि परस्तपरः । यदि तादपि परस्तपरः 'श्रुदोरप्' [ ३ । ३ । ५७ ] इहैव स्यात्—यवः स्तवः । लवः पव इत्यत्र न स्यात् । नैष तकारः । कस्तर्हि ? दकारः । किं दकारे प्रयोजनम् ? अथ किं तकारे ? यद्यसन्देहार्थस्तकारो दकारोऽपि । अथ सुख-सुखार्थस्तकारो दकारोऽपि ।

एज्भावे† कुर्वाते कुर्वाथे । आन्तर्यतोऽर्धतृतीयमात्रस्य टिसंज्ञकस्याऽर्धतृतीयमात्र एः प्राप्नोति । नैव लोके न च वेदेऽर्धतृतीयमात्र एरस्ति ।

ऋवर्णस्य गुणवृद्धिप्रसङ्गे सर्वप्रसङ्गोऽविशेषात् ॥ १२ ॥

ऋवर्णस्य गुणवृद्धिप्रसङ्गे सर्वप्रसङ्गः । सर्वे गुणवृद्धिसंज्ञका ऋवर्णस्य स्थाने प्राप्नुवन्ति । किं कारणम् ? 'अविशेषात्' । नहि कश्चिद्विशेष उपादीयते—एवंजातीयको गुणवृद्धिसंज्ञक ऋवर्णस्य स्थाने भवतीति । अनुपादीयमाने विशेषे सर्वप्रसङ्गः ।

न वा ऋवर्णस्य स्थाने रपरप्रसङ्गादवर्णस्यान्तर्यम् ॥ १३ ॥

न वैष दोषः । किं कारणम् ? 'ऋवर्णस्य स्थाने रपरप्रसङ्गात्' । उः स्थानेऽ-

प्र०—'भाव्यमानेने'ति परिहारस्यात्राऽसंभवः ।

एज्भाष इति । प्रत्याहारः 'पूतक्रतोरै च' 'मनोरौ वा' इत्यादिसंग्रहार्थः । तत्र हि मात्रिक एवैकार ओकारश्च स्यात् ।

ऋवर्णस्येति । अत्र ह्रस्वस्याकार एव गुणः स्यात्स चेष्ट्यत एव । दीर्घस्य त्वेडौ स्यातां, तुल्यप्रमाणत्वात् । तथा ह्रस्वस्य दीर्घस्य च सर्वे वृद्धिसंज्ञकाः प्राप्नुवन्ति । समुदायापेक्षया तु सर्वप्रसङ्ग इत्युच्यते ।

नवेति । 'उरण्पर' इत्यनेन गुणवृद्धिशालस्यैकवाक्यतायां विधीयमान एवाऽण् रपरो

उ०—प्रत्याहार इति । 'वार्तिके मुणवृद्धयेज्भावे' इति द्वन्द्वो, न तु कर्मधारयः, भाष्यविरोधादिति भावः । तत्र हीति । प्रमाणात् आन्तर्यादिति भावः ।

नन्वेवं ह्रस्वे सर्वमुणप्रसङ्गस्याऽनुपपादनादवर्णमात्रे सर्वप्रसङ्ग इत्यनुपपन्नमत आह—समुदायापेक्ष-येति । ऋवर्णीयह्रस्वादिसमुदायापेक्ष्येत्यर्थः ।

गुणवृद्धिशालस्येति । प्रतिलक्ष्य लक्षणभेदादवर्णविषयमुणादिशालस्येत्यर्थः । अङ्गाऽन्त्यस्यैक

गुणप्रसज्यमान एव रपरो भवतीत्युच्यते ‡ । तत्र ऋवर्णस्यान्तर्यतो रेफवतो रेफवानकार  
एवान्तरतमो भवति ।

सर्वादेशप्रसंगस्त्वनेकाल्त्वात् ॥ १४ ॥

सर्वादेशस्तु गुणवृद्धिसंज्ञक ऋवर्णस्य प्राप्नोति । किं कारणम् ‘अनेकाल्त्वात्’ ।  
‘अनेकाल्शिस्त्वस्य’ [ १ । १ । ५५ ] इति ।

न चाऽनेकाल्त्वस्य तदाश्रयत्वाद्द्वर्णादेशस्याऽविधातः ॥ १५ ॥

न वैष दोषः । किं कारणम् ? ‘अनेकाल्त्वस्य तदाश्रयत्वात्’ । यदायमुः  
स्थाने तदायमनेकाल्, अनेकाल्त्वस्य तदाश्रयत्वाद्द्वर्णादेशस्य विधातो न  
भविष्यति ।

अथवाऽनान्तर्यमेवैतयोरान्तर्यम् । एकस्याप्यन्तरतमा प्रकृतिर्नास्ति, अपरस्या-

प्र०—भवतीति रभ्रुतेः स्थानेऽरादौ क्रियमाणौ गुणवृद्धौ भवत इत्यर्थः ।

सर्वादेश इति । ऋवर्णस्य स्थानेऽरादौ क्रियमाणावलोऽन्त्यस्येत्येतद्वाधेनाऽनेकाल्त्वा-  
त्सर्वदेशौ प्राप्नुतः ।

नवेति । ‘अङ्गस्ये’ति षष्ठी पूर्वमेवाऽन्त्यमिकमनुसंह्रियते । ततश्च ऋवर्णस्य स्थानित्वे  
विज्ञातेरपरत्वमानुपूर्व्या सिद्धत्वात् पूर्वप्रवृत्तमलोऽन्त्यस्येत्यत्युपसंहारं न बाधत इत्यर्थः ।

अथवेति । निवृत्तस्याऽणो रपरत्वविधानेऽपि न दोष इत्यर्थः । अनान्तर्यमेवेति । नहि  
स्थानार्थगुणप्रमाणाकृतमेवान्तर्यं परिभाषितं, रूपान्तरेणापि सादृश्यसंभवात्परिग्रहाच्चेति भावः ।  
ऋवर्णस्य मात्रिकस्य मात्रिकोऽकारो गुणोऽन्तरतमोऽस्त्येवेति चेत् तदर्थस्य प्रयत्नस्याऽकर-  
णाददोष एव । दीर्घस्य तुल्यप्रमाणात्वादेकारौकारावन्तरतमौ स्त इति चेत् । भवेदेतद्यदा

उ०—ऋवर्णस्य रपरोऽणुरूपो मुख इति वाक्यार्थ इति भावः । ‘रभ्रुते’ रित्यनेनैकदेशद्वारा स्थानत  
आन्तर्यमुक्तम् ।

ऋवर्णस्येति । ऋवर्णान्ताङ्गस्येत्यर्थः । सर्वादेशाविति । तत्त्वेऽपि समुदायान्तर्वर्तिताद्द्वर्णस्य  
तदादेशत्वमपि खट्वर्थ इत्यादाविव वक्तुं शक्यमिति भावः ।

पूर्वमेवेति । अन्यथा ऋवर्णस्थानिकत्वाऽभावाद्द्वपरत्वमेव न स्यात् । न च समुदायान्तःपातिः ऋकारा-  
भयेण रपरत्वम् । प्रत्यक्षे ऋवर्णस्थानित्वे चरितार्थस्यानुमानिके प्रवृत्त्ययोगात् । खट्वर्थ इत्यादौ तु  
‘पूर्वपरयो’रित्यधिकारात् प्रत्यक्षमेव स्थानित्वमिति भावः । पूर्वप्रवृत्तमिति । उपजीव्यं चेत्यपि बोध्यम् । न  
बाधत इत्यत्राऽनेकाल्शिस्त्वस्येति सूत्रं कर्तुं ।

रेफवतो रेफवानन्तरतम एवेति अथवेत्युक्तमत आह—निवृत्तस्येति । परिग्रहाच्चेति । ‘पाददन्ते’-  
त्यादौ स्थान्यादेशमात्रमते वर्णासाम्यकृतस्येति भावः । सदृशसंबन्धभाववत्त्वमुभयोः साधारण्यधर्मरूपं सादृश्य-

प्यन्तरतम आदेशो नास्ति, एतदेवैतयोरान्तर्यम् ।

संप्रयोगो वा नष्टाश्चदग्धरथवत् ॥ १६ ॥

अथवा नष्टाश्चदग्धरथवत् संप्रयोगो भवति । तद्यथा 'तवाऽश्वो नष्टो ममापि रथो दग्धः, उभौ संप्रयुज्यावहै' इति । एवमिहापि 'तवाप्यन्तरतमा प्रकृतिर्नास्ति, ममाप्यन्तरतम आदेशो नास्ति, अस्तु नौ संप्रयोगः' इति । विषम उपन्यासः । चेतनावत्स्वर्थात्प्रकरणाद्वा लोके संप्रयोगो भवति । वर्णाश्च पुनरचेतनाः, तत्र किंकृतः संप्रयोगः ? यद्यपि वर्णा अचेतना यस्त्वसौ प्रयुङ्क्ते स चेतनावान् ।

एजवर्णयोरदेशोऽवर्णं स्थानिनोऽवर्णप्रधानत्वात् ॥ १७ ॥

एजवर्णयोरदेशोऽवर्णं प्राप्नोति । खट्वैलका मालौपगवः । किं कारणम् ? 'स्थानिनोऽवर्णप्रधानत्वात्' । स्थानी ह्यत्राऽवर्णप्रधानः ।

सिद्धं तूभयान्तर्यात् ॥ १८ ॥

सिद्धमेतत् । कथम् ? उभयोर्योऽन्तरतमस्तेन भवितव्यम् । न चावर्ण्युभयोरन्तरतमम् ॥ ५० ॥

प्र०—भेदापेक्षा क्रियते । ऋवर्णमात्रस्य ह्रस्वाच्चवान्तरभेदानपेक्षायां स्थानकृतमान्तर्यं न केनचिदस्तीत्यनान्तर्यमेवेत्याद्युक्तम् ।

सम्प्रयोगो वेति । यदा 'स्थानेन्तरतम' इत्येतत्प्रत्याख्यातमित्यर्थः ।

अवर्णप्रधानत्वादिति । इममेव हि न्यायमाश्रित्योक्तमैचोश्चोत्तरभूयस्त्वादिति ।

उभयान्तर्यादिति । ह्रस्वशासने ह्येचः समुदायान्तरतमाभावादैचोश्चेत्युक्तम् । इह तु संभवत्येव स्थानेन समुदायान्तरतम इत्यर्थः ॥ ५० ॥

उ०—मिति तात्पर्यम् । यनस्येति । परिहारान्तराभिधानरूपस्येत्यर्थः । स्थानकृतमिति । अनान्तर्यमिति भाष्यस्य स्थानकृतान्तरतमाऽभाव इत्यर्थः ।

नष्टाश्चदग्धरथवदिति—बहुव्रीहिर्गर्भद्वन्द्वद्विति । पूर्वोक्तेनाऽथवेत्यनेन पौनरुक्त्यं परिहरति—यदेति । केचित्तु—'तत्प्रत्याख्यानेऽपि लोकन्यायेन सदृश एवादेश इत्यर्थः साधितो भगवतेति प्रत्याख्यानाऽप्रत्याख्यानयोः को विशेषस्तस्मादनन्तर्यस्याऽभावरूपस्य सादृश्यत्वाऽनङ्गीकारेऽप्याह—नष्टाश्चेति । ऋवर्णस्य स्थानित्वेनाऽवर्णस्यादेशत्वेन ग्रहणसामर्थ्यादसादृश्येऽपि स्थान्यादेशभावः । यथा नष्टाश्चदग्धरथयोरत्यन्तभिन्नयोरपि असदृशयोरपि संप्रयोग इति तात्पर्यम्'मित्याहुः ।

प्रधानत्वं—भूयस्त्वेन । भूयस्त्वन्यायस्तर्हि केत्यत आह—इत्येति ॥ ५० ॥

## उरण् रपरः ॥ १ । १ । ५१ ॥

किमिदमुरण् रपरवचनमन्यनिवृत्त्यर्थम्—‘उः स्थानेऽणोव भवति रपरश्चे’ति ।  
आहोस्विद्रपरत्वमात्रमनेन विधीयते—‘उः स्थानेऽण चानण च, अण तु रपरः’ इति ।  
कश्चाऽत्र विशेषः ?

प्र०—उरण् । किमिदमिति । षष्ठीप्रकरणाद्यत्र षष्ठी तत्रेदमुपतिष्ठते । तत्र किमादेशान्त-  
राणां बाधकमणं निर्वर्तयति, तस्य च वाक्यभेदेन रपरत्वम् । आहोस्विद्रपरत्वमात्रमनेन क्रियते—  
‘उः स्थाने लक्षणांतरेण निष्पन्नो योऽण् स रपरः’ इति प्रश्नः । तत्र केषांचित्पाठोऽण् भवति रपर-  
श्चे’ति । तत्राऽपूर्वोऽण् विधीयमान आदेशान्तराणां बाधकः । अन्येषां तु पाठोऽणोव भवती’ति ।  
तत्र सामर्थ्याच्चाऽन्यनिवृत्तिः । सैवैवकारेण प्रदर्श्यते ।

उ०—उरण् । भाष्ये—उरण् रपरवचनमिति सूत्रस्य विसर्गप्राग्भागागुकरणेन षष्ठीसमासः । नन्वन्यशब्देन  
न स्थानी, आदेशस्य स्थानिनिवर्तकत्वस्वभावत्वात् । न स्थानिव्यतिरिक्तः, ‘उः’णित्येतावतः स्थानिव्य-  
तिरिक्तनिवर्तने सामर्थ्याऽभावादत आह—षष्ठीति । यत्र षष्ठ्या श्रुवर्णस्यादेशप्रसङ्गित्वेनेत्यर्थः । स्वातन्त्र्ये-  
णाऽस्य विधायकत्वं तु—‘इको मुणवृद्धी’ इत्यत्र भाष्ये एव निराकृतम् । तत्र यद्यन्यनिवृत्त्यर्थत्वं नियामक-  
त्वेन, तदा ‘अथ मतमेत’दिति वक्ष्यमाणस्य विशेषो न स्यादत आनुषङ्गिकं तदिह—तत्रेति । अपूर्वं  
इति । वाक्यभेदेन—जित्यादिबुद्धात्तो भवति, श्रुवर्णस्य त्वण् भवति, स च रपरः’ इत्यर्थ इति भावः ।  
तत्र सामर्थ्यादिति । विशेषविधेः सामान्यविधिबाधकत्वेनेत्यर्थः । न तु बाध्यवृत्त्याऽस्य नियमपरत्वमिति  
भावः ।

१—“अत्र काशिकाकृज्यादित्य—भट्टोजिदीक्षितादिभिरुक्तम्—‘हकारादिध्वकार उच्चारणार्थो नानु-  
बन्धः । लकारे त्वनुनासिकः प्रतिष्ठाप्यते । तेन ‘उरण् रपरः [ १ । १ । ५१ ] इत्यत्र प्रत्याहारग्रहणाक्षप-  
रत्वमपि भवति ।’ तदिदमवद्यम् । कुतः । इह व्याकरणे क्लृप्तिस्थ एक एव लृकारः । स च रपरकरणेऽ-  
सिद्धः । तेन लृकारस्य कार्याणि श्रुकारे भविष्यन्तीति लपरप्रयोजनाऽभावात् ।” [ अष्टाध्यायीभाष्ये  
लणसूत्रे महर्षिर्दयानन्दः ]

“ज्यादित्य और.....भट्टोजिदीक्षितादि ने कहा है कि हकारादि वर्यों में तो अकार उच्चारण  
करने के लिये है, परन्तु लकार में जो अकार है, वह अनुनासिक होने से इत्संज्ञक होता है । उस से  
एक र—प्रत्याहार नया बनता है । उसका काम ‘उरण् रपरः’ सूत्र में लपर होने के लिये पड़ता है ।  
अब देखना चाहिये, पाणिनि जी महाराज ने सब प्रत्याहार हल् अक्षरों से बांधे हैं । ये लोग उन से  
विरुद्ध चलते हैं कि अकार की इत्संज्ञा करके र—प्रत्याहार बनाते हैं । यह बात महाभाष्य में भी कहीं  
नहीं । उनके अभिप्राय से इस बात का खण्डन तो होता है ।..... फिर इन लोगों का विरुद्ध चलना,  
नवीन प्रत्याहार का बनाना, केवल मिथ्या ही है ।”

[ अ० भा० महर्षि दयानन्द ]

स्वयं पाणिनि ने भी र—प्रत्याहार ( र+ल्+अँ ) का प्रयोग न करके साक्षात् ‘रू लू’ का ही  
उच्चारण ‘अतो लान्तस्य ७ । २ । २ । सूत्र में किया है । यदि उन्हें ‘र’ प्रत्याहार अभीष्ट होता तो वे  
यहाँ उसी का ग्रहण करते । इससे लाबव भी हो जाता । ( सम्पादक )



उरण्परवचनमन्यनिवृत्त्यर्थं चेदुदात्तादिषु दोषः ॥ १ ॥

उरण्परवचनमन्यनिवृत्त्यर्थं चेदुदात्तादिषु दोषो भवति । के पुनरुदात्तादयः ? उदात्तानुदात्तस्वरितानुनासिकाः । कृतिः हृतिः\*, कृतम्, हुतम्†, प्रकृतम् प्रहृतम्‡, नूँः पाहि+ ।

अस्तु तर्ह्युः स्थाने अण् चाऽनण् च, अण् तु रपर इति ।

य उः स्थानेऽण् स रपर इति चेद् गुणवृद्धयोरवर्णाऽप्रतिपत्तिः ॥ २ ॥

य उः स्थाने अण् स रपर इति चेद्गुणवृद्धयोरवर्णाऽस्याऽप्रतिपत्तिः । कर्ता हर्ता वार्षगयः । किं हि साधीयः—अवर्णास्याऽसवर्णे यदवर्णं स्यान्न पुनरेङ्गैचौ ? पूर्वस्मिन्नपि पक्षे एष दोषः । किं हि साधीयस्तत्रापि अवर्णास्याऽसवर्णे यदवर्णं स्यान्न पुनरिवर्णावर्णौ । अथ मतमेतत्—‘उः स्थानेऽण्श्चानणश्च प्रसङ्गेऽणोव भवति रपरश्चे’ति, सिद्धा पूर्वस्मिन् पक्षेऽवर्णास्य प्रतिपत्तिः । यत्तु तदुक्तम्—‘उदात्तादिषु

प्र०—उदात्तादिष्विति । अन्तरतमस्य बाधकोऽण् प्रसज्येतेति भावः । स चोदात्तादिगुणो न वेति सर्वथा दोषः । नूँः पाह्येति । यद्यप्यस्मिन् पक्षे पूर्वसवर्णाश्रकारो न लभ्यते, तथापि ‘नृन् पे’ इति निपातनाद्भवति । नकारस्य तु रुत्वे कृतेऽनुनासिको विधीयमानोऽणोव स्यान्न तु श्रकार इति दोषः । प्रतिपदविहितैरिस्त्वोत्त्वादिभिरयं हि बाध्यत इति तेषां रपरत्वं न स्यात् ।

गुणवृद्धयोरिति । भूतस्य चेदणो रपरत्वं क्रियते, तदा तु गुणवृद्धिविधावणोव दुर्लभ इति दोषः । किं हि साधीय इति । किं साधुतरं कारणमित्यर्थः । न पुनरिति । ततश्चाऽवर्णास्यैव नियमेनाऽप्रतिपत्तिरिति व्याख्येयम् । अथ मतमिति । स एव पक्षाच्चेपवाद्याह । नानेनाऽ-

उ०—स चोदात्तादिगुण इति । अत्र पक्षेऽनन्तरस्थेति न्यायेनाऽन्तरतमपरिभाषाया अनेन बाध इति भावः । नवेति । यत्रोपस्थितिस्तद्विधेयस्य बाध इत्यभिमानः । भाष्ये कृतिर्निस्त्वरेणाद्युदात्तः । कृतमित्यत्र प्रत्ययस्त्वरेणान्तोदात्तत्वे शेषनिघातेन श्रकारोऽनुदात्तः । प्रकृते—‘गतिरनन्तर’ इति पूर्वपदप्रकृतिस्त्वरे शेषनिघाते ‘उदात्तादनुदात्तस्ये’ति स्वरितत्वम् । उच्चैरुदात्त इत्यादिषु षष्ठ्यन्तमच इत्यनुवर्तत इति पक्षे ‘ञित्यादि’रित्यादावच इत्युपस्थितेः षष्ठीसन्धाबादुरागित्यस्योपस्थानमिति द्रष्टव्यम् । नियमपक्षे वक्ष्यमाण-दोषमत्राप्याकुप्य दर्शयति—प्रतिपदेति । तेषामिति । प्रत्यासत्त्वोरगित्यनेन विधीयमानस्याऽणो विधीयमानमिति शेषः ।

दुर्लभ इति । ह्रस्वस्य मुणाऽकारलाभेऽपि दीर्घस्याकारमुणाऽलाभः, वृद्धिस्तु नियमेनाऽण् न लभ्यते इत्यर्थः । कर्तेत्याद्युदाहरणं भाष्ये दीर्घान्तस्याप्युपलक्षणम् । किमित्यस्य विशेष्यमाह—कारणमिति । भाष्ये असवर्णे । सदृशाऽभावे इत्यर्थः । ननु नियामकाऽभावे कदाचिदवर्णास्यापि प्रतिपत्तौ कथमवर्णाऽ-प्रतिपत्तिरत आह—तत्तश्चेति । दोषपरिहारायाऽऽक्षेपवाद्येवान्यनिवृत्त्यर्थमित्यस्य नियमपरतया व्याख्या-

\* ६।१।१६७    † ३।१।३, ६।१।१५८    ‡ ६।२।४६;

६।१।१५८; ८।४।६६    + ८।३।१०, २

दोषः' इति स दोषो जायते, न जायते ? जायते स दोषः । कथम् ? उदात्त इत्यने-  
नाणोऽपि प्रतिनिर्दिश्यन्ते अनणोऽपि । यद्यपि—[ अणोऽपि ] प्रतिनिर्दिश्यन्ते न  
तुं प्राप्नुवन्ति । किं कारणम् ? स्थानेऽन्तरतमो भवतीति† । कुतो नु खल्वेतत्—द्वयोः  
परिभाषयोः सावकाशयोः समवस्थितयोः 'स्थानेऽन्तरतमः' इति 'उरण् रपरः' इति  
च, 'स्थानेन्तरतम' इत्यनया परिभाषया व्यवस्था भविष्यति, न पुनरुण् रपर इति ?  
अतः किम् ? अत एष दोषो जायते—'उदात्तादिषु दोषः' इति ।

ये चाप्येते ऋवर्णस्य स्थाने प्रतिपदमादेशा उच्यन्ते, तेषु रपरत्वं न प्राप्नोति—  
'ऋत इद्भातोः [ ७ । १ । १०० ] 'उदोष्ठ्यपूर्वस्य' [ १०२ ] इति ।

प्र०—न्येषां वाचकोऽपूर्वोऽण् विधीयते, किंत्वणनणोः प्रसङ्गेऽणेव भवतीति नियमः क्रियते, स  
च रपरः । न च गुणवृद्धिप्रसङ्गे इकारोकारयोः प्राप्तिः । यच्च तदुक्तमिति । किं भवान्मन्यत इति  
विचारयति । स एव युक्तियुक्तं पञ्च गृह्णाति—जायत इति । कुतो नु खल्विति । अन्तरतमपरि-  
भाषाया अवकाशोऽकः सवर्णे दीर्घो, 'ज्ञयो होऽन्यतरस्या'मिति । 'उरण् रपर' इत्यस्यावकाशः-  
कर्ता हर्तेति । इहोभयं प्राप्नोति—कृतिरिति । परत्वादियमेव प्राप्नोतीति दोषः ।

ये चाप्येत इति । यत्र ह्यनियमप्रसङ्गस्तत्राऽनेन नियमः क्रियते । तत्र तच्छेषभूतं रपरत्वं  
भवति न त्वन्यत्र प्रतिपदविधायति दोषः ।

उ०—नमाशङ्क्य दूषयति भाष्ये—अथ मत्तमिति । एतत्-वक्ष्यमाणं नियमरूपत्वमन्यनिवृत्त्यर्थमिति वदतो,  
मत्तं—संमत्तं विवक्षितमित्यर्थः । सिद्धा पूर्वस्मिन्निति । अन्यनिवृत्त्यर्थमिति पक्षे इत्यर्थः । सचेति । वाक्य-  
भेदेनेत्यर्थः । नन्वेवमिकारोकारावपि स्यातामत आह—नच गुणेति । भवानिति । नियमपक्षवादीत्यर्थः ।  
स एवेति । विचारक एवेत्यर्थः । शङ्कते भाष्ये—यद्यप्यणोपीति । परिहरति—कुतो न्विति । तमब्रह्मण-  
सहितस्याप्यवकाशप्रदर्शनाय 'ऋयो ह' इत्युक्तम् । उरण् रपर इत्यस्यावकाश इति । मुणविधौ 'स्थानेन्तर-  
तम'परिभाषानुपस्थितिः ऋवर्णसमुदायान्तरतममुखाऽभावादिति भावः । यद्यपि भाष्याद्विनिगमनाऽभावो  
लभ्यते, तथापि 'एष दोषो जायत' इत्युत्तरग्रन्थाऽसङ्गतेर्विनिगमकं प्रदर्श्यान्तरतमपरिभाषाऽवृत्तिमुपपादयति—  
परत्वादिति ।

ननु प्रतिपदविहिता अप्यण एवेति कुतो रपरत्वाऽप्राप्तिरत आह—यत्रहीति 'ओ यङी'ति  
लत्वविधानादावृत्त्या तेषामपि रपरत्वमिति चेत्, ऋकारान्तर्गतरेफस्य लत्वार्थं तत्स्यादिति न दोषः ।  
भाष्ये—येचाप्येत इति ।

## सिद्धं तु प्रसङ्गे रपरत्वात् ॥ ३ ॥

सिद्धमेतत् । कथम् ? 'प्रसङ्गे रपरत्वात्' । उः स्थाने अण् प्रसज्यमान एव रपरो भवतीति । किं वक्तव्यमेतत् ? नहि । कथमनुच्यमानं गंस्यते ? स्थान इति वर्तते । स्थानशब्दश्च प्रसङ्गवाची । यद्येवमादेशोऽविशेषितो भवति । आदेशश्च विशेषितः । कथम् ? द्वितीयं स्थानग्रहणं प्रकृतमनुवर्तते । तत्रैवमभिसंबन्धः करिष्यते— उः स्थाने अण् स्थान इति । उः प्रसङ्गेऽण् प्रसज्यमान एव रपरो भवति ।

प्र०—सिद्धं त्विति । विधिवाक्यैरस्यैकवाक्यतायां विधानकाल एवाऽणो रपरत्वं क्रियत इत्यर्थः । यद्येवमिति । नह्यनेनोः स्थानेऽण् विधीयतेऽपि तु लक्षणान्तः । तत्र विध्यङ्गता 'षष्ठी स्थानेयोगे'ति परिभाषा नोपतिष्ठते । तथा चोदीचामातः स्थाने यकपूर्वाया इत्यत्र स्थानग्रहणं कृतम् । तत उः समीपे योऽण् तस्यापि रपरत्वप्रसङ्ग इति स्थानग्रहणानुवृत्त्या 'उः स्थाने य आदेशोऽणि'त्येतावल्लभ्यते, न तु प्रसज्यमान इति । आदेश इति । प्रसज्यमानत्वेनेत्यर्थः । अथवा स्थानग्रहणानुवृत्त्या प्रसज्यमान इत्येषोऽर्थो लभ्यते, नतूः स्थान इति । ततश्चाऽण् आदेशरूपतानियमेन न लभ्यत इति सामीप्यलक्षणोऽपि संबन्धोऽवगम्येतेत्यर्थः । द्वितीयमिति । तच्चाऽर्थात् प्रथमान्तं संपद्यते । अथवा सप्तम्यन्त एव तस्मिन्नयमर्थो भवति—प्रसङ्ग एवाऽत्राऽण् रपरो भवतीति । इदानीमुदात्तादिषु दोषो नास्ति, 'स्थानेन्तरतम' इत्यनया परिभाषया कृतिरित्यादावृकारस्य ऋकारएव प्रवर्तत इत्यणः प्रसङ्ग एव नास्ति । गुणवृद्धी च ऋकारस्य विधीयमाने अरारावेवान्तरतम्याद्भवत इत्यवर्णप्रतिपत्तिरप्यस्ति ।

उ०—विधीति । ऋवर्णस्थानिकाऽणिविधाक्यैरित्यर्थः । एकवाक्यतायामिति । वाक्यैकवाक्यतायामित्यर्थः । ननु 'उ'रिति षष्ठ्याः स्थानेयोगत्वस्य लामः स्यादत आह—नहीति । एवं चाऽयमनुवाद इति भावः । विध्यङ्गेति । विधेयेन साक्षाद्यत्र संबन्धस्तत्र सा परिभाषेत्यर्थः । 'उदात्तस्वरितयोर्यणो' 'लः परस्मैपद'मित्यादावनुवादेऽप्यस्याः प्रवृत्त्यर्थेवमिथादिभाष्यमेकदेशिनोरुक्तिरिति बोध्यम् । उःसमीप इति । तथा च तृतीय इत्यादावप्यणो रपरत्वप्राप्तिरित्यर्थः । सामीप्यं चेषद्व्यवहितेऽपीतिभावः । स्थाने य आदेशोऽणिति । अनुवर्तमानस्थानेग्रहणामुरित्यस्य संबन्धिशब्दत्वात्तत्रैव संबध्येतेत्यर्थः । नन्वेवमादेशः स्थानेन विशेषित एवेति 'आदेशो विशेषित' इति भाष्याऽसङ्गतिरित्यत आह—प्रसज्यमानत्वेनेति । अथवा स्थानेति । 'स्थान'शब्दस्य प्राधान्यादपर इत्यनेन संबन्ध इति भावः । तत इति । अणः स्थाने—पदार्थेनाऽविशेषणादित्यर्थः । एवं च नादेऽऽशान्तरायां बाधकोऽपि विधीयते, नापि नियमः, नापि विहितस्य रपरत्वं, प्रसज्यमानत्वेन विशेषणात् । किं तु तत्तद्विधिभिर्वाक्यैकवाक्यतैवाऽस्येति बोध्यत इति बोध्यम् । अथवेति । स्थानपदेन प्रसङ्गकालो लक्ष्यत इति भावः । ऋकार एवेति । स्थानतः प्रमाणतः स्वरूपतश्च सदृशत्वादिति भावः ।

अथाऽएग्रहणं किमर्थम्, न 'ऊ रपर' इत्येवोच्येत ? 'ऊ रपर' इतीयत्युच्य-  
माने क इदानीं रपरः स्यात् ? य उः स्थाने भवति ? कश्च उः स्थाने भवति ?  
आदेशः ।

आदेशो रपर इति चेद्रीरिविधिषु रपरप्रतिषेधः ॥ ४ ॥

'आदेशो रपर' इति चेद्रीरिविधिषु रपरत्वस्य प्रतिषेधो वक्तव्यः । के पुना  
रीरिविधयः ? अकङ्लोपाऽऽनङनङ्गीङ्गिङादेशाः । अकङ्ल—सौधाताकिः† । लोपः—  
पैतृष्वसेयः × । आनङ्—होता पोतारौ† । अनङ्—कर्ता हर्ता\* । रीङ्—मात्रीयति  
पित्रीयति† । रिङ्—क्रियते ह्रियते†† ।

उदात्तादिषु च ॥ ५ ॥

उदात्तादिषु च । किम् ? रपरत्वस्य प्रतिषेधो वक्तव्यः । कृतिः हृतिः । कृतम्  
हृतम् । प्रकृतम् ग्रहृतम् । नृः पाहि । तस्मादएग्रहणं कर्तव्यम् ।

एकादेशस्योपसंख्यानम् ॥ ६ ॥

एकादेशस्योपसंख्यानं कर्तव्यम् । खट्वर्श्यः मालर्श्यः++ । किं पुनः कारणं न  
सिध्यति ? उः स्थाने अण् प्रसज्यमान एव रपरो भवतीत्युच्यते, न चायमुरेव  
स्थानेऽण् शिष्यते । किं तर्हि ? उश्चाऽन्यस्य च ।

प्र०—रीरिविधिष्विति । बहुवचननिर्देशाद्रीरिषब्दावुपलक्षणमिति पृच्छति—के पुन-  
रिति । पैतृष्वसेय इति । लोपवचनं तु सर्वदेशार्थं स्यात् । होतापोतारारिति । रेफस्य संयोगा-  
न्तलोपे कृते तस्याऽसिद्धत्वान्नलोपो न स्यात् ।

एकादेशस्येति । पूर्वपरयोरिति समुदायस्य स्थानित्वेन चोदितत्वात्तस्य च ऋवर्णरूप-  
त्वाऽभावादिति भावः ।

उ०—ननु वार्तिकोक्तरीरिविध्योर्जातत्वात्तस्य चोपलक्षणत्वे प्रमाणाऽभावात् 'के पुन'रिति प्रश्नानुप-  
पत्तिरत आह—बहुवचनेति । सौधातकौ—'सुधातुरकङ्चे'ति इष्य । पैतृष्वसेये—एकं लोपस्तत एव  
दकच । ननु लोपस्य रपरत्वे तं विनाऽपि यथादेशेन तत्साध्यरूपसिद्धिरत आह—लोपेति । रपरत्वाऽ-  
भिधानमुक्तेन सर्वदेशत्वमेव लोपस्याऽभिधित्सितमिति भावः । यदि सर्वदेशो लोपस्तदा उः स्थाने नेति  
कथं रपरत्वमितीदं चिन्त्यम् । तस्माद्धोपविधिवैयर्थ्यापादनमेव दोष इति तत्त्वम् । आनङनङौ—'आनङ्-  
श्रुतोद्वन्द्वे' 'श्रुदुशने'ति विहितौ । रेफस्येति । भल्लग्रहणापकर्षाद्यणः प्रतिषेधारम्भाच्च चिन्त्यमिदम् ।  
तस्माद्रेफश्रवणमेव दोषोऽत्रेति बोध्यम् ।

समुदायस्येति । द्वन्द्वस्य सत्त्वादिति भावः ।

† ४।१।६७

× ४।१।१३३

+ ६।३।२५

\* ७।१।६४

† ७।४।२७

†† ७।४।२८

++ ६।१।८७

अवयवग्रहणात्सिद्धम् । यदत्र ऋवर्णं तदाश्रयं रपरत्वं भविष्यति । तद्यथा  
'माषा न भोक्तव्या' इत्युक्ते मिश्रा अपि न भुज्यन्ते ।

अवयवग्रहणात्सिद्धमिति चेदादेशे रान्तप्रतिषेधः ॥ ७ ॥

अवयवग्रहणात्सिद्धमिति चेदादेशे रान्तस्य प्रतिषेधो वक्तव्यः । होतापोतारौ+ ।  
यथैवोश्चाऽन्यस्य च स्थानेऽण् रपरो भवति, एवं य उः स्थानेऽण् चाऽनण् च  
सोऽपि रपरः स्यात् ।

यदि पुनर्ऋवर्णान्तस्य स्थानिनो रपरत्वमुच्येत, खट्वर्श्यः मालर्श्यः । नैवं  
शक्यम् । इह हि दोषः स्यात्—कर्ता इर्ता, किरिति गिरिति\* । ऋवर्णान्तस्येत्यु-

प्र०—अवयवग्रहणादिति । पूर्वपरयोरित्यनेनोद्भूतावयवभेदः समुदायो निर्दिश्यते ।  
अवयवावेवचाऽभेक्षितपरस्परौ समुदाय इति भवत्ययमवर्णस्थान इति भावः ।

रान्तप्रतिषेध इति । आनङि विधीयमाने आकारस्याऽणो भावादित्यर्थः । तस्मादव-  
यवग्रहणादित्यस्याऽतिव्यापकत्वाद्यत्र साक्षादवर्णस्याऽण् विधीयते तत्रैवेदमुपतिष्ठत इत्येकादेश-  
स्योपसङ्ख्यानं कर्तव्यमेव ।

यदि पुनरिति । 'उ'रिति वर्णग्रहणाद्वर्णग्रहणं च सर्वत्र तदन्तर्विधिं प्रयोजयतीति  
न्यायादवर्णान्तस्य ग्रहणम् । 'खट्वर्श्यः' इत्यत्र च समुदाय ऋवर्णान्तो भवतीति सिद्धं रपरत्वम् ।  
कर्तेति । 'अङ्गस्ये'ति षष्ठी अन्त्यमलमुपसंहृतेति ऋवर्णस्य गुणेन भाव्यम् । न च ऋवर्णमुव-  
र्णान्तो भवतीति दोषः । न चेह तदन्तर्विधिरस्ति, 'उर'णिति भूतानुवादात् । न च प्रदेशेषु

उ०—उद्भूतेति । अतएव द्विवचननिर्देशः । तत्सामर्थ्यादेव प्रत्येकं स्थानित्वबुद्धिरिति भावः । न  
चावयवभेदस्योद्भूतत्वविवक्षा नाम तदगतसंख्यायाः समुदाये आरोपो, नैतावता प्रत्येकं स्थानित्वलामोऽत  
आह—अवयवावेव चेति । 'इतरेतरयोग' इति शेषः । एवंच तत्र समुदायस्यावयवाऽभेदेन बोधनाद्वि-  
वचनेन प्रत्येकं तयोः स्थानित्वलाभः । अयमेव चोद्भूतावयवभेदः समुदाय इत्यस्यार्थ इति भावः ।

भाष्येऽगृहीताभिप्रायः समुदायस्यातिरिक्तस्य स्थानित्वेपि तदन्तर्गतावयवस्यापि स्थानित्वमादाय  
ऋस्थानिकत्वमनेनोक्तमित्यभिप्रायवानाह—अवयवग्रहणात्सिद्धमिति चेदिति । रान्तस्येति । रान्तत्वस्ये-  
त्यर्थः ।

ऋवर्णान्तेति । शब्दशास्त्रप्रस्तावाच्छब्दरूपं विशेष्यमादाय तदन्तर्विधिरिति भावः । नन्विकाऽङ्गे  
विशेष्यमाणे तदन्तर्विधेर्ऋवर्णान्तस्य गुणेन भाव्यमल आह—अङ्गस्येति । षष्ठीति । 'इगन्ताङ्गान्त्यस्य  
मुण' इति वाक्यार्थ इति भावः । भाष्ये लङ्याऽसिद्धिदोषो ऋवर्णान्तस्येत्यर्थ उक्तः । स्वयं तदर्थाऽ-  
सम्भवमप्याह—न चेहेति । भूतानुवादादिति । एवंचाऽनुवादे परिभाषाया इव संज्ञाया अप्यप्रवृत्तिः ।  
यद्वा समानविभक्त्यन्तविशेष्यरहिताभूतानुवादादित्यर्थः । यत्र हि साक्षादर्थोद्वा विशेषणसमानाधिकरणं  
विशेष्यमुपादीयते तत्रैव वर्णग्रहणे तदन्तर्विधिः । गमकं विना शब्दरूपं विशेष्यमादाय तु न तदन्तर्विधि-

च्यते, न चैतद्वर्णान्तम् । ननु चैतदपि व्यःदेशिवद्भावेन ऋवर्णान्तम् । अर्थवता व्यःदेशिवद्भावो न चैवोऽर्थवान् । तस्मान्नैवं शक्यम् । न चेदेवमुपसंख्यानं कर्तव्यम् । इह च रपरत्वस्य प्रतिषेधो वक्तव्यः—मातुः पितुरिति† ।

उभयं न वक्तव्यम् । कथम् ? इह यो द्वयोः षष्ठीनिर्दिष्टयोः प्रसङ्गे भवति लभतेऽसावन्यतरतो व्यपदेशम् । तद्यथा—देवदत्तस्य पुत्रः, देवदत्तायाः पुत्र इति ।

कथं मातुः पितुरिति ? अस्त्वत्र रपरत्वम् । का रूपसिद्धिः ? ‘रात्सस्य’ [ ८ । २ । २४ ] इति सकारस्य लोपो, रेफस्य विसर्जनीयः‡ । नैवं शक्यम् । इह हि—मातुः करोति पितुः करोतीति, ‘अप्रत्ययविसर्जनीयस्ये’ति षत्वं प्रसज्येत+ ।

प्र०—तदन्तस्य कार्यम्, अन्त्यस्यैवाऽनुपहारेण स्थानित्वप्रतिपादनादिति भावः । अर्थश्चेति । यथैवेयायेत्यत्रैकाक्ष्वम् । अर्थस्य हि त्यागोपादानाम्यां वर्णरूपता धातुरूपता च व्यवस्थाप्यते । इह चेति । उपसंख्यानस्याऽतिव्याप्येत्यर्थः । मातुरिति । रपत्वे कृते विभक्तिसकारस्य रत्वम् । पूर्वस्य ‘रोरी’तिलोपः । ‘दूलोप’ इति दीर्घत्वम् । तत्र ‘मातू’-रिति प्राप्नोतीति भावः ।

द्वयोरिति । अवयवावेवान्नाऽपेक्षितपरस्परौ स्थानिनौ । अत एवैकग्रहणं स्थानिभेदादेशभेदनिवृत्त्यर्थं कृतम् । अन्यतरत इति—तृतीयान्तादाद्यादित्वात्तसिः । तद्यथेति । एकः पुत्र उभाम्यामपि यथा व्यपदिश्यते, तथेहापि पूर्वपराम्यां तत्स्थानिकत्वेनादेशस्य व्यपदेशः । अकङ्गादेस्तु ममुदायस्यादेशत्वं नाऽण इति रपरत्वाऽभावः ।

अप्रत्यय इति । ‘अ’सित्ययं समुदायः प्रत्ययो न त्वकार इति तदादेशोऽप्यप्रत्यय इति

उ०—रिति भावः । न च प्रदेशेऽस्त्विति । इह तदन्तविध्यभावेऽपि यदि प्रदेशेषु ऋवर्णान्तस्य षष्ठीनिर्देशेन स्थानित्वं स्यात्तदन्तदुनोपेनानुवादेऽपि एकदेशद्वारा ऋवर्णान्तं ग्राह्यं, तदपि नास्तीति भावः । इदं चिन्त्यम् । वृद्धिर्यस्येत्यादावीदृदेद्विवचनमित्यादौ चानुवादेऽपि संज्ञाप्रवृत्तेः । सर्वत्रेति च शब्दरूपविशेष्यमादाय तदन्तविधौ गमकम् । अतो भाष्योक्त एव दोषः । भाष्ये—अर्थवतेति । इदमसहायत्वोपलक्षणम् । अत एव ‘कुरुते’ इत्यादावन्त्यैकेनाऽपि सः । तत्र हि स टिसंज्ञोपयोगिसहायरहित एवेति दिक् । भाष्ये—इहचेति । ‘एकादेशस्योपसङ्ख्यान’मित्योपसङ्ख्यानिकरपरत्वप्रतिषेधश्च वक्तव्य इत्यर्थः । मातुरित्यादौ तदुपसङ्ख्यानान्तातिव्यासेरिति भावः । मातुरीतीति । ‘ऊ रपर’ इति पूर्वोक्तभाष्यप्रयोगविरोधात् ‘ऊत उ’दिति तपरत्वान्मातुरित्यादौ न दीर्घ इत्यपास्तं वेदितव्यम् ।

उक्तेऽर्थे गमकमाह—अतएवेति । पञ्चम्यन्तात्तसित्यर्थोऽसङ्गनेराह—तृतीयान्तादिति । समुदायस्येति । प्रत्येकमादेशत्वे प्रमाणाऽभावादित्यर्थः ।

भाष्ये—रात्सस्येति । सलोपे रत्वस्याऽसिद्धत्वादिति भावः । असित्ययमिति । प्रत्ययरूपविसर्गभित्त्येत्यर्थ इति भावः । अकारोपीति । सूत्रस्यप्रत्ययशब्दस्तदवयवे लाक्षणिक इति भावः । उक्त्वे च कृत

† ६ । १ । १११; ८ । २ । ६६; ८ । ३ । १४; ६ । ३ । १११ ‡ ८ । ३ । १५

+ ५ । ३ । ४१

‘अप्रत्ययविसर्जनीयस्ये’त्युच्यते प्रत्ययविसर्जनीयश्चाऽयम् । लुप्यतेऽत्र प्रत्ययो ‘रात्सस्ये’ति । एवं तर्हि ‘आतुष्पुत्रग्रहणं ज्ञात्कमेकादेशनिमित्तात्त्वप्रतिषेधस्य’ × । यदयं कस्कादिषु आतुष्पुत्रशब्दं पठति, तज्ज्ञाग्यत्याचार्यो—नैकादेशनिमित्तात् पत्वं भवतीति ?

किं पुनरयं पूर्वान्तः, आहोस्वित्तरादिः, आहोस्विदभक्तः ? कथं चाऽयं पूर्वान्तः स्यात्, कथं वा परादिः, कथं वा अभक्तः ? यद्यन्त इति वर्तते\* ततः पूर्वान्तः । अथादिरिति वर्तते ततः परादिः । अथोभयं निवृत्तं ततोऽभक्तः । कश्चाऽत्र विशेषः ?

प्र०—भावः । प्रत्ययेति । प्रत्ययावयवत्वादकारोऽपि प्रत्ययः । अतस्तदादेशोऽपि प्रत्यय इति भावः । लुप्यत इति । सकारसन्निधिकालेऽकारेण नैव लब्धा प्रत्ययसंज्ञा, समुदायसन्निवेशिनीत्वात्तस्या इति कुतस्तदादेशस्तां लप्स्यते । उत्वे च कृतेऽवशिष्टः सकार एव प्रत्ययसंज्ञः, स च लुप्त इति भावः । एकादेशनिमित्तादिति । एकादेशशास्त्रं निमित्तं यस्य तस्मात्परस्येत्यर्थः ।

यद्यन्त इति । यद्यपि रपर इत्यत्रान्यपदार्थस्य प्राधान्यम्, तथापि रेफस्य विधेयतया प्राधान्यात्तस्यैवाऽन्तत्वं विशेषणमिति भावः । यद्यपि प्रसज्यमान एवाऽण् रपरो विधीयते, तथाप्यानङ् इव साक्षादत्राऽर् आर् इत्येवमविधानात्तात्पर्यपर्यालोचनन्यायेन केवलावस्थानात्पक्षत्रयविमर्शः ।

उ०—इति । न चैकादेशस्य परादिवत्त्वेनोक्तित्वस्य प्रत्ययतया लोपे ‘एकादेशविकृत’न्यायेनोरित्यस्य प्रत्ययतया विसर्गस्य प्रत्ययाऽवयवत्वमस्त्येवेति वाच्यम्, त्रिपाद्या असिद्धत्वेन तत्रान्तादिवद्भावाऽप्रवृत्तेः । स्थानिवत्त्वेन तु न निर्वाहः । उपात्तस्य स्थानिनोऽकारस्य प्रत्ययत्वाऽभावात् । सर्वे सर्वपदादेशा इत्यनेन तु ‘मातु अ’सित्वस्य स्थानित्वेऽपि असित्वस्य स्थानित्वाऽभावात् । भाष्ये ‘लुप्यतेऽत्र प्रत्ययविसर्जनीय’इति पाठे योऽत्र प्रत्ययस्थानिकत्वेन तवामिमतो विसर्जनीयः, स लुप्यते न दृश्यते, स्थानिनः प्रत्ययस्यैव लोपादित्यर्थः । एवं तर्हि आतुष्पुत्रेति । त्रिपाद्यामप्यन्तादिवद्भावप्रवृत्तिज्ञापनद्वारेति । गूढोऽभिसन्धिः । कर्मधारये निमित्तिपदवैयर्थ्यमिति बहुव्रीहिमेकादेशपदे लक्षणां च दर्शयति—एकादेशशास्त्रमिति ।

यद्यपीति । तथा च तस्यैव विशेषणं स्यादिति भावः । प्राधान्यादिति । रपरशब्दतात्पर्यविषयत्वादित्यर्थः । एवं च पूर्वान्तावयवभूतरेफपरोऽणित्यर्थः । सूत्रे ‘रपर’ इति समासश्च सौत्रात्वात्साधुः । [ रः परो यस्येति बहुव्रीहिः । अवयवत्वमेव पष्ठार्थः । वर्यो वर्णान्तरावयवत्वं तु गौणम् । यथा ‘ह्रस्वस्य तु’गित्यादाविति तात्पर्यम् ] ।

नन्वरारादिरूपेण विधानात्कथमभक्तत्वादिशङ्केत्यत आह—यद्यपीति । अविधानादिति । अनुच्चारणादित्यर्थः । तात्पर्येति । प्रमाऽप्राप्तविवेकन्यायेनेत्यर्थः । केवलेति । रेफमात्रविधौ सूत्रतात्पर्यादिति भावः । यत्तु अयमपि विचारो ‘भूतस्याऽणो रपरत्व’मिति पक्षे ‘नष्टाश्चरथ’न्यायेन । अन्तर्गत्यर्थमेवान्तर्गममिति श्रुत्वाकारस्याकारवेव सुगवृद्धी भविष्यतः । अरारादिरूपेण विधानमिति पक्षे तु आनङ्गादौ नकारविषयो यथा न विचारस्तथाऽत्रापीति तत्त्वमिति । तत्तु प्रकृतसूत्रे तस्य पक्षत्वाऽस्थितत्वादयुक्तम् ।

अभक्ते दीर्घलत्वयगभ्यस्तस्वरह्लादिशेषविसर्जनीयप्रतिषेधः

प्रत्ययाऽव्यवस्था च ॥ ८ ॥

यद्यभक्तो दीर्घत्वं न प्राप्नोति—गीः पूः† । ‘रेफवकारान्तस्य धातो’रिति‡ दीर्घत्वं न प्राप्नोति । किं पुनः कारणं रेफवकाराभ्यां धातुर्विशेष्यते, न पुनः पदं विशेष्यते—रेफवकारान्तस्य पदस्येति ? नैवं शक्यम् । इहापि प्रसज्येत—अग्निर्वायु-रिति । एवं तर्हि रेफवकाराभ्यां पदं विशेषयिष्यामो धातुनेकं—‘रेफवकारान्तस्य पदस्येको धातो’रिति । एवमपि—प्रियं ग्रामणि कुलमस्य प्रियग्रामणिः, प्रियसेनानिः—अत्रापि प्राप्नोति । तस्माद्धातुरेव विशेष्यते, धातौ च विशेष्यमाणे इह दीर्घत्वं न प्राप्नोति—गीः पूः । दीर्घ ।

लत्व—लत्वं च न सिध्यति । निजेगिल्यते । ‘ग्रो यङि’ [ ८ । २ । २० ] इति लत्वं न प्राप्नोति ।

नैष दोषः । ‘ग्र’ इत्यनन्तरयोगैषा षष्ठी । एवमपि स्वर्जेगिल्यते इत्यत्राऽपि प्राप्नोति । एवं तर्हि यङा आनन्तर्यं विशेषयिष्यामः । अथवा ‘ग्र’ इति पञ्चमी । लत्व ।

यक्स्वर । यक्स्वरश्च न सिध्यति । गीर्यंते स्वयमेव । पूर्यंते स्वयमेव । ‘अचः कर्तृयकि’ [ ६ । १ । १६५ ] इत्येष स्वरः न प्राप्नोति रेफेण व्यवहितत्वात् ।

नैष दोषः । ‘स्वरविधौ व्यञ्जनमविद्यमानव’दिति नास्ति व्यवधानम् । यक्स्वर ।

अभ्यस्तस्वर—अभ्यस्तस्वरश्च न सिध्यति । मा हि स्म ते पिपरुः । मा हि स्म ते विमरुः‡ । ‘अभ्यस्तानामादिरुदात्तो भवत्यजादौ लसार्वधातुके’ × इत्येष

प्र०—लत्वंचेति । ‘ग्र’ इत्यवयवषष्ठीति चोद्यम् ।

पिपरुरिति । पृ लङ् झि शपः श्लुद्विर्वचनम् । अतिपिपत्योश्चेतीत्वम् । ‘सिजभ्यस्ते’ति

उ०—वात्तिके प्रतिषेधः—अभावो निवर्त्तनं च । आद्ये ‘स्वा’दिति शेषः, द्वितीये ‘वक्तव्य’मिति । उप्रोः क्षिपि गीः पूः । ऋत इत्, उदोष्ठ्येतीत्वोत्वे । भाष्ये—पदमिति । पदस्येननुवर्त्तमानमित्यर्थः ।

अनन्तरयोगेति । अन्तरशब्दोऽव्यवहितवाची ।

स्वरविधाविति । यद्यपि ह्रस्वरप्राप्तौ स्वरोद्देश्यकविधौ चेदम् । अत एवाऽचः कर्तुं—इति सूत्रेऽच इति चरितार्थः, तथापि तदनाभयैकदेश्युक्तिर्माभ्यमितितत्त्वम् ।

भाष्ये माङ्प्रयोगोऽडभावाय, तस्मिन् हि अदस्वरः स्यात् । हि प्रयोगो ‘हि वे’ति निघातनिषेधाय,

† ७ । १ । १००, १०२ ‡ ८ । २ । ७६ + ७ । ३ । ८३ × ६ । १ । १८६



स्वरो न प्राप्नोति, रेफेण व्यवहितत्वात् ।

नैष दोषः । 'स्वरविधौ व्यञ्जनमविद्यमानव'दिति नास्ति व्यवधानम् । अभ्य-  
स्तस्वर ।

ह्लादिशेष—ह्लादिशेषश्च न सिध्यति । ववृते ववृधे\* । अभ्यासस्येति  
ह्लादिशेषो न प्राप्नोति† । ह्लादिशेष ।

विसर्जनीय [ प्रतिषेध ]—विसर्जनीयस्य च प्रतिषेधो वक्तव्यः । नाकुटः  
नार्पत्यः । 'स्वरवसानयोर्विसर्जनीयः' [ ८ । ३ । १५ ] इतिविसर्जनीयः प्राप्नोति ।  
विसर्जनीय [ प्रतिषेध ] ।

प्रत्ययाऽव्यवस्था च । प्रत्यये च व्यवस्था न प्रकल्पते—किरतः गिरतः ।  
रेफोऽप्यभक्तः प्रत्ययोऽपि, तत्र व्यवस्था न प्रकल्पते ।

प्र०—जुस् । 'जुसि चे'ति गुणः ।

ववृत् इति । अभ्यासावयवस्याऽनादेर्हलो निवृत्त्या भाव्यमिति रेफस्य निवृत्त्यसिद्धिः ।

नाकुट इति । यस्मात्पुष्पिङ्गविधिस्तदादि सुबन्तं तिङन्तं चेति रेफान्तस्य पदत्वाद्विसर्ज-  
नीयप्रसङ्गः ।

किरत इति । एकवचने किरतीति नित्यत्वात्पूर्वं विकरणः । आङ्गं तु कार्यमनित्यम् ।  
अकृते हि विकरणे गुणः प्राप्नोति, कृते त्वित्त्वमिति । द्विवचने तु द्वयोरपि नित्यत्वात्परत्वादि-  
त्वम्, तत्र रेफोऽभक्तत्वात् घात्ववयव इति विकरणो न स्यात् । स हि घातोः परो विधीयते ।  
अथ विकरणात्परो रेफस्तदाऽप्यणः परो न स्यादिति व्यवस्था द्वयोर्न प्रकल्पते । अथ व्यवहिते-  
ऽपि परशब्दस्य प्रवृत्तिस्तथापि समीहिता व्यवस्था न प्रकल्पत इति प्रत्ययाऽव्यवस्थोक्ता ।

उ०—'स्म'शब्दो लक्ष्यद्वये ।

अभ्यासावयवस्येति । गर्भवदनवयवस्यापि तद्ग्रहणेन ग्रहणं 'तन्मध्यपतित'न्यायेन, नत्वेतावताऽ-  
वयवत्वमिति भ्रमितव्यमिति भावः । यद्वा ऋवर्णान्ताभ्यासस्येत्यर्थे पूर्व तकारस्य ह्लादिःशेषेण निवृत्ताधुरद-  
त्वम्, ततः पुनर्ह्लादिः शेषो न स्यात्, अनवयवत्वादिति भावः । नचैवं 'लक्ष्ये लक्षणस्ये'ति न्यायेन  
पुनर्ह्लादिःशेषोऽनापत्तिरिति वाच्यम्, लक्ष्यमेदात् ।

नृकुटीशब्दान्नादावण् । नृपतेर्दित्यदित्येति ययः । ननु रेफान्तात् सुम्बिधिरिति कथं तदन्तस्य  
प्रत्ययलक्षणेन पदत्वमत आह—यस्मादिति । यस्माद्विधितद्वृत्तिनृशब्दत्वं नाशब्दस्य स्थानिवद्भावेन,  
तदादित्वं च रेफान्तस्य मुख्यम्, सुबन्तत्वं च प्रत्ययलक्षणेनेति भावः ।

एकवचनान्तानुदाहरणे बीजमाह—एकेति । नित्यत्वादिति । विकरणविधौ 'सर्वधातुके' इति  
विषयसप्तमी । अन्यथाऽभक्तत्वेऽन्तरसर्वधातुकाऽभावेन विकरणाऽप्राप्तेर्नित्यत्वं व्याहृतं स्यादिति भावः ।  
नित्यत्वादिति । तस्यो ङित्त्वादित्वस्यैव प्रवृत्तेः । न प्रकल्पत इति । नियमेन विकरणस्यैव व्यवहितपरत्वं  
न सिध्येदिति भावः ।

एवं तर्हि पूर्वान्तः करिष्यते ।

पूर्वान्ते र्ववधारणं विसर्जनीयप्रतिषेधो यक्स्वरश्च ॥ ६ ॥

यदि पूर्वान्तः शोरवधारणं कर्तव्यम्—‘रोः सुपि’ [ ८ । ३ । १६ ] । शोरेव सुपि नान्यस्य रेफस्य । सपिषु धनुषु । इह माभूत्—गीर्षु पूर्षु ।

परादावपि सत्यवधारणं कर्तव्यं—चतुर्वित्येवमर्थम् । [ र्ववधारणम् ] ।

विसर्जनीयप्रतिषेधः । विसर्जनीयस्य च प्रतिषेधो वक्तव्यः । नार्कटः नार्पत्यः । ‘स्वरवसानयोर्विसर्जनीयः’ [ ८ । ३ । १५ ] इति विसर्जनीयः प्राप्नोति ।

परादावपि विसर्जनीयस्य प्रतिषेधो वक्तव्यो नार्कल्यित्येवमर्थम् । कल्पि-द-सङ्घातभक्तोऽसौ नोत्सहतेऽवयवस्य पदान्ततां विहन्तुमिति कृत्वा विसर्जनीयः प्राप्नोति । [ विसर्जनीयप्रतिषेधः ] ।

यक्स्वरः । यक्स्वरश्च न सिध्यति । गीर्यते खयमेव, पूर्यते खयमेव । ‘अचः कर्तृय’कि [ ६ । १ । १६५ ] इत्येष स्वरो न प्राप्नोति ।

नैष दोषः । उपदेश इति वर्तते । [ यक्स्वरः ] ।

प्र०—गीर्ष्विति । परादौ मुञ्जहणेन गृह्यत इति न पदान्तत्वमिति भावः । अभक्तपक्षेऽपि तदादित्वात्प्राप्तिरिति कर्तव्यं र्ववधारणम् ।

कल्पिपदेति । नृकल्पशब्दादित्रि वृद्धौ च रेफः प्रत्ययसमुदायस्य कल्पिशब्दस्य भक्तत्वादवयवो न तु कल्पशब्दस्य । ततश्च नृशब्दस्य कल्पशब्दे परत पदसंज्ञा विधीयमाना तदादीत्यधिकाराद्रेफान्तस्य भवतीति विसर्जनीयप्रसङ्गः । पदशब्देन च पद्यतेऽनेनार्थ इति प्रत्यय उच्यते । तेन प्रत्ययसमुदायभक्तो रेफः कल्पिशब्दे परतो व्यवस्थितो न कल्पशब्दस्याऽवयव इति तयोः पौर्वापर्यमस्त्येवेत्यवयवस्यात्मन एव पदान्ततां विहन्तुं नोत्सहते इत्यर्थः । कचित्तु ‘कल्पपद-संघात भक्त’ इति पाठः । तत्रायमर्थः—कल्पशब्दस्य संबन्धि यत्पदं ‘नार्कल्य’रिति तस्य पदस्य योऽवयवः प्रत्ययमङ्गातः कल्पिशब्दस्तद्भूत इत्यर्थः ।

उ०—नृकल्पेति । नृशब्दात्कल्पप्रत्ययः । पदसंज्ञेति । स्वादिष्वित्यनेन । यद्यसौ कल्पशब्दावयवः स्यात्तदा स्वावयवभूतरेफान्तस्य ‘ना’रित्यस्य न स प्रत्ययः परः स्यादिति भावः । परादिरित्यत्र परशब्देन परत्वपर्याप्त्यधिकरणो यावान् स सर्वोऽपि गृह्यते, न तदवयवोऽपीति तात्पर्यम् । ननु प्रत्ययस्य कथं पदत्वमत आह—पदशब्देनेति । कल्पिरूपः पदसङ्घातः पदसमुदाय इति भाष्यार्थः । तस्मात्पञ्चत्रयेऽपि विसर्जनीयप्रतिषेधस्य वक्तव्यतया नार्थ दोष इति भावः । वृद्धेर्बाहिरङ्गाऽसिद्धत्वं तु नोक्तम्, त्रिपादीस्थेऽन्तरङ्गे तत्परिभाषाया अप्रवृत्तेः ।

भाष्ये उपदेश इति वर्तत इति । अचः कर्त्रित्यत्र तास्यनुदात्तेदित्यत इत्यर्थः ।

अथवा पुनरस्तु परादिः ।

परादावकारलोपौत्वपुक्प्रतिषेधश्चङ्युपधाह्रस्वत्वमिदोऽव्यवस्था-

ऽभ्यासलोपोऽभ्यस्ततादिस्वरो दीर्घत्वं च ॥ १० ॥

यदि परादिः, अकारलोपः प्रतिषेध्यः । कर्ता हर्ता । ‘अतो लोप आर्द्ध-  
धातुके’+ इत्यकारलोपः प्राप्नोति ।

नैष दोषः, उपदेश इति वर्तते X । यद्युपदेश इति वर्तते—धिनुतः कृणुतः\*  
अत्र लोपो न प्राप्नोति । नोपदेशग्रहणेन प्रकृतिरभिसंबध्यते । किं तर्हि ? आर्धधातु-  
कमभिसंबध्यते—आर्धधातुकोपदेशे यदकारान्तमिति । अकारलोपः ।

औत्व—औत्वं च प्रतिषेध्यम् । चकार जहार । ‘आत औ णलः’ [ ७ । १ ।  
३४ ] इत्यौत्वं प्राप्नोति ।

नैष दोषः । ‘निर्दिश्यमानस्यादेशा भवन्ती’त्येवं न भविष्यति । यस्तर्हि  
निर्दिश्यते तस्य कस्मान्न भवति ? रेफेण व्यवहितत्वात् । औत्व ।

प्र०—धिनुत इति । एकवचनेऽसत्यप्यकारलोपे आद्वगुणेन वा, विकरणस्य वा गुणे पररू-  
पेण वा धिनोतीति सिध्यतीति द्विवचनमुदाहृतम् ।

आर्धधातुकोपदेश इति । सन्नियोगेन चाऽकारस्य विधानादार्धधातुकप्रतिपत्तिकालेऽ-  
कारान्तप्रतिपत्त्या सिद्धो लोपः ।

निर्दिश्यमानस्येति । नन्वादेः परस्येति रेफस्यौत्वेन भाव्यम् । नैष दोषः, ‘णल’ इत्यनेन  
यत्प्रत्यायितं प्रयोगविषयमकारमात्रं, तस्याऽकारान्तादङ्गादुत्तरस्यादेशः प्रवर्तते, सरफस्य  
त्वनुमीयमानत्वादादेशाऽभावः । प्रत्याय्यप्रत्यायकाऽभेदविवक्षायां षष्ठीनिर्दिष्टस्यादेशा इत्यु-  
च्यते । रेफेणेति । यद्रूप षष्ठीनिर्दिष्टमकारमात्रं तद्व्यवहितमित्यर्थः । यदि तु प्रत्ययस्येत्युच्यते  
लिट इति च तदा व्यवधानाऽभावात् स्यादेवादेशः ।

उ०—भाष्ये—अथवा पुनरस्तु परादिरिति । ववधारणविसर्जनीयप्रतिषेधयोः कर्तव्यतायाः पूर्वान्त-  
परादिपक्षयोः समत्वात् परादिपक्षो वा वक्तव्यः, पूर्वान्तो वेत्यत्र न विशेष इति चेत् कश्चिद्ब्रूयात्तत्राह वार्तिक-  
कारः—परादावितीत्यर्थः । ‘परादा’विति वार्तिके पुगन्तद्वन्द्वस्य प्रतिषेधपदेन षष्ठीतत्पुरुषः । ‘वक्तव्य’  
इति शेषः । चङ्युपधाह्रस्वत्वं वक्तव्यम् । अग्रे सर्वत्राऽयमेव शेषो बोध्यः ।

उपदेश इति वर्तत इति । अतो लोप इत्यत्रानुदात्तोपदेशेत्यत इत्यर्थः । पररूपेण—अतोमुण  
इत्यनेन ।

नन्विति । ‘आदेः परस्ये’ति । ‘निर्दिश्यमान’परिभाषाबाधकमित्यभिमानः । ‘तस्यैवायमनुसंहार’  
इत्युत्तरम् । ननु सूत्रे उच्चारितस्य णलो नादेशः, किंतु तत्प्रत्यायिताऽकारस्येति षष्ठीनिर्दिष्टस्यादेशा इत्युक्तं  
स्यादत आह—प्रत्याख्येति निर्दिश्यमानस्येत्यस्य प्रतिपादितस्येत्यर्थे तु पादन्तस्यापि पदादेशापत्तिरिति  
बोध्यम् । यदि त्विति । तथा तु वक्तुमशक्यं, सर्वत्रादेशापत्तेरिति भावः ।

पुक्प्रतिषेधः । पुक् च प्रतिषेध्यः । कारयति हारयति । 'आतां पु'गिति+ पुक् प्राप्नोति । पुक्प्रतिषेधः ।

चङ्युपधाह्रस्वत्वम्—चङ्युपधाह्रस्वत्वं च न सिध्यति । अचीकरत् अजीह-  
रत् । 'शौ चङ्युपधाया ह्रस्वः' [ ७ । ४ । १ ] इति ह्रस्वत्वं न प्राप्नोति ।  
चङ्युपधाह्रस्वत्वम् ।

इटोऽव्यवस्था—इटश्च व्यवस्था न प्रकल्पते । आस्तरिता निपरिता । इडपि  
परादी रेफोऽपि । तत्र व्यवस्था न प्रकल्पते । इटोऽव्यवस्था ।

अभ्यासलोपः—अभ्यासलोपश्च वक्तव्यः । ववृते ववृधे । 'अभ्यासस्ये'ति  
ह्लादिशेषो न प्राप्नोति । अभ्यासलोपः ।

अभ्यस्तस्वरः—अभ्यस्तस्वरश्च न सिध्यति । मा हि स्म ते पिपरुः, मा हि  
स्म ते विभरुः । 'अभ्यस्तानामादिरुदात्तो भवत्यजादौ लसार्वधातुके'+इत्येष स्वरो  
न प्राप्नोति । अभ्यस्तस्वरः ।

तादिस्वरः—तादिस्वरश्च न सिध्यति । प्रकर्ता प्रकर्तुम् । तादौ च निति  
कृत्यतौ' [ ६ । २ । ५० ] इत्येष स्वरो न प्राप्नोति ।

नैष दोषः । उक्तमेतत्—"कृदुपदेशे वा ताद्यर्थमिडर्थम्"xइति । तादिस्वरः ।

प्र०—आस्तरितेति । नित्यत्वाद्गुणे रपरत्वे च कृते 'नेड्वशि कृती'ति प्रतिषेधादप्रवृत्ति-  
लक्षणेऽव्यवस्था । प्रवृत्तौ वा रेफात् पूर्वं इडित्यनिष्ठा व्यवस्था प्राप्नोति ।

उ०—कथं तर्हीडपीत्यादिभाष्यमत आह—प्रवृत्तौ वेति । नेड्वशीत्यत्रोपदेश इत्यपकुष्योपदेशे  
वशादेरेव निषेध इति भावः ।

भाष्ये—ववृत् इति । ऋवर्णान्ताभ्यासस्याऽदित्यर्थे पूर्वं तलोपे पश्चाद्रेफः, तस्य लोप इति पक्षे  
इदम् । 'वने' इत्यप्युदाहार्यम् ।

प्रकर्तेति । त्वृ । एष स्वरः—पूर्वपदप्रकृतिस्वरः ।

कृदुपदेशकालिकतादिप्रत्ययप्रतीत्यर्थं तादाविति सूत्रे कृदग्रहणमिति भाष्योदाहृतवार्तिकार्थः ।  
तादाविति सूत्रेण गतेः स्वरो विधीयते । क्रियायोगे च गतिस्वम् । क्रियावाची च धातुः । तत्र तिङन्ते  
पूर्वपदाऽभावेन कृदन्त एव सिद्धमिति कृदग्रहणमुक्तार्थम् । न च कृदग्रहणाऽभावे तादित्वमुत्तरपदस्य  
विशेषणं स्यात् । तथा च प्रतरितेत्यादावेव स्यादिति तस्य कृद्विशेषणत्वाय तदिति वाच्यम् । भुतनिष्प्रत्यय-  
विशेषणताया एव न्याय्यत्वादिति दिक् ।

† ७ । ३ । ३६ १—अचीकरदिति । अत्र हि णिनिमित्तायां वृद्धावाकारस्यानुपधात्वावश्या  
चङीत्यनेन ह्रस्वत्वं न स्यात् । ‡ ७ । ४ । ६० + ६ । १ । १८६ × ६ । २ । ५०  
सूत्रे २ वार्तिकम् ।

दीर्घत्वम्—दीर्घत्वं च न सिध्यति । गीः पूः । 'रेफवकारान्तस्य धातो'-  
रिति\* दीर्घत्वं न प्राप्नोति ॥ ५१ ॥

अलोऽन्त्यस्य ॥ १ । १ । ५२ ॥

किमिदमल्यग्रहणमन्त्यविशेषणमाहोस्विदादेशविशेषणम् ? किं चातः ? यद्यन्त्य-  
विशेषणम्, आदेशोऽविशेषितो भवति । तत्र को दोषः ? अनेकालप्यादेशोऽन्त्यस्य  
प्रसज्येत ।

यदि पुनरलन्त्यस्येत्युच्येत, तत्रायमप्यर्थः—'अनेकाल्शित्सर्वस्य' [ १ ।  
१ । ५५ ] इत्येतन्न वक्तव्यं भवति । इदं नियमार्थं भविष्यति—'अलेवान्त्यस्य भवति,

प्र०—गीरिति । अन्तरङ्गत्वाद्विलोपे कृते इत्वे रपरत्वे च सुपोऽयमादी रेफ इति कल्पनायां  
रात्सस्येति सलोपे कृते दीर्घत्वं न स्यादिति पूर्वान्तपक्षोऽत्र स्थितः ।

अलोऽन्त्यस्य । किमिदमिति । षष्ठीप्रथमयोर्निर्देशस्य साम्यात् प्रश्नः ।

यदि पुनरिति । प्रथमाबहुवचनमल इति यदि व्याख्यायेतत्यर्थः । अस्मिन् पक्षे—'रहो-  
रजसां लोपश्चे'ति लोपः सर्वादेशः प्राप्नोति—विरजीकरोतीति । इदं नियमार्थमिति । अन्त्य-

उ०—ननु रेफस्य परादिस्वेऽपृक्तत्वाऽभावाद्विलोपो न प्राप्नोतीति कुतो नोक्तमत आह—अन्तरङ्गत्वा-  
दिति । तदानीं सुपोऽभावादाह—कल्पनायामिति । पदस्य विभक्त्यान्वाख्यानमिति भावः । पूर्वान्तेति ।  
नार्कुटादौ वचनेनैव निर्वाहो भाष्ये उक्त इति बोध्यम् । एवं च 'रपर' इति अवयववाचिपरशब्देन षष्ठ्यर्थे  
बहुव्रीहिरिति ध्वनितम् । अवयवत्वं चाऽवयवसादृश्ये पर्यवस्यति । न हि वर्णस्य वर्णान्तरमवयवो भवति ।  
अत एव प्रसङ्गावस्थायां रपरत्वेपि गुणादिशब्देन विधानम् । 'यदागमा' इति न्यायेन विशिष्टस्य गुणादि-  
त्वात् । एवं च अवर्णादचि पूर्वग्रयोरन्तरतमो रपरोऽण् भवतीत्यर्थः इति बोध्यम् । गुणादिशब्देनारोप्रह-  
णाभावे तु 'श्रृङ्कारस्य गुणवृद्धी अरारावेवे'ति नियमो न स्यात् । यतो गुणादिशब्देन अकारादे रेफः परो  
यस्मात्तादृशस्य विधानम् । गुणत्वादिकं चाऽकारादिनिष्ठमेव । तेन च नान्तर्यम् । एतदेवामिप्रेत्य रदाम्या-  
मिति स्त्वे भाष्ये 'गुणो भवति वृद्धिर्मवतीति रेफशिरा गुणवृद्धिसंज्ञकोऽमिनिर्वर्तत' इति वक्ष्यति । अत एव  
'यद्यन्त इति वक्तुं ततः पूर्वान्त' इत्युपक्रमस्य भाष्यमेकदेश्युक्तिः । तथा हि सति यथा परादिपक्षे नार्क-  
ल्पिरित्यादौ रेफस्य कल्पीति समुदायावयवत्वोपपत्तये परस्परप्राप्यधिकरणादिरित्यर्थस्तथा पूर्वान्त इत्यस्य  
पूर्वत्वपर्याप्यधिकरणाऽन्त इत्यर्थापत्तौ उक्तदोषो 'रदाम्या'मिति सूत्रस्य भाष्यविरोधश्चेत्याहुः ॥ ५१ ॥

अलोन्त्य । भाष्ये—'प्रसज्येते'त्यनन्तरं 'तन्निवृत्तयेऽनेकाल् सर्वस्ये'ति वार्थं स्या'दिति शेषः ।

नन्व'लन्त्यस्येत्युच्यमाने सूत्रभेदः स्यादत आह प्रथमेति । बहुत्वस्याऽविवक्षितत्वं दर्शयितुमेवमुक्त-  
मिति भावः । प्राप्नोतीति । लोपस्याऽभावरूपत्वेनालरूपत्वाऽभावादिति भावः । एवं चार्थं पक्षो दुष्ट एव ।  
'वसस्याचो'ति लोपे प्रकृते 'लुगवा दुहे'ति लुगग्रहणस्य—प्रथमान्तपक्षेऽलग्रहणमनेकाल्भिल्लल्लकमित्यर्थ-  
ज्ञापकत्वमिति नार्थं दोष इति भाष्याशयमन्ये । भाष्ये—इदं नियमार्थमितीदमा सूत्रं न परामृश्यते,

नान्य' इति । एवमप्यन्त्योऽविशेषितो भवति । तत्र को दोषः ? वाक्यस्यापि पदस्याप्यन्त्यस्य प्रसज्येत ।

यदि खल्वप्येषोऽभिप्रायस्तत्र क्रियेतेति, अन्त्यविशेषणोऽपि सति तन्न करिष्यते । कथम् ? 'छिन्न, अलोऽन्त्यस्ये'त्येतन्मियमार्थं भविष्यति—'छिदेवानेकालन्त्यस्य भवति नान्य' इति ।

किमर्थं पुनरिदमुच्यते ?

अलोऽन्त्यस्येति स्थाने विज्ञातस्यानुसंहारः ॥ १ ॥

अलोऽन्त्यस्येत्युच्यते, स्थाने विज्ञातस्यानुसंहारः क्रियते—स्थाने प्रसक्तस्येति ।

प्र०—स्यादेशा भवन्तीत्यलोऽप्याक्षेपादल्परहणमनल्व्यावृत्त्यर्थमिति भावः ।

वाक्यस्याऽपीति । दोषपरत्वादेवमुक्तम्, न तु वाक्यं षष्ठीनिर्दिष्टमस्ति । पदस्य तु परमानङ्गुलधामित्यत्रानङ्गुलच्छब्दस्यान्त्यस्य सर्वस्य दत्वं प्राप्नोति ।

यदि खल्वपीति । अवश्यकर्तव्योऽसौ योगोऽपवादविप्रतिषेधार्थः । अथ लाघवमात्रे आदरस्तत्राप्युच्यते—अन्त्यविशेषणोऽपीति ।

स्थाने विज्ञातस्येति । 'षष्ठी स्थानेयोगे'त्यनुवर्तते । तेन या षष्ठी स्थानेयोगत्वेन विज्ञाता

उ०—अप्राप्ताऽन्त्यादेशविध्यर्थत्वात्तस्य, किंत्वल्पदमिति तस्य नियमार्थत्वमुपपादयति—अन्त्यस्येति । अलोऽपीति । अलाभमादेशस्यापीत्यर्थः । अपिनाऽनेकालोऽपि ।

नत्विति । षष्ठीस्थाने इत्यनुवर्त्य स्थानषष्ठीबोधिताऽन्त्यस्येति व्याख्यानादित्यर्थः । यत्तु 'यथा-तथयथापुरयो' रिति सूत्रे 'न यथातथा अयथातथाऽयथातथाभावोऽयाथातस्य'मिति भाष्यदर्शनात्तत्प्राप्त्याख्येन निपातसमुदायात् प्रत्ययो, निपातसमुदायेन नञ्समास इत्यङ्गीकार्यम् । तत्राऽयथातथाशब्दात्पञ्चि यस्येति लोपोऽवर्णान्ताङ्गस्य भसंशकस्य जायमानस्तदन्त्यस्य यथातथेति पदसमुदायस्य स्यादिति, तन्न, 'निर्दिश्यमानं'परिभाषया सिद्धेः । तदनाश्रयेण वा तदुक्तिः । पदस्य त्विति ; अधिकृतपदस्येत्यस्य वस्वादिभिर्विशेषणादित्यर्थः ।

यदि खल्विति पराभिप्रायं वदता सूचितमन्यादृशं स्वाभिप्रायं प्रकटयति—अवश्येति । असौ बोधः—'अनेकालं' इति योगः । 'अतो भिस्'इत्यादावादेः परस्येत्यादिबाधानार्थं इति भावः । नन्वस्यावश्यकत्वेऽन्त्यविशेषणोऽपीत्यादिग्रन्थोऽसङ्गतोऽत आह—अथेति । अलिति प्रथमान्तं मण्डूकानुवृत्त्या 'ऽऽदेः परस्ये' त्यत्र संबध्यत इति ऐसादौ न दोषः । तातद्व्यपि शापकात्सर्वादेशत्वं भविष्यतीति भावः । भाष्ये—छिदेवानेकालन्त्येति । अल्लरूपछित्तस्य फलाऽभावादनेकालिति लब्धम् । एवं चास्य सूत्रस्यानेकालादेशोऽप्रवृत्त्यैतत्साहचर्यावादेः परस्येत्यस्याप्यनेकाल्यादेशोऽप्रवृत्तिरिति दिक् ।

किमर्थं पुनरिति । किं स्थानषष्ठीनिर्देशविषयमुत षष्ठीमात्रविषयमिति प्रश्नः ।

स्थाने विज्ञातस्य कस्येत्यपेक्षायामाह—षष्ठीति । स्थाननिरूपितसंबन्धार्थकत्वेन ज्ञातस्य षष्ठीरूपप्रत्ययस्येत्यर्थः । नन्वेवं विज्ञाताया इति वक्तुं युक्तमत आह—आदेश इति । स्थानषष्ठीसंख्यादादेशत्वेन यो

## इतरथा ह्यनिष्टप्रसङ्गः ॥ २ ॥

इतरथा ह्यनिष्टं प्रसज्येत । टित्किन्मितोऽप्यन्त्यस्य स्युः ।

यदि पुनरयं योगशेषो विज्ञायेत ?

योगशेषे च ॥ ३ ॥

योगशेषे च । किम् ? अनिष्टं प्रसज्येत । टित्किन्मितोऽप्यन्त्यस्य स्युः ।

तस्मात्सुधूच्यते—‘अलोऽन्त्यस्येति स्थाने विज्ञातस्यानुसंहार इतरथा ह्यनिष्ट-

प्र०—साऽन्त्यमलमनुसंहियते । आदेशो वा यो निश्चितः सोऽन्त्यस्याऽलः स्थाने इत्यनुसंहियते । इतरथेति । यदि षष्ठीमात्रमनुसंहियेतेत्यर्थः । तत्र लवितेति तृच श्रृकारात्पूर्वमिट् प्राप्नोतीति दोषः । दापयतीति पुगाकारस्य स्यात् । ततश्च यदुक्तमर्थवतो ह्यागम इति, तन्न युज्यते ।

यदि पुनरिति । ‘षष्ठी स्थानेयोगे’त्यनेनास्यैकवाक्यता । अत्र तु प्रकरणे करणं ‘डिच्चे’-त्यादेः सम्बन्धार्थम् । तत्रायमर्थो भवति—शास्त्रे या षष्ठी साऽन्त्येऽस्ति, सा च स्थानेयोगेवेति, न तु स्थाने विज्ञातस्य पश्चादनुसंहारः, प्रतिपत्तिगौरवप्रसङ्गादिति भावः ।

अनिष्टमिति । ‘आद्यन्तो टिकितौ मिदचोऽन्त्यात्पर’इत्येताभ्यां स्थानेयोगत्वमेव बाध्यते, तुल्यजातीयत्वात्सम्बन्धस्य सम्बन्धान्तरेण बाधोपपत्त्या । षष्ठ्यास्तु यद्रूपं तदन्त्य एवाऽल्यवस्थितमिति पूर्ववदोषप्रसङ्गः । अनुसंहारः पुनरनुसंहारान्तरेणादेः परस्थानेकाल्पशित्सर्वस्येत्यनेन

उ०—विज्ञात इत्यर्थः । अन्ये तु अलोऽन्त्यस्येति यदुच्यते, तेन स्थाने विज्ञातस्य समुदायस्थाने प्रसक्तस्यान्त्येऽल्यनुसंहार उपसंहारः, तत्स्थानिकत्वमात्रं क्रियते बोध्यत इति भाष्यात्तरार्थः । स्थाने विज्ञातस्येत्यस्य—व्याख्या स्थाने प्रसक्तस्येति । कैयटव्याख्याने एतद्वैयर्थ्यं भातीत्याहुः ।

षष्ठीमात्रमिति । उपलक्षणमेतत्, षष्ठ्यमात्रोच्चारणेन विधीयमानं चेत्यपि बोध्यम् । ततो यदुक्तमिति । आकारावयवत्वे प्रणिदापयतीत्यादौ गत्वं न स्यादित्यर्थः । नचावयवावयवः समुदायावयव इति निर्वाहः, यस्याऽवयवस्तद्विशिष्टे यत्र तदवयववृत्तिघर्मबुद्धिस्तादृशस्यावयवावयवस्य समुदायाऽवयवत्वबुद्धिर्हि लोकसिद्धा, यथा भुजावयवाङ्मुल्यादिविशिष्टे भुजत्वबुद्धिसत्त्वात्तदवयवकशरीरावयवत्वबुद्धिरङ्मुल्यादौ । न चैवमत्राऽऽकारावयवपकारादिविशिष्टेऽवर्णत्वादिवुद्धिः । अर्थवत आगमे तु तद्विशिष्टे तदर्थवत्त्वबुद्ध्या तद्वुद्धिसम्बन्धेन भवत्येव समुदायावयवत्वमिति भवितेत्यादावङ्गावयवत्वं सम्भवतीतीदो गुणनिषेध-चारितार्थ्यमपि । वर्णस्य वर्णावयवत्वं तु वाचनिकं गौणम् । तत्र ‘यावद्वचनं वाचनिक’मिति न्यायेन समुदायावयवत्वे मानाऽभाव इत्याशयः ।

संबन्धार्थमिति । अन्त्यस्येत्यनेनेति भावः । शास्त्रे चेति । या षष्ठी सा स्थानेयोगैव सा, चान्त्येऽ-लीति तु नार्थः । स्थानेयोगेति पदावृत्त्यापत्तेः । इदमेव प्रतिपत्तिगौरवम् । तस्माच्छास्त्रे या षष्ठी सा स्थाने योगैवान्त्येऽल्येव चेति वाक्यार्थ इति भावः । सा चेति । सा षष्ठी स्थानेयोगैव चेत्यन्वयः ।

स्थानेयोगत्वमेव बाध्यत इति । अत्र हेतुः—तुल्येत्यादिरूपपत्त्येत्यन्तः । संबन्धस्येत्यादि । संबन्ध-निरूपकस्य संबन्धनिरूपकान्तरेणेत्यर्थः । ‘सन्नियोगशिष्ट’न्यायस्तु न परिभाषाविषये, तस्मिन्नित्यादेरुत्तराङ्गविक-

प्रसङ्ग' इति ॥ ५२ ॥

डिञ्च ॥ १ । १ । ५३ ॥

तातड्ढन्त्यस्य स्थाने कस्मान्न भवति ? 'डिञ्चालोऽन्त्यस्ये'ति प्राप्नोति ।

तातडि डित्करणस्य सावकाशत्वाद्विप्रतिषेधात्सर्वादेशः ॥ १ ॥

तातडि डित्करणं सावकाशम् । कोऽवकाशः ? गुणवृद्धिप्रतिषेधार्थो ङकारः ।

तातडि डित्करणस्य सावकाशत्वाद्विप्रतिषेधात्सर्वादेशो भविष्यति ।

प्र०—बाध्यते ॥ ५२ ॥

डिञ्च । विप्रतिषेधादिति । नन्वयमपवादः, 'अनेकाल्शि'दित्युत्सर्गः । उत्सर्गपवादयोश्चा-  
ऽयुक्तो विप्रतिषेधः । नैतदस्ति । डित्त्वस्याऽन्यार्थत्वसंभवे सति दौर्बल्यात् । सन्दिग्धोपस्थानोऽयं  
योग इत्यपवादत्वमेवाऽत्र विषयेऽस्य नास्ति ।

उ०—लायास्तत्रतत्रोपस्थितिस्वीकारादित्याशयः । इत्यनेन बाध्यत इति । नत्वाद्यन्तौ टकितावित्यनेनेति  
भावः ॥ ५२ ॥

डिञ्च । भाष्ये—कस्मान्न भवतीति । येन नाप्राप्तिन्यायेनाऽस्याऽनेकालित्यपवादत्वादिति भावः ।  
उत्तरस्य त्वयं भावः—नेदमपूर्वविधायकम्, किंतु तत्र तत्र डित्करणसामर्थ्यसिद्धानेकालित्येतद्वाधानुवादकम् ।  
अनुवादफलं तु डित्वसामर्थ्यादर्थान्तरकल्पनानिवृत्तिः । एवं च प्रकृते नास्य प्रवृत्तिः । प्रवृत्तौ हि शास्त्रस्या-  
ऽपूर्वविधायकतापत्त्या गौरवापत्तिः । एवं च यत्र सर्वादेशे डित्वस्य वैयर्थ्यं तत्र तद्वाधः । यत्र तु न, तत्र न  
तद्वाध इति भावः ।

विप्रतिषेधादिति । परिभाषात्वविरोधादित्यर्थः । यदि सावकाशडित्वेऽपि प्रवृत्तिः स्यात्तदाऽनुवा-  
दत्वाऽसंभवेन परिभाषाप्रकरणविरोध इति भावः । यथा चैतत्तथानुपदमेव स्पष्टीमविष्यति । 'विप्रतिषेधे  
पर'मिति शास्त्रपरत्वे तु डित्वस्य सावकाशत्वोक्तिरसङ्गता स्यात्, सूत्रसावकाशत्वमेव हि विप्रतिषेधे बीजम् ।  
नह्यस्य सूत्रस्य सर्वादेशाऽप्राप्तिविषये कञ्चिच्चारितार्थम् । अवश्यमितिरेव च बाध्यत्वे बीजं दृष्टम् । किञ्च  
विप्रतिषेधशास्त्रपरवार्त्तिकव्याख्यानपरभाष्ये शास्त्रद्वयावकाशप्रदर्शनशैली भाष्यकारस्य दृश्यते, न चात्र  
तथोक्तं भगवता । यद्यप्यन्यत्रानुवादत्वं शास्त्रस्य दोष उक्तः, तथापि परिभाषाणां नियमरूपत्वेन तासु गुण  
एव । तत्र हि प्राप्तानुवादादेवेतरनिवृत्तिरर्थात् । यथा 'त्रीहीन्वहन्ती'त्यादौ प्राप्तावघातानुवादेन नखविद-  
लनादिनिवृत्तिः । यथा च 'तस्मिन्नि'त्यादौ प्राप्तपूर्वस्येत्याद्यनुवादेन परादिनिवृत्तिः । किञ्च कप्, यप्, अवादि-  
ष्वनन्यार्थपित्वेषु चरितार्थस्याऽनुदात्तौ सुप्पिता'वित्यस्य जित्वरीत्यादौ तुक्संपादनेन चरितार्थपित्वे  
करपि अन्तरङ्गेण प्रत्ययाद्युदात्तत्वेन बाधापत्तिस्तदाह—दौर्बल्यादिति । परिभाषात्वमङ्गकृतं तदिति भावः ।  
सन्दिग्धेति । आपाततः सन्देहः, पर्यालोचने त्वनुपस्थितिरिवेति भावः । तदाह—अपवादत्वमेवेत्यादि ।  
डित्वसामर्थ्यकृतं हि तत्त्वमिति भावः ।



प्रयोजनं नाम तद्वक्तव्यं यन्नियोगतः स्यात् । यदि चायं नियोगतः सर्वादेशः स्यात्तत एतत्प्रयोजनं स्यात् । कुतो नु खल्वेतत्—ङित्करणादयं सर्वादेशो भविष्यति, न पुनरन्त्यस्य स्यादिति ।

एवंतर्हीतदेव ज्ञाययति—न तातङ्ङन्त्यस्य स्थाने भवतीति, यदेतं ङितं करोति । इतरथा हि लोट एरुप्रकरण+ एव ब्रूयात्—‘तिहोस्तादाशिष्यन्यतरस्याम्’ इति ॥ ५३ ॥

आदेः परस्य ॥ १ । १ । ५४ ॥

अलोऽन्त्यस्यादेः परस्यानेकाल्शित्सर्वस्येत्यपवादविप्रतिषेधा-  
त्सर्वादेशः ॥ १ ॥

‘अलोऽन्त्यस्ये’त्युत्सर्गः । तस्य ‘आदेः परस्य’ ‘अनेकाल् शित्सर्वस्ये’त्यप-  
वादौ । अपवादविप्रतिषेधात्तु सर्वादेशो भविष्यति । ‘आदेः परस्ये’त्यस्यावकाशः—  
‘द्वयन्तरूपसर्गेभ्योऽप ईत्’ [ ६ । ३ । ६७ ] द्वीपम् अन्तरीपम् । ‘अनेकाल्शि-  
त्सर्वस्ये’ त्यस्यावकाशः—‘अस्तेभूः’ [ २ । ४ । ५२ ] भविता भवितुम् ।  
इहोभयं प्राप्नोति—‘अतो भिस ऐस्’ [ ७ । १ । ६ ] । ‘अनेकाल् शित्सर्वस्ये’-  
त्येतद्भवति विप्रतिषेधेन ।

शित्सर्वस्येत्यस्यावकाशः—‘इदम इश्’ [ ५ । ३ । ३ ] इतः इह । ‘आदेः  
परस्ये’त्यस्यावकाशः—स एव । इहोभयं प्राप्नोति—‘अष्टाम्य औश्’ [ ७ । १ ।  
२१ ] । ‘शित्सर्वस्ये’त्येतद्भवति विप्रतिषेधेन ॥ ५४ ॥

प्र०—प्रयोजनं नामेति । सति सर्वादेशत्वे ङित्करणं गुणवृद्धिप्रतिषेधार्थं स्यात् । तदेव तु  
सर्वादेशत्वमलभ्यं, ङित्वादन्यस्यैव प्रसङ्गादिति भावः । ङित्करणादिति । गुणवृद्धिप्रतिषेधा-  
र्थादिति भावः ।

एवंतर्हीति । अन्तरेणापि ङित्वमेहरित्यत्र प्रकरणे ताति विधीयमानेऽन्त्यादेशत्वं सिद्ध-  
मिति ङित्वादेव गुणवृद्धिप्रतिषेधार्थं ङित्वमिति विज्ञायते ॥ ५३ ॥

उ०—ननु ङित्वं सर्वादेशत्वद्वारा गुणबाधनाद्यर्थं वा, उताऽन्यत्र क्लृप्तसर्वादेशत्वबाधफलकं वेति  
शङ्कते भाष्ये—प्रयोजनं नामेति । सति सर्वादेशत्वे इति । अन्यदेशत्वे तु तत्संपादनेनैवावयवे ङित्वस्य  
चारितार्थ्येन समुदायोपकारकत्वे मानाऽभावात् प्रत्ययस्य ङित्त्वाऽभावेन न गुणादिप्रतिषेधप्राप्तिरित्यर्थः ।  
ङित्त्वादिति । गुणवृद्धिप्रतिषेधार्थत्वे सिद्धे सर्वादेशत्वम्, तस्मिन् तत्त्वमित्यन्योन्याश्रदेण सर्वादेशत्वाऽल्लामे  
ऽन्त्यस्यैव स्यादिति भावः ।

अन्तरेणापीति । तथाच तत्सामर्थ्यात्सर्वादेशत्वद्वारा गुणवृद्धिबाधनार्थत्वमेवाप्येति भावः ॥ ५३ ॥

## अनेकाल् शित्सर्वस्य ॥ १ । १ । ५५ ॥

शित्सर्वस्येति किमुदाहरणम् ? 'इदम इश्' [ ५ । ३ । ३ ] इतः इह । नैत-  
दस्ति प्रयोजनम् । शित्करणादेवाऽत्र सर्वादेशो भविष्यति । इदं तर्हि—'अष्टाभ्य  
औश्' [ ७ । १ । २१ ] । ननु चाऽत्रापि शित्करणादेव सर्वादेशो भविष्यति ।  
इदं तर्हि—'जसः शी' [ ७ । १ । १७ ] । 'जश्शसोः शिः' [ २० ] । ननुचा-  
त्रापि शित्करणादेव सर्वादेशो भविष्यति । अस्त्यन्यच्छित्करणे प्रयोजनम् । किम् ?  
विशेषणार्थः शकारः । क्व विशेषणार्थेनार्थः ? 'शि सर्वनामस्थानम्' [ १ । १ । ४२ ]  
'विभाषा ङिश्योः' [ ६ । ४ । १३६ ] इति ।

शित्सर्वस्येति शक्यमकर्तुम् । कथम् ? अन्त्यस्यायं स्थाने भवन्न प्रत्ययः  
स्यात् । असत्यां प्रत्ययसंज्ञायामित्संज्ञा न स्यात् । असत्यामित्संज्ञायां लोपो न  
स्यात् । असति लोपेऽनेकाल् । यदा अनेकाल्, तदा सर्वादेशः । यदा सर्वादेश-  
स्तदा प्रत्ययः । यदा प्रत्ययः तदेत्संज्ञा × । यदेत्संज्ञा, तदा लोपः† ।

एवं तर्हि सिद्धे सति यच्छित्सर्वस्येत्याह तज्ज्ञापयत्याचार्योऽस्त्येषा परिभाषा

प्र०—अनेकाल् । शित्करणादेवेति । सति शकारेऽनेकाल्त्वादिति भावः । अनेकाल्त्व-  
सम्पादनेन च कृतार्थः शकार इतीत्संज्ञकत्वाल्लुप्यत एव ।

अष्टाभ्य औशिति । आदेः परस्येत्यादेः प्राप्त इति भावः ।

अन्त्यस्यायमिति । ननु सर्वनाम्नो नषु'सकादिति च पञ्चमीनिर्देशादादेः परस्येत्यादे-

उ०—अनेकाल् शित् । ननु शित्पदाऽभावे कथं शित्करणादेवेति भाष्यमत आह—सतीति । शकारो-  
च्चारणसामर्थ्याद्भूतपूर्वानेकाल्त्वमादाय शास्त्रप्रवृत्तिरिति भावः । यत्वेतत्सामर्थ्यात् फलप्रत्यासत्तेश्च विधानो-  
त्तरमेवेत्संज्ञादिशास्त्रप्रवृत्तिर्लक्ष्ये इति भावः इति । तन्न । आणुदिसूत्रे इशि सर्वार्थग्रहणापत्तिपरभाष्येण सूत्रे  
एवेत्संज्ञालोपप्रवृत्तेः सूचनात् । नन्वेवं शकारादित्येव वक्तुं युक्तं किमित्पदेनेति चेत्, न, फलान्तराऽभावेऽपि  
शकारोच्चारणस्य सप्रयोजनत्वात्लोप एवेत्कार्यमिति शस्येत्त्वं प्रवर्तत इति सूचयितुं तयोक्तेः । तदाह—  
अनेकाल्त्वेति ।

भाष्ये—ननु चात्रापि । अपवादविप्रतिषेधादिति भावः । अस्त्यन्यदिति । एवंच तस्य सप्रयो-  
जनत्वेन भूतपूर्वगत्याभ्रयणे मानाऽभावेन नानेकाल्त्वात् सर्वादेशावमपि तु शित्त्वादेवेति शिद्ग्रहणं सूत्रे  
कार्यमिति भावः ।

सर्वादेशाव्याकृप्रत्ययादिस्वाऽभावेन नेत्वमिति प्रतिपादयितुमन्त्यस्यायमित्यादि भाष्यम्, तदाक्षिपति—

‘नानुबन्धकृतमनेकाल्त्वं भवती’ति । किमेतस्य ज्ञापने प्रयोजनम् ? तत्राऽसरूपस-  
र्वादेशदाप्रतिषेधेषु पृथक्त्वनिर्देशोऽनाकारान्तत्वा’ दित्युक्तं ‡, तत्र वक्तव्यं भवति  
॥ ५५ ॥

इति श्रीभगवत्पतञ्जलिविरचिते व्याकरणमहाभाष्ये प्रथमाध्यायस्य

प्रथमे पादे सप्तममाह्निकम् ॥ ७ ॥

प्र०—भाष्यं तत्किमुच्यतेऽन्त्यस्यायं भवन्निति । एवं तर्हि ‘सर्वनाम्न’इति षष्ठीं मन्यते, ‘नपुंसका’-  
दिति च विहितविशेषणमिति ज्ञापकत्वमेव शित्करणस्य । अथवाऽसत्यपीह शिद्धग्रहणे अनेका-  
ल्त्वादादेः परस्येत्येतद्वाधित्वा सर्वादेशो भविष्यतीति किं शिद्धग्रहणेनेति पुनरपि शिद्धग्रहणं  
ज्ञापकमेव । अनेकान्तेषु चानुबन्धेषु नास्त्येव ‘नानुबन्धकृतमनेकाल्त्वं’मिति । एकान्तेषु च  
तेषु ज्ञापकेन प्रयोजनम् ॥ ५५ ॥

इत्युपाध्यायजैयटपुत्रकैयटकृते महाभाष्यप्रदीपे प्रथमाध्यायस्य

प्रथमे पादे सप्तममाह्निकम् ॥ ७ ॥

उ०—नन्विति । ततश्च सर्वादेशत्वं विनापि प्रत्ययादित्वात्त्वम्यत एवेत्त्वमिति भावः । षष्ठीमिति । सर्वनाम-  
सम्बन्धिनो जसः शी, नपुंसकाद्विहितयोज्ज्वलसोः शिरिति चार्थः । एवं च परशब्देन परस्य विधानाऽभावात्  
तत्पट्टित्तरिति भावः । तयोः परशब्दयोगे पञ्चमात्वेऽप्याह—अथवेति । असत्यपि सूत्रे शिद्धग्रहण इत्यर्थः ।  
श्यादयो यावन्नादेशास्तावन्नेत्वलोपौ । आदेशाश्च परत्वात्सर्वस्यैवेति भावः । नानुबन्धकृतमिति । एवं च  
शीप्रभृतीनामपि शिर्वादेव सर्वादेशत्वं, तस्याप्यनुबन्धत्वात् । न च विधानकाले उक्तरीत्या तस्य तत्त्व-  
ज्ञानाऽभावः । तद्योग्यतयैव तत्त्वात् । अन्यथा कप्रत्ययादीनां कादेर्वाक्यार्थबोधोत्तरं प्रत्ययत्वज्ञाने इत्संज्ञालो-  
पाविति विधानकाले कस्यानुबन्धत्वज्ञानाऽभावेन नानुबन्धकृतमसारूप्यमित्यस्याऽप्राप्तौ विकल्पापत्तेः ।  
शित्यस्यापीत्संज्ञायोग्यकारवान्सर्वस्येत्यर्थ इति न दोष इति भाति । अस्येषा परिभाषेति । अनुबन्धा-  
नामलब्धवद्वाऽभावस्य ज्ञापनादिति भावः । अत एवाऽनुबन्धकार्येष्वनल्विधाविति स्थानिवत्त्वनिषेधो  
न । अन्यथा क्वो ल्यपः कित्त्वं न स्यात् । न च पूर्वमनुबन्धलोपे तद्वहितस्यैव स्थानित्वात्तस्य न स्थान्य-  
वयवत्वम् । सूत्रे स्थानषष्ठ्या निर्दिष्टस्यैव स्थानिपदवाच्यतया तदवयवत्वस्य ककारे सत्त्वात् । अन्यथाऽ-  
ग्रहीदित्यादाविति ईदृतीति दीर्घो न स्यादिति स्थानिवत्सूत्रे निरूपयिष्यामः । भाष्ये—तन्नासरूपेति । असरूपे  
कविषये णप्राप्तिर्दोषः । सर्वादेशे दिव औदिति सर्वादेशः स्यादिति दोषः । प्रतिषेधे दैपो भेदेन निर्देशः  
कार्यः । तृतीये हेतुरनाकारान्तत्वादित्यर्थः । ज्ञापकमनावश्यकमित्याह—अनेकान्तेष्विति । एकान्तेषु  
चेति । ‘अयमेव’मुख्यः पक्ष इति तस्य लोप इत्यत्र भाष्ये स्पष्टम् ॥ ५५ ॥

इति श्रीशिवभट्टसुतसतीगर्मजनागोजीभट्टविरचिते भाष्यप्रदीपोद्घोते प्रथमाध्यायस्य

प्रथमे पादे सप्तममाह्निकम् ॥ ७ ॥

# अथाष्टममाह्निकम्

स्थानिवदादेशोऽनल्विधौ ॥ १ । १ । ५६ ॥

वत्करणं किमर्थम् ? 'स्थान्यादेशोऽनल्विधा' वितीयत्युच्यमाने संज्ञाधिकारोऽयं तत्र स्थानी आदेशस्य संज्ञा स्यात् । तत्र को दोषः ? आढो यमहन आत्मनेपदं भवतीति+ वधेरेव स्याद्वन्तेर्न स्यात् । वत्करणे पुनः क्रियमाणे न दोषो भवति ।

प्र०—स्थानिवत् । वत्करणमिति । विनापि वतिना तदर्थलाभो, यथा ङित्किदिति भावः । न च 'स्थान्यादेश' इत्युच्यमाने स्थानिरूपमादेशः प्रतिपद्यते इति कल्पनाऽऽश्रयितुं युक्ता, अस्तेभूरित्यादेशविधानवैयर्थ्यप्रसङ्गात् । न च वचनद्वयप्रामाण्याद्विकल्पः, 'वा लिटी'ति विकल्पाऽऽरम्भात् । संज्ञाधिकार इति । संज्ञाप्रस्ताव इत्यर्थः । तत्र को दोष इति । आदेशे कार्यसिध्यर्थोऽतिदेशः । तच्चादेशे कार्यं संज्ञासंज्ञिसंबन्धेनाऽपि सिध्यतीति प्रश्नः । वधेरेवेति । संज्ञा हि प्रदेशेषु संज्ञिप्रत्यायनार्था संज्ञिनं प्रत्याय्य निवर्तते, न तु स्वतः कार्यं प्रतिपद्यत इति भावः । 'बहुगणे'त्यत्र तु सङ्ख्येत्यन्वर्थताभयणाऽऽलौकिकार्थग्रहणाद्विनापि वतिनाऽतिदेशपक्ष उपन्यस्तः । वत्करणात्स्विहाऽतिदेशेन स्थानिकार्यादेशे क्रियन्ते न तु स्थानिनि निवर्त्यन्ते इत्यदोषः । ङित्किदिति तु संज्ञा न भवति, 'न क्त्वा से'डिति प्रतिषेधात् । नहि क्त्वः कित्संज्ञा

उ०—स्थानिवदादेशः । स्थानिरूपमिति । नच 'सिद्धं धर्मिण'मित्यादिन्यायेन पूर्वोच्चारितस्योद्देश्यत्वबोधकेन स्थान्यादेशरूपं प्रतिपद्यत इत्येवार्थो युक्त इति वाच्यम् । प्रसिद्धस्थानिनां प्रसिद्धादेशविधाने वैयर्थ्यापत्तेः । अन्यत्र विधाने तु 'स्थानेऽन्तरतम' इति सूत्रेकन्यायेनाऽव्यवस्थापत्तेः । तस्य न्यायस्य सूत्रकृताप्यत्र त्यागाच्च । अत एव भाष्यकृता 'स्थानी संज्ञे'त्येवोक्तं नन्वादेशः संज्ञेतीति बोध्यम् । वा लिटीति । न च 'चक्षिडः ख्या'धित्यनेनाऽनेन च सर्वत्रार्थघातुके ख्यावो विकल्पे सिद्धे लिट्येव वेति नियमार्थं स्यादिति वाच्यम् । दोषदुष्टनियमापेक्षयैतत्सूत्रे एतदतिरिक्तार्थकत्वज्ञापकताया एवौचित्यात् । माथ्ये—स्थानी आदेशस्येति । नवेतीत्यत इतिशब्दानुवृत्तेः स्थानिशब्दार्था हनादय आदेशपदार्थस्य वधादेः संज्ञेत्यर्थः । स्थानिशब्दस्यादेशशब्दसंज्ञात्वे वैयर्थ्यमिति भावः । ननु स्वरितलिङ्गकानुवृत्तिरूपाधिकारस्य संज्ञाविषयस्य शास्त्रेऽभावादाह—प्रस्ताव इति । प्रस्तावः प्रकरणं बुद्धिसंनिधिरिति यावत् । पूर्वोत्तरत्र प्रायेण संज्ञाया दर्शनादिति भावः । परिभाषात्वं त्वनुक्तिसम्भवप्रस्तामिति तन्नोक्तम् । माथ्ये—वधेरेवेति । न चैवमाढो वधयम इत्येवाऽकारविवक्षणेन स्वतन्त्रवधिव्यावृत्तौ हन्यहणं व्यर्थं स्यादिति वाच्यम् । 'आज्ञप्ते'-इत्यादिसकलहन्त्यादेशसंग्रहार्थं तस्य सत्त्वात् । हन्तेर्न स्यादिति । 'आहनिष्यत' इत्यादौ । नन्वत्र पाठे वतिं विनाऽतिदेशानवगतौ कथं 'बहुगणे'त्यत्रातिदेशपद उक्तोऽत आह—बद्धिः । सङ्ख्येतितीति । सङ्ख्यापदस्येत्यर्थः । लौकिकार्थग्रहणादिति । सङ्ख्यापदकरणरूपेत्यर्थः । एवं च तद्वाधापत्त्या संज्ञात्वासंभवादतिदेश इति भावः । इदं च तत्रैव सूत्रे कैयटे स्पष्टम् । संज्ञा नेति । उभयगतेरिह शास्त्रे सत्त्वेन संज्ञात्वेऽपि ङिदा-

स्थानिकार्यमादेशो अतिदिश्यते 'गुरुवङ्गुरुपुत्रे' इति यथा ।

अथादेशग्रहणं किमर्थम् ? 'स्थानिवदनल्विधा' वृत्तीयत्युच्यमाने क इदानीं स्थानिवत्स्यात् ? यः स्थाने भवति । कश्च स्थाने भवति ? आदेशः । इदं तर्हि प्रयोजनम्—आदेशमात्रं स्थानिवद्यथा स्यात् । एकदेशविकृतस्योपसंख्यानं चोदयिष्यति × तन्न वक्तव्यं भवति ।

अथ विधिग्रहणं किमर्थम् ? सर्वविभक्त्यन्तः समासो यथा विज्ञायेत—अलः

प्र०—विहिता, या प्रतिषिध्येत । 'किकिनौ लिट् चे'त्यत्र तु संज्ञाप्रकरणाऽभावात्तद्वदिदेशः । 'स्थानिकार्य'मित्यनेन कार्यातिदेशोऽयमिति प्रदर्शयति । शास्त्राद्यतिदेशापेक्षया कार्यातिदेशस्य प्राधान्यात्, इतरेषां कार्यार्थत्वादिति भावः ।

आदेशग्रहणमिति । स्थानिशब्दस्य संबन्धिशब्दत्वादादेशो लभ्यत एव । यथा पितृवदधीत इत्युक्ते पुत्र इति गम्यत इति भावः । क इदानीमिति । द्विविध आदेशः, प्रत्यक्षश्चास्तेभूरित्यादिः । आनुमानिकश्चैरुरित्यादिः । अत्र हि इकारेणकारान्तः स्थान्यनुमीयते । उकारेणोकारान्तश्चादेशः । ततस्तेस्तुरिति संपद्यते । तत्र प्रत्ययक्षस्यैव ग्रहणं स्यान्नानुमानिकस्येति भावः । आदेशमात्रमिति । प्रत्यक्षमनुमितं चेत्यर्थः । एरुरित्यत्र प्रत्यक्षमुकारस्यादेशत्वमिकारस्य च स्थानित्वम् । न च किंचिदिकारस्य कार्यमस्ति यदुकारेऽतिदिश्येत । तिशब्दकार्यं तु तुशब्दस्यातिदिश्यत इति पदत्वसिद्धिः ।

सर्वविभक्त्यन्त इति । सर्वविभक्त्यन्तोऽवयवोऽस्यास्तीति मत्वर्थीयोऽकारः । बहुत्वप्रतिपादनपरमेतत् । नञ्च सप्त विभक्तयः सम्भवन्ति । तत्र संबन्धमात्रे षष्ठ्युपादानेऽनेकविभक्त्य-

उ०—दिग्रहणेन चङादीनामपि ग्रहणम् । नहीति । अनुवृत्तकिद्ग्रहणस्य संज्ञापरत्वेन सैव प्रतिषेध्या, नच सा क्वो विहितेत्यर्थः । किंच क्दित्यादेः संज्ञात्वे किञ्चि चे'त्यत्रास्य ग्रहणं न स्यात्, संज्ञास्वरूपानुष्कारादिति बोध्यम् । तथा 'निष्ठाशीङि'त्यादिनिषेधोऽप्यसंबद्धः स्यात् । किंसाहचर्यान् किदित्यप्यतिदेशः । कार्यातिदेशोऽयमिति । एवं चाऽनपेक्षितशस्त्रमनपेक्षितनिमित्तं च प्रत्ययत्वादिरूपं कार्यमनेनैव क्रियते इति भावः ।

भाष्ये—यः स्थाने इति स्थानशब्दप्रयोगात् तदनुवृत्त्यादेशो लभ्यत इति भ्रमं व्युदस्यति—स्थानीति । नन्वादेशलब्धौ 'क' इति प्रश्नानुपपत्तिरित्यत आह—द्विविध इति । केचित्तु स्थानिशब्दस्य संबन्धिशब्दत्वमज्ञानतः प्रश्नः—क इति । संबन्धिशब्दत्वाभिप्रायमुत्तरं—यः स्थाने इति । समाधत्ते—आदेशमात्रमिति । आस्थाशयः कैयटोक्त एव । कैयटोक्तव्याख्यानेऽपि 'यः स्थाने' इत्यादि ग्रन्थस्याशयान्नभिन्नवक्तृकतयैव योज्यमानत्वादित्याहुः । नन्वत्रापि प्रत्यक्षस्यैव स्थानिवत्त्वमस्त्वित्यत आह—नचेति । पदत्वेति । अत एव 'देवदत्तः पचत्वि'त्यत्र 'पदस्ये'त्यधिकृत्य विधीयमानो निधातः सिध्यति । 'पचतु ते ओदन'मित्यत्र पदादित्यधिकृत्य विधीयमानस्तेमयादिश्च सिध्यति ।

भाष्ये—विधिग्रहणं किमर्थमिति । विधावित्यध्याहारात्प्रत्ययत इति प्रश्नः । ननु समासोत्तरं सप्तम्या एव श्रवणेन सर्वविभक्त्यन्तत्वं समासस्थानुपपन्नमत आह—अवयव इति । पूर्वपदरूप इत्यर्थः ।

परस्य विधिः—अल्विधिः । अलोविधिः—अल्विधिः । अलि विधिः—अल्विधिः ।  
अला विधिः—अल्विधिरिति । नैतदस्ति प्रयोजनम् । प्रातिपदिकनिर्देशोऽयम् ।  
प्रातिपदिकनिर्देशाश्चाऽर्थतन्त्रा भवन्ति, न कांचित्प्राधान्येन विभक्तिमाश्रयन्ति ।  
तत्र प्रातिपदिकार्थे निर्दिष्टे यां यां विभक्तिमाश्रयितुं बुद्धिरुपजायते सा साऽऽश्र-

प्र०—यन्तिर्भावात् फलतः सर्वविभक्त्यन्तता सम्भवति । अथवाऽल्विधिशब्दवाच्योऽल्विधिरिति  
विशिष्टप्रवृत्तिनिमित्तानाश्रयणात्सर्वविभक्त्यन्तत्वम् । सति च विधिशब्दे समासभावादेतद्वस्तु-  
लाभः । केवलस्त्वल्शब्द उपादीयमानो यद्विभक्तिरुच्चार्येत तदर्थोपपन्न एव स्यात् । तत्रालः  
परस्य विधिः—द्योः पन्थाः सः । हल्ङ्-शब्दिति सुलोपो न भवति । अलि परतो विधिः—क  
इष्टः स इष्टः । इष्टि चेत्युत्वं न भवति । अलो विधिः—द्युकाम इति । लोपो व्योर्वलीति लोपो  
न भवति । उत्वं त्ववलि सावकाशं स्यादहर्विमलद्यु इति । अला विधिः—महोरस्केनेति । अयो-  
गवाहानामट्सूपदेशाण्यत्वं न भवति । प्रातिपदिकनिर्देशाश्चेति । अनलित्येतावदेवोच्यताम् ।  
अत्र शब्दसंस्काराय केवलं प्रथमाविभक्तिरुपादीयते, न तु तदर्थो विवक्ष्यते । यथा 'भाव' इत्यत्र

उ०—ननु विभक्तिचतुष्टयेनैव विग्रहस्याग्रे प्रदर्शनैः सर्वेभ्योपपन्नमत आह—बहुचेति । द्वितीयाचतुर्थी-  
प्रथमाभिः स्यान्त्यलः सूत्रेऽनिर्देशादिति भावः । ननु सकृच्छ्रुतेऽल्विधिपदे कथमल्पदस्यानेकविभक्त्यन्तते-  
त्यत आह—तत्रेति । विधिशब्दः कर्मसाधनः । तेनाल्संबन्धिकाये इत्यर्थः । प्रौढया पदान्तरमाह—अथ-  
वेति । अल्शब्दात्परो विधिशब्दोऽल्विधिशब्दस्तेन च तद्वाच्योऽर्थो लक्ष्यत इति भावः । एवं च तद्वाच्यत्वेन  
रूपेण सर्वाश्रयणात्सर्वविभक्त्यन्तत्वे यत्फलं तत्फलसिद्धिरिति तात्पर्यम् । समासभावादिति । उपदर्शित-  
पक्षद्वयोक्तसमाससत्त्वादित्यर्थः । यद्विभक्तिरिति । षष्ठ्युपादानेऽपि स्थानसंबन्ध एव बुध्येतेति भावः ।  
तदर्थोपपन्न एव स्यादिति । तदर्थमात्रान्वितार्थक एव स्यादित्यर्थः । इष्ट इति । यजेः कः । यद्यपि 'क  
इष्ट' इति रूपमुत्वेऽपि सिध्यति, तथापि कविष्ट इति पक्षे स्यात्कविष्ट इति न स्यादिति बोध्यम् । स इष्ट  
इत्यत्र एतत्तदोरिति नित्यो लोपः स्यादिति च बोध्यम् । दिवि कामोऽस्य द्युकामः । दिव उत् । यद्यपि  
वत्वं हलत्वाद्यपेक्षया विशेषधर्मस्तथापि एतद्वाक्योपप्लुतवकारवदुकार इति वाक्योपात्तधर्मापेक्षया न तत्त्वम् ।  
सूत्रकलुषस्यान्यादेशभावमावाधायैव हि एतत्कृतवाक्योपप्लव इति दिक् । उपदेशादिति । सस्य स्थानिवत्त्वेन  
विसर्गत्वाद्विसर्गस्य चादस्यपदेशेनादत्वादिति भावः । केवलप्रकृतेः प्रयोगाऽभावादाह—अत्रेति । विवक्ष्यते  
इति । तत्सममिन्द्राहारे प्रतीयमानो विधेयत्वरूपोऽर्थो न विवक्ष्यत इत्यर्थः । अन्वयाऽयोग्यत्वादिति भावः ।  
लिङ्गेति । अतएव भूतिरिथादिसिद्धिः । सप्तम्यर्थस्तु तत्र विवक्षित एवेति विज्ञानसंख्ये इत्येवोक्तम् ।  
माष्ये—अर्थतन्त्रा इति । स्वार्थमात्रबोधकविभक्त्यधीना इत्यर्थः । प्राधान्येन विभक्तिः—विशिष्य प्रकृता-  
न्वययोग्यविभक्त्यर्थं नाश्रयन्ति । निर्दिष्टे—बोधिते । पश्चादन्वययोग्यविभक्त्यर्थोकाङ्क्षायां यद्यद्विभक्त्यर्थम-  
न्वयित्वेनाश्रितुं लक्ष्यानुसाराद्बुद्धिरुपजायते सा सा विभक्तिरध्याहार्या । साधुत्वार्थमुपपन्नविभक्तेस्तु लुगिति  
भावः । एतेन प्रत्ययाध्याहारो न क्वापि दृष्ट इत्यपास्तम् । मा भेर्मा संविक्ता इति पुरोडाशावदानमन्त्रस्य  
वानास्ते मा भैष्ट मा संविग्भमित्यादौ दर्शनाच्च । तत्तद्विषयकलक्षणभेदात्तत्र तत्र सा आश्रयितव्येति  
तात्पर्यम् । नन्वनलिति प्रथमानिर्देशेऽनलात्मक आदेश इत्यर्थे ल्यपोऽनलात्मकत्वेन प्रपठयेत्यादाविद्  
स्यात् । उत्तमपुरुषैकवचने टैत्वस्य स्थानिवत्त्वाऽभावात्पदार्थं न स्यादिति चेन्न, अदो जविधिरिति सूत्रे

यितव्या ।

इदं तर्हि प्रयोजनम्—उत्तरपदलोपो यथा विज्ञायेत—अलमाश्रयते अलाश्रयः, अलाश्रयो विधिः—अल्विधिरिति । यत्र प्राधान्येनालाश्रीयते, तत्रैव प्रतिषेधः स्यात् । यत्र विशेषणत्वेनाऽलाश्रीयते, तत्र प्रतिषेधो न स्यात् । किं प्रयोजनम् ? प्रदीव्य प्रसीव्येति वलादिलक्षण इयमा भूदिति\* ।

किमर्थं पुनरिदमुच्यते ?

स्थान्यादेशपृथक्त्वादादेशो स्थानिवदनुदेशो गुरुवद्गुरुपुत्र इति यथा ॥१॥

अन्यः स्थानी, अन्य आदेशः । ‘स्थान्यादेशपृथक्त्वात्’ तस्मात्कारणात्स्थानिकार्यमादेशो न प्राप्नोति । तत्र को दोषः ? ‘आढो यमहन आत्मनेपदं भवती’ति+ हन्तेरेव स्याद्वधेर्न स्यात् । इष्यते च वधेरपि स्यादिति, तच्चान्तरेण यत्नं न सिद्धयति । तस्मात् स्थानिवदनुदेशः । एवमर्थमिदमुच्यते । ‘गुरुवद्गुरुपुत्र इति यथा’ । तद्यथा—‘गुरुवदस्मिन्गुरुपुत्रे वर्तितव्य’ मिति गुरौ यत्कार्यं तद्गुरुपुत्रेऽतिदिश्यते । एवमिहापि स्थानिकार्यमादेशोऽतिदिश्यते ।

प्र०—लिङ्गसंख्ये इति भावः ।

उत्तरपदलोपो इति । ‘अन’लित्युच्यमाने यत्र कार्ये स्वातन्त्र्येणाऽलाश्रीयते, तत्रैव निषेधः स्यात्—क इष्ट स इष्ट इत्यादौ । प्रदीव्येत्यादौ इटः प्रतिषेधो न स्यात् । नहीड्विवधौ वलः स्वातन्त्र्येणाश्रयणम्, वलादेरित्यन्यपदार्थस्य प्राधान्याद्गुणभावाद्वलः । उत्तरपदलोपे त्वलाश्रयत्वादिड्विवधेः प्रतिषेधसिद्धिः । अलमाश्रयत इति । अर्थप्रदर्शनमेतत् । एवं अलाश्रय इति स्यात् । तस्मादाश्रीयत इत्याश्रयः । एरच् । अल्—आश्रयो यस्येति अलाश्रयः । अलाश्रयो विधिरल्विधिः । अलाश्रयत्वाद्विधरेवाऽलित्युच्यत इति गतार्थत्वादप्रयोग एव उत्तरपदस्य लोपः ।

किमर्थमिति । तत्स्थानापत्त्या तद्धर्मलाभात्स्थानिकार्याण्यादेशाः प्राप्स्यन्तीति भावः ।

स्थान्यादेशपृथक्त्वादिति । स्थानिस्वरूपाश्रयं यत्कार्यं तद्भिन्नरूपत्वादादेशो न सिद्धयतीति भावः ।

उ०—स्यन्ग्रहणेनादेशविशेषणत्वाऽभावज्ञापनादित्यदोषः ।

स्वातन्त्र्येण—प्राधान्येन । सकलविधिपरिग्रहार्थं विधिग्रहणेन प्रधानान्याथो बाध्यत इति भावः । एवं हीति । कर्मण्यणा पचाद्यचो बाधादिति भावः । शब्दाऽनित्यत्ववारणाय वार्तिकप्रत्याख्यानाय चाऽऽह—अप्रयोग एवेति । माष्ये—यत्र प्राधान्येनेत्यस्य विधिग्रहणाऽभावे’ इत्यादिः । ‘प्रतिषेधो न स्या’ दित्यस्य ‘तदर्थं विधिग्रहण’मिति शेषः ।

ननु पृथक्त्वमङ्गीकृत्यैव तत्स्थानापत्त्या तद्धर्मलाभेऽभिहिते स्थान्यादेशपृथक्त्वादिति हेतुरसङ्गतोऽत आह—स्थानिस्वरूपेति । स्वं रूपमित्युक्तेर्न तत्स्थानापत्त्या शास्त्रे तत्कार्यलाभ इति भावः ।

नैतदस्ति प्रयोजनम् । लोकत एतत्सिद्धम् । तद्यथा—लोके यो यस्य प्रसङ्गे भवति, लभतेऽसौ तत्कार्याणि । तद्यथा—उपाध्यायस्य शिष्यो याज्यकुलानि गत्वा-  
ऽप्रासनादीनि लभते । यद्यपि तावल्लोक एष दृष्टान्तः, दृष्टान्तस्यापि तु पुरुषारम्भो  
निवर्तको भवति । अस्ति चेह कश्चित्पुरुषारम्भः ? अस्तीत्याह । कः ? स्वरूपविधि-  
नामः । हन्तेरात्मनेपदमुच्यमानं हन्तेरेव स्याद्वधेन स्यात् ।

एवं तर्ह्यार्यप्रवृत्तिर्ज्ञापयति—स्थानिवदादेशो भवतीति, यदयं, युष्मदस्मदो-  
रनादेशो' [ ७ । २ । ८६ ] इत्यादेशप्रतिषेधं शास्ति । कथं कृत्वा ज्ञापकम् ?  
युष्मदस्मदोर्विभक्तौ कार्यमुच्यमानं कः प्रसङ्गो यदादेशो [ ऽपि ] स्यात् । पश्यति  
त्वाचार्यः—‘स्थानिवदादेशो भवती’ ति, अत आदेशो प्रतिषेधं शास्ति ।

इदं तर्हि प्रयोजनम्—अनल्विधाविति प्रतिषेधं वक्ष्यामीति । इह मा भूत्—  
द्यौः पन्थाः स इति+ ।

एतदपि नास्ति प्रयोजनम् । आचार्यप्रवृत्तिर्ज्ञापयति—‘अल्विधौ स्थानिवद्भावा-  
न भवती’ ति, यदयम्—‘अदो जग्धिर्ल्यप्ति किति’ [ २ । ४ । ३६ ] इति ‘ति  
किति’ त्येव सिद्धे ल्यग्रहणं करोति ॥ तस्मान्नार्थोऽनेन योगेन ।

प्र०—लोकत इति । लोके हि वचनमन्तरेणापि तत्स्थानापत्त्या तद्धर्मलाभो दृष्टः ।  
उपाध्यायस्येति । प्रसङ्गापेक्षेयं षष्ठी । न तु शिष्यविशेषणमेतत्, व्यभिचाराऽभावात् ।  
प्रतिषेधं वक्ष्यामीति । न ह्यप्रदर्शितविषयः प्रतिषेधः शक्यो विधातुमिति भावः ।  
एवं तावल्लिङ्गेनाऽभिमतोऽर्थः सिद्ध इति प्रदर्शितम् ।

उ०—व्यभिचाराऽभावादिति । तत्स्थानापत्त्या तद्धर्मलाभे दृष्टान्तोऽसङ्गतः स्यादिति च बोध्यम् ।  
यद्यप्युपनीय सर्ववेदाध्यापकरूपाचार्यशिष्यव्यावृत्तये—उपाध्यायस्येति तद्विशेषणमावश्यकम् । वेदैकदेशाध्यापको  
ह्युपाध्यायः । तथापि तद्व्यावृत्तौ प्रयोजनाऽभाव इत्यभिप्रायेणेदमिति बोध्यम् । अत्र भाष्ये लोकत एतत्सिद्ध-  
मित्युक्त्वा स्वं रूपमिति शास्त्रादादेशो न स्यादिति सूत्रं कार्यमित्युक्तम् । तेन स्वं रूपमिति शास्त्राऽविषये  
लोकन्यायेन सिद्धमिति सूचितम् । अनल्विधाविति निषेधोऽपि शास्त्रीयस्थानिवद्भाव एव, अतिप्रसङ्गस्तु  
लाङ्घ्यानुसारेण कचिन्नल्विधावित्यानाश्रयणेन परिहरणीयः । एवं च लोखुव इत्यादावनादिष्टादचः पूर्वत्वं  
लोकन्यायेन भवत्येवेति केचित् ।

अप्रदर्शितविषयः—अप्रदर्शितप्रतिषेधः । ननु युष्मदस्मदोरनादेश इत्यत्र विभक्तिविषये स्वरूप-  
मित्यस्य लोकन्यायवाचकस्याऽप्राप्त्या तत्र लोकन्यायेन प्राप्ततद्धर्मलामप्रयुक्तकार्यनिवारणेन चरितार्थस्य  
अनादेशप्रहणस्य ज्ञापकत्वाऽसंभवाद्धनो वषेत्यादौ दोषवारणायेदं सूत्रमावश्यकमिति चेन्न । स्वादिसुत्रे स्वं रूप-  
मित्यस्य प्रवृत्त्या तत्स्वरूपाणामेव सुप्तसंज्ञकत्वेन तेषामेव विभक्तिसंज्ञकत्वेन तत्र ‘तत्स्थानापत्त्या तद्धर्मलाम’  
इति लौकिकन्यायाऽप्रवृत्तेरित्याशयात् ।



आरभ्यमाणेऽप्येतस्मिन् योगे—

अल्विधौ प्रतिषेधेऽविशेषणे ऽप्राप्तिस्तस्याऽदर्शनात् ॥ २ ॥

अल्विधौ प्रतिषेधेऽसत्यपि, विशेषणे समाश्रीयमाणे, असति तस्मिन् विशेषणे अप्राप्तिर्विधेः । प्रदीव्य प्रसीव्य । किं कारणम् ? 'तस्याऽदर्शनात्' । वलादेरित्युच्यते X, न चाऽत्र वलादिं पश्यामः ।

ननु चैवमर्थ एवायं यत्नः क्रियते—'अन्यस्य कार्यमुच्यमानमन्यस्य यथा स्या' दिति । सत्यमेवमर्थो न तु प्राप्नोति । किं कारणम् ?

सामान्यातिदेशे विशेषानतिदेशः ॥ ३ ॥

सामान्ये ह्यतिदिश्यमाने विशेषो नातिदिष्टो भवति । तद्यथा—'ब्राह्मणवदस्मिन्

प्र०—इदानीं क्रियमाणेऽपि सूत्रेऽनल्विधाविति न कर्तव्यमित्याह—अल्विधौ प्रतिषेध इति । प्र'पठयेतोऽपि भवति, इड्विधौ हि वलादेरिति विशेषणमाश्रितम् । तच्च 'क्त्वो ल्य'बिति वस्तुस्थित्या संनिहितमपि वलादित्वं स्थानिन्यविवक्षितत्वादानाश्रितम् । तथा 'हीडादिरपि क्त्वा भवत्येव, क्त्वा केवलोऽपि, आकारान्तोऽपि, स्नात्वीतीकारान्तोऽपि, दत्त्वायेति च यगन्तोपि, इष्ट्वीनमिति मान्तोपि । तत्र क्त्वाभात्रप्रतिबद्धं यत्कार्यं कृत्वप्रत्ययत्वाऽव्ययत्वादि तदादेशेऽतिदिश्यताम्, न तु वलादित्वमिति ल्यपो न स्वतो, नापि स्थानितो वलादित्वमितीडभावः सिद्ध एवेति भावः ।

ब्राह्मणवदिति । सामान्यशब्दोपादानेन यत्र कार्यमतिदिश्यते तत्र विशेषस्याऽशब्दार्थ-

उ०—क्रियमाणेऽपीति । मन्दमत्यनुग्रहायेत्याशयः । न पदान्तेत्यत्र निषेध्यसमर्पणाय चावश्यकं तदिति बोध्यम् । 'अनल्विधाविति न कर्त्तव्य'मित्यस्य विधिपदघटितं न कर्त्तव्यमित्यर्थः । असत्यपीति भाष्ये श्लेदः । अल्विधौ प्रतिषेध इत्यस्य चेतद्विशेषणम् । अप्राधान्येनालाश्रयणेऽपि निषेधार्थं क्रियमाणे विधिग्रहणेऽसत्यपीत्यर्थः । वार्तिके—अविशेषणे इति श्लेदः । लक्ष्ये विशेषणाऽभावे इति तदर्थः । तदाह—विशेषणे समाश्रीयमाय इति । विधाविति शेषः । असतीत्यादेः प्रयोग इति शेषः । सामान्यातिदेशे विशेषानतिदेश इति हेतुं व्याचक्षाणो वलादित्वस्य विशेषत्वं दर्शयति—तच्चेति । अविधितत्वादिति । विवक्षाकारण्यन्त-विशेषविषयीकृतत्वाऽभावादित्यर्थः । उपात्तरूपव्याप्यरूपविवक्षाऽपि यत्ने सत्येव भवति । अत एव सनि मीत्यत्र सः सीत्यतः सीत्यनुवर्त्तितम् । न च तथा कश्चिद्व्यत्ययः प्रकृते । एवं च वलादेरादेशो वलादिवदित्येवं वाक्यकल्पनाऽत्र नेति भावः । तत्र वलादित्वस्य क्त्वाव्याप्यत्वं दर्शयितुमाह—तथाहीति । आकारान्तोऽपीत्यादि दृष्टान्तार्थम् । यत्कार्यमिति । यो धर्म इत्यर्थः । 'क्त्वावल्ल्य'बित्येव वाक्यकल्पनेति भावः ।

सामान्यातिदेशे इत्यादिवाचिकखण्डमवतारयति—ननु चेति । भाष्ये एवमर्थशब्दं व्याचष्टे—अन्यस्येति ।

अशब्दार्थत्वादिति । यद्यपि क्त्वावदित्युक्तेऽशब्दार्थप्रत्ययत्वादेरप्यतिदेशो भवति तथापि व्याप्येन

क्षत्रिये वर्तितव्य'मिति सामान्यं यद्ब्राह्मणकार्यं, तत्क्षत्रियेऽतिदिश्यते । यद्विशिष्टं माठरे कौण्डिन्ये वा, न तदतिदिश्यते । एवमिहापि सामान्यं यत्प्रत्ययकार्यं तदतिदिश्यते, यद्विशिष्टं बलादेरिति न तदतिदिश्यते ।

यद्येवम् अग्रहीत\* 'इट ईटि [ ८ । २ । २८ ] इति सिचो लोपो न प्राप्नोति ? अनल्विधाविति पुनरुच्यमान इहापि प्रतिषेधो भविष्यति-प्रदीव्य प्रसीव्येति ।

प्र०—त्वाद्विशेषाश्रयकार्यनतिदेशः । यत्र तु विशेषशब्दोपादेनेनाऽतिदेशस्तत्र विशेषातिदेशो भवत्येव ।

अग्रहीदिति । ग्रहोऽस्मिदि दीर्घ इति दीर्घे कृत इति भावः । दीर्घविधौ ह्यप्परिभाषोप-स्थानादच एव स्थानित्वम् । इट् त्वजन्तराणां व्यावर्तक इतीट्कार्यं विशेषकार्यत्वात् प्राप्नोति । तथा प्रदीव्येति गुणप्रतिषेधो न प्राप्नोति । देवित्वेत्यादावकितोऽपि क्त्वाप्रत्ययस्य

४०—व्यापकानुमानात्तदुपस्थितिवद्व्याप्योपस्थितौ मानाऽभाव इति भावः । यत्र त्विति । गोतो णिदित्यादौ ।

अथ सिद्धान्ती विशेषानतिदेशे दूषणं वदन् तज्ज्ञापनार्थमेवानल्विधावित्यावश्यकमित्याह—भाष्ये षष्ठेवमिति । यदि विशेषानतिदेश इत्यर्थः । दीर्घे कृते इति । दीर्घदृष्ट्या सिञ्जलोपस्याऽसिद्धत्वादिति भावः । ननु दीर्घस्य 'इट' इति समुदायस्थानिकत्वेन तद्वृत्तीदृशाश्रयो लोपः स्थानिवत्त्वेन स्यादेव, स्थानी चादेशविधाबुपात्त एवेत्यत आह—दीर्घेति । नन्वच एव स्थानित्वे 'ग्रहण'मित्यादावपि दीर्घः स्यादत आह—इदस्त्विति । भाष्ये 'सिचो लोपो न प्राप्नोती'त्यस्य 'तस्मादनल्विधाविति वक्तव्य'मिति शेषः । विशेषानतिदेशे दूषणान्तरमाह—तथेति । अकितोऽपीति । 'न क्त्वा से'डिति कित्वनिषेधादिति भावः । तस्मादिति । न च क इष्टः, युभ्यामित्यादिव्याबुल्या तस्य चारितार्थ्यात्कथं ज्ञापकत्वमिति वाच्यम् । अप्राधान्येनाऽप्यलाश्रयणे 'आर्षधातुकस्ये'डित्यादौ निषेधप्रवृत्तये क्रियमाणं विधिग्रहणं प्रकृतार्थज्ञापकम् । विशेषानतिदेशे तेषामसङ्ग्रहेण तद्वैयर्थ्यस्य स्पष्टत्वात् । वार्तिकेऽपि विधिपदघटिते प्रतिषेधेऽसत्यपीत्यर्थः । ज्ञापिते विशेषातिदेशेऽनल्विधावित्यस्य चारितार्थ्यं दर्शयति भाष्ये—इहापि प्रतिषेधेत्यादि । ननु कित्व-स्याऽल्विधित्वेन किञ्चित् चेति निषेधे स्थानिवत्त्वभावात् प्रतिदीव्येत्यादौ गुणः स्यादत आह—अनुबन्धेति । स्थानिनीति । स्थान्यलाश्रये विधौ स्थानिवत्त्वनिषेधादिति भावः । 'न ल्यपी'ति लिङ्गमप्यत्र बोध्यम् । नन्वेवमप्यग्रहीदिति दीर्घस्थानिभूताऽअपेकाराश्रय एव सिञ्जलोपः, अनुबन्धस्तु उपदेश एव लुप्त इति तत्रापि स्थानिवत्त्वनिषेधः स्यादतो भाष्ये विशिष्टं शेष इति । एवं च दीर्घ इड्वादिष्वेवातिदेशकल्पना, स्थानितावच्छेदकं च शाल्लोपात्तरूपमेव । तच्च नाऽल्वरूपमिति इट् इत्यादि न स्थान्यल्वृत्तिधर्माश्रयम् । एवं च यत्र शाल्ले विशेष्यतया विशेषणतया वा आदेशस्थानिभूतो योऽल्व् तत्स्थानिसंबन्धी वा योऽल्व् तन्मात्रवृत्तिधर्माश्रयणं तादृशे विधौ हि निषेधः । अत्र च शब्दतो विशिष्टमनलमाश्रयते । बलादेरित्यत्र च शब्दतो विशिष्टमलमिति भावः ।

सिद्धान्तव्यवस्थापनादिति । इदं निरनुबन्धकानुवादेन विहितादेशविषयम् । 'क्त्वो ल्य' वित्यादौ सानुबन्धकानुवादेनादेशविधौ तु यथाऽनुबन्धकार्यस्याल्विधित्वाऽभावस्तथाऽनेकालिश' दित्यत्र निरूपितम् । अत्रापि एव स्थानित्वमिति । अन्यथा स्थान्यल्वृत्तीदृशाश्रयस्य लोपस्याऽल्विधित्वात्तत्र तत्स्थानिवत्त्वाऽ

विशिष्टं ह्येषोऽनलमाश्रयते बलं नाम । इह च प्रतिषेधो न भविष्यति—अग्रहीदिति ।  
विशिष्टं ह्येषोऽनलमाश्रयते इदं नाम ।

यदि तर्हि सामान्यमप्यतिदिश्यते विशेषश्च ।

सत्याश्रये विधिरिष्टः ॥ ४ ॥

सति च बलादित्व इटा भवितव्यम् । अरुदिताम् अरुदितम् अरुदित† ।  
किमतो यत्सति भवितव्यम् ?

प्रतिषेधस्तु प्राप्नोत्यल्विधित्वात् ॥ ५ ॥

प्रतिषेधस्तु प्राप्नोति । किं कारणम् ? 'अल्विधित्वात्' । अल्विधिरयं भवति ।  
तत्राऽनल्विधाविति प्रतिषेधः प्राप्नोति ।

प्र०—संभवात् । किञ्चस्यापि बलादित्ववन्न स्यादतिदेशः । तस्माद्विशेषकार्यातिदेशज्ञापनार्थमनल्वि-  
धाविति कर्तव्यमिति भावः । अनुबन्धकार्येषु चाऽनल्विधाविति प्रतिषेधो न प्रवर्तते, स्थानिन्य-  
नुबन्धस्याऽसन्निधानात् । 'असन्त एवानुबन्धाः कार्यस्य विशेषका' इति सिद्धान्तव्यवस्थापनात् ।  
विशिष्टं ह्येषोऽनलमिति । इट ईटीति सलोपे समुदायरूपेणाश्रयणाद्ग्रहोऽल्लिटि दीर्घ इत्य-  
त्रापि इट एव स्थानित्वं नाऽचः । अनियमाऽप्रसङ्गान्नियमफलाया अचरिभाषाया अनुपस्थानात् ।

सत्याश्रय इति । आश्रीयत इत्याश्रयः । यथा बलादित्वमिड्विधौ । तत्रेडागमस्याऽल्वि-  
धित्वादनल्विधौ च स्थानिवद्भावविधानादरुदितामिति स्थानिकार्यमिडागमो न प्राप्नोति ।

उ०—नापत्तिर्विशेषातिदेशोऽपीति भावः । एवं च तदुदाहरणे विशेषानतिदेशोऽपि न दोषः । एतदेवाऽभिप्रेत्य  
स्वयं 'प्रदीव्ये' ति गुणापत्तिर्विशेषानतिदेशे दूषणमुक्तम् । वस्तुतो भाष्योक्तदोषोऽपि इद एव । तथा हि  
अनल्विधावित्यस्याऽभावे प्रायोगिकस्थानिनमादायैव वाक्योपपन्नः स्यात् । तदबुद्धिं निवर्त्यैवादेशबुद्धेर्जायमान-  
त्वेन तस्यैव मुख्यस्थानित्वात् । यद्येवमित्यस्य विशेषानतिदेशमाश्रित्य विधिग्रहणाऽकरणे इत्यर्थः । एवं च  
दीर्घस्थान्यलः परस्य कार्य लोप इति स्थानिवद्भावेन तदप्राप्तिरिति पूर्वपक्ष । विधावित्युक्तौ तु न दोषः,  
शास्त्रस्योपस्थित्या शास्त्रोपात्तस्थान्यादेशभावस्य, निमित्तस्य च ग्रहणमिति न दीर्घोऽल्विधिरित्युत्तरम् ।  
तदेतदेवोऽनलमित्यनेन दीर्घादिविधिरित्यर्थक्रेन ध्वनितमिति बोध्यम् । अत एव 'भोभगोभघो' इति सूत्रे  
भाष्ये रेफस्थानिकविसर्गस्य स्थान्यल्लुत्तिधर्मस्वाश्रयं कार्यं नाऽल्विधित्वादित्युक्तम् ।

भाष्ये यदि तर्हि सामान्यमिति । अनल्विधाविति ज्ञापकात् । तज्ज्ञापनार्थं चाऽनल्विधाविति  
यदि क्रियत इत्यर्थः । 'आश्रय'शब्दस्य भावसाधनत्वे बलादित्व इति तद्विवरणमसंगतं स्यादत आह—  
आश्रीयत इति । स्थानिकार्यमिति । सार्वधातुत्वाऽभावादिति भावः । भाष्ये—प्रतिषेधस्त्विति । 'आदेशः  
स्थानिवत्, अलाश्रये विधौ तु ने'ति सूत्रार्थ इति भावः ।

न वाऽऽनुदेशिकस्य प्रतिषेधादितरेण भावः ॥ ६ ॥

न वैष दोषः । किं कारणम् ? 'आनुदेशिकस्य प्रतिषेधात्' । अस्त्वत्राऽऽनुदेशिकस्य वलादित्वस्य प्रतिषेधः, स्वाश्रयमत्र वलादित्वं भविष्यति ।

नैतद्विदामहे वलादिर्न वलादिरिति । किं तर्हि ? स्थानिवद्भावात्सार्वधातुकत्वमेषितव्यम् । तत्राऽनल्विधाविति प्रतिषेधः प्राप्नोति ।

किं पुनरादेशिन्यल्याश्रीयमाणे प्रतिषेधो भवत्याहोस्विदविशेषेण—आदेशे, आदेशिनि च ? कश्चाऽत्र विशेषः ?

आदेश्यल्विधिप्रतिषेधे कुरुवधपिबां गुणवृद्धिप्रतिषेधः ॥ ७ ॥

आदेश्यल्विधिप्रतिषेधे कुरुवधपिबां गुणवृद्धयोः प्रतिषेधो वक्तव्यः । कुर्वित्यत्र स्थानिवद्भावादङ्गसंज्ञा, स्वाश्रयं च लघूपधत्वम्; तत्र लघूपधगुणः प्राप्नोति । वधकमित्यत्र स्थानिवद्भावादङ्गसंज्ञा, स्वाश्रयं चाऽदुपधत्वन्तत्र वृद्धिः प्राप्नोति । पिबेत्यत्र स्थानिवद्भावादङ्गसंज्ञा, स्वाश्रयं च लघूपधत्वम्, तत्र [लघूपध-]गुणः प्राप्नोति ।

प्र०—न वेति । अतिदेश एवानुदेशः, स प्रयोजनं यस्य तदानुदेशिकम् । तत्र स्वाश्रयं वलादित्वमाश्रित्य स्थान्याश्रयं च सार्वधातुकत्वमि[ती] इविधास्यते । तत्रानल्विधाविति । इडागमार्थमत्र स्थानिवद्भावः प्रार्थ्यते । इट् चाऽल्वधिरिति अनल्विधाविति प्रतिषेधात्सार्वधातुकत्वस्यापोढ्यत्वादिण प्राप्नोतीति ।

इदानीं यथाऽत्र प्रतिषेधो न प्रवर्तते तथा विचारपूर्वकं प्रतिपादयितुमाह—किं पुनरिति । आदेशोऽस्यास्तीत्यादेशी—स्थानी । किं स्थान्यलाश्रये कार्ये स्थानिवत्त्वनिषेधोऽथाऽल्मात्राश्रय इति विचारः । किं प्रत्यासत्तिराश्रीयतेऽथ वा व्याप्तिरिति भावः ।

वधक इति । हन्तेषुर्लु 'बहुलं संज्ञाछन्दसोरिति वक्तव्यमन्नवधकगात्रविचक्षणजिराद्यर्थ'मिति वधादेशः । स च हलन्त इति दोषोपन्यासः । अदन्तत्वे त्वल्लोपस्य स्थानिवद्भावाद्वृद्धयभावः ।

उ०—समाधत्ते—नवेति । स प्रयोजनं प्रयोजको यस्य वलादित्वस्येत्यर्थः । करणे ल्युट् । पद-संस्कारपक्षाश्रयेण तु 'अतिदेशः प्रयोजन'मिति प्रयुक्तम् । शङ्किताऽऽह नैतद्विदामहे इति । ननु सार्वधातुकत्वस्याऽल्वधर्मत्वाऽभावात्कथं प्रतिषेधप्राप्तिरत्र आह—इडागमेति ।

उक्तदोषमपरिहृत्य विचारान्तरारम्भोऽनुपपन्न इत्यत आह—इदानीमिति । प्रतिपादयितुमिति । वादिमुखेनैव प्रतिपादयितुमित्यर्थः । आदेशोऽस्येति । आदेशिनीत्यलीत्यनेन व्यधिकरणं, स्थानिसम्बन्ध-लाश्रव इत्यर्थः । सम्बन्धिन एवाधिकरणत्वविवक्षया सप्तमी । अल एव स्थानित्वे तु व्यपदेशिवद्भावेन तत्त्वमिति बोध्यम् । सन्देहबीजं दर्शयति—किमिति ।

स्थानिवद्भावाविति । 'अचः परस्मि'जित्यनेन । एवं चोपधात्वाऽभावो ङित्परत्वाऽभावश्चेति भावः ।

अस्तु तर्ह्यविशेषेण—आदेश आदेशिनि च ।

आदेश्यादेश इति चेत्सुप्तिङ्कृदतिदिष्टेषूपसङ्ख्यानम् ॥ ८ ॥

आदेश्यादेश इति चेत्सुप्तिङ्कृदतिदिष्टेषूपसङ्ख्यानं कर्तव्यम् ।

सुप्—वृत्ताय प्लत्ताय । स्थानिवद्भावात्सुप्संज्ञा, स्वाश्रयं च यत्नादित्वं; तत्र प्रतिषेधः प्राप्नोति\* । सुप् ।

तिङ्—अरुदिताम् अरुदितम् अरुदित । स्थानिवद्भावात्सार्वधातुकसंज्ञा, स्वाश्रयं च वलादित्वं; तत्र प्रतिषेधः प्राप्नोति† । तिङ् ।

कृदतिदिष्टम्—भुवनम् भुवनम् भुवनम् । स्थानिवद्भावात्प्रत्ययसंज्ञा, स्वाश्रयं चाऽजादित्वं, तत्र प्रतिषेधः प्राप्नोति‡ ।

किं पुनरत्र ज्यायः ? आदेशिन्यल्पाश्रीयमाणे प्रतिषेध इत्येतदेव ज्यायः । कुत एतत् ? तथा ह्ययं विशिष्टं स्थानिकार्यमादेशोऽतिदिशति—‘गुरुवदगुरुपुत्र इति यथा’ । तद्यथा—‘गुरुवदस्मिन्गुरुपुत्रे वर्तितव्यमन्यत्रोच्छिष्टभोजनात्+ पादोप-

प्र०—सुप्तिङ्कृदतिदिष्टेष्विति । आदिष्ट एवातिदिष्टो विवक्षितः । उपलक्षणं चैतत् । तद्धितादेशेष्वपि न प्राप्नोति, लैगवायन इति । अत्र हि स्वाश्रयमजादित्वं, स्थानिवद्भावात्तद्धितत्वम् ।

किं पुनरिति । न्यायापेक्षं प्रकर्षं । कः पक्षो न्यायोपपन्न इत्यर्थः । आदेशिनीति । प्रत्यासत्त्येति भावः । यत्कार्यमादेशः स्वतो न प्रतिपद्यते, तस्य तत्र स्यदतिदेशाकाङ्क्षा । तच्छेषश्च प्रतिषेधस्तद्वद्भारक एवाल्कार्ये युक्तः । अरुदितामित्यत्र त्वादेशस्य स्वतो वलादित्वान्न तत्राति-

उ०—अतिदेशोऽतिदिष्टं चेदर्यासङ्गतितर आह—आदिष्ट एवेति । सुत्रादीनामादेशेष्वित्यर्थः । तेषु दीर्घत्वे इटि उवङि च स्थानिवत्त्वप्रतिषेधः प्राप्नोति । तद्धितत्वमिति । मस्य तद्धिते ओमुं विधानादिति भावः ।

ननु पक्षद्वयेऽपि दोषोक्तेः कस्यापि प्रशस्यत्वाभावादातिशयिकोऽनुपपन्न इत्यत आह—न्यायेति । युक्तीत्यर्थः । का युक्तिः प्रकृष्टेत्यत्र प्रभृतात्पर्यमिति भावः । प्रत्यासत्त्येति । अत एव कष्टायेत्यादिनिर्देशाः सङ्गच्छन्ते । एवं च प्रत्यासत्त्याश्रयणमेव न्याय्यमिति भावः । भाष्ये—विशिष्टं स्थानिकार्यमिति । स्वरूपे-

\* ७ । १ । १३; ७ । ३ । १०२

† ३ । ४ । १०१; ७ । २ । ७६

‡ ७ । १ । १; ६ । ४ । ७७

+ उच्छिष्टभोजनशब्दस्यायमर्थो यद् ब्रह्मचारी मैत्र्यमाहृत्य सर्वं भुक्त्वा समर्पयेत्, ततश्च भुक्त्वाऽ-  
नुशात उत्+शिष्टं शुद्धं पृथक् स्थापितं भोजनमस्नीयाद् मुक्तवति मुनौ ।

तथा चाह मनुः—

समाहृत्य तु तद्मैत्र्यं यावदन्नमायया । निवेद्य भुक्त्वाऽस्नीयादाचम्य पादमूलः शुचिः ॥

( मनुस्मृतिः २ । ५१ )

संग्रहणाच्चे'ति । यदि च गुरुपुत्रोऽपि गुरुर्मवति तदपि कर्तव्यं भवति ।

अस्तु तर्हादेशिन्यल्याश्रीयमाणे प्रतिषेधः । ननु चोक्तम्—आदेश्यत्वविधि-  
प्रतिषेधे कुरुवधपिबां गुणवृद्धिप्रतिषेध' इति । नैष दोषः । 'करोतौ तपरकरणनिर्देशा-  
त्सिद्धम्' । पिबिरदन्तः । वधकमिति नायं एवुल्, अन्योऽयमकशब्दः किदौणादिकः,  
रुचक इति यथा ।

एकदेशविकृतस्योपसङ्ख्यानम् ॥ ६ ॥

एकदेशविकृतस्योपसंख्यानं कर्तव्यम् । किं प्रयोजनम् ? पचतु पचन्तु × ।  
तिङ्ग्रहणेन ग्रहणं यथा स्यात् ।

प्र०—देशाकाङ्क्षा । सार्वधातुकत्वं तस्य स्वतो नास्तीति तदेवाऽतिदेशेन प्राप्यते । यथा गुरुपुत्रो  
गुरुत्वे सति नातिदेशमपेक्षते, तथा बलादित्वं प्रत्यादेशस्य नास्त्यतिदेशाऽपेक्षेत्येतावता दृष्टान्तः ।  
सार्वधातुकत्वं प्रत्यस्त्येवाऽतिदेशापेक्षा ।

करोताविति । अकारस्य क्कारो मात्रिक एव न्याय्य इति शास्त्रान्तरेणाऽपि प्राप्तस्य  
भिन्नकालस्य निवृत्त्यर्थं तपरत्वमित्यर्थः । अन्योयमिति । हनो वध चेति क्वन्प्रत्ययः ।

एकदेशविकृतस्येति । एकदेशेन विकृत इति तृतीयासमासः ।

उ०—शालभ्यमानमित्यर्थस्तदाह—यत्कार्यमिति । तच्छेषः—अतिदेशशेषः । तद्द्वारके—अतिदेशद्वारके ।  
यथेति । एवं च यथा तत्रातिदेशप्राप्तोच्छिष्टभोजनस्यैव वर्जनं, न तु स्वाश्रयगुरुत्वप्राप्तस्य, एवमलशेऽति-  
देशप्राप्तास्त्विधेरेव वर्जनमिति भावः ।

भाव्यमानस्य सवर्णग्राहकत्वस्वीकारेऽपि तपरत्वं व्यर्थमित्याह—अकारस्येति । अन्तरतमत्वादिति  
भावः । श्रृकारस्थानिकावयवविकारोऽत्रेति लक्ष्यमेदान्नोदबोढमिति बल्लभ्ये लक्षणस्येति न्यायेनात्र निर्वाह  
इत्याहुः । कुक्षौणादिकः ।

बहुव्रीहौ निष्ठान्तस्य पूर्वनिपातः स्यादत आह तृतीयेति । आनुमानिकेऽपि स्थानिवत्त्वप्रवृत्तिर्वक्त-  
व्येत्येतद्वार्तिकतात्पर्यम् ।

भुक्तावशिष्टस्याशुद्धभोजनस्य तु तत्रैव शास्त्रे निषेधाद् “गुरोश्च्छिष्टभोजन” मित्यस्य वाक्यस्य  
विपरीतार्थग्रहणं तु शास्त्रविरुद्धमेव । तद्यथा—

नोच्छिष्टं कस्यचिद्दद्यान्नाद्याञ्चैव तथान्तरा । न चैवात्यशनं कुर्यान्न चोच्छिष्टः कचिद् ब्रजेत् ॥

( मनुस्मृतिः २ । ५६ )

अस्य वाक्यस्य महर्षिर्दयानन्दकृतोऽर्थ इहोद्भ्रियते—

“( प्रश्न ) “गुरोश्च्छिष्टभोजनम्” इस वाक्य का क्या अर्थ होगा ?

( उत्तर ) इसका यह अर्थ है कि गुरु के भोजन किये पश्चात् जो पृथक् अन्न शुद्ध स्थित है  
उसका भोजन करना अर्थात् गुरु को प्रथम भोजन कराके पश्चात् शिष्य को करना चाहिये ।”

( सत्यार्थप्रकाशे दशमसमुल्लासे )

एकदेशविकृतस्यानन्यत्वात्सिद्धम् ॥ १० ॥

‘एकदेशविकृतमनन्यवद्भवती’ति तिङ्ग्रहणेन ग्रहणं भविष्यति । तद्यथा—आकारेण वा पुच्छे वा छिन्ने श्वैव भवति, नाश्वो न गर्दभ इति ।

अनित्यविज्ञानं तु तस्मादुपसङ्ख्यानम् ॥ ११ ॥

अनित्यविज्ञानं तु भवति । नित्याः शब्दाः । नित्येषु नाम शब्देषु कूटस्थैरविचालिभिर्वर्णैर्भवितव्यमनपायोपजनविकारिभिः । तत्र स एवायं विकृतश्चेत्येतन्नित्येषु शब्देषु नोपपद्यते । तस्मादुपसंख्यानं कर्तव्यम् ।

भारद्वाजीयाः पठन्ति—एकदेशविकृतेषु सङ्ख्यानं कर्तव्यम् । किं प्रयोजनम् ?

प्र०—तद्यथेति । छिन्नेऽपि पुच्छे शिष्टावयवसन्निदेशः श्वत्वजातेरभिष्यञ्जकः । एवं पचत्वित्यत्रेकारस्य विकारेऽपि तकारस्तिङ्त्वस्य व्यञ्जकः । तथा चेकारलोपेऽप्यपचदिति तकारमात्रस्य तिङ्त्वमर्थप्रतीतिहेतुत्वं चाऽस्ति । नाऽश्व इति । अवयवापगमेऽपि न तस्य जात्यन्तरेण योगः किं तर्हि, श्वत्वेनैवेत्यर्थः ।

अनित्यविज्ञानमिति । अवस्थिते तकारे इकारस्य उकार इत्यनित्यत्वं शुन इव प्राप्नोतीति भावः । उपसंख्याने तु क्रियमाणे नास्त्यनित्यत्वम् । एरुरिति स्थान्यादेशाभ्यां तिशब्द-तुशब्दयोरनुमीयमानत्वात्तेः प्रसङ्गे तौविधानात् । तत्रादेशग्रहणाद्वा उपसंख्यानाद्वा आनुमानिक-स्याप्यादेशस्य स्थानिवद्भावः सिद्धः ।

न चेम इति । तुगब्ददयः । एरुरित्यत्र साक्षात्समुदायनुपादानात् । रूपान्यत्वा-

उ०—लोकन्यायाश्रयेणैतत्प्रत्याचष्टे—अनन्यत्वात् सिद्धमिति भाष्ये । नःवयवविगमे जात्यभिव्यञ्जकाऽभावात्कथं श्वेति व्यवहारोऽत आह—छिन्नेऽपीति । तथाचेति । लोपस्य विकारत्वाऽभावेनैकदेश-विकृतोपसङ्ख्यानेऽपि तत्रोक्तरीतिरेवावश्यकीति भावः । अयंत्यादि दृष्टान्तार्थः । अन्यथा शकतावच्छेद-कानुपूर्व्यज्ञानाद्बोधो न स्यात् । एतदर्थं च तन्त्यायाङ्गीकार आवश्यक इति भावः ।

अवस्थिते इति । न च इप्रसङ्गे उरिति वाच्यमिति नाऽनित्यत्वम् । अनर्थकत्वेनाऽर्थबोधाय प्रसङ्गस्य वक्तुमशक्यत्वात् । अवयवत्वेन प्रसङ्गे त्ववयवान्तरप्रादुर्भावपूर्वावयवापगमाभ्यामनित्यत्वं स्यादित्यर्थः । ‘स एवायं’मिति प्रत्यभिज्ञया भाष्ये नित्यत्वमुपलक्षितम् । अत एव ‘विकृत’ इत्यनेन विरोधः । अनित्यत्वाऽभावे हेतुः—तेः प्रसङ्गे इत्यादि । अस्य ह्यर्थवत्त्वात्तेः प्रसङ्गे इत्युक्तिर्नासमञ्जसेत्यर्थः । तदुपपादकम्—एरुरित्यादि । एवं च कार्यशब्दवादे न्यायेन सिद्धम्, नित्यशब्दवादे तु नेति वचनारम्भवादितार्थम् । वस्तुतो वचनारम्भेऽपि विकृतत्वबुद्धिमात्रेण तत्सङ्गतिरित्यवश्यं वाच्यम् । अन्यथा ‘विकृतस्ये’त्यसंगतं स्यात् । तदा तयैव रीत्या लोकन्यायप्रवृत्तिरपि स्पूपपादेति । अनित्यविज्ञानं क्त्वियाद्येकदेशयुक्तिः ।

कात्यायनीयान्धारद्वाजीयपाठे हेत्वभिधानं बहुवचनं च विशेषः । एरुरित्यत्रेति । प्रत्यक्षादेशत्वं चेह निषेध्यमिति भावः । लोकन्यायेन सिद्धिखण्डनाय रूपान्यत्वाच्चेति । तद्व्याचष्टे—यदीति । इदमो म इत्यादिवदिति भावः । अर्थस्यान्यथाभावेन जात्यभिव्यञ्जकाभाव इति तार्थ्यम् । ‘एकदेशविकृतेष्विति

पचतु पचन्तु । तिङ्ग्रहणेन ग्रहणं यथा स्यात् । किञ्च कारणं न स्यात् ? अनादेश-  
त्वात् । आदेशः स्थानिवदित्युच्यते । न चेमे आदेशाः । रूपान्यत्वाच्च । अन्यत्व-  
त्वपि रूपं—पचतीति, अन्यत्पचत्विति । इमेऽप्यादेशाः । कथम् ? आदिश्यते यः  
स आदेशः । इमे चाप्यादिश्यन्ते ।

आदेशः स्थानिवदिति चेन्नानाश्रितत्वात् । आदेशः स्थानिवदिति चेत् तन्न ।  
किं कारणम् ? 'अनाश्रितत्वात्' । योऽत्रादेशो नासावाश्रीयते । यश्चाश्रीयते नासावा-  
देशः । नैतन्मन्तव्यं—'समुदाये आश्रीयमाणेऽवयवो नाश्रीयते' इति । अभ्यन्तरो  
हि समुदायस्यावयवः । तद्यथा—वृक्षः प्रचलन्सहावयवैः प्रचलति ।

आश्रय इति चेदल्विधिप्रसङ्गः । आश्रय इति चेदल्विधिरयं भवति । तत्रान-  
ल्विधाविति प्रतिषेधः प्राप्नोति । नैष दोषः । नैवं सति कश्चिदप्यनल्विधिः स्यात्,  
उच्यते चेदमनल्विधाविति, तत्र प्रकर्षगतिर्विज्ञास्यते—साधीयो योऽल्विधिरिति ।

प्र०—उच्येति । यद्ययमवयवादेशो रूपं न भिन्नात्स्यादेव प्रत्यभिज्ञानात्तिङ्त्वम् । यतस्तु भेदको  
रूपस्य, तस्मान्नास्ति तिङ्त्वमिति भावः ।

योऽत्रादेश इति । इकारस्य उकारः । नासावाश्रीयते—पदसंज्ञायाम् । सा हि तिशब्द-  
निबन्धना नावयवनिबन्धना । यश्चेति । तुशब्दः । साक्षादविधानान्नादेशः, पदसंज्ञानिमित्तभावेन  
चाश्रीयते इत्यर्थः । अत्रोत्तरमाह—नैतदिति । 'तिप्' 'तस्' 'क्षि' इति तिप्सन्निवेशे इकारत-  
कारावपि सन्निविष्टाविंतीकारस्य तिङ्त्वात्तदादेशस्याप्युकारस्य तिङ्त्वमिति सिद्धा पदसंज्ञा ।

अल्विधिप्रसङ्ग इति । इकारस्य पदसंज्ञानिमित्तत्वादल्विधिः पदसंज्ञा स्यादित्यर्थः ।

उ०—बहुवचनेन लोपस्यापि सङ्ग्रहादपचदित्यादावपि स्थानिवत्त्वमिति बोध्यम् । भाष्ये वचनं खण्डयति—  
इमेऽपीति । आनुमानिकादेशस्याप्यादेशपदसामर्थ्येन ग्रहणादिति भावः । इममाश्रयमजानानः पृच्छति—  
कथमिति । उक्तैर्नामिप्रायेणाह—आदिश्यते इति । इमेचेति । तुशब्दादयः ।

आदेशपदसामर्थ्यमजानान आह—आदेश इत्यादि । प्रत्यक्षादेशस्यैव ग्रहणं न्याय्यमित्यभिमानः ।  
तदाह—योऽत्रेति । ननु तामादेः पदसंज्ञायामनाश्रयणेऽपि यथा स्थानिवत्त्वात्पदत्वमेवमुक्तारस्यापीत्यत आह—  
सा हीति । तेषां नायमादेश इति भावः । तिङ्त्वं समुदायपर्याप्तमिति तात्पर्यम् । स्थानिवत्त्वद्वारापि नायमु-  
कारः पदत्वहेतुतयाऽऽश्रीयते इति भाष्यार्थः । आश्रीयते इत्यर्थः इति । आश्रयितुमिष्यते इत्यर्थः । तत्रो-  
त्तरमाह—'एकदेशी'ति शेषः । भाष्ये—समुदाये इत्यादि । 'सुसिङ्गन्त' मित्यादौ 'ति' इति समुदाये  
निमित्तत्वेनाश्रितेऽवयवातिरिक्तसमुदायाऽऽभावात् तकारेकारान्तं पदमित्यर्थः । एवं चकारस्योक्तादेशे  
स्थानिवद्भावेनकारबुद्धौ निमित्तभूतसमुदायसत्त्वात्पदत्वं सिद्धमिति भावः । तिङ्त्वात्—तद्वच्चिह्नं क्यव-  
त्वात् । तिङ्त्वं—तदवच्छिन्नावयवकारत्वमित्यर्थः । यथाश्रुते हि पचतीत्यादौ तान्तस्यापि पदत्वापत्तौ  
जश्चपत्तिरिति बोध्यम् ।

ननु आधान्येनेत्युक्तौ प्रदीप्येति न सिध्येदत आह—यत्रेति । प्रत्यचेति । अनान्तरीयवेत्यर्थः ।



कश्च साधीयः ? यत्र प्राधान्येनालाश्रीयते । यत्र नाऽन्तरीयकोऽलाश्रीयते नासाव-  
ल्वधिरिति ।

अथवोक्तमादेशग्रहणस्य प्रयोजनम् 'आदेशमात्रं स्थानिवद्यथा स्या'दिति ।

अनुपपन्नं स्थान्यादेशत्वं नित्यत्वात् ॥ १२ ॥

स्थानी आदेश इत्येतन्नित्येषु शब्देषु नोपपद्यते । किं कारणम् ? 'नित्यत्वात्' ।  
स्थानी हि नाम—यो भूत्वा न भवति । आदेशो हि नाम—योऽभूत्वा भवति ।  
एतच्च नित्येषु शब्देषु नोपपद्यते—यत्सतो नाम विनाशः स्यादसतो वा प्रादुर्भाव इति ।  
सिद्धं तु यथा लौकिकवैदिकेष्वभूतपूर्वेषु स्थानशब्दप्रयोगात् ॥ १३ ॥

सिद्धमेतत् । कथम् ? यथा लौकिकवैदिकेषु च कृतान्तेषु अभूतपूर्वेषु स्थान-  
शब्दो वर्तते । लोके तावत्—'उपाध्यायस्य स्थाने शिष्यः' इत्युच्यते, न च तत्र  
उपाध्यायो भूतपूर्वो भवति । वेदेऽपि—'सोमस्य स्थाने पूतीकतृणान्यभिषुण्णया'-  
दित्युच्यते । न च तत्र सोमो भूतपूर्वो भवति ।

कार्यविपरिणामाद्वा सिद्धम् । १४ ॥

अथवा कार्यविपरिणामात्सिद्धमेतत् । किमिदं कार्यविपरिणामादिति ? कार्या  
बुद्धिः सा विपरिणम्यते । ननु 'कार्याविपरिणामा'दिति भवितव्यम् । सन्ति चैव  
ह्यौत्तरपदिकानि ह्रस्वत्वानि । अपि च 'बुद्धिः संप्रत्यय' इत्यनर्थान्तरम् । कार्या बुद्धिः,  
कार्यः संप्रत्ययः । कार्यस्य संप्रत्ययस्य विपरिणामः—कार्यविपरिणामः, कार्यविप-

प्र०—यत्र प्राधान्येनेति । यत्र साक्षादल् निर्दिष्टः, तत्र प्रतिषेधो नानुमीयमाने सम्भवमात्रेणाऽ  
लीत्यर्थः । प्राधान्यग्रहणं प्रत्यक्षोपलक्षणम् ।

आदेशमात्रमिति । आनुमानिकमपीत्यर्थः ।

अनुपपन्नमिति । एकदेशविकारेऽपि यत्र नित्यत्वहानिस्तत्र सर्वविकारे कुतो नित्यत्वम्,  
यत्रान्वयोऽपि कस्यचिन्नास्तीत्यर्थः ।

सोमस्येति । सोमस्तृणविशेषः । तदसन्निधौ पूतीकतृणानि प्रतिनिधीयन्ते ।

कार्या बुद्धिरिति । अन्यस्याऽत्र विपरिणामाऽसम्भवात्सामर्थ्यात्कार्यत्वेन बुद्धिर्गृह्यते न

उ०—इदानीं सिद्धान्ती एकदेश्युकमनुमन्यमान इव पदान्तरत्वेन स्वाशयं प्रकाशयति—भाष्ये  
अथवेति ।

सर्वविकार इति । 'अस्तेभू' रित्यादौ । यो भूत्वेत्यादिभाष्यस्य प्रागभावाऽप्रतियोगित्वे सति च्वंसाऽ-  
प्रतियोगित्वं नित्यत्वमिति तात्पर्यम् ।

स्थानशब्दः प्रसङ्गवाचीत्युत्तरम् । तदसंनिधाविति । नित्यस्यावश्यकत्वं तत्त्वादारब्धस्य चावश्यक-  
समापनीयत्वादिति भावः ।

रिणामादिति ।

परिहारान्तरमेवेदं मत्वा पठितम् । कथं चेदं परिहारान्तरं स्यात् ? यदि भूतपूर्वं स्थानशब्दो वर्तते । भूतपूर्वं चापि स्थानशब्दो वर्तते । कथम् ? बुद्ध्या । तद्यथा— कश्चित्कस्मैचिदुपदिशति—‘प्राचीनं ग्रामादाम्ना’ इति । तस्य सर्वत्राप्त्रबुद्धिः प्रसक्ता । ततः पश्चादाह—‘ये क्षीरिणोऽवरोहन्तः पृथुपर्णास्ते न्यग्रोधाः’ इति । स तत्राऽऽप्त्रबुद्ध्या न्यग्रोधबुद्धिं प्रतिपद्यते । स ततः पश्यति बुद्ध्या आम्रांश्चापकृष्यमाणान् न्यग्रोधांश्चोपधीयमानान् । नित्या एव च स्वस्मिन्विषये आम्राः, नित्याश्च न्यग्रोधाः, बुद्धिस्त्वस्य विपरिणम्यते । एवमिहाप्यस्तिरस्मा अविशेषेणोपदिष्टः । तस्य सर्वत्रा- स्तिबुद्धिः प्रसक्ता । सः ‘अस्तेर्भूर्भवती’त्यस्तिबुद्ध्या भवतिबुद्धिं प्रतिपद्यते । स ततः पश्यति—बुद्ध्या अस्ति चापकृष्यमाणं, भवति चोपधीयमानम्, नित्य एव च स्वस्मिन्विषयेऽस्तिर्नित्यो भवतिश्च । बुद्धिस्त्वस्य विपरिणम्यते ।

प्र०—तु कार्यशब्दो बुद्धिपर्यायः । सन्तीति । ऊ-यापोरित्यत्र बहुलग्रहणात् । भूतपूर्वं चापीति । न च नित्यत्वविरोधः । बुद्धिधर्माः केवलमर्थेषु प्रतिपत्तृवशादारोप्यन्ते, न तु तद्वशादर्थानां तथा-ऽवस्थानम् । प्राचीनमिति । प्राचि देशे प्राक् । ‘ततो विभाषाञ्चेरदिक् क्षिया’मिति स्वार्थे खः । तत्र सप्तम्यर्थस्याभिहितत्वादन्तर्भूतत्वाच्च प्रथमैव कृता । आम्राबुद्ध्या इति । तस्या अनन्तर- मित्यर्थः ।

उ०—संज्ञान्दस्त्वयोरभावादाह—बहुवेति । भूतपूर्वं स्थानशब्दप्रयोगमभ्युपेत्येदं परिहारान्तरम् । अन्यथानर्थक्यप्रसङ्गात् । न च तत्र स्थानशब्दो दृश्यते ‘सोमस्य स्थाने’ इत्यादावभूतपूर्वं एव प्रयोगदर्शना- दिति ‘यदिभूतपूर्वं’त्यादि भाष्यतात्पर्यम् । न चेति । भूतपूर्वं हि स्थानशब्दो निवृत्तिवचनः स्यादिति भावः । तत्पक्षे नित्यत्वं कथमिति पृच्छति—भाष्ये—कथमिति । उत्तरमाह—बुद्धयेति । प्रतिपत्तृवशादिति । प्रतिपत्तृशब्देन तदीया प्रतिपत्तिर्लक्ष्यते, तद्वशात् प्रतिपत्तृणां तथा ज्ञानव्यवहाराम्नां बुद्धिधर्मोपस्तत्रानु- मीयते, स्वतस्तद्वचस्य तत्र बाधादिति भावः । क्वचित् प्रतिपत्तिवशादिति पाठः । तदाह—नक्षिति । आरोपितभूतपूर्वत्वव्यवहारान्न नित्यत्वहानिरिति भावः । ननु प्राचीनमित्यस्यात्राधिकरणप्रतिपादकत्वात् सप्तमी स्यादत आह—प्राचीति । सप्तम्यन्तादुत्पन्नाः स्तोत्रैरञ्जैर्बुधैर्गिति लुक् । भाष्ये—तस्य सर्वत्रेति । प्रादेशवृत्तत्वाच्चिन्न इत्यर्थः । स तत्र—न्यग्रोधेषु । नन्वाप्त्रबुद्ध्या इति न तृतीया, अर्थासङ्गतेः, नापि षष्ठी, संज्ञान्विनोऽनुपस्थितेति आह—तस्या अनन्तरमिति । अनन्तरपदाध्याहारेण षष्ठीति भावः । केचित् आम्रा- बुद्ध्या इत्यस्य तां विहायेत्यर्थ इत्याहुः । भाष्ये अपकृष्यमाणानिति । तत्र यथा बुद्धेरेवाऽपकर्ष उपधानं च आम्रेषु न्यग्रोधेषु चारोप्यते, तथाऽत्रापि बुद्धिगतोत्पादविनाशयोः स्थानन्यादेशभावस्य च शब्देऽवारोप इति भावः । उपधानमुत्पत्तिः ।

१—अवरोहः—जट । ‘शाखाशिफाऽवरोहः स्या’दित्यमरः ।

२—आधीयमानान्, आधीयमानमिति पाठान्तरे ।

† २१४।५२

अपवादप्रसङ्गस्तु स्थानिवत्त्वात् ॥ १५ ॥

अपवादे उत्सर्गकृतं च प्राप्नोति । 'कर्मण्यण्' [ ३ । २ । १ ] 'आतोऽनुप-  
सर्गे कः' [ ३ । २ । ३ ] इति । केऽपि अणिकृते प्राप्नोति । किं कारणम् ?  
'स्थानिवत्त्वात्' ।

उक्तं वा ॥ १६ ॥

किमुक्तम् ? 'विषयेण तु नानालिङ्गकरणात् सिद्ध'मिति ‡ । अथवा—

सिद्धं तु षष्ठीनिर्दिष्टस्य स्थानिवद्बचनात् ॥ १७ ॥

सिद्धमेतत् । कथम् ? षष्ठीनिर्दिष्टस्यादेशः स्थानिवदिति वक्तव्यम् । तच्चर्हि

प्र०—अपवादप्रसङ्गस्त्विति । बुद्धिविपरिणाममात्रं यदि स्थान्यादेशभाव इति भावः ।  
'कर्मण्य'णिति सर्वत्राऽण्बुद्धिः प्रसक्ता 'आतोऽनुपसर्गे क' इति कबुद्ध्या निवर्तते इति केऽप्यङ्कृत-  
प्रसङ्गः ।

विषयेण त्विति । तुशब्दः पुनरर्थः । यदयं गापोष्ठगिति कापवादस्य टकः कित्त्वं शास्ति  
तज्ज्ञापयति—'नोत्सर्गकृतमपवादे भवती'ति ।

षष्ठीनिर्दिष्टस्येति । न चापवादः षष्ठीनिर्दिष्टस्य स्थाने विधीयते । 'नाभि नभंवे'त्यादौ  
षष्ठ्याः स्थाने प्रथमाया विज्ञान.दस्ति षष्ठी । विश्रवण्यरवणेति तु शब्दान्तरं प्रत्ययविषयं विज्ञे-  
यम् । यथोक्तं—'वालवायो विदूरं च प्रकृत्यन्तरमेव वे'ति । विश्रव.शब्दात्त्वनभिधानात् प्रत्यया-

उ०—ननु उत्सर्गापवादयोः स्थान्यादेशभावाऽभावात् कथं स्थानिवत्त्वमत आह—बुद्धीति ।  
अण्कृतेति । ङीवित्यर्थः ।

भाष्ये 'उक्तं वे'ति वार्तिकस्यमुक्तमित्यंशं व्याचष्टे—विषयेण त्वित्यादि । अइउयस्वे एकोऽकार  
इति पक्षेऽनुबन्धसङ्करः प्राप्नोति केऽप्यङ्कृतं प्राप्नोतीति पूर्वपक्षे 'विषयेण तु नानालिङ्गकरणात्सिद्ध'मित्यु-  
क्तम् । विषयेविषयेऽण्कादौ भिन्नलिङ्गकरणात् 'इह मुण्डो भव, इह जयी भवे'ति लोकव्यवहारे यथा  
यद्मुण्को यत्रोच्यते तत्र तद्मुण एव भवति तथा यस्त्रिङ्गो यत्रोच्यते तत्र तस्त्रिङ्गकार्यमेव नान्यानुबन्धकार्य-  
मिति तदर्थश्चोक्तः । एवं च सामान्यापेक्षान्नियमस्य स्थानिवत्त्वप्रयुक्तस्यापि व्यावृत्तिरिति भावः । वार्तिके-  
ऽधिकरणस्यैव करणत्वविवक्षया तृतीया । कैयटोक्तव्याख्याने तु अथवा यदयं श्यञ्जादीनिनि वक्ष्यमाणपक्षे  
एतत्पक्षाद्वैलक्षण्यं दुर्लभम् । शब्दमर्यादया वार्तिकान्तदर्याऽलाम्ब्य । तुशब्दस्य पुनरर्थत्वेऽपि नानापदा-  
नन्वयस्तदवस्थश्च । किंच कैयटोक्तार्थकं विषयेण तु पुनर्लिङ्गकरणात्सिद्धमिति भाष्ये तत्र पठितं नत्वेव-  
मिति दिक् ।

तत्रत्यं वेत्यंशं व्याचष्टे—अथवा सिद्धं त्विति । अनुवर्तमानं षष्ठीति पदं षष्ठीनिर्दिष्टलाक्षणिकं  
षष्ठ्या विपरिणाम्यत इत्याशयेनाह—षष्ठीनिर्दिष्टस्येति । नन्वेवं 'नाभि नभं'मित्यादौ षष्ठीनिर्देशाऽभावात्स्था-  
निवत्त्वभावेन यत्प्रत्ययसंनियुक्तमस्य भवाङ्गत्वयोरभावाच्चस्येति लोपो न स्यादत आह—नाभीति । विधा-

‡ अ इ उण् स्वे ङ वार्तिकम् ।

षष्ठीनिर्दिष्टग्रहणं कर्तव्यम् ? न कर्तव्यम् । प्रकृतमनुवर्तते । क प्रकृतम् ? षष्ठी स्थानेयोगा [ १ । १ । ४६ ] इति ।

अथवाऽऽचार्यप्रवृत्तिर्ज्ञापयति—‘नापवादे उत्सर्गकृतं भवतीति यदयं श्यन्नादीन्कांश्चिच्छितः करोति । श्यन् भ्रम् आ शः श्नुरिति ।

तस्य दोषस्तयादेश उभयेप्रतिषेधः ॥ १८ ॥

तस्यैतस्य लक्षणस्य दोषः तयादेश उभयेप्रतिषेधो वक्तव्यः+ । उभये देवमनुष्याः । तपयो ग्रहणेन ग्रहणाज्जसि विभाषा प्राप्नोति × ।

नैष दोषः । अयच् प्रत्ययान्तरम् । यदि प्रत्ययान्तरम्, ‘उभयी’ति ईकारो न प्राप्नोति । मा भूदेवम् । ‘मात्रच’ इत्येवं भविष्यति\* । कथम् ? ‘मात्र’जिति नेदं प्रत्ययग्रहणम् । किं तर्हि ? प्रत्याहारग्रहणम् । क सन्निविष्टानां प्रत्याहारः ? मात्रशब्दात्प्रवृत्ति आ अयचश्चकारात्+ । यदि प्रत्याहारग्रहणं, ‘कति तिष्ठन्ति’ अत्रापि प्राप्नोति । ‘अत’ इति वर्तते+ । एवमपि ‘तैलमात्रा घृतमात्रा अत्रापि प्राप्नोति ।

प्र०—ऽभावः । यद्यमिति । न च पितृनिवृत्त्यर्थं नियमार्थं शित्वम् । श्यनो नित्वाज्ज्ञापकात्पितृनिवृत्तेः सिद्धत्वात् । नञ्च पितृत्वस्य नित्वस्य वा विशेषोऽस्तीति केचिदाहुः । तदयुक्तम् । ताच्छील्यादौ विषये चानशि श्यनो नित्वं प्रकृतेराद्युदात्तार्थं स्यात् । तस्माद्विशिष्टसिद्धये सामान्येन ज्ञापकं शित्वमाश्रीयते—अपवादे उत्सर्गकृतं न भवतीति ।

कति तिष्ठन्तीति । परिहारान्तरसद्भावात् षट्स्वस्मादिभ्य इति प्रतिषेधोऽत्र नोक्तः । तैलमात्रेति । चकारस्य प्रत्याहारार्थस्योपादानात्तस्याऽविशेषकत्वान्मात्रशब्दमात्रग्रहणप्रसङ्गः ।

उ०—नात्—करणात् । यत्र तर्हि स्थान्यनुमानं तत्र कथमत आह—विश्रवणेति । प्रत्ययविषयस्—शिवाद्यशिवस्यम् । बालवेति । वैदूर्यस्य विदूरात् । प्रभवः किंतु बालवायादिति विदूराज्य इत्यस्याऽसङ्गतौ इदं वार्तिकम् । बालवायो विदूरमापद्यतेऽयास्मात्प्रत्ययः । यद्वा बालवायार्थवाचको विदूरोऽन्य एव व्यप्रत्ययविषय इति तदर्थः ! ननु विश्रवणादेरनादेशत्वे विश्रवः—शब्दादपि प्रत्ययः स्यादत आह—विश्रव इति । विशेषोऽस्तीति । नित्वं हि प्रत्ययाद्युदात्तत्वाभावेनाद्युदात्तत्वाय । स्थानिवत्त्वात्पितृत्वेनानुदात्तत्वे तु लसार्वधातुकस्याप्युपदेशादित्यनुदात्तत्वे धातोर्दात्तत्वं सिद्धमेवेति भावः । आधु दात्तार्थमिति । इष्टमपि चित्त्वप्रयुक्तान्तोदात्तत्वं बाधित्वेत्यर्थः । अन्यत्र विकरणेभ्य इत्यपि नित्वसामर्थ्याद्वाध्यत इति भावः । किंच बाधु इत्यस्यानेकाचो दिवादौ सत्त्वेन तत्रापि नित्वपितृत्वयोर्विशेषः । कैयटस्वरस्तु तस्य धातोर्दिवादावभाव एवेति बोध्यम् । इष्टसिद्धये इति । वैयर्थ्याच्चिन्त्यत्वं वा ज्ञापकत्वं वेत्यत्र विनिर्गमकाऽभावाच्चित्त्वसामर्थ्यादन्यत्र विकरणेभ्य इत्युपदेशबाधकत्वनपेक्षया स्थानिवदित्यतिदेशबाधकत्वनस्यैवौचित्याच्चेति भावः । सामान्येनेति । न विकरणविषयमेव, नापि पितृत्वविषयमेवेत्यर्थः । भाष्ये श्यन्नादीनि उत्सर्गसजातीयानुबन्धवदपवादानामुपलक्षणम् ।

+ ५ । २ । ४४ × १ । १ । ३३ १—‘मात्रच्’ इति पाठान्तरम् ।

\* ४ । १ । १५ † ५ । २ । ३७—४३ ‡ ४ । १ । ४ एवं सति

टिङ्गाण्यसूत्रे तपयो विग्रहणं स्पष्टार्थमेव बोध्यम् ।

सदृशस्याऽप्यसंनिविष्टस्य न भवति प्रत्याहारग्रहणेन ग्रहणम् ।

जात्याख्यायां वचनातिदेशे स्थानिवद्भावप्रतिषेधः ॥ १६ ॥

जात्याख्यायां वचनातिदेशो+ स्थानिवद्भावस्य प्रतिषेधो वक्तव्यः । ग्रीहिभ्य आगत इत्यत्र 'वेर्द्धिति' [ ७ । ३ । १११ ] इति गुणः प्राप्नोति ।

नैष दोषः । उक्तमेतत् 'प्रर्थातिदेशात्सिद्धम्' × इति ।

ड्याब्ग्रहणेऽदीर्घः ॥ २० ॥

ड्याब्ग्रहणेऽदीर्घ आदेशो न स्थानिवदिति वक्तव्यम् । किं प्रयोजनम् ? निष्कौशाम्भिः, अतिखट्वः । ड्याब्ग्रहणेन ग्रहणात्सुलोपो मा भूदिति\*\* । ननु च दीर्घादित्युच्यते । तन्न वक्तव्यं भवति । किं पुनरत्र ज्यायः ? स्थानिवत्प्रतिषेध एव ज्यायान् । इदमपि सिद्धं भवति—अतिखट्वाय अतिमालाय । 'याडापः'

प्र०—सदृशस्येति । प्रत्ययाऽनुकरणं मात्रशब्द इति प्रातिपदिकस्याऽग्रहणमित्यर्थः ।

जात्याख्यायामिति । एकस्मिन् यत् प्राप्तमेकवचनं तस्य प्रसङ्गे बहुवचनमादेश इति कल्पनाऽऽश्रयेण दोषोपन्यासः ।

ड०—प्रत्ययानुकरणमिति । टिड्ढाणञ्स्वे साहचर्यादिति भावः ।

नन्वेकस्मिन् बहुवचनमित्युक्त्या षष्ठ्यभावात्कथमादेशत्वमत आह—एकस्मिन्निति ।

भाष्ये—अर्थातीति । बहुवचनशब्दो न प्रत्ययपरः, किंत्वर्थपर इति भावः ।

'ड्याब्ग्रहणेऽदीर्घ' इति भाष्ये । ननु गङ्गाया इगङ्गेः, गङ्गीयतेः क्विपि गङ्गीरित्यादौ स्थानिवत्त्व-निषेधो न स्यात् । न च तत्र स्थानिवत्त्वे इष्टापत्तिरस्तु, सुलोपश्चास्त्विति वाच्यम् । आकारेकारप्रश्लेषमादायै-तत्प्रत्याख्यानपरभाष्यविरोधात् । सूत्रमतेऽपि नात्र लोपः, प्रत्यासत्त्या क्लयाप्यदोषस्थितेकाराऽकारयैरेव दीर्घग्रहणेन ग्रहणादिति चेन्न । तेषामनभिधानात् । नचेदं विशेषणं व्यर्थम्, खट्वा इत्यादौ सवर्गादीर्घे पर-त्वेन परादिवद्भावप्राप्त्या स्थानिवत्त्वस्यैवाऽभावादिति वाच्यम् । न 'स्थानिव'दित्यस्य स्थानिकार्यं न लभते इत्यर्थे येन केनापि प्राप्तस्य स्थानिकार्यस्य निषेध इति दीर्घप्राप्त्यप्रयुक्तकार्याभावशङ्कावारणार्थं तत् । 'ह्रस्व' इति नोक्तम्, चित्रायां जातश्चित्र इत्यादौ जातार्थलुकि टापो लुक्चपि प्रत्ययलक्षणेन ह्रस्व्यादिलोपा-पत्तेः । मम तु लुकोपि दीर्घमित्रत्वात्तत्रापि न स्थानिप्रयुक्तकार्यातिदेश इति दिक् । अतिखट्व इति । नचात्र ह्रस्व आकारस्येति तद्गतमाप्यमल्लिधिरिति वाच्यम् । गोस्त्रिभोरित्यस्य स्त्रीप्रत्ययान्तान्ताप्रातिपदिका-न्त्यस्य ह्रस्व इत्यर्थः । अचरचेति तु नोपतिष्ठन्, अनियमाप्रसक्तेः । स्त्रीप्रत्ययत्वं च टाङीत्यादिविशिष्टनिष्ठ-मिति न दोषः । सूत्रोपात्तस्यैव स्थानितावच्छेदकत्वमित्युक्तम् । अत एव 'गोटाङ्ग्रहणं कर्तव्य'मिति वार्तिककृतोक्तम् । स्वरितत्ववलात् 'क्षिया'मिति प्रकृत्य ये विहितस्तत्तेषां ग्रहणमिति भाष्यकृतोक्तम् । विधानं चानुबन्धविशिष्टस्यैवेति स्पष्टमेवेति दिक् । अतिखट्वायेति । न चाबन्तादङ्गात्परस्य याङिति तदर्थः । उपसर्ज-

[ ७ । ३ । ११३ ] इति याएन भवति । अथेदानीमसत्यपि स्थानिवद्भावे दीर्घत्वे कृते+ पिच्चासौ भूतपूर्व इति कृत्वा याडाप इति याट् कस्मान्न भवति ? लक्षणप्रतिपदोक्तयोः प्रतिपदोक्तस्यैवेति । ननु चेदानीं सत्यपि स्थानिवद्भावे एतया परिभाषया शक्यमिहोपस्थातुम् । नेत्याह । न हीदानीं कचिदपि स्थानिवद्भावः स्यात् ।

तत्तर्हि वक्तव्यम् ? न वक्तव्यम् । प्रक्षिष्टनिर्देशात्सिद्धम् । प्रक्षिष्टनिर्देशोऽयम् ङी-ई ईकारान्तात्, आ-आप् आकारान्तादिति ।

आहिभुवोरीट्प्रतिषेधः ॥ २१ ॥

आहिभुवोरीटः प्रतिषेधो वक्तव्यः । आत्थ अभूत्+ अस्तिब्रूग्रहणेन ग्रहणादीद प्रप्नोति+ ।

प्र०—भूतपूर्व इति । अनुबन्धकार्ये सर्वत्र भूतपूर्वगत्याश्रयणात्, आ इति च रूपसद्भावात् । लक्षणेति । अत्र चाऽन्तरा ह्रस्वे कृते स एवायमिति बुद्धेर्विच्छेदः ।

उ०—नञीप्रत्यये च तदादिनियमाच्चैतदङ्गमावन्तमिति स्थानिवत्त्वेऽपि न याद् प्रवृत्तिरिति वाच्यम्, प्रत्ययग्रहणपरिभाषयाऽऽवन्तग्रहणे तेन चाङ्गविशेषणे आबन्तान्तं यदङ्गमित्यर्थोक्तं दोषः । अत एवाध्वंखद्वायामित्यादौ यादसिद्धिरिति भावः । नन्वेवमपि दीर्घे कृते स्थानिवद्भावेनाप्यं स्यादेव, अयं निषेधस्तु न, दीर्घत्वादत आह—अत्रचेति । एवं च स्थानिवद्भावेन तदलाभः, तत्स्थानिन्यसत्त्वादिति भावः । भाष्ये—ननुचेदानीमिति । वार्त्तिकोऽकरणे इत्यर्थः । सत्यपीति । निष्क्रौशाग्निरित्यादौ । प्रक्षिष्टनिर्देशादिति । अतिखद्वायेत्यादौ आकारस्य लाक्षणिकत्वादेव न दोषः । खद्वायै इत्यादौ तु न दोषो, यतो लक्षणप्रवृत्तिं विना यद्रूपाऽसंभवस्तदेव लाक्षणिकं परिभाषया निषेधविषयः । न चेह तथा । एकादेशतः प्रागपि तद्रूपसत्त्वादित्याहुः । अयं च प्रश्लेषो ‘याडापः’ ‘आङि चापः’ ‘आङि आपः’ ‘डेराभ्याप्’, ‘हल्ङ्याब्’ इत्येतेषु । ‘ह्रस्वनद्याप’ इत्यत्र तु प्रश्लेषे न मानमिति दिक् । ननु भाष्यमते सूत्रमते च अतिखद्बस्य आ अतिखद्बा इत्यत्र सुलोपो भवति । वार्त्तिकमते तु न, अतिखद्बे आबन्तत्वस्य विच्छेदादग्रे प्ररोहाऽसंभवादिति चेन्न । अनभिधानेनैषां प्रयोगाणामभावात् । यद्वा स्थानिवद्भावस्य कार्यार्थत्वेनाऽतिखद्बाशब्दे आकारप्रश्लेषे फलाऽभावाच्चदप्रवृत्तौ स्थानिन्याप्यबुद्धेरभावात्तद्देशे तदारोहः सूत्रमते भाष्यमते च दुर्लभः, परम्परया कार्यमादाय स्थानिवत्त्वप्रवृत्तौ मानाभावात् । यत्तु वार्त्तिकमते लोपाऽप्राप्त्या भाष्यादिमतेऽपि ईकारादिप्रश्लेषान्तरेण लोपाऽभाव एव वाच्यः । एकप्रश्लेषैवातिखद्बव्यावृत्तौ सिद्धायां दीर्घग्रहणं सूत्रमते भाष्यमते तत्प्रत्याख्यानाय कृतश्लेषान्तरं च नियमार्थम्—न कदाचिद्रूपान्तरं प्राप्तौ यौ ङ्यापाविति । एवं च न दोष इति । तन्न । मानाऽभावात् । किंच अतिखद्बायेत्येव वार्त्तिकप्रयोजनं प्रदर्श्याकारप्रश्लेषेण हि तत्प्रत्याख्यातं भाष्ये ।

भाष्ये—आहिभुवोरिति । ‘ब्रु ईट्’ ‘अस्तिसिचोऽपृक्ते’ इत्याभ्यां प्राप्तः ।

आहेस्तावन्न वक्तव्यः । आचार्यप्रवृत्तिर्ज्ञापयति नाहेरीड् भवतीति । यदयम्—  
‘आहस्थः’ [ ८ । २ । ३५ ] इति भूलादिप्रकरणे यत्वं शास्ति । नैतदस्ति ज्ञाप-  
कम् । अस्ति ह्यन्यदेतस्य वचने प्रयोजनम् । किम् ? भूतपूर्वगतिर्यथा विज्ञायेत, भूला-  
दिर्यो भूतपूर्व इति । यदेवं थवचनमनर्थकं स्यात् । आधिमेवायमुच्चारयेत्—‘ब्रुवः  
पञ्चानामादित आथो ब्रुवः’ इति । भवतेश्चापि न वक्तव्यः । ‘अस्तिस्सिचोऽपृक्ते’  
[ ७ । ३ । ६६ ] इति द्विसकारको निर्देशः । अस्तेः सकारान्तादिति ।

वध्यादेशे वृद्धितत्त्वप्रतिषेधः ॥ २२ ॥

वध्यादेशे वृद्धितत्त्वयोः प्रतिषेधो वक्तव्यः । वधकं पुष्करमिति X । स्थानिव-  
द्भावादवृद्धितत्त्वे प्राप्नुतः\* ।

नैष दोषः । उक्तमेतत्—‘नायं एबुल्, अन्योऽयमकशब्दः किदौणादिको  
रुचक इति यथा† ।

इड्विधिश्च ॥ २३ ॥

इड्विधेयः । आवधिषीष्ट‡ । ‘एकाच उपदेशेऽनुदात्तात्’ [ ७ । २ । १० ]  
इति प्रतिषेधः प्राप्नोति ।

प्र०—भूलादिरिति । णलादिषु थलेव भूतपूर्वो झलादिरिति भावः । आधिमिति ।  
तिबादयो हि सर्वे झलादय इति णलादयो भूतपूर्वा झलादय इति भावः ।

उ०—द्विसकारको निर्देश इति । अस्तिस्सिच इति सूत्रपाठ इति भावः । प्रकारान्तरे तु आदेशैरप-  
हारात् सद्बयोच्चारणाऽभावेन निर्देश इति भाष्याऽस्वारस्यम् । अत एव वार्तिककृता सिञ्जुकः स्थानिवत्त्वस्य  
प्रत्ययलक्षणस्य वा प्रतिषेधो नारब्धः । सकारस्य सिज्विशेषणत्वमित्याशयेन तद्विशेषणसामर्थ्यात् श्रयमाण-  
सान्तपरमिति प्रत्ययलक्षणसूत्रस्य विध्यर्थत्वेऽपि न दोषः । भाष्यकृता तु मध्यमशिष्यायेनोभयसंबन्धमङ्गीकृत्य  
भुवः स्थानिवत्त्वप्रतिषेधोऽपि प्रत्याख्यात इति बोध्यम् ।

नाथं शब्दुक्तिरिति । यद्यपि वृद्धिवंशस्यादन्तत्वेनापि वारयितुं शक्या, तथापि तत्वांशप्रत्याख्यानयेदमा-  
वश्यकमिति भावः ।

इड्विधिश्चेति । यथेड्विधिः सिध्यति तथा तन्निषेधे स्थानिवत्त्वप्रतिषेधो वक्तव्य इत्यर्थः ।  
इड्विधेय इत्यस्य ‘तन्निषेधे स्थानिवत्त्वप्रतिषेधद्वारे’ति शेषः । आवधिषीष्टेति । आहो यमहन् इत्यात्मने-  
पदम् । प्रतिषेधः प्राप्नोतीति । तत्र वधेः स्थानिवत्त्वेनाङ्गतया निषेधः प्राप्त इयिनिषेधरूपे कार्ये स्थानिवत्त्व-  
प्रतिषेधेनाङ्गत्वाऽभावान्नेत्यर्थः । वधेरपि सूत्रे स्थान्यनुस्मानुदात्तस्यैवोच्चारणेन अनुदात्तत्वं बोध्यम् ।

X २ । ४ । ५४ सूत्रस्ये १२ वार्तिके । \* ७ । २ । ११६; ७ । ३ । ३२

† अस्यैव सूत्रस्याऽष्टमवार्तिकस्य व्याख्यान्ते द्रष्टव्यम् । ‡ २ । ४ । ४२

नैष दोषः । आद्युदात्तनिपातनं करिष्यते । स निपातनस्वरः प्रकृतिस्वरस्य बाधको भविष्यति । एवमप्युपदेशिवद्भावो वक्तव्यः । यथैव हि निपातनस्वरः प्रकृतिस्वरं बाधत एवं प्रत्ययस्वरमपि बाधेत—आवधिषीष्टेति । नैष दोषः । आर्धधातुकीयाः सामान्येन भवन्ति अनवस्थितेषु प्रत्ययेषु । तत्रार्धधातुकसामान्ये वधिभावे कृते सतिशिष्टत्वात् प्रत्ययस्वरो भविष्यति ।

आकारान्तान्नुक्षुक्प्रतिषेधः ॥ २४ ॥

आकारान्तान्नुक्षुकोः प्रतिषेधो वक्तव्यः । विलापयति भाषयते+ । लीभीग्रहणेन ग्रहणान्नुक्षुकौ प्राप्नुतः × ।

[ 'नैष' दोषः ] लीभिः प्रश्लिष्टनिर्देशात्सिद्धम् । लीभिः प्रश्लिष्टनिर्देशोऽयम्—लीई ईकारान्तस्य, भीई ईकारान्तस्य चेति ।

लोडादेशे शाभावजभावधित्वहिलोपैत्त्वप्रतिषेधः ॥ २५ ॥

लोडादेशे एषां प्रतिषेधो वक्तव्यः । शिष्टात् इतात् भिन्तात् कुरुतात् स्यात्\* । लोडादेशे कृते शाभावो जभावो धित्वं हिलोप एत्वमित्येते विधयः प्राप्नुवन्ति+ ।

प्र०—आवधिषीष्टेति । यदा यच्छब्दप्रयोगः यदावधिषीष्टेति [भवति, तदा] तिङ्ङतिङ् इति निघातः प्राप्तो निपातैर्यद्यदीति प्रतिषिद्धस्तदैतदुदाहरणम् । कचित्तु 'यदावधिषीष्टे'ति पाठः ।

ड०—प्रकृतिस्वरस्य । प्रकृतितः स्थान्यनुरूपतया प्राप्तस्यानुदात्तत्वस्य । प्रत्ययस्वरम्—तत्प्रयुक्तनिघातम् । नन्वत्रोदाहरणे तिङ्ङतिङ् इति निघातेन भाव्यमत आह यदायदिति । यदेत्यस्य तदैतदुदाहरणमित्यनेनान्वयः । मध्ये भवति तदेत्यपाठः । भाष्ये आर्धधातुकसामान्ये इति । आर्धधातुक इतिवञ्छिडीत्याद्यपि विषयसम्पत्तेर्वै भावः । एवं चाद्युदात्तनिपातने उपदेशिवद्भाववारम्भगौरवाभावेन उपदेशत्वावच्छेदेनानुदात्तत्वाऽभावात् स्थानिवद्भावेनाङ्गत्वे सत्यपि निषेधाऽप्राप्त्या तन्निषेधो न कार्य इति तात्पर्यम् ।

आकारान्तादिति । विभाषा लीयतेः बिभेतेर्हेतुभये इत्यात्वम् । लीलोर्गुणुकाविति, भियोहेतुभये इति च नुक्—षुकौ ।

प्रश्लिष्टनिर्देशादिति । यद्यपि भिय इत्यत्र प्रश्लेषे एकादेशस्य कृदतिङ्स्त्रमाध्योक्तरीत्या पूर्ववर्मावच्छिन्नोद्देश्यके इयङ्विधौ अचः परस्मिन्निति स्थानिवत्त्वेनेयङ् दुर्लभः, तथापि सौत्रत्वात्स इति बोध्यम् । 'भियो निष्ठायाम्' इति दीर्घविधिविवेति दिक् ।

शाभावेत्यादि । शाहौ. हन्तेर्जः, हुभल्लभ्यो हेर्धिः, उतश्च प्रत्ययात्, ध्वसोरेद्धावित्येतैः । परत्वा-

+ ६ । १ । ५१; ५६ × ७ । ३ । ३६; ४० १—इदं क्वचिज् ।

\* ७ । १ । ३५ † ६ । ४ । ३२; ३६; १०१; १०६; ११६



नैष दोषः । इदमिह संप्रधार्यम्—लोडादेशः क्रियताम्, एते विधय इति किमत्र कर्तव्यम् ? परत्वाल्लोडादेशः । अथेदानीं लोडादेशे कृते पुनः प्रसङ्गविज्ञानात्कस्मान् देते विधयो न भवन्ति ? 'सकृद्गतौ विप्रतिषेधे यद्बाधितं तद्बाधितमेवे'ति कृत्वा ।

त्रयादेशे स्रन्तप्रतिषेधः ॥ २६ ॥

त्रयादेशे स्रन्तस्य प्रतिषेधो वक्तव्यः । 'तिसृणाम्' । तिसृभावे कृतेः 'त्रेस्त्रयः' [ ७ । १ । ५३ ] इति त्रयादेशः प्राप्नोति ।

नैष दोषः । इदमिह संप्रधार्यम्—तिसृभावः क्रियतां त्रयादेश इति किमत्र कर्तव्यम् ? परत्वात्तिसृभावः । अथेदानीं तिसृभावे कृते पुनः प्रसङ्गविज्ञानात्त्रयादेशः कस्मान्न भवति ? 'सकृद्गतौ विप्रतिषेधे यद्बाधितं तद्बाधितमेवे'ति ।

आम्बिधौ च ॥ २७ ॥

आम्बिधौ च स्रन्तस्य प्रतिषेधो वक्तव्यः । 'चतस्रस्तिष्ठन्ति' । चतसृभावे कृतेः 'चतुरनडुहोरासुदात्तः' [ ७ । १ । ६८ ] इत्याम्प्राप्नोति ।

नैष दोषः । इदमिह संप्रधार्यम्—चतसृभावः क्रियताम् 'चतुरनडुहोरासुदात्तः' इत्यामिति किमत्र कर्तव्यम् ? परत्वाच्चतसृभावः । अथेदानीं चतसृभावे कृते पुनः प्रसङ्गविज्ञानादात्कस्मान्न भवति ? 'सकृद्गतौ विप्रतिषेधे यद्बाधितं तद्बाधितमेवे'ति ।

स्वरे वस्वादेशे ॥ २८ ॥

स्वरे वस्वादेशे प्रतिषेधो वक्तव्यः । विदुषः पश्य+ । 'शतुरनुमो नद्यजादी अन्तोदात्ता'दित्येष स्वरः प्राप्नोति × ।

उ०—इति । युगपद्वृत्तौ स्वत्वनिमित्तानन्तर्याऽभावरूपाऽसंभवस्य सत्त्वात् । तादृशाऽसंभव एव च विप्रतिषेधशालप्रवृत्त्युपयोगी । स्थानिवद्भावस्तु कार्यप्रवृत्त्युत्तरम्, न प्रवृत्तिकाले इति युगपदसंभवः स्पष्ट एवेति भावः । एवमग्रेऽपि ।

परत्वात्तिसृभाव इति । नच लिङ्गविशेषविभक्तिसंज्ञापेक्षतिष्ठपेक्षया प्रत्ययविशेषापेक्षस्याप्यन्तरङ्गत्वात्त्रयादेशापत्तिः । किंच स्वल्पेणोपादाने विशेषापेक्षत्वकृतबहिरङ्गत्वं नेत्यर्थस्य पादः षदिति सूत्रे भाष्ये ध्वनितत्वेन सर्वथा त्रयादेशस्यान्तरङ्गत्वमिति वाच्यम् । अर्थसंज्ञाकृतबहिरङ्गस्य शालेऽनाश्रयत्वात् । एतेन 'चतस्र' इत्यपि व्याख्यातमिति दिक् ।

विदुष इत्यत्र विदेः शतुर्वसुरिति शत्रादेशो वसुः । शतुरनुम इत्यादि । अनुम्यः शता तदन्तात्परा नदी अजादिश्च शसादिर्विभक्तिरुदात्तेत्यर्थः ।

नैष दोषः । 'अनुमः' इति प्रतिषेधो भविष्यति । 'अनुम' इत्युच्यते, न चात्र नुमं पश्यामः । अनुम इति नेदभागमग्रहणम् । किं तर्हि ? प्रत्याहारग्रहणम् । क सन्निविष्टानां प्रत्याहारः ? उकारात्प्रभृत्या नुमो मकारात्\* । यदि प्रत्याहारग्रहणं लुनता पुनता अत्रापि प्राप्नोति† । अनुमग्रहणेन न शत्रन्तं विशेष्यते । किं तर्हि ? शतैव विशेष्यते—शता योऽनुम्क इति । अवश्यं चैतदेवं विज्ञेयम् । आगमग्रहणे हि सतीह प्रसज्येत—मुञ्चता मुञ्चत इति‡ ।

गोः पूर्वणिच्चात्वस्वरेषु ॥ २६ ॥

गोः पूर्वणिच्चात्वस्वरेषु प्रतिषेधो वक्तव्यः । चित्रग्वग्रम् शबलग्वग्रम्+ । 'सर्वत्र विभाषा गोः' [ ६ । १ । १२२ ] इति विभाषा पूर्वत्वं प्राप्नोति ।

नैष दोषः । एङ् इति वर्तते X । तत्रानल्विधाविति प्रतिषेधो भविष्यति ।

प्र०—उकारात्प्रभृतीति । तनादिकृञ्म्य उरित्यतः । तत्र च वसुरन्तभूतः । यदीति । आप्रत्ययस्य प्रत्याहारेऽन्तर्भावात् । शता य इति । न चाऽत्र आ शतुः कृत इत्यनुमेव शता । मुञ्चतेति । शत्रन्तस्य सनुष्कत्वादिति भावः । तस्मादागमग्रहणेऽपि शतैव विशेषणीय इति प्रत्याहारग्रहणेऽपि स एव विशेष्यत इत्यदोषः ।

सर्वत्रेति । प्रकृतिभावोऽनेन विधीयते, न तु पूर्वत्वम् । तस्मादेङ् पदान्तादतीति पूर्वत्वं प्राप्नोतीति वाच्यम् । यदाऽ त्वप्रकृतिभावः, तदाऽयं प्रसङ्ग उक्तः । उत्तरं त्वत्विधित्वा-

उ०—यदि प्रत्याहारेति । उद्ग्रहितशत्रन्तेत्यर्थं इत्यभिमानः । भाष्ये अनुम्क इति । वसोरपि व्यप-  
देशिकत्वादेवोन्वित्वम् । आगमग्रहणे हीति । हिरण्यर्थे । तद्ग्रहणेऽपीत्यर्थः । कैयटे—अनुमेव शतेति । यद्यपि शतापि प्रत्याहारान्तर्गतस्तथापि सामर्थ्यात्तद्विज्ञस्यैव प्रत्याहारान्तर्गतस्य ग्रहणमिति भावः । व्यापक-  
त्वात्प्राधान्याच्च तनादीत्युकारेण प्रत्याहार इति तात्पर्यम् ।

भाष्ये विभाषा पूर्वत्वं प्राप्नोतीति । अत्र वार्तिके भाष्ये च पूर्वशब्देन तदपवादो लक्ष्यते । भाष्ये—  
सर्वत्रेति आऽवच्छिति सूत्रस्याप्युपलक्षणम् । ध्वनितं वेदमवच्छेत्तुं भाष्ये इति षष्ठे निरूपयिष्यामः । अनन्तर-  
स्येति न्यायेन तदपवादोऽपि परस्वाद्यणमपि बाधित्वा स्यादित्याशयः । यत्तु कैयटेन—तस्मादेङ् इत्यादि-  
प्रसङ्ग उक्त इत्यन्तमुक्तम् । तत्तु चिन्त्यमेव । एङ् पदान्तादिति सूत्रे एङ्पदोच्चारणसत्त्वेन शङ्काया असंभव-  
दुक्तित्वात् । भाष्योक्ते तु एङ्पदाऽभावादनुवृत्तिमजानतः शङ्केत्युक्तिसंभवात् ।

भाष्ये—एवमपीति । लान्नाणिकत्वादस्य गोशब्दस्य स्वतः प्रकृतिभावाऽप्राप्तावपि स्थानिवत्त्वेन प्राप्नोतीति तद्व्यतिषेधो वक्तव्य इत्यर्थः । यदि तु ओत्सूत्रभाष्योक्तरीत्या वर्णग्रहणेऽपि प्रतिपदोक्तपरिभाषा प्रवर्तते, तदेदं वचनं न कार्यम् । एङो लान्नाणिकत्वात् । तदंशे स्थानिवत्त्वानपेक्षणाऽतिदेशविषये तद-

\* 'तनादिकृञ्म्य उः' ३ । १ । ७६. इत्यारभ्य 'इदितो नुम् धातोः' ७ । १ । ५८ इति यावत् ।

† ३ । १ । ८१

‡ ७ । १ । ५६

+ १ । २ । ३८

X ६ । १ । १०६

एवमपि 'हे चित्रगो अग्रम्' अत्र प्राप्नोति ।

णित्वम्—चित्रगुः चित्रगू चित्रगवः 'गोतो णित्' [ ७ । १ । ६० ] इति णित्त्वं प्राप्नोति ।

आत्वम्—चित्रगुं पश्य, शबलगुं पश्य । 'आ-ओतः' इत्यात्वं प्राप्नोति\* ।

नैष दोषः । तपरकरणात्सिद्धम् । तपरकरणसामर्थ्यात् णित्वात्वे न भविष्यतः ।

स्वर—बहुगुमान् । 'न गोश्चन्साववर्ण' [ ६ । १ । १८२ ] इति प्रतिषेधः प्राप्नोति ।

करोतिपिब्योः प्रतिषेधः ॥ ३० ॥

करोतिपिब्योः प्रतिषेधो वक्तव्यः । कुरु पिबेति । स्थानिवद्भावाल्लघूपधगुणः प्राप्नोति† ।

उक्तं वा ॥ ३१ ॥

किमुक्तम् ? 'करोतौ तपरकरणनिर्देशात्सिद्धम्' । 'पिबिरदन्तः'‡ इति ॥ ५६ ॥

अचः परस्मिन् पूर्वविधौ ॥ १ । १ । ५७ ॥

अच इति किमर्थम् ? प्रश्नो विश्नः । द्यूत्वा स्यूत्वा । आक्राष्टाम् । आगत्य ।

प्र०—स्थानिवत्त्वाऽभावः ॥ ५६ ॥

अचः परस्मिन् । अल्विध्यर्थमिदम् । तथा हि—वन्नश्नेति उरदत्त्वे कृते 'न संप्रसारणे संप्रसारणम्' इति वकारस्य संप्रसारणनिषेधः स्थान्यलाभयः । एवमचितीक सुचितीकः बहुचितीक इति 'चितेः कपी'ति दीर्घे कृते 'ह्रस्वान्तेऽन्त्यात्पूर्व'मिति स्थान्यलाभयः स्वरोऽस्माद्धचनाद्भवति । वार्त्तानि प्रत्युदाहरणानि कानिचिच्छक्यप्रतिविधानानीति प्रश्नः—अच इति

ड०—प्रवृत्तिरित्यपि नेत्याहुः ।

भाष्ये—तपरकरणसामर्थ्यादिति । एवं च गत्याविवक्षितत्वेनाल्विधित्वास्थानिवत्त्वाऽभाव इति भावः ॥ ५६ ॥

अचः पर । पूर्वैर्यैव सिद्धे इदं किमर्थमत आह—अस्मिन् । उरदत्त्वे इति । 'अज्ञाक्षितप्रत्ययपर-त्वनिमित्तके' इति शेषः । क्षिप्रम्यास्यस्येत्युभयेषां ग्रन्थाद्वलादिः शेषात्प्राक् संप्रसारणे वत्य संप्रसारणात्तन्निषेधाच्च प्राड् नित्यत्वात्परत्वाच्चोरदत्त्वमिति भावः । एवमचितीति । उत्तरपदस्याऽधिकृतस्य ह्रस्वेन विशेषणात्तदन्तग्रहणे लब्धे ह्रस्वान्ते इत्यत्रान्तग्रहणेन भूतपूर्वगतेराभ्ययणेनेदं साधयितुं शक्यमिति कश्चित् । तन्न । तदभावे ह्रस्वादावित्यर्थापत्तेः । ह्रस्वान्ते इत्यत्र नञ्सुभ्यामित्यनुवृत्तावपि बहोर्नञ्चदिति वचनाद्बहुचितीक

१—'आ गोतः' इति पाठः शिवदत्तदाधिमथानुमतः । \* ६ । १ । ६३

२—'पिब्योः' पाठान्तरम् । † ६ । ४ । ११०, ७ । ३ । ७८, ८६

‡ अस्यैव सूत्रस्याष्टमवार्तिकस्य व्याख्यानं द्रष्टव्यम् ।

प्रश्नो विरन इत्यत्र छकारस्य शकारः+ परनिमित्तकस्तस्य स्थानिवद्भावाच्छे च' [ ६ । १ । ७३ ] इति तुक् प्राप्नोति । 'अच' इति वचनाच्च भवति । नैतदस्ति प्रयोजनम् । क्रियमाणेऽपि वा अजग्रहणेऽवश्यमत्र तुगभावे यत्नः कर्तव्यः । अन्तरङ्गत्वाद्धि तुक् प्राप्नोति ।

इदं तर्हि प्रयोजनम्—यू त्वा स्यूत्वा । वकारस्य ऊट् परनिमित्तकः । तस्य स्थानिवद्भावादचीति यणादेशो × न प्राप्नोति । अच इति वचनाच्च भवति । एतदपि नास्ति प्रयोजनम् । स्वाश्रयमत्राऽत्वं भविष्यति । अथवा योऽत्रादेशो नाऽसावाश्री-

प्र०—किमर्थमिति । अन्तरङ्गत्वादिति । अत एव युगपत्प्राप्त्यभावाद्धार्यादाङ्गं बलीय इत्येतदत्र नास्ति । यत्र हि युगपदाङ्गवार्यायोः प्राप्त्यर्थं कारक इति वृद्धियणादेशयोः, यथा च किरतः किरन्तीति यणित्वयोस्तत्रैतदुपतिष्ठते । तत्रायं यत्नः—च्छ्वोः श्रुडिति तकारच्छकारयोः समुदायनिर्देशात्सुक्छकारः स्थानी, समुदायनिर्देशसामर्थ्याच्चलोऽन्त्यस्येत्यस्यानुपस्थानमनर्थकत्वाद्वा । एवं च नडो डित्करणं विश्व इत्यत्र गुणनिषेधार्थमर्थवद्भवति ।

स्वाश्रयमिति । न ह्यतिदेशेन स्वाश्रया धर्मा निवर्त्यन्ते यथा 'ब्राह्मणवदस्मिन् क्षत्रिये वर्तितव्य'मिति क्षत्रियस्य क्षत्रियधर्माः । वाय्वोरित्यादौ तु सत्यपि स्वाश्रये वल्ले बहिरङ्गत्वाद्योऽसिद्धत्वाद्बलिलोपाऽभावः । ब्रूवेत्यत्र तु 'नाजानन्तर्य' इति असिद्धत्वनिषेधाद्यणु प्रवर्तते । ऊठः स्थानिवत्त्वाद्यलोपः कथं नाशङ्कित इति चेत्, 'योऽनादिष्टादच' इत्येवमर्थस्याऽ-जग्रहणस्य स्थापयिष्यमाणत्वात् । योऽत्रादेश इति । समुदायरूप ऊठ् । यश्चाश्रीयत इति ।

उ०—इत्युदाहृतम् । प्रत्युदाहरणादिचिन्ता वृत्तिकाराणामुचिता न तु भाष्यकृतोऽत आह—वाचनीति । वृत्त्युदाहृतानि । भाष्ये—शकारः—च्छ्वोः श्रुडिति विहितः । अत एवेति । प्रत्ययनिरपेक्षतयाऽन्तरङ्गत्वेन तुक् शोऽदेशात्माकं प्रवर्तनादेवेत्यर्थः । अत्राऽन्तरङ्गत्वं प्रथमप्रवृत्तिकत्वरूपम् । युगपदिति । बलाऽबलविचारस्य प्रतियोगिसापेक्षत्वेन तत्रैव संभवादिति भावः । अथेति । कारकः किरतीत्यादौ अन्तरङ्गत्वात्पूर्वमकादेशविकरणाविति भावः । सतुगिति । यद्यप्युक्तव्यूहपरिभाषया तुग्यावृत्तिः कर्तुं शक्या, तथापि तदभावस्यापि सतुङ्निर्देशो आपकः । न च वाञ्छतेः किपि वाञ्छावित्यादौ शाऽभावाय सतुङ्निर्देश इति वाच्यम्, शोदेश-योग्यप्रत्ययपरस्य वाञ्छतेः प्रयोगाऽभावात् । अत एव सतुङ्निर्देशसामर्थ्यात्सर्वादेशः श इति षाष्ठमाध्योक्तं सङ्गच्छते । ननु सतुङ्निर्देशेऽपि तेनाङ्गविशेषणात्तदन्तविधौ अल्लोन्त्यस्येत्यस्यैव स्यादत आह—समुदायेति । अनर्थकत्वादिति । नानर्थक इति निषेधादिति भावः । सतुङ्निर्देशं लिङ्गमाह—एवं चेति ।

नहीति । अयोगवाहेषु हल्त्वाऽन्त्ययोः समावेशदर्शनेन तयोरविरोध इति भावः । ननु स्वाश्रयाऽ-निवृत्तौ वाय्वोरित्यत्र दोषोऽत आह—वाय्वोरिति । असिद्धत्वनिषेधादिति । 'ऊठ' इति शेषः । बहिरङ्ग-परिभाषाऽनित्यत्वादित्यन्ये । योऽनादिष्टादच इति अजग्रहणस्यसिद्धान्तरतीत्या स्थान्यपेक्षया पूर्वत्वमाश्रीयत इत्यत्र तात्पर्यम् । स्थापयिष्यमाणत्वादिति । व्याख्यास्यमानत्वादित्यर्थः । अत्र स्वाश्रयकार्योऽभावादिदेश-स्थापि सिद्धान्तयिष्यमाणत्वाद्भाष्ये परिहारान्तरम्—अथवा योऽत्रेति । अयं भावः—अभावादिदेशेऽपि

यते, यश्चाश्रीयते नाऽसावादेशः ।

इदं तर्हि प्रयोजनम्—आक्राष्टम् । सिचो लोपः\* परनिमित्तकः । तस्य स्थानिवद्भावात्—‘षढोः कः सि’ [ ८ । २ । ४१ ] इति कत्वं प्राप्नोति । ‘अच’ इति वचनान्न भवति । एतदपि नास्ति प्रयोजनम् । वक्ष्यत्येतत्—‘पूर्वत्रासिद्धे न स्थानिव’दिति† ।

इदं तर्हि प्रयोजनम्—आगत्य अभिगत्य । अनुनासिकलोपः परनिमित्तकः, तस्य स्थानिवद्भावाद्ध्रस्वस्येति तुङ् न प्राप्नोति‡ । ‘अच’ इति वचनाद्भवति ।

अथ परिस्मिन्निति किमर्थम् ? युवजानिः वधूजानिः । द्विपदिका । वैयाघ्रपद्यः । आदीध्ये ।

युवजानिः वधूजानिरिति—‘जायाया निङ्’ [ ५ । ४ । १३४ ] न परनिमित्तकः । तस्य स्थानिवद्भावाद्‘द्वली’ति यलोपो† न प्राप्नोति । ‘परस्मि’न्निति वचनाद्भवति । नैतदस्ति प्रयोजनम् । स्वाश्रयमत्र बलत्वं भविष्यति । अथवा योऽत्रादेशो नासावाश्रीयते, यश्चाश्रीयते नासावादेशः ।

प्र०—यण्विधावच् । नासावादेश इति । समुदायस्यादेशत्वात् । न चादेशोऽवयव आदेशो गृह्यते । मुख्यसंभवे गौणग्रहणस्याऽयुक्तत्वात् । ख्यात्रादीनां तर्ह्यनुबन्धवियुक्तानां धातुसंज्ञा आदेशावयवत्वान्न प्राप्नोति । घस्लादेशस्य लृदित्वादर्थज्ज्ञापकादात्कार्याणि भविष्यन्तीत्यदोषः ।

युवजानिरिति । अव्युत्पन्नत्वादुणादीनां जाशब्दस्याऽऽकारलोपो न भवति । अन्यथा-ऽऽकारस्य निङि कृते यलोपे च निङः स्थानिवद्भावात्प्रत्ययत्वादाकारलोपः स्यात् । न चाऽसिद्धवदत्राभादित्याकारलोपे कर्तव्येऽसिद्धत्वमात्वस्य, व्याश्रयत्वात् ।

ङ०—स्थानिप्रयुक्तं भवत्यादेशप्रयुक्तं नेत्यर्थ इति । तदाह—समुदायेति । यथा सूत्रे सानुबन्धकग्रहणे तस्याऽनल्विधित्वम्, स्थानित्वं च नाऽलः, तथा आदेशत्वमपि सूत्रोपात्तस्यैवेति भावः । एवं च यण् नादेशप्रयुक्तः, किंतु तदवयवप्रयुक्त इति नासौ वार्यत इति तात्पर्यम् । आदेशो गृह्यत इति । आदेश इति गृह्यते इत्यर्थः । न प्राप्नोतीति । ‘स्थानिवत्त्वेने’ति शेषः ।

भाष्ये—आगत्येति । मलोपस्यापि ह्रस्वस्य पिप्पत्यपरत्वसंपादकतया तुविधावाभ्रयणमित्यर्थः । अत्राभातिदेशे चैतत्फलम् । अतएवाऽभावातिदेशे पठ्यतीत्यादौ वृद्धिर्नेत्यग्रे मार्थं संगच्छते ।

ननु स्वाश्रयवत्त्वादिना यलोपसिद्धावपि आलोपः स्थानिवत्त्वेन स्यादिति तद्वारणाय परग्रहणामावश्यकमेवेत्यत आह—अव्युत्पन्नत्वादिति । आकारलोप इति । ‘आतो लोप’ इत्यनेन । जनेरौणादिके यकि ‘थेविमाणे’त्यात्वे टापि तेनैकादेशे तस्य पूर्वान्तवद्भावादार्षधातुकत्वेन युवतिशब्देन बहुव्रीहौ निङादेशे यलोपेऽवशिष्टस्य स्थानिवत्त्वेनार्षधातुत्वादिसत्त्वाद्‘याति’तिरिति वदिति भावः । ननु आभीयत्वेनात्वस्याऽसिद्धत्वालोपो नेत्यत आह—नचेति । व्याश्रयत्वादिति । ये आत्वम्, आस्थानिके निङि लोप इत्यात्वनिमित्तापेक्षया न्यूननिमित्तकत्वाद्व्याश्रयता ।

इदं तर्हि प्रयोजनम्—द्विपदिका त्रिपदिका । पादस्य लोपो न परनिमित्तकः, तस्य स्थानिवद्भावात्पदभावो न प्राप्नोति × । परस्मिन्निति वचनाद्भवति । एतदपि नास्ति प्रयोजनम् । पुनर्लोपवचनसामर्थ्यात्स्थानिवद्भावो न भविष्यति†† ।

इदं तर्हि प्रयोजनम्—वैयाघ्रपद्यः\* । ननु चाऽत्रापि पुनर्वचनसामर्थ्यादेव न भविष्यति । अस्ति ह्यन्यत्पुनर्लोपवचने प्रयोजनम् । किम् ? यत्र भसंज्ञा न । व्याघ्रपात् श्येनपादिति ।

इदं चाप्युदाहरणम्—आदीध्ये आवेव्ये । इकारस्यैकारो† न परनिमित्तकः, तस्य स्थानिवद्भावाद् ‘यीवर्णयोर्दीधीवेव्योः’ [ ७ । ४ । ५३ ] इति लोपः प्राप्नोति । परस्मिन्निति वचनान्न भवति ।

प्र०—पुनरिति । यस्येति लोपे सिद्धे ‘पादशतस्ये’त्यत्र पुनर्लोपवचने स्थानिवत्त्वनिषेधार्थम् । पुनर्लोपवचने सति लुप्यत एवाऽकारः, कार्ये नाऽऽश्रीयते इत्यर्थः ।

ननु चाऽत्रापीति । यस्येति लोपे सिद्धे ‘पादस्य लोप’ इति पुनर्लोपवचनादित्यर्थः ।

आदीध्य इति । इट् एत्वे कृते लोपः प्राप्नोति, विकरणश्च । तत्र नित्यत्वाद्विकरणः । तस्य लुक् । ‘एरनेकाच्च’ इति यण् न प्रवर्तते, ‘क्विलुगुपघात्वचङ्परनिर्ह्रासकुत्वेष्वि’ति स्थानिवत्त्वनिषेधात् ।

उ०—भाष्ये—द्विपदिकेति । द्वौ द्वौ पादौ ददातीति तद्वितायेंति समासे पादस्येति वुत्तोपौ । परस्मिन्नितीति । सहविधाने परनिमित्तकत्वव्यवहाराऽभावादित्यर्थः । पुनर्लोपवचनेन यथा स्थानिवत्त्वाऽभावस्तथाऽभिनयति—पुनर्लोपेति ।

भाष्ये—वैयाघ्रपद्ये व्याघ्रस्येव पादावस्येति बहुव्रीहौ पादस्य लोप इति लोपे गर्गादिस्वाद्यधि ‘पादः प’दिति पद्भावे ‘न व्याभ्या’मित्यैच् ।

ननु तस्य स्थानिवत्त्वादित्युक्तम्, तेन विनापि टित एस्वात् प्राग्वयीवर्णयोरित्यस्य परत्वात्प्राप्तेरत आह—इट् इति । अन्तरङ्गत्वादिति भावः । नित्यत्वादिति । लोपस्तु विकरणे कृते तेन व्यवधानान्न प्राप्नोतीति भावः । यद्यपि लुकि इलोपप्राप्तेः सोपि नित्यः । तथापि विकरणसंप्रधारणामात्राऽभिप्रायेणैवम् । ननु परस्मिन्नित्यस्याभावे शब्लुकः स्थानिवत्त्वेन, ‘एरनेकाच्च’ इति यण् स्यात् । तत्र च कृते यलोपे स्थानिवत्त्वनिषेधेन इकारपरत्वाऽभावाच्च लोपप्राप्तिः, यलोपे लोपरूपाऽजादेश एव नेति नियमस्तु निमित्तभूताऽजादेशविषय एवास्तु । परस्मिन्निति च न कार्यमत आह—एरनेकाच्च इति । एतेन शब्लुकः स्थानिवत्त्वेन व्यवधानाद्यीवर्णयोरित्यस्य न प्राप्तिरित्यपास्तम् ।

अथ पूर्वविधाविति किमर्थम् ? हे गौः । बाभ्रवीयाः । नैधेयः ।

‘हे गौ’रित्यौकारः‡ परनिमित्तकः । तस्य स्थानिवद्भावादेङ्ह्रस्वात्संबुद्धेः [ ६ । १ । ६६ ] इति लोपः प्राप्नोति । पूर्वविधाविति वचनान्न भवति । नैतदस्ति प्रयोजनम् । आचार्यप्रवृत्तिर्ज्ञापयति—‘न संबुद्धिलोपे स्थानिवद्भावो भवती’ति, यदयम् ‘एङ्ह्रस्वात्संबुद्धे’ रित्येङ्ग्रहणं करोति । नैतदस्ति ज्ञापकम् । गोऽर्थमेतत्स्यात् । यत्तर्हि प्रत्याहारग्रहणं करोति । इतरथा हि ‘ओह्रस्वा’दित्येव ब्रूयात् ।

इदं तर्हि प्रयोजनम्—बाभ्रवीयाः माधवीयाः+ । वान्तादेशः परनिमित्तकः, तस्य स्थानिवद्भावादलस्तद्धितस्य [ ६ । ४ । १५० ] इति यलोपो न प्राप्नोति । पूर्वविधाविति वचनाद्भवति । एतदपि नास्ति प्रयोजनम् । स्वाश्रयमत्र इत्वं भविष्यति । अथवा योऽत्रादेशो नासावाश्रीयते, यश्चाश्रीयते नाऽसावादेशः ।

प्र०—यदयमिति । अमे वायो इति स्थानिवत्त्वाद्भ्रस्वादित्येव लोपः सिद्धः । खट्वे माले इत्यादौ ह्रस्वाच्च इति । नयत्यादीनां विजन्तानां विचि गुणे ने लो इति कथं संबुद्धिलोप इति चेत् । नैतेभ्यो—विच् दृश्यते ।

बाभ्रवीया इति । सन्निपातपरिभाषाया अनित्यत्वाद्यशब्दसन्निपातनिमित्तो वान्तादेशो यलोपनिमित्ततां प्रतिपद्यते । योऽत्रादेश इति । वान्तः समुदायः । यश्चेति । लोपं प्रति निमित्तत्वेन वकारः ।

उ०—ह्रस्वादित्येवेति । से—स्मृतोशब्दादावप्येवम् । यत्र स्थानिवत्त्वेऽपि न ह्रस्वान्ता तत्राह—खट्व इति । ‘लोपः सिद्धः’ इत्यनुषज्यते । स्थानित्वादेवेकाराकारप्रश्लेषेऽपि न दोषः । नैतेभ्य इति । एवं दीर्घकारान्तप्रकृतिकसेइत्यादीनामेकाक्षरकोशबोधितस्य एइत्यस्य च संबुद्धावभिधानाऽभावो बोध्यः । अत्रेदं चिन्त्यम् । ओग्रहणस्य भाष्ये कृतत्वेन दीर्घकारान्तप्रकृतिकओकारान्तानभिधाने मानाऽभावः । ‘गोऽर्थ’मिति भाष्यं तु ओशब्दस्य सर्वसमतया ओकारान्तोपलक्षणतया व्याख्येयमेव सर्वैः । किंच संबुद्धावनभिधानेनोपपत्तौ सर्वथा विजभावकल्पना कुत इति । अपरे तु पूर्वविधावित्यस्याऽभावेऽयं विचारः, तत्र दीर्घान्तप्रकृतिक—एकारान्ते स्थानिवत्त्वेनैङ्गेऽभावाद्दिनातिदेशवाचं प्रत्याहारग्रहणचरितार्थस्य वक्तुमशक्यत्वादनभिधानकल्पने न मानम् । नचेदं भाष्यमभावातिदेशानङ्गीकारेणैव प्रवृत्तमिति वाच्यम् । अथवा योऽत्रादेश इति भाष्येण तदाश्रयणात् । आगत्य वैयाघ्रपद्य इत्यच्च इत्यादेः प्रत्युदाहरणेन तदाश्रयणत्वाद्वाहुः । भाष्ये—गोर्थमेतदिति । अनिष्टलोपसिद्धयर्थमेव तत्, स्थानिवद्भावेनैङ्क्वादिति भावः ।

बाभ्रवीया इति । मधुबङ्गोरिति यन्मि ब्रह्मवोर्गुणेऽपि ब्रह्मण्ये यस्येति लोपे हलस्तद्धितस्येति सूत्रादलित्यनुवर्त्तमाने आपत्यस्येति सूत्रेण यलोपः । ननु तत्र सिद्धान्तेऽपि यनिमित्तो वान्तादेशः, कथं यलोपनिमित्तं स्यादत आह—सन्निपातेति ।

इदं तर्हि प्रयोजनम्—नैधेयः X । आकारलोपः परनिमित्तकः । तस्य स्थानिवद्भावाद्व्यञ्जलक्षणो ढग् न प्राप्नोति । पूर्वविधाविति वचनादभवति ।

अथ विधिग्रहणं किमर्थम् ? सर्वविभक्त्यन्तः समासो यथा विज्ञायेत—पूर्वस्य विधिः पूर्वविधिः, पूर्वस्माद्विधिः पूर्वविधिरिति ।

कानि पुनः पूर्वस्माद्विधौ स्थानिवद्भावस्य प्रयोजनानि ? बेभिदिता चेच्छिदिता माथितिकः । अपीपचन् ।

बेभिदिता चेच्छिदितेति, अकारलोपे कृते एकाञ्जलक्षण इट्प्रतिषेधः प्राप्नोति\* । स्थानिवद्भावान्न भवति ।

माथितिक इत्यकारलोपे कृते+ 'तान्तात्कः' ‡ इति कादेशः प्राप्नोति । स्थानिव-

प्र०—नैधेय इति । स्थानिवद्भावाद्व्यञ्जलक्षणपदेषो सति विरोधात्स्वाश्रयं द्व्यच्चत्वं न लभ्यते । यदविरुद्धं स्वाश्रयं तदतिदेशेन न बाध्यते, विरुद्धं तु बाध्यत एव । संख्याकृतस्तु व्यपदेशः परस्परपरिहारेण लोके स्थितः । नहि त्रिषुत्रो द्विषुत्रव्यपदेशं लभते ।

अथेति । 'अचः परस्मिन् पूर्वस्येत्येव षष्ठ्या विध्यर्थ आक्षिप्तः, पूर्वस्य कार्यं कर्तव्य इति । कार्यं च विधिरिति प्रश्नः ।

बेभिदितेति । बेभिद्यशब्दात्तच् । नित्यत्वादल्लोपयलोपो । तत् 'एकाच' इतीट्प्रतिषेधः प्राप्नोति । 'उपदेश'ग्रहणं द्वयोरपि विशेषणम् । उपदेशे एकाच उपदेशेऽनुदात्तादिति । द्विःप्रयोगश्च द्विवचनम् । अल्लोपस्य तु स्थानिवत्त्वे व्यवधानाद्विट्प्रतिषेधाऽभावः ।

माथितिक इति । यदा 'ठस्येकः' इति संघातग्रहणं, तदा स्थानिवद्भावादिकस्य कादेशः प्राप्नोति । [ स्थान्यादेशयोः ] वर्णनिर्देशे त्वलघित्वात्कादेशस्याऽप्रसङ्गः । सन्निपातपरिभाषां

उ०—भाष्ये नैधेय इति । निपूर्वाद्वाच्यः किप्रत्यये आतो लोपे गतिसमासे 'द्वयच' 'इतश्चानिच' इति ढक् ।

ननु च बेभिदितेत्यत्राऽल्लोपयलोपाभ्यां प्रागेव परत्वादिद् । न च तदा प्रतिषेधप्राप्तिरत आह—नित्यत्वादिति । 'तत्' इत्यनेनेतोऽनित्यत्वमुक्तम् । ननु कृतद्विवचनं नैकाजत आह—उपदेशेति । ननु 'भिद्य् भिद्य्' इति द्विवचनरूपादेशस्य न भिद्युपदेश उपदेश इति कथमुपदेशे एकाचत्वमत आह—द्विःप्रयोगश्चेति । यलोपेऽवशिष्टस्यैव 'भि'दित्यस्य स उपदेश इति भावः । परे तु 'एकाच उपदेश' इत्यत्र 'एकाचो द्वे' इति सूत्रस्थभाष्यरीत्या विहितविशेषणाश्रयादङ्गसंशयामल्लोपस्य षडिके भसंशयामल्लोपस्येव स्थानिवत्त्वेन तृजादिनिरूपिताङ्गत्वस्य बेभिदिति समुदायेऽभावाच्च पञ्चमीसमासं विनापि नाऽत्रानुपपत्तिरित्याहुः ।

वर्णनिर्देशे खिति । स्थानिन्यकारो न विवक्षित इति वर्ण एव तत्र स्थानी, ठगादिप्रत्ययेऽव्यप्यकारस्तथैव । आदेशो च विवक्षित इति ठत्वाऽभावात्प्राप्तिरेव नेति भावः । सन्निपातेति । इदं च ठक्छसोरचेति

X ३ । ३ । ६२; ६ । ४ । ६४; २ । २ । १८; ४ । १ । १२२; \* ६ । ४ । ४८;

७ । २ । १० † ४ । ४ । ५१; ७ । ३ । ५०; ६ । ४ । १४८ ‡ ७ । ३ । ५१ ।



दभावान्न भवति ।

‘अपीपच’न्नित्येकादेशे कृते ‘अभ्यस्ताज्भेजु’स्भवती’ति जुस्भावः प्राप्नोति+ । स्थानिवदभावान्न भवति ।

नैतानि सन्ति प्रयोजनानि । कुतः ? प्रातिपदिकनिर्देशोऽयम् । प्रातिपदिक-निर्देशाश्चाऽर्थतन्त्रा भवन्ति, न कांचित्प्राधान्येन विभक्तिमाश्रयन्ति । तत्र प्रातिपदि-कार्थे निर्दिष्टे यां यां विभक्तिमाश्रयितुं बुद्धिरुपजायते, सा साऽऽश्रयितव्या ।

इदं तर्हि प्रयोजनम्—विधिमात्रे स्थानिवद्यथा स्यादनाश्रीयमाणायामपि प्रकृतौ—वाय्वोः अध्वर्योः × । ‘लोपो व्योर्वलि’ [ ६ । १ । ६६ ] इति यलोपो मा भूदिति ।

अस्ति प्रयोजनमेतत् । किं तर्हीति ।

प्र० — चानाश्रित्येतदुक्तम् ।

अपीपचन्निति । भेरितश्चेतीकारलोपे कृते ‘एकदेशविकृतमनन्यवद्भवती’ति द्विरेवायम् । तत्राऽन्तादेशे कृते चङकारस्य च पररूपे कृते तस्यादिवद्भावाज्जुस् प्राप्नोति । स्थानिवद्भावे तु णिलोपस्य पररूपस्य च व्यवधानान्न भवति । ननु पूर्वस्मादपि विधौ स्थानिवद्भावे कथं ‘हे गौ’रित्यादिसिध्यति ? उच्यते—अचो यः पूर्वस्तस्मान्निमित्तत्वेनाश्रितादित्याश्रयणात् । तथाहि—गोशब्दे ओकारात् पूर्वो गकारो, न च तस्माद्विधिरिति ।

विधिमात्र इति । ‘अचः परस्मिन् पूर्वस्ये’त्यनेन स्थानिवद्भावे विहिते पुनर्विधाविति

उ० —वार्तिकभाष्ये स्पष्टम् ।

न भवतीति । न चाऽपीपचन्नित्यत्र न पदान्तेति निषेधात्स्थानिवद्भावो दुर्लभ इति वाच्यम् । पदचरमावयवे कर्तव्ये आदेशस्य पदान्तरस्यस्यैव ग्रहणादत्र तदप्राप्तेः । पदेऽन्त इत्यर्थस्य भाष्ये वक्ष्यमाण-त्वेनैतदर्थलाभः । केचित्तु पूर्वोत्तरसाहचर्येणाऽभ्यस्तस्य भावरूपादेशानपहृतविकरणकस्य ग्रहणादत्र प्रत्येषिषन्नि-ध्यादौ च न दोष इत्याहुः । वस्तुत ईदृशसाहचर्याश्रयणापेक्षया पञ्चमीसमासाश्रयणे गौरवाऽभाव इत्यपीपच-न्निति तदुदाहरणमेव बोध्यम् । न च तस्मादिति । ‘निमित्तत्वेनाऽऽश्रिता’दिति शेषः । वस्तुतो ‘निमित्तत्वेना-श्रिता’दित्यव्यवधानोपलक्षणम् । नच तस्मादिति । ओकारेण व्यवधानादित्यर्थः । तदंशे निर्दिष्टपरिभाषा-बाधे मानाऽभावाददिदमेव युक्तम् । ‘निमित्तत्वेने’त्यादेः शब्दमर्यादयाऽलाभाच्च । अतएव ‘तथाहि गोशब्द’ इत्यादि सार्थकम् । अन्यथोक्तार्थस्योपपादनानपेक्षत्वेन तद्वैयर्थ्यम् । ‘निमित्तत्वेनाश्रिता’दित्येतद्वहितस्य तस्यायुक्तत्वं चेत्यन्ये ।

ननु विधिग्रहणे कृतेऽपि कथं स्थानिवत्त्वेन स्वाश्रयनिवृत्तिरत आह—अच इति । ‘अचः पर-स्मिन्पूर्वे’त्येको योगः । पूर्वैति लुप्तविभक्तिकम् । विधाविति द्वितीयः । तेन स्थानिवदेवेति नियमाश्रयणमिति

+ ६ । १ । ६७; ३ । ४ । १०६  
प्रयोजनप्रत्याख्येनेऽपि द्रष्टव्यः ।

१—अर्थ सन्दर्भः ‘स्थानिवत्’ सूत्रे विधिग्रहण-  
× ६ । १ । ७७

अपरविधाविति तु वक्तव्यम् । किं प्रयोजनम् ? स्वविधावपि स्थानिवद्भावो यथा स्यात् । कानि पुनः स्वविधौ स्थानिवद्भावस्य प्रयोजनानि ? आयन् आसन् । धिन्वन्ति कृण्वन्ति । दध्यत्र मध्वत्र । चक्रतुः चक्रुः ।

इह तावदायन्नासन्निति, इणस्तोर्योऽलोपयोः\* कृतयोरनजादित्वादाडजादीनाम् [ ६ । ४ । ७२ ] इत्याएन प्राप्नोति । स्थानिवद्भावाद्भवति ।

धिन्वन्ति कृण्वन्तीति, यणादेशे कृते वलादिलक्षण इट् प्राप्नोति† । स्थानिवद्भावान्न भवति ।

दध्यत्र मध्वत्रेति, यणादेशे कृते संयोगान्तलोपः प्राप्नोति‡ । स्थानिवद्भावान्न भवति ।

चक्रतुः चक्रुस्तित्र, यणादेशे कृते अनच्त्वांश्चिर्वचनं न प्राप्नोति+ स्थानि-

प्र० — वचनं नियमार्थं, स्थानिवदेव यथा स्यात्, मा भूत् स्वाश्रयमित्यर्थः । अनाश्रीयमाणाया-मिति । कार्ये निमित्तत्वेनेत्यर्थः ।

आयन्निति । अजादेरेवाङ्विधानात्स्वावधिराट् ।

दध्यत्रेति । 'पूर्वत्रासिद्धे न स्थानिवदित्येतदत्र नास्ति । 'तस्य दोषः संयोगादिलोपलत्व-णत्वेष्वा'त्यत्र संयोगादिलोपस्य संयोगोपलक्षितलोपोपलक्षणार्थत्वात् । 'पदान्तर्विधि प्रति ने'-त्ययमपि प्रतिषेधोऽत्र नास्ति । पदान्ते विधातव्ये स प्रतिषेधः, न च लोपोऽभावात्मकत्वात्पदान्तः ।

चक्रतुरिति । अत्र साच्चकस्य द्विर्वचनमिति स्वावधिर्भवति । ततश्च द्विर्वचनेऽचीत्येतन्न

उ०— भावः । भाष्ये—विधिमात्रे इत्यस्य विवरणम्—'अनाश्रीयमाणायामपि प्रकृता'विति । स्थानिनीत्यर्थः । बाध्वोरिति । अत्र न बहिरङ्गासिद्धत्वम् उभयोर्वर्णनिमित्तत्वेनाऽसमत्वात् । पूर्वं पूर्वमन्तरङ्गमित्यपि युगपत्प्राप्तौ पूर्वमन्तरङ्गाप्तिनियामकं न तु जातस्याऽसिद्धत्वे इति भावः ।

भाष्ये स्वशब्देन स्थान्यादेशश्चोच्यते । 'अपरविधाविति तु वक्तव्य'मित्यारम्भ्य 'कथं यानि स्वविधौ स्थानिवद्भावस्य प्रयोजनानी'त्यन्ता एकदेशयुक्तिः । आयन्नासन्नित्यनयोरसिद्धवत्त्वेण सिद्धेः । धिन्वन्तीत्यादावुक्तारवृत्त्यार्थधातुकत्वस्याल्परमत्वेन वस्य दुर्लभत्वादित्येऽप्राप्तेः । सिद्धान्तिनाऽपि भावसाधनविधिशब्दस्याप्युपादानमत्रेति सिद्धान्तं बोधयितुं तन्नोक्तम् ।

भाष्ये—धिन्वन्तीत्यादि । यद्यप्यङ्गात्परस्यवलादेरिदित्यर्थोऽपूर्वविधावित्युक्तावपि पञ्चमीसमासेनेदं सिध्यति तथापि अङ्गसंज्ञानिमित्तत्वेत्यर्थ इत्यभिप्रायेणोदमित्याहुः ।

उपलक्षणार्थत्वादिति । इदमत्रत्यग्रथयोजनमात्रं, नत्वयं सिद्धान्त इति बोध्यम् । अत एवाऽऽदिपदं चरितार्थम् । 'यणाः प्रतिषेधो वाच्य' इतिवदिदमनाश्रित्येदमिति तस्तवम् । पदान्ते विधातव्ये इति । पदचरमावयवे कर्तव्ये इत्यर्थः ।

तत्तश्चेति । एवं च तत्सूत्राऽकारलाघवानुरोधेनाऽपरविधावित्येव वक्तव्यमिति भावः । 'निन्यतु'-

\* ६ । ४ । ८१; १११ † ६ । १ । ७७; ७ । २ । ३२ ‡ ६ । १ । ७७;

८ । २ । २३ १—'अनयात्' पाठान्तरम् । + ६ । १ । ७७; ६ । १ । १

वदभावादभवति ।

यदि तर्हि स्वविधावपि स्थानिवद्भावो भवति, द्वाभ्याम् देयम् लवनम्—  
अत्रापि प्राप्नोति । द्वाभ्यामित्यत्रात्वस्य स्थानिवद्भावादीर्घत्वं न प्राप्नोति × । देय-  
मितीत्वस्य स्थानिवद्भावादगुणो न प्राप्नोति\*\* । लवनमित्यत्र गुणस्य स्थानिवद्भा-  
वादवादेशो न प्राप्नोति ++ ।

नैष दोषः । स्वाश्रया अत्रैते विधयो भविष्यन्ति ।

तत्तर्हि वक्तव्यम्—अपरविधाविति ? न वक्तव्यम् । पूर्वविधावित्येव सिद्धम् ।  
कथम् ? न पूर्वग्रहणेनादेशोऽभिसंबध्यते—‘अजादेशः परनिमित्तकः पूर्वस्य विधिं

प्र०—वक्तव्यं भवति । नन्वपरविधावित्युच्यमाने कथं बेभिदितेत्यादयः संगृह्यन्ते ? उच्यते—  
निमित्तापेक्षापरत्वविज्ञानात् । तथाहि बेभिदितेत्यत्राऽकारलोपस्य निमित्तमार्वातुकम् । न च  
तस्मात्परस्य विधिः, किं तर्हि, तस्यैवेति सिद्धः स्थानिवद्भावः । एष माथितिकः अपीपचक्षि-  
त्यत्र बोध्यम् । हे गौरित्यत्र तु स्थानिवद्भावः प्राप्त एङिति प्रत्याहारग्रहणान्न भवति । बाभ्रवीया  
इत्यत्र ‘योऽत्रादेशो नासावाश्रीयते’ इति परिहारः । नैधेय इत्यत्र तु निमित्तात्परस्य ढको  
विधिरिति स्थानिवत्त्वाऽभावः ।

स्वाश्रया इति । विधिग्रहणं स्वाश्रयनिवृत्त्यर्थं व्याख्यातमिति ‘स्वाश्रया’ इत्यन्यथा  
व्याख्यायते—शब्दानां स्वं लक्षणम् । तेन ज्ञापकाश्रया इत्यर्थः । ‘द्वयोरेकस्य डतरच्’ ‘देयमृणे’  
‘किरतौ लवने’ इत्यादिज्ञापकमादेशाश्रयकार्यभावस्य ।

ड०—रित्यादिसिद्धये तस्यावश्यकत्वाच्चिन्त्यमिदम् । भाष्ये तु संभवमात्रेणैदमुदाहृतम् । उरदत्वमपि स्थानि-  
वद्भावेनैव सुलभं लक्ष्यविशेषे । लक्षणानुरोधादयमपि रूपातिदेश इति वा कैयटाशयः । स्थान्यादेशयोरन्य-  
तरापेक्षया परत्वमाश्रित्य शङ्को—नन्विति । निमित्तेति । निमित्तं च यस्य स्थानिवत्त्वं तदीयं ग्राह्यम् ।  
किंविदमयुक्तम् । एतन्न्यासलक्षणमनायासे भगवत् । निमित्तस्याऽऽधितया वक्ष्यमाणतया तदनाश्रयणेनैवैत-  
द्भाष्यप्रवृत्तेः । अपरविधाविति न्यासेऽपि पञ्चमीसमासस्य वक्तुं शक्यत्वे तत्संग्रह इत्युचितम् । वार्तिकं तु  
स्वविधिसंग्रहार्थमिति स्पष्टमेव । न चाऽत्र पञ्चमीसमासे हे गौरित्यत्र स्वस्मात्परस्य विधावपि स्थानिवत्त्वं  
स्यादिति वाच्यम् । पञ्चमीसमासाऽनित्यत्वेनाऽदोषात् । प्रत्याहारग्रहणादिति । से—स्मृतो इत्यादीनामन-  
भिधानाश्रयेणैतदुक्तम् । ननु बाभ्रवीया इत्यत्रापत्यस्येति लोपेऽवादेशस्य स्थानिवत्त्वं स्यात् । अवादेशनिमि-  
त्तयादिप्रत्ययसंबन्धिन एव विधेः सत्त्वात् । न च ‘नपदान्ते’ति निषेधः, स्वरदीर्घ्यलोपेषु लोपोपादेशस्यैव  
स्थानिवत्त्वनिषेधादत आह—बाभ्रवीया इति । ढको विधिरिति । विधिशब्दो भावसाधनः, संबन्धसामा-  
न्यषष्ठया समास इति भावः ।

द्वयोरेकस्येत्यादिनिर्देशात्स्वविधौ स्थानिवत्त्वमनित्यमिति बाभ्रवीयनैधेययोर्न दोष इति परे ।

× ७।२।१०२; ७।३।१०२      \*\* ६।४।६५; ७।३।८४

++ ७।३।८४; ६।१।७८

प्रति स्थानिवद्भवति । कुतः पूर्वस्य ? आदेशा'दिति । किं तर्हि ? निमित्तमभिसं-  
बध्यते—'अजादेशः परनिमित्तकः पूर्वस्य विधिं प्रति स्थानिवद्भवति । कुतः पूर्वस्य ?  
'निमित्ता'दिति ।

अथ निमित्तेऽभिसंबध्यमाने यत्तदस्य योगस्य मूर्द्धाभिषिक्तमुदाहरणं तदपि  
सङ्गृहीतं भवति ? किं पुनस्तत् ? पट्वा मृद्वेति\* । बाढं संगृहीतम् । ननु च  
ईकारयणा व्यवहितत्वात्ताऽसौ निमित्तात्पूर्वो भवति । व्यवहितेऽपि पूर्वशब्दो वर्तते ।  
तद्यथा—पूर्वं मथुरायाः पाटलिपुत्रमिति ।

अथवा पुनरस्त्वादेश एवाभिसंबध्यते । कथं यानि स्वविधौ स्थानिवद्भावस्य  
प्रयोजनानि ? नैतानि सन्ति । इह तावदायन् आसन् धिन्वन्ति कृण्वन्तीति । अयं  
विधिशब्दोऽस्त्येव कर्मसाधनो—विधीयते विधिरिति । अस्ति च भावसाधनो—  
विधानं विधिरिति । तत्र कर्मसाधनस्य विधिशब्दस्योपादाने न सर्वमिष्टं संगृहीतमिति  
कृत्वा भावसाधनस्य विधिशब्दस्योपादानं विज्ञास्यते—'पूर्वस्य विधानं प्रति, पूर्वस्य  
भावं प्रति—पूर्वः स्यादिति स्थानिवद्भवती'त्येवमाह भविष्यति, इट् च न भवि-  
ष्यति ।

प्र०—निमित्तमिति । आयन्नित्यादिषु च निमित्तात् पूर्वस्य विधिरिति सिद्धः स्थानिव-  
द्भावः ।

मूर्द्धाभिषिक्तमिति । सर्ववृत्तिषूदाहृतत्वात् । पटु ई आ इति स्थिते परयणादेशेनोका-  
रस्य व्यवधानात्प्रश्नः ।

व्यवहितेऽपीति । पूर्वशब्दस्य साक्षान्निर्देशात्तस्मिन्निति निर्दिष्ट इत्यस्यानुपस्थानादिति  
भावः ।

भावसाधनस्येति । भावसाधन एव विधिशब्दो व्यापकत्वादाश्रीयते । पूर्वस्येति च षष्ठी  
संबन्धसामान्ये विज्ञायते । इट् च नेति । विधिग्रहणं स्वाश्रयनिवारणार्थमिति भावः ।

उ०—भाष्येऽथेत्यादिना संगृहीतमित्यन्तेन काका प्रश्नः । तदेवाह—व्यवधानात्प्रश्न इति ।

साक्षादिति । एवं च उत्तरस्थेत्यस्याऽनुपस्थाने तदङ्गं निर्दिष्टग्रहणमपि नोपतिष्ठत इति भावः ।  
तस्मिन्निति । 'तस्मा'दिति सूत्रे तस्मिन्नित्यतोऽनुवर्तमानस्य निर्दिष्टस्येत्यर्थः । स्वरग्रहणाच्च लिङ्गादत्र सूत्रे  
तदनुपस्थितिविध्या ।

संबन्धसामान्ये इति । न तु कर्मणीत्यर्थः । तेन सर्वलक्ष्यसिद्धिरिति भावः । भाष्ये—पूर्वः स्या-  
दिति । पूर्वो न स्यादित्यस्याप्युपलक्षणम् । तदाह—स्वाश्रयनिवारणार्थमिति । एवं च प्रकृतसूत्रे उभयोरपि  
ग्रहणं बोध्यम् । कैयटे—भावसाधन एवेत्येवशब्दोऽप्यर्थ इति केचित् । 'न पदान्त'सूत्रे एतत्सफुटं वक्ष्यते ।

दध्यत्र मध्वत्र चक्रतुश्चक्रुरिति परिहारं वक्ष्यति† ।

कानि पुनरस्य योगस्य प्रयोजनानि ?

स्तोष्याभ्यहं पादिकमौदवाहिं ततः श्वोभूते ! शातनीं पातनीं च ।  
नेतारावाऽऽगच्छतं धारणिं रावणिं च ततः पश्चात्स्त्रंस्यते ध्वंस्यते च ॥

इह तावत् पादिकमौदवाहिं शातनीं पातनीं धारणिं रावणिमिति, अकारलोपे कृते; पदभाव ऊडल्लोपष्टिलोप इत्येते विधयः+ प्राप्नुवन्ति । स्थानिवद्भावान्न भवन्ति । स्त्रंस्यते ध्वंस्यते । णिलोपे कुने × ‘अनिदितां हल उपधायाः क्किति’ [ ६ । ४ । २४ ] इति नलोपः प्राप्नोति । स्थानिवद्भावान्न भवति ।

नैतानि सन्ति प्रयोजनानि । ‘असिद्धवदत्राभात्’ [ ६ । ४ । २२ ] इत्यनेनाप्येतानि सिद्धानि ।

इदं तर्हि प्रयोजनम्—याज्यते वाप्यते । णिलोपे कृते × ‘यजादीनां किति’ [ ६ । १ । १५ ] इति संप्रसारणं प्राप्नोति । स्थानिवद्भावान्न भवति ।

एतदपि नास्ति प्रयोजनम् । यजादिभिरत्र कितं विशेषयिष्यामो—यजादीनां यः किदिति । कश्च यजादीनां कित् ? यजादिभ्यो यो विहित इति । न चाऽयं यजादिभ्यो विहितः ।

प्र०—स्तोष्यामीति । कथयिष्यामीत्यर्थः । पादिकमिति । पादोऽस्यास्तीति ठन् । दीव्यत्यादिषु वाऽर्थेषु ठक् । चरत्यर्थे तु पदिक इत्येव भवति । पर्पादित्वात्ष्ठन् । पद्भावे इके चरतावुपसंख्यानमिति पद्भावः । उदकं वहतीत्यण् । संज्ञायामुदभावः । अपत्ये इत्र् । श्वोभूतिर्नाम शिष्यः । तस्यामन्त्रणम् । शातनपातनशब्दाभ्यां गौरादित्वान्डीष् । नेताराविति । शिष्ययोरामन्त्रणम् । नयेते गुरुमुखात् शास्त्रार्थमिति नेतारौ । धारणरावणशब्दाभ्यामित्र् ।

उ०—भाष्ये—परिहारं वक्ष्यतीति । दध्यत्रेत्यत्र—यणः प्रतिषेधारम्भः । चक्रतुरित्यादौ-द्विवचने-ऽचीति ।

चरत्यर्थे इति । ‘पद्भाव इके चरता’ वित्युपसङ्ख्यानमिति भावः । गौरादित्वादिति । शदेर्प्यन्ताद्युजितिभावः । टित्त्वान्डीबिति सप्तमे आकरः । शातनीमित्यादावल्लोपोऽन इत्यल्लोपप्राप्तिः । धारणी-मित्यादि । धृक्भ्यां श्यन्ताभ्यां ल्युटि णत्वस्याऽसिद्धत्वात्स्तद्धित इत्यस्य प्राप्तिः ।

भाष्ये—यजादिभ्यो विहित इति । एवं च वक्ष्यादिभ्यो श्यन्तेभ्यः किपि संप्रसारणं न भवत्येव । किमभाव एवेत्यन्ये ।

† संयोगान्तस्य लोपे यणः प्रतिषेधः ८ । २ । २३ वा० १ इति । ‡ ६ । ४ । १४८

+ ३ । ४ । १३०; १३२; १३४; १४४ × ६ । ४ । ५१

इदं तर्हि प्रयोजनम्—पटुव्या मृद्वेति । परस्य यणादेशो कृते × पूर्वस्य न प्राप्नोति, ईकारयणा व्यवहितत्वात् । स्थानिवद्भावादभवति । किं पुनःकारणं परस्य तावद्भवति, न पुनः पूर्वस्य ? ‘नित्यत्वात्’ । नित्यः परयणादेशः, कृतेऽपि पूर्वयणादेशो प्राप्नोति, अकृतेऽपि प्राप्नोति । नित्यत्वात्परयणादेशो कृते पूर्वस्य न प्राप्नोति । स्थानिवद्भावादभवति ।

एतदपि नास्ति प्रयोजनम् । ‘असिद्धं बहिरङ्गलक्षणमन्तरङ्गलक्षणे’ इत्यसिद्धत्वादबहिरङ्गलक्षणस्य परयणादेशस्यान्तरङ्गलक्षणः पूर्वयणादेशो भविष्यति । अवश्यं चैषा परिभाषा आश्रयितव्या स्वरार्थम् । कुर्या हुर्येति । ‘उदात्तयणो हल्पूर्वात्’ [ ६ । १ । १७४ ] इत्येष स्वरः यथा स्यात् । अनेनापि सिद्धः स्वरः । कथम् ?

आरभ्यमाणे नित्योऽसौ,

आरभ्यमाणे त्वस्मिन् योगे नित्यः पूर्वयणादेशः । कृतेऽपि परयणादेशो प्राप्नोति अकृतेऽपि ।

परयणादेशोऽपि नित्यः । कृतेऽपि पूर्वयणादेशो प्राप्नोत्यकृतेऽपि ।

परश्चासौ व्यवस्थया ।

व्यवस्थया चासौ परः ।

प्र०—असिद्धं बहिरङ्गेति । नित्यादप्यन्तरङ्गं बलीय इति न्यायात् प्रथमं पूर्वस्य यणिति भावः । अवश्यं चेति । स्थानिवद्भावाश्रयणेऽपीत्यर्थः । कुर्येति । कर्तु ई आ इति स्थिते यदि नित्यत्वात् पूर्वं परयणादेशः स्यात्तस्य स्थानिवद्भावात् पूर्वस्य यण, तत उदात्तयणोऽनन्तर आकारो न भवतीत्युदात्तत्वं न स्यात् । यदात्वन्तरङ्गत्वात् पूर्वं पूर्वस्य यणादेशस्तदा डीप उदात्तयण इति उदात्तत्वं, तस्यापि यणि कृते आकारस्योदात्तत्वमिति सिद्धमिष्टम् ।

अनेनापीति । सति स्थानिवत्त्वे पूर्वयणादेशस्यापि नित्यत्वादित्यर्थः ।

इतर आह—परयणादेशोऽपीति ।

उ०—नित्यादपीति । नाजानन्तर्ये इति निषेधस्तु अनित्यो नास्त्येव वेति भाष्याशयः । पूर्वनिमित्तकार्यत्वमत्राऽन्तरङ्गत्वं विवक्षितम् ।

उदाहरणत्ववादी आह भाष्ये—अनेनापीति । सति स्थानिवत्त्वे इति । एवं च द्वयोरपि नित्यत्वेनोच्चारणक्रमे प्राथम्यात्पूर्वं पूर्वयणादेश एवेति भावः ।

इतरः—उदाहरणत्वखण्डनवादी ।

युगपत्संभवो नास्ति,

न चाऽस्ति यौगपद्येन संभवः । कथं च सिध्यति ?

बहिरङ्गेण सिध्यति ॥

‘असिद्ध’ बहिरङ्गलक्षणमन्तरङ्गलक्षणे’ इत्यनेन सिध्यति ।

एवं तर्हि योऽत्रोदात्तयण् तदाश्रयः स्वरः भविष्यति । ईकारयणा व्यवहित-  
त्वान्न प्राप्नोति ।

‘स्वरविधौ व्यञ्जनमविद्यमानवद्भवती’ति नास्ति व्यवधानम् । सा तर्हि एषा  
परिभाषा कर्तव्या ।

ननु चेयमपि कर्तव्या—‘असिद्ध’ बहिरङ्गलक्षणमन्तरङ्गलक्षणे’ इति । बहु-  
प्रयोजनैषा परिभाषा । अवश्यमेवैषा कर्तव्या । सा चाप्येषा लोकतः सिद्धा । कथम् ?

प्र०—स एवाह—परश्चासाविति । शब्दपरविप्रतिषेधात् स एव प्राप्नोति । एकमपि  
यणलक्षणं पूर्वपरविषयभेदाद्भिद्यते । एकस्य च कार्यित्वनिमित्तत्वयोर्विरोधात्परस्मिन् व्यवस्था ।

प्रत्यङ्गवर्तीति । प्रत्यासन्नवाची प्रत्यङ्गशब्दः । अङ्गशब्देन प्रत्यासत्तिर्लक्ष्यते, अङ्गानां  
प्रत्यासन्नत्वात् । अङ्गमङ्गं प्रति प्रत्यङ्गमित्यव्ययीभावः । प्रतिशरीरमिति । शरीरस्य भोगाय-  
तनत्वात् । ततः सुहृदामिति । सौहार्दस्यासत्तिहेतुत्वात् । ततः संबन्धनामिति । अवश्यकर्त-

४०—शब्दपरेति । उच्चारणक्रमीयप्राथम्यस्य शास्त्रेण बध इति भावः । तत्सूत्रे व्याप्तिन्यायेन सूत्र-  
पाठतः शब्दतश्चोभयविधमपि परत्वं गृह्यत इति तात्पर्यम् । नन्वेवं परं कार्यमित्युच्यते तत्कथमभेदे स्यादत आह  
—एकमपीति । व्यक्तिपक्षे प्रतिलक्ष्यं लक्षणभेदादिति भावः । विषयगतं पौर्वापर्यं तदवच्छिन्ने लक्षणे आरो-  
प्यत इत्यत्र तात्पर्यम् । विप्रतिषेधशान्त्रप्रवृत्तियोग्यं ‘न चास्ति यौगपद्येन’ति भाष्यबोधितं विरोधमुपपादयति  
—एकस्य चेति । प्रसङ्गे आदेशविधानादादेशसमये स्थानिनोऽसत्त्वम्, निमित्तत्वं च सत्त्वे । सत्त्वाऽसत्त्वे  
चैकत्र युगपद्विरुद्धे । एवं च द्वयोर्योग्यौगपद्याऽसंभव इति भावः ।

भाष्ये—बहिरङ्गेण सिध्यतीति । तेनैव कथ्येति सिध्यति, न सूत्रेणेत्यर्थः । एवं च शब्दतः  
परत्वमादाय विप्रतिषेधसूत्रस्य नैव प्रवृत्तिरिति तात्पर्यम् ।

उदाहरणवादी अन्तरङ्गपरिभाषाश्रयणं विनापि स्वरं साधयति भाष्ये—एवंतर्हीति । स्वरविधा-  
विति । अस्य स्वरोद्देश्यकविधित्वादिति भावः । अवश्यमेवेति । एवं च तयैव सिद्धत्वाच्चैतदस्या उदाहरण-  
मिति । भावः साचाप्येवेति । प्रकृतोदाहरणविषयः ‘पूर्वनिमित्तकमन्तरङ्ग’मित्यंशो न्यायसिद्ध इति तदना-  
श्रयणमशक्यमिति भावः । ननु प्रत्ययवचसीं लोकरूपोऽवयवी लक्ष्यत इति नार्थः, प्रकृतानुपयोगादित्यत  
आह—प्रत्यासन्नेति । अङ्गानामिति । ‘अङ्गिनं प्रती’ति शेषः । अङ्गमङ्गमिति । प्रत्यासन्नप्रत्यासन्नवर्ती  
तत्कार्यामिनिविष्टो लोको दृश्यत इति भावः । प्रत्यासन्नत्वं च प्रथमोपस्थितित्वरूपम् । भाष्ये—शरीरं  
प्रतीत्यन्वयः । प्रतियोगे द्वितीया । भोगः—सुखादिसाक्षात्कारः । आसत्तिः—प्रथमोपस्थितिः । युगपदु-

प्रत्यङ्गवर्त्ती लोको लक्ष्यते । तद्यथा—पुरुषोऽयं प्रातरुत्थाय यान्यस्य प्रतिशरीरं कार्याणि तानि तावत्करोति, ततः सुहृदाम्, ततः संबन्धिनाम् । प्रातिपादिकं चाप्युपदिष्टं सामान्यभूतेऽर्थे वर्तते । सामान्ये वर्तमानस्य व्यक्तिरूपजायते । व्यक्तस्य सतो लिङ्गसङ्ख्याभ्यामन्वितस्य बाह्येनार्थेन योगो भवति । ययैव चाऽऽनुपूर्व्याऽर्थानां प्रादुर्भावस्तयैव शब्दानामपि, तद्वत्कार्यैरपि भवितव्यम् ।

प्र०—व्यत्वात् । सामान्यभूत इति । नित्येऽपि शब्दार्थसम्बन्धे अक्रमेऽप्यर्थप्रतिपादने उपायभावेनाऽसत्यमपि क्रमं, प्रकृत्याद्यर्थं चाश्रित्योपेयव्यवस्थापनात् । तत्र 'नागृहीतविशेषणा विशेष्ये बुद्धिरुत्पद्यते' इत्यादौ सामान्यमभिधीयते । ततस्तदनुरक्तद्रव्ये प्रतीतिः । लिङ्गसंख्याशक्तीनां चाश्रयो द्रव्यमिति तत्पूर्वमभिधातव्यम् । ततः संख्यापेक्षया लिङ्गं समासन्नमिति तदभिधीयते । द्वयादिसंख्या हि वस्त्वन्तरापेक्षोपजायते । एकत्वसंख्यापि वस्त्वन्तरापेक्षद्वित्वादिव्यवच्छेदं करोतीति बहिरङ्गा । साऽपि सजातीयपदार्थापेक्षत्वादन्तरङ्गा । कर्मादीनि तु विजातीयक्रियापेक्षणाद्बहिरङ्गाणीति न्यायप्राप्तः क्रमः । बाह्येनेति । कर्मत्वादिना । तद्धि क्रियापेक्षत्वाद्बाह्यम् ।

उ०—परिस्थिताविदम् । क्रमेणोपरिस्थितावपि आसत्तिवशादेव पूर्वं सुहृदामुपरिस्थितिरिति बोध्यम् । ननु 'अन्वितस्य बाह्यार्थेन योगो भवती'त्ययुक्तं, शब्दार्थसम्बन्धस्य नित्यत्वात्, शब्दस्य विरम्य व्यापाराऽभावाद्युपपदेव सकलार्थप्रतीतिः क्रमाभिधानमप्यसङ्गतमित्यत आह—नित्येपीति । असन्तमपीति । 'असत्यमपी'ति पाठान्तरम् । शब्दजन्यबोधे वस्तुगत्याऽस्त्वादित्यर्थः । किंतु शास्त्रवासनाकल्पितोऽर्थं प्रक्रियादशायां क्रमः, अर्थवदुद्देश्यकप्रातिपदिकसंज्ञोद्देश्यकङ्गीबाद्युद्देशेन शास्त्रे स्वादिविधानादिति बोध्यम् । वस्तुतः प्रकृतितदर्थार्थप्यसत्यमेव, कुतस्तत्क्रमस्य सत्यतेत्याह—प्रकृत्याद्यर्थं चेति । असत्यमपीत्यनुकृष्यते । भाष्ये—सामान्यभूतेऽर्थे वर्तते इति । वर्त्तनं नाम सामान्याभिधानम् । विशेष्येविशेषणविशिष्टे । तदैव विशेष्यत्वात् । विशिष्टबुद्धौ विशेषणज्ञानस्य कारणत्वादिति भावः । तदनुरक्तेति । सामान्यस्य कार्यानर्हत्वाद्व्यक्तिस्तदाश्रयतया शब्दार्थत्वेन कल्प्यत इति भावः । भाष्ये उपजायते इत्यस्य बोधविषयो भवतीत्यर्थः । व्यक्तस्येति । द्रव्यस्य सतो बुद्धयारुढस्येत्यर्थः । तत्पूर्वमिति । आश्रयप्रतीत्युत्तरमेव तदाकाङ्क्षायादिति भावः । वस्त्वन्तरेति । स्वसमवायिकारणानानावस्त्वपेक्षेत्यर्थः । एकत्वस्य तत्त्वाऽभावादाह—एकत्वेति । एवं च प्रयोजनापेक्षया सापि बहिरङ्गेत्यर्थः । सजातीयेति । द्रव्यत्वेन स्वाश्रयत्वेन वा सजातीयत्वम् । ननु लिङ्गादिभिरकार्यसमवायाऽविशेषात्कथं शक्तेर्बाह्यत्वमत आह—कर्मादीनि त्विति । न्यायप्राप्तः क्रम इति । शास्त्रकृतकल्पितन्यायप्राप्तः प्रक्रियादशायामित्यर्थः । अनेन विशिष्टबुद्धौ विशेषणज्ञानकारणत्वाद्यपि तान्त्रिककल्पितमिति सूचितम् । भाष्ये यथैवेति । अर्थानां लिङ्गसङ्ख्याकारकाणाम् । प्रादुर्भावो—ज्ञानम् । शब्दानामपि—तद्बोधकङ्गीप्रत्ययविभक्तीनामपि । अस्य 'प्रादुर्भाव' इति शेषः । 'तद्वत्कार्यैरपी'त्यस्य तथैवानुपूर्व्येत्यर्थः । येन क्रमेण शब्दोपरिस्थितस्तेनैव क्रमेण कार्यमिति पूर्वमीकारनिमित्तको यणिति भावः । तत्र पदस्यैव विभज्यान्वाख्याने सर्वेषां युगपत्प्राप्तावनया व्यवस्था । क्रमेणाऽन्वाख्याने तु पूर्वप्रवृत्तिकत्वरूपमन्तरङ्गत्वं पूर्वयणादेशस्य बोध्यम् । असिद्धत्वं परयणादेशस्य निमित्ताऽभावादप्राप्तत्वरूपं बोध्यम् । अत एव वाय्वोरित्यत्र नाऽसिद्धत्वम् । एवंविधान्तरङ्गत्वस्य दृष्टान्तादिबलेन युगपत्प्राप्तिविषयत्वत् । स्पष्टं चेदं बाह ऊट्—सूत्रे कैयटे । यत्वनया रीत्या पूर्वस्थानिकमप्यन्तरङ्गमिति । तदयुक्तम् । अन्तरङ्गशब्दार्थाऽभावात् । अङ्गशब्दस्य तत्र निमित्तपरत्वात् ।



इमानि तर्हि प्रयोजनानि—पठयति [ लघयति ] अवधीत् बहुखट्वकः ।

पठयति लघयतीति, णिचि टिलोपे कृते\* 'अत उपधायाः' [ ७ । २ । ११६ ] इति वृद्धिः प्राप्नोति । स्थानिवद्भावान्न भवति ।

अवधीदिति, अकारलोपे कृते† 'अतो हलादेर्लघोः' [ ७ । २ । ७ ] इति विभाषा वृद्धिः प्राप्नोति । स्थानिवद्भावान्न भवति ।

बहुखट्वक इति, 'आपोऽन्यतरस्याम्' [ ७।४।१५ ] ह्रस्वत्वे कृते 'ह्रस्वान्तेऽन्त्यात्पूर्वम्' [ ६ । २ । १७४ ] इत्येष स्वरः प्राप्नोति । स्थानिवद्भावान्न भवति ।

इह—वैयाकरणः सौवश्वः इति, य्वोः स्थानिवद्भावादायावौ† प्राप्नुतस्तयोः प्रतिषेधो वक्तव्यः ।

अचः पूर्वविज्ञानादैचोः सिद्धम् ॥ १ ॥

योऽनादिष्टादचः पूर्वस्तस्य विधिं प्रति स्थानिवद्भावः, आदिष्टाच्चैषोऽचः पूर्वः । किं वक्तव्यमेतत् ? नहि । कथमनुच्यमानं गंस्यते ? अच इति पञ्चमी । अचः पूर्वस्य । यद्येवमादेशोऽविशेषितो भवति । आदेशश्च विशेषितः । कथम् ? न ब्रूमी 'यत् षष्ठीनिर्दिष्टमज्ग्रहणं तत्पञ्चमीनिर्दिष्टं कर्तव्यम्' इति । किं तर्ह्यन्यत्कर्तव्यम् ? अन्यच्च न कर्तव्यम् । यदेवाऽदः षष्ठीनिर्दिष्टमज्ग्रहणान्तस्य दिक्शब्दैर्योगे × पञ्चमी भवति । 'अजादेशः परनिमित्तकः पूर्वस्य विधिं प्रति स्थानिव-

प्र०—योऽनादिष्टादिति । अकृत एवादेशे अचो यः पूर्व इत्यर्थः । अजपेक्षस्य पूर्वत्वस्येहाश्रयणात् । आदेशनमादिष्टं, तद्यस्य नास्ति सोऽनादिष्टः । आदेश इति । ततश्च हलादेशोऽपि स्थानिवत्स्यात् । यदेवाऽद इति । सादृश्यादेवमुक्तं, शब्दान्तरमेव तु पञ्चम्यन्तमपेक्षते । तद्यथेति । यथाऽऽदेशापेक्षया पूर्वत्वे आश्रीयमाणे विभक्तिविपरिणामस्तथा अजोक्त्याऽपी-

उ०—अवधीदिति । यद्यप्यतो लोप इत्यत्रार्धघातुक इति विषयसप्तमीत्यचो यदिति सूत्रस्थभाष्य-स्थतीयत इत्यपरनिमित्तकत्वात्कथं स्थानिवत्स्वरः, तथापि विषयसप्तमीत्वेऽपि परबुद्धिनिमित्तकत्वेन परनिमित्त-त्वमन्त्रेवेत्याशयः । स्वतन्त्रवधघातुस्तु नास्त्येव । अदन्तत्वे जनिवच्योश्चेति वधिग्रहणमपि न कर्तव्यमेवेति बोध्यम् ।

बहुखट्वक इति । भाष्ये 'बहोर्नञ्वदुत्तरपदभूमी'त्युक्तेरिति भावः ।

नन्वादेशस्य सत्त्वादानादिष्टादित्यनुचितमत आह—अकृत एवेति । उपलक्षणमेतदिति भावः । ननु स्वेऽनादिष्टादित्येतदनुपादानात्कथमेतल्लामोऽत आह—अजपेक्षयेति । लक्ष्यानुरोधादिति भावः । कर्मणि के अनादिश्यमानादित्यर्थः स्यादत आह—आदेशनमिति । बहुव्रीहौ निष्ठेति पूर्वनिपातस्तु न,

\* ६।४।१५५ † ६।४।४८ ‡ ७।३।३ + ६।१।७८

× २।३।२६

१—'भविष्यति' इति क्वचित् पाठः ।

दभवति । कुतः पूर्वस्य ? 'अच' इति । तद्यथा—आदेशः प्रथमानिर्दिष्टः, तस्य दिक्छ-  
ब्दैर्योगे पञ्चमी भवति—'अजादेशः परनिमित्तकः पूर्वस्य विधिं प्रति स्थानिवद्भ-  
वति । कुतः पूर्वस्य ? आदेशा'दिति ।

तत्रादेशलक्षणप्रतिषेधः ॥ २ ॥

तत्रादेशलक्षणं कार्यं प्राप्नोति तस्य प्रतिषेधो वक्तव्यः । वाय्वोः, अध्वर्य्वोः\* ।  
'लोपो व्योर्वलि' [ ६ । १ । ६६ ] इति लोपः प्राप्नोति ।

असिद्धवचनात्सिद्धम् । अजादेशः परनिमित्तकः पूर्वस्य विधिं प्रत्यसिद्धो भव-  
तीति वक्तव्यम् ।

असिद्धवचनात्सिद्धमिति चेदुत्सर्गलक्षणानामनुदेशः ॥ ३ ॥

'असिद्धवचनात्सिद्धमिति चेदुत्सर्गलक्षणानामनुदेशः' कर्तव्यः । पदव्या मृद्वयेति ।

ननु चैतदप्यसिद्धवचनात्सिद्धम् ।

असिद्धवचनात्सिद्धमिति चेन्नाऽसिद्धवचनादन्यस्य भावः ॥ ४ ॥

असिद्धवचनात्सिद्धमिति चेत्, तन्न । किं कारणम् ? 'नान्यस्याऽसिद्धवचना-  
दन्यस्य भावः' । नह्यन्यस्याऽसिद्धत्वादप्यस्य प्रादुर्भावो भवति । [ तद्यथा ]—नहि  
देवदत्तस्य हन्तरि हते देवदत्तस्य प्रादुर्भावो भवति ।

प्र०—त्यर्थः । धिन्वन्तीत्यत्रोकारात्पूर्वं यदङ्गं तस्मान्निमित्तत्वेनाश्रिताद्विधिरिति सिद्धः स्थानि-  
वद्भावः । 'वैयाकरण' इत्यत्र तु तन्न भवति । नहीकारात् पूर्वो यो वकारः स कचिन्निमित्त-  
त्वेनाश्रितः ।

तत्रेति । अतिदेशेन पराश्रयं कार्यं प्राप्यते, न तु स्वाश्रयं निवर्त्यते । भाष्यकारेण  
तु विधिग्रहणात्स्वाश्रयकार्याभावः साधितः ।

उत्सर्गेति । उत्सर्गः स्थानी, स आदेशेनाऽपवादेनैव निवर्त्यते । नन्वीकारयणोऽ-  
सिद्धत्वाद्विभक्तावेव यरभविष्यति । नैतदस्ति । पूर्वविधावसिद्धत्वमुच्यते न त्वानन्तर्ये लौकिके  
यथा प्रयोग इति नास्ति विभक्तेरानन्तर्यम् । अनुदेश इति । अतिदेश इत्यर्थः । ननु चैतदपीति ।  
शास्त्राऽसिद्धत्वाश्रयणात् ।

उ०—तत्प्रकरणाऽनित्यत्वात् । नन्वचः पूर्वत्वविज्ञाने आदेशेन पूर्वत्वस्याऽविशेषणात्तद्यथेत्युक्तमत आह-  
यथेति । परमतेन दृष्टान्त इति भावः । पूर्वविध्यमावादाह—धिन्वन्तीति । अन्यथेडापत्तिरिति भावः ।  
अत्र यद्वक्तव्यं तदुक्तम् । पञ्चमीसमासश्रयेण वैयाकरणे दोषमाशङ्क्याह—वैयाकरणेति । ऐष्विधानसाम-  
र्थ्यात्तत्र न भवति स्थानिवत्त्वमिति परे ।

विधिग्रहणं स्वाश्रयनिवृत्त्यर्थमित्युक्तत्वात्तत्रादेशलक्षणेत्यसङ्गतमत आह—भाष्यकारेण त्विति ।  
इदं वार्तिकमिति । न विरोध इति भावः ।

निवर्त्यत इति । उत्सृज्यते निवर्त्यते इत्युत्सर्ग इति भावः । नत्वानन्तर्ये इति । 'पूर्वविधा'वित्युक्ते  
शास्त्रीये कार्येऽतिदेशप्रवृत्तिरिति भावः । प्रयोग इति । उच्चारणे इत्यर्थः ।

तस्मात्स्थानिवद्बचनमसिद्धत्वं च ॥ ५ ॥

तस्मात्स्थानिवद्भावो वक्तव्यः, असिद्धत्वञ्च । पट्व्या मृद्वेति स्थानिवद्भावः । वाय्वोरध्वर्वोरित्य [ त्रा७ ] सिद्धत्वम् ।

उक्तं वा ॥ ६ ॥

किमुक्तम् ? 'स्थानिवद्बचनार्थक्यं शास्त्राऽसिद्धत्वा'दिति† । विषम उपन्यासः । युक्तं तत्र यदेकादेशशास्त्रं तुक्छास्त्रेऽसिद्धं स्यादन्यदन्यस्मिन् । इह पुनरयुक्तम् । कथं हि तदेव नाम तस्मिन्नसिद्धं स्यात् ? तदेव चापि तस्मिन्नसिद्धं भवति । वक्ष्यति ह्याचार्यः 'चिणो लुकि तग्रहणार्थक्यं सङ्घातस्याप्रत्ययत्वात्तलोपस्य चासिद्धत्वा'दिति‡ । चिणो लुक् चिणो लुक्येवाऽसिद्धो भवति ।

काममतिदिश्यतां वा सच्चासच्चापि नेह भारोऽस्ति ।

कल्प्यो हि वाक्यशेषो वाक्यं वक्तव्यधीनं हि ॥

अथवा वतिनिर्देशोऽयम् । कामचारश्च वतिनिर्देशे वाक्यशेषं समर्थयितुम् । तद्यथा—'उशीनरवन्मद्ग्रेषु यवाः' । सन्ति, न सन्तीति । 'मातृवदस्याः कलाः' । सन्ति, न सन्तीति । एवमिहापि स्थानिवद्भवति, स्थानिवन्न भवतीति वाक्यशेषं समर्थमिष्यामहे । इह तावत्पट्व्या मृद्वेति यथा स्थानिनि यणादेशो भवति, एवमादेशोऽपि भवति । इहेदानीं वाय्वोरध्वर्वोरिति, यथा स्थानिनि यलोपो न भवति एवमा-

प्र०—नान्यस्येति । कार्यासिद्धत्वाश्रयमेतत् ।

उक्तं वेति । शास्त्रासिद्धत्वमाश्रयणीयमित्यर्थः । तदेवेति । सकृत्पाठापेक्षयैतदुच्यते । विषयभेदात् भेदाश्रयणादसिद्धत्वमाश्रीयते ।

नेह भारोऽस्तीति । नष्टभावातिदेशेऽधिकं सूत्रं पठनीयं, विधिशब्दं चान्तरेण सिध्यति । अधीनमिति । अष्ट्युत्तरपदात्त्वविधानादव्युत्पन्न आयत्तार्थवृत्तिरधीनशब्दः । तद्यथेति । येनोपमाने यवानां सत्ताऽवगता, स 'सन्ती'ति वाक्यशेषं प्रकल्पयति । असत्तावगतौ 'न सन्ती'ति । एवम-

उ०—भाष्ये—नहि देवदत्तस्येति । हतेऽपि न जीवनं चेत् किं वक्तव्यं तदारोप इत्यर्थः ।

उक्तं वेति । 'षष्ठतुको'रित्यत्र वचनद्वयकरणापेक्षो विकल्पः । तदेव नामेति । 'इको यणचि'त्येतदेव 'इको यणचि'त्यसिन्नित्यर्थः । चिणो लुकि तग्रहणाऽभावे किं ततरामशब्दस्य लुमुच्यते, उत तेषां क्रमेण ? नाऽऽद्यः, सङ्घातस्याऽप्रत्ययत्वात् । नान्य इत्याह भाष्ये—तलोपस्य चेति ।

एवमसिद्धवचनमात्रेण निर्वाहमुक्त्वा सूत्रकृतं स्थानिवत्त्वं समर्थयति—काममिति । नञ्भावेति । 'इहे'त्यस्य सूत्रे इत्यर्थ इति भावः । ननु पूर्वमस्यार्थस्य विधिशब्देन साधितत्वात् कथं तत्कारणस्यो न भार इत्यत आह—विधिशब्दं चेति । ग्रन्थाहारमात्रेणेति भावः । भाष्ये—एवमादेशेऽपि न भवतीति ।

† षष्ठतुकोरसिद्धः ६ । १ । ८६ इत्यत्र ५ वा० । ‡ चिणो लुक् ६ । ४ । १०४ सूत्रे १, २ वा० ।

देशेऽपि न भवति ।

किं पुनरनन्तरस्य विधिं प्रतिस्थानिवद्भावः, आहोस्वित्पूर्वमात्रस्य ? कश्चात्र विशेषः ?

अनन्तरस्य चेदेकाननुदात्तद्विगुस्वरगतिनिघातेषूपसंख्यानम् ॥ ७ ॥

अनन्तरस्येति चेदेकाननुदात्तद्विगुस्वरगतिनिघातेषूपसंख्यानं कर्तव्यम् ।

एकाननुदात्त—लुनीह्रस्व पुनीह्रस्व+ । ‘अनुदात्तं पदमेकवर्जम्’ [ ६ । १ । १५८ ] इत्येष स्वरः न प्राप्नोति ।

द्विगुस्वर—पञ्चारत्न्यः दशारत्न्यः । ‘इगन्तकाल’ [ ६ । २ । २६ ] इत्येष स्वरः न प्राप्नोति ।

प्र०—स्यापि लक्षणस्य प्रतिलक्ष्यं भेदात् कचिद्भावोऽतिदिश्यते, कचिदभावः ।

किं पुनरिति । अमीषां ब्राह्मणानामन्त्यात्पूर्वमानयेत्यत्रानन्तरे पूर्वशब्दो दृष्टः, मथुरायाः पूर्वं पाटलिपुत्रमिति व्यवहित इति प्रश्नः । तत्र यदा विषयभेदाल्लक्षणं भिद्यते तदा यादृशं यत्र पूर्वत्वं संभवति तादृशं तत्राश्रीयते इति व्यवहितस्यापि ग्रहणम् । यदा त्वेकमेव लक्षणं तदा किमित्यव्यवहितसंभवे व्यवहितमाश्रीयत इति अनन्तरस्यैव ग्रहणेन भाव्यम् ।

लुनीह्रस्वेति । हेरिपित्वादुदात्तत्वम् । तत्र यणादेशे कृते उदात्तस्याऽभावाद्वर्ज्यमानस्वरो न स्यात् । स्थानिवद्भावात्तु यथा स्थानिनि स्वरो भवति एवमादेशे कृतेऽपि सिद्धः स्वरः ।

पञ्चारत्न्य इति । ‘जसादिषु छन्दो वा वचनं प्राङ्णौ चङ्युपधायाः’ इति ‘जसिचे’ति गुणश्छन्दसि विकल्पितत्वात् न भवतीति यणि कृते इगन्तत्वाऽभावात् पूर्वपदप्रकृतिस्वराऽ-प्रसङ्गः ।

उ०—आदेशनिमित्तकोऽपीत्यर्थः ।

यद्यपि व्यवहितेति पूर्वशब्दो वर्तत इति भाष्यकृता पूर्वमेवोक्तम्, तथापि तदर्थप्रतिपादकवार्तिकमवतारयितुं पुच्छति भाष्ये—किंपुनरिति । अव्यवहितसंभवे इति । ‘छन्दसि परेषु व्यवहिताम्बे’त्यनेन पूर्वापरशब्दयोरव्यवहितार्थं मुख्यत्वबोधनादिति भावः । ‘तस्मिन्नि’ति सूत्रे निर्दिष्टग्रहणाद्व्यवहिताऽव्यवहितसाधारणे पूर्वशब्दस्य शक्तिः । ‘अन्त्यात्पूर्वमानये’त्यादौ तु तात्पर्यानुपपत्त्या विशेषे लक्षणा, ‘छन्दसि परेषु’त्यादौ तु पराङ्गविकलायास्तस्मादिति परिभाषाया उपस्थितेरव्यवधानांऽशलाभः । इह तु स्वरग्रहणा-स्त्रिङ्गाच्चदनुपस्थितिरिति तत्त्वम् ।

भाष्ये—‘एकाननुदात्त’शब्देन तत्पयुक्तः शेषनिघातः । उदात्तत्वमिति । प्रत्ययस्वरेण ।

+ आद्युदात्तम् ३ । १ । ३; इको यणचि ६ । १ । ७७

गतिनिघात—यत्प्रलुनीह्यत्र । यत्प्रपुनीह्यत्र । ‘तिङि चोदात्तवति’ [ ८ । १ । ७१ ] इत्येष स्वरो न प्राप्नोति ।

अस्तु तर्हि पूर्वमात्रस्य ।

पूर्वमात्रस्येति चेदुपधाह्रस्वत्वम् ॥ ८ ॥

पूर्वमात्रस्येति चेदुपधाह्रस्वत्वं वक्तव्यम् । वादितवन्तं प्रयोजितवान्—अवी-  
वदद्रीणां परिवादकेन । किं पुनः कारणं न सिध्यति ? योऽसौ शौ णिर्लुप्यते ×  
तस्य स्थानिवद्भावाद्भ्रस्वत्वम्\* न प्राप्नोति ।

गुरुसंज्ञा च ॥ ९ ॥

गुरुसंज्ञा च न सिध्यति । श्लेष्माश्च पित्ताश्च दारिध्यश्च मारिध्यश्च† ।  
‘हलोऽनन्तराः संयोगः’ [ १ । १ । ७ ] इति संयोगसंज्ञा, ‘संयोगे गुरु’ [ १ ।  
४ । ११ ] इति गुरुसंज्ञा, गुरोरिति प्लुतो न प्राप्नोति‡ । ननु च यस्याप्यनन्तर-  
स्य विधिं प्रति स्थानिवद्भावः, तस्याप्यनन्तरलक्षणो विधिः संयोगसंज्ञा विधेया ।

न वा संयोगस्याऽपूर्वविधित्वात् ॥ १० ॥

न वैष दोषः । किं कारणम् ? ‘संयोगस्याऽपूर्वविधित्वात्’ । न पूर्वविधिः

प्र०—यत्प्रलुनीह्यत्रेति । यच्छब्दप्रयोगो निघातप्रतिषेधार्थः । तत्र यणि कृते उदात्तत्वा-  
ऽभावाद्गतिनिघाताऽप्रसङ्गः । एतच्च सर्वमनाश्रित्याऽन्तरङ्गबहिरङ्गभावमुक्तम् ।

श्लेष्माश्च इति । कार्यरित्वात्संयोगसंज्ञाया व्यवहितस्यात्र प्युतविधिरिति पूर्वपक्षः ।  
ननु चेति । यथोद्देशपक्षे प्रत्येकं च संयोगसंज्ञेति पक्षे आनन्तर्याश्रयेऽपि दोष इत्यर्थः ।

न वेति । समुदायः संज्ञीति भावः । पूर्वमात्रस्येति पक्षोऽत्र स्थितः । अवीवददिति तु

उ०—निघातप्रतिषेधेति । निपातैर्यद्यदीत्यनेनेति भावः । अनाश्रित्येति । पदसंस्कारे वाक्यसंस्कारे  
वा यणो वर्णाश्रयत्वेनान्तरङ्गत्वमित्यन्ये ।

श्लेष्मन्नेति । ‘अमनुष्यकर्तृकेवे’ति टक् । ननु संयोगत्वस्य समुदायगतत्वेन पूर्वविधित्वाऽभावात्  
कथं स्थानिवत्त्वम् । किं च न संयोगसंज्ञा व्यवहितस्य विधिः । अव्यवहितस्य सत्त्वादत आह—कार्यार्थ-  
त्वादिति । ततश्च प्लुतद्वारा व्यवहिते पूर्वविधित्वं संज्ञाया इति भावः । ननु च उक्तहेतुना व्यवहितपूर्वविधि-  
त्वात्कथमनन्तरग्रहणे संयोगसंज्ञाया विधेयत्वमत आह—यथोद्देशेति । तदा कार्यपर्यालोचनं विनापि  
‘भविष्यति किंचिदित्यभिसन्धिमात्रात्तत्पठ्यतेरित्यर्थः । ननु एवमपि पूर्वपरविधित्वाच्च स्थानिवत्त्वप्राप्तिरत  
आह—प्रत्येकंचेति ।

समुदाय इति । एवं चानन्तर्याश्रयणे यथोद्देशपक्षेऽपि न दोष इति भावः । एवं च पूर्वमात्र-

× गोरिति ६ । ४ । ५१ \* शौ षडुपधाया ह्रस्वः ७ । ४ । १ † ६ । ४ । ६८;  
६ । १ । ७७ अत्र सर्वेषु प्लुतेषु अकारपाठः कचिद् दृश्यते ‘श्लेष्मश्च’ इति । ‡ ८ । २ । ८६

संयोगः । किं तर्हि ? पूर्वपरविधिः संयोगः ।

एकादेशस्योपसंख्यानम् ॥ ११ ॥

एकादेशस्योपसंख्यानं कर्तव्यम् । आयसौ गौमतौ चातुरौ आनडुहौ पादे उदवाहे । एकादेशे कृतेऽनुमाभौ पदभाव ऊडित्येते विधयः प्राप्नुवन्ति । किं पुनः कारणं न सिध्यन्ति ?

उभयनिमित्तत्वात् ॥ १२ ॥

अजादेशः परनिमित्तक इत्युच्यते, उभयनिमित्तश्चायम् ।

उभयादेशत्वाच्च ॥ १३ ॥

अच आदेश इत्युच्यते, अचोश्चायमादेशः ।

प्र०—चङ्परनिहसि स्थानिवत्त्वनिषेधो वक्ष्यते ।

एकादेशस्येति । परस्मिन्नित्येतदवधारणार्थमुपात्तम् । तथा ह्यनुपादीयमानेऽपि परस्मिन्नित्यस्मिन् परनिमित्तकस्य स्थानिवद्भावो लभ्यत एव । तत्राऽनेन यथा अपरनिमित्तकस्य स्थानिवद्भावो निवार्यते वैयाघ्रपद्यः, आदीध्य इति, एवं परस्मिन्नेव य आदेश इत्यवधारणादुभयनिमित्तस्याऽप्राप्तिरिति भावः । आयसादिभ्योऽणान्तेभ्य औप्रत्यये कृते एकादेशे च तस्यादिवद्भावानुमाभौ प्राप्नुतः । पादे उदवाहे इत्यत्र डावेकादेशे कृते आदिवत्त्वाद्भ्रसंज्ञायां सत्यां पद्भाव उठ् च प्राप्नुतः ।

अचोश्चेति । अच इति गुणत्वादेकत्वसंख्यायाः 'पशुना यजेते'तिवद्विवक्षितत्वात् ।

उ०—ग्रहणेऽपि श्लेषध्वने न दोषः । ययोद्देशाश्रयणादेव । कार्यकालपक्षेऽपि यत्प्रतिबन्धद्वारा स्थानिवत्त्वस्य संशकार्यप्रतिबन्धकत्वं तस्य पूर्वमात्रवृत्तित्व एव स्थानिवत्त्वमिति गूढतात्पर्यम् । माध्ये—किंतर्हि पूर्वपरविधिरिति । पूर्वपरविधौ स्थानिवत्त्वाऽभावादेव च आरतुरित्यादौ श्रुच्छ्रुत्यतामिति गुणस्य सवर्णदीर्घे न स्थानिवत्त्वमिति बोध्यम् । विधिग्रहणसामर्थ्याच्चैतदर्थलाभ इत्याहुः । पूर्वमात्रेति । दीर्घादिग्रहणाह्निकज्ञादिति भावः ।

ननुभयनिमित्तत्वेऽपि परनिमित्तत्वमस्त्येवेत्यत आह—परस्मिन्निति । अवधारणार्थमिति । पूर्वविधिशब्दे पूर्वशब्दस्येवाऽस्यापि विशेषणस्यान्ययोगव्यवच्छेदफलकत्वादिति भावः । लभ्यत एवेति । अविशेषात्सर्वत्र प्रवृत्त्येति भावः । आयसादित्यत्र 'देविकाशिशपे'त्यात्वम् । तस्यादिवद्भावादिति । ननु आदिवद्भावेन औ इत्यस्य सर्वनामस्थानत्वेऽपि आयसित्यस्याङ्गत्वाभावात्कथं नुम् । औ इत्यस्य सान्तादविहितत्वात् । आयसित्यस्य षष्ठीनिर्दिष्टादेशत्वाऽभावाच्च स्थानिवत्त्वेन तस्याङ्गत्वमिति चेन्न । छिन्नपुच्छश्वदेकदेशविकृतानन्यत्वेनाङ्गत्वप्रतीत्याभावात् । भूयोऽवयवसाम्यात् । लोकन्यायसिद्धस्यानाश्रयणे बीजाऽभावात् । सूत्रमपि वस्तुसाधार्थमावश्यकमिति दिक् । माध्ये—न सिध्यन्तीति । निवर्त्यत्वेनेत्यर्थः ।

नन्वच इत्यस्य विशेषणस्यान्ययोगव्यवच्छेदकत्वेऽपि हलां व्यावृत्तिः स्याज्जाजन्तरस्येत्यत आह—

‡ ६ । १ । ८८; ८७ + ७ । १ । ७०; ६८; ६ । ४ । १३०; १३२

१—'सिध्यती'ति पाठान्तरम् ।

नैष दोषः । यत्तावदुच्यते—‘उभयनिमित्तत्वा’दिति । इह यस्य ग्रामे नगरे वाऽनेकं कार्यं भवति, शक्नोत्यसौ ततोऽन्यतरद्वयपदेष्टुम् । तद्यथा—‘गुरुनिमित्त’ वसामः’, ‘अध्ययननिमित्त’ वसामः’ इति ।

यदप्युच्यते—‘उभयादेशत्वाच्चे’ति । इह यो द्वयोः षष्ठीनिर्दिष्टयोः प्रसङ्गे भवति लभतेऽसावन्यतरतो व्यपदेशम् । तद्यथा—देवदत्तस्य पुत्रः, देवदत्तायाः पुत्र इति ।

अथ हलचोरादेशः स्थानिवद्भवति, उताहो न ? कश्चात्र विशेषः ?

हलचोरोदेशः स्थानिवदिति चेद्विंशतेस्तिलोप एकादेशः ॥ १४ ॥

हलचोरादेशः स्थानिवदिति चेद्विंशतेस्तिलोपे\* एकादेशो\* वक्तव्यः । विंशकः,

प्र०—इह यस्येति । अन्वयव्यतिरेकाभ्यां निमित्तत्वावधारणाद्भवत्येव परस्य निमित्तता । अयोगव्यवच्छेदेन परस्मिन् य आदेश इति विशेषणात् ।

द्वयोरिति । वर्णनिर्देशे तावज्जातिग्रहणान्नास्ति संख्याविवक्षा, भवतु वा, तथापि न दोष इति भावः ।

अथ हलचोरिति । उभयथा शास्त्रे व्यवहारदर्शनात्प्रभः । उरगुरपर इत्यात्राऽणनण-समुदायोऽकडादिरादेशो रपरो न भवति । नाग्लोपीत्यत्र त्वत्यरराजदिति हलचोलोपेऽग्लोपित्वा-श्रयणादुपधाह्रस्वत्वनिषेधो भवति । अस्ति ह्यत्राको दर्शनमिति ।

विंशक इति । विंशतित्रिंशद्भ्यामिति इवुन् । विंशमिति । शदन्तविंशतेऽप्येति डः ।

उ०—गुणत्वादिति । आदेशविशेषणत्वेनेति शेषः । वस्तुतोऽचोरादेशस्यान्वयपर्याप्त्यधिकरणादेशत्वाऽभावः इति भाष्याशयः ।

उभयनिमित्तत्वे किं परनिमित्तत्वमेव नास्तीत्युच्यते उत परमेव निमित्तं नेति, नाद्य इत्याह—अन्वयेति । नान्य इत्याह—अयोगेति । विशेष्यसङ्गत एवायोगव्यवच्छेदबोध इति नियमे न मानमिति भावः ।

भाष्ये—अथ हलचोरिति । अच इत्यपि परस्मिन्नितिवदयोगव्यवच्छेदकमुतान्ययोगव्यवच्छेदकमिति प्रभः । अत्यरराजदिति । राजनमतिक्रान्तवानित्यर्थे ‘प्रातिपदिकाद्वात्वर्थ’ इति णिच् । इष्टवद्भावाद्दिलोप-अपेति बोध्यम् । पूर्वस्यैव विधावित्यनाश्रित्येदम् ।

भाष्ये—एकादेश इति । ‘अतो मुण’ इति पररूपमित्यर्थः । ‘यस्येति चे’ति तु न, तिलोपस्या-भीयत्वेनासिद्धत्वादिति भावः । विंशं शतमित्यस्य विंशतिरधिकाऽस्मिन्नित्यर्थः । विंश इति तु प्रसिद्धिः,

१—‘ग्रामे’ इत्यधिकः पाठः क्वचित् । × ५ । १ । २४ ; ५ । २ । ४६ ; ४८ ; ६ । ४ । १८२

\* अतो मुणो ६ । १ । ६७

२—“वस्तुतत्त्वदं प्रक्षितत्वकथनमेव चिन्त्यम् । ‘शदन्तविंशतेश्च’ इत्यत्राधिकेऽर्थे ङविधायक-सूत्रे ‘इष्टं शतसहस्रयोः’ इत्यनुवृत्त्या ङप्रत्ययस्य शतसहस्रयोरेवेष्टत्वेऽपि ‘तस्य पूरणे ङद्’ इति पूर्णार्थङटो विंशोऽध्यायः विंशसूत्रमित्यादाविष्टत्वेन बाधकामावात्” इति दाधिमयः ।

विंशं शतम्, विंशः ।

स्थूलादीनां यणादिलोपेऽवादेशः ॥ १५ ॥

स्थूलादीनां यणादिलोपे कृते+ऽवादेशो वक्तव्यः† । स्थवीयान् दवीयान् ।

केकयमित्रय्वोरियादेश एत्वम् ॥ १६ ॥

केकयमित्रय्वोरियादेशो+ एत्वं न सिध्यति । कैकेयः, मैत्रेयः । अचीत्येवं × न सिध्यति ।

उत्तरपदलोपे च ॥ १७ ॥

उत्तरपदलोपे च दोषो भवति । दध्युपसिक्ताः सक्तवो दधिसक्तवः\*\*\* । अचीति यणादेशः प्राप्नोति†† ।

प्र०—विंश इति । ‘तस्य पूरणे ङट्’ ।

स्थवीयानिति । गुणलोपयोस्तुल्यकालत्वाद्गुणस्य कथमनादिष्टादचः पूर्वत्वमिति चेत्, स्थानिनोऽनादिष्टादचः पूर्वत्वात्तद्द्वारेण गुणस्यापि भविष्यतीत्यदोषः । तत्र स्थानिवद्भावे सति लशब्देन व्यवधानादवादेशाऽप्रसङ्गः ।

कैकेय इति । नन्वज्मात्रे गुणो विधीयते न त्वजादौ । तेन ‘योऽत्राश्रीयते नासावादेशः’, यश्चादेशः समुदायो नासावाश्रीयत’ इति न्यायान्नास्ति दोषः । नैतदस्ति । स्थानिवन्न भवतीत्य-भावातिदेशाश्रयणपक्षे दोषः स्यादेव । परिहारान्तरस्याभिधास्यमानत्वाद्वैतन्नाश्रितम् ।

दधिसक्तव इति । ‘समानाधिकरणाधिकारे कस्तुतीयापूर्वपद उत्तरपदलोपश्चे’ति लोपस्य परनिमित्तता । यद्यप्यत्र पदान्तविधौ नेति सिध्यति, तथापि परिहारान्तरस्याभिधास्यमानत्वा-देतन्नोक्तम् ।

ङ०—शतसहस्रयोरेव ङस्येष्टत्वात् ।

स्थानिनोऽनादिष्टादिति । अत्र यद्वक्तव्यं तन्न घात्विति सूत्रे स्थानिवत्सूत्रे चोक्तम् ।

कैकेयादौ ‘केकयमित्रय्वि’त्यादिना इयादेशे आदशुणः । अत्रापि पक्षे स एवार्थ इत्यत आह—परिहारान्तरस्येति । पदान्तरस्येत्यर्थः । एतत्—पूर्वोक्तम् ।

लोपस्येति । समानाधिकरणेन सुपेत्यधिकारात् परसन्निधाने जायमानत्वेन परनिमित्तत्वमित्यभिमानः । वस्तुत एतावता परनिमित्तत्वे ‘पादशतस्ये’ति लोपस्य परसन्नियोगेन विधीयमानस्य परनिमित्तत्वापत्तिरिती-दमपि चिन्त्यम् । ‘परिहारान्तरस्ये’त्येवात्रापि समाधिरिति तत्त्वम् ।

† ६।४।१५६ ‡ ६।१।७८ + ७।३।२ × ६।१।८७

\*\*\* सिद्धं तु समानाधिकरणाधिकारे कस्तुतीयापूर्वपद उत्तरपदलोपश्च २।१।३४; ३५ वा०४

†† इको यणचि ६।१।५७



यङ्लोपे यणियङ्ङुवङः ॥ १८ ॥

यङ्लोपेः‡ यणियङ्ङुवङो न सिध्यन्ति । चेच्यः, नेन्यः, चेक्षियः, चेक्रियः, लोलुवः, पोपुवः । अचीति यणियङ्ङुवङो\* न सिध्यन्ति ।

अस्तु तर्हि न स्थानिवत् ।

अस्थानिवत्त्वे यङ्लोपे गुणवृद्धिप्रतिषेधः ॥ १९ ॥

अस्थानिवत्त्वे यङ्लोपे गुणवृद्धयोः† प्रतिषेधो वक्तव्यः । लोलुवः पोपुवः सरी-  
सृपः मरीमृज इति ।

नैष दोषः । 'न धातुलोप आर्द्धधातुके' [ १ । १ । ४ ] इति प्रतिषेधो भविष्यति ।

किं पुनराश्रीयमाणायां प्रकृतौ स्थानिवद्भवति, आहोस्विदविशेषेण ? कश्चात्र विशेषः ?

अविशेषेण स्थानिवदिति चेल्लोपयणादेशे गुरुविधिः ॥ २० ॥

अविशेषेण स्थानिवदिति चेल्लोपयणादेशयोर्गुरुविधिर्न सिध्यति । श्लेष्मा-  
३३३ पिप्ता३३३ दा३३३श्च मा३३३ध्वश्च‡ । हलोऽनन्तराः संयोगः' [ १ । १ । ७ ]

प्र०—चेच्यः नेन्य इति । 'ऊतोऽची'त्येतदनाश्रयणादुपन्यासः ।

अस्तु तर्हीति । अच इत्युपादानात् साक्षादेव यस्याऽऽस्थानित्वेनोपात्तस्तस्यैव स्थानिव-  
द्भावो, न तु हलजादेशस्येत्यर्थः ।

किं पुनरिति । यत्र कार्ये स्थान्याश्रितः, किं तत्रैव स्थानिवद्भावः, उत यत्राप्यनाश्रित  
इति प्रश्नः ।

गुरुविधिरिति । कार्यार्थत्वात्संयोगसंज्ञाया गुरुविधिरित्युच्यते । लोपयणादेशयोः स्थानी

उ०—उपादानादिति । यद्यप्यागल्येतद्वारणार्थमावश्यकं तत् । तत्र हि केवलहलो लोपस्तथापि  
व्याख्यानादच एवादेश इत्यन्ययोगव्यवच्छेदलाभ इति बोध्यम् । साक्षादेवेति । अचो यत्र स्थानघटीनिर्दिष्ट-  
त्वमित्यर्थः । एवं हि णिलोपस्य स्थानिवत्त्वं न स्यात् । तस्मादच एवादेशः प्रयोगे यत्रेत्यर्थेन तद्वारणमुचितम् ।

किं पुनरिति । आश्रितस्थानिककार्यमेव स्थानिवद्भावेन प्राप्यते, उत अनाश्रितस्थानिकं प्रतिबध्य-  
तेऽपीति प्रश्नः । यद्यप्ययं विचारः प्राक् कृत एव, भावामावातिदेश इति सिद्धान्तश्च कृतस्तथापि अन्य-  
वार्तिककारकृतवार्तिकव्याख्यानमिदमिति बोध्यम् ।

ननु 'संयोगसंज्ञे'ति वक्तव्ये किमुच्यते 'गुरुविधि' रिति, अत आह—कार्षेति ।

‡‡ यङोऽचि च २ । ४ । ७४ \* ६ । ४ । ८२, ७७ † ७ । ३ । ८४,  
८६, ७ । २ । ११४ ‡ ६ । ४ । ६८, ६ । १ । ७७ अत्र सर्वेषु प्लुतेषु अकारपाठः क्वचित् ।

इति संयोगसंज्ञा, 'संयोगे गुरु' [ १ । ४ । ११ ] इति गुरुसंज्ञा, 'गुरो'रिति प्लुतो न ग्रामोति+ ।

द्विर्वचनादयश्च प्रतिषेधे ॥ २१ ॥

द्विर्वचनादयश्च प्रतिषेधे वक्तव्याः । 'द्विर्वचनवरेयलोपे'ति × ।

क्सलोपे लुग्वचनम् ॥ २२ ॥

क्सलोपे\* लुग्वक्तव्यः । अदुग्ध अदुग्धाः । 'लुग्वा दुहदिहलिहगुहामात्मनेपदे दन्त्ये' [ ७ । ३ । ७३ ] इति ।

हन्तेर्यत्वम् ॥ २३ ॥

हन्तेश्च घत्वं वक्तव्यम् । धनन्ति धनन्तु अधनन्+ ।

अस्तु तर्ह्याश्रीयमाणायां प्रकृताविति ।

प्र०—संयोगसंज्ञायां नाश्रीयते ।

द्विर्वचनादयश्चेति । द्विर्वचनादावपि स्थानी नाश्रीयते । 'अनची'ति पयु'दासाश्रयणा-  
तत्सदृशस्य हलो द्विर्वचनादावाश्रयणं न त्वचः । एवं यलोपेऽपि । वरे त्वाकारलोपे विधीयमाने  
प्रकृतिराश्रितैवाऽचि कडितीति । भाष्ये तु वरेशब्दोऽपि पठितस्तत्रायं भावः—यङ एव समुदायस्य  
प्रत्ययत्वं न तदवयवस्याकारस्येत्यजादौ प्रत्यय आकारलोपविधानादत्राऽप्रसङ्ग एवेति ।

अदुग्धेति । क्सस्य 'अलोऽन्यस्ये'ति लोपे कृते तस्य स्थानिवद्भावाज्जालो झलीति  
लोपो न स्यादिति लुग्वचनम् । अदुह्नीत्येवमर्थस्त्ववश्यवक्तव्यो वकारस्याऽज्झलत्वात् ।

झन्तीति । अलोपस्य स्थानिवत्त्वादनन्तरो नकारो न भवतीति घत्वाऽप्रसङ्गः । वचन-  
सामर्थ्याद्व्यवधानाश्रयणे तु हननादिष्वितिप्रसङ्गः ।

उ०—नन्वचि नेत्यर्थाद्द्विर्वचननिषेधेऽस्त्येव स्थान्याश्रयणमत आह—पयु'दासेति । चिन्त्यमेतत् ।  
'वाक्' 'वाङ्' इत्यादाववसाने द्वित्वानापत्तेः । 'हली'त्येव वक्तुं युक्तत्वाच्चेत्याहुः । तस्मादभिमन्त्रस्याश्रय-  
णम्, नन्वच इति वक्तुं युक्तम् । वागित्यादावज्झिन्नो वर्णाऽभाव एवेति न दोषः । यङ एवेति । एवं  
रति पक्षद्वयेपि वरे ग्रहणं न कार्यमित्यत्र तत्करणकथनं चिन्त्यमेव स्यात् । किं च तार्किकप्रत्ययत्वमादायापि  
प्रवृत्तिष्ठापनाय तदावश्यकमिति चिन्त्यमितिभावः । वरेयलोपेत्येकमेव निमित्तमित्यभिमानेन भाष्यमित्यन्ये ।

क्सस्येति । क्सस्याचीति क्सलोपे कृतेपि लुग्वक्तव्य इति वार्तिकार्थः । पक्षान्तरे तु क्सलोपेनैव  
सिद्धमित्यभिमानः । तत्राप्यवश्यं लुग्वक्तव्य इत्याह—अदुह्नीति ।

भाष्ये—झन्तीत्यादि । 'गमहने'त्यनेनाऽह्लोपः । बत्वं—'हो हन्ते'रित्यनेन ।

ग्रहणेषु स्थानिवदिति चेज्जगध्यादिष्वादेशप्रतिषेधः ॥ २४ ॥

ग्रहणेषु स्थानिवदिति चेज्जगध्यादिष्वादेशस्य प्रतिषेधो वक्तव्यः । निराद्य समाद्यः । 'अदो जग्धिर्ल्यप्ति किति' [ २ । ४ । ३६ ] इत्यदो जग्धिभावः प्राप्नोति ।

यणादेशे युलोपेतवानुनासिकात्वप्रतिषेधः ॥ २५ ॥

यणादेशे+ युलोपेतवानुनासिकात्वानां प्रतिषेधो वक्तव्यः ।

यलोप—वाय्वोः अध्वर्वोः । 'लोपो व्योर्वलि' [ ६ । १ । ६६ ] इति यलोपः प्राप्नोति ।

उलोप—अकुर्वि आशाम् अकुर्व्याशाम् । 'नित्यं करोतेः' 'ये च' [ ६ । ४ । १०८; १०९ ] इत्युकारलोपः प्राप्नोति ।

इत्व—अलुनि आशाम् अलुन्याशाम् । 'ई इत्यवोः' [ ६ । ४ । ११३ ] इतीत्वं प्राप्नोति ।

अनुनासिकात्व—अजङ्गि आशाम् अजङ्ग्याशाम् । 'ये विभाषा' [ ६ । ४ । ४३ ] इत्यनुनासिकात्वं प्राप्नोति ।

रायात्वप्रतिषेधश्च ॥ २६ ॥

रायात्वस्य च प्रतिषेधो वक्तव्यः । रायि आशाम् 'राय्याशाम्' । 'रायो हलि' [ ७ । २ । ८५ ] इत्यात्वं प्राप्नोति ।

प्र०—निराद्येति । आद्यतेर्णिलोपे कृते एकदेशविकृतस्यानन्यत्वादतिरेवायमिति जग्धिः प्राप्नोति । न च जग्वौ गिराश्रितः । आदिग्रहणाद्धात्यादिति वधादेशप्रसङ्गः ।

यणादेश इति । बहिरङ्गपरिभाषानाश्रयणेनैतदुच्यते । अजङ्गीति । 'जन जनने' इत्यस्माद्ध्व्यत्ययेनाऽऽत्मनेपदम् । 'जनी प्रादुर्भावे' इत्यस्माद्धा श्यनश्छान्दसत्वात् श्लुः ।

उ०—भाष्ये जग्ध्यादिष्वादेशस्येति । जग्ध्यादिषु विषयेषु आदेशस्याऽर्थोत्तद्रूपस्येत्यर्थः । एकदेशविकृतस्येति । अन्तरङ्गत्वाद्बुद्धौ कृतायां णिलोप इति आदित्यस्याऽनादिष्टादचः पूर्वत्वमस्येव । ययङ्गोपाविति तु णिब्स्थानिकवृद्ध्यादेर्बोधकम् । उक्तरीत्या वा तस्य तत्त्वम् ।

वार्तिके युलोपेति । यकारोकारयोर्लोप इत्यर्थः । 'अकुर्व्याशा'मित्यादौ वाक्यसंस्कारपक्षे परस्य यणादेशे तत्तत्कार्यप्राप्तिरिति बोध्यम् । बहिरङ्गेति । 'वाय्वो' रित्यत्र यथाऽस्य न प्राप्तिस्तथोक्तम् । एवमन्यत्रापि बोध्यम् । आत्मनेपदमिति । 'ई' इति शेषः ।

१ शेरनिटि ६ । ४ । ५१ + इको यणचि ६ । १ । ७७

१—'राय आत्वस्य'

पाठान्तरम् ।

दीर्घे यलोपप्रतिषेधः ॥ २७ ॥

दीर्घे यलोपस्य प्रतिषेधो वक्तव्यः । सौर्ये नाम हिमवतः शृङ्गे, तद्वान् सौर्यं हिमवानिति सौ इन्नाश्रये दीर्घत्वे कृते\* स्वर्यतिष्येति यलोपः प्राप्नोति† ।

अतो दीर्घे यलोपवचनम् ॥ २८ ॥

अतो दीर्घे यलोपो वक्तव्यः । गार्गाभ्यां वात्साभ्याम् । दीर्घे कृते‡ ‘आप-  
त्यस्य च तद्धितेऽनाति’ [ ६ । ४ । १५१ ] इति प्रतिषेधः प्राप्नोति ।

नैष दोषः । आश्रीयते तत्र प्रकृतिस्तद्धित इति ।

सर्वेषामेष परिहारः । उक्तं विधिग्रहणस्य प्रयोजनं—विधिमात्रे स्थानिवद्यथा स्यादनाश्रीयमाणायामपि प्रकृताविति ।

अथवा पुनरस्त्वविशेषेण स्थानिवदिति । ननु चोक्तम् ‘अविशेषेण स्थानिव-  
दिति चेल्लोपयणादेशे गुरुविधिः’ ‘द्विर्वचनादयश्च प्रतिषेधे’ ‘क्सलोपे लुग्वचनं’  
‘हन्तेर्धत्व’मिति । नैष दोषः । यत्तावदुच्यते—‘अविशेषेण स्थानिवदिति चेल्लोप-  
यणादेशे गुरुविधि’रिति । उक्तमेतत्—‘न वा संयोगस्याऽपूर्वविधित्वा’दिति ।

यदप्युच्यते—‘द्विर्वचनादयश्च प्रतिषेधे वक्तव्याः’ इति । उच्यन्ते न्यास एव ।

‘क्सलोपे लुग्वचन’मिति । क्रियते न्यास एव ।

प्र०—सौर्यीति । ‘तेनैकदि’गित्यण् । ततो मत्वर्थीय इति । ‘सौर्ये’ इत्यत्र तु यलोपो न प्राप्नोति । ‘यस्येत्यादौ श्यां प्रतिषेध’ इति वचनात् । ‘सूर्यमत्स्ययोङ्यौ’मिति परिगणनानाश्रयेणैतदुच्यते ।

गार्गाभ्यामिति । ‘गोत्रञ्जिया’ इति णः । ‘सङ्खाङ्कलक्षणेण्व’त्यण् वा । ‘अनाती’ति प्रसज्यप्रतिषेधाश्रयेण चोद्यम् ।

पर्युदासाश्रयेण सदृशतद्धिताश्रयेण तु परिहारः ।

सर्वेषामिति । आश्रीयमाणायाम् प्रकृतावित्यस्मिन्नेव पक्षे आश्रीयमाणे विधिग्रहणादधिका-  
द्यन्तात्स्वाश्रयनिवृत्त्यर्थत्सिध्यन्तीति भावः । अत एव पक्षान्तरापन्यासः—अथवेति ।

उ०—नन्वणन्तं सौर्ये इत्येवोदाह्रियतामत आह—सौर्ये इत्यत्रेति । ‘यस्ये’त्यादाविति । आदिना ‘सूर्यतिष्ये’ति यलोपः । श्यां—शीप्रत्यये । अल्लोपस्याऽसिद्धत्वं तु न, व्याश्रयत्वात् ।

गार्गाभ्यामित्यत्र गार्ग्यं अ भ्यामिति स्थिते पूर्व सुपि चेति दीर्घे यलोपाऽप्राप्तिरिति बोध्यम् ।

पर्युदासाश्रयेण त्विति । आद्भिन्नत्वेन प्रकृत्याश्रयणात्स्थानिवत्त्वप्रवृत्त्या आद्भिन्नत्वसत्त्वेन यलोप इति भावः ।

\* सौ च ६ । ४ । १३ । १—‘ईति लोपः’ पाठान्तरम् । † ६ । ४ । १४६

‡ सुपि च ७ । ३ । १०२ + अस्मिन्नेव सूत्रे विधिग्रहणप्रकरणे ।

‘इन्तेर्धत्व’मिति । सप्तमे परिहारं वक्ष्यति × ॥ ५७ ॥

न पदान्तद्विर्वचनवरेयलोपस्वरसवर्णानुस्वार-  
दीर्घजश्चर्विधिषु ॥ १ । १ । ५८ ॥

‘पदान्तविधिं प्रति न स्थानिव’दित्युच्यते, तत्र वेतस्त्वानिति रुः प्राप्नोति\* ।  
नैष दोषः । भसंज्ञाऽत्र बाधिका भविष्यति—‘तसौ मत्वर्थे’ [ १ । ४ । १६ ]  
इति । अकारान्तमेतद्भसंज्ञां प्रति, पदसंज्ञां प्रति सकारान्तम् । ननु चैवं विज्ञायते—यः

प्र०—न वा संयोगस्येति । संयोगसंज्ञायाः समुदायाश्रयत्वादपूर्वविधित्वम् । उच्यन्त  
इति । अत एव लिङ्गादविशेषेण स्थानिवद्भावः । क्रियत इति । अदुर्लभ्यमवश्यकर्तव्यमेवेति  
भावः । सप्तम इति । श्रुतिकृतमानन्तर्यमाश्रीयते, स्थानिवद्भावकृतं तु व्यवधानं वचनसामर्थ्या-  
दविधातकम् ॥ ५७ ॥

न पदान्त । वेतस्त्वानिति । भावसाधनविधिशब्दाश्रयेणोच्यते । वेतस्त्वब्दात्—कुमुद-  
नडत्रेतसेभ्यो ङ्मत्तुबिति ङ्मत्तुपि टिलोरे कृते स्वादौ पूर्वपदमिति पदसंज्ञायां सकारः पदान्तत्वं  
प्रतिपद्यत इति पदान्तताया विधीयमानत्वात्स्थानिवत्त्वनिषेधाद्भुत्वप्रसङ्गः । तसौ मत्वर्थ इति ।  
तदस्मिन्नस्तीत्यत्रैवार्थे ङ्मत्तुप्, न निवृत्तादिषु, अनभिधानादित्येतदाश्रित्यैतदुच्यते । अकारान्त-

उ०—संयोगसंज्ञाया इति । अस्याशय उक्तः । वस्तुतः प्लुतस्य त्रैपादिकत्वात् ‘पूर्वत्रासिद्धे न स्था-  
निव’दित्यनेनापि इदं सुसाधम् । अत एव लिङ्गादिति । न च पुत्रमासमन्तादत्तुं शीलं यस्याः ‘पुत्रादिनी’-  
त्यादौ स्थानिवत्त्वात्त्रादिनीत्यस्याऽप्रवृत्तौ द्वित्वं प्राप्नोति, तद्वारणाय द्विर्वचनग्रहणं कथमभावातिदेशे शापकमिति  
वाच्यम् । एतद्भाष्यप्रामाण्येन तस्यानभिधानात्, शीघ्रोपस्थितिकत्वेनाङ्गहिताऽऽदिनीशब्दस्यैव तत्र ग्रहणा-  
च्चेति दिक् ॥ ५७ ॥

न पदान्तद्वि । ननु स्थानिवत्त्वनिषेधं विना सस्य पदान्तत्वेनाऽसिद्धेस्तस्य रुत्वसंपादके पदत्वे  
स्थानिवत्त्वस्य दुर्वारत्वात् सान्तस्य पदत्वाऽभावेन कथमत्र रुत्वप्राप्तिरत आह—भावेति । पदान्तेति च  
भावप्रधानो निर्देश इत्यपि बोध्यम् । इदं चिन्त्यम् । द्विर्वचनादिसाहचर्येण पदान्तपदार्थस्य शास्त्रीयस्यैव  
ग्रहणौचित्यात् । भार्थं त्वेवं व्याख्येयं—रुत्वस्य पदचरमावयवत्वेन तत्र कर्तव्ये, तन्निष्पादकपदत्वे च  
कर्तव्ये भावसाधनविधिशब्दाश्रये टिलोपस्य स्थानिवत्त्वनिषेधाद्भुत्वं प्राप्नोतीत्यर्थः । यद्यपि पदसंज्ञा न  
पदचरमावयवो, नापि पदान्तस्थाने विधिः, तथापि तस्याः कार्यार्थत्वात्कार्यस्य च रुत्वस्य तत्त्वान्न दोषः ।  
पदचरमावयवसाधकस्यापि तत्त्वेन ग्रहणमित्याशयः । सिद्धान्त्येकदेश्याह भसंज्ञाऽत्रेति । भवे प्राप्तिस्थानिवद्भा-  
वस्यापि सान्तनिष्ठपदत्वाऽप्रतिबन्धद्वारा रुत्वसंपादकत्वेन भत्वस्यापि पदान्तग्रहणेन ग्रहणात्तत्रापि स्थानिवत्त्व-  
निषेध इति सान्तनिष्ठमत्वेन तन्निष्ठपदत्वबाध इति भावः । ‘न पदान्त’सूत्रदृष्ट्या त्रिपादी तु नासिद्धा, जशादि-  
ग्रहणात् । कैयटोक्तरीत्या पूर्वपदयोजनेऽस्यायं भावः—मत्वे स्थानिवद्भावस्य सकारनिष्ठपदान्तत्वसंपादकतया  
परम्परया भसंज्ञाया अपि पदान्तत्वसंपादकत्वेन पदान्तत्वमिति तस्यापि निषेध इति समानावधिकत्वादभवेन

संप्रति पदान्त इति । कर्मसाधनस्य विधिशब्दस्योपादाने एतदेवं स्यात् । अयं च विधिशब्दोऽस्त्येव कर्मसाधनः—विधीयते विधिरिति । अस्ति च भावसाधनो—विधानं विधिरिति । तत्र भावसाधनस्य विधिशब्दस्योपादाने एष दोषो भवति । इह च—ब्रह्मबन्धा ब्रह्मबन्धवै धकारस्य जश्त्वं प्राप्नोति ।

प्र०—मिति । भसंज्ञां प्रति स्थानिवत्त्वनिषेधाऽभावात्सकारान्तत्वाऽभावाच्चास्ति भसंज्ञा । पदान्तत्वे तु विधीयमाने स्थानिवत्त्वनिषेधात् सकारान्तस्य पदत्वाद्वृत्त्वप्रसङ्गः । ननु चेति । स्थानिवत्त्वनिषेधाद्विना यः सिद्धः पदान्तः, तस्य विधौ स्थानिवत्त्वनिषेधः । यथा—कौ स्तः कानि सन्तीति । इह तु सकारः स्थानिवत्त्वनिषेधाद्विना पदान्तत्वेनाऽसिद्ध इति भवत्येव स्थानिवद्भाव इत्यपदान्तत्वात्सकारस्य क्त्वाऽभावः । ब्रह्मबन्ध्वेति । ब्रह्मबन्धुशब्दादूङ् । ऊङनूङोरेकादेश आदिवद्भावादूङ्ग्रहणेन गृह्यत इति तस्मिन् स्वादिष्विति पदसंज्ञायां धकारस्य पदान्तता विधेयेति स्थानिवत्त्वाऽनिषेधाज्जश्त्वं स्यात् । भसंज्ञां तु प्रत्येकादेशस्य स्थानिवत्त्वादुकारान्तमेतदिति भिन्नावधिकत्वादूङ्पदसंज्ञयोर्नास्ति बाध्यबाधकभावः । यणादेशोच्चारणं चाऽतन्त्रम् । एकादेशस्यैवोदाहरणत्वात् ।

उ०—पदस्वबाध इति । एवं च परम्परया पदान्तत्वसंपादकस्यापि पदान्तविधिशब्देन ग्रहणे मनुकरीत्यैव पूर्वपक्षयोजनाऽप्युचिता । ननु इमतुयोऽर्थान्तरेऽपि विधानात्कथं सर्वत्र भत्वमत आह—अनभिधानादिति । मनुशब्देन प्रसिद्धत्वान्मतुप एव ग्रहणमिति भावः । तत्र पूर्वपक्ष्याह—अकारान्तमेतदिति । साक्षात्परम्परया वा पदान्तकार्यप्रतिबन्धकस्य प्रापकस्य वा निषेधे पदान्तपदे उपस्थितपदस्वद्वारिकैव नान्यद्वारिकेतिभत्वे न निषेध इति सान्तत्वाऽभावाच्चदप्राप्तिरिति भावः । सिद्धान्त्येकादेश्याह—ननुचेति । अत्र पदस्योद्देश्यतयैतत्साध्यपदस्वत्वसमुदायान्त्यकार्ये नायं निषेध इति पदत्वेऽपि स्थानिवत्त्वात् सान्तस्य पदत्वाऽभावेन क्त्वाऽभावः सिद्ध इति भावः । तत्र किमपेक्षया संप्रतीत्यत आह—स्थानिवत्त्वनिषेधादिति । एतत्साध्यपदस्वत्वतोऽत्रोद्देश्यत्वाऽसम्भवः । भावसाधनेऽपि विधेयस्य पदचरमावयवत्वं स्थानिद्वारैव बाध्यमिति स्थानिनः स्थानिवद्भावेन तत्त्वाऽभावे विधेयस्य सुतरां तदभाव इति भावः । स्थानिवत्त्वनिषेधं विना यः पदत्वेन सिद्धस्तस्य चरमावयवे कर्षव्य इत्यन्तरार्थः । संप्रतिपदशब्देन समस्तेनाऽन्तशब्दस्य षष्ठीतत्पुरुष इति बोध्यम् । यद्यपि तस्य भाव इत्यादौ तत्साध्यत्वप्रत्ययान्तादेरप्युद्देश्यता, तथाप्यत्र लक्ष्यानुरोधादेवमग्नकत्वमिति तात्पर्यम् । पूर्वपक्षी उक्तमाश्रयमज्ञानानः संप्रतीति पदान्तस्य विशेषणं मन्यमान आह मध्ये—कर्मसाधनस्येति । संप्रति पदान्तस्य स्थाने विधाविति हि तदाऽर्थः । तत्र भावसाधनस्येति । कर्मसाधनत्वे हि द्विवचनादिभिः सामानाधिकरस्यं, पदान्तेन वैयधिकरस्यं च स्यात् । भावसाधने पदचरमावयवद्विवचनादिकर्मविधाने इत्यर्थः । तत्र हि पदचरमावयवत्वेन सिद्धकर्मके विधाने इति वक्तुमशक्यम्, सिद्धत्वे विधानवैयर्थ्यात् । एवं चाकारान्तमेतदिति प्रतीकोक्त्युक्त्या पदस्य एव स्थानिवत्त्वनिषेधात्सान्तमेव पदत्वं प्रति, भत्वे तु निषेधामावादकारान्तं भत्वं प्रतीति स्यादेव क्त्वमिति भावः । जश्त्वं प्राप्नोतीति । 'भलां जशोऽन्ते' इत्यस्य पदचरमावयवविधायकत्वात् । जश्ग्रहणं तु 'भलां जश्भशी'ति जश्त्वे तन्निषेधार्थम् । एकादेशस्यैवेति । अत एवोभयत आश्रयणे नेत्यनेन वक्ष्यमाणं समाधानं सङ्गच्छते ।

अस्ति पुनः किञ्चिद्भावसाधनस्य विधिशब्दस्योपादाने सतीष्टं संगृहीतमाहोस्वि-  
होषान्तमेव ? अस्तीत्याह । इह—कानि सन्ति यानि सन्ति, कौ स्तः यौ स्त इति योऽसौ  
पदान्तो यकारो वकारो वा श्रयेत, स न श्रयेतः । षडिकश्चाऽपि सिद्धो भवति+ ।  
वाचिकस्तु न सिध्यति × । अस्तु तर्हि कर्मसाधनः । यदि कर्मसाधनः, षडिको न

प्र०—कानि सन्तीति । पक्षद्वयसाधारणमिदं प्रयोजनम् । भावसाधनपक्षेऽपि सिध्यत्येवेति  
तूपन्यस्तम् । यकार इति । यकारवकारौ विधीयमानावेव पदान्तौ भवत इत्यस्ति पदान्ततया  
विधानम् ।

इदानीमसाधारणं प्रयोजनमाह—षडिक इति । षडङ्गुलिशब्दात् 'बह्वचो मनुष्यनाम्न-  
ष्ठज्वे'ति ठचि कृते 'ठाजादावूर्ध्व'मिति ङ्गुलिशब्दस्य लोपे यस्येति लोपे षषित्ययं शब्दोऽन्तर्व-  
र्तिन्या विभक्त्या सिद्धः पदत्वेनेति पदान्ततया अविधानान्नास्ति स्थानिवत्त्वनिषेध इत्यकार-  
लोपस्य स्थानिवद्भावादकारान्तस्य भसंज्ञा । पदसंज्ञा त्वन्तर्वर्तिविभक्त्याश्रयेण षकारान्तस्येति  
सिद्धं जश्त्वम् । कर्मसाधने तु षषः षकारः पदान्तत्वेन सिद्ध इति स्थानिवत्त्वनिषेधात्पकारान्त-  
स्यैव भसंज्ञेति तुल्यावधिकया भसंज्ञया पदसंज्ञाया एकसंज्ञाधिकाराद्वाधनाज्जश्त्वाऽसिद्धिः ।  
वाचिकस्त्विति । चकारस्य पदान्तत्वात्कुत्वप्रसङ्गात् । कथं पुन षडिकस्य सिद्धिः, यावतोक्तं-  
'योऽसौ पदान्तो यकार' इति । तद्विहापि डकारस्य पदान्तस्य विधेयत्वात्पदान्ततया विधिरिति  
स्थानिवत्त्वनिषेधप्रसङ्गः । नैष दोषः । पूर्वमेव जश्त्वेन डकारस्य निष्पन्नत्वात्तेदानीं विधिरिति  
भावसाधने षडिकसिद्धिः । कर्मसाधने तु डकारस्य पदान्तत्वेन प्रसिद्धस्य भत्वात्पदत्वनिवृत्तौ  
षकाररूपापत्तिर्विधेयेति स्थानिवत्त्वनिषेधात्तुल्यावधिकया भसंज्ञया पदसंज्ञाया बाधनाज्जश्त्व-  
निवृत्तौ षडिकाऽसिद्धिः । न च भावसाधने षकारापत्तिर्भावीत्येति शक्यते वक्तुम्, तस्या अपदान्त-

उ०—सिद्धान्त्येकदेश्याह—अस्ति पुनरिति । पूर्वपक्ष्याह—इह कानीति । इह पदान्त एव यकारादिर्वि-  
धेय इति भावसाधनेऽपि सिध्यतीति भावः । असाधारणमिति । भावसाधनपक्षमात्रसाध्यमित्यर्थः । भाष्ये-  
षडिकश्चापीति । अत्रेकादेशाल्लोपान्तसपादसप्ताध्यायीस्थकार्यप्रवृत्तियोग्यतयाऽसिद्धत्वेन जश्त्वाऽप्रवृत्तिः,  
तदनन्तरं त्वल्लोपस्य स्थानिवत्त्वप्रसक्तिस्तत्र कर्मसाधने 'यस्ये'ति लोपे इङ्निमित्तभवेन समासान्तर्वर्तिविभक्ति-  
निमित्तकपदत्वस्यापि निवृत्तेः षडिकाऽसिद्धिः । न च भत्वे स्थानिवत्त्वमल्लोपस्येति न समानावधिकत्वं  
भत्वपदत्वयोरिति बाध्यम् । साक्षात्परम्परया वा पदान्तस्यानिकविधिप्रापकप्रतिबन्धकस्थानिवत्त्वस्य निषेधेन  
भत्वेऽपि तन्निषेधात् । पदान्तत्वेन सिद्धस्य विधिवित्यर्थे पदत्वस्य सिद्धत्वेन तद्द्वारकपरम्परया वक्तुमशक्य-  
त्वेनाऽन्यद्वारिकाया अपि ग्रहणात् । भावसाधनत्वे तुपस्थितपदत्वद्वारिकैव परम्परा गृह्यते इति भत्वे निषेधा-  
ऽभावेन स्थानिवत्त्वादकारान्ते भत्वेपि षान्ते पदत्वस्याव्याघातेन न दोष इत्याशयः । कैयटे पदान्ततया  
अविधानादिति । पदत्वस्याऽविधानेन धर्मविशिष्टत्वेनाऽपि पदान्तस्याऽविधानादिति भावः । सिद्ध इति ।  
'जश्त्वे कार्ये' इति शेषः । सिद्धान्त्येकदेश्याह—वाचिकस्त्विति । चकारस्येति । वाचिकेऽपि वागाशीर्दत्तशब्दादुचि  
ठाजादाविति शीर्दत्तशब्दलोपे यस्येति लोपे पूर्वोदाहरणे जश्त्ववदत्रापि कुत्वापत्तिरिति भावः । एवं मनुकरीत्या

सिध्यति । अस्तु तर्हि भावसाधनः । वाचिको न सिध्यति । वाचिकषडिकौ न संवदेते । कर्तव्योऽत्र यत्नः\* ।

कथं ब्रह्मबन्धा ब्रह्मबन्धवै ? उभयत आश्रयणे नान्तादिवदिति ।

कथं वेतस्वान् ? नैवं विज्ञायते—पदस्यान्तः पदान्तः, [ पदान्तस्य विधिः पदान्तविधिः ] पदान्तविधिं प्रतीति । कथं तर्हि ? पदे अन्तः पदान्तः, [ पदान्तस्य

प्र०—रूपत्वात् । पदान्तत्वे हि जश्त्वं स्यात् । न च जश्त्वविधिनिमित्तस्थानिवत्त्वनिषेधः । यत्र स्थानिवत्त्वनिषेधाज्जश्त्वं विधीयते सग्विर्बन्धामिति, सोऽस्य विषयः । इह तु पूर्वमेव जश्त्वं कृतं, स्थानिवत्त्वनिषेधात् तन्निवृत्तिराशङ्क्यते । 'पूर्वत्रासिद्धे न स्थानिव' इत्यस्याप्ययमविषयः । नह्यत्र पूर्वत्रासिद्धीयं किञ्चित्कार्यं विधेयम् । कर्तव्योऽत्र यत्न इति । 'एकाक्षरपूर्वपदानामुत्तरपदलोपो वक्तव्य' इति वाचिकः सिद्धः । षडिकस्तु 'षषष्टाजादिवचनात्सिद्धम्' इत्युत्तरपदलोपाऽभावे 'ठजादा'विति लोपे यस्येतिलोपे च सिद्धः ।

उभयत इति । यस्मात्स्वादिविधिस्तत्स्वादौ पदमिति पूर्वपरोभयाश्रयणम् ।

पदेऽन्त इति । न च ङ्मतुप्प्रत्ययः पदम् । एवं षडिके इकप्रत्ययो न पदमिति नास्ति

उ०—भाष्यस्य सामञ्जस्ये कथं पुनरित्यादि 'नह्यत्र पूर्वत्रासिद्धीयं किञ्चित्कार्यं विधेय'मित्यन्तः कैयटश्चिन्त्यः । स्फुटार्थत्वाच्च न व्याख्यातः । तथाहि—पूर्वमेव ङस्य निष्पन्नत्वादित्यसङ्गतं सपादसप्ताध्यायीस्थकार्यप्रवृत्तियोग्यतया तदप्राप्तेः । किञ्च षकाररूपापत्तिर्न शास्त्रीया, पदचरमावयवस्य शास्त्रीयस्यैव ग्रहीतुमुचितत्वादित्याद्यहम् । सिद्धान्त्याह—कर्तव्योऽत्रेति । पञ्चमे वक्ष्यमाणं\* यत्नं दर्शयति—एकेति । तथा चाऽऽङ्गलादेशस्वाङ्गाधिके भवेऽपि न स्थानिवत्त्वमिति भावः एवं च भावसाधनपक्षोऽत्र स्थितः ।

पूर्वपक्ष्याह—कथं ब्रह्मबन्धवेति । सिद्धान्त्येकदेशी उक्तमपि यः संप्रति पदान्त इत्येवंरूपं सिद्धान्तं परेणाऽऽग्रहीतत्वाद्यज्ञानुरूपबलिन्यायेनाह—उभयत इति । तद्व्याचष्टे—'यस्मात्स्वादिविधि'रिति । अत एवात्र नैकदेशविकृतन्यायेन धान्तस्य पदस्वसंभावना, उकान्तादृङ्गविधानेनाऽक्तपरिमाणसंश्लेन दुर्लभत्वात् । उभयत आश्रयण्ये इत्यस्यैकदेशिमतत्वाच्च । एतच्चान्तादिवत्सूत्रे वक्ष्यते ।

पूर्वपक्ष्याह—कथं वेतस्वानिति । अयं वेतस्वानित्येवंजातीयकानामेतदनुदाहरणत्वमेवेति बोधयितुं वास्तवं सिद्धान्तमाह—नैवमिति । तद्व्याचष्टे—नच ङ्मतुषिति । एवं ब्रह्मबन्धूशब्दे ऊकारो न पदमिति बोध्यम् । नन्विदमयुक्तं, गतिकारकोपपदानां सुबुधपक्षेः पूर्वं समासेऽसुबन्तत्वेन, सुबन्तेन समासे उत्तरपदस्येति प्रत्ययलक्षणनिषेधेन चोत्तरस्याऽपदत्वद्गोचेत्यादावज्ज्ञोपस्य स्थानिवत्त्वेनाऽवङ्गपक्षे रिति चेत्, न, उत्तरपदस्य कार्यत्वे एव प्रत्यासत्त्या तन्निषेधप्रवृत्तेः । अत्र चेदं भाष्यमपि मानम् । सुबुधपक्षेः पूर्वं समासस्य चैतद्विषयेऽनित्यत्वाच्च प्रवृत्तिरिति भावः । एवं विग्रहद्वयप्रदर्शनेन 'पदचरमावयवे कर्तव्ये परपदस्थाऽजादेश एव न स्थानिवदि'ति भाष्ये ध्वनितम् । कानि सन्तीत्याद्येवोदाहरणम् । एवं च पूर्वसूत्रे 'अपरविधा'विति

\* 'षडिके जश्त्वं उक्तम्' [ ५ । ३ । ८४ वा० २ ] । किमुक्तम् ? 'सिद्धमचः स्थानिवत्त्वात्' [ १ । ४ । १८ वा० २ ] इति । अस्मिन् विषये ५ । ३ । ८४ सूत्रभाष्यं द्रष्टव्यम् ।

१—इदं न सर्वेषु पुस्तकेषु ।



विधिः पदान्तविधिः ] पदान्तविधिं प्रतीति ।

अथवा यथैवाऽन्यान्यपि पदकार्याण्युपप्लवन्ते रुत्वं जश्त्वं च, एवमिदमपि पदकार्यमुपप्लोष्यते । किम् ? भसंज्ञा नाम ।

‘वरे यलोपविधिं प्रति न स्थानिवद्भवती’त्युच्यते । तत्र ‘तेऽप्सु यायावरः† प्रवपेत पियडान्’ । अवर्णलोपविधिं प्रति‡ स्थानिवत्स्यात् । नैष दोषः । नैवं विज्ञा-

प्र०—स्थानिवत्त्वनिषेधः ।

अथवेति । ‘यचि भ’मित्यत्र ‘तसौ मत्वर्थे’इत्यत्र च पदमिति वर्तते । तेन पदं सद्भूतमिति लब्धे पदत्वे तन्निबन्धनरूपप्रतिबन्धार्था भसंज्ञा तद्विषयत्वात्पदान्तविधिरिति स्थानिवत्त्वनिषेधाद्भूत्वादुत्वाऽभावः सिद्धः ।

उ०—प्रघट्टकस्यकैयटग्रन्थो, ‘भोगो’ इति सूत्रस्यकैयटग्रन्थश्च चिन्त्य एव । एवं षडिक इत्याद्यपि चिन्त्यम्, इकस्य पदस्वाऽभावेऽपि ड्गुलिशब्दाकारयोर्लोपे तस्य स्थानिवद्भावेन पदत्वात्तस्मिन्नन्तस्य विधिसत्त्वेन दोषादिति दिक् ।

भाष्ये—‘पदस्यान्त’ इति पूर्वपक्षे पूर्वपक्ष्यभिन्ने एकपदस्थाजादेशस्य स्थानिवत्त्वनिषेधेऽपि न दोष इति प्रौढया प्रतिपादयितुं ‘भसंज्ञाऽत्र बाधिका भविष्यती’ति स्वोक्तैरेकदेश्याशयमाह—अथवेति । ‘यः संप्रति पदान्त’ इत्येतत्तु न शब्दमर्यादालम्ब्यमिति भावः । अस्य पक्षस्य कैयटोक्तव्याख्या चिन्त्या, तावतापि भसंज्ञायाः पदान्तविधित्वानुपपादनात् । किंच यथा कारकाधिकारे कारकं सत्कर्मैति व्याख्यानेन तयोः संज्ञयोः समावेश उक्तस्तथापि स्यात् । न हि भत्वपदत्वयोः समावेश इष्टः । तस्मादेवं व्याख्येयम्—यथा रुत्वजश्वादीनां साक्षात्प्रापकः प्रतिबन्धको वा स्थानिवद्भावः प्रतिबध्यते, तथा भसंज्ञाविषयातिदेशस्यापि परम्परया तत्त्वान्विषेध इति । यथैवान्यानि पदकार्याणि—पदचरमावयवकार्याणि रुत्वजश्वादीनि, तत्प्रापक-पदसंज्ञारूपं चात्र सूत्रे उपप्लवन्ते—पदान्तविधिशब्देन गृह्यन्ते । पदचरमावयवप्रापकाद्यपि तत्त्वेन गृह्यते । एवमिदमपि—भसंज्ञारूपमपि पदकार्यं परम्परया पदचरमावयवप्रापकं प्रतिबन्धकं वा पदचरमावयवत्वेन गृह्यते इत्यर्थः ।

अथं भावः—यथा पदान्तपदे उपस्थितत्वात्पदस्वद्वारिका परम्परा गृह्यते तथा पदत्वबाधकतया भत्वस्यापि प्रत्यासन्नत्वेन तद्वद्वारापि पदचरमावयवविषयस्थानिवत्त्वप्रतिषेध इति । षडिके तु षष्ठ्याजादिवचनास्तिद्धमिति द्वितीयादच ऊर्ध्वं लोपविधायकवचनप्रामाण्यात्तद्विषये न भत्वद्वारा पदचरमावयवसंपादकस्थानिवत्त्वप्रतिषेध इति न दोषः । वाचिके खेवं न दोषः, उत्तरपदलोपविधानात् । पञ्चमे चेदमुपपादयिष्यते । एवं चामलकी-तटी-सरसीत्यादौ जश्वादिप्रसक्तिरेव नेति बोध्यम् । यद्यपि पूर्वत्रासिद्धे न स्थानिवदिति निषेधोऽत्र प्राप्नोति तथापि विधिशब्दो भावसाधनोऽन्तशब्दश्चरमावयववाचीत्यादिसिद्धान्तान्बोधयितुं पूर्वत्रासिद्धे इत्यादावपि साक्षात्परम्परया प्रापकप्रतिबन्धकस्य निषेध इत्यादि बोधयितुं पदेऽन्त इति सप्तमीसमासेन वेतस्त्वानित्यादौ न पदान्तेति निषेधवारणेन पूर्वत्रासिद्धे नेत्यत्र पदचरमावयवविधायकतिरिक्तस्यैव ग्रहणम् । एवं जश्पदेनेति बोधयितुं चायमुपपक्षे इति बोध्यम् ।

भाष्ये—अवर्णलोपविधिमिति । आतोलोप इति चेत्त्येतं प्रतीत्यर्थः । एवं च वरेयलोपग्रहणे

† यश्च यङः ३ । २ । १७६; अतो लोपः ६ । ४ । ४८; लोपो व्योर्बलि ६ । १ । ६६

‡ आतो लोप इति च ६ । ४ । ६४

यते—वरे यलोपविधिं प्रति न स्थानिवद्भवती'ति । कथं तर्हि ? वरेऽयलोपविधिं प्रतीति । किमिदमयलोपविधिं प्रतीति । अवर्णलोपविधिं प्रति, यलोपविधिं च प्रतीति ।

अथवा योगविभागः करिष्यते—'वरे लुप्तं न स्थानिवत्' । ततो 'यलोपविधिं प्रति न स्थानिव'दिति ।

यलोपे किमुदाहरणम् ? कण्डूयतेरप्रत्ययः कण्डूरिति+ । नैतदस्ति । कौ लुप्तं न स्थानिवत् ।

इदं तर्हि प्रयोजनम्—सौरी × बलाका । नैतदस्ति । उपधात्वविधिं प्रति न स्थानिवत् ।

इदं तर्हि प्रयोजनम्—आदित्यः\* । नैतदस्ति । पूर्वत्रासिद्धे न स्थानिवत् ।

इदं तर्हि—कण्डूतिः बल्यूतिः+ । नैतदस्ति प्रयोजनम् । कण्डूया बल्यूयेति भवितव्यम् ।

प्र०—कण्डूयतेरिति । क्यजन्तात् किप् । यगन्तात्तु क्तिन्न भवति । उक्तं हि भाष्ये—'न तेभ्यः क्क् दृश्यत' इति ।

सौरीति । एकोऽप्यकारलोपो द्वितीय ईकारे, तयोः स्थानिवत्त्वाद्यकारस्योपधात्वं न स्यात् । स्थानिवत्त्वनिषेधे द्वितीयलोपस्य समानाश्रयत्वादसिद्धत्वादिणि लोपस्य व्याश्रयत्वात्सिद्धत्वाद्यकारस्य उपधात्वालोपः सिध्यति ।

आदित्य इति । अदितेः सास्य देवतेत्यत्रार्थे प्यस्ततो भवादावर्थे द्वितीयो प्यः । हलो-यमां यमी'ति लोप इष्यते । स च स्थानिवत्त्वनिषेधात्सिध्यति ।

उ०—कृतेऽपि यायावर इत्यस्यासिद्धिरिति शङ्का । यातिरित्यस्याऽत्रासिद्धेः सिद्धान्तमाह—अथवेति ।

यलोपे किमिति । यायावरे यलोपस्य वरे इत्यनेनैव सिद्धत्वात्प्रश्नः । कैयटे उक्तंहीति । 'कण्डूवा-दिभ्योय' गित्यत्र भाष्ये । कौ लुप्तमिति । यद्यप्यप्रत्ययशब्देन विजप्युच्यते, तथापि तस्य क्वाचित्कत्वात् दोषः । किग्रहणं विचोऽप्युपलक्ष्यामित्यन्ये ।

उपधात्वविधिं प्रतीति । 'प्रत्ययविधा'वित्यनाश्रित्येदम् । तत् इति । आदित्यशब्दादित्यर्थः । अदिते-रप्रत्ययान्तादेवतार्थे यद्य इति तु नोक्तम् । 'आप्रत्ययस्येत्यस्य प्राप्त्या 'पूर्वत्रासिद्ध' इत्युत्तरग्रन्थाऽसङ्गतेः । तस्मादेतत्त्वपठनमेतदज्ञानेनैवेति बोध्यम् ।

+ ६ । ४ । ४८; ६ । १ । ६६ × ६ । ४ । १४८; १४६

\* ४ । २ । २४; ४ । ३ । ५३; ८ । ४ । ६४ १—'अ प्रत्ययात्' इत्यनेन किनो बाधात् ।

इदं तर्हि—कण्डूयतेः क्तिच् । ब्राह्मणकण्डूतिः क्षत्रियकण्डूतिः ।

प्रतिषेधे स्वरदीर्घ्यलोपेषु लोपाजादेशो न स्थानिवत् ॥ १ ॥

प्रतिषेधे स्वरदीर्घ्यलोपविधिषु लोपाजादेशो न स्थानिवद्भवतीति वक्तव्यम् ।

स्वर—आकर्षिकः, चिकीर्षिकः, जिहीर्षिकः† । यो ह्यन्य आदेशः, स्थानिव-  
देवासौ भवति—पञ्चारन्त्यः दशारन्त्यः‡ । स्वर ।

दीर्घ—प्रतिदीन्ना प्रतिदीन्ने+ । यो ह्यन्य आदेशः स्थानिवदेवासौ भवति—

प्र०—ब्राह्मणकण्डूतिरिति । षष्ठीसमासः । कर्मधारये कण्डूतिशब्दस्य पूर्वनिपातप्रसङ्गः ।

आकर्षिक इति । चरत्यर्थे आकर्षात् छलिति छल् । यस्येति लोपस्य स्थानिवत्त्वात्काराकारस्योदात्तत्वं न स्यात् । 'कारक' इत्यादौ च 'स्वरविधौ व्यञ्जनमविद्यमानव'दिति व्यञ्जनस्याऽविद्यमानत्वादनन्तरस्य च स्वरभाजः संभवादन्त्यव्यवधाने न स्यात् । यत्र तु व्यवहितेपि पूर्वशब्दो वर्तते, तत्राप्यवध्यवधिमतोरानन्तर्याऽसंभवादन्तरालस्थानसतोप्यर्थाननादृत्य व्यवहारः । यत्र त्वानन्तर्यसंभवस्तत्र व्यवहितं नैवाश्रीयते । छलो लित्करणाद्व्यवधानेऽपि भविष्यतीति चेत् । आकारस्यापि पक्षे स्यादिति स्थानिवत्त्वनिषेधः ।

प्रतिदीन्नेति । रेफवकारान्तस्य भस्य 'न भकुर्छुरा'मिति दीर्घत्वनिषेध इत्यत्र न

उ०—कण्डूतिशब्दस्येति । विशेषणत्वादित्यर्थः । न चात्राऽल्लोपस्य स्थानिवत्त्वादुवङ् यएवा स्यादिति वाच्यम् । जाते तत्रोठाऽसिद्धेः । ऊठि तु न स्थानिवत्त्वमनादिष्टादचः पूर्वत्वाऽभावात् । अस्मादेव माध्यप्रयोगास्थानिद्वारकं तदाश्रयणं क्वाचित्कमित्याहुः ।

ननु लितीति वचनसामर्थ्यात्स्यादेवेत्यत आह—कारक इतीति । अत्र वचनं सावकाशमिति भावः । स्वरविधाविति । ह्रस्वरप्रातेः सत्त्वादिति भावः । अन्यव्यवधाने इति । अव्यवधाने इत्यर्थः । 'अव्यवधे'तिवापाठः । छुप्ततया तदनुच्चारणेन तदाश्रयस्यापादयितुमशक्यत्वात्तस्य स्यादिति नापादितम्, स्वविधौ स्थानिवत्त्वाभावाच्च । ननु लितीत्यत्र प्रत्ययात्पूर्वमित्यनुवृत्तेः पूर्वग्रहणस्य सत्त्वानिर्दिष्टपरिमाणानुपस्थितिः । पूर्वशब्दश्च व्यवहितेऽपीति न दोषोऽत आह—यत्र त्विति । तत्राप्यव्यवधानारोपेणैव प्रयोगः । पूर्वादीनां चाऽव्यवहिते एव शक्तिरिति भावः । यत्र त्विति । मुख्ये संभवति आरोपितग्रहणे मानाऽभाव इति भावः । परं त्विदं चिन्त्यम् । तस्मिन्निति सूत्रे निर्दिष्टग्रहणात् । तस्मात् उत्तरांशविकल्परिमाणोपस्थितेः प्रत्ययः परस्त्रेत्वाद्यौ दृष्टत्वादत्राप्युपस्थितिरिति तत्त्वम् । पक्षे स्यादिति । 'अनुदात्त' पद'मिति वचनात्पक्षे इत्युक्तम् । 'चिकीर्षक' इत्याद्यर्थमावश्यकेन निषेधेनैव सिद्धं त्वित्वसामर्थ्यमेव कथमिति चिन्त्यम् । माध्ये—पञ्चारन्त्य-इति । अन्तरङ्गत्वेनापीदं सिद्धम् । बहुखद्वक इत्युदाहरणम् । अत्र कपि 'आपोऽन्यतरस्या'मिति ह्रस्वत्वे तस्य स्थानिवत्त्वादग्रहणान्तेऽन्यादिति स्वरो न भवति ।

'प्रतिदीन्ने'त्यत्र बहिरङ्गत्वेनाऽसिद्धत्वमल्लोपस्येति न शङ्क्यं, त्रिपाद्यां तदप्रवृत्तेः । वाय्वोरित्यत्रापि

† ४।४।६; ३।१।१३३; ६।४।१४८; ४८; ६।१।१६३

‡ ६।१।७७; ६।२।२६ + अल्लोपोऽनः ६।४।१३४; हलि च ८।२।७७

कियोः गियोः × । दीर्घ ।

यलोप—ब्राह्मणकण्डूतिः क्षत्रियकण्डूतिः । यो ह्यन्य आदेशः स्थानिवदे-  
वासौ भवति—वाय्वोरध्वयोरिति । [ यलोप ] ।

तत्तर्हि वक्तव्यम् ? न वक्तव्यम् । इह हि लोपोऽपि प्रकृतः, आदेशोऽपि,  
विधिग्रहणमपि प्रकृतमनुवर्तते, दीर्घादयोऽपि निर्दिश्यन्ते । केवलं तत्राभिसंबन्धमात्रं  
कर्तव्यं—‘स्वरदीर्घयलोपविधिषु लोपाजादेशो न स्थानिव’दिति । आनुपूर्व्येण  
सन्निविष्टानां यथेष्टमभिसंबन्धः शक्यते कर्तुम्, न चैतान्यानुपूर्व्येण सन्निविष्टानि ।  
अनानुपूर्व्येणापि सन्निविष्टानां यथेष्टमभिसंबन्धो भवति । तद्यथा—‘अनड्वाहमुद-  
हारि ! या त्वं हरसि शिरसा कुम्भं भगिनि ! साचीनमभिधावन्तमद्राक्षी’रिति । तस्य  
यथेष्टमभिसंबन्धो भवति—उदहारि भगिनि ! या त्वं कुम्भं हरसि शिरसा, अन-  
ड्वाहं साचीनमभिधावन्तमद्राक्षीरिति ।

प्र०—प्रवर्तते ।

इह हि लोपोऽपीति । प्रकृतः—प्रस्तुतः । आनुपूर्व्येणेति । तत्र पदार्थानां समन्वयाऽ-  
वगमात् । इह तु लोपो यशब्देन संबद्धः, सकृच्च श्रुतो, द्विधा चास्योपयोग इष्यते, स्वरदीर्घयलो-  
पाश्च विचित्राः कथं समुचीयन्तामिति भावः । अनानुपूर्व्येणापीति । लोपशब्द आवर्तते । तत्र  
लोपाऽजादेश इति विज्ञायते । तत्र द्विर्वचनविधौ लोपाजादेशस्याऽसम्भवात्सवर्णादिविधौ तु  
तस्यैव संभवान्न तत्रादेशस्य लोपो विशेषणम् । पदान्ते तु यद्यपि संभवव्यभिचारौ स्तस्तानि  
सन्ति कानि सन्तीति, तथापि ‘न पदान्ते’ति योगविभागात्तद्विधौ लोपो न विशेषणमिति पारिशेष्यात्  
‘स्वरदीर्घयलोपेषु लोपाजादेशो न स्थानिव’दिति विज्ञायते । स्मृतिशास्त्रत्वाच्चास्य पृतावन्तोऽर्थाः  
संनिहिता इत्येतावत्प्रतीयते । ग्रहणकवाक्यात्तु लक्ष्यसंस्कारकं प्रक्रियावाक्यमुपप्लवत इति सिद्ध-  
मिष्टम् । अनड्वाहमिति । पाठक्रमादर्थक्रमो बलीयानिति यथेष्टमत्राभिसंबन्धः ।

उ०—यथा न सा, तथोक्तम् । रेफेति । अत्र तु नान्तं भविति भावः ।

न सूत्रान्तरक्षित्वं प्रकृतत्वमित्याह—प्रस्तुत इति पदान्तरेणाऽव्यवधानरूपासत्तिरानुपूर्व्यम् ।  
विचित्राः—विभिन्नदेशस्थाः । भाष्ये ‘यथेष्टं संबन्धः—इष्टवाक्यार्थबोधजनकत्वरूपः । असंभवादिति ।  
चक्रान्तुः, जगन्तुरित्यादौ संभवाच्चिन्त्यमिदम् । पारिशेष्यादिति । व्याख्यानान्चेत्यपि बोध्यम् । पृतावदिति ।  
पूर्वोक्तो नियमोऽपीत्यर्थः । ननु सूत्रस्यैकत्वात्तावन्मात्रविषये तादृशो वाक्यार्थो दुर्वच इत्यत आह—ग्रहणक-  
वाक्यात्त्विति । पाठक्रमादिति । आर्थक्रमो नाम राजपुरप्रवेशन्यायेन स्वस्याकाङ्क्षितार्थान्वयक्रमः । एवं च  
कल्पितासन्नवाक्याद्विषयविषये तात्पर्यं नियामकमिति भावः । भाष्यात्तु आसत्त्यभावेऽपि पदार्थोपस्थितौ आका-  
ङ्क्षावशादन्युत्पत्त्यनुसारेणान्वयबोध इति लभ्यते । ‘साचीन’मित्यस्य तिर्यग्गच्छन्तमित्यर्थः ।

किलुगुपधात्वचङ्परनिर्हासकुत्वेषूपसंख्यानम् ॥ २ ॥

किलुगुपधात्वचङ्परनिर्हासकुत्वेषूपसंख्यानं कर्तव्यम् ।

कौ किमुदाहरणम् ? कण्डूयतेरप्रत्ययः कण्डूरिति । नैतदस्ति यलोपविधिं प्रति न स्थानिवत् ।

इदं तर्हि—पिपठितेरप्रत्ययः—पिपठीः\* । नैतदस्ति । दीर्घविधिं प्रति न स्थानिवत् ।

इदं तर्हि—लावयतेलौः, पावयतेः पौः† । नैतदस्ति । अकृत्वा वृद्ध्यावादेशौ णिलोपः । प्रत्ययलक्षणेन वृद्धिर्भविष्यति ।

इदं तर्हि—लवमाचष्टे लवयति । लवयतेरप्रत्यये—लौः पौः । स्थानिवद्भा-

प्र०—लौरिति । णिलोपस्य स्थानिवत्त्वादूष्णं न स्यात् । अकृत्वेति । 'एयल्लोपावियङ्यगुण-वृद्धिदीर्घेभ्यः पूर्वविप्रतिषिद्ध'मिति णिलोपस्ततो वृद्धिः । आवादेशस्तु वणश्चयत्वात्प्रत्ययलक्षणेन न भवति । यथा गोहितमित्यवादेशः । एतच्चाऽन्तरङ्गत्वमनाश्रित्योक्तम् । तत्र त्वाश्रितेऽन्तरङ्ग-बहिरङ्गयोर्विप्रतिषेधाऽभावः ।

लवमाचष्ट इति । 'कौ विधिं प्रति न स्थानिव'दित्यस्यार्थस्य—प्रदर्शनायेदमुदाहृतम् ।

उ०—किलुगिति वार्तिके क्वाचित्पत्र विधावित्तेतदध्याह्रियते । तेन किनिमित्तविधावित्यर्थः । आवृत्त्या क्वाचित्वादेशेनापि संबध्यते । किनिमिच्छादेश इत्यर्थस्तदेतदर्थतः पठ्यते—कौ लुप्तमिति इदं च क्वाचित्क-मिति वक्ष्यते । एवं लुप्ते—आदेशे, उपधात्वप्रयुक्ते कार्ये, चङ्परह्रस्वे, कुत्वे च स्थानिवत्त्वं नेत्यर्थः ।

भाष्ये—क्वाचित्स्य कौ लुप्तमित्यर्थे उदाहरणम् । 'कण्डू'रिति क्यजन्तात् किप् । अत्र यण् न, यलोपश्च भवतीति भावः । तत्राऽन्त्यं खण्डयति—यलोपेति ।

पिपठीरिति । अल्लोपस्य स्थानिवत्त्वेन रेफान्तस्याऽपदत्वाद्दीर्घो न स्यादिति भावः । अत्र रुत्वमप्ये-तदधीनमेव ।

लावयतेरिति । एयन्तलुधातोरित्यर्थः । ऊरुनेति । कौ वान्तस्थानङ्गत्वादिति भावः । ऊठि 'एत्ये-धती'ति वृद्धिः । वर्णाश्रयत्वादिति । 'अचः परिस्मिन्'ति स्थानिवत्त्वं तु न, वृद्धेरनादिष्टादचः पूर्वत्वाऽ-भावात् । तत्र त्विति । कारक इत्यादौ णिस्थानिकवृद्धिविषये स चरितार्थः, तथैव चातो लोप इति सूत्रभाष्ये स व्याख्यात इति भावः । परे तु षत्वतुकोरिति शापकादनित्यत्वेनान्तरङ्गत्वमनाश्रित्य 'कौलुप्त'मिति न कार्यम्, नित्यत्वाच्च पूर्वं णिलोपः । वृद्धिस्त्वकृते णिलोपे उपदेशेन, कृते खतिदेशेनेत्यनित्येति पूर्वपक्ष्या-शयमाहुः ।

देवयतेरिति । एयन्तदिवेरित्यर्थः । नन्वत्रोठ् 'कौ विधि'मित्येव सिद्धः । न चोकारस्य वृद्धिः स्याण्योः स्थानिवत्त्वादिति वाच्यम् । ऊठ आदिष्टादचः पूर्वत्वादिति नेदमसाधारणमुदाहरणमिति चेन्न । सखीयतेः सख्युरिति ख्यत्यासूत्रभाष्योक्तं, गोमत्यतेर्गोमानिति उगिदन्नासिति सूत्रभाष्योक्तं, प्यन्तपदेः पात् पादिति येन

वाणोरूपेण प्राप्नोति । कौ लुप्तं न स्थानिवदिति भवति ।

एवमपि न सिध्यति । कथम् ? कौ णिलोपो, णावकारलोपस्तस्य स्थानिवद्भावादूष्णं न प्राप्नोति । नैष दोषः । नैवं विज्ञायते—कौ लुप्तं न स्थानिवदिति । कथं तर्हि ? कौ विधिं प्रति न स्थानिवदिति ।

लुकि किमुदाहरणम् ? बिम्बम् बदरम् ‡ । नैतदस्ति । पुंवद्भावेनाप्येतत्सिद्धम् + ।

इदं तर्हि—आमलकम् × । नैतदस्ति । वक्ष्यत्येतत्—‘फले लुग्वचनानर्थक्यं प्रकृत्यन्तरत्वा’दिति\* ।

प्र०—इदं तु कौ लुप्तस्योदाहरणं देवयतेर्दयूरिति ।

बिम्बमिति । बिम्बीवदरीशब्दाभ्यां ङीष्न्ताभ्यामनुदात्तादेशेत्यत्र, तस्य फले लुक्, लुक्कृतिलुकीति ङीषो लुकि तस्य स्थानिवद्भावाद्यस्येति लोपः प्राप्नोतीति प्रतिषेध उच्यते । तद्वित्तस्य स्थानिनः परत्वाल्लुकोऽपि परत्वाश्रयणात् परनिमित्तकत्वं स्त्रीप्रत्ययलुक् आश्रीयते । अन्यथा अभावेन पौर्वापर्याऽभावात्कुतः परनिमित्तकत्वम् । अथवा बुद्धिपरिकल्पितमभावेनापि पौर्वापर्यं भवति । पुंवद्भावेनेति । ‘भस्याऽडे तद्धिते’ इति पुंवद्भावः । अत्र च भाषितपुंस्कत्वं नाश्रीयते इत्येवमुक्तम् । तदाश्रये तु नास्ति पुंवद्भावः ।

आमलकमिति । वृद्धत्वान्मयटो विधानाद्भूत्वाऽभावः । प्रकृत्यन्तरत्वादिति । बिम्बवदराऽमलकादयो न यौगिकाः शब्दाः । किं तर्हि, विशिष्टफलजातिवाचिन इत्यर्थः ।

उ०—विधिरिति सूत्रभाष्योक्तं, कण्डूः पिपठीरित्यादौ यणभावस्त्वयोः सिद्धिश्च तस्याऽसाधारणमुदाहरणम् । स्थानिद्वारकेनाऽदिष्टादचः पूर्वत्वे तु इदमप्युदाहरणमिति बोध्यम् ।

नैवं विज्ञायते कौलुप्तमिति । नैवमेवविज्ञायते किं त्विदमपि काचित्कं लक्ष्यसिद्धये आश्रयणीयमिति भावः ।

तदाश्रये इति । ‘वृद्धजातिः स्त्रिया’मिति लिङ्गानुशासनादवृद्धे स्त्रीलिङ्गत्वं, फले च नपुंसकत्वमिति भावः । वस्तुत आम्न इत्यादौ लिङ्गानुशासनस्य व्यभिचारादेतद्भाष्यप्रामाण्याच्च बिम्बवदराऽमलका वृद्धेऽपि त्रिलिङ्गा इत्याहुः ।

किंतर्हीति । यौगिकत्वे हि वृद्धसंबन्धात् फले न पुनः फलसंबन्धादवृद्धे इत्यत्र विनिगमनासंभवादिति भावः । विशिष्टेति । विजातीयेत्यर्थः ।

‡ अनुदात्तादेश ४ । ३ । १४० ; फले लुक् ४ । ३ । १६३; लुक् तद्धितलुकि १ । २ । ४६

+ भस्याडे तद्धिते ६ । ३ । ३५ वा० ११ × ४ । ३ । १४४ १—‘एतदपि नास्ति’

पाठान्तरम् । \* ४ । ३ । १६३ वा० १

इदं तर्हि—पञ्चभिः पट्वीभिः क्रीतः पञ्चपटुः दशपटुरिति+ । ननु चैतदपि पुंवद्भावेनैव सिद्धम् । कथं पुंवद्भावः ? ‘भस्याढे तद्धिते पुंवद्भवती’ति । भस्येत्युच्यते, यजादौ च भं भवति+, न चात्र यजादिं पश्यामः । प्रत्ययलक्षणो यजादिः । वर्णाश्रये नास्ति प्रत्ययलक्षणम् । एवं तर्हि—‘ठक्छसोश्चे’त्येवं भविष्यति+ । ठक्छसोश्चेत्युच्यते, न चात्र ठक्छसौ पश्यामः । प्रत्ययलक्षणेन । ‘न लुमता तस्मिन्नि’ति × प्रत्ययलक्षणस्य प्रतिषेधः ।

न खल्वप्यवश्यं ठगेव क्रीतप्रत्ययः, क्रीताद्यर्था एव वा तद्धिताः । किं तर्हि ?

प्र०—पञ्चभिरिति । ‘आर्ही’दिति ठक् । ‘तस्याध्यर्द्धपूर्वे’ति लुक् । लुक्छितलुकीति ङीषो लुक् । ‘अन्तरङ्गानपि विधीन् बहिरङ्गो लुग्भावते’ इति यणादेशः पूर्वं न प्रवर्तते । कृते तु लुकि तस्य स्थानिवत्त्वाद्यणः प्रसङ्ग इति स्थानिवत्त्वनिषेध उच्यते । अव्यविकन्यायेन पटुशब्दान्तादेव ठग् भविष्यति न तु पट्वीशब्दान्तादिति चेत्प्रतिपत्तिगौरवप्रसङ्गः ।

वर्णाश्रय इति । यद्यपि पुंवद्भावे ‘सिद्धश्च प्रत्ययविधा’वित्यस्ति तथापि यत्र भावि भत्वं तत्र पुंवद्भावः । इह तु लुकि भत्वाऽभावात्कुतः पुंवद्भावः ।

किंतु न्येऽपीति । यत्र पुंवाद्भवो नास्ति । पञ्चेन्द्र इति । साऽस्य देवतेत्यण् तस्य द्विगोलुङ्गनपत्य इति लुक्, ततो ङीषो लुक् । तस्य स्थानिवत्त्वान्दीष् संनियुक्त आनुक् श्रूयते,

७०—अन्तरङ्गानपीति । अस्य न्यायस्यान्तरङ्गनिमित्तविनाशकलुक् एव तदन्तरङ्गाधकताबोधकत्वे तु तत्परिभाषाप्रवृत्त्यभावसंपादकस्थानिवत्त्वनिषेधाद्येदमिति बोध्यम् । अन्वयिकेति । ‘वोतो मुणे’ति ङीषो वैकल्पिकत्वादिति भावः । प्रतिपत्तिमौखेति । शानगौरवेत्यर्थः ।

ननु भसंज्ञकस्य न पुंवत्त्वम्, येन वर्णाश्रयतया भत्वाऽभावेन पुंवत्त्वं न स्यात्, किंतु तत्प्रत्ययविषये पूर्वमेव पुंवत्त्वप्रतिपत्तिरत आह—यद्यपीति । इह तु लुकीति । अनेन न लुमतेति निषेधान्न प्रत्ययलक्षणम् । किं च ढभिन्नतद्धितविषयाऽभावादपि न तद्वृत्तिरित्यपि ध्वनितम् । किंचा‘न्तरङ्गानपी’ति न्यायेनेकादेशात्पूर्वमेव लुकि प्रत्ययलक्षणसत्त्वेऽपि यजादित्वाऽभावाच्च भवम् । न च वर्णाश्रयान्याऽभावात्कथं ‘वर्णाश्रये नास्ती’त्युक्तिर्भगवत इति वाच्यम् ‘प्रत्ययलक्षण’सूत्रस्य नियमार्थत्वमिति पक्षेऽदोषात् ।

‘न लुमताङ्गस्ये’ति यथाश्रुतेऽभ्युपेत्याऽपि ठक्छसोश्चेति पुंवत्त्वं भाष्ये आह—खल्वपीति । नन्वानुक्त्वं ङीषीथ्युच्यते, येन स्थानिवत्त्वेन तदापत्तिरत आह—संनियुक्त इति । एवं च संनियोगशिष्टपरिभाषाप्राप्तानुमिष्टप्रतिबन्धद्वारा आनुग्रहणमेव पूर्वविधिरिति भावः । अत एवैनेय इत्यादौ ‘यस्ये’ति लोपे नस्य श्रवणम् । अत एवाऽचः परस्मिन्निति सूत्रे विधिशब्दस्य भावसाधनत्वे पूर्वस्य विधानं प्रति-पूर्वस्य भावं प्रति-पूर्वः स्यादिति स्थानिवदित्यर्थ उक्तः । पूर्वः स्यादित्यस्य पूर्वः स्थितः स्यादित्यप्यर्थो बोध्यः । एवं च पूर्वसूत्रे तन्नेणोभयसाधनविधिशब्दघटितग्रहणम् । यच्च कैयदादिभिः ‘संनियोगशिष्ट’परिभाषाऽनित्यत्वेनेदं साधितम्, तद्वृथैव । नन्वत्रापि ‘भस्याऽदे’ इति पुंवत्त्वं स्यादत आह—समानायामिति । पुंसि इन्द्र-

† ५ । १ । १६; २८; १ । २ । ४६ ‡ यचि भ् १ । ४ । १८ + ६ । ३ ।

३५ वा० १२ × १ । १ । ६३ वा० १३

अन्येऽपि तद्धिता ये लुकं प्रयोजयन्ति । पञ्चेन्द्राण्यो देवता अस्येति पञ्चेन्द्रः  
दशेन्द्रः, पञ्चाग्निः दशाग्निः\* ।

उपधात्वे किमुदाहरणम् ? पिपठिषतेरप्रत्ययः पिपठीरिति । नैतदस्ति । दीर्घविधिं  
प्रति न स्थानिवत् ।

इदं तर्हि—सौरी बलाका । नैतदस्ति । यलोपविधिं प्रति न स्थानिवत् ।

इदं तर्हि—पारिखीयः† ।

चङ्परनिर्द्वासे चोपसङ्ख्यानं कर्तव्यम् । वादितवन्तं प्रयोजितवान् अवीवदद्वीणां  
परिवादकेन‡ । किं पुनः कारणं न सिध्यति ? योऽसौ णौ णिलुप्यते तस्य स्थानि-  
वदभावाद्धस्त्वत्वं न प्राप्नोति । ननु चैतदप्युपधात्वविधिं प्रति न स्थानिवदित्येव  
सिद्धम् । विशेषत एतद्वक्तव्यम् । क्व ? प्रत्ययविधाविति । इह मा भूत्—पठयति  
लघयतीति+ ।

प्र०—यथेन्द्राणीति । तथा पञ्चाग्न्यायो देवता अस्य पञ्चाग्निरिति ऐकारः श्रूयेत । समानायामा  
कृतौ भाषितपुंस्कर्त्वाऽभावाद्वाग्न्याश्रितत्वाद्भूत्वाऽभावाच्च पुं वद्भावो नास्ति । अथवा यस्येति लोप-  
प्रसङ्गः । लुकि च स्थानिवत्त्वनिषेधादादीध्य इति 'परस्मि'न्नित्यस्य पूर्वसूत्रे प्रत्युदाहरणमुपपद्यते ।  
शब्लुकि कृते टेरेत्वस्य स्थानिवद्भावादव्यवधानाच्च लोपप्रसङ्गात् ।

पारिखीय इति । परिखाशब्दाच्चातुरर्थिकेऽणि कृते आकारलोपस्य स्थानिवत्त्वात्पारिखे  
भव इति 'वृद्धादकेकान्तस्योपधा'दिति च्छो न स्यात् ।

उ०—त्वादि प्रवृत्तिनिमित्तं, स्त्रियां तु तत्संबन्ध इति भावः । नन्वेवमग्रायी देवता अस्याग्नेयं हविरिति उदा-  
हरणऽसिद्धिस्तस्मादारोपितेन्द्रत्वाद्येव स्त्रियामपि प्रवृत्तिनिमित्तमित्यत आह—वर्णाश्रयत्वादिति । अणो लुकि  
न लुमतेति निषेधाद्धमिन्नतद्धितविषयाऽभावाच्चेत्यपि बोध्यम् । अथवेति । ङीलुकः स्थानिवत्त्वेन भत्वादी-  
कारपरत्वाच्चेति भावः । शब्लुकीति । अन्यथा शब्लुकः स्थानिवत्त्वेन व्यवधानाद्याप्तिरेव नेति भावः ।  
वस्तुतः शब्लुकः परनिमित्तकत्वाऽभावादेव न स्थानिवत्त्वप्रसक्तिः । अत एव जुहुत इत्यादौ श्लोः स्थानि-  
वत्त्वाच्च मुणः ।

भाष्ये योसौ णाविति । 'शेण्णिच्युपसङ्ख्यान'मिति सिद्धमेतत् । वक्तुमेदाच्च दोष इति तत्त्वम् ।  
अत एव शापकात्प्रायोगिकमस्थानिकादेशत्वमेवा'चःपरस्मि'न्नित्येतत्प्रवृत्त्युपयोगीति बोध्यम् ।

प्रत्ययविधाविति । अत एव चङ्परङ्गस्वे निषेधः सार्थकः । ननूपधात्वे स्थानिवत्त्वनिषेधेऽपि ञि-  
त्परत्वांशे णिपरत्वांशे च तस्य दुर्वारत्वेन न पठयतीत्यादौ वृद्धिर्नापि ह्रस्वे निषेधो व्यर्थ इति चेन्न ।  
प्रथयस्याङ्गांशे उरियताकाङ्क्षत्वेन ञिणिति णावित्यादेरङ्गविशेषणत्वस्यैवौचित्यात् । उपधात्वप्रयुक्तकार्ये एव  
तन्निषेधेन णित्परत्वाद्यंशेऽपि स्थानिवत्त्वनिषेधाच्च ।

\* ४ । २ । २४; ४ । १ । ८८; १ । २ । ४६ + ४ । २ । ३७; ६ । ४ । १४८;

४ । २ । १४८ ‡ ७ । ४ । १ १—'विशेषे' इति पाठान्तरम् । + टेः ६ । ४ । १५५



कुत्वे चोपसङ्ख्यानं कर्तव्यम् । अर्चयतेर्कः मर्चयतेर्मर्कः × । नैतद्धवन्तम् ।  
औणादिक एव कशब्दस्तस्मिन्नाष्टमिकं कुत्वम्\* । एतदपि चिन्ता व्यवहितत्वान्न  
प्राप्नोति ।

पूर्वत्राऽसिद्धे च ॥ ३ ॥

पूर्वत्राऽसिद्धे च न स्थानिवदिति वक्तव्यम् । किं प्रयोजनम् ?

प्रयोजनं कसलोपः सलोपे ॥ ४ ॥

कसलोपः सलोपे प्रयोजनम्\*\* । अदुग्ध अदुग्धाः । 'लुग्वा दुहदिहलिहगुहा-  
मात्मनेपदे दन्त्ये' [ ७ । ३ । ७३ ] इति लुग्ग्रहणं न कर्तव्यं भवति ।

दध आकारलोप आदिचतुर्थत्वे ॥ ५ ॥

दध आकारलोप† आदिचतुर्थत्वे प्रयोजनम्—धत्से धद्धे धद्धमिति ।  
'दधस्तथोश्च' [ ८ । २ । ३८ ] इति चकारो न कर्तव्यो भवति ।

हलो यमां यमि लोपे ॥ ६ ॥

हलो यमां यमि लोपे प्रयोजनम् । आदित्यः । हलो यमां यमि लोपः  
[ ८ । ४ । ६४ ] सिद्धो भवति ।

प्र०—कसलोप इति । अदुह्यर्थं लुग्वचनं कर्तव्यमेव । तदर्थं 'लुग्ग्रहणं ने'ति चक्रेदं  
कुर्वन्ति । 'कर्तव्यं भवती'त्युत्तरम् । अवश्यकार्यमित्यर्थः ।

चकारो न कर्तव्य इति । ज्ञपन्तत्वात् पूर्वैरेव सिद्धत्वात् ।

उ०—अकं इति । कर्मणि षष् । चञोरिति कुत्वमिति भावः । नैतद्धवन्तमिति । पुरचः प्रसङ्गा-  
दित्यर्थः । एतदधीति । एवं च कुत्वे इत्यावश्यकमिति भावः ।

वस्तुतस्तदनावश्यकमित्याह—पूर्वत्रासिद्धे इति । अचः परस्मिन्निष्ठेतद्दृष्ट्या त्रिपाद्या असिद्धत्वेन  
न्यायसिद्धानुवादोऽयम् । तत्फलं स्वतिदेशान्तराणां वतिवदितानामन्तादिवदित्यादीनां त्रिपाद्यां प्रवृत्तिबोधनम् ।  
तेन 'अमी' क्षीरपेणेत्यादौ तस्मिन्निति दिक् ।

अदुग्धेति । कसत्यान्त्यलोपे ऋलो ऋलीति सलोपे तदीयाऽल्लोपस्य स्थानिवत्त्वं न ।

चतुर्थत्वे इति । भष्मावे इत्यर्थः । चकार इति । स्वरित्यनुकर्षणार्थं इत्यर्थः । पूर्वैरेवेति ।  
'एकाचो वश' इत्यनेनेत्यर्थः ।

× ३ । ३ । १६; ६ । ४ । ५१; ७ । ३ । ५२ \* चोः कुः ८ । २ । ३०

\*\* ८ । २ । २६

† आऽभ्यस्तयोरातः ६ । ४ । ११२

अल्लोपणिलोपौ संयोगान्तलोपप्रभृतिषु ॥ ७ ॥

अल्लोपणिलोपौ संयोगान्तलोपप्रभृतिषु प्रयोजनम् । पापच्यतेः पापक्तिः ।  
यायज्यतेर्यायष्टिः । पाचयतेः पाक्तिः । याजयतेर्याष्टिः ।

द्विर्वचनादीनि च ॥ ८ ॥

द्विर्वचनादीनि च न पठितव्यानि भवन्ति । पूर्वत्रासिद्धेनैव सिद्धानि भवन्ति ।  
किमविशेषेण ? नेत्याह ।

वरेयलोपस्वरवर्जम् । ९ ॥

वरेयलोपं स्वरं च वर्जयित्वा ।

तस्य दोषः संयोगादिलोपलत्वणत्वेषु ॥ १० ॥

तस्यैतस्य लक्षणस्य दोषः संयोगादिलोपलत्वणत्वेषु ।

संयोगादिलोप—काक्यर्थम् वास्यर्थम्+ । 'स्कोः संयोगाद्योरन्ते च' [ ८ ।  
२ । २६ ] इति लोपः प्राप्नोति ।

प्र०—पापकिरिति । क्त्वि । संयोगान्तलोपादयः पदान्तविधौ स्थानिवत्त्वनिषेधात्सिद्धा इति  
भाष्ये नोदाहृताः । स्कन्दयतेःस्कृत्, काष्ठं तक्षयतीति काष्ठतक् । 'संयोगादिलोपलत्वणत्वेष्विति'  
वचनात्संयोगादिलोपे स्थानिवत्त्वात्तदभावादत्र संयोगान्तलोपः । दोहयतेर्दोक् । लेहयतेर्लेट् ।  
उणादीनामव्युत्पन्नत्वात् किर्याः गिर्योरित्यत्र दीर्घाऽभावः ।

उ०—ननु संयोगान्तलोपप्रभृतिषु इत्युक्त्वा तं विहाय कुत्वाद्युदाहरणदाने बीजामावोऽत आह—  
संयोगान्तेति । पदान्तेति । चिन्त्यमेतत् । पदचरमाचयव एव तन्निषेधात्, परपदस्थाजादेशस्यैव तेन स्थानि-  
वत्त्वनिषेधाच्चेति । तदुदाहरणानि दर्शयति—स्कन्दयतेरित्यादिना । अष्टतमिति । नच 'काष्ठशगेव नास्ति,  
कुतः काष्ठशकस्याते'ति परेच्चेति सूत्रस्थमभ्यादेशामनभिधानमिति वाच्यम् । यत्र संयोगादिलोपप्रसक्तिस्तद्विषय-  
त्वेनानभिधानस्याऽदोषात् । नन्वत्र संयोगादिलोपः प्राप्नोति । न च तत्र पदान्तविधित्वमिति न तेन  
शिद्धिरत आह—संयोगादिलोपेति । केचित्तु एतद्भाष्यप्रामाण्यादेषां प्रयोगात्स्थानमभिधानमेवेत्याहुः ।

भाष्ये—वरेयलोपस्वरवर्जमिति । सवर्णानुस्वारदीर्घादयः साहचर्यात्त्रैमादिका एव गृह्यन्ते इति भावः ।  
नन्वेवं यङन्ताणि जन्तप्रकृतिकथ्यन्ताद्वा चिणि अशंशामि अशामीत्यादौ दीर्घो न स्यात् । णिलोपाऽल्लो-  
पयोः स्थानिवत्त्वादिति चेन्न । ऐर्णिच्युपसङ्गथानादशामीत्यस्य सिद्धेः । अशंशामीति तु यङ्नुगन्ताण्यपि  
भविष्यति । न हि यङ्यङ्लुकोः स्वरे रूपे वा विशेषः । ग्राहितमित्यादौ विहितविशेषणाश्रयणात् दीर्घ इति  
दिक् । अन्ये तु तृतीयषष्ठाध्यायस्थभाष्यप्रामाण्यादत्र दीर्घमन्युपलक्ष्यन्ति । एतच्च तत्रैव निरूपयिष्यामः ।

भाष्ये 'काक्यर्थमिति । न च स्कोरिति सूत्रे भल्लग्रहापकर्षेण भल्लन्तसंयोगस्यैव ग्रहणात् प्रकृते  
न दोष इति वाच्यम् । 'भल्लो लोपः संयोगान्तलोपः' इत्याद्यभिप्रायेण संयोगादिलोपे तदसंबन्धबोध-  
नात् । त्रिपाद्यां बहिरङ्गाऽसिद्धत्वाप्रवृत्तेति भाष्याभिप्रायः ।

लत्वम्—निगार्यते निगार्यते X । ‘अचि विभाषा’ [ ८ । २ । २१ ] इति लत्वं न प्राप्नोति ।

णत्वम्—माषवपनी व्रीहिवपनी\* । ‘प्रातिपदिकान्तस्ये’ति णत्वं प्राप्नोति† ॥ ५८ ॥

द्विर्वचनेऽचि ॥ १ । १ । ५६ ॥

आदेशे स्थानिवदनुदेशात्तद्वतो द्विर्वचनम् ॥ १ ॥

आदेशे स्थानिवदनुदेशात्तद्वतः, किंवतः ? आदेशवतो द्विर्वचनं प्राप्नोति । तत्र को दोषः ?

तत्राभ्यासरूपम् ॥ २ ॥

तत्राभ्यासरूपं न सिध्यति । चक्रतुः चक्रुरिति‡ ।

प्र०—माषवपनीति । समासान्तस्य नकारस्य णत्वं विधीयमानमल्लोपस्य स्थानिवत्त्व-निषेधान्डीबुत्पत्तेः प्राक्समासविधानात् प्राप्नोति ॥ ५८ ॥

द्विर्वचने । अचः परस्मिन्नित्यत्र योऽनादिष्टाचः पूर्वं इति स्थितम् । साचकस्य च द्विर्वचनमिति पूर्वविधित्वाऽभावादप्राप्तं स्थानिवत्त्वं विधीयते । अथापि निमित्तात् पूर्वमित्यस्मिन् पक्षे प्राप्तिः स्यात्तथापि न पदान्तद्विर्वचनेति प्रतिषेधप्रसङ्गाद्विदं वचनम् ।

आदेश इति । कार्यातिदेश इति पूर्वः पक्षः । चक्रतुरित्यत्र यणादेशे कृते एकाचो विधी-यमानं द्विर्वचनमनचकत्वादप्राप्तमिति स्थानिवत्त्वाद्यण्युक्तस्यैव प्राप्नोति ।

उ०—निगार्यत इति । नन्वत्रान्तरङ्गत्वादेव लत्वं सिद्धयतीति वाच्यम् । सपादसप्ताध्यायीस्थकार्य-प्रवृत्तियोग्यतया तदप्रवृत्तेः । त्रिपाद्यां तत्परिभाषाऽप्रवृत्तेश्च । न च प्रत्ययलक्षणम्, अस्तिधित्वात् । प्रत्यय-लक्षणसूत्रस्य नियमार्थताया एव भाष्यसंमतत्वात् ।

ननु स्थानिवत्त्वनिषेधेऽपि माषशब्दस्य वपनीशब्दे समासे समासान्तो नकारो नेति णत्वं न स्यादत आह—डीबुत्पत्तेरिति । [ सुबुत्पत्तेरप्युपलक्षणम् ] । ‘गतिकारकोपपदानां कृद्धि’रिति वचनादिति भावः । न च बहिरङ्गाऽसिद्धत्वेनेदं सिद्धम्, त्रिपाद्यां तदप्रवृत्तेरिति दिक् ॥ ५८ ॥

द्विर्वचनेषु । अथापीति प्रौढिवादोऽयम् । तत्पक्षस्याऽस्थितत्वात् । नपदान्तद्वये आष्टमिकद्वित्वस्यैव ग्रहणाच्च ।

यद्युक्तस्यैवेति । यद्यपि स्थानिवत्त्वे द्विर्वचनं नित्यं तथापि यद्यपि नित्य इति परत्वात् स्यादिति भावः । इदमेवामिषेत्य भाष्येऽभ्यासरूपं न सिद्धयतीत्येतावदेवोक्तम् । न तु निन्यद्वुरित्यादावियङ् उत्तर-खण्डे भवयां स्यादित्यापादितम्, तस्याऽनित्यत्वेन ततः पूर्वं द्वित्वस्यैव प्रवृत्तेरिति ।

X रोरेति ६ । ४ । ५१

\* यत्सेति च ६ । ४ । १४८

† ८ । ४ । ११

‡ ६ । १ । ७७, १

अजग्रहणं तु ज्ञापकं रूपस्थानिवद्भावस्य ॥ ३ ॥

यदयमजग्रहणं करोति तज्ज्ञापयत्याचार्यो—रूपं स्थानिवद्भवतीति । कथं कृत्वा ज्ञापकम् ? अजग्रहणस्यैतत्प्रयोजनम्—इह मा भूत् जेघ्रीयते देध्मीयते इति । यदि च रूपं स्थानिवद्भवति ततोऽजग्रहणमर्थवद्भवति । अथ हि कार्यं, नार्थोऽजग्रहणेन । भवत्येवाज्ज द्विर्वचनम् ।

तत्र गाङ्प्रतिषेधः ॥ ४ ॥

तत्र गाङ्ः प्रतिषेधो वक्तव्यः । अधिजगे । इवर्णाभ्यासता प्राप्नोति ।

न वक्तव्यः । 'गाङ्लिटि' [ २ । ४ । ४६ ] इति द्विलकारको निर्देशः । लिटि लकारादाविति ।

प्र०—अथ द्वीति । कार्यातिदेशे हि घ्री घ्मीति भाव्यमेव द्विर्वचनेनेति किमजग्रहणेन । नन्वजग्रहणस्य प्रयोजनं भसेः कसौ 'घसिभसोर्हली'त्युपधालोपे कृते द्विर्वचनं मा भूदिति । नैतदस्ति । सत्यसति वा द्विर्वचने ष्वानिति श्रुतौ विशेषाभावात् । छान्दसश्चैवोपधालोपः । छन्दसि च दृष्टानुविधिः । रूपस्थानिवत्त्वे च निन्यतुरित्यत्र पूर्वमियङादेशे कृते स्थानिरूपातिदेशाग्नीनीति द्विर्वचने 'एरुनेकाच' इति यणा बाधितत्वात्पुनरियङ् न प्रवर्तते ।

अधिजग इति । कृते एकादेशे गाङिति प्रक्रियाश्रयेण चोद्यम् । ङकारस्यानुबन्धत्वादिकरस्य गाङ् भवत्यजादेशः ।

उ०—दुर्लभ्योऽपि विशेषः सूक्ष्मदृशं प्रति दुर्वारोऽत आह—छान्दसश्चैवेति । एवं च 'दाति प्रियाणी'-तिवद्वित्वाऽभाव इति भावः । अत्रोपधालोपस्य छान्दसत्वं वदता कसोलौकिकत्वमभ्युपेतम् । ननु सिद्धान्ते द्वित्वनिमित्तेऽचीत्यर्थस्तदाऽचीति किमर्थम् । अरिरिषतीत्यादिसिद्धये कार्यमनुभवतः कार्यिणो निमित्तत्वानाश्रयणेनाऽत्रापि 'नटमार्यान्त्रद्वयञ्जनानि' इति षाष्ठभाष्यरीत्या द्वितीयाजवधिकस्य 'घ्रीय' इत्यस्यैव द्वित्वप्राप्त्या यङः कार्यित्वेन द्वित्वनिमित्तत्वाऽभावात्, कथं तन्निमित्तादेशे स्थानिवत्त्वप्रसक्तिरिति चेन्न । द्वितीयहृत्पर्यन्तस्यैव द्वित्वमिति मते तत्सत्त्वात् । अत एव प्रातिशाख्ये उक्तम्—'स्वरान्ते व्यञ्जनान्युत्तरस्ये'ति । अरिरिषतीत्यादौ 'रि'इत्यस्य द्वित्वेऽपि इकारस्य सनवयवतया सनो द्वित्वानुभवेन तन्निमित्तत्वाऽभावादिति दिक् । षाष्ठभाष्यरीत्या त्वधिजगे इति व्यावर्त्य्य बोध्यम् ।

ननु लिटि विधीयमानस्य गाङ्ः कथमभ्यादेशत्वमत आह—कृते इति । ङकारस्येति । प्रकृतसूत्रे प्रयोगे निवर्त्य्यस्यैव स्थानित्वेन ग्रहणमचः परस्मिन्नितिर्वादति भावः ।

द्विलकारक इति भाष्ये । एवं च्वाऽचि नायमिति भावः । एवं च इदमजग्रहणव्यावर्त्य्यमिति स्पष्टमेवोक्तमिति बोध्यम् । न च सिद्धान्ते 'आर्धधातुके लिटी' त्यादीनां तत्र विषयसप्तमीत्वेनाऽनैमित्तिकत्वाच्च तत्र दोष इति वाच्यम् । विषयसप्तमीत्वेऽपि बुद्धिकृतनिमित्तत्वस्य दुर्वारत्वेन सनिमित्तकत्वमस्येवेति भाष्याशयात् ।

कृत्येजन्तदिवादिनामधातुष्वभ्यासरूपम् ॥ ५ ॥

कृत्येजन्तदिवादिनामधातुष्वभ्यासरूपं न सिद्धयति । कृति—अचिकीर्त\* ।  
कृति ॥ एजन्त—जग्ले मम्ले† । एजन्त ॥ दिवादि—दुधूषति सुस्यूषति‡ । दिवादि ॥  
नामधातु—भवनमिच्छति भवनीयति, भवनीयतेः सन् विभवनीयिषति+ ।

एवं तर्हि प्रत्यय इति वक्ष्यामि ।

प्रत्यय इति चेत्कृत्येजन्तनामधातुष्वभ्यासरूपम् ॥ ६ ॥

प्रत्यय इति चेत्कृत्येजन्तनामधातुष्वभ्यासरूपं न सिद्धयति । दिवादय एके  
परिहृताः ।

एवं तर्हि—द्विवचननिमित्तेऽच्यजादेशः स्थानिवदिति वक्ष्यामि । स तर्हि  
निमित्तशब्द उपादेयो नह्यन्तरेण निमित्तशब्दं निमित्तार्थो गम्यते । अन्तरेणापि  
निमित्तशब्दं निमित्तार्थो गम्यते । तद्यथा—‘दधिन्नपुसं प्रत्यक्षो ज्वरः’ । ज्वरनिमि-  
त्तमिति गम्यते । ‘नड्वलोदकं पादरोगः’ । पादरोगनिमित्तमिति गम्यते । ‘आयुर्घृ-

प्र०—कृत्येजन्तेति । अचि योऽजादेशः स द्विवचने कर्तव्ये स्थानिवदिति सूत्रार्थमाश्रि-  
त्यैतदुच्यते । जग्ल इति । शित्सदृशे आत्वमित्यत्र पक्षेऽयं दोषः ।

द्विवचननिमित्त इति । अस्मिन् पक्षे जग्ल इत्यपरिहृतम् । उत्तरत्र तु परिहरिष्यते ।  
दधिन्नपुसमिति । समाहारद्वन्द्वः । कर्मधारयो वा । दध्येव विशिष्टावस्थायुक्तं ‘त्रपुस’—  
मुच्यते । तत्र द्विवचननिमित्तत्वात्तद्रूपाऽऽरोपेणाऽजेव द्विवचनमुच्यते । अथवा अधिकरणे

उ०—अत्र पञ्च पक्षाः—अचि योऽजादेशः स द्वित्वे कार्ये स्थानिवदित्येकः । अजादौ प्रत्यये योऽजा-  
देशः स द्वित्वे स्थानिवदिति द्वितीयः । द्विवचनशब्दस्याधिकरणान्युद्भूतत्वादर्शआद्यजन्तत्वाद्वा द्वित्वनिमित्ते-  
ऽचित्यादीति तृतीयः । द्वित्वनिमित्तेऽचि आदेशनिषेध इति चतुर्थः । द्वित्वनिमित्तेऽचि योऽजादेशः स  
स्थानिवत्, न भवति वा द्वित्वे कार्ये इति पञ्चमः । तत्राद्ये दोषोद्भावनमित्याह—अच्येति । कृतेरुपधाया-  
श्चेतीत्यम् । तस्य च यिनिति तत्तयाऽच्यदेशात्, अज्ञाक्षिते प्रत्यये तद्विधानात् । नन्वात्वं कथमच्यदेशोऽ-  
नैमित्तिकत्वादत्त आह—शित्सदृश इति । शिदिति तत्पुरुषः । इत्संज्ञकशकारादिप्रत्ययमिन्नप्रत्यय इत्यर्थः ।  
अन्तरङ्गत्वात्तिवादिषु एशि च कृते आत्वमिति भावः । दिवेः सनि सनीवन्तेतीडभावपक्षे हलन्ताच्चेति कित्त्वे  
च्छ्वोरिष्युठि यणि सन्यञ्जेरिति द्वित्वे रूपम् ।

द्वितीयं निराकरोति भाष्ये—प्रत्यय इति चेदिति ।

त्रपुसमिति । ‘त्रपुस’मिति पाठान्तरं । तृपुसमिति च । कर्मधारयमुपपादयति—दध्येवेति । विशि-  
ष्टावस्थेति । रूपरसगन्धान्तरयुक्तमित्यर्थः । आद्ये त्रपुसं फलविशेषः । द्वितीये समासोऽभावेऽपि न क्षति-

तम्\* । आयुषो निमित्तमिति गम्यते ।

अथवाऽकारो मत्वर्थीयः । द्विर्वचनमस्मिन्नस्ति सोऽयं द्विर्वचनो द्विर्वचने इति ।

एवमपि न ज्ञायते—कियन्तमसौ कालं स्थानिवद्भवतीति । यः पुनराह 'द्विर्वचने कर्तव्य' इति, कृते तस्य द्विर्वचने स्थानिवन्न भविष्यति ।

एवं तर्हि प्रतिषेधः प्रकृतः सोऽनुवर्तिष्यते । क प्रकृतः ? न 'पदान्तद्विर्वचन' [ १ । १ । ५८ ] इति । द्विर्वचननिमित्ते अचि अजादेशो न भवतीति । एवमपि न ज्ञायते—कियन्तमसौ कालमादेशो न भवतीति । यः पुनराह—द्विर्वचने कर्तव्य इति । कृते तस्य द्विर्वचने अजादेशो भविष्यति ।

एवं तर्हि—उभयमनेन क्रियते प्रत्ययश्च विशेष्यते, द्विर्वचनं च । कथं पुनरेकेन यत्नेनोभयं लभ्यम् ? लभ्यमित्याह । कथम् ? एकशेषनिर्देशात् । एकशेषनिर्दे-

प्र०—ल्युट् । द्विरुच्यतेऽस्मिन्निति द्विर्वचनम् ।

एतदप्रतिपद्यमानं प्रति परिहारान्तरमाह—अथवाऽकार इति ।

एवमपीति । एकत्वाद्विर्वचनशब्दस्य तस्य चाऽज्विशेषणे उपयुक्तत्वात्कालावधारणाऽभावः । एवं तर्हीति । स्थानिवदिति नानुवर्तते इति भावः । प्रत्ययश्चेति । द्विर्वचनेन प्रत्ययस्याक्षिप्तत्वात्तद्विशेषणं द्विर्वचनम् । अचीत्येतच्च । तस्य तदादिविधिर्भवत्यजादाविति । कथं पुनरितं । विरुद्धत्वादनयोरर्थयोरेकेन द्विर्वचन इत्यनेन पदेनानुपादानादिति भावः । एकशेषनिर्देश इति । सहविवक्षाभावेऽपि 'सरूपाणां'मित्येकशेषः संज्ञापरिभाषावल्लङ्घनाङ्गत्वात्तस्येति प्रागेवो-

उ०—रिति बोध्यम् । तदूपारोपेणेति । दृष्टान्तबलेन तथैव लाभात् ।

ननु दृष्टान्ते लक्षणायांमव्यभिचारेण कार्यजननप्रतीतिः प्रयोजनम्, प्रकृते च न किञ्चित्थेति लक्षणादुरुपपादेत्यत आह—अथवेति ।

कालेति । द्विर्वचनविधानसमय एवेत्यवधारणाऽभाव इत्यर्थः । एवं च चक्रतुरित्याद्यसिद्धिः, पुनर्यथादेशानपात्तेरिति भावः । 'प्रत्ययश्च विशेष्यते द्विर्वचनं चे'त्यस्य 'चिकीर्षितत्वेन निर्दिश्यते'इति शेषः । तत्राऽभुतस्य प्रत्ययस्य कथं विशेष्यत्वमत आह—द्विर्वचनेति । अचीत्युपादानात्पञ्चमिह द्विर्वचनं, तच्च प्रत्यये इति । तेन तद्वाचकप्रत्ययपदालेप इत्यर्थः । तद्भावमावितामात्रेण निमित्तताया आश्रयणात्तस्य-हन्तस्य द्वित्वेऽपि तदालेपः । स चाऽचीत्यस्य अवगात्सतम्यन्तस्यैवेति भावः । अचीत्येतच्च तस्येति । विशेषणमित्याहुष्यते । तदादिविधिरित्यस्य 'तेनेत्यादिः । तदयमर्थः—द्वित्वनिमित्ताऽजादिप्रत्ययनिमित्तोऽजादेशः स्थानिवत्, द्वित्वे कर्त्तव्ये इति । विरुद्धत्वादिति । एवं च सहविवक्षाभावात्तैकशेषो वक्तुं शक्य इति भावः । प्रागेव—सर्वादीनीत्यत्र । नन्वेकशेषे द्विर्वचनापत्तिरत आह—विभक्त्यन्तयोरिति । परिभाषावच्छास्त्रमात्रोपयोगित्वादिति भावः । प्रातिपदिकानामेवैकशेषेऽप्याह—अथवेति । 'नीलोत्पलस्पर्धिनी नेत्रे

शोऽयम्—द्विर्वचनं च द्विर्वचनञ्च द्विर्वचनम् । द्विर्वचने च कर्तव्ये द्विर्वचनेऽचिप्रत्यय इति, द्विर्वचननिमित्तेऽचि स्थानिवद्भवति ।

द्विर्वचननिमित्तेऽचि स्थानिवदिति चेणौ स्थानिवद्भवनम् ॥ ७ ॥

द्विर्वचननिमित्तेऽचि स्थानिवदिति चेणौ स्थानिवद्भावो वक्तव्यः । अवनुनावयिषति अवचुक्षावयिषति । न वक्तव्यः ।

ओः पुयण्जिषु वचनं ज्ञापकं णौ स्थानिवद्भावस्य ॥ ८ ॥

यदयम्—‘ओः पुयण्ज्यपरे’ [ ७ । ४ । ८० ] इत्याह, तज्ज्ञापयत्याचार्यो

प्र०—क्तम् । विभक्त्यन्तयोश्चैकशेषविधानादप्रातिपदिकत्वाच्च द्विर्वचनाऽभावः । अथवैकशेषेण समानफलत्वात्तन्त्रमावृत्तिर्वा लक्ष्यते ।

ओः पुयण्जिष्विति । नहि णौ कृतस्य स्थानिवद्भावमन्तरेण पुयण्जिषु सर्वेष्ववर्णपरेषु उवर्णान्तोऽभ्यासः संभवति । ‘पिपविषते’ यियविषती’ त्यत्रैवानेन स्थानिवद्भावात् । तत्र पु इति वर्णग्रहणाद्यणिनि प्रत्याहारग्रहणाज्ग्रहणाच्च ज्ञापकाण्यौ कृतस्य स्थानिवद्भावोऽनुमीयते । ननु तत्र णाविति नास्ति तत्कथं तत्रैव स्थानिवत्त्वानुमानं न तु निनवनीयिषति दिदवनीयिषतीत्यादावपि । नैतदस्ति । ‘येन नाव्यवधानं’मित्येकेनैव प्रत्ययेन तत्र व्यवधानाश्रयणाण्येरेव

४०—तनुर्वेतिवदिति भावः । क्रमेण बोधादत्रावृत्तिर्बोद्धारं प्रति, उच्चारयितुस्तन्त्रम् । इह निमित्तशब्देन साक्षात्परम्परासाधारणं प्रयोजकम्, न तु साक्षादेवेत्याग्रहः । तद्भावमावितामात्रेण निमित्तत्वस्येहाऽङ्गीकारात् । अत एव चक्रतुरित्युदाहरणसङ्कतिः ।

स्रोक्तसर्वेष्वित्यस्य, पुयण्जिष्विति भाष्ये निर्धारणसप्तमीनिर्देशस्य च कृत्यमाह—पिपविषत इति । अनेन—द्विर्वचनेऽचीत्यनेन । न चात्रोत्तरखण्डे जातयोरचोरचः परस्मिन्निति स्थानिवत्त्वेनाऽवर्णपरत्वाऽभावात्कथमोः पुयणित्यस्य प्राप्तिरिति वाच्यम् । एतत्सूत्रारम्भसामर्थ्येनैव तदप्रवृत्तेः । स्मिपूङ्गिति सनीवन्तेति चोभयत्रेदं । नन्ववर्णपरपुयण्ज्यो यौ प्रत्ययान्तरे च संभवन्ति तत्कथं णावित्युक्तमित्याशङ्कते—नन्विति । येन नेति । प्रकृतसूत्रे परस्मिन्निति वर्तने । तेन द्वित्वनिमित्तेऽजादौ प्रत्यये प्रत्ययान्तरेणाऽव्यवहिते परे सति योऽजादेशः स स्थानिवदिति सूत्रार्थः । तत्रानेन ज्ञापकेन व्यवयाये प्रवृत्तिर्ज्ञाप्यते । तत्र प्रत्ययव्यवधानं विना वर्गादीनामुदाहरणाऽसंभवेन येन नाव्यवधानन्यायेनैकव्यवधाने एव प्रवृत्तिः । स च णिरेव संभवतीति भावः । न चोरञ्जुअम्बुशब्दादिभ्य आचारकिपि सनि इटि द्वित्वे मुणाद्यभाव उदरविषतीत्यादावित्थार्थं वर्गादिग्रहणं चरितार्थम् । किंच भ्वादिभ्यो विजन्तेभ्य आचारे किपि सनि विभविषतीत्यादौ चरितार्थमिति कथं ज्ञापकत्वमिति वाच्यम् । ‘सनिग्रहे’त्यत्रोपदेशाधिकारामावस्य ‘एकाच उपदेश’ इति सूत्रे भाष्ये ध्वनितत्वेनोक्तप्रयोगेषु तेन निषेधेनेदो दुर्लभत्वादेशामनभिधानाच्च । विचोऽसार्वभिकत्वाच्च । एतेन दवादिभ्य आचारकिपि सनि दिदविषतीत्यादावेकव्यवधानस्यैव सत्त्वेन दोष इत्यपास्तम् । भाष्ये यौस्थानिवदिति । अत्र णाविति प्रत्ययग्रहणे ‘यस्माद्विहितस्तदादे’रित्यस्योपस्थित्या तस्याचो णिनिमित्तकादेश इत्यर्थः । यदि त्वनियमप्रसक्त्यभावेन नियमफलायास्तस्या नोपस्थितिः । अत एव ‘ह्रस्वस्य पिती’त्यादौ न तदुपस्थित-

भवति शौ स्थानिवदिति ।

यद्येतज्ज्ञाप्यते 'अचिकीर्तत्' अत्रापि प्राप्नोति । तुल्यजातीयस्य ज्ञापकम् ।  
कश्च तुल्यजातीयः ? यथाजातीयकाः पुण्यएजयः । कथं जातीयकाश्चैते ? अवर्णपराः ।

कथं जग्ले मग्ले ? अनैमित्तिकमात्वम्, शिति तु प्रतिषेधः ।

कानि पुनरस्य योगस्य प्रयोजनानि ? पपतुः पपुः, तस्थतुः तस्थुः, जग्मतुः  
जग्मुः, आटिटत् आशिशत् । चक्रतुश्चक्रु रिति । आल्लोणेपधालोपणिलोपयणादेशेषु  
कृतेष्वनच्क्त्वाद्द्विर्वचनं न प्राप्नोति; स्थानिवद्भावाद्भवति ।

नैतानि सन्ति प्रयोजनानि । पूर्वविप्रतिषेधेनाप्येतानि सिद्धानि । कथम् ?  
वक्ष्यति ह्याचार्यः—द्विर्वचनं यणयवायावादेशाल्लोपोपधालोपणिलोपकिनोरुत्वेभ्यः<sup>१</sup>

प्र०—केवलस्य व्यवधायकस्य संभवात् ।

कानि पुनरिति । अन्यथा सिद्धत्वात्प्रश्नः ।

पूर्वविप्रतिषेधेनापीति । अपूर्वो वाचनिकः पूर्वविप्रतिषेधः । न हि नित्यनामाल्लोपादी-  
नामनित्येन द्विर्वचनेन च न्याय्यो विप्रतिषेधः । अथ नित्यतुरिति कथं, नह्यत्रेयङ् परिगणनः ।  
एवं तर्हि 'प्रकल्प्य चापवादविषय'मिति न्यायाद्यणाऽत्र भवितव्यमितीयङ् न प्रवर्तत इति

उ०—तिरित्युच्यते तर्हि मास्तु । शौ पर इत्यर्थे रेफेण व्यवधानात्पुस्कारयिषतीत्याद्यसिद्धिरिति बोध्यम् ।  
ज्ञापनफलं—तुतावयिषतीत्यादि ।

तुल्यजातीयस्येति । ष्वादिघटितधात्वच्तुल्यस्याऽच आदेश इत्यर्थः । षष्ठ्यन्तस्य षष्ठ्यन्ताऽच इत्यने-  
नैवान्वययोग्यत्वादिति बोध्यम् । अन्त्वेन तुल्यत्वं कृतेरपीति पृच्छति—कश्चेति । उत्तरयति—यथाजातीयका  
इति । ष्वादिघटितधात्वच्च इत्यर्थः । ष्वादिमिरचस्तुल्यत्वाऽसंभवात् । अवर्णपरा इति । अवर्णपरत्वसंपाद-  
कादेशस्थानिन इत्यर्थः । एवं चाऽवर्णपरत्वसंपादकादेशस्थानित्वेन तुल्यतेति भावः । एवं चौननत् औज-  
दित्यादि चिन्त्यमेव । किंच यत्र द्विरुक्तौ परमागस्याद्योऽजवर्णस्तत्रेदमिति 'द्विर्वचनेऽची'त्यादौ भाष्यकैयटयोः  
स्थितिमिति माधवोक्तं कथं भाष्यारूढमित्यपि चिन्त्यमेवेत्याहुः ।

अनैमित्तिकमात्वमिति । अत एव 'ह्लावामश्चे'ति हेजः कबाधनार्थं पुनरण्विधानं चरितार्थमिति  
पर्युदासपक्षेऽप्यदोषमादेच इत्यत्र भाष्यकारो वक्ष्यति ।

अनच्क्त्वादिति । आटिटित्यत्र णिलोपे घातोर्द्वितीयस्याऽब्रह्मित्वादित्यर्थो बोध्यः ।

पूर्वविप्रतिषेधेनाप्येतानीति । द्विर्वचनेऽचीति सूत्रसाध्यानि, शौ स्थानिवदिति ज्ञापकसाध्यानि  
चेत्यर्थः । न हि नित्यनामिति । आल्लोपादीनामित्यर्थः । द्विर्वचनेऽचीत्यादेरभावे द्विर्वचनमनित्यम् । भाष्ये-  
वक्ष्यति हीति । दाश्वात्साह्वानिति सूत्रे । यथात्र भाष्यमिति । यदीयङ् न स्यात् तर्हि स स्यादिति तत्स-  
म्भावनसत्त्वादित्यर्थः । जग्लावित्याद्यर्थं वृद्धिपाठोऽप्यत्र बोध्यः । वस्तुतोऽत्र यथादिग्रहणं अस्थानिकस्य



इति+ । स पूर्वविप्रतिषेधो न पठितव्यो भवति ।

किं पुनरत्र ज्यायः ? स्थानिवद्भाव एव ज्यायान् । पूर्वविप्रतिषेधे हि सतीदं वक्तव्यं स्यात्—‘ओदौदादेशस्य उद्भवति चुदुतुशरादेरभ्यासस्ये’ति । ननु च त्वयाऽपीत्वं वक्तव्यम् × । परार्थं मम भविष्यति ‘सन्त्यत इद्भवती’ति\* । ममापि

प्र०—द्विर्वचने कृते ‘एरनेकाच’ इति यणा सिद्धम् ।

ओदौदादेशस्येति । ओदौतोरादेशो यस्मिन्नङ्गे तस्य योऽभ्यासश्चुदुतुशरादिस्तस्य योऽकारस्तस्योकारादेशो भवतीत्यर्थः । यथा चुत्तावयिषति ऊर्णुनावयिषति तुतावयिषति पुस्फारयिषति । अत्र चिस्फुरोर्णावित्योकारस्यात्वम् । अत्र च यद्यपि खयः शेषे कृते अभ्यासस्य शरादित्वं नास्ति, तथाप्यभ्याससंज्ञाप्रवृत्तिसमयेऽस्ति । एतेष्वन्तरङ्गत्वात्प्रागेव द्विर्वचनाद्बृद्ध्यावादेशयोः प्रवर्तनादिवर्णान्ततायामभ्यासस्य प्राप्त्यामुत्वं विधीयते । ननु च त्वयापीति । ओः पुयण्जिष्विति ज्ञापनार्थमवश्यं वाच्यमित्यर्थः । उत्त्ववादी तु ओः पुयण्जीति न पठति, सन्त्यत

उ०—द्विर्वचनात्परस्य विषेरुपलक्ष्यं बोध्यम् । सूत्रारम्भवादी आह—सपूर्वविप्रतिषेध इति ।

उभयोः समतया तृतीयः पृच्छति—किं पुनरिति । स्थानिवद्भाव एव ज्यायानिति । अयं भावः—अयं पूर्वविप्रतिषेधोऽन्तरङ्गाणां बाधको न वा । नाद्यः, विभवनीयिषतीत्याद्यसिद्धयापत्तेः । किंचेष्टाऽनिष्टविषेकस्य लक्षणेकचक्षुषैर्दुर्ज्ञेयत्वेन सर्वत्रैव पूर्वविप्रतिषेधवचनस्यावश्यकत्वेनेह नित्यान्तरङ्गवाधाय सुतरां वचनावश्यकत्वेन क सूत्रमतापेक्षया लाघवमिति । अन्ये दूषणमाह—ओदौदादेशस्येति । अत्र समानाधिकरणबहुव्रीह्यङ्गीकारे चुत्तावयिषतीत्यादौ दोषः । स्थानिवत्त्वं त्वत्विषित्वान्नैत्यत आह—ओदौतोरादेशो यस्मिन्नङ्गिति । इदमेव आपकमन्तरङ्गाणामिदमवाचकमिति न विभवनीयिषतीत्यादौ दोषः । अत्र सनीत्यंशोऽपि पूरणीयः । अन्यथा दिदवनीयिषतीत्यादौ अनेनोत्पापत्तिः । तत्र कृते तु निर्दिष्टपरिभाषयाऽनेकव्यवधानात् तत्र दोषः । एकणिव्यवधानं तु ‘येन नाव्यवधानं’ न्यायेन सह्यत एव । नन्विदं वचनं जोः सौत्राण्यिषि चङि सनि वाऽजीजवत्—जिजावयिषतीत्यादौ अतिव्याप्तम् । न च चकार एव पाठयः । गुड्गु-कुम्भ्यां णिचि चङि सनि वाऽजूवदित्यादौ दोषापत्तेरिति चेन्न, जोर्न इत्यस्यापि वाच्यत्वात् । ओदातोः किम् ? चित्तादयिषति । च्वित्यादि किम् ? विभावयिषतीत्यादि । यद्यपि च्छोह्नुदने चिच्छासति इत्यत्रैवातिप्रसक्तम्, तथापि ‘ओत्साहचर्यादोकारोऽपि लाक्षणिक एव गृह्यता तदादेशो वा ओदादेशसाहचर्याद्वेव गृह्यत इति न दोषः । ऊर्णुनावयिषतीति । यद्यपि ‘पूर्वत्रासिद्धीयमद्वित्वे’ इत्यस्याऽनित्यतया नुशब्दस्यैव द्वित्वेनाऽभ्याससंज्ञाप्रवृत्तिकाले द्वादित्वाभावः, तथाऽपि द्वित्वे कृतेऽपि द्विर्वनिष्पन्नस्य कार्ये कर्तव्ये पूर्वत्रासिद्धीयस्याऽसिद्धत्वाभावोपपत्तान्तरानित्यस्वकल्पने मानाऽभावाच्चेतप्रवृत्तिकाले द्वादित्वमस्येवेति बोध्यम् । अभ्याससंज्ञा प्रवृत्तिसमये इति । एवं चाभ्याससंज्ञाप्रवृत्तिसमये परिनिष्ठितरूपे वा यत्र चुदुतुशरादित्वं तत्रास्य प्रवृत्तिरिति भावः । तत्राऽन्योदाहरणं चुत्तावयिषतीत्यादि । नहि तत्राद्यकाले तत्त्वं, ‘क्षु’ इति क्वर्गादित्वादित्याहुः । ननु, योद्वित्वनिमित्तात्त्वाऽभावेन स्थानिवत्त्वाऽभावाद्दिभावयिषतीत्यादि सिद्धमिति त्वयाऽपीत्ययुक्तमत आह—ओःष्विति । चुत्तावयिषतीत्यादिसिध्यर्थमित्यर्थः । परार्थमित्यत्र परशब्देन आपकापेक्षया

तर्ह्येत्वं परार्थं भविष्यति 'उत्परस्यातस्ति च' [ ७ । ४ । ८८; ८९ ] इति । इत्त्वमपि त्वया वक्तव्यम् । यत्समानाश्रयं तदर्थम्—उत्पिपविषते संयियविषतीत्येवमर्थम् ।

तस्मात्स्थानिवदित्येष एव पक्षो ज्यायान् ॥ ५६ ॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याध्यायस्य  
प्रथमे पादेऽष्टममाह्निकम् ॥ ८ ॥

प्र०—इतीत्वस्य सिद्धत्वात् । परार्थमिति । इत्त्वार्थम् । प्रसङ्गात्तु ज्ञापकम् । त्वया त्वपूर्वमुत्वं वक्तव्यमित्यर्थः । ममापीति । उत्त्वमप्यन्यार्थं वक्तव्यम् । तदेवाधिकविषये उपजीव्यत इत्यर्थः । तत्रायं न्यासः 'उत्परस्यातः' 'ति च' 'ओदौदादेशस्य चुटुशरादेः' इति । अभ्यासस्येति वर्तते ।

इत्त्वमपीति । यत्रान्तरङ्गत्वं नास्ति समानाश्रयत्वात् । पवतेयौतेश्च सनि 'स्मिपूङ्-  
ञ्जवशां सनि' 'सनीवन्तर्धे'ति चेष्टि कृते परत्वाद्गुणः । पूर्वविप्रतिषेधादवादेशात् पूर्वं द्विर्वचन-  
मितीत्वं वक्तव्यम् । तथा जिजावयिषतीत्यत्रेत्वविधानार्थं वक्तव्यम् । तस्मादिति । नन्वसत्य-  
स्मिन् सूत्रे ओः ण्यण्जीति ज्ञापकमेवं समर्थयिष्यते—अन्तरङ्गो नित्यश्च विविर्द्विर्वचनेन प्रतिषि-  
ध्यत इति तत्र द्विर्वचने कृते यथाप्राप्तं भविष्यति । तदयुक्तम् । यदि सामान्येन ज्ञापकमाश्रीयते-  
अचिकीर्तदित्यत्रापि पूर्वं द्विर्वचनप्रसङ्गादनिष्टरूपप्राप्तिः । अथ तुल्यजातीयापेक्षं ज्ञापकं व्याख्या-  
यते, यथोक्तं भाष्यकारेण, तथा सति चक्रतुरित्यादि न सिध्यतीति सूत्रमेव कर्तव्यम् । यत्तु तेन  
न सिध्यति तदर्थं ज्ञापकमाश्रयणीयं तुल्यजातीयापेक्षमिति सर्वेष्टलक्ष्यसिद्धिः ॥ ५९ ॥

इत्युपाध्यायजैयटपुत्रकैयटकृते महाभाष्यप्रदीपे प्रथमाध्यायस्य  
प्रथमे पादेऽष्टममाह्निकम् ॥ ८ ॥

उ०—परमित्वं विवक्षितमित्याह—इत्त्वार्थमिति । द्विर्वचनेऽचीति स्थानिवत्त्वात् पिपविषते यियविषतीत्याद्यर्थ-  
मित्यर्थः । प्रसङ्गादिति । वर्गप्रत्याहारजग्रहादित्यर्थः । सन्यत इञ्जवतीति । 'विहितमित्वमिहातुवर्त्तमानं  
परार्थं भविष्यती'ति भाष्येऽन्वयः । तत्र 'सन्यत' इत्यभिधानं स्वरूपेणैवमपूर्वं न भवतीति प्रदर्शनार्थं,  
तद्वन्वयनाह—अपूर्वमुत्त्वमिति । अपूर्वत्वतदभावमात्रेण वैषम्यमस्याभिप्रेतमिति मन्वानस्तद्विधयितुमाह  
परः—ममापि तद्वत्त्वमिति तद्व्याचष्टे—उत्त्वमपीति ।

नापूर्वत्वतदभावमात्रेण वैषम्यमभिप्रेतम्, किंतु गौरवतदभावाम्यामिति दर्शयितुं भाष्ये—इत्त्वमपीति ।  
तदुपपादयति—यत्रेति । 'मुगायादेशयो'रिति शेषः । वक्तव्यमिति । 'जोने'ति वक्तव्यमित्यर्थः । नन्वस-  
तीति । असत्यपीत्यर्थः । यदीति । लघुपरत्वाऽभावेन सन्वत्त्वाभावोऽचिकीर्त्तदित्यत्र दोषः, दिदवनीयिषती-  
त्यादावपि दोषो बोध्यः । अथ तुल्येति । अवर्णपरत्वं अत्राम्यावोत्तरखण्डाद्यवर्णस्य अभ्याससंज्ञाप्रवृत्तिसमये  
परिनिष्ठितरूपे वा, तत्र द्विर्वचनेनाऽन्तरङ्गनित्ये बाध्येते इत्यर्थः । चक्रतुरिति । दिदवनीयिषतीत्याद्यसिद्धि-  
रित्यपि बोध्यम् ॥ ५९ ॥

इति श्रीशिवभट्टसुतसतीगर्मजनागोजीभट्टकृते भाष्यप्रदीपोद्घोते प्रथमाध्यायस्य

# अथ नवममाह्निकम्

अदर्शनं लोपः ॥ १ । १ । ६० ॥

अर्थस्य संज्ञा कर्तव्या, शब्दस्य मा भूदिति । इतरेतराश्रयं च भवति । का इतरेतराश्रयता ? सतोऽदर्शनस्य संज्ञया भवितव्यम्, संज्ञया चाऽदर्शनं भाव्यते, तदेतदितरेतराश्रयं भवति । इतरेतराश्रयाणि च कार्याणि न प्रकल्पन्ते ।

लोपसंज्ञायामर्थसतोक्तम् ॥ १ ॥

किमुक्तम् ? अर्थस्य तावदुक्तम्—‘इतिकरणोऽर्थनिर्देशार्थः’ इति† । सतोऽप्युक्तम्—‘सिद्धं तु नित्यशब्दत्वात्’ इति‡ । नित्याः शब्दाः । नित्येषु च शब्देषु सतोऽदर्शनस्य संज्ञा क्रियते, न संज्ञयाऽदर्शनं भाव्यते ।

सर्वप्रसङ्गस्तु सर्वस्यान्यत्राऽदृष्टत्वात् ॥ २ ॥

सर्वप्रसङ्गस्तु भवति । सर्वस्यादर्शनस्य लोपसंज्ञा प्राप्नोति । किं कारणम् ? ‘सर्वस्यान्यत्रादृष्टत्वात्’ । सर्वो हि शब्दो यो यस्य प्रयोगविषयः स ततोऽन्यत्र न

---

प्र०—अदर्शनं लोपः । अर्थस्येति । ‘स्व रूप’मिति वचनाच्छब्दस्यैव संज्ञा प्राप्नोतीति भावः । इतरेतराश्रयमिति । विधिप्रदेशेष्वेतच्चोद्यम्, नाऽनुवादे—चादिलोपे विभाषेत्यादौ ।

इतिकरण इति । इहापि स एवानुवर्तते । लोप इत्यन्वयसंज्ञाविज्ञानाद्वाऽर्थस्य संज्ञा, न शब्दस्य ।

सर्वप्रसङ्गस्त्विति । यदि स्वभावतोऽप्रयुक्तस्याऽन्वाख्यानमात्रं क्रियते, तदा सर्वस्य

---

उ०—अदर्शनं लोपः । नन्वपत्यादिवदर्थपरोऽदर्शनशब्द इति सिद्धैवाऽर्थस्य संज्ञेत्यत आह स्वरूपमिति । नानुवादे इति । तत्र हि न संज्ञाकृतोऽभावः इत्यर्थः ।

भाष्ये—उक्तमिति । नवेति विभाषेत्यत्रेत्यर्थः । असंबन्धपदव्यवायानुवृत्तिरत आह—लोप इतीति । तदर्थान्वययोग्यताया अर्थे एव सत्त्वाददर्शनशब्दस्य तादृशान्वयसंज्ञाकरणे फलाऽभाव इति भावः । प्रसक्ताऽदर्शनस्येत्यर्थलाभार्थं स्थानेपदस्येवात्स्याप्यनुवृत्तिः सुलभा । लुपच्छेदेन इति धात्वर्थानुसारेणान्वयत्वाऽसंभवादिति तु भाष्यतात्पर्यम् । अभावो लोप इत्यवसानसंज्ञासूत्रभाष्योक्तेरदर्शनशब्देन तत्समनियतो वर्णाऽभाव एवात्रेति बोध्यम् । स्वरूपमित्यस्य प्रत्याख्याने तदनुवृत्तिं विनापि सिद्धिरिति बोध्यम् ।

नित्यशब्दाश्रयणे इतरेतराश्रयपरिहारेऽप्ययं दोष इत्याह—यदीति ।

दृश्यते । त्रपु जतु इत्यत्राणोऽदर्शनम् । तत्र 'अदर्शनं लोपः' इति लोपसंज्ञा प्राप्नोति । तत्र को दोषः ?

तत्र प्रत्ययलक्षणप्रतिषेधः ॥ ३ ॥

तत्र प्रत्ययलक्षणं कार्यं प्राप्नोति । तस्य प्रतिषेधो वक्तव्यः । 'अचो ङिति' [ ७ । २ । ११५ ] इति वृद्धिः प्राप्नोति ।

नैष दोषः । ङित्यङ्गस्याचो वृद्धिरुच्यते । यस्मात्प्रत्ययविधिस्तदादि प्रत्ययेऽङ्गं भवति । यस्माच्चात्र प्रत्ययविधिर्न तत्प्रत्यये परतो, यच्च प्रत्यये परतो न तस्मात्प्रत्ययविधिः ।

क्विपस्तर्हदर्शनम् । तत्र 'अदर्शनं लोपः' इति लोपसंज्ञा प्राप्नोति । तत्र को दोषः ? 'तत्र प्रत्ययलक्षणप्रतिषेधः' । तत्र प्रत्ययलक्षणं कार्यं प्राप्नोति, तस्य प्रतिषेधो वक्तव्यः । 'ह्रस्वस्य पिति कृति तुग्भवती'ति तुक् प्राप्नोति ।

सिद्धं तु प्रसक्तादर्शनस्य लोपसंज्ञित्वात् ॥ ४ ॥

सिद्धमेतत् । कथम् ? प्रसक्तादर्शनं लोपसंज्ञं भवतीति वक्तव्यम् । यदि 'प्रसक्तादर्शनं लोपसंज्ञं भवती'त्युच्यते ग्रामणीः सेनानीः—अत्र वृद्धिः प्राप्नोति ।

प्र०—स्वविषयादन्यत्राऽप्रयोगादस्यदर्शनमिति लोपसंज्ञाप्रसङ्गः ।

ङित्यङ्गस्येति । अङ्गसंज्ञा च विधानप्रतिबद्धा । न चात्र प्रत्ययस्य ङितो विधानम् । यस्माच्चेति । त्रपुशब्दात्सोर्विधानम् । न तत्प्रत्यय इति । ङिति वृद्धिनिमित्त इत्यर्थः । यच्चेति । सुशब्दे । न तस्मादिति । तस्मात्त्रपुशब्दात्सोरन्यथाऽणो विधानं नास्तीत्यर्थः ।

अनाङ्गं कार्यं चोदयति—क्विप इति । त्रपु इत्यत्र क्विपोऽदर्शनमस्ति स च कृदिति तुक्प्रसङ्गः ।

सिद्धं त्विति । शास्त्रादर्थान्ना प्रसक्तस्य यददर्शनं तल्लोपसंज्ञं भवति । स्थानेग्रहणमिहाप्यनुवर्तते । स्थानं च प्रसङ्गः । तेन प्रसङ्गे यददर्शनमिति लभ्यते । ग्रामणीरिति । अर्थोपपदधानु-

उ०—अत्र प्रत्ययो नाऽङित्याह—सोरिति । ङिति वृद्धिनिमित्ते इति । अङ्गसंज्ञास्ये प्रत्यासत्त्या प्रत्ययपदार्थयोरैक्याभयणाद्वृद्धिविधौ ङित्यप्रत्ययनिरूपिताऽङ्गग्रहणाच्चेति भावः ।

चादिलोप इति सङ्ग्रहायाह—अर्थाद्वेति । एकवचनमुत्सर्गं इत्यादिशास्त्रमर्थनिरपेक्षं विभक्तिप्रसङ्गकम् । अर्थोऽप्येकत्वादिविवक्षित एकवचनादिप्रसङ्गक इति बोध्यम् । ननु कथं प्रसक्तस्येति लभ्यतेऽत आह—स्थाने इति । न च पिङ्गता प्रकृत्याक्षेपेणापि तुग्वारयितुं शक्यः । आक्षेपे—आक्षिप्तस्य शाब्देऽन्वये च मानाभावात् । अत्र चेदमेव भाष्यं मानम् । किंचानुपपद्यमानेन स्वोपपादकमाक्षिप्यते, यथा पीन-

† १ । ४ । १३ ‡ ६ । १ । ७१ + कर्मण्यण् ३ । २ । १; अचो ङिति ७ । २ । ११५

प्रसक्ताऽदर्शनं लोपसंज्ञं भवति षष्ठीनिर्दिष्टस्य । यदि षष्ठीनिर्दिष्टस्येत्युच्यते 'चाह-  
लोप एवेत्यवधारणम्' [ ८ । १ । ६२ ] 'चादिलोपे विभाषा' [ ६३ ] इत्यत्र  
लोपसंज्ञा न प्राप्नोति । अथ 'प्रसक्ताऽदर्शनं लोपसंज्ञं भवती'त्युच्यमाने कथमेवैत-  
त्सिद्ध्यति ? को हि शब्दस्य प्रसङ्गः ? यत्र गम्यते चार्थो, न च प्रयुज्यते । अस्तु  
तर्हि प्रसक्तादर्शनं लोपसंज्ञं भवतीत्येव । कथं ग्रामणीः सेनानीः ? योऽत्राऽणः  
प्रसङ्गः क्तिपाऽसौ बाध्यते × ॥ ६० ॥

प्रत्ययस्य लुक्श्लुल्लुपः ॥ १ । १ । ६१ ॥

प्रत्ययग्रहणं किमर्थम् ?

प्र०—सनिधानादर्थच्छास्त्राच्चाऽणः प्रसङ्गोऽस्तीति भावः । षष्ठीनिर्दिष्टस्येति । षष्ठीग्रहणमप्य-  
नुवर्तते । चादिलोप इति । ततश्च 'शुक्ला व्रीहयो भवन्ति श्वेता गा आज्याय दुहन्ती'ति निघात-  
विकल्पो न स्यात् । अयेति । अत्राऽपि चादीनां शास्त्रान्नास्ति प्रसङ्गः । क्तिपाऽसौ बाध्यत  
इति । सत्सूद्विषेति क्तिपो विधानादणोऽत्र प्रसङ्गाभावः ॥ ६० ॥

प्रत्ययस्य । प्रत्ययग्रहणमिति । लुगादिविधौ कचित्प्रत्ययः साक्षान्निर्दिश्यते, कचिदनु-  
वर्तते, कचित्सामर्थ्यात्प्रतीयत इति प्रश्नः ।

त्वेन रात्रिभोजनम् । न चैवं प्रकृते । न ह्येतत्स्वप्ने आक्षेपं विना पितृत्पत्ययानुपपत्तिरस्ति । नापि तदाक्षेपेण  
तदुपपत्तिः, नापि प्रत्ययग्रहणे यस्मात्स विहितस्तदादेरित्युपस्थितिः, अनियमप्रसक्त्यभावेन नियमफलायास्तस्या  
अनुपस्थितेरित्यावेदितम् । किंचात्रैव प्रकृतिं विना प्रत्ययज्ञानसत्त्वे व्यभिचारात्तदाक्षेपाऽसंभव इति दिक् ।  
यत्तु ग्रामाधिकरणिका स्थितिरित्यर्थं ग्रामे तिष्ठतीति वाक्ये 'ल्यब्लोप' इति पञ्चम्यापत्तिवारणाय 'प्रस-  
क्तस्ये'त्यावश्यकमिति । तन्न । तेन प्रत्यासत्त्या ल्यबन्तार्थकर्मधिकरणयोरेव पञ्चमीविधानेनाऽत्राऽप्राप्तेः ।  
तत्स्वेत्विष्टापत्तिः पञ्चम्या इत्यलम् । अर्थादिति । कर्तृलक्षणादित्यर्थः । शास्त्रात्कर्मण्यप्यित्यतः । अयः  
प्रसङ्ग इति । 'यस्मात्प्रत्ययविधि'रित्यत्र विधिः प्रसङ्ग एव निर्दिष्ट इत्यङ्गत्वमस्तीत्यभिमानः । षष्ठीग्रहणमिति ।  
तच्च षष्ठ्यन्तं वैयधिकरण्येनाऽदर्शनान्वयीति बोध्यम् । अत्रापीति । शास्त्रतः प्रसक्तिरेवामिमतेति चोद्यमिति  
भावः । अर्थतोऽपि प्रसक्तिर्गृह्यत इत्युत्तरम् । अणोऽत्रेति । 'परिहृत्य चापवादविषय'मिति न्यायेन प्रसङ्ग  
एव नास्तीति भावः ॥ ६० ॥

प्रत्ययस्य । ननु लुगादिविधौ प्रत्ययाऽदर्शनविधिर्यथा स्यादित्यर्थं प्रत्ययस्येतीत्यत आह—लुगा-  
दीति । साक्षादिति । 'लुगणिको'रित्यादौ । कचिदिति । यथा 'लुगवादुहे'त्यादौ नस्येति । कचिदिति ।  
वक्ष्यमाणसूत्रेषु वक्ष्यमाणयुक्तिभिरित्यर्थः ।

लुमति प्रत्ययग्रहणमप्रत्ययसंज्ञाप्रतिषेधार्थम् ॥ १ ॥

लुमति प्रत्ययग्रहणं क्रियते । अप्रत्ययस्यैताः संज्ञा मा भूवन्निति । किं प्रयोजनम् ?

प्रयोजनं तद्वितलुकि कंसीयपरशव्ययोर्लुकि च गोप्रकृतिनिवृत्त्यर्थम् ॥ २ ॥

तद्वितलुकि गोनिवृत्त्यर्थम् । कंसीयपरशव्ययोश्च लुकि प्रकृतिनिवृत्त्यर्थम् । 'लुक्कद्वितलुकि' [ १ । २ । ४६ ] इति गोरपि लुक् प्राप्नोति† । प्रत्ययग्रहणान्न भवति । 'कंसीयपरशव्ययोर्यञ्चौ लुक् च' [ ४ । ३ । १६८ ] इति प्रकृतेरपि लुक् प्राप्नोति । प्रत्ययग्रहणान्न भवति ।

गोनिवृत्त्यर्थेन तावन्नार्थः ।

योगविभागात्सिद्धम् ॥ ३ ॥

योगविभागः करिष्यते—'गोरुपसर्जनस्य' । गोऽन्तस्य प्रातिपदिकस्योपसर्जनस्य

प्र०—अप्रत्ययस्येति । अविद्यमानः प्रत्ययो यस्मिन्निदर्शने इति तदप्रत्ययम् ।

गोरपीति । पञ्चेन्द्र इत्यादौ तु 'निर्दिश्यमानस्यादेशा भवन्ती'ति वचनात् स्त्रीप्रत्ययस्यैव लुग्भविष्यति, न तदन्तस्य । 'गोरतद्वितलुकी'त्यत्र गोरुकि कृते पञ्चगुरित्यादौ गोशब्दान्तत्वाऽभावात्समासान्ताऽप्राप्तावतद्वितलुकीति प्रतिषेधोऽनर्थकः स्यादिति चेत्, कृते समासान्ते लुक्स्यादित्यर्थवानेव प्रतिषेधः । ननुस्वभावतोऽप्रवृत्तस्याऽदर्शनं लुक्संज्ञम् । न च तत्र गोशब्दस्य स्वभावतोऽप्रवृत्तिः । नैष दोषः । शास्त्रानुसारिभिरस्यार्थस्य दुर्ज्ञानत्वात् । प्रकृतेरपीति । समुदायस्य षष्ठीनिर्देशात् ।

योगविभागादिति । एकयोगनिर्दिष्टानामप्येकदेशानुवृत्तिरित्येतत्प्रकारान्तरेण प्रतिपाद्यते ।

उ०—नन्वदर्शनस्येमाः संज्ञा इति अप्रत्ययस्यैताः इत्यनुपपन्नमत आह—अविद्यमान इति । 'प्रति-योगिविशेषणत्वेने'ति शेषः । वस्तुतोऽवसानसंज्ञासूत्रे वक्ष्यमाणरीत्या प्रत्ययाऽभावस्यैवेमाः संज्ञा इति भाष्या-भिप्रायः ।

भाष्ये—गोरपीति । 'गोस्त्रियो'रिति समुदायानुवृत्तेरिति भावः । ननु 'गोस्त्रियो'रित्यत्र स्त्रीति स्वरितमुण्ययुक्तमिति 'स्त्रिया'मित्यधिकारविहितप्रत्ययग्रहणेन तदन्तग्रहणात् प्रत्ययान्तस्य लुक् स्यादिति तद्वितलुकि तन्निवृत्त्यर्थमपि कुतो नोक्तमत आह—पञ्चेन्द्र इति । गोनिवृत्तिः प्रत्ययग्रहणं विनापि सिध्यतीति शङ्कते—गोरिति । 'पञ्चलु'रित्यत्र स्त्रीतार्थठकोऽध्यर्धेति लुक् । कृते इति । परत्वादिति भावः । 'अन्तरङ्गानपी'ति न्यायस्तु अन्तरङ्गनिमित्तविनाशकप्रत्ययलुग्विषय इति तात्पर्यम् । न च समासान्ते तेन व्यवधानात्कथं लुक्, गोरित्यनुवृत्तिसामर्थ्येन लुक्प्राप्तेरिति बोध्यम् । नित्यशब्दान्वाख्यानभिप्रायेण शङ्कते—नन्विति । समुदायस्येति । 'यस्येति चे'त्यकारलोपे सिद्धे लुग्विधानसामर्थ्येन सर्वादेशः स्यादित्यर्थः ।

ननु योगविभागे सूत्रभेदः कृतः स्यादत आह—एकयोगेति । प्रकारान्तरम्—योगविभागरूपम् ।

† गोस्त्रियोरुपसर्जनस्य १ । २ । ४८; लुक् तद्वितलुकि १ । २ । ४६

ह्रस्वो भवति । ततः 'स्त्रियाः' । स्त्रीप्रत्ययान्तस्य प्रातिपदिकस्योपसर्जनस्य ह्रस्वो भवति । ततो 'लुक्कद्धितलुकि' इति, स्त्रिया इति वर्तते, गोरिति निवृत्तम् ।

कंसीयपरशव्ययोर्विशिष्टनिर्देशात् सिद्धम् ॥ ४ ॥

कंसीयपरशव्ययोरपि विशिष्टनिर्देशः कर्तव्यः । कंसीयपरशव्ययोर्यञ्जौ भवत-  
श्छ्यतोश्च लुग्भवतीति । सचावश्यं विशिष्टनिर्देशः कर्तव्यः । क्रियमाणेऽपि वै प्रत्य-  
यग्रहणे उकारसंकारशब्दयोर्मा भूदिति । 'कमेः सः' कंसः ‡ । परान् शृणातीति परशु-  
रिति । नैष दोषः । उणादयोऽव्युत्पन्नानि प्रातिपदिकानि । स एषोऽनन्यार्थो विशिष्ट-  
निर्देशः कर्तव्यः, प्रत्ययग्रहणं वा कर्तव्यम् ।

उक्तं वा ॥ ५ ॥

किमुक्तम् ? 'ठ्याप्रातिपदिकग्रहणमङ्गभपदसंज्ञार्थं यच्छयोश्च लुगर्थ'मिति X ।

प्र०—विशिष्टनिर्देशादिति । छ्यतावेवात्र निर्देष्टव्यावित्यर्थः । उणादय इति ।  
'अतः कृकमिकंसकुम्भे'ति कंसशब्दस्य भेदेनोपादानात्कचिदुणादयो व्युत्पत्तिकार्यं न लभन्त  
इत्यर्थः । यत्रास्तु विधानसामर्थ्यल्लुगभावः । स एषोऽनन्यार्थ इति । प्रकृतिनिवृत्त्यर्थ  
एव न तु प्रत्ययान्तरनिवृत्त्यर्थोऽपीत्यर्थः ।

उ०—छ्यताविति । कंसात्—प्राक्क्रीताच्छः । परशोरुगवादिभ्यो यत् । कंसे 'कमेः सः' । परशौ-  
'आङ्प्रयोः खनिशृभ्यां ङिञे'त्युप्रत्ययः ।

अतः कृ इति । 'धातौ सप्तमीनिर्दिष्टे तदादिग्रहणात्कमिग्रहणेनैव सिद्धे' इति शेषः । कंसेस्तु कंस  
इति न रूपम् । अनभिधानादिति भावः । अत एव 'कमेः सः कंस' इति भाष्ये उक्तम् । नन्वेवमपि  
विशिष्टनिर्देशाऽभावे यञ्जोरपि लुक् स्यादत आह—यञ्जोरिति । विकारावयवार्थप्रतीतये औत्सर्गिकाऽण  
एव लुक् विदध्यात् । न च यञ्जुकां सामर्थ्याद्विकल्पोऽस्तु । वेत्यनुक्तिस्तु यञ्जभ्यां मुक्ते औत्सर्गिकाऽणः  
श्रवणाऽभावायेति वाच्यम् । यञ्जुलुकांमेककालप्रतीतानामुद्देश्यविधेयभावाऽसंभवात् । दृष्टुदृष्टौ तुट्  
चेत्यादौ तु 'अनद्यतन' इत्यादिनिर्देशाद्वाक्यभेदाङ्गीकारः । किं च 'कंसीयपरशव्ययो'रिति षष्ठीनिर्देशादपि  
न यञ्जोर्लुक् । अन्यथा पञ्चम्यैव निर्दिशेदिति भावः । प्रकृतीति । प्रकृतिव्यतिरिक्तप्रत्ययान्तरवाची अन्य-  
शब्दः । तेन नञः समासे प्रकृतिरुच्यत इत्याशयः ।

भाष्ये—ठ्याविति । प्रातिपदिकात्परस्य लुगित्यर्थे यञ्जोर्विधानसामर्थ्याल्लुगभावे उसयोः प्रातिपदि-  
कात्परत्वाऽभावेन परिशेषात् कंसीयाद्यवयवप्रातिपदिकात्परयोः छ्यतोरेव लुगित्यर्थः ।

१—'उकारसंकारयोः' 'उकारसशब्दयोः' पा० । ‡ वृत्तवदिवचिवसिह्निकमिकषिभ्यः सः  
( उणादि० ३ पा० ६२ सू० ) X ४ । १ । १ वा० २

षष्ठीनिर्देशार्थं तु ॥ ६ ॥

षष्ठीनिर्देशार्थं तर्हि प्रत्ययग्रहणं कर्तव्यम् । षष्ठीनिर्देशो यथा प्रकल्पेत ।

अनिर्देशो हि षष्ठ्यर्थाऽप्रसिद्धिः ॥ ७ ॥

अक्रियमाणे हि प्रत्ययग्रहणे षष्ठ्यर्थस्याऽप्रसिद्धिः स्यात् । कस्य ? स्थानेयोगत्वस्य । क पुनरिह षष्ठीनिर्देशार्थे नार्थः प्रत्ययग्रहणेन । यावता सर्वत्रैव षष्ठ्युच्चार्यते—अणिबोः, तद्राजस्य, यबबोः, शप इति+ ? इह न काचित् षष्ठी ‘जनपदे लुप्’ [ ४ । २ । ८१ ] इति । अत्रापि प्रकृतं प्रत्ययग्रहणमनुवर्तते । क प्रकृतम् ? ‘प्रत्ययः, परश्च’ [ ३ । १ । १; २ ] इति । तद्वै प्रथमानिर्दिष्टं षष्ठीनिर्दिष्टेन चेदार्थः । ‘ङ्याप्प्रातिपदिकात्’ [ ४ । १ । १ ] इत्येषा एञ्चभी प्रत्यय इति प्रथमायाः षष्ठीं प्रकल्पयिष्यति ‘तस्मादित्युत्तरस्य’ [ १ । १ । ६७ ] इति । प्रत्ययविधिरयं, न च प्रत्ययविधौ पञ्चम्यः प्रकल्पिका भवन्ति । नायं प्रत्ययविधिः । विहितः प्रत्ययः प्रकृतश्चानुवर्तते ।

सर्वादेशार्थं वा वचनप्रामाण्यात् ॥ ८ ॥

सर्वादेशार्थं तर्हि प्रत्ययग्रहणं कर्तव्यम् । लुक्शुलुपः सर्वादेशा यथा स्युः । अथ क्रियमाणेऽपि प्रत्ययग्रहणे कथमिव लुक्शुलुपः सर्वादेशा लभ्याः ? ‘वचन-

प्र०—षष्ठीनिर्देशार्थं विवक्षति । विशिष्टस्य षष्ठ्यर्थस्य स्थानेयोगत्वस्य निर्देशार्थमित्यर्थः । असति प्रत्ययस्येत्येतस्मिन्त्यः कश्चिदानन्तर्यादिः संबन्धः स्यात् । ततश्च ‘जनपदे लु’विति ‘पञ्चालाः शोभना’ इत्यादौ जनपदवाचिनोऽनन्तरस्य शोभनादेरपि लुप् स्यात् ।

सर्वादेशार्थं वेति । षष्ठीनिर्देशार्थत्वं तु स्थितमेवेति वार्तिककारेण विकल्पार्थो वाशब्दः प्रयुक्तः । ‘आगस्त्यकौण्डिन्यो’रित्यत्र हि यदि लुगनुवर्तते, तदैकैकस्य त्रय आदेशाः स्युः । अथ नानुवर्तते, द्वावेवादेशौ विधीयेते । तदागस्त्यादेशेन सर्वत्र भाव्यमिति आगस्तीयाश्छात्रा इति न सिध्यति, अवृद्धत्वात्प्रकृतेः । प्रत्ययस्येति तूच्यमाने ‘गोत्रेऽलुगची’ति लुकि प्रतिषिद्धे

उ०—विशिष्टेति । जनपदार्थकप्रत्ययसम्बन्धिन इत्यर्थः । ‘शोभनाः पञ्चाला इत्यादौ’ इति पाठ उचितः । अनन्तरस्येति । ‘अव्यवहितस्येत्यर्थः । जनपदार्थवाचके शब्दे सति तदनन्तरस्य लुवित्यर्थ इति भावः ।

भाष्ये—प्रकृतमिति । अत एव लवणाल्लुगित्यत्र प्रकृततक एव लुगिति बोध्यम् ।

वार्तिककृदभिमतषष्ठीनिर्देशार्थत्वमुपपादयति—आगस्त्येति । त्रय इति । एवं च वैषम्याद्यथा-सङ्ख्याप्राप्तेरगस्त्योऽपि कुण्डिनाः, कुण्डिनाश्चागस्त्यः स्युः, लुक्च शपकास्तर्वादेश इति विभक्तिमात्रं श्रूयेतेति भावः । द्वावेवेति । तेन नोकापत्तिरिति भावः । सर्वत्रेति । अजादिप्रागदीव्यतीयविषयेऽपीति भावः ।

+ प्यक्षत्रियार्षधितो धूनि लुगणिबोः २ । ४ । ५८; तद्राजस्य बहुषु तेनैवास्त्रियात् २ । ४ । ६२; यबबोश्च २ । ४ । ६४; अदिप्रभृतिभ्यः शपः २ । ४ । ७२



प्रामाण्यात्' प्रत्ययग्रहणसामर्थ्यात् ।

एतदपि नास्ति प्रयोजनम् । आचार्यप्रवृत्तिर्ज्ञापयति, 'लुक्लुपः सर्वादेशा भवन्ती'ति यदयं' लुग्वा दुहदिहलिहगुहामात्मनेपदे दन्त्ये' [ ७ । ३ । ७३ ] इति लोपे प्रकृते लुक् शास्ति ।

उत्तरार्थं तु ॥ ६ ॥

उत्तरार्थं तर्हि प्रत्ययग्रहणं कर्तव्यम् । न कर्त्तव्यम् क्रियते तत्रैव 'प्रत्ययलोपे

प्र०—संनियोगशिष्टत्वाल्लुगभावाद्गस्त्यादेशाभावादागस्तीया इति सिध्यतीति षष्ठीनिर्देशार्थप्रत्ययग्रहणम् । भाष्यकारस्तु तदर्थं वाशब्दं व्याचक्षाणः षष्ठीनिर्देशार्थत्वं नेच्छति । स ह्येवं मन्यते—'आगस्त्यकौण्डिन्ययो'रित्यत्र 'यस्कादिभ्यो गोत्रे'इत्यतो गोत्रग्रहणमनुवर्तते, लुगिति च तेनागस्त्यकौण्डिन्ययोर्गोत्रे विहितस्तस्य लुक् । परिशिष्टस्य तु प्रकृतिभागस्य यथासंख्यमगस्तिकुण्डिनचावादेशाविति सूत्रार्थः । अथ क्रियमाणेऽपीति । 'अलोऽन्त्यस्ये'ति वचनात् प्रत्ययस्य योऽन्त्यस्तस्यैव प्राप्नुवन्तीति भावः । वचनप्रामाण्यादिति । प्रत्ययस्येति वचनसामर्थ्यादिलोऽन्त्यस्येति बाध्यते । 'वचन प्रामाण्या'दिति ब्रुवतो वार्तिककारस्यापि षष्ठीनिर्देशार्थत्वमनभिप्रेतमेव, षष्ठीनिर्देशार्थत्वे हि प्रत्ययस्येत्यस्य चरितार्थत्वात्कथमलोऽन्त्यविधिर्बाध्यते ।

यद्यमिति । विपर्ययस्तु न प्रकल्प्यते, अनुपसञ्जातविरोधित्वात् । लोपस्तावदन्त्यादेशः स्थितस्ततो लुगारभ्यमाणो यद्यन्त्यस्य स्यात्लोपानुवृत्त्यैव सिद्धत्वाल्लुक् न विदध्यात् । विहितस्तु सवदिशत्वस्य ज्ञापकः संपद्यते ।

द्वितीयमिति । लोपविशेषणपेक्षया द्वितीयं, पाठापेक्षया तु तृतीयं भवति । एकदेशलोप इति । अवयवक्रिया समुदायेऽपि व्यपदिश्यते—यथा पठो दग्ध इति । अवयवे हि पठाख्योऽवयवी

उ०—अबृद्धत्वादिति । यद्यपि स्थानिवद्भावेन बृद्धत्वाच्छुः सिद्धयति, तथाप्यबृद्धत्वात्प्रकृनेश्चस्य बृद्धयनिमित्तत्वाच्च आकारश्रवणं न स्यादिति भावः । सन्नियोगशिष्टत्वाद्गस्त्यादेशाऽभावे प्रतिषेधप्रयुक्तलुगभावो हेतुः । गोत्रेविहित इति । नन्वागस्त्यस्य गोत्रप्रत्ययान्तस्यैव ग्रहणम्, न त्वनन्तरापत्यप्रत्ययान्तस्येत्येतदर्थं तदनुवृत्तिः स्यात् । शिवादिभ्य इत्यत्रैव गोत्र इति निवृत्तेः, श्रुष्यसंसाधारणः अगस्त्यप्रकृतिकश्रुष्यणन्त एवाऽत्राऽगस्त्यः, न त्वगस्त्यप्रकृतिकगर्गादियन्नन्तः 'यञञोश्चे'ति लुका सिद्धत्वादिति चेन्न । कौण्डिन्यसाहचर्येणागस्त्यस्यापि गोत्रप्रत्ययान्तस्यैव ग्रहणात् । भाष्यमते गोत्रसंज्ञासूत्रपर्यन्तं गोत्राधिकारेण श्रुष्यणन्तस्यापि तत्त्वाच्च । वस्तुतो वार्तिककारस्यापीत्यमेव संमतमित्याह—प्रत्ययस्येतिवचनेति ।

सामर्थ्याद्धोपस्यैव सर्वादेशत्वं कुतो न कल्प्यत इत्यत आह—विपर्यय इति । न उपसंजातो विरोध वैयर्थ्यशङ्कोद्भवो यस्य तत्त्वादित्यर्थः ।

नव्यमिति । अयमवयवब्रह्मदौ समुदायदाहादिष्यपदेशो गौणो न, किन्तु मुख्य एव, अवयवलोपे समुदायस्यापि लोपादित्यर्थः । अनुनासिकेति । अनुदात्तोपदेशेत्यनेन । आक्षतिरित्यत्र आक्षो यमहन

प्रत्ययलक्षणम्' [ १ । १ । ६२ ] इति । द्वितीयं कर्तव्यम् । कृत्स्नप्रत्ययलोपे प्रत्ययलक्षणं यथा स्यादेकदेशलोपे मा भूदिति । 'आघ्नीत' 'संरायस्रोषेण म्भीय' इति† ॥ ६१ ॥

## प्रत्ययलोपे प्रत्ययलक्षणम् ॥ १ । १ । ६२ ॥

प्रत्ययग्रहणं किमर्थम् ? 'लोपे प्रत्ययलक्षण'मितीयत्युच्यमाने सौरथी वैहतीति‡

गुरुपोत्तमलक्षणः ष्यङ् प्रसज्येत+ । नैष दोषः । नैवं विज्ञायते लोपे प्रत्ययलक्षणं

प्र०—समवेत इति तस्याप्यसौ दाहः । न त्वयं गौणत्वे तथाहि सति मुख्यस्यैव संप्रत्ययान्न कर्तव्यमेव प्रत्ययग्रहणं स्यात् । आघ्नीतेति । परत्वादुपधालोपे कृते पुनः प्रसङ्गविज्ञानादनुनासिकलोपः स्यात् ॥ ६१ ॥

प्रत्ययलोपे । प्रत्ययग्रहणमिति । प्रत्ययनिमित्तं कार्यं लोपे भवतीत्युक्ते प्रत्यासत्त्या प्रत्ययस्यैव लोप इति विज्ञास्यत इति भावः । सौरथीति । प्रत्ययस्य लक्षणं दर्शनं प्रादुर्भाव इत्यर्थं परिकल्प्येतदुच्यते । सुरथस्य विहतस्य चापत्यं गोत्रं स्त्रीति इत्रि कृते मकारनकारयोर्भावे यथा गुरुपोत्तमत्वात् ष्यङ्भवति, एवं लोपेऽपि स्यात् । प्रत्ययग्रहणे तु सति विरुद्धत्वान्नयमर्थो भवति—प्रत्ययस्य लोपे तस्यैव पुनः प्रादुर्भाव इति । एवं हि लोपविधानमनर्थकं स्यात् । तस्मात्—प्रत्ययनिमित्तं कार्यं प्रत्ययलोपे भवतीति वाक्यार्थ आश्रीयते । नैवमिति । सन्तेहेऽपि व्याख्यानात्करणसाधनो लक्षणशब्द आश्रयिष्यते । अन्यथा क्रियमाणेऽपि प्रत्ययग्रहणे भावसाधनाशङ्का न निवर्तते—प्रत्ययलोपे प्रत्ययान्तरस्य प्रादुर्भाव इति । यथा ग्रामणीरिति क्पिपो

उ०—इत्यात्मनेपदैकवचनम् । संगमीयेति । गमेर्विधिलिङिः समो गमीत्यात्मनेपदे इटि शपो बहुलं छन्दसीति लुकि लिङः सलोपे इटोऽति उपधालोपे रूपम् । तत्र प्रत्ययलक्षणेन भलादिङित्परत्वादनुनासिकलोपः स्यात् । इदं च प्रयोजनं अप्राधान्येनालाभयणे विध्यर्थं प्रत्ययलक्षणासूत्रमिति वार्तिकमते बोध्यम् ॥ ६१ ॥

प्रत्ययलोपे । लक्षणशब्दार्थमाह—निमित्तमिति । कार्यमिति । बहुव्रीहिलभ्यम् । प्रत्यासत्त्येति । क्रियमाणेऽपि प्रत्ययग्रहणेऽन्यप्रत्ययलोपेऽन्यप्रत्ययनिमित्तकार्यवारणाय प्रत्यासत्तिराश्रयणीयेति भावः । ननु प्रत्ययलक्षणाभित्यस्य बहुव्रीहितयाऽनेन स्थान्यभावेऽप्राप्तकार्यप्रापणायातिदेश इति अत्र प्रत्ययस्य सत्त्वेन किं तन्निमित्तकार्यातिदेशेनाऽत आह—प्रत्ययस्य लक्षणमिति । यस्य लोपस्तस्मिन्ति यः प्रत्ययो भवति, तस्य तल्लोपेऽपि प्रादुर्भाव इत्यर्थः । लाघवात्पृथीतपुरुष एव स्यादिति तात्पर्यम् । रमेः कथनि हन्तेश्च के प्रनुदात्तोपेत्यनुनासिकलोपेऽगुरुपोत्तमत्वादप्राप्तः ष्यङ्कतिदेशतः स्यादित्यर्थः । एवं हि लोपेति । ननु षोरनिटीत्यादिसामर्थ्यान्मा भूत्तत्र पठतिः । यस्तु सामान्येन लोपे ष्याविष्टवदिति, सोऽप्रत्ययविषये चरितार्थ इति भिन्नुमाचष्टे भिन्नयतीत्यत्र पुनः प्रादुर्भावार्थमिदं स्यादिति चेन्न । एवं हि तत्रैव प्रत्ययस्य नलोप इति

† लिङः सलोपोऽनन्यस्य ७ । २ । ७२

‡ अनुदात्तोपदेश० ६ । ४ । ३७

† अग्निषोरना० ४ । १ । ७८

भवति—प्रत्ययस्य प्रादुर्भाव इति । कथं तर्हि ? प्रत्ययो लक्षणं यस्य कार्यस्य तल्लुप्तेऽपि भवतीति ।

इदं तर्हि प्रयोजनम् । सति प्रत्यये यत्प्राप्नोति तत्प्रत्ययलक्षणेन यथा स्यात् । लोपोत्तरकालं यत्प्राप्नोति तत्प्रत्ययलक्षणेन मा भूदिति । किं प्रयोजनम् ? ग्रामणिकुलं सेनानिकुलम् । औत्तरपदिके ह्रस्वत्वे कृते × ‘ह्रस्वस्य पिति कृति तुक्’ [ ६ । १ । ७१ ] इति तुक् प्राप्नोति, स मा भूदिति । यदि तर्हि यत्सति प्रत्यये प्राप्नोति तत्प्रत्ययलक्षणेन भवति, लोपोत्तरकालं यत् प्राप्नोति तन्न भवति । जगत् जनगदित्यत्र\* तुग्न प्राप्नोति लोपोत्तरकालं ह्यत्र तुगागमः । तस्मान्नार्थ एवमर्थेन प्रत्ययग्रहणेन ।

कस्मान्न भवति—ग्रामणिकुलं सेनानि कुलम् ? बहिरङ्गं ह्रस्वत्वम्, अन्तरङ्गस्तुक् । ‘असिद्धं बहिरङ्गमन्तरङ्गे’ ।

प्र०—लोपेस्वाद्युत्पत्तिः । ततश्चाऽधोगित्यत्र पदसंज्ञा न स्यादिति करणसाधनत्वे व्याख्यानमेव शरणमिति भावः । लक्षणशब्दोपादानसामर्थ्याद्वा करणसाधनो लक्षणशब्दः । अन्यथा लोपे प्रत्यय इत्येवं वक्तव्यं स्यात् ।

सति प्रत्यय इति । प्रत्ययशब्दोऽत्र लुप्तपद्ममीको निर्दिश्यते । तेन प्रत्यये सति यत्कार्यं दृष्टं तल्लोपे सति भवति । न च ग्रामणीरित्यत्र किपि सति तुदृष्टः, ह्रस्वाऽभावात् । कृते किलोपे ह्रस्वत्वे च तुक्प्राप्तिः । जगदिति । ‘द्युतिगमिजुहोत्यादीनां द्वे चे’ति गमेः किप् । अत्राऽन्तरङ्गत्वात्पूर्वं विलोपः । गमः कावित्यर्थं हि लोपोऽङ्गविशेषापेक्षत्वाद्बहिरङ्गः । भिन्नविषयत्वाच्च ‘येन नाप्राप्ति’न्यायो न भवति । सति त्वस्मिन्न्याये नैव विलोपः स्यात् । तस्मात्सति किपि नाऽत्र तुकः प्राप्तिः । अपि तु विलोपे कृते ।

उ०—वदेत् । एवं च गुरुतरन्यासो शापक इति बोध्यम् । अन्यथा—व्याख्यानस्य शरणत्वाऽभावे । पदसंज्ञा न स्यादिति । तिङन्तत्वाऽभावादिति भावः । लोपे प्रत्यय इति । अस्य ‘प्रादुर्भवती’ति शेषः ।

ननु ‘प्रत्ययलोपे’ इत्युक्ते कथं ‘सति प्रत्यये’ इति लभ्यतेऽत आह—प्रत्ययशब्द इति । यत्कार्यमस्ति । प्रत्ययलक्षणं यत्कार्यं दृष्टमित्यर्थः । ननु जगदित्यादौ विलोपात्परत्वात्पूर्वं गमः कावित्यनुनासिकलोपे किपि सत्यपि तुकः प्राप्तेराह—अत्रेति । भिन्नविषयत्वादिति । वार्तिकमते एतत् । अचिरादेशे नुडपवादत्वपरमाध्यरीत्या विषयभेदेऽपि तत्त्वे तु लोपेनानुत्पत्तेरेवान्वाख्यानानापवादत्वं नेति बोध्यम् । वैयाख्यान्यायाङ्गीकारे दोषमाह—सति त्विति ।

× इको ह्रस्वोऽङ्गो० ६ । ३ । ६१

\* अन्येभ्योऽपि दृश्यते ३ । २ । १७८;

किप् च ३ । २ । ७६ गमः कौ ६ । ४ । ४०

इदं तर्हि प्रयोजनम्—कृत्स्नप्रत्ययलोपे प्रत्ययलक्षणं यथा स्यादेकदेशलोपे मा भूदिति । ‘आघ्नीत’ ‘संरायस्पोषेण ण्मीय’ । पूर्वस्मिन्नपि योगे प्रत्ययग्रहणस्यैतत्प्रयोजनमुक्तम् । अन्यतरच्छक्यमकर्तुम् ।

अथ द्वितीयं प्रत्ययग्रहणं किमर्थम् ? प्रत्ययलक्षणं यथा स्यात् । वर्णलक्षणं मा भूदिति । गवे हितं गोहितम् । रायः कुलं रैकुलमिति ।

प्र०—अन्यतरदिति । एकमेव प्रत्ययग्रहणं सामर्थ्यात्कृत्स्नप्रत्ययलोपप्रतिपादने समर्थम् ।

वर्णलक्षणमिति । ‘प्रत्ययलोपे तल्लक्षणं’मित्युच्यमाने प्रत्ययस्य यत्र कार्यो निमित्तभावः प्रत्ययत्वरूपाऽऽश्रयेण वर्णरूपताऽऽश्रयेण वा तत्सर्वं स्यात् । सर्वनाम्नो वस्तुमात्रपरामर्शित्वात् । प्रत्ययग्रहणे सति प्रत्ययनिमित्तमेव कार्यं प्रत्ययलोपे भवति, न वर्णरूपतानिमित्तम् । रैकुलमिति । अवयवद्वारेणात्र प्रत्ययस्याप्यादेशं प्रति निमित्तत्वमस्त्येव, प्रत्ययाश्रयस्त्वायादेशो न भवतीति न प्रवर्तते । अनेनैव न्यानेन ‘न घातुलोप आर्धघातुके’ इत्यत्र धिन्विकृष्योर्विचि ‘लोपो व्योर्वली’ति वलोपस्य वल्निमित्तत्वादार्धघातुकनिमित्तत्वाऽभावाद्गुणप्रतिषेधो न भवति । तेन सुधे सुकीरिति भवति, न तु सुधी सुकीरिति ।

उ०—एकमेवेति । अवयवस्य प्रत्ययत्वपर्याय्यधिकरणत्वाऽभावादिति भावः । एवं चानयोः फलान्तराभिनिवेशो भाष्यविरुद्ध इति बोध्यम् ।

ननु द्वितीयप्रत्ययग्रहणाऽभावे बहुव्रीह्यलामात्तल्लभ्यकार्यातिदेशो न सिद्ध्येदत आह—तल्लक्षणमिति । वस्तुमात्रेति । प्रत्ययमात्रेत्यर्थः । प्रत्ययनिमित्तमेवेति । प्रत्ययत्वेन प्रत्ययनिमित्तमित्यर्थः । न वर्णोति । प्राधान्येन वर्णनिमित्तमित्यर्थः । ननु रैकुलमित्यत्रायादेशो न प्रत्ययाश्रयः, किंतु तदवयवाश्रयोऽत आह—अवयवद्वारेणेति । केचित्तु प्रत्ययग्रहणमित्यस्य द्वितीयप्रत्ययपदघटितं प्रत्ययलक्षणग्रहणमित्यर्थः । प्रत्ययलोपेऽपीत्येव सूत्रं कार्यम् । अस्य ‘तद्भवति यत्प्रत्यये सती’ति शेषः । स्थानिवदित्यनुवृत्तिर्वा । प्रत्ययलक्षणमिति । प्रत्ययत्वतदव्याप्यान्यतरधर्मावच्छिन्नलक्षणमित्यर्थः । वर्णलक्षणं—वर्णत्वव्याप्यधर्मावच्छिन्ननिमित्तम् । प्रत्यये सति वर्णनिमित्तं भवतीति तल्लोपेऽपि स्यादिति भावः । कैयटव्याख्या तु चिन्त्या । प्रकृते तच्छब्दप्रत्ययशब्दयोः पर्यायत्वेन तद्विचारस्यायुक्तत्वापत्तेरित्याहुः । अनेनेवेति । अत्र प्रत्ययग्रहणसामर्थ्यात्तथार्थलाभेऽपि तत्र तादृशार्थग्रहे न मानम् । ‘आर्धघातुक’ इत्यस्य कैयटरीत्या तोतोतीत्यादिव्यावृत्त्या करितार्थत्वात् । ‘पूर्वसूत्रे आर्धघातुकग्रहणमनवकाश’मिति क्ङितिचेति सूत्रस्यभाष्यविरोधाच्च । आबुत्यादिना तथार्थकल्पने तु न मानम् । किंच तथार्थकल्पने यक्ष्यक्यवल्लोपे इति वार्त्तिकं तदुदाहरणपरं जीरद्वातुरिति भाष्यं चासङ्गतं स्यादिति चिन्त्यमेतत् । सुधे इत्यादि । धिविकृष्योर्नुमि विचि वलोपेऽप्युक्तलोपे सुधे सुना समासे सौ ह्रस्व्यादिलोपनलोपयोरिमे रूपे । मुणनिषेधे तु सुधिनशब्दे ‘इन्ध्वि’ति दीर्घः । मुकुणः ‘सर्वनामस्थानेवे’ति दीर्घ उपधायाश्चेतीत्त्वे रपरत्वे मुनलोपयोर्वोरिति दीर्घः स्यादिति भावः ।

किमर्थं पुनरिदमुच्यते ?

प्रत्ययलोपे प्रत्ययलक्षणवचनं सदन्वाख्यानाच्छास्त्रस्य ॥ १ ॥

‘प्रत्ययलोपे प्रत्ययलक्षण’मित्युच्यते ‘सदन्वाख्यानाच्छास्त्रस्य’ । सच्छास्त्रेणा-  
न्वाख्यायते, सतो वा शास्त्रमन्वाख्यायकं भवति । सदन्वाख्यानाच्छास्त्रस्य, ‘उगि-  
दचां सर्वनामस्थानेऽधातोः’ [ ७ । १ । ७० ] इतीहैव स्यात्—गोमन्तौ यवमन्तौ,  
गोमान् यवमानित्यत्र न स्यात् ‡ । इष्यते च स्यादिति । तच्चान्तरेण यत्नं न सिध्यति,  
अतः प्रत्ययलोपे प्रत्ययलक्षणवचनम् । एवमर्थमिदमुच्यते । अस्ति प्रयोजनमेतत् ?  
किं तर्हीति ।

लुक्पुपसंख्यानम् ॥ २ ॥

लुक्पुपसंख्यानं कर्तव्यम् । पञ्च सप्त × ॥ किं पुनः कारणं न सिध्यति ?

लोपे हि विधानम् ॥ ३ ॥

लोपे हि प्रत्ययलक्षणं विधीयते, तेन लुकि न प्राप्नोति ।

प्र०—किमर्थमिति । स्थानिवद्भावेन सिद्धमिति भावः ।

सदन्वाख्यानादिति । शास्त्रं कर्तुं करणं वा शेषत्वेन विवक्षितमिति षष्ठी कृता ।  
सच्छास्त्रेणेति । शास्त्रेण करणेनाचार्यः स्मर्ता सद्भिद्यमानं वस्तु निमित्तत्वेनान्वाच्ये ।  
सतो वेति । शास्त्रस्यैवाऽवच्छेदेन प्रवर्तमानस्य स्वतन्त्रत्वमन्वाख्यान इति पूर्वस्माद्व्याख्याना-  
दस्य विशेषः । न च स्थानिवद्भावेन सिध्यति, अतृणेऽित्यादावत्वधित्वात् ।

लुक्पुपसंख्यानमिति । ‘तत्क्रकौण्डिन्य’न्यायेन लोपसंज्ञाया लुगादिसंज्ञाभिर्वाचनादिति  
भावः । लुङ्ग्रहणस्योपलक्षणाव्यवहारात् श्लुलुपावपि गृह्येते ।

उ०—स्थानिवद्भावेनेति । वर्णाश्रयस्य तवाप्यनिष्ठत्वादित्यर्थः ।

ननु शास्त्रस्य कर्तृत्वे सतः कर्मत्वेनोभयप्राप्ताविति नियमाच्छास्त्रस्येति षष्ठ्यनुपपन्ना, कर्मणिचेति  
समासनिषेधापत्तिश्च । करणत्वे तु षष्ठ्यनुपपन्नेत्यत आह—शास्त्रमिति । शेषत्वे चोभयप्राप्तावित्यस्याऽप्राप्तेः  
षष्ठीसमासो नानुपपन्न इति भावः । ‘आचार्यःस्मर्त’ इति फलितायकथनम् । स्मर्ताचार्येणेति त्वन्वाख्यायत  
इत्यन्वययोग्यम् । स्वतन्त्रत्वमिति । करणस्य कर्तृत्वविवक्षेति भावः । अस्तिचित्वादिति । ‘इमादे’रिति  
शेषः । वर्णाश्रयेइति तु वर्णाप्राधान्यविषयकम् । एवं चाऽप्राधान्येनालाभ्यण्ये विध्यर्थं सूत्रमिति भावः ।  
भाष्ये—अस्तिप्रयोजनमेतदिति । उक्तप्रयोजनविशिष्टं सूत्रं निर्दोषं वेति काका प्रश्न इति बोध्यम् । किं-  
तर्हीति । मम तु निर्दोषमेव, तव कश्चिद्दोषप्रतिभासोऽस्ति चेद्वेदिति प्रश्नार्थमुत्तरम् ।

वाचनादिति । एवं च पञ्चेत्यादौ पदत्वं न स्यादिति भावः । उपलक्षणाव्यवहारादिति । तयोरपिपूर्व-  
पक्षबीजस्य समत्वादिति भावः । तत्र श्लुलुपोः प्रत्ययलक्षणस्य फलं चिन्त्यं, लुकि तु पञ्चेत्यादौ पदत्वं  
फलमस्ति ।

न वाऽदर्शनस्य लोपसंज्ञित्वात् ॥ ४ ॥

न वा कर्तव्यम् । किं कारणम् ? 'अदर्शनस्य लोपसंज्ञित्वात्' । अदर्शनं लोपसंज्ञं भवतीत्युच्यते, लुप्तसंज्ञाश्चाप्यदर्शनस्य क्रियन्ते । तेन लुक्पि भविष्यति । यद्येवम्—

प्रत्ययादर्शनं तु लुप्तसंज्ञम् ॥ ५ ॥

प्रत्ययाऽदर्शनं तु लुप्तसंज्ञमपि प्राप्नोति ।

तत्र को दोषः ?

तत्र लुकि श्लुविधिः प्रतिषेधः ॥ ६ ॥

तत्र लुकि श्लुविधिरपि प्राप्नोति स प्रतिषेध्यः । अत्ति इन्ति + । 'श्लौ' [ ६ । १ । १० ] इति द्विवचनं प्राप्नोति ।

न वा पृथक्संज्ञाकरणात् ॥ ७ ॥

न वैष दोषः । किं कारणम् ? 'पृथक्संज्ञाकरणात्' । पृथक्संज्ञाकरणसामर्थ्याल्लुकि

प्र०—न वाऽदर्शनस्येति । अदर्शनमात्रस्य लोपसंज्ञा विधीयमाना लुगादिसंज्ञाविषयमप्यवगाहते । न च संज्ञानां बाध्यबाधकभावः, समावेशदर्शनात्तासामिति—कडारसूत्रे वक्ष्यते । लोपस्य संज्ञा लोपसंज्ञा, तस्य भावो लोपसंज्ञित्वं, तस्मादित्यर्थः ।

प्रत्ययादर्शनं त्विति । लुक्श्लुलुप्तसंज्ञानां संकरः प्राप्नोतीत्यर्थः ।

तत्र लुकि श्लुविधिरिति । उपलक्षणं चैतत् । तेन श्लावपि लुग्विधिः प्राप्नोति—जुहोतीति । उतो वृद्धिलुकि हलीति । लुप्यपि लुग्विधिप्रसङ्गः—हरीतकीति । लुक् तद्धितलुकीति । तथा लुकि लुग्विधिः—लवणः सूप इति । युक्तवद्भावः स्यात् ।

न वा पृथगिति । एकयैव संज्ञया प्रदेशवाक्येषु संज्ञिप्रत्यायने सिद्धेऽनेकसंज्ञाविधानसामर्थ्यात्तद्भावितग्रहणं विज्ञायते । तत्राश्रितस्वरूपव्यापारा वा लुगादय आश्रीयन्ते, आवृत्तिर्वा

३०—समावेशदर्शनादिति । कृत्कृत्यादिष्विति भावः । लोपः संज्ञा यस्येति बहुव्रीहौ मत्वर्थीयानुपपत्तिः । स्वान्तेन षष्ठीसमासेऽर्थसङ्गतितर इन्नन्तेन षष्ठीसमास इत्याह—लोपस्येति ।

सङ्कर इति । परस्परं लोपशब्दभावितप्रत्ययादर्शनविषये लोपसंज्ञया चेत्यर्थः । प्रत्ययादर्शनमात्रं सकललुप्तसंज्ञं प्राप्नोतीति भाष्याच्चार्थः ।

उतो वृद्धिरिति । न च तत्र नाभ्यस्तस्येति वर्त्तनाददोषः । अत्र पक्षे तदनुवृत्तेर्वक्तुमशक्यत्वात् । हरीतकीति । नन्वत्र सत्यपि ङीषो लुकि युक्तवद्भावात् पुनर्ङीप् स्यादिति चेन्न । 'लक्ष्ये लक्षणस्थे'ति न्यायादिस्थाहुः । हरीतक्यां हरीतक्यादिभ्यश्चेत्थ्यणो लुप् । यद्वा हरीतकीवेयं प्रतिकृतिरिति कनो लुप् । लक्ष्य इत्यत्र लवणाल्लुक् ।

तद्भावितग्रहणे युक्तिमाह—तत्राश्रितेति । आश्रितः स्वरूपस्य व्यापारोऽदर्शनविषयो यैस्ते तथोक्ता इत्यर्थः । अदर्शनबोधका लुगादिशब्दाः प्रत्ययादर्शनस्य संज्ञेत्युक्ते प्रत्यासत्त्या यया संज्ञया यद-

श्लुविधिर्न भविष्यति ।

तस्माददर्शनसामान्याल्लोपसंज्ञा लुमत्संज्ञा अवगाहते । यथैव तर्हि अदर्शन सामान्याल्लोपसंज्ञा लुमत्संज्ञा अवगाहते, एवं लुमत्संज्ञा अपि लोपसंज्ञामवगाहेरन् । तत्र को दोषः ? अगोमती गोमती सम्पन्ना गोमतीभूता† । ‘लुक्कृदितलुकि’ [ १ । २ । ४६ ] इति ङीपो लुक् प्रसज्येत । ननु चात्रापि ‘नवा पृथक्संज्ञाकरणा’दित्येव सिद्धम् । यथैव तर्हि पृथक्संज्ञाकरणसामर्थ्यादत्र लुमत्संज्ञा लोपसंज्ञां नावगाहन्ते, एवं लोपसंज्ञाऽपि लुमत्संज्ञा नावगाहते । तत्र स एष दोषो—‘लुक्पुपसंख्यान’मिति । अस्यन्यल्लोपसंज्ञायाः पृथक्संज्ञाकरणे प्रयोजनम् । किम् ? लुमत्संज्ञासु यदुच्यते तल्लोपमात्रे मा भूदिति ।

प्र०—लुगादिशब्दानामाश्रीयत इति तद्भावितग्रहणं सिध्यति । विधिप्रदेशेषु चेतरेतराश्रयदोषानवतारो नित्यशब्दाश्रयणाद्भाविसंज्ञाविज्ञानाद्वा ।

यथैवेति । तिसृणां संज्ञानां विधानसामर्थ्यात्परस्परविषयावगाहनं तासां मा भूत् । लोपसंज्ञाविषये तु ताः प्रवर्तेरन् । गोमतीभूतेति । चेलोपे कृते लुक्संज्ञायां सत्यां लुक्कृदितलुकीति लुक् प्राप्नोति । पुं-वद्भावस्त्वत्र न भवति, वैयधिकरण्यात् । महद्भूता ब्राह्मणीत्यत्र तु भवति, सामानाधिकरण्यात् । नित्यत्वाद्धि शब्दानां कचिद्विकारस्य जनिकर्तृत्वं, कचित्प्रकृतेः । ननु-चात्रापीति । लुगादिसंज्ञानां भेदेनोपादानात्तद्भावितग्रहणमित्यर्थः । अस्यन्यदिति । प्रत्ययाप्रत्ययाऽदर्शनस्य लोपसंज्ञा यथा स्यादिति । लोपमात्रे माभूदिति । यथा गोमतीभूतेति चेलोपे कृते लुक्कृदितलुकीति न भवति तस्माल्लोपसंज्ञायां नास्ति तद्भावितग्रहणम् ।

उ०—दर्शनं भाव्यते तस्यैव सा संज्ञेति सा लभ्यत इति भावः । प्रत्यासत्तिः सर्वैर्दुर्ज्ञेयत्वत आह—आवृत्तिर्वेति । तेन लुगादिशब्दभावितमदर्शनं क्रमेण तत्संज्ञमित्यर्थः । अदर्शनस्य नित्यत्वेऽपि तद्भावितत्वस्य शास्त्रायत्तत्वादितरेतराश्रयत्वं तदवस्थमेवेत्यत आह—भावि संज्ञेति ।

तद्भावितग्रहणपक्षे यथैवेत्यादिग्रन्थेऽनुपपन्न इत्यत आह—तिसृणामिति । इतरेतराश्रयपरिहाराय भाविसंज्ञाविज्ञाने गौरवापत्त्या सामर्थ्यात्तिसृणामसङ्करः प्रतिपादितो न तु तद्भावितपक्षाश्रयेणेत्यभिमानः । वैयधिकरण्यादिति । भवनक्रियायां प्रकृतेः कर्तृत्वादिति भावः । कचिद्विकारस्येति । वस्तुतो वृत्तौ तद्वाक्ये च सर्वत्र प्रकृतेरेव कर्तृत्वम् । विकृतिशब्दमपि गौण्या प्रकृतिवृत्तित्वात्सामानाधिकरण्यम् । अत एक गौयत्वा-न्महच्छब्द आत्वाऽभावः । गोमतीशब्दे तु गोमतीनदी भिन्ना गोमतीनदीभूतेत्यर्थेनाऽभाषितपुंस्त्वत्वात् पुं-वत्त्वाऽभाव इति बोध्यम् । भाष्ये—एवं लोपेति । ‘लोपसंज्ञायामपि तद्भावितग्रहणं मन्वानस्य चोषमेतत् । अत्र सामर्थ्यात्तद्भावितग्रहणेऽपि लोपसंज्ञायां तद्वहणे मानाऽभावः । न च लुगादिभ्यो लोपसंज्ञायाः पृथकरणां मानम्, तथाः प्रयोजनान्तरसत्त्वादित्याह—अस्यन्यदिति । तद्वर्शयति—तल्लोपमात्र इति भाष्ये । स्वयं प्रयोजनान्तरमप्याह—प्रत्ययाप्रत्ययेति ।

## लुमति प्रतिषेधाद्वा ॥ ८ ॥

अथवा यदयं 'न लुमताङ्गस्य' [ १ । १ । ६३ ] इति [ प्रत्ययलक्षण ] प्रतिषेधं शास्ति तज्ज्ञापयत्याचार्यो भवति लुकि प्रत्ययलक्षणमिति ।

सतो निमित्ताऽभावात्पदसंज्ञाऽभावः ॥ ९ ॥

सन् प्रत्ययो येषां कार्याणामनिमित्तं† राङ्गः पुरुष इति, स लुप्तोऽप्यनिमित्तं स्यात्-राज पुरुष इति । अस्तु तस्या अनिमित्तं—या स्वादौ पदमिति+पद संज्ञा, या तु 'सुबन्तं पद' मिति\* पदसंज्ञा सा भविष्यति । सत्येतत्प्रत्यय आसीत् अनया भविष्यत्यनया न भविष्यतीति । लुप्त इदानीं प्रत्यये यावत् एवावधेः स्वादौ पदमिति पदसंज्ञा तावत् एवावधेः सुबन्तं पदमिति । अस्ति च प्रत्ययलक्षणेन यजादिपरतेति कृत्वा भसंज्ञा प्राप्नोति† ।

प्र०—सतो निमित्ताभावादिति । निमित्तशब्देन निमित्तत्वमुच्यते । तेन यस्य सतः कार्यं प्रति निमित्तत्वं नाऽभूत्स लुप्तोऽप्यनिमित्तं स्यादित्यर्थः । राङ्ग इति । सति ङसि भसंज्ञायां स्वादिष्विति पदसंज्ञा बाधितेति नलोपो नाऽभूदल्लोपश्चाभूदिति लुप्तेऽपि तस्मिन्नलोपो न स्यादल्लोपश्च स्यात् । अस्तु तस्या इति । द्वे चाऽत्र पदसंज्ञे । एका स्वादिष्वित्यवयवस्य, सा च भसंज्ञया बाधिता । द्वितीया सुबन्तत्वेन समुदायस्य, सा च लुप्तेऽपि स्थितैव । अल्लोपस्तु न लुमताङ्गस्येति प्रतिषेधान्न भवति । सत्येतदिति । कालविप्रकर्षप्रतिपादनायाऽनद्यतनप्रत्ययप्रयोगः । राज इत्यत्रावधिभेदाद्भूतसंज्ञयाऽवयवस्यैव पदसंज्ञा बाध्यते, न समुदायस्य सुबन्तत्वनिमित्ता । लुप्ते तु प्रत्ययेऽवधिभेदाऽभावात्प्रत्ययलक्षणेन प्राप्तया भसंज्ञया द्वे अपि पदसंज्ञे बाधितव्ये । एकाऽपवादत्वेन, द्वितीया परत्वेनेति भावः । अनयेति । पदसंज्ञाद्वयमनेन दर्शितम् । भसंज्ञा प्रत्ययलक्षणेन वर्णाश्रयाऽपि भवति । यथा अतृणेऽङ्गितीमागमः ।

उ०—भाष्ये लुमतिप्रतिषेधाद्वा इति । भवतु लोपसंज्ञायामपि तद्भावितग्रहणं, न लुमतेति निषेधेन तत्र लोपत्वनिमित्तकार्यप्रवृत्तिर्ज्ञाप्यत इत्यदोष इति भावः ।

'लुक्युपसङ्ख्यान'मिति दोषे परिहृते, दोषान्तरमाशङ्कने—सतो निमित्तेति । वार्तिकतद्वाख्यानयोर्विरोधं परिहरति—निमित्तशब्देनेति । नन्वेवं पदत्वेऽपि भवत्याऽपि सत्त्वादल्लोपः स्यादत आह—अल्लोपस्त्विति । कालविप्रकर्षेति । अस्य प्लोत्तरस्य नायमवसर इत्यर्थः । भाष्ये—एतत्—वक्ष्यमाणवाक्यार्थरूपम् । पदसंज्ञाद्वयमिति । अनया पदसंज्ञया नलोपो भविष्यतीत्यादि भाष्यार्थः । यथेति । वर्णाप्राधान्यविषय एव स निषेध इति भावः ।

१ कचिन्न ।

‡ नलोपः प्रातिपदिकान्तस्य ८ । २ । ७ X सुपो धातु प्रातिपदिकयोः

२ । ४ । ७१ + स्वादिष्वसर्वनामस्थाने १ । ४ । १७

\* सुप्तिङन्तपदम् १ । ४ । १४

† यचि भम् १ । ४ । १८



तुग्दीर्घत्वयोश्च विप्रतिषेधानुपपत्तिरेकयोगलक्षणत्वात्परिवीरिति ॥१०॥

तुग्दीर्घत्वयोश्च विप्रतिषेधो नोपपद्यते । क ? परिवीरिति ‡ । किं कारणम् ? 'एकयोगलक्षणत्वात्' । एकयोगलक्षणे हि तुग्दीर्घत्वे । इह लुप्ते प्रत्यये सर्वाणि प्रत्ययाभ्याणि कार्याणि पर्यवन्नानि भवन्ति, तान्येतेन प्रत्युत्थाप्यन्ते । अनेनैव तुग्, अनेनैव च दीर्घत्वमिति, तदेकयोगलक्षणं भवति । एकयोगलक्षणानि च न प्रकल्पन्ते ।

सिद्धं तु स्थानिसंज्ञानुदेशादन्यभाव्यस्य ॥ ११ ॥

सिद्धमेतत् । कथम् ? 'स्थानिसंज्ञाऽन्यभूतस्य भवती'ति वक्तव्यम् । किं कृतं भवति ? सत्तामात्रमनेन क्रियते । यथाप्राप्ते तुग्दीर्घत्वे भविष्यतः ।

तद्वक्तव्यं भवति । यद्यप्येतदुच्यते, अथवैतर्हि स्थानिवद्भावो नारभ्यते, 'स्थानिसंज्ञाऽन्यभूतस्यानल्लिङ्गा'विति वक्ष्यामि । यद्येवम् 'आहो यमहं आत्मनेपदं भव-

प्र०—तुग्दीर्घत्वयोश्चेति । अनेनैव प्रत्ययनिमित्तानि कार्याणि लुप्तेऽपि प्रत्यये विधीयन्ते इति क्रमाऽभावात्पौर्वापर्यं न प्रकल्प्यते । कार्यस्य प्राधान्यान्नाऽनेन शास्त्रव्यपदेशौ विधीयेते ।

सिद्धं त्विति । अन्यो भावोऽन्यद्वस्तु, स्थान्यपेक्षयाऽऽदेशः । अन्यभाव एवाऽऽन्यभाव्यमिति स्वार्थे ष्यञ् । तत्र परिवीरिति स्थानिनः क्पिपो या संज्ञा यो व्यपदेशः—पितृ कृत्प्रत्यय इत्यादिः, स लोपस्याऽनेन विधीयते । ततस्तन्निबन्धनं शास्त्रं प्रवर्तत इति सिद्धो विप्रतिषेधः । सत्तामात्रमिति । कृदादिव्यपदेशस्येत्यर्थः ।

यद्येवमिति । हन्ति स्वरूपेणोपादायात्मनेपदं विधीयते न तु काचित्संज्ञामाश्रित्येति भावः ।

उ०—भाष्ये—पर्यवन्नानि । मृतानि । अप्राप्तानीति यावत् । नन्वेतत्कार्यातिदेशे स्यात्स एव कुतः ? शास्त्रनिमित्तातिदेशयोरपि संभवात् । अत आह—कार्यस्येति । व्यपदेशो—निमित्तम् । विधीयेते इति । 'इत्यभिमान' इति शेषः । वस्तुतः कार्यशास्त्रातिदेशयोरभेद एवेत्युक्तम् । भाष्ये एकयोगलक्षणानि चेति । तादृशानि विप्रतिषेधविषयत्वेन न प्रकल्पन्त इत्यर्थः ।

नन्वन्यभाव इति षष्ठीतत्पुरुषः कर्मधारयो वा, उभयत्रापि ष्यञनुपपन्नः, भावस्य भावान्तरेणाऽयोगात् । समाससंज्ञया मुखावचनसंज्ञया बाध्वाचार्थाऽसङ्गतेऽप्येत आह अन्यो भाव इति, भाष्ये—अन्यरूपं प्राप्तस्येत्यर्थकम् । अन्यभूतस्येत्येतत् फलितार्थो बोध्यः । स्वार्थे इति । चातुर्वर्ग्यादित्वात् । ननु सत्तास्थानिनश्चेद्विरुद्धमिति देशसहस्रेण सत्ताया अशक्यत्वाच्चाऽत आह—कृदादिव्यपदेशस्येति । एतदर्थमेव स्थानिसंज्ञानुदेशादित्युक्तं, न तु स्थान्यनुदेशादिति । तथा सति स्थानिकार्यातिदेश एव स्यादिति बोध्यम् ।

भाष्ये शङ्किता आह—तद्वक्तव्यमिति । वचनान्तरेण सत्ताक्षेपपरिहारो न युक्त इति भावः । परिहरति—यद्यपीति । अथवैतर्हि । तथापीत्यर्थः । एवं च लघुतरत्वाच्चनान्तरेणाऽपि परिहारो युक्तः

ती'ति+ हन्तेरेव स्याद्वधेर्न स्यात् । नहि काचिद्वन्तेः संज्ञास्ति या वधेरतिदिश्येत ।  
हन्तेरपि संज्ञाऽस्ति । का ? हन्तिरेव । कथम् ? 'स्वं रूपं शब्दस्याशब्दसंज्ञा'  
[ १ । १ । ६८ ] इति वचनात्स्वं रूपं शब्दस्य संज्ञा भवतीति हन्तेरपि हन्तिः संज्ञा  
भविती'ति ।

भसंज्ञाङीष्फगोरात्वेषु च सिद्धम् ॥ १२ ॥

भसंज्ञाङीष्फगोरात्वेषु च सिद्धं भवति ।

भसंज्ञा—राज्ञः पुरुषो राजपुरुषः । प्रत्ययलक्षणेन 'यचि भम्' [ १ । ४ । १८ ]  
इति भसंज्ञा प्राप्नोति । 'स्थानिसंज्ञाऽन्यभूतस्यानल्विधा' विति वचनान्न भवति ।

ङीप्—चित्रायां जाता चित्रा × । प्रत्ययलक्षणेनाऽणन्तादितीकारः प्राप्नोति\* ।  
'स्थानिसंज्ञाऽन्यभूतस्यानल्विधा' विति वचनान्न भवति ।

ष्फ—वतएङी† । प्रत्ययलक्षणेन 'यञन्ता'दिति ष्फः प्राप्नोति‡ । 'स्थानिसंज्ञा

प्र०—नहीति । यद्यपि धातुसंज्ञाऽस्ति, तथापि न तदुपादानेनात्मनेपदं विधीयते । हन्तेरपीति ।  
'आडो यमहन' इति सूत्रोपात्तो हन्तिः संज्ञा, प्रयोगस्थस्तु संज्ञीति वधेरपि हन्तिसंज्ञाऽतिदिश्यते ।  
चित्रायां जातेति । 'चित्रारेवतीरोहिणीम्यः स्त्रियामुपसंख्यान'मित्यणो लुक् । 'टिड्ढाण'-  
त्रित्यत्राऽत इत्यधिकाराङ्गीपोऽल्विधित्वम् ।

वतएङीति । यथा आवटद्यायनीति चापं बाधित्वा सर्वत्रग्रहणाऽपकर्षात् ष्फो भवति, एवं

उ०—इति भावः । संज्ञामिति । निमित्तभूतव्यपदेशमित्यर्थः । ननु संज्ञासंज्ञिनोर्भेदाद्वन्तेर्हन्तिसंज्ञेत्य-  
युक्तमत आह—सूत्रोपात्त इति ।

फलान्तरमपि वचनान्तरारम्भे दर्शयति भाष्ये—भेत्यादि । सिद्धमिति । 'इष्ट'मिति शेषः । वक्ष्यमा-  
णान्यल्विधित्वाद्वाचिकमते नातिदेशेन भविष्यन्ति । सूत्रारम्भे तु 'वर्णाश्रये'इत्यस्य वर्णाप्राधान्यविषयत्वादति-  
देशेन स्युरेवेति भावः ।

चित्रेति । 'नक्षत्रेण युक्त' इत्यणो 'लुक्त्रविशेषे' इति लुप् । युक्तवद्भावात्स्वीत्वं, ततो जातेऽयं  
सन्धिवेलादीत्यणो वार्तिकेन लुगिति भावः । नचाऽणो लुकि लुक्कदितेति टापो लुकि पुनष्टाब्दुर्लभः, लक्ष्ये  
लक्षणात्येति न्यायादिति वाच्यम् । जातिगतस्त्रीत्वबोधनरूपफलस्याऽसिद्धतया प्रवृत्तेः । अत इत्यधीति ।  
अकारान्तादण इत्यर्थः ।

ननु वतएङात् स्थपत्ये यञो 'लुक् स्त्रिया'मिति लुकि प्रत्ययलक्षणेन प्राचामिति प्रातष्फं बाधित्वा

+ १ । ३ । २८ × सन्धिवेलाद्यु० ४ । ३ । १६; लुक्प्रकरणे चित्रारेवतीरोहिणीम्यः  
स्त्रियामुपसंख्यानम् ४ । ३ । ३४ वा० १; लुक् तद्वितलुकि १ । २ । ४६ \* टिड्ढाणञ्०  
४ । १ । १५ † वतएङाच्च; लुक् स्त्रिया ४ । १ । १०८; १०६ ‡ प्राचां ष्फ तद्वितः  
४ । १ । १७

अन्यभूतस्यानल्विधाविति वचनान्न भवति ।

गोरात्वम्—गामिच्छति गव्यति++ । प्रत्ययलक्षणेनाऽमि 'औतोऽम्शसोः'  
[ ६ । १ । ६३ ] इत्यात्वं प्राप्नोति । 'स्थानिसंज्ञाऽन्यभूतस्यानल्विधा' विति  
वचनान्न भवति ।

तस्य दोषो ङौ नकारलोपेत्त्वम्बिधयेः ॥ १३ ॥

तस्यैतस्य लक्षणस्य दोषो ङौ नकारलोपः—आर्द्धे चर्मन् लोहिते चर्मन् × ।  
प्रत्ययलक्षणेन 'यचि भम्' [ १ । ४ । १८ ] इति भसंज्ञा सिद्धा भवति । 'स्थानि-  
संज्ञाऽन्यभूतस्यानल्विधा'विति वचनान्न प्राप्नोति ।

इत्वम्—आशीः\* । प्रत्ययलक्षणेन 'हली'तीत्वं सिद्धं भवति† । स्थानिसंज्ञा  
अन्यभूतस्यानल्विधा'विति वचनान्न प्राप्नोति ।

इम्—अतृणोऽ‡ । प्रत्ययलक्षणेन हलीति इम् सिद्धो भवति × । 'स्थानिसंज्ञा  
अन्यभूतस्यानल्विधा'विति वचनान्न प्राप्नोति । सूत्रं च भिद्यते ।

यथान्यासमेवास्तु । ननु चोक्तं 'सतो निमित्ताऽभावात्पदसंज्ञाभावस्तुग्दीर्घत्व-  
योश्च विप्रतिषेधानुपपत्तिरेकयोगलक्षणत्वात्परिवी'रिति । नैष दोषः । वक्ष्यत्यत्र

प्र०—शाङ्गै र्वादिपाठात्प्राप्तं ङीनं बाधित्वा प्राचां षः स्यात् । अत इत्यधिकारादल्विधिः षः ।  
गव्यतीति । 'औतोऽम्शसो'रित्यत्राऽचीत्यनुवर्तनादल्विधिरात्वम् ।

चर्मन्निति । सुपां सुलुगिति डेलुक् । अत्र भसंज्ञाया अभावान्नलोपः प्राप्नोतीति 'न ङि  
संबुद्धयो'रिति वक्तव्यं जायते ।

परत्वाद्दीर्घत्वमिति । सति प्रत्यये यत्कार्यं दृष्टं तल्लुप्तेऽपि भवतीति सूत्रार्थः । परिवी-

उ०—परत्वान्ङीन् स्यात् शाङ्गै र्वादिपाठादत आह—यथेति । तत्र हि सूत्रे यञ इति वर्तते । सर्वत्र ग्रहणा-  
दिति । तद्धि पूर्वसूत्रेऽपकृष्यते ।

औतोमिति । एकादेशविषाकं हि तत् । अचीति । अजाद्योरित्यर्थः । अत एव तद्धितशसो  
निवृत्तिः ।

भाष्ये सूत्रारम्भवादी वचनान्तरवादिनं प्रति दूषणमाह—तस्य दोष इति । स्थानिसंज्ञानुदेशादि-  
त्यस्येत्यर्थः । इश्चम्—'शास इदङ्हलो'रिति । इम्—'तृणाह' इत्यनेन ।

भाष्ये वक्ष्यत्यत्रेति । 'न ङी'ति ङौ नलोपप्रतिषेधाज्जापकाप्रत्ययलक्षणेन भसंज्ञा नेत्येवं रूपम्,  
अनुपदमेतत्सूत्र एवेत्यर्थः । शास्त्रपरेति । उपदेशशास्त्रपरेत्यर्थः । अतिदिश्यमानकार्याणामुत्पत्तिदेश एव

++ सुपो धाप्रतिपदिकयोः २ । ४ । ७१

× सुपां सुलुक्० ७ । १ । ३६ \* वेरपृक्तस्य ६ । १ । ६७ † शास इदङ्हलोः

६ । ४ । ३४ ‡ हलङ्ग्याब्धयो० ६ । १ । ६८ + तृणाह इम् ७ । ३ । ६२

परिहारम्++ । इहापि परिवीरिति । शास्त्रपरविप्रतिषेधेन परत्वादीर्घत्वं भविष्यति ।

कानि पुनरस्य योगस्य प्रयोजनानि ?

प्रयोजनमपृक्तशिलोपे नुममामौ गुणवृद्धिदीर्घत्वेमडादश्वमविधयः ॥१४॥

अपृक्तलोपे शिलोपे च कृते\*\* नुम्, अमामौ, गुणवृद्धी, दीर्घत्वम्, इम्, अडाटौ, श्वमविधिरिति प्रयोजनानि ।

नुम्—अग्ने त्री ते वार्जिना त्री वृधस्थाः†† । ता ता पिण्डानाम्††† । नुम् ॥  
अमामौ—हे अनड्वन् अनड्वान्++ ॥ गुणः—अधोक् अलेट्xx । वृद्धिः—

प्र०—येत्यादौ च सति प्रत्यये दीर्घो दृष्टो, न तुगिति परिवीरित्यत्रापि दीर्घ एव भवति ।

प्रयोजनमिति । यद्यप्यल्विषयमिदमतृगेडित्यादौ, तथापि विशेषविहितत्वान्नुमादयोऽप्य-  
स्यैवोदाहरणानीति भावः ।

अनड्वन्निति । पूर्वं संबुद्धिलोपमाश्रित्येतदुक्तम् । यदि तु विशेषविहितत्वादम्संबुद्धाविति  
पूर्वमम् प्रवर्तते, तदा संबुद्धिलोपो न स्यात् । ऐयइति । इयर्तेर्लङ्, तिप् णपः श्लुः, द्विर्वचनम् ।

उ०—विप्रतिषेधशास्त्रोपयोगीति भावः । तदाह—सति प्रत्यये इति । इदं सूत्रं तत्तच्छास्त्रनिमित्तसम्पादनद्वारा  
तत्तच्छास्त्रप्रवृत्तिसम्पादकमिति भावः । अत एव पूर्वं 'तान्येन प्रत्युत्थाप्यन्ते' इत्युक्तम् । तानि—तत्कार्यबो-  
धकानि शास्त्राणीति तदर्थं उचितः, न तु कार्याणि क्रियन्ते इत्यर्थः । [ क्रियन्ते इत्यस्यैव वक्तुमुचितत्वा-  
त् ] । अत एव 'द्वित आत्मनेपदाना'मिति सूत्रे पर्यवपादो रूपान्तरापत्तिरित्युक्तं कैयटेन । विद्यमानस्य हि  
रूपान्तरापत्तिर्भवति । शास्त्रमेव च विद्यमानं न तु कार्यम् । तस्य च रूपान्तरमेतद्विषये कार्यान्तरप्रवक्तृकत्वम् ।  
एवं च पर्यवपन्नत्वमपि शास्त्रस्येत्येते ।

भाष्ये—कानि पुनरिति । पूर्वमेतत्सूत्रकरणे का युक्तिरिति युक्तिप्रश्नः । इदानीं तु प्रयोजनप्रश्न  
इति न पौनरुक्त्यम् । अत एव सदन्याख्यानादिति प्रासुत्तरितम् ।

यद्यप्यल्विषयमिति । 'इद'मिति शेषः । विशेषविहितत्वादिति । प्रत्ययविषये शीघ्रोपस्थितिकत्वा-  
दित्यर्थः ।

श्री ते इत्यादौ शेश्छन्दसीति लोपः । नुम्फलं तु दीर्घः । आश्रित्येति । अपवादबाधकवाचनिकपूर्व-  
विप्रतिषेधाश्रयेणेति भावः । न्यायेन पूर्वं लोपप्राप्तेरत्यल्पविषयत्वात् । विशेषविहितत्वादिति । येन  
नाप्राप्तिन्यायेनाऽपवादत्वादित्यर्थः । तदेति । 'अपवादविषयं परित्यज्ये'ति न्यायेनापवादविषये उत्सर्गाऽ

†† अनुपदमेव वक्ष्यति—“भसञ्ज्ञायां तावन्न दोषः । आचार्यप्रवृत्तिर्ज्ञापयति 'न प्रत्ययलक्षणेन  
भसञ्ज्ञा भवती'ति । यदर्थं 'न ङिसम्बुद्धयो'रिति ङौ प्रतिषेधं शास्ति” इति ।

\*\* हलङ्ग्याब्भ्योः; शेश्छन्दसि बहुलम् ६ । १ । ६८; ७० †† श्रु० सं० ३ । २० । २

††† नपुंसकस्य भल्लचः ७ । १ । ७२ ++ अम् संबुद्धौ; चतुरनड्वहोरात्रमुदात्तः ७ । १ ।

६६; ६८ xx पुगन्तलघूपधस्य च ७ । ३ । ८६

न्यमार्त्\* । दार्धत्वम्—अग्रे त्री ते वार्जिना त्री षधस्था । ता ता पिण्डानाम्+ ।  
 इम्—अतृणेट् ॥ अडाटौ—अधोक् अलेट्, ऐयः औनःx ॥ अम्बिधिः—अभि-  
 नोऽत्र अस्त्रिनोऽत्र‡ ॥ अष्टकशिलोपयोः कृतयोरेते विधयो न प्राप्नुवन्ति ।  
 प्रत्ययलक्षणैर्न भवन्ति ।

नैतानि सन्ति प्रयोजनानि । स्थानिवद्भावेनाप्येतानि सिद्धानि । न सिध्यन्ति ।  
 आदेशः स्थानिवदित्युच्यते । न च लोप आदेशः । लोपोऽप्यादेशः । कथम् ?  
 आदिश्यते यः स आदेशः, लोपोऽप्यादिश्यते । दोषः खल्वपि स्याद्यदि लोपो  
 नादेशः स्यात् । इह ‘अचः परस्मिन् पूर्वविधौ’ [ १ । १ । ५७ ] इत्येतस्य भूयि-  
 ष्ठानि लोप उदाहरणानि तानि न स्युः ।

यत्र तर्हि स्थानिवद्भावो नास्ति, तदर्थमयं योगो वक्तव्यः । क्व च स्थानिवद्भावो  
 नास्ति ? योऽल्विधिः । किं प्रयोजनम् ? प्रयोजनं ङैनकारलोपेत्वेम्बिधयः ।

प्र०—‘अतिपिपत्योश्चे’तीत्वम् । अम्यासस्यासवर्णे इतीयङ् । औन इति । उन्नेलर्ड सिप् भम्  
 आन्नलोपः दश्चेति रुत्वम् ।

न च लोप इति । दिशिस्वारणक्रियो, न च लोप उच्चार्यते, अभावरूपत्वात् । लोपोऽ-  
 पीति । प्रतिपादनक्रियोऽत्र दिशिरिति भावः ।

उ०—‘प्रवृत्तेरिति भावः । यदीत्यनेन विषयभेदादपवादस्वमेव नास्तीति सूचितम् । यदि तु ‘नुङ्विषये रप्रति-  
 षेधो वक्तव्य’ इत्यादिसाप्तमिकमाध्येण विषयभेदेऽप्यपवादत्वं तर्हि प्रत्ययलोपस्थलेऽनुवृत्तिरेवान्वाख्यायते इति  
 सरूपमस्यभाष्ये उक्तत्वेनापवादस्वसंभावनैव नेत्याहुः । इतीयङिति । ततो मुण्येऽपृक्तलोपेऽङायविति  
 भावः । आडागमे रूपान्तरेण तत्तच्छ्रान्निमित्तविधातात् केनापि कार्येणाऽनयोर्यौगपद्यमिति भावः ।  
 ‘लावस्थायाम्’ इतिपक्षेऽपि बहुलं छन्दस्यमाख्योगेऽपीति बाहुलकादत्रैवमेव प्रक्रिया बोध्या । ‘अम्बिनोऽत्रे’-  
 त्यात्रापीकारलोपापृक्तलोपाभ्यां अम्बो यौगपद्याऽसम्भवेन परस्वाल्लोपे तस्य अप्रवृत्तिरिति बोध्यम् ।

भाष्ये—प्रयोजनं ङाविति । सूत्रारम्भवादी । प्रत्याख्यानवाद्याह—भसङ्गेत्यादि । सूत्रारम्भवाद्याह—

\* मृजेर्द्विः ७ । २ । ११४ + सर्वनामस्थाने चासम्बुद्धौ ६ । ४ । ८

x लुङ्लङ्लृङ्क्ष्वङ्दात्तः, आडादीनाम् ६ । ४ । ७१; ७२ ‡ रुधादिभ्यः अस्

३ । १ । ७८

१—इत उत्तरं कचिन्मुद्रितपुस्तकेष्वयं पाठोऽधिक उपलभ्यते—

‘ङैनकारलोपेत्वेविधयः प्रयोजयन्ति । ङैन नकारलोपस्तावत्—‘आद्रे चर्मन्’ ‘लोहिते चर्मन्’ ।  
 स्थानिवद्भावः ‘अनल्विधौ’ इति वचनात् प्राप्नोति । प्रत्ययलक्षणैर्न तु यचीति भसङ्गा सिद्धा भवति ॥

भसंज्ञाङीप्फगोरात्वेषु च दोषः ॥ १५ ॥

भसंज्ञाङीप्फगोरात्वेषु च' दोषो भवति' । भसंज्ञायां तावन्न दोषः । आचार्य-  
प्रवृत्तिर्ज्ञापयति—'न प्रत्ययलक्षणेन भसंज्ञा भवती'ति, यदयं 'न ङिसंबुद्धयोः'  
[ ८ । २ । ८ ] इति ङौ प्रतिषेधं शास्ति ।

प्र०—अण्योऽकार इति । अकारेणाऽणन्तं न विशेष्यते, किं तद्धर्णेन, सर्वश्चाण् अकार  
एवेति विशेषणसामर्थ्याच्छ्रूयमाणाऽकाररूपादण इति विज्ञायते । अथवाऽण्योऽकार इति अणा-  
ऽकारो विशेष्यते वर्णनिमित्तो ङीप्, न तु प्रत्ययनिमित्त इति प्रत्ययलक्षणाऽभावः । यञ्योऽकार  
इति । अकारावयव इत्यर्थः । अथवा—यत्रवयवे यञ्शब्दोऽत्र वर्तते । यत्रवयवो योऽकार इत्यर्थः ।  
पूर्ववदेतदपि व्याख्येयम् । अच्यमीति । अच् प्रधानं, तद्विशेषणममीति तदादिविध्यभावः । तत्र  
वर्णनिमित्तमात्वम्, न प्रत्ययनिमित्तमिति दोषाऽभावः ।

उ०—भसंज्ञायां तावदिति । यदयं न ङीति । अङ्गाधिकारप्रतिनिर्देशपक्षेऽयं ज्ञापकोपन्यासः । अकारेणाऽण-  
न्तमिति । तद्वि जातेरङ्गीत्यादेराखुरित्यादौ व्यावृत्तये आवश्यकम् । ननु प्रत्ययग्रहणसामर्थ्येन प्रधानतया प्रत्य-  
यत्वेन प्रत्ययस्य यत्र निमित्तता तत्रैवाऽल्विष्यर्थमिदम् । एवं चाकाररूपो योऽणित्यर्थेऽपि प्रत्ययलक्षणं दुर्वार-  
मत आह—विशेषणेति । वस्तुतोऽकार एव विशेष्य इत्याह—अण्येति । ननु प्रत्ययनिमित्त इति । प्राधान्येन  
प्रत्ययनिमित्त इत्यर्थः । अङ्गमालात्मकयञोऽकारेण सामानाधिकरण्याऽसंभवादाह—अकारावयवेति ।  
बहुव्रीहिः । अस्य विशेषणत्वे इदम् । 'मुणे त्वन्यायकल्पने'ति न्यायादिति भावः । नन्वेवं सति मत्यादिष्विति-  
प्रसङ्गवारणायाऽजाद्यत इत्यत्र मुख्यार्थस्योत्तरत्र लक्षणायां वैरूप्यं स्यादतो व्याख्यानान्तरमाह—अथवेति ।  
तद्विशेषणमिति । अमोऽवयवेऽवीत्यर्थ इति भावः ।

इत्वम्—आशीः । स्थानिवद्भावः 'अनल्विचौ' इति वचनात्त प्राप्नोति । प्रत्ययलक्षणेन तु हलीतीत्वं  
सिद्धं भवति ॥ इम्—अतृण्ड् । स्थानिवद्भावः 'अनल्विचौ' इति वचनात्त प्राप्नोति । प्रत्ययलक्षणेन तु  
हलीतीम् सिद्धो भवति ।”

प्रामाणिकपुस्तकेष्वदर्शनात्, 'तस्य दोषो ङौ नकारलोपेत्स्वेवविधयः' ॥ १३ ॥ इति वार्तिकविवरणे  
चास्य विषयस्योक्तत्वादिह पाठो न मनोरमः ।

१—'च' कचिन्न पठ्यते ।

२—अतोऽप्रेऽयं पाठः कचिदधिक उपलभ्यते—

“भसंज्ञा—राठः पुरुषो राजपुरुषः । प्रत्ययलक्षणेन तु यचीति भसंज्ञायां 'नलोपः प्रातिपदिकान्तस्य'  
इति नलोपो ( न ) प्राप्नोति । स्थानिवद्भावस्त्वनल्विधाविति वचनात्त प्राप्नोति ।

ङीप्—चित्रायां जाता चित्रा । प्रत्ययलक्षणेन स्वयन्तादितीकार' प्राप्नोति । स्थानिवद्भावस्त्वनल्वि-  
धाविति वचनात्त प्राप्नोति ।

ष्फ—वतण्डी । प्रत्ययलक्षणेन तु यञ्शब्दादकारान्तादिति ष्फः प्राप्नोति । स्थानिवद्भावस्त्वनल्विधा-  
विति वचनात्त प्राप्नोति ।

गोरात्वम्—गामिष्कति गव्यति । प्रत्ययलक्षणेन 'औतोश्शसोः' इत्यात्वं प्राप्नोति । स्थानिवद्भा-  
वस्त्वनल्विधाविति वचनात्त प्राप्नोति ।”

ङीप्यपि नैवं विज्ञायते—अग्रन्तादकारान्तादिति । कथं तर्हि ? अण्योऽकार इति ।

ण्येऽपि नैवं विज्ञायते—यञन्तादकारान्तादिति । कथं तर्हि ? यञ्योऽकार इति ।

गोरात्वेऽपि नैवं विज्ञायते—अमि अचीति । कथं तर्हि ? अच्यमीति ।

प्रयोजनान्यपि तर्हि तानि न सन्ति । यत्तावदुच्यते—ङौ नकारलोप इति, क्रियत एतन्न्यास एव—‘न ङिसंबुद्धयो’रिति ।

इत्त्वमपि—वक्ष्यत्येतत् ‘शास इत्त्व आशासः कौ’ इति† ।

इम्बिधिरपि—इलीति निवृत्तम् । यदि इलीति निवृत्तं, तृणहानि अत्रापि प्राप्नोति । एवं तर्हि—‘अचि ने’त्यप्यनुवर्तिष्यते‡ ।

न तर्हीदानीमयं योगो वक्तव्यः ? वक्तव्यश्च । किं प्रयोजनम् ? प्रत्ययं गृहीत्वा यदुच्यते तत्प्रत्ययलक्षण्येन यथा स्यात् । शब्दं गृहीत्वा यदुच्यते तत्प्रत्ययलक्षण्येन

प्र०—क्रियत एतदिति । त्वयापि ज्ञापनार्थमवश्यं वक्तव्यमिति भावः ।

शास इत्त्वे इति । कृतेऽप्यस्मिन् सूत्रे नियमार्थमेतद्वक्तव्यमाशास्ते इत्यादौ मा भूत् । अकृते तु विध्यर्थम् । आशास्त इत्यादौ तु न भवति, शासु अनुशिष्टावित्यस्यैव तत्र ग्रहणात् ।

प्रत्ययं गृहीत्वेति । स्थानिवद्भावेन सिद्धे सत्ययं योगो नियमार्थः । प्रत्यय एव यस्य लक्षणं तत्प्रत्ययलोपे यथा स्यात् । ‘सोर्मनसी’ इत्यत्र त्वनिनस्मन्ग्रहणानि चेति वचनादस्प्रत्ययश्चाऽप्रत्ययश्च गृह्यते इति सुदृषदित्यत्राऽपि स्थानिवद्भावः, भावादुत्तरपदाद्युदात्तत्वाऽभावे

उ०—एवं प्रत्याख्यानवाद्युक्तदोषेषु परिहृतेषु प्रत्याख्यानवाद्याह—प्रयोजनान्यपीत्यादि । ज्ञापनार्थमिति । ‘प्रत्ययलक्षण्येन भव्यं नेत्यस्ये’ति शेषः । ‘न लुमता तस्मिन्नि’त्यनाश्रित्येदम् ।

अकृतेति । परस्मैपदविहिताङ्साहचार्यात् शासुघातोरेव ग्रहणं तत्रेति पक्षे विध्यर्थम् । नन्वेवमप्याशीरित्याद्यसिद्धिरिति चेत् । अत्राहुः । शास इदिति सामान्यसूत्रम् । ततोऽङि । अजादौ चेदङ्येवेति नियमार्थमिदम् । एवं च स्ये हल्ग्रहणं मास्तिवति मित्रशीरित्यादिसिद्धिः । आशासः क्वाविति त्वत्र शासोरेव ग्रहणे विध्यर्थम् । अन्यथा नियमार्थमिति आशास्ते इत्यादौ न दोष इति ।

अथ वार्तिकोक्तविध्यर्थत्वे दूषिते भाष्यकृन्नियमार्थं सूत्रमिति प्रश्नपूर्वकमाह—न तर्हीत्यादि । प्रत्ययं गृहीत्वेति । प्रत्ययत्वतद्व्याप्यधर्मपुरस्कारेण यदुच्यत इत्यर्थः । शब्दं गृहीत्वेति । उक्तधर्मातिरिक्तपुरस्कारेण यदुच्यत इत्यर्थः । ननु शब्दं गृहीत्वा यदुच्यते तत्प्रत्ययलक्षण्येन मा भूत्स्थानिवत्त्वेन तु स्यादत आह—स्थानिवदिति । प्रत्यय एवेति । उक्तोऽर्थः । एतदर्थमेव द्वितीयं प्रत्ययपदम् । न चाऽङ्गोभोषसी इति पयुंदासेन भूयमाणाऽसन्तस्यैव ग्रहणमिति नियमो व्यर्थ इति वाच्यम् । पयुंदासेन प्रत्ययाऽसन्तस्यैव

मा भूदिति । किं प्रयोजनम् ? शोभना दृषदोऽस्य सुदृषदब्राह्मणः+ । 'सोमनसी  
अलोमोषसी' [ ६ । २ । ११७ ] इत्येष स्वरः माभूदिति ॥ ६२ ॥

न लुमताङ्गस्य ॥ १ । १ । ६३ ॥

लुमति प्रतिषेध एकपदस्वरस्योपसङ्ख्यानम् ॥ १ ॥

लुमति प्रतिषेधे एकपदस्वरस्योपसङ्ख्यानं कर्तव्यम् । एकपदस्वरे च लुमता  
लुप्ते प्रत्ययलक्षणं न भवतीति वक्तव्यम् । किमविशेषेण ? नेत्याह ।

प्र०—नञ्सुभ्यामित्यन्तोदात्तत्वं भवति । तत्र चोत्तरपदादिरित्यधिकारादसन्तमुत्तरपदं गृह्यते इति  
सुदृषदित्यत्रापि स्थानिवद्भावादसन्तत्वमुत्तरपदस्य स्यात् ॥ ६२ ॥

न लुमताङ्गस्य । लुमतीति । लुमत्संज्ञया प्रतिपादितमदर्शनं लुमत्, तत्र यः प्रतिषेध-  
स्तस्मिन्नित्यर्थः । एकपदस्वरस्येति । एकपदाश्रयो यः स्वरस्तस्येत्यर्थः । यस्तु 'पदस्य पदा'दिति  
पदद्वयाश्रयः स्वरः, तत्र प्रत्ययलक्षणं भवत्येव, दधि तिष्ठतीति । 'तिङ्ङितिङ्' इति निघातः ।  
'अङ्गस्येत्यङ्गाधिकारनिर्देशात् जिनिति किस्वरस्य चाऽनाङ्गत्वात्प्रतिषेधस्याऽप्राप्तिरिति  
भावः ।

उ०—ग्रहणापत्तौ सुव इत्यादौ स्वरानापत्तेरिति भाष्याशयात् । ननु स्थानिनिमित्तं यदन्यस्य कार्यं तत्स्था-  
निवत्त्वेन लोपेऽपि, न तु तस्यैव । असतो वचनशतेनापि कार्यत्वाऽप्रतिपादनात् । इह चाऽसत एव  
कार्यत्वमत आह—तत्र चेति । सोमनसी इति सूत्रे इत्यर्थः ॥ ६२ ॥

न लुमता । लोपक्रियानिरूपिता करणे तृतीया । यद्यपि लुशब्दयोगात्संज्ञा लुमद्वाच्या । न च  
तत्रायं प्रतिषेधः किंतु तत्प्रतिपादिताऽदर्शने । एवं च 'लुमति प्रतिषेध इत्यनुपपन्नम् । तथापि वाचकधर्मस्य  
वाच्य उपचार इत्याह लुमदिति । ननु सर्वोऽपि स्वरः कार्यत्वेनैकमेव पदं गृह्णातीत्यत आह—एकेति ।  
'सर्वमन्त्रिते'त्यत्रामन्त्रितपदेनाष्टमिकमपि ग्रहीतुं शक्यमिति 'पदस्य पदा'दित्यधिकारेऽनन्तरमप्यामन्त्रित-  
स्येत्युल्लङ्घ्य व्यवहितमुदाहरति—दधीति । अङ्गस्येत्यधिकारेति । वस्तुतस्तदनिर्देशेऽप्यावश्यकमेतत् ।  
तथाहि—'सौवरीणां सप्तमीनां 'भीही'मदे'ति सूत्रे 'प्रत्ययात्पूर्व'मिति पूर्वग्रहणेन तदन्तसप्तमीत्वस्य षाष्ठमाष्टे  
तत्सूत्रे एवोक्तत्वेन स्वराणां प्रत्यये परतः पूर्वकार्यत्वाऽभावात् । किस्वरे षष्ठ्या एव सत्त्वाच्च । ननु  
'संज्ञायामुपमान'मिति 'उपमानशब्दः संज्ञायामाद्युदात्त' इत्यर्थकं कनो लुपि चञ्चेव चञ्चेत्यादावाद्युदात्त-  
साधकं 'जिन्यादि'रित्येव सिद्धे व्यर्थं सदनुबन्धलक्षणे स्वरे प्रत्ययलक्षणाऽभावशपकमिति तत्सूत्रे भाष्ये  
स्पष्टम् । तेनेदं विरुध्येतेति चेन्न । प्रकृतसूत्रे वार्त्तिकव्याख्यानमात्रं, षष्ठे तु प्रत्याख्यातानीमानीत्यविरोधात् ।  
अत एव तत्र भाष्ये पथिमांस्वरार्यं वचनं कर्तव्यमित्युक्तम् । एवं च तदर्थस्यात्रत्यवचनस्य कर्तव्यत्वं  
वदताऽन्येषामकर्तव्यत्वमर्थानुक्तमेव । एतेन 'भीही'ति शपकं विशेषापेक्षं सप्तम्यर्थग्रहणे तदन्तग्रहणे च  
यत्र फलभेदस्तद्विषयम् । एवं चोपोत्तमं रितीत्यादावेव तत्पञ्चतिरिति न जिन्यारित्यादौ तत्पञ्चतिरिति कैयट-  
शय इति परास्तम् । 'संज्ञायामुपमान'मिति सूत्रस्यभाष्यविरोधात् । तस्माज्जपकस्य सामान्यापेक्षत्वमेवोचितम् ।  
तत्र सप्तम्या यथाश्रुतत्वे हि न लुमतेति निषेधात्तदप्राप्तौ 'जिनती'ति प्रयोजनमिति भाष्यासङ्गतिः स्पष्टैव । न  
चाङ्गाधिकारप्रतिनिर्देशपक्षे तद्भाष्यं, सिद्धान्तपक्षे योजयितुं शक्यत्वादिति दिक् ।



सर्वामन्त्रितसिञ्जुक्स्वरवर्जम् ॥ २ ॥

सर्वस्वरमामन्त्रितस्वरं सिञ्जुक्स्वरं च वर्जयित्वा ।

सर्वस्वर—सर्वस्तोमः सर्वपृष्ठः × । 'सर्वस्य सुपि' [ ६ । १ । १६१ ]  
इत्याद्युदात्तत्वं यथा स्यात् ।

आमन्त्रितस्वर—सर्पिर्गच्छ सप्ताऽऽगच्छत । 'आमन्त्रितस्य च' [ ६ । १ ।  
१६८ ] इत्याद्युदात्तत्वं यथा स्यात् ।

सिञ्जुक्स्वर—मा हि दाताम्, मा हि धाताम् । 'आदिः सिचोऽन्यतरस्याम्'  
[ ६ । १ । १८७ ] इत्येष स्वारो यथा स्यात् । किं प्रयोजनम् ?

प्रयोजनं त्रिनिक्लिङ्गि स्वराः ॥ ३ ॥

त्रिनिक्लिङ्गस्वरा लुकि प्रयोजयन्ति । गर्गाः वृत्ताः, विदा उर्वाः\* । उष्ट्रग्रीवाः

प्र०—सर्वस्तोम इति । 'सर्वस्य सुपी'ति यदाद्युदात्तत्वं, तदेव 'बहुव्रीहौ प्रकृत्ये'ति  
विधीयत इत्येकपदस्वारो भवत्येव ।

सर्पिरिति । सर्पिः शब्दोऽन्तोदात्तः प्रत्ययस्वरेण, घृतादित्वाद्वा । सप्तन्यब्दोऽपि घृतादि-  
त्वादन्तोदात्तः । निस्त्वरेण त्वाद्युदात्तत्वे विशेषो न स्यात् ।

मा हि दातामिति । 'गातिस्थाधि'ति सिचो लुक् । लेरेव लुकि विधातव्ये सिचो लुग्वि-  
धानं प्रत्ययलक्षणार्थम् ।

त्रिनिक्लिङ्गकीति । इकार उच्चारणार्थः । त्रिनिक्लिङ्गां प्रत्ययानां लुकि कृते स्वरा निव-  
र्त्यमानतया प्रयोजनमिति पदानां सम्बन्धः । भाष्यकारस्तु वस्त्वर्थं व्याचष्टे—त्रिनिक्लिङ्गस्वरा

उ०—षष्ठीसमासादौ परत्वात्सतिशिष्टत्वाच्च समासान्तोदात्तत्वस्यैव प्राप्तेर्भाष्ये सर्वस्तोम इति बहुव्रीहि-  
रुदाहृतः । तत्र बहुव्रीहिस्वरस्य द्विपदाभ्रयत्वात्प्रतिषेधस्यैवाप्राप्तेः कथं तदपवादे इदमुदाहरणमत आह—सर्व-  
स्येति । विधीयत इति । अपवादनिवर्तनेन व्यवस्थाप्यत इत्यर्थः ।

प्रत्ययस्वरेणेति । इसिप्रत्ययान्तत्वादिति भावः । नन्विषयस्येत्यस्य तु न प्राप्तिः, 'अनिसन्तस्ये'  
ति पयुं दासात् । घृतादित्वकल्पनं तु किमर्थमिति चिन्त्यम् । निस्त्वरेणेति । सप्तन्यब्दो हि 'सध्यश्रूयां  
तुदचे'ति कनिन्नन्तः । 'अः सङ्ख्याया' इत्यप्याद्युदात्तत्वं प्राप्नोतीति द्रष्टव्यम् ।

'माहिदाता'मित्यत्राद प्रतिषेधाय माक् । हिशब्दो हि चेति निघातप्रतिषेधार्थः । सिञ्जुक्स्वरवर्जनं  
न कार्यमित्याह—क्षेरिति । गातीत्यनेन स्लेरेव लुकि 'मन्त्रे घसे'त्यत्र पुनर्लिङ्गप्रद्वयं न कार्यम् । कुस्विधावात्  
इत्येतच्च विध्यर्थं स्यादिति लाघवमिति भावः । प्रत्ययलक्षणार्थमिति । प्रत्ययलक्षणेन सिञ्जित्कार्यार्थ-  
मित्यर्थः ।

ननु त्रिनिक्लिङ्गस्वरा इति भाष्यदर्शनात्त्रिनिक्लिङ्गां स्वरविशेषणत्वेन लुका समासोऽनुपपन्न इत्यत  
आह—त्रिनिक्लिङ्गमिति । 'प्रयोजयन्ती'त्यस्य कर्माकाङ्क्षायामाह—प्रतिषेधमिति । लुकि । वार्त्तिके

× सुपोधातुप्रातिपदिकयोः २ । ४ । ७१; बहुव्रीहौ प्रकृत्या पूर्वपद ६ । २ । १

\* यत्रयोश्च २ । ४ । ६४

वामरज्जः† । ‘ज्जिति’ इत्याद्युदात्तत्वं मा भूदिति‡ । इह च अत्रयः+ ‘कितः’  
[ ६ । १ । १६५ ] इत्यन्तोदात्तत्वं मा भूदिति ।

पथिमथोः सर्वनामस्थाने [ लुकि ] ॥ ४ ॥

पथिमथोः सर्वनामस्थाने लुकि प्रयोजनम् । [ लुमता लुप्ते प्रत्ययलक्षणं न  
भवतीति वक्तव्यम् ] । पथिप्रियः मथिप्रियः × । ‘पथिमथोः सर्वनामस्थाने,  
[ ६ । १ । १६६ ] इत्येष स्वरो मा भूदिति ।

अहो रविधौ ॥ ५ ॥

अहो रविधाने लुमता लुप्ते प्रत्ययलक्षणं न भवतीति वक्तव्यम् । अहर्ददाति  
अहर्भुङ्क्ते\* । ‘रोऽसुपि’ [ ८ । २ । ६६ ] इति प्रत्ययलक्षणेन प्रतिषेधो मा  
भूदिति ।

प्र०—इति । ‘प्रतिषेध’मित्यध्याहारः । उष्ट्रग्रीवा वामरज्जुरिति । देवपथादित्वात्कनो लुप् ।  
असंज्ञायां चेदमुदाहरणम् । संज्ञायां तु संज्ञायामुपमानमिति भवतिव्यमाद्युदात्तत्वेन । अत्रय  
इति । ‘राशदिभ्यां त्रिप्’, ‘अदेर्निचि’ति त्रिबन्तोऽत्रिशब्द आद्युदात्तः ।

पथिप्रियो मथिप्रिय इति । पूर्वपदप्रकृतिस्वरेणान्तोदात्तौ पथिमथिशब्दौ भवतः ।

अहर्ददातीति । ‘असुपी’ति प्रसज्यप्रतिषेधः । पयुं दासे तु ‘दीर्घाहा निदाघ’ इत्यत्रापि  
सुप्सदृशे निदाघशब्दे परतो रत्वं स्यात् । रत्वं चेप्यते । लोपशब्देन सोर्लुप्तत्वात्प्रत्ययलक्षणेन  
सुपि नेति रत्वप्रतिषेधाद्रुत्वे यत्वे तस्य च लोपे दीर्घाहा निदाघ इति सिध्यति । लुकि तु प्रत्यय-  
लक्षणप्रतिषेधाद्रुत्वे सत्युत्वाऽभावादहर्ददातीत्यादिसिध्यति ।

उ०—लुकीत्युपलक्षणमिति भावः । भाष्ये आद्युदात्तत्वं माभूदिति । एवं च प्रातिपदिकादिस्वरेणान्तोदात्त-  
त्वमेति भावः । अत्रिशब्दादितश्चाऽनिष इति टकोऽत्रिभृग्विति लुक् । नन्वत्रय इत्यत्र कित्वप्रयुक्तान्तोदात्त-  
त्वाभावेऽपि प्रातिपदिकस्वरेण तत्त्वं दुर्वारमत आह—राशदीति । त्रिबन्त इति नान्तस्वन्तोदात्त इति भावः ।  
इदं प्रयोजनं किञ्चिदितान्तस्याऽन्त उदात्त इत्यर्थे बोध्यम् । कितः प्रत्ययस्यैवान्तोदात्तत्वे तु प्रत्ययलक्षणेन  
कारिणोऽसम्पादनाच्च दोषः । अत एव नखनिर्मिन्न इत्येतेत्याहुः ।

पथिमथिशब्दौ इतिप्रत्ययान्ततया प्रत्ययस्वरेण किञ्चोन्त इति वाऽन्तोदात्तौ । तयोः सर्वनाम-  
स्थाननिमित्तमाद्युदात्तत्वमत्रापि स्यादित्यर्थः ।

भाष्ये प्रतिषेधो माभूदिति । तेनाऽपयुं दासत्वं सूचितम् । तदुपपादयति—पयुं दासे तु इति ।  
प्रत्ययत्वेन सुप्सादृश्ये तु अहर्ददातीत्यत्रापि रत्वं न स्यादित्यर्थः । नन्विष्यमाणमपि रत्वं न प्राप्नोति ।  
प्रत्ययलक्षणनिषेधेन रत्वस्यैव प्रातेरत आह—लोपशब्देनेति । हल्ङ्यादिसूत्रेणेति भावः । लुमता लुप्त  
एव स निषेध इति तात्पर्यम् । ‘न लुमता तस्मिन्नि’ति पक्षे तु नेदमावश्यकम् ।

† देवपथादिभ्यश्च ५ । ३ । १०० ‡ ज्जित्यादिर्वित्यम् ६ । १ । १६७

+ अत्रिभृमुकुत्सवसिष्ठगोतमाङ्गिरोम्यश्च २ । ४ । ६५ १—इदं क्वचिन्न ।

× सुपो घातुप्रातिपदिकयोः २ । ४ । ७१; बहुव्रीहौ प्रकृत्या पूर्वपदम् ६ । २ । १

\* स्वर्गोर्नपुंसकात् । ७ । १ । २३

## उत्तरपदत्वे चाऽपदादिविधौ ॥ ६ ॥

उत्तरपदत्वे चापदादिविधौ लुमता लुप्ते प्रत्ययलक्षणं न भवतीति वक्तव्यम् । परमवाचा परमवाचे, परमगोदुहा परमगोदुहे, परमश्वलिहा परमश्वलिहे । पदस्य [ ८ । १ । १६ ] इति प्रत्ययलक्षणेन कुत्वादीनि मा भूवन्निति† ।

अपदादिविधाविति किमर्थम् ? दधिसेचौ दधिसेचः—‘सात्पदाद्योः’ [ ८ । ३ । १११ ] इति प्रतिषेधो यथा स्यात् ।

यद्यपदादिविधावित्युच्यत उत्तरपदाधिकारो न प्रकल्पेत । तत्र को दोषः ? ‘कर्णो वर्णलक्षणात्’ [ ६ । २ । ११२ ] इत्येवमादिविधिर्न सिध्यति ।

प्र०—उत्तरपदत्वे चेति । उत्तरपदमुत्तरशब्देनोच्यते, पदैकदेशलोपात् । तेनोत्तरपदस्य पदत्वे पदव्यपदेशे कर्तव्ये प्रत्ययलक्षणं न भवतीत्यर्थः । परमवाचेति । समासार्था या विभक्तिः कृता, तां प्रत्ययलक्षणेनाश्रित्य पदत्वनिबन्धनानि कुत्वादीनि प्राप्नुवन्ति । भसंज्ञा तु यस्माद्यजादिविधिरिति समुदायस्यैव, न त्ववयवस्य । दधिसेचाविति । दध्नः सेचाविति षष्ठीसमासः । उपपदसमासे तु प्राक्सुबुत्पत्तेः समासविधानात्सेचशब्दस्य पदसंज्ञाया अभावात्पदादित्वं सकारस्य न स्यात् । अनभिधानाच्च सोपपदाद्विजभावाद्दधिषेचावित्यादिप्रयोगाऽभावात् ।

कर्णो वर्णलक्षणादिति । नन्वपदादिविधावित्युच्यते, स्वरश्चाऽयं पदादिविधिः । ककारोऽत्रादि, नत्वकार इत्यदोषः । स्वरविधौ व्यञ्जनमविद्यमानवत्, न त्वादिव्यपदेशे । सूत्रं चाऽसमासार्थं स्यात् । कर्णशब्दादर्शनादित्वादचि कृते शुक्लः कर्ण इत्याद्युदात्तत्वं यथा स्यात् ।

उ०—‘उत्तरपदत्वे चे’ति सर्वथा कार्यम् । ननु सामान्यत उत्तरस्य पदत्वं इत्यर्थे ‘परमं चर्मे’त्यत्रापि निषेधापचौ नलोपो न स्यादत आह—उत्तरपदमिति । अत एव ‘बहुष्वृष्यं ने’ति वचनमर्थवदिति भावः । उत्तरपदशब्दश्च समासचरमावयवे रूढ इत्यसमासे नातिप्रसङ्ग इति बोध्यम् । समासार्थेति । तत्र सुप्सुपेत्यधिकारादिति भावः । तां—‘सुपो घात्वि’ति लुमात् । कुत्वादीनि—कुत्वप्रत्ययत्वानि । ननु भस्वेन पदत्वनाद्योऽत आह—यद्वादिति । तथा च भिन्नावधित्वात् बाध्यबाधकभाव इति भावः । भाष्ये—पदस्येतीति । ‘पदस्ये’त्यधिकृत्य यानि विहितानीत्यर्थः । ननु सोपपदात्सिचोर्विचि दधिषेचाविति स्यादेव । न चेष्टापत्तिः । पदादादिरिति पदे दुर्लभत्वादत आह—अनभिधानादिति । तस्य च्छान्दसत्वादिति भावः ।

भाष्ये यद्यपदादीत्येकदेशेन सम्पूर्णं वार्तिकमुपलक्ष्यते । यतः प्रतिषेधस्याऽतिव्याप्तिर्न प्रतिषेधापवादस्येति बोध्यम् । स्वरश्चेति । उत्तरपदादिरित्यधिकारादिति भावः । नन्वसमासे ‘स्वाङ्गश्चिद्य’मिति कर्णस्याद्युदात्तत्वं सिद्धमेवेत्यत आह—कर्णशब्दादिति । ‘एवमादिविधिर्न सिध्यती’ति भाष्यादुत्तरपदादिरित्यधिकारस्यसूत्राणां वैयर्थ्यस्यैव दूषणत्वेन प्रतीतिरित्येके ।

यदि पुनर्नलोपादिविधौ प्लुत्यन्तेः 'लुमता लुमे' प्रत्ययलक्षणं न भवती' त्युच्येत । नैव शक्यम् । इह हि राजकुमार्यौ राजकुमार्ये इति शाकलं प्रसज्येत+ । नैव दोषः । यदेतत् 'सिति शाकलं ने'ति, एतत् 'प्रत्यये शाकलं ने'ति वक्ष्यामि+ । यदि 'प्रत्यये शाकलं ने'त्युच्यते, 'दधि अधुना' 'मधु अधुना' × अत्रापि न प्रसज्येत । प्रत्यये शाकलं न भवति । कस्मिन् ? यस्माद्यः प्रत्ययो विहित इति ।

इह तर्हि परमदिवा परमदिवे । 'दिव' उत्' [ ६ । १ । १३१ ] इत्युत्वं प्राप्नोति ।

अस्तु तर्ह्यविशेषण । ननु चोक्तम्—'उत्तरपदाधिकारो न प्रकल्पेते'ति । वचनादुत्तरपदाधिकारो भविष्यति ।

प्र०—यदि पुनरिति । तेन पूर्वस्मिन् परत्र च भवत्येव प्रत्ययलक्षणम् । राजकुमार्याविति । इकोऽसवर्ण इत्यत्रैङः पदान्तादतीत्यतः पदान्तग्रहणमनुवर्तते । तत्र प्रत्ययलक्षणेन पदान्त-त्वाच्छाकलप्रसङ्गः । दधि अधुनेति । अधुनाप्रत्यय इदमो विधीयते, तत इदम इश् । 'यस्येति चे'ति लोपः । यस्माद्य इति । प्रत्यासत्त्येति भावः । राजकुमार्यावित्यत्र यद्यपि समुदायाद्विहित-स्तथाप्यवयवादिष्यसौ विहित इति बुद्धिर्भवत्येव । समुदायद्विवर्चनेऽवयवद्विवर्चनबुद्धिवत् ।

उत्त्वमिति । उत्त्वविधा'वेङः पदान्ता'दिति पदाऽधिकारः ।

वचनादिति । समासे ह्युत्तरपदं भवति । न च कर्णशब्दो अचप्रत्ययान्तोऽस्ति, अर्शआदिषु हि 'स्वाङ्गाद्रीना'दिति पठ्यते । तेन खञ्जादिभ्य एव हीनस्वाङ्गवाचिभ्योऽचप्रत्ययो भवति । न च कर्णशब्दो हीनस्वाङ्गवाची ।

उ०—प्रत्यासत्त्येति । 'प्रत्ययग्रहणे यस्मात्स विहितस्तदादे'रित्युपस्थित्येति भावः । तथापीति । वस्तुतो राजकुमार्यावित्यत्रापि दोषः । समुदायादसौ विहितो नावयवात् । अन्यथा कौरुचरेय इत्यादौ चकाराकारस्यापि वृद्धिः स्यात् । इह तर्हीत्यादिभाष्यं तु अम्युपेत्यवादेन । भूतेष्वे तु नोत्तरपदत्वे चेत्यस्य प्रवृत्तिः । अत एव पूर्वत्रैव दोषेणैदं दूषितं भगवतेति बोध्यम् । कर्मोद्भवादिति सूत्रस्य भाष्यं त्वेकदेश्युक्तिरिति न दोष इति तत्रैव निरूपयिष्यामः ।

समासचरमावयवे उत्तरपदशब्दो रूढ इत्यभिप्रेत्याह—समासे हीति । न तु पदत्वमपि तदव्यवहारे प्रयोजकमित्यर्थः । केवलरूढत्वे मानमुक्तम्, तुष्यतु दुर्जनन्यायेन केवलयोगेऽप्याह—न च कर्णेति । राजवाचककर्णशब्दस्य तु 'अभिव्यक्तपदार्था ये' इति न्यायान्न तत्र ग्रहणमिति भावः । काश्यपिनावित्यादौ 'हन्द्वाङ्गानि'ति तद्विषयताबोधकशास्त्रबलात् सुबुल्लप्तेः प्रागेव तद्वित इति न दोषः ।

‡ नलोपः प्राति०; वाक्यस्य टेः प्लुत उदात्तः ८ । २ । ७; ८२ + इकोऽसवर्णे शाकल्य-स्य ह्रस्वश्च ६ । १ । १२७ × अधुना ५ । ३ । १७ १—'कतरस्मिन्' पाठान्तरम् ।

तत्तर्हि वक्तव्यम् ? न वक्तव्यम् । अनुवृत्तिः करिष्यते । इदमस्ति 'यस्मात्प्रत्ययविधिस्तदादि प्रत्ययेऽङ्गम्' [ १।४।१३ ], 'सुप्तिङन्तं पदम्' [ १४ ], यस्मात्सुप्तिङ्विधिस्तदादि सुबन्तं च । 'नः क्ये' [ १५ ] । नान्तं क्ये पदसंज्ञं भवति, यस्मात् क्यविधिस्तदादि सुबन्तं च । 'सिति च' [ १६ ] । सिति च पूर्वं पदसंज्ञं भवति, यस्मात्सिद्धिस्तदादि सुबन्तं च । स्वादिष्वसर्वनामस्थाने' [ १७ ] । स्वादिष्वसर्वनामस्थाने पूर्वं पदसंज्ञं भवति, यस्मात्स्वादिविधिस्तदादि सुबन्तं च । 'यचि भम्' [ १८ ] । यजादिप्रत्यये पूर्वं भं भवति, यस्माद्यजादिविधिस्तदादि सुबन्तं च ।

इह तर्हि परमवाक् । 'असर्वनामस्थाने' इति प्रतिषेधः प्राप्नोति । अस्तु तस्याः प्रतिषेधः—या स्वादौ पदमिति पदसंज्ञा, या तु 'सुबन्तं पद'मिति पदसंज्ञा सा भविष्यति । सत्येतत्प्रत्यये आसीदनया भविष्यत्यनया न भविष्यतीति । लुप्त इदानीं प्रत्यये यावत् एवावधेः स्वादौ पदमिति पदसंज्ञा, तावत् एवावधेः सुबन्तं पदमिति । अस्ति च प्रत्ययलक्षणेन सर्वनामस्थानपरतेति कृत्वा 'प्रतिषेधाश्च बलीयांसो

प्र०—तत्तर्हीति । 'उत्तरपदत्वे चापदादिविधा'वित्येतत् । यचि भमिति । ततश्च परवाचेत्यत्र वाक्यशब्दस्य भत्वात्पदत्वाऽभावः ।

इह तर्हीति । 'असर्वनामस्थाने' इति प्रसज्यप्रतिषेधं मन्यते । ततश्च सर्वनामस्थाने परतो यस्मात् स्वादिविधिस्तदादि सुबन्तं च पदसंज्ञं न भवतीति प्रत्ययलक्षणेन सर्वनामस्थानपरत्वात्

उ०—भाष्ये—नः क्ये इत्यादि तदादि सुबन्तं चेति । 'यस्मात्प्रत्ययविधि'रिति श्रवणमुत्तरत्रानुवर्त्य परमैश्चतुर्भिरित्यादौ परमवर्तितसमुदायस्य पदत्ववारणाय । तत्त्वे हि 'भ्रूल्युपोत्तम'मिति परमैरित्यस्यापि निष्ठातापत्तिः । एवं च तस्य 'नः क्ये' इत्यत्रापि संबन्धे यस्मात् क्यविधिस्तदादि यदि क्ये तन्निमित्तान्तर्वर्तिसुपा पदं तदा नान्तमेवेति नियमः स्यात् । तथा च 'परमवाच्यती'त्यादाववयववाक्यशब्दस्य पदत्वेन कुत्वं स्यात् । सूत्रं तु समिध्यतीत्येतद्व्यावृत्त्यर्थं स्यादिति सुबन्तमित्यपि संबध्यत इति भावः । तस्य च 'मध्ये चेत् सुबन्तं तदा तदपि नान्तमेव पद' मित्यर्थः । अन्वाचयशिष्टं च सुबन्तमिति सर्वत्र । संनियोगशिष्टत्वे 'षड्भ्य' इत्याद्यसिद्धिः । 'सिति चे'त्यत्र यद्यपि नास्योपयोगोऽवयवसुबन्ताऽप्रसिद्धेः, तथापि उत्तरत्रानुवृत्तिं दर्शयितुं तत्रापि तत्संबन्धो दर्शितः । व्यपदेशिवद्भावेन कथंचिदन्वयः संपाद्यः । एवं 'स्वादिवि'ति स्वेऽपि तदनुवृत्तिकरणमुत्तरार्थमेव । 'यचि भ'मित्यत्रापि पदसंज्ञया तुल्यावाचिकत्वसिद्धयर्थं यस्मादित्याद्यनुवर्त्यमिति बोध्यम् ।

संज्ञिनां भेदादिति । सति सौ तदन्तस्य 'सुबन्त'मिति पदत्वम् । तत्प्राग्भागस्य स्वादिवितीति भावः । ननु अपरनिमित्तकत्वेनान्तरङ्गतया सुबन्तमिति पदत्वं स्यादत आह भाष्ये—प्रतिषेधाच्चेति । विथुन्मूलनं—प्राप्तस्य विधेर्निवर्तनम् । एवं चापवादन्यायेनान्तरङ्गाऽसंभव इति भावः । अत्राऽनुवर्तमानं

भवन्ती'ति प्रतिषेधः प्राप्नोति ।

नाऽप्रतिषेधात् । नायं प्रसज्यप्रतिषेधः—सर्वनामस्थाने नेति । किं तर्हि ?  
पर्युदासोऽयम्—यदन्यत्सर्वनामस्थानादिति । सर्वनामस्थानेऽव्यापारः । यदि  
केनचित्प्राप्नोति तेन भविष्यति । पूर्वेण च प्राप्नोति ।

अप्राप्तेर्वा । अथवा—अनन्तरा या प्राप्तिः सा प्रतिषिध्यते । कुत एतत् ?  
'अनन्तरस्य विधिर्वा भवति प्रतिषेधो वे'ति । पूर्वा प्राप्तिरप्रतिषिद्धा तथा भविष्यति ।  
ननु चेयं प्राप्तिः पूर्वा प्राप्तिं बाधते । नोत्सहते प्रतिषिद्धा सती बाधितुम् ।

यद्येवं परमवाचौ परमवाच इति । 'सुप्तिङन्तं पद'मिति पदसंज्ञा प्राप्नोति ।  
एवं तर्हि योगविभागः करिष्यते—'स्वादिषु पूर्वं पदसंज्ञं भवति । ततः—'सर्वनाम-  
स्थाने अयचि' पूर्वं पदसंज्ञं भवति । ततो—'भम्' मसंज्ञं भवति यजादावसर्वनाम-  
स्थान इति ।

यदि तर्हि सावपि पदं भवति, एचः प्लुतविकारे पदान्तग्रहणं चोदयिष्यति\*,  
इह मा भूत्—भद्रं करोषि गौरिति, तस्मिन् क्रियमाणेऽपि प्राप्नोति । वाक्यपदयोर-

प्र०—पदत्वप्रतिषेधात् कृत्वाऽप्राप्तिः । सत्येतदिति । अवधिभेदात्संज्ञिनां भेदात् । बलीयांस  
इति । विध्युन्मूलनरूपत्वात् ।

एवं तर्हीति । योगविभागे सति सर्वा प्राप्तिः प्रतिषिद्धयत इति दोषाऽभावः । 'असर्व-  
नामस्थाने' इति नत्रः क्रियापदेन सम्बन्धादुत्तरपदेनाऽसम्बन्धो, यचीत्येतच्च सर्वनामस्थानविशे-  
षणम् । तेनायमर्थो भवति—यजादौ सर्वनामस्थाने परतः पदसंज्ञा न भवतीति । हलादौ तु  
सुशब्दे भवत्येव । भाष्ये तु वस्तुमात्रमुपन्यस्तं—'सर्वनामस्थाने अयचीति । यजादौ सर्वनाम-  
स्थाने पदसंज्ञानिषेधात्सामर्थ्यादयमर्थः संपद्यते—अयजादौ सर्वनामस्थाने पदसंज्ञा भवतीति ।

वाक्यपदयोरिति । गौरित्यौकारो वाक्यान्तो न भवतीत्यादुतो न भवतः ।

उ०—'सुबन्त'मित्यपि 'स्वादिष्वि'तिप्लुवेण तदनुवृत्त्या मध्यस्य सुबन्तस्य यस्मात् तन्निषेधकम्, न तु 'सुबन्त'-  
मिति सूत्रप्राप्त्येति बोध्यम् ।

भाष्ये—नोत्सहत् इति । स्वयमप्रवर्तमाना कथमन्यं बाधेतेति भावः ।

ननु सर्वनामस्थानेऽयचीति न्यासस्य पदत्वनिषेधकत्वेऽनन्तरस्येति न्यायेन स्वादिष्वित्यस्यैव निषेधे  
परमवाचावित्यादौ सुबन्तमिति पदत्वं स्यादत आह—योगविभागे इति । एवं च तत्सामर्थ्यादनन्तरस्येति  
न्यायबाध इति भावः । यचीत्यस्यपुरस्तादपकर्षफलमाह—हलादाविति । वस्तुमात्रम्—अर्थसिद्धोऽर्थः ।  
तत्कर्षं नञः सर्वनामस्थानपदेनाऽसंबन्धप्रदर्शनम् ।

भाष्ये—प्लुतविकारे इति । प्लुतसहितविकारे इत्यर्थः । एचोऽप्रगृह्यस्याऽदूराद्धूते पूर्वस्यार्द्धस्यादुत्तर-

\* एचः प्लुतविकारे पदान्तग्रहणम् ८ । २ । १०७ वा० १

न्त्यस्येत्येवं तत् ।

इह तर्हि—दधिसेचौ दधिसेचः, 'सात्पदाद्यो'रिति पदादिलक्षणः षत्वप्रतिषेधो न प्राप्नोति । मा भूदेवम्—पदस्यादिः पदादिः, पदादेर्नेति । कथं तर्हि ? पदादादिः पदादिः, पदादेर्नेत्येवं भविष्यति । नैवं शक्यम् । इहापि प्रसज्येत—ऋक्षु वाञ्छु त्वक्षु कुमारीषु किशोरीष्विति । सात्प्रतिषेधो ज्ञापकः—'स्वादिषु पदत्वेन येषां पदसंज्ञा, न तेभ्यः प्रतिषेधो भवतीति ।

इह तर्हि—बहुसेचौ बहुसेचः । बहुजयं प्रत्ययः । अत्र पदादादिः पदादिः पदादेर्नेत्युच्यमानेऽपि न सिध्यति । एवं तर्हि—'उत्तरपदत्वे च पदादिविधौ लुमता लुप्ते प्रत्ययलक्षणं भवती' ति वक्ष्यामि । तन्नियमार्थं भविष्यति—'पदादिविधावेव, न पदान्तविधा'विति ।

कथं बहुसेचौ बहुसेचः ? बहुचपूर्वस्य च पदादिविधावेव, न पदान्तविधाविति ।

प्र०—पदादादिरिति । 'पञ्चमी'ति योगविभागात्समासः ।

कथं बहुसेचाविति । समासाऽभावात्तत्तरस्यपदत्वम्, नापि पूर्वस्य पदत्वम् ।

ब०—स्येदुता'वित्यत्रेति भावः ।

भाष्ये—इह तर्हीति । वार्तिकारम्भे त्वपदादिविधावित्युक्तेन दोषः । प्रत्याख्याने तु दोषः । कुत्वाऽभावाय पदत्वनिषेधप्रवृत्तेरावश्यकत्वात् । एतेन योगविभागसिद्धस्य क्वाचित्कत्वाच्च दोष इत्यपास्तमिति भावः । पञ्चमीति योगविभागादिति । 'पदा'दित्यस्य परशब्दान्वयेनाऽसामर्थ्यादत्र समासशाल्नाऽप्राप्तेः सौत्रः समास इति वक्तुमुचितम् । भाष्ये—न तेभ्यः प्रतिषेध इति । तेभ्यः परस्य 'सुवन्तं पद'मिति पदत्वमाश्रित्वाऽपि न प्रतिषेध इत्यर्थः । अत एव परमवाञ्छु इत्यादावपि न दोषः ।

भाष्ये—पदादादेर्नेत्युच्यमानेऽपीति । षष्ठीतत्पुरुषेऽपि न सिध्यति, कुत्वाऽभावाय पदत्वाऽभावस्यावश्यकत्वादित्येपर्यम् । अर्थं बहुसेचि दोषो वार्तिकारम्भेऽपि, उत्तरपदत्वाऽभावेन निषेधाऽप्राप्त्या पदत्वसत्त्वेन षष्ठीतत्पुरुषेण षत्वनिषेधसाम्राज्येऽपि कुत्वप्राप्तेः । इदानीं प्रत्याख्यानप्रकारस्य गौरवदुर्ज्ञेयत्वाभ्यामयुक्तत्वं मनसि निधाय ज्ञापकाय नञ्प्रवृत्तिवचनपाठमाह—एवं तर्हीति । न पदान्तविधाविति । पदान्तस्थानिके विधावित्यर्थः । नञ्प्रवृत्तिवार्तिकस्याप्यत्रैव प्रवृत्तिव्याख्यानादेकफलत्वायेति बोध्यम् ।

न पदान्तविधाविति प्रतिनिर्देशादुत्तरपदत्वेत्यस्य वार्तिकस्य ङमुडादिविधौ शाखादिविधौ च्वाऽप्रवृत्तिरिति बोध्यम् । ङमुदसूत्रस्यमार्थं त्वेताद्विरोधादुञ्चिच पद इति सूत्रमाध्यविरोधाच्च 'न लोपादिप्लुत्यन्त' इति वार्तिकस्यमाध्यविरोधाच्चैकदेश्युक्तिरिति बोध्यम् । एवं च प्रत्याख्यानप्रकारोऽपि योगविभागस्य क्वाचित्कत्वेन ङमुडादिविषये न । इदमेव ध्वनयितुं प्रत्याख्यातमपि वार्तिकं पुनरन्तरान्तरैरुपात्तमित्याहुः ।

एतावतापि बहुसेचावित्यस्याऽसिद्धिरिति शङ्कते—कथं बहुसेचाविति । तदुपपादयति—समासेति । एवं च नियमाऽप्राप्तौ प्रत्ययलक्षणेन पदत्वात् षत्वनिषेधवत् 'चोः कुः पदान्तस्ये'ति कुर्वं स्यादिति भावः । पञ्चमीसमासेऽपि षत्वापत्तिरित्याह—नापि पूर्वस्येति । भाष्ये—बहुचपूर्वस्य चेति । आद्यवार्तिकारम्भे तत्प्रत्याख्याने च 'सात्पदाद्यो'रित्यत्रैव कार्यमिति गूढ आशयः ।

द्वन्द्वेऽन्त्यस्य ॥ ७ ॥

द्वन्द्वेऽन्त्यस्य लुभता लुप्ते प्रत्ययलक्षणं न भवतीति वक्तव्यम् । वाक्स्र-  
क्त्वचम् ।

इहाभूवन्निति† प्रत्ययलक्षणेन जुस्भावः प्राप्नोति‡ ।

सिचि\* जुसोऽप्रसङ्ग आकारप्रकरणात् ॥ ८ ॥

सिचि सिज्जिमित्तस्य जुसोऽप्रसङ्गः । किं कारणम् ? 'आकारप्रकरणात्' ।  
'आतः' [ ३ । ४ । ११० ] इत्येतन्नियमार्थं भविष्यति—'आत एव च सिज्जुग-  
न्ताभान्यस्मात्सिज्जुगन्ता'दिति ।

इह—'इति युष्मत्पुत्रो ददाति' 'इत्यस्मत्पुत्रो ददाती'त्यत्र प्रत्ययलक्षणेन  
'युष्मदस्मदोः षष्ठीचतुर्थीद्वितीयास्थयोर्वाभावौ' [ ८ । १ । २० ] इति वाभावादय  
आदेशाः प्राप्नुवन्ति ।

युष्मदस्मदोः स्थग्रहणात् ॥ ९ ॥

स्थग्रहणं तत्र क्रियते तच्छ्रूयमाणविभक्तिविशेषणं विज्ञास्यते । अस्त्यन्य-

प्र०—द्वन्द्वेऽन्त्यस्येति । 'उत्तरपदत्वे चे'त्यनेनैव सिद्धे नियमार्थमिदमन्त्यस्यैवेति ।  
मध्यमपदस्यापि पूर्वपदापेक्षयोत्तरपदत्वसंभवात्प्रत्ययलक्षणप्रतिषेधप्रसङ्गात् । मुख्ये तूत्तरपदे  
संभवति कथं मध्यमपदस्य ग्रहणं स्यादिति चिन्त्यमेतत् ।

आकारप्रकरणादिति । आकारस्य नियमार्थत्वेन प्रस्तावादित्यर्थः । अथवाऽऽकारे प्रकर-  
णात्—आत इत्यत्र सिचिः प्रकृत्वादित्यर्थः ।

इतियुष्मत्पुत्र इति । पदादुत्तरयोर्युष्मदस्मदोरादेशविधानादिति शब्दप्रयोगः ।

श्रूयमाणविभक्तिविशेषणमिति । षष्ठीचतुर्थीद्वितीयास्वित्येव सिद्धे स्थग्रहणे सत्यय-  
मर्थो भवति । तासु ये त्ववस्थिते युष्मदस्मदो इति । श्रूयमाणानामु चाऽवस्थानं भवति, न तु  
लुप्तानामु, लुप्तस्याऽऽधारत्वासंभवात् । अस्त्यन्यदिति । तिष्ठतिरहानावपि वर्तते । यथा—

उ०—मुख्येति । उत्तरपदशब्दस्य समासचरमावयवे रुदेरिति भावः । रुदस्यैव ग्रहणमित्येतद-  
न्वाख्यापकं 'द्वन्द्वेचे'ति इति तत्त्वम् । प्रत्याख्यानेऽपि न मध्यमस्य प्राप्तिः, मध्यसुबन्तस्यापि स्वादिपरस्वेन-  
विशेषणादिति बोध्यम् ।

प्रस्तावादिति । 'आत' इत्यस्यास्मादित्यर्थः । सिचि इति । अनेन विधित्वाऽसंभवो दर्शितः ।

माष्ये—श्रूयमाणेति । श्रूयमाणत्वार्यकं विभक्तिविशेषणमित्यर्थः तस्मात्प्रायोपार्थं दर्शयति—षष्ठी-

१—'वाक् च लृक् च त्वक् च वाक्स्रक्त्वचम्' इति मुद्रितपाठः । † गातिस्था० २ । ४ । ७७

‡ सिज्जम्यस्तविदिम्यञ्च ३ । ४ । १०६ २—'सिचि उषो' कीलहानसम्मतः पाठः ।

३—कविज ।



स्थग्रहणस्य प्रयोजनम् । किम् ? सविभक्तिकस्य वान्नावादयो यथा स्युरिति । नैत-  
दस्ति प्रयोजनम् । पदस्य [ ८ । १ । १६ ] इति वर्तते । विभक्त्यन्तं च पदम्,  
तत्राऽन्तरेणापि स्थग्रहणं सविभक्तिकस्यैव भविष्यति । भवेत्सिद्धं यत्र विभक्त्यन्तं  
पदम्, यत्र तु खलु विभक्तौ पदं तत्र न सिध्यति—ग्रामो वां दीयते, ग्रामो नौ दीयते ।  
जनपदो वां दीयते, जनपदो नौ दीयते । सर्वग्रहणमपि प्रकृतमनुवर्तते+ । तेन  
सविभक्तिकस्यैव भविष्यति ।

इह—‘चक्षुष्कामं याजयांचकारे’ति<sup>x</sup> ‘तिङ्ङतिङ्’ [ ८ । १ । २८ ] इति,  
तस्य च निघातस्तस्माच्चाऽनिघातः प्राप्नोति ।

आमि लिलोपात्तस्य चानिघातस्तस्माच्च निघातः ॥ १० ॥

आमि लिलोपात्तस्य चाऽनिघातस्तस्माच्च निघातः सिद्धो भविष्यति ।

प्र०—तपसि स्थितः । तपो न जहातीत्यर्थः । तथा—‘समये तिष्ठसुग्रीवे’ति, समयं मा हृसीरित्यर्थः ।  
तेन सति स्थग्रहणे तत्सहितयोः कार्यं विज्ञायते । अथवा यथा ‘रथस्थ आनीयता’ मिति सरथ  
आनीयते, तथा षष्ठ्यादिसहितयोर्युष्मदस्मदोः कार्यं भवतीति विज्ञायते । पदस्येति वर्तते इति ।  
केवलयोः पदत्वाऽभावात्तदवयवं पदं गृह्यत इति भावः । यत्र स्थिति । अत्र हि ते एव पदे इति  
तयोरेवादेशप्रसङ्गः । सर्वग्रहणमपीति । अलेकाल्त्वात्सर्वादेशत्वे लब्धे सर्वग्रहणमनुवृत्तं षष्ठ्यन्तं  
विपरिणम्यमानं सर्वस्य प्रयोगार्हस्य विभक्त्यन्तस्य स्थानित्वमवगमयतीत्यर्थः ।

याजयांचकारेति । परत्वात्तिबादिषु कृतेषु आम इति लुकि प्रत्ययलक्षणेन ‘याजया’मि  
त्यस्य तिङन्तत्वमिति पूर्वः पक्षः ।

आमि लिलोपादिति । नाप्राप्तेषु तिबादिषु लुगारभ्यमाणस्तेषां बाधकः ।

उ०—स्यादि । अथवा यथा रथस्थेति । स्थशब्दः साहित्यवाचीति भावः । ‘तदवयव’मिति बहुव्रीहिः ।  
‘युष्मदस्मदो’ रिति तद्वद्वितसमुदाये लक्ष्णिकमिति भावः । मुख्येऽर्थे एव पदसामानाधिकरण्ये संभवति किं  
लक्षणेयेत्याह—अत्र हीति । यद्यपि द्वितीयायां षष्ठ्यां च तयोः पदत्वाऽसंभवेन तत्र लक्षणाया आवश्यक-  
त्वेनान्यत्राप्येकरूपत्वाय लक्षणा युक्ता । तथापि पदस्येत्यस्य ‘मादुपचाया’ इत्यादाववयवषष्ठीत्वस्य क्लृप्त-  
तया पदावयवयोरित्यर्थ एव स्यादत ईदृशलक्षणाऽलाभः सर्वग्रहणसाध्य एवेत्याह—सर्वग्रहणमिति ।  
‘अनुदात्तं सर्वं’मित्यतः ।

ननु लावस्यायामेव अन्तरङ्गानपीतित्यायेन लुकि प्रत्ययलक्षणेनापि न तिङन्तत्वमत आह—पर-  
त्वादिति ।

नाप्राप्तेष्विति । ‘अन्तरङ्गानपी’ति न्यायादित्यपि बोध्यम् ।

## अङ्गाधिकार इटो विधिप्रतिषेधौ ॥ ११ ॥

अङ्गाधिकारे इटो विधिप्रतिषेधौ न सिध्यतः । जिगमिष संविवृत्स\* । अङ्ग-  
स्येतीटो विधिप्रतिषेधौ न प्राप्तः † ।

क्रमेर्दीर्घत्वं ॥ १२ ॥

किं च ? इटश्च विधिप्रतिषेधौ । नेत्याह । अदेशेऽयं चः पठितः । क्रमेश्च दीर्घ-  
त्वम् । उत्क्राम संक्रामेति ‡ ।

इह किंचिदङ्गाधिकारे लुमता लुप्ते प्रत्ययलक्षणेन भवति, किञ्चिच्चाऽन्यत्र न  
भवति । यदि पुनः-‘न लुमता तस्मिन्’ इत्युच्येत । अथ ‘न लुमता तस्मिन्’ इत्युच्यमाने किं  
सिद्धमेतद्भवति-‘इटो विधिप्रतिषेधौ’ ‘क्रमेर्दीर्घत्वं च’ ? बाढं सिद्धम् । नेटो विधिप्रतिषेधौ  
परस्मैपदेष्वित्युच्यते । कथं तर्हि ? सकारादाविति, तद्विशेषणं परस्मैपदग्रहणम् । न खल्वपि

प्र०—अङ्गाधिकार इति । ‘अङ्गस्ये’ति स्वर्यते । तेनाऽङ्गाधिकारविहितं यत्कार्यं तल्लु-  
मता लुप्ते प्रत्यये न भवतीति सूत्रार्थं दोषोपन्यासः । जिगमिषेति । ‘अतो हे’रिति लुकि कृते,  
‘गमेरिद् परस्मैपदेष्वि’तीङ् न प्राप्नोति । संबिवृत्सेति । ‘न वृद्धश्चतुर्थ्य’ इतीदृशप्रतिषेधः ।  
क्रमेरिति । कार्यसमीपे श्रूयमाणश्चकारः कार्यमेव समुच्चिनुयादित्यभिप्रायेणाह—किञ्चेति ।  
अदेश इति । कार्यस्य समुच्चेतव्यस्याऽभावात्सामर्थ्यात्प्रकृतिसमुच्चय इत्यर्थः ।

किञ्चिच्चेति । त्रिनिक्तिस्वराः । न लुमता तस्मिन्नि । लुमता यो लुप् प्रत्ययस्तस्मि-  
न्यत्कार्यमाङ्गमनाङ्गं वा तन्न भवतीत्यर्थः । ‘अत्रय’ इत्यत्र स्वरो न भवति, तद्वित्तस्यैव  
कितोऽन्तोदात्तत्वविधानात् । लुकि कृते कार्यिणोऽसत्त्वात् । प्रत्ययलक्षणं हि यदन्यस्य कार्यं

उ०—इदप्रतिषेध इत्यत्र ‘न प्राप्नोती’त्यनुषङ्गः ॥ दीर्घत्वं—क्रमः परस्मैपदेष्विति । समुच्चिनुयादिति ।  
‘तच्चाऽसंभवी’ति शेषः । इत्यभिप्रायेणेति । प्रश्न इत्यर्थः । भाष्ये तटस्थोऽभिप्रायानभिन्न उच्यते—इदश्चेति ।  
आचार्य आह—नेत्याहेति । गम इडविधिः, वृतेस्तत्प्रतिषेधः, क्रमेश्च दीर्घत्वं न सिध्यतीत्यर्थ इति भावः ।

अनन्तरोक्तातिव्यातेरुपक्रमोक्तोऽव्यातेश्चाङ्गाधिकारपरत्वं न युज्यत इत्युपसंहरति भाष्ये—इहेति ।  
त्रिनिक्तिस्वरा इति । इदमुपलक्षणम्, अहर्ददातीत्यत्रासुपीति प्रतिषेधस्यापि । वस्तुतः किञ्चिच्चेत्यत्र  
किञ्चित्पदेन ‘रोऽसुपी’त्येव । त्रिनिक्तिस्वरविषये सौवरीणां सप्तमीनां तदन्तसप्तमीत्वेन ‘न लुमता  
तस्मिन्’ति न्यासेऽपि वचनस्यावश्यकत्वादिति बोध्यम् । तस्मिन् यत्कार्यमिति । तस्मिन्परतस्तन्निमित्तकं  
तत्प्रकृतिभूतस्य यत्कार्यमित्यर्थः । ‘कित’ इत्युदाहरणभूताऽत्रय इत्यस्योभयपदेऽप्यसिद्धेस्तत् परिहरति—  
अत्रय इत्यत्रेति । यदन्यस्येति । ‘प्रत्ययजमित्येवसिद्धे लक्षणाग्रहणसामर्थ्येन प्रत्ययनिमित्तकमेव,  
न तु प्रत्ययस्थानिकमित्यर्थोदिति भावः । युक्त्यन्तरमप्याह—नहीति । षष्ठ्यर्थस्योच्चारणस्य  
प्रसङ्गस्य वक्तुमशक्यत्वादिति भावः । अत एव नखनिर्भिन्न इत्यादावैसादिकं न । एवम-

\* अतो हेः ६ । ४ । १०५

† गमेरिद् परस्मैपदेषु; न वृद्धश्चतुर्थ्यः ७ । २ । ५८; ५९

‡ क्रमः परस्मैपदेषु ७ । ३ । ७६

क्रमेर्दीर्घत्वं परस्मैपदेष्वित्युच्यते । कथं तर्हि ? शितीति, तद्विशेषणं परस्मैपदग्रहणम् ।

न लुमता तस्मिन्निति चेद्वनिणिङादेशास्तलोपे ॥ १३ ॥

‘न लुमता तस्मिन्नि’ति चेद्वनिणिङादेशास्तलोपे न सिध्यन्ति । अवधि भवता दस्युः । अगायि भवता ग्रामः । अध्यगायि भवताऽनुवाकः । तलोपे कृते+लुङीति हनिणिङादेशा न प्राप्नुवन्ति × ।

नैष दोषः । नलुङीति हनिणिङादेशा उच्यन्ते । किं तर्हि ? आर्धधातुक इति । तद्विशेषणं लुङग्रहणम् ।

इह च—सर्वस्तोमः सर्वपृष्ठः—‘सर्वस्य सुशी’ त्याद्युदात्तत्वं न प्राप्नोति । तच्चाऽपि वक्तव्यम् । न वक्तव्यम् । ‘न लुमताङ्गस्ये’त्येव सिद्धम् । कथम् ? न लुमता लुप्तेऽङ्गाधिकारः प्रतिनिर्दिश्यते । किं तर्हि ? योऽसौ लुमता लुप्यते तस्मिन् यदङ्गं तस्य यत्कार्यं तन्न भवति । एवमपि सर्वस्वरो न सिध्यति । कर्तव्योऽत्र

प्र०—तत्प्रत्ययलोपेऽपि भवति । न तु तदपि । न हि वचनेनाऽसतः कार्यित्वं शक्यते प्रतिपादयितुम् । तद्विशेषणमिति । विशेषण एवोन्नीयत्वात्कार्यं प्रति निमित्तभावो नास्तीत्यर्थः ।

हनिणिङादेशा इति । लुका लुङो विषयस्यापहाराद्विषयसप्तम्याश्रयणेऽप्यसिद्धिः ।

तद्विशेषणं लुङग्रहणमिति । तेन लुङ्परे चिण्यादेशविधानम् ।

न लुमतेति । ‘अङ्गस्ये’त्यस्य स्वरितत्वाऽप्रतिज्ञानात्तत्र लुमता लुप्ते प्रत्यये यदङ्गं तस्य यत्कार्यं प्रत्ययनिमित्तमाङ्गमनाङ्गं वा तन्न भवतीत्यर्थः । कर्तव्ययोऽत्र यत्न इति ।

उ०—सतः सत्तापि न वचनेन शक्येति बोध्यम् । परस्मैपदपरसादेरङ्गत्वनिमित्तस्थेऽित्याद्यर्थे न दोष इत्याह—विशेषण एवेति । एवं च लुप्तप्रत्ययनिमित्तकं तद्यकृतेस्तन्न कार्यमिति भावः ।

नन्वार्धधातुक इत्यादीनां विषयसप्तमीत्वात्पूर्वमेव तेषां प्रवृत्तेन<sup>१</sup> प्रत्ययलक्षणपेक्षेत्यत आह—लुकेति । एवं च विषयत्वज्ञानायाऽवरयं प्रत्ययलक्षणमाश्रयणीयम् । तच्च ‘न लुमता तस्मि’न्निति न्यासे न प्राप्नोतीति भावः ।

लुङ्परे चिणीति । लुङ्परार्धधातुकविषये इत्यर्थः इति भावः ।

भाष्ये—तच्चापीति । ‘न लुमता तस्मिन्नि’त्येतदित्यर्थः । लुप्ते प्रत्यये यदङ्गमिति । लुप्तप्रत्ययनिरूपिताङ्गसंशङ्कस्य यत्कार्यमित्यर्थः । ‘उक्तामे’त्यादौ तु परस्मैपदनिमित्ताऽङ्गसंशङ्कस्य न कार्यम् । किन्तु शिदादिनिमित्ताङ्गसंशङ्कस्येति न दोषः । ‘संज्ञिमिषे’त्यादौ सनः कार्यं नाङ्गसंशङ्कस्येति न दोषः । किञ्च परस्मैपदग्रहणस्य तडानामावोपलक्षणत्वादपि न दोषः । ‘आगायी’त्यादौ तु न दोषः, लुङ्निमित्ताङ्गत्ववतश्चिणान्तस्य कार्याऽभावादिति बोध्यम् । भाष्ये—एवमपीति । अङ्गाधिकारप्रतिनिर्देशाऽभावेऽपीत्यर्थः । वचनं कर्तव्यमिति ।

+ चिणो लुक् ६ । ४ । ११४ × लुङि च; इयो गा लुङि, विभाषा लुङ्लुङोः २ । ४ ।

४३; ४५; ५०

६४

यत्नः ॥ ६३ ॥

अलोऽन्त्यात्पूर्व उपधा ॥ १ । १ । ६५ ॥

किमिदमल्रहणमन्त्यविशेषणम् ? एवं भवितुमर्हति ।

उपधासंज्ञायामल्रहणमन्त्यनिर्देशश्चेत्संघातप्रतिषेधः ॥ १ ॥

उपधासंज्ञायामल्रहणमन्त्यनिर्देशश्चेत्संघातस्य प्रतिषेधो वक्तव्यः । संघातस्योपधासंज्ञा प्राप्नोति । तत्र को दोषः ? 'शास इदङ्हलोः' [ ६ । ४ । ३४ ] । शिष्ट्वा शिष्टः । संघातस्येत्वं प्राप्नोति ।

यदि पुनरलन्त्यादित्युच्यते । एवमप्यन्त्योऽविशेषितो भवति । तत्र को दोषः ? संघातादपि पूर्वस्योपधासंज्ञा प्रसज्येत । तत्र को दोषः ? 'शास इदङ्हलोः' । शिष्टः

प्र०—सर्वशब्दार्थं वचनं कर्तव्यम् ॥ ६३ ॥

अलोऽन्त्यात् । किमिदमिति । प्रथमा पञ्चमी वेति सन्देहात्प्रश्नः । एवमिति । प्रथमायामभिप्रेतायामसन्देहार्थमलित्येकवचनं वक्तव्यं स्यात् । अन्त्यादिति पञ्चमी साहचर्याच्चाऽल इत्यपि पञ्चम्यन्तमिति भावः ।

अल्रहणमिति । निर्दिश्यतेऽभिधीयतेऽनेनेति निर्देशः । यद्यन्त्यः प्रत्याय्यत इत्यर्थः । सङ्घातप्रतिषेध इति । पूर्वस्याऽविशेषितत्वात्समुदायावयवसन्निधौ च समुदायस्यैव कार्यत्वात्, एकाजिद्वचन इवेति भावः । अन्त्यविशेषणत्वे वर्णनिर्देशे जातिग्रहणेऽप्यल इत्युपादानसामर्थ्यात्संख्या विवक्ष्यते ।

यदिपुनरिति । अत्राप्यल्रहणसामर्थ्यात् संख्या विवक्ष्यते । पिबेरदन्तत्वप्रतिज्ञानाच्च लिङ्गात् । अल्समुदायस्य संज्ञित्वे गुणस्य प्राप्तरेव नास्ति क्रिमदन्तत्वप्रतिज्ञानेन । सूत्रं चेति

उ०—'वर्त्यः सप्तम्यस्तदन्तसप्तम्य' इत्येतत् ॥ ६३ ॥

अलोऽन्त्यात् । असन्देहार्थमिति । अन्त्यात् पूर्वोऽलित्येव वदेदिति भावः ।

'अल्रहणमन्त्यनिर्देश' इत्यनयोः सामानाधिकरण्यमनुपपन्नमत आह—अभिधीयतेऽनेनेति । अल्रहणमन्त्यप्रत्यायकं चेदित्यर्थः । 'वचनपः पुंसी'ति निर्देशशब्दस्य पुंस्त्वम् । प्राप्तिपूर्वकत्वात्प्रतिषेधस्य प्राप्तिमाह—पूर्वत्येति । एकाजिति । यद्यप्यत्र समुदायसंज्ञया नावयवानामनुग्रहस्तथापि कदाचिदविशेषात्सङ्घातस्यापि स्यादित्यनिष्टमात्रापादने भाष्यतात्पर्यमिति बोध्यम् । ननु संज्ञिवदवधिरपि कस्माज्जातिग्रहणप्राप्तः समुदायो न निषिध्यतेऽत आह—अन्त्येति । संख्या विवक्ष्यत इति । शापकसिद्धस्याऽसर्वत्रिकत्वादत्राऽनेका व्यक्तिर्न गृह्यत इति भावः । सङ्ख्याविवक्षा तु उद्देश्यगतत्वादयुक्ता ।

पिबेरदन्तत्वेति । अल्समुदायस्य लघुत्वाऽभावादिति भावः । सूत्रं तु उखादौ चरितार्थम् । कदा-

शिष्टवान् । शकारस्येत्त्वं प्रसज्येत । सूत्रं च भिद्यते ।

यथान्यासमेवास्तु । ननु चोक्तम् 'उपधासंज्ञायामल्पग्रहणमन्त्यनिर्देशश्चेत्सङ्घा-  
तप्रतिषेधः' इति । नैष दोषः । अन्त्यविज्ञानात्सिद्धम् । सिद्धमेतत् । कथम् ? अलो-  
ऽन्त्यस्य विधयो भवन्तीत्यन्त्यस्य भविष्यति\* ।

अन्त्यविज्ञानात्सिद्धमिति चेन्नानर्थकेऽलोऽन्त्यविधिरनभ्या-  
सविकारे ॥ २ ॥

अन्त्यविज्ञानात्सिद्धमिति चेत्तन्न । किं कारणम् ? 'नानर्थकेऽलोऽन्त्यविधिरन-  
भ्यासविकारे' । अनर्थकेऽलोऽन्त्यविधिर्नेत्येषा परिभाषा कर्तव्या । किमविशेषेण ?  
नेत्याह । 'अनभ्यासविकारे' । अभ्यासविकारान्वर्जयित्वा । 'भृवामित्' [ ७ । ४ ।  
७६ ] 'अर्तिपिपत्योश्च' [ ७७ ] इति ।

कान्येतस्याः परिभाषायाः प्रयोजनानि ?

प्रयोजनमव्यक्तानुकरणस्यात् इतौ ॥ ३ ॥

[ 'अव्यक्तानुकरणस्यात् इतौ' ( ६ । १ । ६८ ) ] इत्यन्त्यस्य प्राप्नोति ।  
अनर्थकेऽलोऽन्त्यविधिर्न भवतीति न दोषो भवति ।

नैतदस्ति प्रयोजनम् । आचार्यप्रवृत्तिर्ज्ञापयति नान्त्यस्य पररूपं भवतीति,  
यदयं—'नाम्नेडितस्यान्त्यस्य तु वा' [ ६ । १ । ६६ ] इत्याह ।

प्र०—'अलन्त्या'दिति पठ्यमान इत्यर्थः ।

अन्त्यविज्ञानादिति । उपधाया इति षष्ठ्यन्त्यमलं नीयत इत्यर्थः ।

अनभ्यासविकार इति । अभ्यासोऽनर्थकः । शब्दस्य ह्यावृत्तिर्नाऽर्थस्य ।

अव्यक्तानुकरणस्येति । अव्यक्तानुकरणस्य योऽच्छब्दस्तस्येतौ पररूपमिति सूत्रार्थः ।

यदयमिति । 'वाऽऽम्नेडितस्येत्येव वक्तव्यं स्यात् ।

उ०—चिदिकारस्याप्युपधात्वेन चिन्त्यमिदम् ।

शब्दस्य इति । एकाज्जानुविषयमिदम् । अनेकान्नु प्रथमस्यैकाचो द्वित्वेनार्थवत्त्वशङ्केव नेति बोध्यम् ।

एवं चोत्तरखण्ड एवाऽर्थवानिति भावः ।

अव्यक्तानुकरणस्येति । अच्छब्दान्तस्याव्यक्तानुकरणस्येत्यर्थे सम्पूर्णास्याऽच्छब्दस्य पररूपानापत्तिरि-  
त्यतो वैयधिकरणमुक्तम् । अव्यक्तानुकरणं योऽच्छब्द इति तु नार्थः, 'एकाचो ने'ति निषेधारम्भादित्यलम् ।

ननु विकल्पार्थं तदावश्यकमत आह—'आम्नेडितस्येति । 'अन्त्यस्य पूर्वेषु निवृत्ते पररूपे प्राप्ते' इति  
शेषः ।

ध्वसोरेद्धावभ्यासलोपश्च ॥ ४ ॥

ध्वसोरेद्धावभ्यासलोपश्च [ ६ । ४ । ११६ ] इत्यन्तस्य ग्राप्नोति । अनर्थ-  
केऽलोऽन्त्यविधिर्नेति न दोषो भवति ।

एतदपि नास्ति प्रयोजनम् । पुनर्लोपवचनसामर्थ्यात्सर्वस्य भविष्यति ।

अथवा शिलोपः करिष्यते स 'शित्सर्वस्ये'ति<sup>†</sup> सर्वादेशो भविष्यति । स तं हि  
शकारः कर्तव्यः ? न कर्तव्यः । क्रियते न्यास एव । द्विशकारको निर्देशो 'ध्वसोरे-  
द्धावभ्यासलोपश्च'ति ।

प्र०—ध्वसोरिति । 'अनभ्यासविकारे' इति प्रतिषेधो रूपवत्यादेशे । लोपस्तु नीरूपः ।  
तथा च पस्पशायां 'लोपागमवर्णविकारज्ञ' इति लोपविकारौ भेदेन निर्दिष्टौ ।

पुनर्लोपेति । लोपो धीत्यतो लोपग्रहणेऽनुवर्तमान इति भावः । तत्र ध्वसोरेद्धावभ्या-  
सस्य चेति वक्तव्यम् । तत्र व्याख्यानादभ्यासस्य लोप एव भविष्यति, नत्वेत्त्वम् । योगविभागो  
वा करिष्यते 'ध्वसोरेद्धौ' । ततोऽभ्यासस्येति । अत्र च लोपोऽनुवर्तिष्यते । तत्र पुनर्लोपवचना-  
त्सर्वापहारार्थादलोऽन्त्यस्येति बाध्यते ।

द्विशकारको निर्देश इति । लोपशब्दात् कृदन्तात्संज्ञिनार्थेनाऽर्थवत्त्वाद्विभक्तौ कृतायां  
शकारः प्रतिनिर्दिश्यते । तस्य चेत्संज्ञायां सत्यां सर्वादेशो लोपो भवति । इत्संज्ञोपदेशे एव  
प्रवर्तते । तत्कार्यं तु प्रयोग इत्येष सिद्धान्तः ।

उ०—भेदेन निर्दिष्टाविति । यद्यप्येकदेशविकृतस्येत्यादौ लोपोऽपि विकारपदेनोच्यते तथापि व्याख्या-  
नादेवात्रेदृशार्थाऽवगतिरिति बोध्यम् ।

ननु लोपग्रहणाऽभावे ध्वसोरेद्धावभ्यासल्येत्युक्ते चकाराऽभावादन्त्यवचनाच्च प्रकृताऽसंबन्धे एवमेव  
स्यादत आह—तत्र ध्वसोरित्यादि । ननु चेनानुवृत्तावपि लोपोऽभ्यासल्यैवेत्यत्र नियामकाऽभावात्पर्यायेण  
त्रयाणामप्येवलोपो स्यात्तमत आह—तत्र व्याख्यानादिति । आगन्तूनामन्ते निवेशेनाभ्यासस्य लोपसंनिहित-  
त्वादिति भावः । नन्वभ्यासपदेत्तरश्चकारः स्थान्यन्तरमेव समुच्चिनुयाच्च विधेयान्तरमिति एवमभ्यासस्यापि  
स्यादतः परिहारान्तरमाह—योगविभागो वेति । अत्रेति । नत्वेत्वमित्यर्थः । योगविभागसामर्थ्यादिति भावः ।  
सर्वापहारेति । लोप एव, नावशेषः कस्यचिदित्यर्थोदिति भावः ।

ननु लोपशब्दस्याऽसंज्ञात्वेनानर्थक्यात्सुपरेव न स्यात्, उत्पत्तौ वा हल्ङ्थ्यादिलोपाद्द्विशकारक  
इत्यनुपपन्नमत आह—लोपशब्दादिति । पदस्य संयोगान्तरत्वाऽभावादसन्देहाय च भूलां जशित्यत्र जश्त्वव-  
त्संयोगान्तलोपसंयोगादिलोपो नेति बोध्यम् । इत्संज्ञेति । घातुप्रातिपदिकप्रत्ययनिपातागमादेशानां हलन्त्य-  
मितीत्संज्ञायामपि न दोषः । शस्य 'स्त्वल्पोऽर्थवत्तया प्रातिपदिकत्वात्, कुण्डिनच इव । उपदेश इति तु  
तत्र नानुवर्तत इति तत्र माष्ये स्पष्टम् । उपदेश एवेति । अन्तरङ्गत्वादिति भावः । एतेन लोपविधानकाले  
शित्त्वाऽभावात्कथं सर्वादेश इत्यपास्तम् । कार्यंत्विति । अनेकाल्शिदित्यादौ समीपेऽभ्यवयवत्वारोपेण न  
दोष इति भावः । 'एकान्ता अनुबन्धा' इति मुख्यपक्षे तु आद्यमेव समाधानमिति बोध्यम् ।

आपि लोपोऽकोऽनचि ॥ ५ ॥

तिष्ठति सूत्रम्, अन्यथा व्याख्यायते । आपि 'हलि लोपः' [ ७ । २ । ११३ ]  
इत्यन्त्यस्य प्राप्नोति । अनर्थकेऽलोऽन्त्यविधिर्नेति न दोषो भवति ।

एतदपि नास्ति प्रयोजनम् । अत्र एव लोपं वक्ष्यामि । तदनो ग्रहणं  
कर्तव्यम् ? न कर्तव्यम् । प्रकृतमनुवर्तते । क्व प्रकृतम् ? अनाप्यकः' [ ७ । २ ।  
११२ ] इति । तद्वै प्रथमानिर्दिष्टं, षष्ठीनिर्दिष्टेन चेदर्थः । 'हली'त्येषा सप्तमी  
अबिति प्रथमायाः षष्ठीं प्रकलयिष्यति—'तस्मिन्निति निर्दिष्टे पूर्वस्य' [ १ । १ ।  
६६ ] इति ।

अत्र लोपोऽभ्यासस्य ॥ ६ ॥

'अत्रलोपोऽभ्यासस्य' [ ७ । ४ । ५८ ] इत्यन्त्यस्य प्राप्नोति । 'नानर्थ-  
केऽलोऽन्त्यविधि'रिति न दोषो भवति ।

एतदपि नास्ति प्रयोजनम् । अत्रग्रहणसामर्थ्यात्सर्वस्य भविष्यति ।

प्र०—तिष्ठति सूत्रमिति । लक्ष्यलक्षणभावस्याऽविवक्षितत्वात्तिष्ठतसूत्रमिति न कृतम् ।  
तत्रायमर्थः तिष्ठति सूत्रम् ।

न प्रत्याख्यायते । तत्तु अन्यथा व्याख्यायते । तत्राऽनचीत्यनेन हलीत्यस्यार्थो  
व्याख्यातः । आप्यक इत्यनुवृत्तिर्दिशिता ।

अत्र एवेति । 'अनाप्यक' इति सामान्येनाऽनादेशं विधाय हलादौ तु तस्यैव लोपो  
विधीयते इत्यर्थः । येननाव्यवधानमिति त्यदाद्यत्वेन व्यवधानमाश्रीयते ।

अत्रग्रहणसामर्थ्यादिति । मीमादीनामधिकारादेव सिद्धेऽत्रग्रहणादयमर्थ आश्रीयते—  
योऽभ्यासत्वेन निर्ज्ञातस्तस्य समग्रस्य लोपो नत्वलोऽन्त्यस्येति ।

उ०—भाष्ये—अन्यथाव्याख्यायत इति । न तु तत्प्रत्याख्याय तत्स्थाने वचनान्तरं पठितमिति  
अमितव्यमिति भावः । इत्यन्त्यस्येति । एवं च तेन दलोपे आभ्यामित्यसिद्धिरिति भावः ।

ननु मस्थानिक्यदाद्यत्वेन व्यवधानाज्ज्ञानो हलादिविभक्तिपरतेत्यत आह—येन नेति । आप्परत्वेने-  
दमो विशेषणञ्चेत्यपि बोध्यम् । इदमिदो लोप इत्यर्थेऽप्यावश्यकम् । एवं च नलोपे द्वयोरकारयोः पररूपे  
सुपिषेति दीर्घे सिद्धमाभ्यामिति ।

अत्रग्रहणादिति । अत्रशब्देन पुनः सनः परामर्शात्पनि योऽभ्यासत्वात्क्रान्तस्तस्य सर्वस्य लोप  
इत्यर्थ इति भावः ।

अस्त्यन्यदत्रग्रहणस्य प्रयोजनम् । किम् ? सन्नधिकारोऽपेक्ष्यते । इह मा भूत्—  
दधौ ददौ । अन्तरेणाऽप्यत्रग्रहणं सन्नधिकारमपेक्षिष्यामहे ।

संस्तर्हि सकारादिरपेक्ष्यते—सनि सकारादाविति । इह मा भूत्—जिज्ञापयि-  
षति । अन्तरेणाप्यत्रग्रहणं सनं सकारादिमपेक्षिष्यामहे ।

प्रकृतयस्तर्ह्यपेक्ष्यन्ते । एतासां प्रकृतीनां लोपो यथा स्यात् । इह मा भूत्—  
पिपक्षति यियक्षति । अन्तरेणाप्यत्रग्रहणमेताः प्रकृतीरपेक्षिष्यामहे ।

विषयस्तर्ह्यपेक्ष्यते ‘मुचोऽकर्मकस्य गुणो वा’ [ ७ । ४ । ५७ ] इति ।  
इह मा भूत्—मुमुक्षति गामिति । अन्तरेणाप्यत्रग्रहणमेतं विषयमपेक्षिष्यामहे ।  
कथम् ? अकर्मकस्येत्युच्यते तेन यत्रैवायं मुचिरकर्मकस्तत्रैव भविष्यति ।

तस्मान्नार्थोऽनया परिभाषया ‘नानर्थकेऽलोऽन्त्यविधि’रिति ।

अलोऽन्त्यात् पूर्वोऽलुपधेति वा ॥ ७ ॥

अथवा व्यक्तमेव पठितव्यम्—अलोऽन्त्यात्पूर्वोऽलुपधासंज्ञो भवतीति ।  
तत्तर्हि वक्तव्यम् ? न वक्तव्यम् ।

अवचनान्नोक्तविज्ञानान्त्सिद्धम् ॥ ८ ॥

अन्तरेणापि वचनं लोकविज्ञानात् सिद्धमेतत् । तद्यथा—लोके ‘अमीषां ब्राह्म-  
णानामन्त्यात्पूर्वं आनीयता’ मित्युक्ते यथाजातीयकोऽन्त्यस्तथाजातीयकोऽन्त्यात्पूर्वं  
आनीयते ॥ ६५ ॥

प्र०—यथाजातीयकोऽन्त्य इति । एतच्च ब्रुवता पञ्चमीपक्ष एवाश्रितः । षष्ठीप्रथमयोरपि न  
दोषः । षष्ठीपक्षे निर्धारणे षष्ठी । निर्धारणं च तुल्यजातीयस्य भवतीति अलां मध्ये योऽन्त्योऽ-  
ल्तस्मात्पूर्वं उपधासंज्ञ इत्यलेवोक्तान्यायात्प्रतीयते । प्रथमाबहुवचनपक्षेऽप्ययमर्थः—अन्त्यात्पूर्वो  
ऽलुपधासंज्ञ इति । ‘अल’ इति जातो बहुवचनम् । अवधिमत्तुल्यजातीयकश्चावधिरिति अलो-  
न्त्यादिति विज्ञायते ॥ ६५ ॥

उ०—भाष्ये—विषयमपेक्षिष्यामहे इति । ‘मुचोऽकर्मकस्य गुण’ इत्यनुवर्तनीयम् । यत्र मुचोऽकर्म-  
कस्य गुणास्तत्रान्यासस्य लोप इत्यर्थः । अकर्मकग्रहणमात्रानुवृत्तौ तु ‘मुमुक्षते वसः स्वयमेवे’त्यत्रापि स्यादिति  
भावः । ‘विभाषा भव’दिति वार्तिकेऽपि वस्येत्येव सिद्धेऽवस्येत्युच्चारणसामर्थ्यादलोऽन्त्यस्येति न प्रवर्त्तते  
इति प्रत्याख्याता परिभाषा ।

एवं च अन्त्यविज्ञानान्त्सिद्धमित्यस्य स्थितत्वाद्वाार्तिके वाशब्दप्रयोगस्तदाह—अथवा व्यक्तमेवेति ।  
एतच्चेति । अवधिनाऽवधिमतो निर्णयं ब्रूवतेत्यर्थः । संयोगोपधेय्यादिव्यवहारास्तु गौणा इति  
भावः । षष्ठीप्रथमयोरपीति । दृष्टान्तेऽमीषां ब्राह्मणानामित्युपादत्ताभगवता सूचितमिदम् । उक्तान्यायादिति ।  
भाष्योक्तादित्यर्थः । जातो बहुवचनमिति । भाष्यकृता जात्याख्यायामिति सूत्रप्रत्याख्यानादिदं चिन्त्यम् ॥ ६५ ॥



तस्मिन्निति निर्दिष्टे पूर्वस्य ॥ १ । १ । ६६ ॥

तस्मादित्युत्तरस्य ॥ १ । १ । ६७ ॥

किमुदाहरणम् ? इह तावत् 'तस्मिन्निति निर्दिष्टे पूर्वस्ये'ति, 'इको यणचि' [ ६ । १ । ७७ ] दध्यत्र मध्वत्र । इह 'तस्मादित्युत्तरस्ये'ति, 'द्व्यन्तरुपसर्गेभ्यो ऽप ईत्' [ ६ । ३ । ६७ ] द्वीपम् अन्तरीपम् समीपम् ।

अन्यथाजातीयकेन शब्देन निर्देशः क्रियते, अन्यथाजातीयक उदाह्रियते । किं तर्बुदाहरणम् ? इह तावत् 'तस्मिन्निति निर्दिष्टे पूर्वस्ये' ति, 'तस्मिन्नणि च

प्र०—तस्मिन्निति । तस्मादिति । किमुदाहरणमिति । इतिकरणस्य गौरित्ययमाहेत्यादौ स्वरूपपदार्थकत्वेन व्यवस्थापकत्वदर्शनात्प्रश्नः । दध्यत्रेति । यदि तस्मिन्नणि चेति तस्माच्छस इति चात्रैवैते परिभाषे उपास्थास्येतां तदा तत्रैव पूर्वग्रहणमुत्तरग्रहणं चाकरिष्येतामिति भावः । अत्र व्यवच्छेद्यमस्ति यौष्माकीण ! अस्मभ्यं देहि, आस्माकीन ! गुष्मभ्यं दीयतामिति खत्रः परयोयुष्मदस्मदोरादेशौ न भवतः । वृक्षानित्यत्र च पूर्वसवर्णदीर्घभूताच्छसः पूर्वस्य सकारस्य नत्वं न भवति । अथ 'शस' इति स्थानषष्ठीति व्याख्यानात् सकारस्य न भवतीत्युच्यते, एवमप्युच्चरत आनुपलभते इत्यादौ पूर्वसवर्णदीर्घात्पूर्वस्य शसो नत्वं व्यवच्छेद्यमेव ।

अन्यथाजातीयकेनेति । इतिकरणात् स्वरूपग्रहणेनैव भाव्यमिति भावः । थाला प्रकारमात्रमभिधीयत इति तद्वतोऽभिधानाय जातीयरप्रत्ययः कृतः । लौकिके प्रयोगे लाघवनादरप्रदर्शनाय प्रत्ययद्वयप्रयोगः । केवलेनापि जातीयरा प्रकारवान् गम्यत एव । इदं चाऽपीति ।

उ०—तस्मिन्निति । तस्मादिति । स्वरूपपदार्थकत्वेनेति । स्वरूपस्य तत्र विशेष्यत्वादिति भावः । प्रश्न इति । तस्मिन्नणि चेत्यत्रैव वोताऽन्यत्रापीति प्रश्न इति भावः । तत्रैव पूर्विति । ननु 'तस्मान्नुडचि' 'तस्मान्नुडद्विहलः' 'तस्माच्छस' इति सूत्रत्रये उत्तरग्रहणे विपरीतं गौरवमिति चेन्न । यतो द्विहलो नुडविधायके नात्योपयोगः, तत्राऽङ्गाधिकारेण लिपिनमिताङ्गसंन्विदीर्घात्पूर्वस्य प्रत्यासत्त्या तदङ्गसम्बन्धिनाऽसंभवेन फलाऽभावात् । एवं तस्मान्नुडचीत्यत्रापि न दोषः, उत्तरपदाधिकारेण प्रत्यासत्त्या नञ्पूर्वपदनिरूपितोत्तरपदस्यैव तेन नुडविधानादिति भावः । तस्मिन्निति परामृष्टखण्डव्यवधानाय संबुद्धयन्तमुदाहरति—यौष्माकीयेति । सकारस्येति । तस्मादित्येतसाहचर्याच्छस इति पञ्चमी । शसा च सामानाधिकरण्यां शसवयवे लक्ष्यैवेति भावः । मुख्यार्थे सामानाधिकरण्याऽसंभवात् स्थान्याकाङ्क्षासत्त्वाच्च अवयवषष्ठीत्याशङ्कते—अथेति । 'शस इति स्थानषष्ठी' त्यपाठः । 'आ'नित्यशब्दस्य शसि रूपम् ।

इतिकरणादिति । लोकेऽर्थप्रधानस्य पदार्थविपर्यासकेतिना शब्दप्रधानत्वदर्शनादिति भावः । नन्वेकार्थकप्रत्ययद्वयोपादानं व्यर्थमत आह—थाञ्चेति । एवं च 'शब्देने'त्यनेन सामानाधिकरण्यानुपपत्तिः, जातीयस्तु तद्वति स्वभावादिति भावः । नन्वेवं जातीय एव प्रयुज्यतां किं थालेथ्यत आह—लौकिके इति । उभयोः प्रकारवद्बुद्धित्वेऽप्येवं वक्तुं शक्यमिति उक्तयलो ब्रूया । अत एव कस्य प्रयोग इति चिन्त्यम् ।

युष्माकास्माकौ' [ ४ । ३ । २ ] इति । 'तस्मादित्युत्तरस्ये' ति — 'तस्माच्छसो नः पुंसि' [ ६ । १ । १०३ ] इति ।

इदं चाप्युदाहरणम्—'इको यणचि', 'द्वयन्तरुपसर्गेभ्योऽप ई' दिति । कथम् ? सर्वनाम्नायं निर्देशः क्रियते, सर्वनाम च सामान्यवाची । तत्र सामान्ये निर्दिष्टे विशेषा अप्युदाहरणानि भवन्ति ।

किं पुनः सामान्यं को वा विशेषः ?

प्र०—सिद्धान्तवादी । इतिकरणोऽत्रार्थनिर्देशार्थ एव, स्वं रूपमिति वचनात्स्वरूपग्रहणे प्राप्ते । सर्वनाम्नाऽयमिति । सूत्रान्तरोपात्तस्य तस्मिन्नित्यस्य तस्यस्मादित्यस्य च नैतदनुकरणम् । किं तर्हि ? सर्वनाम्ना निर्देश इत्यर्थः । तेन यत्र सप्तम्यर्थनिर्देशः पञ्चम्यर्थनिर्देशश्च तत्रोभयोरुपस्थानम् । विशेषा अपीति । अपिः संभावनायाम्, न समुच्चये । नहि विशेषपरित्यागेनेह शाब्दे सामान्यमस्ति, यदुदाहरणं स्यात् । तस्मात्सर्वे विशेषा इहोदाहरणमित्यर्थः । सामान्यस्य सर्वविशेषेषु भावात् ।

किं पुनरिति । सामान्यविशेषभावस्यानवस्थानात्प्रश्नः । कदाचिद्दूराद्भगोत्वमात्रग्रहणं, पश्चात् कृष्णादिविशेषावगमः, कदाचित्तु पूर्वं कृष्णादेर्ग्रहणं पश्चाद्भगोत्वादेः ।

उ०—ननु दूषितस्यैव कथमुदाहरणत्वेन दानमत आह—सिद्धान्तेति । अर्थनिर्देशार्थ एवेति । अन्यथा तस्मिन्निति शब्देऽचीत्यादिशब्दे वाऽव्यवहिते इत्यर्थः स्यादिति भावः । नैतदनुकरणमिति । प्रामुक्त्युक्तेरिति भावः । सर्वनाम्नेति । सप्तम्यन्तार्थकसर्वनाम्नेत्यर्थः । सप्तमी त्वस्य सप्तम्यन्तार्थकत्वबोधनायाऽनुवादिकेति भावः । इतिशब्दलभ्यमर्थमाह—यत्र सप्तम्यर्थेति । सप्तम्यर्थबोध इत्यर्थः । अत एव तस्मान्नुञ्चीत्यादौ न प्रवृत्तिः, अपि इत्यस्य षष्ठ्यर्थत्वादिति भावः । सप्तमीपञ्चम्यर्थवधिकरणावची । अयं पदोपस्थितिपदेऽर्थो दर्शितः । पदान्तरेऽपि सप्तम्यन्तार्थेऽव्यवहिते सतीत्यर्थो बोध्यः । भाष्ये सामान्यवाचीति । बुद्धिस्थत्वेनैव तदादीनां बोधकतेति भावः । सामान्यम्—अनिर्धारितविशेषम् । 'तस्मिन्नणिचे'त्यादेरपि सप्तमीपञ्चमीविशेषत्वादित्याशयः । सामान्यस्य—उक्तबुद्धिस्थत्वस्य । सर्वविशेषेषु भावात् । सत्त्वादित्यर्थः ।

उक्तमर्थमजानानस्य चोद्यमित्यभिप्रायेणाह सामान्येति । तस्मिन्निति त्वस्य तस्मिन्नणि चेत्यादिः कथं विशेषः तस्यापि खगादिनिरूपितसामान्यत्वादिति, अचीत्यस्याप्यकाराद्यपेक्षया सामान्यत्वादिति च प्रश्न इत्यपि बोध्यम् । ननु कथमनवस्थितिः पूर्वावगतं सामान्यम्, पश्चादवगतो विशेषः, इति व्यवस्था-संभवादत आह कदाचिदिति । परिच्छेदापरिच्छेदकभावोऽनियत इत्यर्थः । एवं प्रकृतेऽप्यचीत्यादीनां बुद्धिस्थत्वेन परिच्छेदादबुद्धिस्थस्यापि तैः परिच्छेदादनिर्णय इति भावः ।

गौः सामान्यम्, कृष्णो विशेषः । न तर्हीदानीं कृष्णः सामान्यं भवति गौर्विशेषो भवति ? भवति च । यदि तर्हि सामान्यमपि विशेषो, विशेषोऽपि सामान्यम्, सामान्यविशेषौ न प्रकल्पेते । प्रकल्पेते च । कथम् ? 'विवक्षातः' । यदाऽस्य गौः सामान्येन विवक्षितो भवति कृष्णो विशेषत्वेन, तदा गौः सामान्यं कृष्णो विशेषः । यदा कृष्णः सामान्येन विवक्षितो भवति गौर्विशेषत्वेन विवक्षितस्तदा कृष्णः सामान्यं, गौर्विशेषः ।

अपर आह—'प्रकल्पेते च' । कथम् ? 'पितापुत्रवत्' । तद्यथा—स एव कंचित्प्रति पिता भवति, कंचित्प्रति पुत्रो भवति । एवमिहापि स एव कंचित्प्रति सामान्यं कंचित्प्रति विशेषः । एते खल्वपि नैर्देशिकानां वार्त्तरका भवन्ति, ये सर्वनाम्ना निर्देशाः क्रियन्ते । एतैर्हि बहुतरकं व्याप्यते ।

प्र०—गौः सामान्यमिति । यद्विशेष्यं प्रधानं तत्सामान्यम् । यत्तु विशेषणत्वेन परोपकारितया निर्दिश्यते स विशेष इति तात्पर्यम् । इहापि तस्मिन्नित्यनेन सप्तम्यर्थमात्रं सामान्यं निर्दिष्टम् । अचिह्नलीत्यादयस्तु विशेषाः ।

पितापुत्रवदिति । जन्यजनकशक्तिद्वययोगवदेकस्यैव विशेषणविशेष्यशक्तिद्वययोगात्कदाचित्काचिच्छक्तिराश्रीयते । 'सप्तमीनिर्दिष्टे पूर्वस्येत्येव कस्मान्नोच्यत इत्याह—पते खल्वपीति । नैर्देशिकानां—निर्देशप्रयोजनानां मध्ये । वार्त्तरकाः । युक्ततरका इत्यर्थः । भाष्यकारवचनप्रामाण्यादत्र तरप्प्रत्ययः । तमपा ह्यत्र भाव्यम् । एतैर्हीति । यदि हि सप्तमीनिर्दिष्ट इत्युच्यते, तदा सप्तमीशब्देन यो निर्दिष्ट इति प्रतीयतेति भावः ।

उ०—विशेष्यं प्रधानमिति । परिच्छेदमित्यर्थः । परोपकारितया—परिच्छेदकत्वेन । एवं प्रकृतेऽपि तस्मिन्नित्यर्थस्य परिच्छेदकत्वेन विवक्षणात्सामान्यत्वम् । अचीत्यादीनां परिच्छेदकत्वविवक्षणाद्विशेषत्वमिति भावः । तदाह—इहापीति । अर्थ भावः—सप्तम्यन्तार्थे इत्युक्ते कस्मिन्नित्याकाङ्क्षोदयादचीत्याद्यर्थस्य परिच्छेदकत्वाद्विशेषत्वमेवेति ।

तदेवं पर्यायेण सामान्यविशेषभावमुपपाद्य द्वितीयविधया कृतं प्रश्नं समाधातुं यौगपद्येनापि तमुपपादयितुमाह भाष्ये—पितेत्यादि । यथा 'पराशरात्मजं वन्दे शुक्रतारं तपोनिधिम्' इत्यत्र । तथा राजपुरुषाश्च इत्यत्र पुरुषो राजपतेक्षया विशेष्यः, अश्वपतेक्षया विशेषणम् । एवं प्रकृते खगादिनिरूपितसामान्यस्यापि तस्मिन्निति चेत्स्य तस्मिन्नित्येत्येत्यप्रति विशेषत्वमिति भावः । इत्याहेति । इत्यत आहेत्यर्थः । निर्देशप्रयोजनानामिति । बोधप्रयोजनानां शब्दानां मध्ये इत्यर्थः । द्विवचनविमण्योपपदत्वाभावादाह—भाष्यकारेति । परे तु नैर्देशिकानां मध्येऽन्त्येः शब्देभ्य इत्यध्याहृत्य विमण्योपपदेऽत्र तरप् । अत एव न खल्वपि 'बहुनां प्रकर्वं तरपामवितव्य'मिति तरप्पुत्रस्थभाष्येणाऽविरोध इत्याहुः । सप्तमीशब्देनेति । तथा च 'सप्तम्यां जनेर्ब' इत्यादावेवेदमुपतिष्ठेनेति भावः । किंच यत्र सप्तम्यन्तनिर्देश इत्यर्थे नेड्वशि कृतीत्यादौ दोषः । तत्र कृतीति सप्तमीनिर्देशसत्वात्, परंतु षष्ठ्यर्थे स इति भावः । 'सप्तमीति निर्दिष्टे' इति सूत्रकारेणऽपि तदर्थव्यादिनिर्देश इत्यर्थे स एव दोषः ।

अथ किमर्थमुपसर्गेण निर्देशः क्रियते ? शब्दे सप्तम्या निर्दिष्टे पूर्वस्य कार्यं यथा स्यात्, अर्थे मा भूत्—जनपदे अतिशायन इति\* । किं गतमेतदुपसर्गेण, आहोस्मिच्छब्दाधिक्यवादार्थाधिक्यम् । गतमित्याह । कथम् ? निरयं बहिर्भावे वर्तते । तद्यथा—निष्क्रान्तो देशान्निर्देशः । बहिर्देश इति गम्यते । शब्दश्च शब्दाद्बहिर्भूतः, अर्थोऽबहिर्भूतः ।

अथ निर्दिष्टग्रहणं किमर्थम् ?

प्र०—किमर्थमिति । किमर्थमुपसर्गयुक्तस्य धातोर्निर्देशः क्रियते—तस्मिन्निति पूर्वस्येति कस्मान्नोच्यत इति प्रश्नः । न पुनर्दिष्ट इत्येवोच्यतामिति प्रश्नः, केवलस्य दिशेर्दानार्थत्वादिहानुपयोगात् ।

शब्द इति । अन्तरेणाऽपि निर्दिष्टग्रहणं 'तस्मिन्निति पूर्वस्ये'त्येव निर्दिष्टत्वे लब्धे पुनर्निर्दिष्टशब्द उपादीयमानो बहिर्भाव गमयति । शब्दाच्च बहिर्भूतः शब्द एव भवतीति । जनपद इति । तत्रायमर्थः स्यात्—जनपदवाचिनि शब्दे परतश्चातुरर्थिकस्य लुब्धवतीति ।

अथेति । ननु प्रयोजनस्योक्तत्वात् पुनः प्रश्नानुपपत्तिः । अयं भावः—'जनपदे लु'बित्य-  
त्रार्थेन पौर्वापर्याऽभावात् 'जनपदे यः प्रत्यय उत्पन्नस्तस्य लु'बिति, तथा 'अतिशायने वर्तमानात्तमवादयः' इत्यर्थनिर्देशेषूपस्थानं न भविष्यति । यदि चैतत्प्रयोजनम्, तदा 'तस्मि-  
न्निति शब्दे पूर्वस्ये'ति वक्तव्यम् ।

उ०—यथाभूतमेव कस्मान्न गृह्यत इत्यत आह—न पुनरिति । अत एव किमर्थमुपसर्गनिर्देशो न दिष्ट इत्येवोच्येतेति नोक्तम् ।

अन्तरेणापीति । साकाङ्क्षतयोच्चारित इति पदाध्याहारादिति भावः । पुनर्निर्दिष्टेति । एवं च सप्तम्यन्तार्थे बहिर्भूते उपनिष्ठस्य पूर्वस्येत्यर्थः । बहिर्भावस्य चावध्यपेक्षत्वादवधेः सूत्रोपात्तस्यैव ग्रहीतुमुचितत्वेन तस्य च शब्दात्मकत्वादवधिमानपि शब्द एवेति शब्दे सप्तमीनिर्दिष्टे पूर्वस्येति लभ्यत इति भावः । ननु प्रत्ययस्यार्थेन पौर्वापर्याऽसंभवात् कथं जनपदे इत्यत्रास्योपस्थानमत आह—तत्रायमर्थः स्यादिति । लक्षणा स्यादिति भावः । निर्दिष्टग्रहणे तु यत्र मुख्यया वृत्त्या शब्दतात्पर्यको निर्देशस्तत्राऽस्योपस्थानमिति न दोष इति तात्पर्यम् ।

अर्थेन पौर्वेति । तद्वच्चकशब्दलक्षणायां च न मानमिति भावः । अत्रार्थनिर्देशे च व्याख्यानमेव शरणम्, एवं चाथ किमर्थमित्यादिपूर्वपक्षसिद्धान्तावेकदेशिनोरिति बोध्यम् । किं चाऽर्थनिर्देशे 'जनपदे यः प्रत्यय' इत्यन्वये नियमप्रसङ्गाऽभावाच्चयमफला परिभाषा नोपतिष्ठते इत्यपि बोध्यम् ।

## निर्दिष्टग्रहणमानन्तर्यार्थम् ॥ १ ॥

निर्दिष्टग्रहणं क्रियते, 'आनन्तर्यार्थम्' । आनन्तर्यमात्रे कार्यं यथा स्यात्—  
'इको यणचि' । दध्यत्र मध्वत्र । इह मा भूत्—समिधौ समिधः । हृषदौ  
हृषदः ।

किमर्थं पुनरिदमुच्यते ?

## तास्मिंस्तस्मादिति पूर्वोत्तरयोर्योगांशविशेषान्नियमार्थं वचनं दध्युदकं पचत्योदनम् ॥ २ ॥

तस्मिंस्तस्मादिति पूर्वोत्तरयोर्योगयोरविशेषान्नियमार्थोऽयमारम्भः । ग्रामे देव-

प्र०—निर्दिष्टग्रहणमिति । पूर्वोक्तप्रयोजनाऽभावादिति भावः । निःशब्दश्च नैरन्तर्यं वर्तते ।  
दिशिश्चोच्चारणक्रियः । तेन निरन्तरोच्चारिते कार्यं लभ्यते । समिधाविति । ननु 'संहिताया'मित्यु-  
च्यते न च व्यवहितयोः संहिताऽस्ति । अचीति चाधिकरणमौपश्लेषिकं निर्दिष्टम् । न च  
व्यवहित उपश्लिष्टो भवति । नैष दोषः—वर्णानां परः संनिकर्षः संहिता । सा चात्रास्ति ।  
अचीति सत्सप्तमी विज्ञायते । व्यवहितेऽपि पूर्वशब्दो वर्तते इति यत्र विषये यथाभूत इक्संभवति  
अनन्तरो व्यवहितो वा तत्र तथाभूतस्यैव यणादेशः स्यात् ।

किमर्थमिति । किं नियमार्थमथ षष्ठीप्रकल्प्यर्थमिति प्रश्नः ।

पूर्वोत्तरयोरिति । कर्मणि षष्ठी । योगः संबन्धः । तदयमर्थः [ इकोयणचीत्यत्र ]

उ०—भाष्ये—आनन्तर्यमात्रे इति । न तु व्यवधाने इत्यर्थः । ननु संहितायामिति । निमित्त-  
स्थानिनोरन्येनाऽव्यवधानं संहितेति भावः । उपश्लिष्ट इति । उपसमीपे क्लिष्टोऽत्यन्तसमीप इति हि तदर्थः ।  
नैष दोष इति । वर्णशून्यकालाऽभावः संहितेति भावः । सत्सप्तमीति । औपश्लेषिकाधिकरणत्वस्य व्यवहिते  
बाधाल्लक्षणा तु व्यवहितेऽपीति भावः । एवं च निर्दिष्टग्रहणमौपश्लेषिकाधिकरणसमस्यां तात्पर्यग्राहकमिति  
तात्पर्यम् । वस्तुतः उपश्लेषोऽव्यल्पव्यवहितेऽस्त्येव, किञ्चिद्दूरस्थितेऽपि वृत्तमूले तिष्ठतीति कटव्यवधानेऽपि  
भूमौ शेत इति च व्यवहारात् । ननु व्यवहिते इकोऽचः पूर्वत्वाऽभावेनाऽप्राप्ते निर्दिष्टग्रहणं व्यर्थमत्र आह—  
व्यवहितेऽपीति । 'मथुरायाः पूर्वं पाटलिपुत्रं'मित्यादिव्यवहारादिति भावः । यत्र विषये इति । लक्ष्यभेदेन  
लक्षणभेद इति भावः । वस्तुतः संहिताऽधिकारो न कर्त्तव्य इत्यभिप्रायमिदं भाष्यम् । संहिताधिकारप्रत्या-  
ख्यानं च तत्पूर्वे भाष्ये स्पष्टम् ।

किमुदाहरणमित्यादिना सूत्रप्रयोजनस्योक्तत्वात्प्रश्नानुपपत्तिरत आह—किंनियमार्थमित्यादि ।

ननु 'पूर्वोत्तरयोर्योगो'रिति भाष्यदर्शनेन पूर्वोत्तरयोरित्यस्य योगसमानाधिकरणत्वात्सापेक्षत्वाऽसम-

दत्तः । पूर्वः पर इति सन्देहः । ग्रामाद्देवदत्तः । पूर्वः पर इति सन्देहः । एवमि-  
हापि 'इको यणचि' । दध्युदकम् पचत्योदनम् उभाविकौ उभावचौ । अचि पूर्व-  
स्य, अचि परस्येति सन्देहः । 'तिङ्ङतिङ्' [ ८ । १ । २८ ] इत्यतिङ् पूर्वस्य,  
अतिङ् परस्येति सन्देहः । इष्यते चात्राऽचि पूर्वस्य स्यात्, अतिङ् परस्येति । तच्चा-  
न्तरेण 'यन्त' न सिध्यतीति नियमार्थं वचनम् । एवमर्थमिदमुच्यते ।

अस्ति प्रयोजनमेतत् ? किं तर्हीति ? अथ यत्रोभयं निर्दिश्यते, किं तत्र पूर्व-  
स्य कार्यं भवत्याहोस्वित् परस्येति ?

प्र०—अच्युपश्लिष्टस्येको यणा भाव्यम् । यथाचि परस्मिन् पूर्व उपश्लिष्ट एवं पूर्वस्मिन्नपि परः ।  
तिङ्ङतिङ् इत्यत्रापि यथाऽतिङ्ङन्तात्परं तिङ्ङन्तं भवत्येवं पूर्वमपि । तत्र षष्ठीप्रकृत्वसिपक्षे  
षष्ठ्यनुवर्तयितव्येति गौरवप्रसङ्गान्नियमार्थमित्युक्तम् । योगयोरिति । युज्येते इति योगौ ।  
कर्मणि घञ् । अचीति सत्सप्तमीपक्षेऽप्यनियमप्रसङ्गः । अचि पूर्वस्येति । 'उपपदविभक्तेः  
कारकविभक्तिर्बलीयसी'ति न्यायादधिकरणसप्तमी कृता, ननु द्वियोगलक्षणा पञ्चमी । तत्र  
दध्युदकमित्यादौ पर्यायप्रसङ्गः । नहि युगपदेकस्य स्थानित्वं निमित्तत्वं चोपपद्यत इति नियमार्थं  
वचनं—पूर्वस्यैवाऽनन्तरस्यैव भवतीति । द्वयं चानेन क्रियते परनिवृत्तिर्व्यवहितनिवृत्तिश्च ।  
संदेहस्तूपक्रममात्रतयोपन्यस्तः । 'न हि संदेहादलक्षण'मिति न्यायात्पर्यायप्रसङ्गात् ।

अथ यत्रेति । यथा बह्वर्लोप इत्यत्र । युगपच्चैकस्य कार्यत्वनिमित्तत्वाऽसंभवात्प्रश्नः ।

उ०—यत्वेन 'योगाऽविशेष' इति समासो न स्यादत आह—कर्मणि षष्ठीति । तथाच क्रियायाः कारकांशे नित्य-  
सापेक्षत्वेनाऽविरुद्धः समास इति भावः । 'पूर्वोत्तरयोर्योगयो'रिति तु फलितार्थकथनम् । अच्युपश्लिष्टस्येति ।  
औपश्लेषिकेऽधिकरणे सप्तमीति भावः । आद्यसूत्रोदाहरणं—दध्युदेति । द्वितीयसूत्रोदाहरणं—पचत्यविति ।  
ननु नियमपक्षात्षष्ठीप्रकृत्वसिपक्षः प्रशस्तोऽनुवाददोषाऽभावादत आह—तत्रषष्ठीति । भाष्ये योगयोरिति  
द्विवचनोपपत्तये आह—कर्मणीति । युज्यमानयोः पूर्वपरयोरविशेषात् सम्बन्धाऽविशेषादित्यर्थः । वस्तुतस्तु  
व्यधिकरणे षष्ठ्यौ । प्रतियोगिद्वित्वेन सम्बन्धद्वित्वाच्च द्विवचननिर्देश इति बोध्यम् । सत्सप्तमीपक्षेपीति ।  
'यस्य च भावेने'ति सप्तमीति भावः । इदं चिन्त्यमित्याह—उपपदविभक्तेरिति । कारकविभक्तित्वं च कारका-  
धिकारपठितसंज्ञानिमित्तकविभक्तिवत् । एतच्च 'तत्र च दीयत' इति सूत्रे कैयटे स्पष्टम् । ननु द्वियोगेति ।  
सत्सप्तम्या अप्युपलक्ष्यमिदम् । एतच्च 'भान्नलोप' इत्यत्र निरूपयिष्यामः । पर्यायस्यैवापादाने बीजमाह—  
नहि युगपदिति । स्थानित्वे हि कार्यत्वेन प्राधान्यं निवर्त्यत्वं च, निमित्तत्वे च पाराय्येन गुणत्वं सर्वं च,  
तच्चोभयमेकदा एकस्य विरुद्धमिति भावः । ननु 'सन्देह' इति भाष्योक्त्या शास्त्रस्य मूलत्वमित्याभातीत्यत  
आह—सन्देहस्त्विति ।

उभयनिर्देशे विप्रतिषेधात्पञ्चमीनिर्देशः ॥ ३ ॥

उभयनिर्देशे विप्रतिषेधात्पञ्चमीनिर्देशो भविष्यति । किं प्रयोजनम् ?

प्रयोजनमतो लसर्वधातुकानुदात्तत्वे ॥ ४ ॥

वक्ष्यति 'तास्यादिभ्योऽनुदात्तत्वे सप्तमीनिर्देशोऽभ्यस्तसिजर्थः'† इति । तस्मिन् क्रियमाणे तास्यादिभ्यः परस्य लसर्वधातुकस्य, लसर्वधातुके परतस्तास्यादीनामिति सन्देहः । तास्यादिभ्यः परस्य लसर्वधातुकस्य ।

बहोरिष्ठादीनामादिलोपे ॥ ५ ॥

बहोरुत्तरेषामिष्टे मेयसाम्, इष्टे मेयःसु परतो बहोरिति सन्देहः‡ । बहोरुत्तरेषामिष्टे मेयसाम् ।

गोतो णित्+ ॥ ६ ॥

गोतः परस्य सर्वनामस्थानस्य, सर्वनामस्थाने परतो गोत इति सन्देहः । गोतः परस्य सर्वनामस्थानस्य ।

प्र०—विप्रतिषेधादिति । सूत्रपाठापेक्षया परत्वस्य व्यवस्थापकत्वमित्यर्थः ।

किं प्रयोजनमिति । विभक्तिविशेषनिर्देशस्यानवकाशत्वाद्वक्ष्यमाणोऽभिप्रायः ।

सन्देह इति । सन्देहाच्च पर्यायप्रसङ्गः ।

इष्टे मेयःस्त्विति । तदा च बहुवचस्य लोपभूभावो पययिण्य स्याताम् ।

गोतो णिदिति । यदि गोवचस्य णित्वं स्यात्तदा 'तिष्ठति गो' रित्यत्र वचनसामर्थ्यादिनङ्गस्यापि वृद्धिः स्यात् ।

उ०—ननु कार्यकालत्वापरिभाषयोः पौर्वापर्याभावात्कार्यं विप्रतिषेधोऽत आह—सूत्रपाठेति । अत एवाप्येवमो ह्रस्वादिति त्रैपादिकमुदाहरणं सङ्गच्छते । तत्र हि कार्यकालपक्षाभयेनैव परिभाषाप्रवृत्तिरिति बोध्यम् ।

विभक्तिविशेषनिर्देशस्यानवकाशत्वादिति । इदमुदाहरिष्यमाणोदाहरणविशेषापेक्षम् । अत एव 'इः सि धु' इत्यत्र द्वयोरनवकाशत्वेऽपि न क्षतिः ।

भाष्ये—वक्ष्यति तास्यादिभ्य इति । 'तास्यनुदात्ते' इति सूत्रे । अभ्यस्तसिजर्थ इति । 'अभ्यस्तानामादिः' 'आदिः सिच' इति सूत्रयोर्लसर्वधातुक इति सप्तम्यन्तानुवृत्तिसिद्धये इत्यर्थः ।

ननु भाष्ये सर्वनामस्थानस्य गोत इति षष्ठीदर्शनादिनादित्यनेनान्वयो न स्यादत आह—विश्वमिति । भावप्रधानो निर्देश इति भावः । गोतो णित्वे को दोषस्तत्राह—तिष्ठतीत्यादि ।

रुदादिभ्यः सार्वधातुके ॥ ७ ॥

रुदादिभ्यः परस्य सार्वधातुकस्य, सार्वधातुके परतो रुदादीनामिति सन्देहः ।  
रुदादिभ्यः परस्य सार्वधातुकस्य ।

आने मुगीदासः\* ॥ ८ ॥

आस उत्तरस्यानस्य, आने परत आस इति सन्देहः आस उत्तरस्यानस्य ।

आमि सर्वनाम्नःसुट्\*\* ॥ ९ ॥

सर्वनाम्न उत्तरस्यामः, आमि परतः सर्वनाम्न इति सन्देहः । सर्वनाम्न उत्तर-  
स्यामः ।

घेडित्याएनद्याः†† ॥ १० ॥

नद्या उत्तरेषां ङिताम्, ङित्सु परतो नद्या इति सन्देहः । नद्या उत्तरेषां  
ङिताम् ।

याडापः‡ ॥ ११ ॥

आप उत्तरस्य ङितः, ङिति परत आप इति सन्देहः । आप उत्तरस्य  
ङितः ।

ङमो ह्रस्वादचि ङमुणिनत्यम्‡ ॥ १२ ॥

ङम उत्तरस्याञ्चः अचि परतो ङम इति सन्देहः । ङम उत्तरस्याचः ।

विभक्तिविशेषनिर्देशानवकाशत्वादविप्रतिषेधः ॥ १३ ॥

विभक्तिविशेषनिर्देशस्यानवकाशत्वादयुक्तोऽयं विप्रतिषेधः । सर्वत्रैवाञ्च कृत-

प्र०—ङमो ह्रस्वादिति । ङमो ङमुङागमे सति 'कुर्वन्नास्ते' इत्यत्र एत्वप्रसङ्गः । पदस्य  
चैको नकारोऽन्तो न तु द्वाविति एत्वनिषेधो नास्ति ।

विभक्तीति । पूर्वोपात्तेषु सूत्रेषु सप्तमीनिर्देशस्य कचित्पूर्वार्थत्वात्कचिदुत्तरार्थत्वात्साव-

उ०—पदस्य चैक इति । व्यक्तिपक्षे इदम् । व्यक्ति पक्षेऽप्येवंविधप्रयोगसाधनार्थैवं व्याख्यानमिति  
भावः । यद्वाऽन्तशब्दस्यावयववाचित्वेनेदृशे विषये जातिग्रहणाऽसंभव एवेत्याहुः ।

'ङः सि धु'ङित्यादाहुभयोरप्यनवकाशत्वादाह—पूर्वोपात्तेष्विति । बहोरिति पञ्चमी अचरितार्था ।  
अत एवेष्टादिषु षष्ठी । अत एव 'भू च बहो'रिति पृथङ्निर्देशश्चरितार्थः । गोत इत्यादौ 'सर्वनामस्थाने'  
इति सप्तमी पूर्वत्र चरितार्था । गोशब्दस्य णित्ववैयर्थ्यं च । तिष्ठति गौरित्यत्र गोशब्दं प्रति तिष्ठतेरनङ्ग-

× ७ । २ । ७६ \* आने मुक्, ईदासः ७ । २ । ८२, ८३ \*\* ७ । १ । ५२

†† ७ । ३ । १११, ११२ ‡ ७ । ३ । ११३ ‡ ८ । ३ । ३२ चतुर्थवार्तिकादारभ्य

द्वादशवार्तिकपर्यन्तानि भाष्यवार्तिकानि प्रतीयन्ते व्याख्याभाष्याऽदर्शनात् ।



सामर्थ्या सप्तमी, अकृतसामर्थ्या पञ्चमीति कृत्वा पञ्चमीनिर्देशो भविष्यति ।

यथार्थं वा षष्ठीनिर्देशः ॥ १४ ॥

यथार्थं वा षष्ठीनिर्देशः कर्तव्यः । यत्र पूर्वस्य कार्यमिष्यते तत्र परस्य षष्ठी कर्तव्या ।

स तर्हि तथा निर्देशः कर्तव्यः ? न कर्तव्यः । अनेनैव प्रकृतृप्तिर्भविष्यति—तस्मिन्निति निर्दिष्टे पूर्वस्य षष्ठी तस्मादित्युत्तरस्य षष्ठी [ ति ] ।

तत्तर्हि षष्ठीप्रदर्शनं कर्तव्यम् ? न कर्तव्यम् । प्रकृतमनुवर्तते । क प्रकृतम् ? ‘षष्ठी स्थानेयोगा’ [ १ । १ । ४६ ] इति ।

प्रकल्पकमिति चेन्नियमाऽभावः ॥ १५ ॥

प्रकल्पकमिति चेन्नियमस्याऽभावः । उक्तं चैतत्—नियमार्थोऽयमारम्भ इति ।

प्रत्ययविधौ खल्वपि पञ्चम्यः प्रकल्पिकाः स्युः । तत्र को दोषः ? ‘गुप्तिज्जिह्वयः सन्’ [ ३ । १ । ५ ] । ‘गुप्तिज्जिह्वय’ इत्येषा पञ्चमी ‘स’न्निति प्रथमायाः षष्ठीं प्रकल्पयेत्—‘तस्मादित्युत्तरस्ये’ति । अस्तु । न कश्चिदन्य आदेशः प्रतिनिर्दिश्यते । तत्राऽऽन्तर्गतः सनः सन्नेव भविष्यति । नैवं शक्यम् । इत्संज्ञा न प्रक-

प्र०—काशत्वम् । पञ्चमी तु निरवकाशेति परस्य कार्यत्व बोधयिष्यतीति भावः ।

यथार्थं वेति । यथाविषयमित्यर्थः । प्रदेशेषु कार्यिणः षष्ठ्यैव निर्देष्टव्याः ।

प्रकल्पकमिति चेदिति । यत्र षष्ठी नास्ति तत्र तस्याः प्रकृतृप्तिः क्रियते । यत्र षष्ठ्यस्ति—‘इको यणचो’त्यादौ, तत्रानेन नियमो न क्रियते । नहि व्यापारद्वयमुपपद्यते, येन षष्ठीप्रकृतृप्तिस्तस्याश्च नियमश्चेति भावः ।

उ०—त्वाच्च दोषः । रुदादिभ्यः सार्वधातुक इति—सार्वधातुक इति ‘लिङ्. सलोप’ इत्यादौ चरितार्थम् । तत्र हि सार्वधातुके विद्यमानस्य सस्य लोप इत्यर्थः । ‘आमि सर्वनाम्न’ इत्यामीति ज्ञेय इत्यत्र सावकाशम् । ‘ऊम्’ इति सूत्रेऽचीति मय उञ्ज इति सूत्रे चरितार्थम् । भाष्ये—पञ्चमीनिर्देशो भविष्यतीत्यस्य बलवा-  
न्त्वायै एव भविष्यतीत्यर्थः । सप्तमी तु षष्ठ्यर्थे इति भावः ।

भाष्ये एकदेशी प्रौढाह—यथार्थं वेति । तत्र अर्थशब्दो न प्रयोजनादिवाचीत्याह—यथाविषय-  
मिति । प्रदेशेष्विति । प्रामुक्तेर्वित्यर्थः । भाष्ये—पूर्वस्य षष्ठीति । पूर्वबोधकपदस्य षष्ठ्यन्तस्योच्चारणं  
कार्यमित्यर्थः । एवंचोभयोच्चारणे गौरवमित्येकदेश्युक्तिरियम् ।

तत्र तत्र सप्तम्यन्तषष्ठ्यन्तयोर्द्वयोः पाठे गौरवं मत्वेतर एकदेशी आह—स तर्हीति । स एकदेशी  
प्रौढयैवाह—न कर्तव्यः । अनेनैवेति । षष्ठीपदानुवृत्तिगौरवादयमेकदेशी । उभयोः प्रकल्पकत्ववारणाय  
परत्वानवकाशत्वे चावश्यक इति च । निर्दिष्टे पूर्वस्य षष्ठीति । पूर्वस्य कार्यित्वप्रतिपादनयोग्या षष्ठी तद्वो-  
धकपदे भवतीत्यर्थः । एवमुत्तरस्येत्यपि ॥ नहीति । आवृत्तिप्रसङ्गादिति भावः ।

ल्येत । उपदेश इतीत्संज्ञोच्यते+ ।

प्रकृतिविकाराव्यवस्था च ॥ १६ ॥

प्रकृतिविकारयोश्च व्यवस्था न प्रकल्पते । 'इको यणचि' । अचीत्येषा सप्तमी यणिति प्रथमायाः षष्ठीं प्रकल्पयेत्—'तस्मिन्निति निर्दिष्टे पूर्वस्ये'ति ।

सप्तमीपञ्चम्योश्च भावादुभयत्र षष्ठीप्रकल्पस्तिस्तत्रोभयकार्यप्रसङ्गः॥१७॥

सप्तमीपञ्चम्योश्च भावादुभयत्रैव षष्ठी प्राप्नोति । 'तास्यादिभ्य' इत्येषा पञ्चमी लसार्वधातुक इत्यस्याः सप्तम्याः षष्ठीं प्रकल्पयेत्—'तस्मादित्युत्तरस्ये'ति । तथा लसार्वधातुक इत्येषा सप्तमी 'तस्यादिभ्य' इति पञ्चम्याः षष्ठीं प्रकल्पयेत्—'तस्मिन्निति निर्दिष्टे पूर्वस्ये'ति । तत्र को दोषः ? 'तत्रोभयकार्यप्रसङ्गः' । उभयोः कार्यं तत्र प्राप्नोति ।

नैष दोषः । यत्तावदुच्यते—'प्रकल्पकमिति चेन्नियमाऽभाव'इति । मा भून्नियमः । सप्तमीनिर्दिष्टे पूर्वस्य षष्ठी प्रकल्प्यते, पञ्चमीनिर्दिष्टे परस्य । यावता सप्तमीनिर्दिष्टे पूर्वस्य षष्ठी प्रकल्प्यते एवं पञ्चमीनिर्दिष्टे परस्य । नोत्सहते सप्तमीनिर्दिष्टे परस्य

प्र०—इत्संज्ञेति । आदेशस्योपदेशाऽभावात्तस्येत्संज्ञा न सिध्यतीत्यर्थः । स्थानी चोत्पत्तिकाल एव निवृत्त्यभिमुखतया प्रतिपन्न इति स्थानिन्यपीत्संज्ञा नास्ति ।

यणिति प्रथमाया इति । ततश्चेकः स्थाने यण लभ्येत । इकोऽप्यन्य आदेशः स्याद्यणोऽप्यन्य इत्यभिमतं स्थान्यादेशभावव्यवस्था न स्यात् ।

उभयकार्यप्रसङ्ग इति । विरोधाऽभावाद्योगपद्येनोभयोः कार्यं प्राप्नोति ।

मा भून्नियम इति । षष्ठीप्रकल्प्यैव तत्फलस्य लब्धत्वादिति भावः । यत्र षष्ठी नास्ति

उ०—इतर एकदेशी उपदेश इति हलन्त्यमित्यत्रानुवर्त्तत इति मन्वाह—इत्संज्ञेति । तद्व्याचष्टे—उपदेशाभावादिति । स्थानेऽन्तरतमपरिभाषयाऽनुमीयमानत्वेनादेशस्योच्चारणाऽभावादित्यर्थः । ननु स्थानिन्येव तस्याः प्रवृत्तेरनुमीयमानादेशो निरनुबन्धक एवेत्यत आह—स्थानी चेति । यदा घातोः प्रत्ययस्तदानीमेवादेशो भवेदिति नेत्संज्ञादि प्रतीक्षते । यत्र कार्यं तत्रेत्संज्ञेति प्रयोग एवेत्संज्ञेत्यभिमानः । एकदेशयुक्तत्वादत्र नात्यन्तं निर्भरः कार्य इति बोध्यम् ।

ततश्चेति । पूर्वस्य जायमानो यणपि पूर्वं एवेति तत्रापि षष्ठीकल्पनमिति भावः ।

विरोधाभावादिति । स्थानिभेदादित्यर्थः । अत एव विप्रतिषेधाऽप्रवृत्तिः । यद्यपि कार्यित्वनिमित्तत्वे युगपद्विरुद्धे, तथाप्येकदेशयुक्तत्वाच्चात्यन्तनिर्भरः कार्य इति बोध्यम् । एवमग्रेऽपि बोध्यम् ।

यत्रत्वस्तीति । तस्मिन्नित्यस्य बहुविषयत्वलाभाय विषयभेदेन भेदात् क्वचित्पूर्वस्य षष्ठीति विधि-

+ उपदेशेऽजनुनासिक इत् १ । ३ । २

कार्यं भवितुं नापि पञ्चमीनिर्दिष्टे पूर्वस्य ।

यदप्युच्यते—‘प्रत्ययविधौ खल्वपि पञ्चम्यः प्रकल्पिकाः स्यु’रिति । सन्तु प्रकल्पिकाः । ननु चोक्तं—‘गुप्तिज्जिह्वयः स’न्नित्येषा पञ्चमी सन्निति प्रथमायाः षष्ठीं प्रकल्पयेत् ‘तस्मादित्युत्तरस्ये’ति । परिहृतमेतत्—न कश्चिदन्य आदेशः प्रति-निर्दिश्यते । तत्रान्तर्यतः सनः सन्नेव भविष्यतीति । ननु चोक्तम्—‘नैवं शक्यमि-त्संज्ञा न प्रकल्पेत, उपदेश इतीत्संज्ञोच्यते’ इति । स्यादेष दोषो यदीत्संज्ञा आदेशं प्रतीक्षेत । तत्र खलु कृतायामित्संज्ञायां लोपे च कृते आदेशो भविष्यति । उपदेश इति इतीत्संज्ञोच्यते ।

अथवा नानुत्पन्ने सनि प्रकृलुप्त्या भवितव्यम् । यदा चोत्पन्नः सन्, तदा कृतसामर्थ्या पञ्चमीति कृत्वा प्रकृलुप्तिर्न भविष्यति ।

यदप्युच्यते ‘प्रकृतिविकाराव्यवस्थाचे’ति । तत्रापि कृता प्रकृतौ षष्ठी ‘इक’ इति, विकृतौ प्रथमा यणिति । यत्र च नाम सौत्री षष्ठी नास्ति, तत्र प्रकृलुप्त्या भवितव्यम् ।

प्र०—तत्रासौ प्रकल्प्यते । यत्र त्वस्तीको यणचीति, तत्रापि पूर्वस्यैव षष्ठी न परस्येति प्रकल्प्यते ।

कृतायामित्संज्ञायामिति । सूत्र एवोच्चारितस्य इत्संज्ञेति प्रयोगे स शब्द एव सन्नित्कार्यं लभत इत्यर्थः ।

अथवेति । परत्वविशिष्टस्य सन उत्पादने उपक्षयात्प्रवृत्त्यन्तराऽभावात्तास्ति पञ्चम्याः प्रकल्पकत्वमित्यर्थः ।

प्रकृतौ षष्ठीति । ‘इको यणची’ति श्रुतयोरेव स्थान्यादेशभावोपपादनात्तास्ति षष्ठीप्रकल्पनम् । अपेक्षाया अभावादित्यर्थः ।

उ०—परम्, कचिन्नियमार्थपरमित्यर्थः ।

सूत्र एवेति । षष्ठीप्रकृलुप्तेः प्रागेव परत्वादन्तरङ्गत्वाच्च उपदेशोत्तरकालं सूत्र एवेत्संज्ञा । कार्यं तु प्रयोग एवेति भावः । एवंच निरनुबन्ध [ क ] स्यैव प्रत्ययत्वेन विधानात्तदादेशस्य कुतः सानुबन्धकतेति तात्पर्यम् । भाष्ये उपदेश इति इतीत्संज्ञोच्यत इति । एवं च त्वदुक्तिर्व्याहतेति भावः ।

ह्रस्वस्यसूत्रे उपदेशपदाऽनुबन्ध एवेति तत्सूत्रवक्ष्यमाणपक्षेऽप्याह—अथवेति । परत्वविशिष्टस्येति । अनुत्पत्तौ धातोः परस्येति वक्तुमशक्यत्वादिति भावः । उपक्षयादिति । ‘पञ्चम्या’ इति शेषः । प्रवृत्त्यन्तराभावादिति । पुनः प्रवृत्तौ मानाऽभावादिति भावः ।

अपेक्षाया इति । श्रुतयोः संबन्धाऽभावे हि तस्मिन्नित्यनेन षष्ठीप्रकृलुप्त्यपेक्षा । न च प्रकृते तथा । लिङ्गाच्छ्रुतेर्बलीयस्त्वादित्यर्थः ।

अथवाऽस्तु तावदिको यणचीति यत्र नाम सौत्री षष्ठी । यदि चेदानीमची-  
त्येषा सप्तमी यणिति प्रथमायाः षष्ठीं प्रकल्पयेत् 'तस्मिन्निति निर्दिष्टे पूर्वस्ये'त्यस्तु ।  
न कश्चिदन्य आदेशः प्रतिनिर्दिश्यते । तत्राऽऽन्तर्यतो यणो यणोव भविष्यति ।

यदप्युच्यते—'सप्तमीपञ्चम्योश्च भावादुभयत्र षष्ठीप्रकृष्टतिस्तत्रोभयकार्य-  
प्रसङ्गः' इति । [ नैष दोषः । ] आचार्यप्रवृत्तिर्ज्ञापयति—'नोभे युगपत्प्रकल्पके भवतः'  
इति, यदयमेकः पूर्वपरयोः' [ ६ । १ । ८४ ] इति पूर्वपरग्रहणं करोति  
॥ ६६—६७ ॥

**स्वं रूपं शब्दस्याशब्दसंज्ञा ॥ १ । १ । ६८ ॥**

प्र०—यदयमिति । यद्युभयनिर्देशात्परस्परषष्ठीप्रकल्पने सति ग्रहणकवाक्याद्व्याक्यान्तरम-  
नुमीयते तास्यादिभ्यो लसर्वधातुकस्य लसर्वधातुके तास्यादीनामनुदात्तत्वं भवतीति तदाद्गुण  
इत्यादावपि तथैव प्रकृष्टिर्भविष्यतीति किं पूर्वपरयोरित्यनेनेत्यर्थः । तत्र परत्वानवकाशत्वाभ्यां  
नियमपक्षवत्षष्ठीप्रकल्पनपक्षे व्यवस्था । 'दीर्घाच्छे तु भवती'त्यत्र षष्ठीस्थाने व्यत्ययेन पञ्चमीति  
व्याख्यानात्, 'सुराच्छाये'त्यादेर्वा ज्ञापकादीर्घस्यैव तु भवति, न तु च्छस्य ॥ ६६—६७ ॥

स्वं रूपं शब्द० । स्वरूपस्य पर्यायाणां तद्विशेषाणां च ग्रहणे प्राप्ते नियमार्था परिभाषे-  
यमिति केचिदाहुः । अन्ये तु लिङ्गाऽभावाद्विध्यन्तरशेषभावाच्च नेयं परिभाषा अपि तु संज्ञासूत्र-

उ०—भाष्ये—अथवाऽस्तु तावदिति । प्रथमाषष्ठीनिर्देशसामर्थ्यात्प्रथमत इत्यणोः स्थान्यादेशभावा-  
ऽस्तु । तत एतत्सूत्रबलाद्यणः स्थानिस्वेऽपि न क्षतिरित्यर्थः । यत्र नाम सौत्री षष्ठी यदिचेदानीमिति ।  
यत्र सौत्री षष्ठ्यस्ति तत्रापीदानीं यदि प्रकल्पयेत्तर्ह्यस्तु—प्रकल्पयत्वित्यर्थः । परत्विदं प्रौढया । 'अथवा  
नानुत्पन्ने सनी'ति प्रालुक्त्यायाद् 'गाङ्कुटादिभ्य' इत्यादौ षष्ठीप्रकृष्टतावपि न दोषः, छित्पदस्य धर्मपरत्वा-  
दिति बोध्यम् ।

यद्यपि युगपत् प्रकृष्टिर्विरोधान्न संभवति, तथाप्येकदेशित्वादेव ज्ञापकेन परिहरति—नोभे इत्या-  
दिना । तथैव प्रकृष्टिरिति । अवर्णादपि अवर्णस्याऽचश्चैको गुणो भवतीत्यर्थ इति भावः । ननुभयोः  
प्रकल्पकत्वाऽभावेऽपि एकस्य कस्य प्रकल्पकत्वमत आह—तत्र परत्वेति । 'डः सि धु'दित्यादौ परत्वमुक्ते-  
ष्वनवकाशत्वमिति भावः । ननु दीर्घादिति सूत्रे पञ्चम्या अनवकाशत्वेन परत्वेन च च्छकारे षष्ठीप्रकल्पनं  
स्यादत आह—दीर्घाच्छे इति । सुराच्छायेति । पदान्ते तुको वैकल्पिकत्वाच्चिन्त्यमिदम् । तुक्सहितं पाणिनि-  
पाठमभिप्रेत्य तु ज्ञापकोपन्यासः । युक्तश्च तथा पाठः, वैकल्पिकेषु भावानुष्ठानस्य धर्माधिक्यफलकत्वात्  
॥ ६६—६७ ॥

स्वरूपम्० । स्वरूपस्येति । शब्देनार्थप्रतीतावर्थे केषांचित्कार्याणामसंभवात्तद्वाचकशब्दमात्रग्रहणा-  
दिति भावः । अन्ये त्विति । शब्दस्य स्वरूपमिह ग्राह्यत्वेन विधिसितमिति नेह प्रदेशविशेषसमर्पकं लिङ्ग-  
मस्तीति भावः । ननु शब्दस्येत्येव लिङ्गम्, यत्र शब्दग्रहणं तत्र स्वरूपमेव ग्राह्यं न तु पर्यायादीत्यर्थः । तेन

‘रूप’ग्रहणं किमर्थम्, न ‘स्व’ शब्दस्याशब्दमज्ञा भवती’त्येव रूपं शब्दस्य संज्ञा भविष्यति, न ह्यन्यत्स्वं शब्दस्याऽस्त्यन्यदतो रूपात् ? एवं तर्हि सिद्धे सति

प्र०—मिदिमिति प्रतिपन्नाः । देवदत्तादयश्च संज्ञागब्दा नियमार्था इति सिद्धान्तः । सर्वार्थप्रत्यायनशक्तियुक्तो हि शब्दः सर्वगब्दप्रत्याय्यशक्तियुक्तश्चार्थ इति व्यवहाराय नियमः क्रियते । रूपगब्देन चेहाऽभिज्ञशब्दत्वादिकं शुक्रसारिकापुरुषोदीरितभिन्नशब्दव्यक्तिपमवेतं सामान्यमभिधीयते । तत्र व्यक्तेः सामान्यं सञ्ज्ञा, सामान्यस्य वा व्यक्तिरिति व्याख्याने कामचारः । व्यक्तिः कार्यं प्रतिपद्यमाना सामान्यप्रतिबद्धैव प्रतिपद्यते, सामान्यमपि कार्यं प्रतिपद्यमानं व्यक्तिद्वारेणैव प्रतिपद्यत इति फले न कश्चिद्भेदः ।

रूपग्रहणमिति । प्रतीतात्पदेनानपेक्षत्वादन्तरङ्गत्वादहेयत्वादमाधारणत्वाच्च रूपमेव ग्रहीष्यते । अर्थो हि मन्वन्वग्रहणमपेक्षते । अनुकरणगठेषु नार्थः प्रतीयते । साधारणश्च

उ०—‘जनपदे’ अपत्य’ मित्यादौ नास्या प्रवृत्तिरत आह—विध्यन्तरेति । न हि स्वरूपमित्यस्य ‘भेदे’ गित्य’दौ पञ्चम्यन्तेन सामानाधिकरण्येन वैयधिकरण्येन वा संबन्धः संभवतीति भावः । भाष्यकारोऽप्याह—रूपं शब्दस्य संज्ञेतीत्ययमेव पक्षो युक्तः । ननु संज्ञापक्षे उभयगतिन्यायादेकस्यानेकार्थसंभवाच्चार्थस्यापि प्रतीतौ तत्र कार्याऽसंभवे दगादयः पर्यायादिभ्योऽपि दुर्बारा इत्यत आह—देवदत्तादयश्चेति । नियमार्थत्वमुपादयति—सर्वार्थेति । एकस्य सकलशब्दार्थात्मकस्फोटस्यैव सर्वबोधकत्वादिति भावः । शक्तियुक्त इति । शक्त्याश्रय इत्यर्थः । सर्वशब्दप्रत्याय्यशक्तिरिति । प्रत्याय्यत्वशक्तियुक्त इत्यर्थः । अनेन नियमद्वयं दर्शितम्—अनेन शब्देनायमेवार्थो ग्राह्यः, अयमर्थोऽनेनैव शब्देन बोधनीय इति चेति । वस्तुतस्तु सर्वेषां सर्वार्थवाचकत्वेऽपि तन्नाऽस्मदादिज्ञानविषयः । सर्वार्थसर्वशब्दानामस्माकं विशिष्याऽज्ञानात् । किंतु योगिनामेव तज्ज्ञानम् । एवंच शास्त्राधिकारिणोऽस्मदादीन्प्रति नियमार्थत्वं शास्त्रस्याऽसंभवेव । इयं कथा तु सर्वस्य ब्रह्मरूपत्वकथावन्न व्यवहारोपयोगिनी । तस्मात् प्रकरणादस्यैवार्थस्य शास्त्रे उपस्थितौ अर्थान्नियमः फलित इति बोध्यम् । तत्र द्वितीयो नियमश्चित्यः, आकारादीनां वृद्धिशब्दातिरिक्तैराकारादिशब्दैर्व्यवहारानापत्तेरिति केचित् । ननु रूपरूपिणोरत्र भेदाऽभावाच्चरुदस्येति षष्ठ्यनुपपन्ना, संज्ञासंज्ञि-संबन्धश्चानुपपन्न इत्यत आह—रूपेति । सामान्यज्ञानघटकानेकसमवेतत्वसिद्धये आह—शुकेति । न च तत्रोच्चारणक्रियैव मिद्यते न शब्द इति वाच्यम् । ताल्वादिव्यापाररूपस्योच्चारणस्याऽभ्रौतत्वेन शब्दश्रवणानन्तरं ज्ञायमानवक्तृविशेषानुमानानापत्तेः, उदात्तत्वादिबिबद्धधर्माध्यासाच्च भेदसिद्धेः, वर्णानिष्ठतया प्रतीयमानानां ध्वनिनिष्ठत्वकल्पने मानाभावादिति भावः । ननु प्रायेण सामानाधिकरण्यं संज्ञासंज्ञिनोर्दृष्टम्, न चेह तदित्यत आह—तत्रेति । स्वशब्दो व्यक्तिबोधक आत्मीयत्वेन । एवंच शब्दस्य—तत्तज्जातिविशिष्टस्य, स्व—व्यक्तिः, रूपं—सामान्यसंज्ञकमित्याद्यः पक्षः । ‘शब्दस्य रूप’मित्युद्दिश्य ‘स्व’मित्यनेन व्यक्तिसंज्ञकत्वं विधीयत इति द्वितीयपक्षसंभवः, सामानाधिकरण्यस्य चोपपत्तिः । न चानयोः पक्षयोः फले कश्चिद्विशेष इत्याह—व्यक्तिरिति । व्यक्तिद्वारेणेति । सामान्यस्य दगादिभिः साक्षात्पौर्वापर्याऽसंभवादिति भावः ।

‘रूपग्रहणं किमर्थं’मिति भाष्यस्य स्वशब्देनैव जातिग्राह्या व्यक्तिर्वा । शब्दस्य स्वं स्वीया जातिव्यक्तिर्वा बोध्येत्यर्थो भविष्यति । सामानाधिकरण्यमेव संज्ञासंज्ञिनोरिति तु न नियमः । उच इत्यादौ व्यभि-

यद्रूपग्रहणं करोति तज्ज्ञापयत्याचार्यः—अस्त्यन्यद्रूपात्स्वंशब्दस्येति । किं पुनस्तत् ? अर्थः । किमेतस्य ज्ञानं प्रयोजनम् ? ‘अर्थवद्ग्रहणे नानर्थकस्ये’त्येषा परिभाषा न कर्तव्या भवति ।

किमर्थं पुनरिदंमुच्यते ?

शब्देनार्थगतेरर्थस्याऽसंभवात्तद्वाचिनः संज्ञाप्रतिषेधार्थं  
स्वरूपवचनम् ॥ १ ॥

शब्देनोच्चारितेनार्थो गम्यते । गामानय दध्यशानेत्यर्थं आनीयतेऽर्थश्च भुज्यते ।

प्र०—पर्यायैरपि प्रत्यायनात् । न चार्थः संज्ञाशक्यते वक्तुम्, संज्ञित्वं चाऽर्थस्य सूत्रमनर्थकमिति प्रभः । एवं तर्हीति । यत एवेह रूपग्रहणस्य व्यावर्त्यं नास्ति तत एव ज्ञापकम् । सति तु व्यावर्त्ये तत्रैवोपपन्नं ज्ञापकं स्यात् । अर्थवद्ग्रहण इति । अर्थयुक्तं रूपं गृह्यत इत्यर्थः । तेन काशे कुशे इत्यत्र ‘शे’इति प्रगृह्यसंज्ञा न भवति । यत्र चार्थवता रूपेण शब्दो नाश्रीयते तत्रेदं नोपतिष्ठते, यथा वर्णग्रहणेषु टेरेत्वे चेति पचेते इत्यत्रानर्थकस्यापि टेरेत्वं भवति । किमर्थमिति । वक्ष्यमाणोऽभिप्रायः ।

शब्देनार्थगतेरिति । कात्यायनवचनप्रामाण्यादस्त्रियामिति प्रतिषेधस्याऽनित्यत्वाद्विभाषा

उ०—चारादित्याशयः । शब्दस्य सूत्रोच्चारितस्य स्वं स्वीयं रूपं प्रयोगस्थं संज्ञीत्यर्थं इति केचित् । भाष्ये—रूपं शब्दस्य संज्ञेत्यत्र संज्ञाशब्दो बोध्यपरः, कर्मव्युत्पत्तेः । अन्यथा स्वशब्देनार्थग्रहणाय रूपग्रहणमित्युत्तरभाष्याऽसङ्गतेः । नह्यर्थः शब्दस्य संज्ञा, किंतु बोध्य एवेति बोध्यम् । तत्रात्म्यीवाचिना स्वशब्देन रूपस्यैव कथं परिग्रह इत्यत आह—प्रतीताविति । उपदेशः—संबन्धग्रहणम् । अन्तरङ्गत्वं—प्रथमतः श्रोत्रेणोपस्थित्या । अह्येत्यमुपपादयति—अनुकरणेति । शब्दमात्रतात्पर्यकोच्चारणस्यैवानुकरणत्वात् । अर्थस्य रूपतुल्यत्वमभ्युपेत्याह—नचार्थ इति । शब्दात्मिकानामेवावर्तिनीत्वेन संज्ञात्वात्तादृशसंज्ञयाऽव्यवहाराच्चेति भावः । ननु स्वशब्दस्याऽभिधेयमित्येवार्थोऽस्तिवत्यत आह—संज्ञित्वे चेति । लोक्त एव सिद्धेरिति भावः । ज्ञापकमिति । स्वशब्देन बहिरङ्गस्याप्यर्थस्य ग्रहणे इत्यर्थः । नन्वन्यस्य स्वीयस्य सत्त्वेन तद्व्यावृत्त्यर्थं रूपग्रहणमित्यर्थो भाष्याह्वस्यते । एवं च शाब्देऽर्थस्याऽग्रहणे कथमर्थवत्परिभाषासिद्धिरिति चेन्न । अन्यत् स्वीयमस्ति यतोऽतस्तस्यापि शब्दबोध्यस्वबोधनार्थमुभयोपादानमिति भाष्याशयात् । एवं चाधिकसङ्ग्रहार्थरूपग्रहणम् । रूपग्रहणेन चान्तरङ्गत्वादिन्यायबाधपूर्वकं स्वशब्देनार्थस्य शब्दबोध्यत्वं बोध्यत इति तात्पर्यम् । तत्रोभयानुग्रहाय सति संभवेऽर्थवतो रूपस्य ग्रहणम् । असति तु केवलार्थस्य शुद्धस्य वा रूपस्य ग्रहणम् । तदाह—यत्रचार्थवत्त्वादि । अर्थोपस्थापकेन रूपेणेत्यर्थः । अत एव भिन्नाविभक्तिनिर्देशश्चरितार्थः ।

इह योग्यतेति । योग्यता—बोधजनकरूपता, तथा लक्ष्यते कल्प्यत इति योग्यतालक्षणाः—शक्तिः, तस्या उभयाभ्यक्तत्वेन उभयाधीनत्वलक्षणमुपायोगाद्गौण्या वृत्त्या वा संबन्धपदव्यवहार्यत्वमिति

‘अर्थस्याऽसंभवात्’ । इह व्याकरणेऽर्थे कार्यस्याऽसंभवः । ‘अग्नेर्दक्’ [ ४ । २ । ३३ ] इति न शक्यतेऽङ्गारेभ्यः ऋ ढ कर्तुम् । शब्देनार्थगतेरर्थस्याऽसंभवाद्यावन्तस्तद्वाचिनः शब्दास्तावद्भ्यः सर्वेभ्य उतगतिः प्राप्नोति । इष्यते च तस्मादेव स्यादिति । तच्चान्तरेण यत्नं न सिध्यतीति तद्वाचिनः संज्ञाप्रतिषेधार्थं स्वरूपवचनम् । एवमर्थमिदमुच्यते ।

न वा शब्दपूर्वको ह्यर्थे संप्रत्ययस्तस्मादर्थनिवृत्तिः ॥ २ ॥

न वैतत्प्रयोजनमस्ति । किं कारणम् ? ‘शब्दपूर्वको ह्यर्थे संप्रत्ययः’ । शब्दपूर्वको ह्यर्थस्य संप्रत्ययः । आतश्च शब्दपूर्वकः, योऽपि ह्यसावाहूयते नाम्ना । नाम च यदा तेन नोपलब्धं भवति, तदा पृच्छति—‘किं भवानाह’ इति । शब्दपूर्वकश्चार्थस्य संप्रत्ययः । इह च व्याकरणे शब्दे कार्यस्य संभवः, अर्थेऽसंभवः, ‘तस्मादर्थनिवृत्तिः’ । तस्मादर्थ [ स्य ] निवृत्तिर्भविष्यति ।

प्र०—गुणेऽस्त्रियामिति पञ्चमी । इह योग्यतालक्षणेन संबन्धेन शब्दोऽर्थं लोके प्रत्याययति । व्याकरणेऽपि पशुरपत्यं देवता प्राञ्च उदञ्चो भरता इत्यर्थ एव गृह्यते । अग्नेर्दङ्गित्यादौ त्वर्थस्य प्रत्ययेन पौर्वापर्यासंभवात्साहचर्यात् सर्वस्य तद्वाचिनः संप्रत्ययः स्यादिति सूत्रारम्भः । संज्ञाप्रतिषेधार्थमिति । संज्ञासंप्रत्यय उच्यते ।

नवेति । शब्द उपलब्धोऽर्थं प्रत्याययति, न सत्तामात्रेण, चक्षुरादीनि तु सत्तामात्रेण विषयमवगमयन्ति । अर्थस्य शास्त्रीये कार्ये कचिदयोग्यत्वात् प्रत्यासत्त्या स एवोपात्तः शब्दो ग्रहीष्यते, न तु विप्रकृष्टं शब्दान्तरमिति भावः । शब्दपूर्वक इति । अस्य—उपलब्धुः शब्दपूर्वक इत्यर्थः ।

उ०—बोध्यम् । इत्यर्थे एवेति । अर्थे कार्यस्य संभवादिति भावः । ननु संज्ञाविधायकस्य तत्प्रतिषेधार्थकत्वमयुक्तमत आह—संप्रत्यय इति । भावेऽङिति भावः ।

नन्वर्थप्रत्ययस्य शब्दपूर्वकत्वेऽपि कथं स्वरूपस्यैव ग्रहणमत आह—शब्द इति । तथा च प्रथमप्रतीतत्वरूपकारणादुच्चारितशब्दस्यैव ग्रहणं युक्तमिति भावः—शब्दपूर्वक इत्यस्य शब्दज्ञानपूर्वक इत्यर्थः । प्रत्यासत्येति । अर्थबोधानुकूलत्वेन ज्ञाते प्रथमप्रतीते शब्द एवायंऽसंभवे कार्यं न तु तत्पर्यायादिवृत्ति भावः । अर्थे कार्यसंभवे तु तस्यैव । एवं चोपरित्यक्तस्यार्थस्य सर्वथात्यागे मानाऽभावादर्थव्यपरिभाषापि सूत्रं विना सिद्धेति तात्पर्यम् । एवं चैतन्न्यायानुवादकमिदं सूत्रं मन्दमत्यनुग्रहायेति बोध्यम् । ननु अर्थज्ञानोत्तरं परं प्रति तद्बोधनाय शब्दप्रयोग इति कथं शब्दपूर्वकत्वमर्थप्रतीतेरत आह—अस्योपलब्धुरिति । श्रोतुरित्यर्थः । भाष्ये—शब्दपूर्वको हीति । हिः प्रसिद्धयर्थः । श्रोतुः शब्दज्ञानपूर्वकोऽर्थप्रत्यय इति लोकप्रसिद्धमित्यर्थः । युक्त्यन्तरमप्याह—आतश्चेति । एवं च शब्दस्यार्थप्रतीतौ कारणात्वादर्थे कार्याऽसंभवे तद्बोधकारणत्वेनोपस्थिते शब्दे कार्यमिति भावः । इदानीं तत्तच्छब्दजन्यार्थबोधे प्रकारतया भासमानशब्द एव कार्यमर्थेऽसंभवे इत्याह—शब्दपूर्वकश्चेति । शब्दविशेषणकश्चार्थविशेष्यकः प्रत्यय इत्यर्थः । ‘न सोऽस्ति प्रत्ययो लोके यः शब्दानुगमादस्ते’ इति भावः । चकारेण चास्य युक्त्यन्तरत्वं सूचितम् । भाष्ये—तस्मादर्थनिवृत्तिरिति । अर्थवाचकशब्दान्तरनिवृत्तिरित्यर्थः ।

१—‘अर्थे कार्यस्या’ इति पा० । २ ‘अर्थे कार्यस्या’ पा० । ३ ‘स्वरूप’ पा० । ४ कचिन्न ।

५ ‘यदा तेन ।

इदं तर्हि प्रयोजनम्—‘अशब्दसंज्ञेति वक्ष्यामी’ति । इह मा भूत्—‘दाधा ध्वदाप्’ [ १ । १ । २० ] ‘तरप्तमणौ घः’ [ २२ ] इति ।

[ शब्द ] संज्ञाप्रतिषेधानर्थक्यं वचनप्रामाण्यात् ॥ ३ ॥

[ शब्द ] संज्ञाप्रतिषेधश्चाऽनर्थकः । शब्दसंज्ञायां स्वरूपविधिः कस्मान् भवति ? ‘वचनप्रामाण्यात्’ । शब्दसंज्ञावचनसामर्थ्यात् ।

ननु च वचनप्रामाण्यात्संज्ञानां संप्रत्ययः स्यात्, स्वरूपग्रहणाच्च संज्ञायाः । एतदपि नास्ति प्रयोजनम् । आचार्यप्रवृत्तिर्ज्ञापयति—‘शब्दसंज्ञायां न स्वरूपविधि-

प्र०—अशब्दसंज्ञेति । न्यायात्स्वरूपग्रहणे निन्दे शब्दसंज्ञायां स्वरूपग्रहणं मा भूदित्ये-  
वमर्थमिदमित्यर्थः । अन्यथोत्तरं वोः किरिति किं प्रत्ययो घोर्धातो गब्धार्थात्स्यात् तृ दाधाम्यः ।  
‘कुमारीघ’ इत्यत्र घञ् इति ह्रस्वः प्रपज्येत । ‘ईहल्यघो’रित्यत्र तु घुशब्दस्याऽऽकारान्तत्वाभा-  
वाद्दाधामेव ग्रहणं सिध्यति ।

वचनप्रामाण्यादिति । प्रदेशेषु संज्ञिप्रत्यायनार्थं संज्ञाकरणमिति सामर्थ्यात् स्वरूपग्रहणं न भविष्यति ।

ननु चेति । उभयगतिरिह शास्त्रे दृष्टा सङ्ख्याकर्मकरणादिष्विति इहापि स्वरूपस्य संज्ञिनश्च प्रदेशेषु ग्रहणं स्यात् । नहीति । ‘षड्भ्यो लु’गित्यादावुच्चारितेतिभावः । का तर्हीति ।

उ०—फलान्तरं शङ्कने—इदं तर्हीति । एवमर्थमिति । निषेधप्रतियोगिज्ञानार्थं न्यायसिद्धस्यापि विध्यंशस्यानुवाद इत्यर्थः । किः प्रत्यय इति । नचैवं ‘पेर्षवासवाहनधिषु चे’ति धिग्रहणं व्यर्थं स्यात् । न हि धाधातोः किं विना उदकस्य ध्युत्तरपदत्वं संभवति । तत्र हि ‘कर्मण्यधिकरणे चे’ति तदुत्तरसूत्रेण किरिति वाच्यम् । उपलक्षणमिदं ‘सनि मीमाषु’ ‘नेर्गदे’त्यादौ धुधातोर्ग्रहणं स्यादिति बोध्यम् । कुमारीघ इति । नन्वयं षष्ठीत्पुरुषः कर्मधारयो वा, उभयथापि नात्र प्राप्तिः, तत्र ‘स्त्रियां समानाधिकरण’ इत्यनुवृत्ते-  
रिति चेत्, न । वोऽस्त्यस्याः सा घा, कुमारी घा अस्य इति बहुव्रीहौ कुमारीघ इत्यर्थात् । ‘घादिषुह्रस्वत्वं पुंवद्भावाद्भिप्रतिषेधेने’त्युक्तेः पुंवस्त्वं बाधित्वा ह्रस्वप्राप्तिरत्रेत्याशयात् । घुसंज्ञाविधानस्य तर्हि कोऽवकाश इत्यत्र आह ई ह्रस्वीति । घसंज्ञापि ‘किमेत्तिङव्ययघा’दित्यादौ चरितार्था । तत्र हि तिङन्तात्परान्यवान्तप्रा-  
तिपदिकाऽसंभवादिति बोध्यम् ।

प्रदेशेष्विति । सर्वप्रदेशेष्वित्यर्थः । संज्ञावचनसामर्थ्यगम्यप्रकरणात्प्रत्यासत्तिन्यायो बाध्यत इत्यभि-  
प्रायः । न चेहल्यघोः किमेत्तिङव्ययघेत्यत्र तयोच्चारितार्थम् । तावन्मात्रफलकत्वे तत्रैव दाधाग्रहणं तरप्त-  
मग्रहणं च कुर्यादिति बोध्यम् ।

उभयगतिरिति । संज्ञावचनस्य प्रत्यासत्तेश्चाऽनुग्रहायोभयगतिरिति भावः । सुचारम्भमभ्युपेत्येदम् ।  
षड्भ्य इति । ~~षड्भ्यो संज्ञाशब्दो बोधकपरः~~ । न हि षकारान्तो बोधकशब्दस्तत्रोच्चारित इत्यर्थः इति



भवती'ति यदयं—'ष्णान्ता षट्' [ १ । १ । २४ ] इतिषकारान्तायाः सङ्ख्यायाः षट्संज्ञां शास्ति । इतरथा हि वचनप्रामाण्याच्च नकारान्तायाः सङ्ख्यायाः संप्रत्ययः स्यात्, स्वरूपग्रहणाच्च षकारान्तायाः । नैतदस्ति ज्ञापकम् । न हि षकारान्ता संज्ञाऽस्ति । का तर्हि ? डकारान्ता । असिद्धं जश्त्वं† तस्याऽसिद्धत्वात्षकारान्ता ।

मन्त्राद्यर्थं तर्हीदं वक्तव्यम् । मन्त्रे, ऋचि, यजुषीति यदुच्यते तन्मन्त्रशब्दे, ऋक्शब्दे, यजुःशब्दे च मा भूत् ।

मन्त्राद्यर्थमिति चेच्छास्त्रसामर्थ्यादर्थगतेः सिद्धम् ॥ ४ ॥

मन्त्राद्यर्थमिति चेत् । तन्न । किं कारणम् ? शास्त्रस्य सामर्थ्यादर्थस्य गतिर्भविष्यति । मन्त्रे ऋचि यजुषीति यदुच्यते, मन्त्रशब्दे ऋक्शब्दे च यजुःशब्दे च तस्य कार्यस्य सम्भवो नास्तीति कृत्वा मन्त्रादिसहचरितो योऽर्थस्तस्य गतिर्भविष्यति साहचर्यात् ।

सित्तद्विशेषाणां वृत्ताद्यर्थम् ॥ ५ ॥

सिन्निर्देशः कर्तव्यः । ततो वक्तव्यं 'तद्विशेषाणां ग्रहणं भवती'ति । किं प्रयोज-

प्र०—तत्र डकारान्तः शब्द उच्चारितो जश्शसोश्च षकारान्ताल्लुक्कर्तव्यः । षणामिति च नुट् । असिद्धमिति । डकारान्तः श्रूयमाणोऽपि डत्वस्याऽसिद्धत्वात्षकारान्तस्य स्वरूपस्य ग्राहको भविष्यतीत्यर्थः । मन्त्राद्यर्थमिति । मन्त्रादयः शब्दस्य संज्ञा ।

शास्त्रसामर्थ्यादिति । 'देवसुम्रयोऽरित्यादौ क्यजादीनां निमित्तत्वेनोपादानाद्यजुषि ऋचि मन्त्र इति च स्वरूपं न ग्रहीष्यते । न च तथाविधं लक्ष्यमस्तीति भावः । मन्त्रादिसहचरित इति । साहचर्यं च शब्दानुविद्धस्यैवाऽर्थस्यावगमात् ।

सित्तद्विशेषाणामिति । वृत्तस् मृगसित्येव निर्देशः कर्तव्यः । एतदपि न्यायसिद्धं, तुल्य-

ड०—भावः । षकारान्तादिति । जश्शसोर्लुक् प्राग् जश्त्वाऽभावात् । एवं च तदर्थं तस्य षट्संज्ञा विधीयत इति न ज्ञापकत्वमिति भावः । डकारान्त इति । ष उच्चर्योर्जश्शसोरिति स्वरूपग्रहणं लुकि कार्ये जश्त्वमसिद्धमिति भावः । तवापि संज्ञासूत्रे यन्तोच्चारणात्षड्भ्य इत्यादौ चत्वाऽसिद्धत्वेनैव निर्वाहः । संहितापाठेन डान्तस्य संज्ञायां 'षट्चतुर्भ्य' इत्यत्र चत्वा सिद्धत्वमावश्यकमिति तात्पर्यम् ।

ष्णान्तेत्यादि ज्ञापकं शास्त्रीयशब्दसंज्ञायां न स्वरूपग्रहणमित्यर्थं बोधयितुं, न तु शब्दपदार्थके इत्याशयेनाह भाष्ये—मन्त्राद्यर्थमिति ।

शब्दानुविद्धस्यैवेति । 'न सोऽस्ति प्रत्ययो लोके यः शब्दानुगमाद्वे' इति हयुंकेरिति भावः । तद्विध्यत्वेन सहचरित्वमित्यन्ये ।

चाऽर्थमावमुपादयति—सामान्यशब्देनेति । एवं च पदार्थभेदाऽभावात्साहित्यरूपचार्याऽसम्भव

† कलां जशोऽन्तं ८ । २ । ३६ । १ कचिन्न । २ स्वरूपग्रहणनियमाद् 'विभाषावृत्तमृग' [ २ । ४ । १२ ] इत्यत्र वृत्तादिशब्दानामेव ग्रहणं स्यान्न तद्विशेषाणाम् । तथा च 'स्वे पुषः' [ ३ । ४ । ४० ] इत्यादावपि तद्विशेषाणामेवग्रहणं प्राप्नोति, तद्वारण्यायाह 'सित्तद्विशेषाणां'मित्यादि । एवञ्च यत्र तद्विशेषाणां पर्यायवचनानां च ग्रहणमिष्यते तत्र यन्नः कर्तव्यः ।

नम् ? वृक्षाद्यर्थम्' । 'विभाषावृक्षमृग' [ २ । ४ । १२ ] इति । प्लक्षन्त्यग्रोधम् प्लक्षन्त्यग्रोधाः ।

पित्पर्यायवचनस्य च स्वाद्यर्थम् ॥ ६ ॥

पिभिर्देशः कर्तव्यः । ततो वक्तव्यं 'पर्यायवचनस्य तद्विशेषाणां च ग्रहणं भवति, स्वस्य च रूपस्ये'ति । किं प्रयोजनम् ? 'स्वाद्यर्थम्' । 'स्वे पुषः' [ ३ । ४ । ४० ] स्वपोषं पुष्यति । रैपोषम्, धर्नपोषम्, विद्यापोषम्, गोपोषम्, अश्वपोषम् ।

जित्पर्यायवचनस्यैव राजाद्यर्थम् ॥ ७ ॥

जिभिर्देशः कर्तव्यः । ततो वक्तव्यं 'पर्यायवचनस्यैव ग्रहणं भवति । किं प्रयोजनम् ? राजाद्यर्थम्' । 'सभा राजामनुष्यपूर्वा' [ २ । ४ । २३ ] । इनसभम् ईश्वरसभम् । तस्यैव न भवति—राजसभा । तद्विशेषाणां च न भवति—पुष्यमित्रसभा चन्द्रगुप्तसभा ।

भित्तस्य च तद्विशेषाणां च मत्स्याद्यर्थम् ॥ ८ ॥

भिभिर्देशः कर्तव्यः । ततो वक्तव्यं 'तस्य च ग्रहणं भवति तद्विशेषाणां चे'ति । किं प्रयोजनम् ? 'मत्स्याद्यर्थम्' । 'पक्षिमत्स्यमृगान्दन्ति' [ ४ । ४ । ३५ ] मात्स्यिकैः । तद्विशेषाणाम्—शाफरिकः शाकुलिकः । पर्यायवचनानां न भवति—

प्र०—जातीयानां द्वन्द्व एकवद्भवतीति वक्ष्यते । पर्यायाणां च युगपत्प्रयोगाऽभावात्सामान्यविशेषाणां चार्थाऽभावात्सामान्यशब्देन सर्वविशेषाणामाक्षेपाद्वचनवृत्तिमिति द्वन्द्वऽभावाद्विशेषाणामेव प्लक्षन्त्यग्रोधादीनां ग्रहणं सिद्धम् ।

पित्पर्यायवचनस्य चेति । चशब्दात् स्वरूपस्य विशेषाणां च ग्रहणम् । इदं वाचनिकमेव ।

जित्पर्यायेति । इदं न्यायसिद्धमित्याहुः । 'अराजे'ति पर्युदास आश्रीयते । तेन राजशब्दसदृशानां तत्पर्यायाणामेव ग्रहणं सिध्यति ।

भित्तस्य चेति । इदं वाचनिकमेव । मत्स्याद्यर्थमिति । मृगपक्षिणोस्तु पिभिर्देशस्तत्फ-

उ०—इति भावः ।

पर्युदास इति । कश्चित् 'अराजे'ति श्लेदाभावात्, किंच राजशब्दः शब्दपरः, मनुष्यशब्द-  
द्वार्यपर इति दुर्लभं स्यात् । किंच अमनुष्यशब्देनापि मनुष्यपर्यायाणामेव ग्रहणं स्यादितिदं वाचनिक-  
मेवेत्याहुः ।

आद्यन्तौ विहाय मध्योपादानेऽभिप्रायमाह—सृगेति । एवं च मत्स्याद्यर्थमित्यादिशब्दप्रयोजनं

अजिह्वान् हन्ति । [ अंनिमिषान् हन्ति ] । अस्यैकस्य पर्यायवचनस्येभ्यते—मीनान् हन्ति मैनिकः ।

**अणुदित्सवर्णस्य चाऽप्रत्ययः ॥ १ । १ । ६६ ॥**

अप्रत्यय इति किमर्थम् ? 'सनाशंसमिच्च उः' [ ३ । २ । १६८ ] 'असांप्रतिके' [ ४ । ३ । ६ ] ।

अत्यल्पमिदमुच्यते—अप्रत्यय इति । 'अप्रत्ययादेशटित्किन्मितः' इति वक्तव्यम् । प्रत्यये—उदाहृतम् । आदेशे—'इदम इश्' [ ५ । ३ । ३ ] इतः इह । टिति—लविता लवितुम्\* । किति—बभूव† । मिति—हे अनङ्वन्‡ ।

प्र०—ललाभार्थः कर्तव्यः । अस्यैकस्येति । इयमिष्टिरेव ॥ ६८ ॥

अणुदिति । अप्रत्यय इति किमर्थमिति । किं यस्य प्रत्ययसंज्ञा विहिता तस्य प्रतिषेधः, उत यः प्रतीयते विधीयत इति यौगिकः प्रत्ययस्तस्यापीति प्रश्नः ।

इत इति । विशेषविहितत्वात्त्यदाद्यत्वं बाधित्वा त्रिमात्र आदेशः प्राप्नोति । बभूवेति । अनुनासिकः प्राप्नोति । अनङ्वन्निति । आमपि पक्षे प्राप्नोति ।

उ०—चिन्त्यम् ॥ ६८ ॥

अणुदित् । किं यस्येति । नाक्षेपोऽयम्, किंतु विशेषजिज्ञासेत्यर्थः । उत यौगिक इत्यन्वयः । किमर्थमित्यत्राऽर्थशब्दोऽभिधेयपर इति तात्पर्यम् ।

नन्विदमः परत्वात्त्यदाद्यत्वेऽन्तरङ्गत्वाच्च पररूपेऽर्चतृतीयमात्रस्य सवर्णग्रहणोऽपि नाऽन्तरतम आदेशः सम्भवतीति श्रुत एव भविष्यति । न च श्रुतापेक्षया दीर्घप्लुतयोरन्तरतमत्वात्ते एव भविष्यतः । ह्रस्वोच्चारणं तु लाघवार्थं स्यादिति वाच्यम् । एवं तर्हि परत्वाद्धलि लोपे मात्रिकत्वान्मात्रिक एव भविष्यति, तत्र नाऽऽपीति वर्तते फलाऽभावादत आह—विशेषेति । येन नाप्राप्तिन्यायादिति भावः । शादीनां चोपदेशे एवेत्संज्ञालोपयोरत्यन्ते सवर्णग्रहणप्रसक्तिः । अनुनासिक इति । 'पक्षे' इति शेषः ।

१—कचिन्न ।

२—अत्र संहितापाठे 'अणुदित्' इति ऋमुदसहितः पाठः कचिदपि न दृश्यते । एवमन्यत्राऽपि 'इको यणचि' 'तिङ्तिङः' इत्यादि सूत्रेषु ऋमुदभावः सौत्र आर्षो वा बोध्यः । अथवा नित्यशब्दस्य प्रायिकसमानार्थत्वान्ऋमुदविधिः प्रायिकः । पस्पशायां [ ३०; ३१ पृष्ठयोः ] भाष्यकार आह—“अयं खल्वपि नित्यशब्दो नावश्यं कृतस्थेष्वविचालिषु भावेषु वर्तते । किं तर्हि ? आभीक्ष्येऽपि वर्तते । तद्यथा—नित्यग्रहसितो नित्यप्रजल्पित इति ।”

“अथवा नेदमेव नित्यलक्षणम्—ध्रुवं कृतस्थमविचास्य ०” । तदपिनित्यं यस्मिंस्तत्त्वं विहन्यते ।”

\* आर्षघातुकस्थेऽङ्वादेः ७ । २ । ३५

† भुवो भुग् भुङ्क्षितोः ६ । ४ । ८८

‡ अयं सम्बुद्धौ ७ । १ । ६६

टितः परिहारः—आचार्यप्रवृत्तिर्ज्ञापयति—‘न टिता सवर्णानां ग्रहणं भवतीति यदयं—ग्रहोऽलिटि दीर्घत्वं शास्ति+ ।

नैतदस्ति ज्ञापकम् । नियमार्थमेतत् स्यात्—‘ग्रहोऽलिटि दीर्घ एवे’ति । यत्तर्हि ‘वृतो वा’ [ ७ । २ । ६८ ] इति विभाषां शास्ति ।

सर्वेषामेवं परिहारः—‘भाव्यमानेन सवर्णानां ग्रहणं ने’त्येवं भविष्यति ।

प्रत्यये भूयान् परिहारः—अनभिधानात्प्रत्ययः सवर्णान्न ग्रहीष्यति । यान्हि प्रत्ययः सवर्णग्रहणेन गृहीयान्न तैरर्थस्याभिधानं स्यात् । अनभिधानान्न भविष्यति ।

प्र०—यदयमिति । ग्रहेरेव दीर्घो नान्येभ्य इति नियमाऽभावादिति भावः ।

नियमार्थमिति । ग्रहेर्दीर्घ एव, न ह्रस्व इत्येवमर्थं स्यादित्यर्थः । वृतो वेति । ननु ववस्थेति लिटि दीर्घो मा भूदित्येवमर्थमेतत्स्यादिति कथं ज्ञापकम् ? एवं तर्हि ‘वृत’ इत्यत्रापि अलिटीत्यनुवर्तनाल्लिटि दीर्घनिषेवादन्यत्र उभयस्मिन्सिद्धे वाग्रहणं ज्ञापकमीदृशं प्रहणाऽभावस्य ।

प्रत्यये भूयानिति । साधारणश्चाऽसाधारणश्चेत्यर्थः । प्रत्यय इत्यन्वयां संज्ञा कृता, येनार्थं प्रतीयन्ति स प्रत्ययः । न च दीर्घप्लुतयोरर्थस्याभिधानमस्ति ।

उ०—नियमार्थं तत् स्यादत आह—ग्रहेरेवेति । ‘वृतो वे’त्यनेन विरोधादिति भाव इति केचित् । वस्तुतस्तु यथा ‘दिक्सङ्ख्ये’ इति नियमादप्राप्तसमासविवायकं तद्विधायकं, एवं ग्रहेरेवेति नियमादप्राप्तदीर्घविध्यर्थं वृतो वेति स्यादिति चिन्त्येषा व्याख्या । तस्माद्विधेयसङ्कोचस्याऽन्याय्यत्वाच्च तथा नियम इति भावः ।

ववस्थेति । ववर्येति छन्दसि इहभावनिपातनाद्भाषायां कृष्णवृत्तिरिति इदप्रतिषेधो न । अलित्येव वृतो वेत्यर्थाल्लिटि ह्रस्व एवेति भावः । वाग्रहणमिति । अत एव भाष्ये—‘यद्विभाषां शास्ती’त्युक्तम् ।

भाष्ये—भाव्यमानेनेति । इयं च जातिग्रहणप्राप्तं, गुणाऽभेदकत्वप्राप्तं चाऽन्यसाधारण्येन प्राप्तं सवर्णग्रहणं वारयितुमावश्यकमिति भावः ।

साधारण्यश्चेति । भूयानित्युक्तिर्नपूर्वाऽनेकसमाधानामिप्राया, किंतु सूत्रोक्ताऽप्रत्ययग्रहणमपेक्ष्यते । भूयानिति प्रतिज्ञायैकपरिहारोपन्यासेऽपि न विरोध इति भावः । नन्वस्य स्वावित्यादाविवायार्थमभिधानाऽसमर्थस्यापि सवर्णस्य ग्रहणं स्यादत आह—प्रत्यय इतीति । प्रत्ययविधौ सवर्णग्रहणे हि तेषामपि प्रत्ययत्वमेष्टव्यम् । तच्चान्वयत्वादसंभवीति न तत्र सवर्णग्रहणमिति भावः ।

इदं तर्हि प्रयोजनम्—इह केचित्प्रतीयन्ते, केचित्प्रत्याय्यन्ते । ह्रस्वाः प्रतीयन्ते दीर्घाः प्रत्याय्यन्ते । यावदङ्ग यात्—प्रत्याय्यमानेन सवर्णानां ग्रहणं नेति, तावदप्रत्यय इति । कं पुनर्दीर्घः सवर्णग्रहणेन गृह्णीयात् ? ह्रस्वम् । यत्नाधिक्रियान्न ग्रहीष्यति । प्लुतं तर्हि गृह्णीयात् । अनएत्वान्न ग्रहीष्यति । एवं तर्हि सिद्धे सति यदप्रत्यय इति प्रतिषेधं शास्ति, तज्ज्ञापयत्याचार्यो भवत्येषा परिभाषा ‘भाव्यमानेन सवर्णानां ग्रहणं ने’ति ।

प्र०—ह्रस्वा इति । प्रतीयन्ते श्रूयन्ते उच्चार्यन्ते अगादिचोदनास्वित्यर्थः । दीर्घा इति । ह्रस्वैर्गृहीतैरएत्वाद्दीर्घाणां ग्रहणात् । तत्राऽष्टन आ विभक्तावित्यत्राकारो ग्राहको मा भूदित्यर्थः । यथैव हि अएत्वादाकारो रपरत्वादिकार्यं प्रतिपद्यते तथा ग्राहकत्वमपि प्रतिपद्येतेति भावः । कथं पुनरप्रत्यय इत्यस्याऽप्रत्याय्यमान इत्यर्थः । अन्तर्भावितप्यर्थदितेः कर्मण्यज्जिघान्नात् । यत्नाधिक्रियादिति । ननु च ह्रस्वोच्चारणे अर्धमात्रिकस्य मात्रिक एव स्यादिति दीर्घोच्चारणमुभयार्थं स्यात् । एतत्तु न निरूपितम् । न्याय्य एवात्र परिहारो विवक्ष्यते । अनएत्वादिति । अत्र हि सूत्रे प्रत्याहारसन्निविष्टा एव गृह्यन्ते, स्वात्मनि क्रियाविरोधादनिष्पादाद्ग्रहणकशास्त्रान्तराऽभावाच्च । अत्र सूत्रे अकारादिभिराकारादीनां ग्रहणाऽसम्भवोऽन्येषु प्रदेशेष्वनेन सूत्रेणाऽकारादिभिराकारादयो गृह्यमाणा अणादिकार्याणि लभन्ते । भाव्यमानेनेति । प्रतीयते विधीयत इति यौगिकस्याऽत्र प्रत्ययस्य ग्रहणमिति भावः ।

उ०—उच्चार्यन्त इति । उच्चारणं चाऽत्र साक्षाच्छब्देन बोधनं विवक्षितम् । अतोऽणादिशब्दप्रतीयमानेऽकारादिभिः सवर्णानां ग्रहणं सिद्धम् । ह्रस्वैर्गृहीतैरिति । ‘प्रकृतसूत्रस्याऽप्यपदेने’ति शेषः । ननु प्रत्याहारसूत्रोपदिष्टा एवाऽण इति कथमाकारो ग्राहक इत्यत आह—यथैवेति । न चान्नरसाम्नायिकविषयकः प्रतिषेधः । प्रत्याय्यमानविषयं तु सवर्णग्रहणमिति वैपरीत्यं किं न स्यादिति वाच्यम् । तथा सत्यको विधीयमानस्य पूर्वसवर्णदीर्घस्य कुमार्थवित्यादावप्राप्ते ‘दीर्घाञ्जसि चे’ति प्रतिषेधोऽनर्थकः स्यादिति भावः । एवं च वर्णसमाम्नायपठितानामेव ग्राहकत्वबोधनार्थमप्रत्ययपदमिति तात्पर्यम् । उभयार्थं—ह्रस्वदीर्घोभयविध्यर्थम् । एवं च यत्नाधिक्रियमेवाऽसिद्धमिति भावः । न्याय्य एवेति । अनएत्वादित्ययमित्यर्थः । यदुक्तं—यथैवेति । तत्राह—अत्रहीति । स्वात्मनि क्रिया—स्वसिन्प्रवृत्तिः । विरोधे हेतुमाह—अनिष्पादादिति । अर्थाऽबोधादित्यर्थः । नन्वल्पविषयेणाऽप्रत्यय इत्यनेन कथं बहुविषयपरिभाषार्थः शक्यते प्रतिपादयितुमत आह—प्रतीयत इति । भाष्ये—ज्ञापयतीत्यस्य योगेन बोधयतीत्यर्थः । अप्रत्यय इति न वाक्यभेदेन निषेधार्थम् । अणित्यस्य च नाऽत्र सम्बन्धः । तेनोक्तसकलार्थलाभ इति भावः । वस्तुत एकदेशानुमतिद्वारा तां परिभाषां ज्ञापयतीति भाष्यान्तरार्थः । विधीयत इत्यर्थे प्रतीयत इत्यस्य प्रयोगाऽदृष्ट्या कैयटोक्तं चिन्त्यम् ।

किमर्थं पुनरिदमुच्यते ?

अण् सवर्णस्येति स्वरानुनासिक्यकालभेदात् ॥ १ ॥

अण्सवर्णस्येत्युच्यते । स्वरभेदादानुनासिक्यभेदात्कालभेदाच्चाणसवर्णान्न गृह्णीयात् । इष्यते च—ग्रहणं स्यादिति । तच्चान्तरेण यत्नं न सिध्यतीत्येवमर्थमिदमुच्यते । अस्ति प्रयोजनमेतत् ? किं तर्हीति ।

तत्र प्रत्याहारग्रहणे सवर्णाऽग्रहणमनुपदेशात् ॥ २ ॥

तत्र प्रत्याहारग्रहणे सवर्णानां ग्रहणं न प्राप्नोति—‘अकः सवर्णे दीर्घः’ [ ६ । १ । १०१ ] इति । किं कारणम् ? ‘अनुपदेशात्’ । यथाजातीयकानां संज्ञा कृता तथाजातीयकानां संप्रत्यायिका स्यात् । ह्रस्वानां च क्रियते ह्रस्वानामेव संप्रत्यायिका स्याददीर्घाणां न स्यात् ।

प्र०—किमर्थं पुनरिति । आकृतिनिर्देशात् सिद्धमिति प्रश्नः ।

अण्सवर्णस्येति । उदिद्ग्रहणस्याऽविचारयिष्यमाणत्वादेवमुक्तम् । व्यक्तिनिर्देशे कालादिभिन्नस्य ग्रहणं न प्राप्नोतीति भावः ।

प्रत्याहारग्रहण इति । अकोऽचीति यत्र संज्ञाया प्रत्यायनमिकारादीनां तत्र तैरन्येषां ग्रहणं न स्याच्चत्र स्वरूपेणोच्चार्यन्ते—‘अस्य च्वौ’ ‘यस्येति चे’ति तत्रैवेषां ग्राहकत्वं स्यात् । अनुपदेशादिति । अनुच्चारणादित्यर्थः । नहि प्रत्याहारे दीर्घा उच्चारिता यतोऽगादिचोदनाभिगृह्णन् । अथवा अकोचीत्यादावनुच्चारिता इकारादयो दीर्घाणां प्रत्यायिका न स्युरित्यर्थः ।

उ०—आकृतोति । प्रत्याहारस्वरूपस्य च्वावित्यादिषु चेत्यर्थः ।

नेयमुदिद्विषया शङ्का, जुत्वादिजातौ मानाभावेन तस्यावश्यकत्वादित्याशयेनाह—उदितिति । कालादिभिन्नस्येति । अकोऽवर्णः, उदात्तत्वादिकं ध्वनिगतमितिपक्षेऽपि उपाधिभेदभिन्नत्वाद्ग्रहणं न सिध्यतीति भावः । अनन्ता अवर्णव्यक्तय इति पक्षे तु अग्रहणं स्पष्टमेवेति बोध्यम् ।

नन्वेतदप्रयोजनमस्य च्वावित्यादौ वा, अगादिप्रत्याहारेषु वा ? तत्राद्यं तत्रानुवृत्तिनिर्देशे इत्यादिना दूषयिष्यति । नान्य इत्याह—प्रत्याहारग्रहणे इत्यादि । ‘प्रत्याहारग्रहणे सवर्णाऽग्रहणं’मिति वार्तिकस्य द्वेधार्थः—अक इत्यादौ इकारादीनामगादिसंज्ञादिभिर्ग्रहणं न प्राप्नोति, अनुपदेशादक्षरसमाम्नाये तेषामनुच्चारणादित्यर्थः । तदाह—यत्र संज्ञेयेति । एकस्यैव युगपत्प्रत्याय्यप्रत्यायकत्वयोर्विरोधादित्यर्थः । यत्रस्वरूपेयेति । इदं चिन्त्यम् । व्यक्त्यानन्त्ये तस्याएत्वाऽभावात् । तस्माद्यः स्वरूपेणोच्चार्यते ‘अक’ इत्यादावकारादिस्तस्यैव ग्राहकत्वं स्यादिति वक्तुमुचितम् । प्रत्याहारे—अइउणित्यादौ । माध्ये—यथाजातीयकानामिति । वर्णसमाम्नायपठितानामित्यर्थः । संज्ञेति । आदिरन्त्येनेति कृताऽगादिसंज्ञेत्यर्थः । यद्वा—अगादौ इकारादिभिर्ह्रस्वैर्दीर्घाणामग्रहणम् । कुतः ? अनुपदेशात् । अकोऽचीत्यादाविकारादीनामनुच्चारणादित्यर्थस्तदाह—अथवेति । माध्यस्वारस्यं त्वाद्यव्याख्यायामेव ।

ननु च ह्रस्वा प्रतीयमाना दीर्घान् संप्रत्याययिष्यन्ति ।  
ह्रस्वसंप्रत्ययादिति चेदुच्चार्यमाण [ शब्द ] संप्रत्यायकत्वा-  
च्छब्दस्याऽवचनम् ॥ ३ ॥

ह्रस्वसंप्रत्ययादिति चेदुच्चार्यमाणः शब्दः संप्रत्यायको भवति, न संप्रतीय-  
मानः । तद्यथा—‘ऋ’गित्युक्ते संपाठमात्रं गम्यते, नास्या अर्थो गम्यते ।  
एवं तर्हि वर्णपाठ एवोपदेशः करिष्यते ।

प्र०—ननु चेति । उच्चार्यमाणैरेव प्रत्यायकैर्भवितव्यमिति नास्ति । सन्निहितास्तु  
प्रत्यायकाः । तच्च सन्निधानं यथायोगमस्त्येवेत्यर्थः ।

उच्चार्यमाणेति । प्रतीयमानो हि प्रधानं सत्कथमन्यप्रत्यायनेऽङ्गभावं तदैव गच्छेदित्यर्थः ।  
शब्दस्यावचनमिति । प्रतीयमानगठनेनाऽन्यास्याऽप्रत्यायनमित्यर्थः । ऋगित्युक्त इति । यद्यपि  
प्रकरणवशाद्विगिष्टसन्निवेशापि ऋकच्छब्देन ऋकप्रत्याय्यते । तथापि सा स्वार्थं न प्रत्याययती-  
त्यर्थः ।

एवं तर्हीति । अङ्गुणिति प्रत्याहार एवाकारादिभिराकारादीनां ग्रहणात्तेषामप्यगादि-  
संज्ञाभिर्ग्रहणं भविष्यतीत्यर्थः । उपदेश इति । प्रत्यायनमित्यर्थः । करिष्यत इति । व्याख्या-  
स्यते ।

उ०—उच्चार्यमाणैरेवेति । पुस्तकदर्शनादौ व्यभिचारादित्यर्थः । सन्निहिता इति । बुद्धिसंनिहिता  
इत्यर्थः । अर्थ भावः—शब्दा उपस्थिता बोधं जनयन्ति । उपस्थितिस्तु स्मृतिरूपा प्रत्यक्षरूपा च । न  
त्वन्त्येवेति नियमः, लिपिस्मारितपदैर्बोधानापत्तेरिति । सन्निधानमिति । प्रतीतिरित्यर्थः । यथायोगम् ।  
उच्चारणेन स ज्ञया वेत्यर्थः ।

प्रतीयमानो हीति । यद्यप्युच्चारणे प्रधानमपि अर्थप्रतीतावङ्गत्वं प्रतिपद्यते, तथाप्युच्चारणकृताया  
स्तत्प्रतिबिम्बविशिष्टस्फोटमिव्यक्तेश्चिरस्थायितयोपपद्यते तत्त्वम् । शब्दज्ञानमात्रस्य तु न तदभिव्यञ्जकत्वं,  
वक्ष्यमाणहेतोरिति भावः । अन्यस्येति । दीर्घादिरूपशब्दस्येत्यर्थः । भाष्ये—ह्रस्वसंप्रत्ययादिति तृतीयात-  
त्पुरुषः । ऋगित्युक्ते संपाठमात्रं गम्यते इति । एतेनोच्चारितानामेव प्रत्यायकत्वे रहसि पुस्तकमीक्षमाणस्य  
बोधानापत्तेर्वाचकज्ञानसामान्यस्यैव बोधे तन्त्रत्येनेदमयुक्तमित्यपस्तम् । मानसजपस्थल इव तत्रापि  
स्वीयसूक्तोच्चारणाद्बोधेनाक्षतेः । जपे हि मन्त्राणां त्रैस्वर्यनियमेन तत्तत्स्थानेषु उच्चादिदेशोपलभ्यमान-  
त्वरूपोदात्तत्वादेर्मात्राकालिकत्वादिरूपह्रस्वत्वादेश्च विनोच्चारणमनभिव्यक्तेः । यद्वा—लिपैरेव चेष्टादिव-  
त्सङ्केतेन बोधकत्वम् । अत एव लिपौ शब्दत्वभ्रमो बालानाम् । यद्वा—लिपावनादेः शब्दतादात्म्याभ्या-  
साद्बोधकत्वम् । लिपौ शब्दत्वबाधज्ञानवतां पण्डितानामपि अन्तःकरणादावात्मत्वप्रत्यये भ्रमत्वं जानताम-  
नादिसिद्धारोपेणैव व्यवहारवद्बोधोऽपि । ननु ऋगित्युक्ते तद्विशेषाऽप्रतीतिरर्थप्रतीतिसंभावनाया अप्यभावः,  
ऋकत्वस्य वेदत्वस्य चार्थप्रतीतिर्न नक्तानवच्छेदकत्वादत आह—यद्यपीति । ‘ऋकशब्देन विशिष्टसंनिवेशाऽ  
पि ऋकप्रत्याय्यत’ इत्यन्वयः । यत्र सङ्केतादिवशाद्विशिष्टोऽभिधीते पुरोहितमित्याद्यानुपूर्वीप्रकारेण  
बोधस्तत्रापि सा स्वार्थं वेदनादिक्रियाकर्मत्वेन न प्रत्याययतीति भावः ॥ प्रत्यायनमिति । तच्चैतत्स्वैर्येवेति  
बोध्यम् ।

वर्णपाठ उपदेश इति चेदवरकालत्वात् परिभाषाया अनुपदेशः ॥ ४ ॥

वर्णपाठ [ क्रम ] उपदेश इति चेदवरकालत्वात् परिभाषाया अनुपदेशः । किं परा सूत्रात्क्रियत इत्यतोऽवरकाला ? नेत्याह । सर्वथाऽवरकालैव । वर्णानामुपदेशस्तावत्, उपदेशोत्तरकालेत्संज्ञा, इत्संज्ञोत्तरकाल 'आदिरन्त्येन सहेता' [ १ । १ । ७१ ] इति प्रत्याहारः । प्रत्याहारोत्तरकाला सवर्णसंज्ञा । सवर्णसंज्ञोत्तरकाल 'मणुदि-त्सवर्णस्य चाप्रत्ययः' इति । सौषोपदेशोत्तरकालाऽवरकाला सती वर्णानामुत्पत्तौ निमित्तत्वाय कल्पयिष्यत इत्येतन्न ।

तस्मादुपदेशः ॥ ५ ॥

तस्मादुपदेशः कर्तव्यः ।

तत्रानुवृत्तिनिर्देशे सवर्णाऽग्रहणमनयत्वात् ॥ ६ ॥

तत्रानुवृत्तिनिर्देशे सवर्णानां ग्रहणं न प्राप्नोति—'अस्य च्वौ' [ ७ । ४ ।

प्र०—अवरकालत्वादिति । निष्पन्नेष्वङ्गेष्वनयाऽन्यत्रास्य च्वावित्यादौ सवर्णानां ग्रहणं भवति, नाङ्गेषु, नापि स्वात्मनि, अनिष्पन्नत्वादिति भावः । सर्वथेति । अर्थक्रमेणापि, न शाब्दक्रमेणैवेत्यर्थः । वर्णानामुत्पत्ताविति । 'अइउ'णित्यत्र इयमेव वर्णानाकारादौनुत्पादयतीत्येतन्नास्ति ।

तस्मादिति । प्रत्याहार एव दीर्घप्लुता अपि पठिनीया इत्यर्थः ।

तत्रानुवृत्तीति । व्यक्तिपक्षे सत्यपि सूत्रारम्भेऽवान्तरभेदसंभवाद्ग्रहणं न

उ०—अनेन तत्प्रत्यायनमशक्यमित्याह भाष्ये—अवरकालत्वादिति । परा सूत्रादिति । सूत्रात्प्रत्याहार-सूत्रात्परा परकाला क्रियत इत्यर्थः । तेषां मनादित्वादर्षां पाणिनिकृतत्वादिति भावः । अवरकालैवेति । वाक्यार्थज्ञाने पदार्थज्ञानस्य कारणत्वादिति भावः । शाब्दक्रमो—अष्टाध्यायीक्रमः । प्रत्याहारोत्तरकाला सवर्णसंज्ञेति । नाङ्गमलावित्येतद्विषयनिर्णयोत्तरं तत्परिहारेण सवर्णपदशक्तिग्रहस्यैव व्यवहारोपयोगित्वादिति भावः । वर्णानामुत्पत्ताविति । प्रतीतावित्यर्थः । 'अक' इत्यादावाद्यवर्णेष्वस्या एव प्रत्यायकत्वादध्याहारेण व्याचष्टे—अइउणिति । उत्पादयतीति । प्रत्याययतीत्यर्थः ।

प्रत्याहारे । अइउणित्यादौ । न च प्रत्याहारेषु तद्वाच्यवाच्ये लक्षणाङ्गीकारात्त दोषः । उक्तभाष्यरीत्या तद्वाच्यानां प्रत्यायकत्वाऽभावेन तेषामशकत्वेन लक्ष्यतावच्छेदकलक्षणां मूलसंबन्धज्ञानयोर्दुर्बलपादत्वात् ।

एवं प्रत्याहारेषु सूत्रप्रयोगेनाऽभावमुक्त्वा अस्य च्वावित्यादावपि तमाह—तत्रानुवृत्तिनिर्देश इति । भाष्ये वृत्तिं वर्णसमाप्तायमनुगतस्तत्सदृशोऽनुवृत्तिरकारादिस्तस्य निर्देशः स्वरूपेणोच्चारणमित्यर्थः । तत्र



३२ ] 'यस्येति च' [ ६ । ४ । १४८ ] । किं कारणम् ? 'अनएत्वात्' । नह्येते-  
ऽणो येऽनुवृत्तिनिर्देशे । के तर्हि ? येऽक्षरसमाभ्याय उपदिश्यन्ते ।

एवं तर्ह्यनएत्वादनुवृत्तौ न, अनुपदेशाच्च प्रत्याहारे न, उच्यते चेदम्—अणु-  
सवर्णान् गृह्णातीति । तत्र वचनाद्भविष्यति ।

वचनाद्यत्र तन्नास्ति\* । १

नेदं वचनाल्लभ्यम् । अस्ति ह्यन्यदेतदस्य वचने प्रयोजनम् । किम् ? य  
एते प्रत्याहाराणामादितो वर्णास्तैः सवर्णानां ग्रहणं यथा स्यात् ॥ एवं तर्हि—

सवर्णेऽणग्रहणमपरिभाष्यमाकृतिग्रहणात् ॥ ७ ॥

सवर्णेऽणग्रहणमपरिभाष्यम् । कुतः ? 'आकृतिग्रहणात्' । अवर्णाकृतिरुपदिष्टा  
सर्वमवर्णकुलं ग्रहीष्यति । तथेवर्णाकृतिस्तथोवर्णाकृतिः ।

प्र०—सिद्धयतीत्यर्थः ।

वचनादिति । अणसदृशोऽणिति ग्रहीष्यत इत्यर्थः ।

यत्रेति । अनन्तरोक्तमुभयं यत्र नास्ति अकोऽचीत्यादौ । अत्र ह्यनुबन्धेन चिह्नेन  
प्रत्याहारस्य एव निर्दिष्ट इत्यप्त्वमुच्चारणं चाऽस्ति । तत्राऽकार उच्चारित आदिरन्त्येन  
सहेतेति मध्यपातिनां स्वरूपस्य च ग्राहकोऽस्माच्च वचनात्सवर्णानाम-  
पीत्यर्थः ।

एवं व्यक्तिपक्षे सत्यपि सूत्रारम्भे नास्तीष्टसिद्धिः, आकृतिपक्षे तु सूत्रं न कर्तव्यमि-  
त्याह—सवर्ण इति । प्रत्याहारे अनुवृत्तिनिर्देशे च सर्वत्र जातिरुपदिश्यते नान्तरीयकं व्यक्त्यु-  
च्चारणम् । अत्वं च ह्रस्वदीर्घप्लुतेषु विद्यते, यथा गोत्वं कृशे गोपिण्डे स्थूले शुक्ले कृष्णे  
चेति भावः ।

उ०—सवर्णाऽग्रहणे हेतुमाह—व्यक्तीति । अनन्ता व्यक्तय इति पक्षे इत्यर्थः । तदाह—अवान्तरभेदेति ।  
जात्येकत्वेऽपि व्यक्तीनां परस्परं भेदसंभवादित्यर्थः । एका अवर्णव्यक्तिरिति पक्षे तु यद्यपि सिध्यति, तथापि  
सोऽसङ्गतः, उदात्तादिविरुद्धधर्माध्यासात् । यदि तु ध्वनिनिष्ठास्ते, तदा कत्वस्त्वादिकमपि तन्निष्ठमस्तु, किं  
वर्णैः । नोचेदनन्ता एवेति भावः ।

अनयो वचनादपि कथं ग्राहकत्वमत आह—अणसदृश इति ।

उभयम् । अनयत्वमनुच्चारणं च । मध्यपातिनामिति दृष्टान्तार्थम् ।

नास्तीष्टेति । यदि त्वइत्थित्यादावत्वादिजातिनिर्देशादेषामनयत्वम्, प्रत्याहारग्रहणेषु च न दोषः,  
स्त्वादय इत्यानिर्देशाश्चात्रैवार्थे लिङ्गमित्युच्यते तदा सूत्रमेव व्यर्थमित्याह—आकृतीति । प्रत्याहारे—  
अइत्थित्यादिसूत्रे । अनुवृत्तिनिर्देशे । अस्य स्वावित्यादौ । उपदिश्यते—उच्चार्यते, प्रत्याप्यते वा ।  
नान्तरीयकमिति । जातेः साक्षादुच्चारणार्थमवात्तदुच्चारणम् । किंच जातौ कार्यान्वयस्य व्यक्तिं विना  
साक्षादसंभवात्तदुच्चारणं तद्वोधनमित्यर्थः । तत्र दीर्घादिव्यक्त्याच्चेपे बीजमाह—अस्त्वेति । प्रमाणकृतभे-  
दे दृष्टान्तमभिधाय गुणकृतभेदेऽप्याह—शुक्ल इति ।

\* श्लोकवार्तिकम् ।

ननु चान्याऽऽकृतिरकारस्याऽऽकारस्य च ।

अनन्यत्वाच्च ॥ ८ ॥

अनन्याकृतिरकारस्याकारस्य च ।

अनेकान्तो ह्यनन्यत्वकरः ॥ ९ ॥

यो ह्यनेकान्तेन भेदो नासावन्यत्वं करोति । तद्यथा—न यो गोश्च गोश्च भेदः  
सोऽन्यत्वं करोति । यस्तु खलु गोश्चाश्वस्य च भेदः सोऽन्यत्वं करोति ।

प्र०—ननु चान्येति । श्रुतिभेदाद्भेदं मन्यमानस्य प्रश्नः ।

अनन्यत्वाच्चेति । सत्यपि श्रुतिभेदे एकाकृतियोगोऽस्त्येव, यथा कृशे स्थूलेऽपि च  
गोपिण्डे गोत्वयोगः ।

यो ह्यीति । अभेदस्यापि प्रत्यभिज्ञानात्सद्भाव इत्यर्थः । यस्त्विति । अत्रापि यदा 'प्राणी  
न हन्तव्य' इति प्राणित्वेनाश्रयणं तदा अभेद एव, गवाश्वरूपाश्रयणे तु भेद इति भावः । 'अष्टन  
आ विभक्ता' वित्यत्र तु यत्नाधिक्याद्दीर्घव्यक्तिसमवेतं सामान्यं गृह्यते । यथा 'पूर्ववया ब्राह्मणः  
प्रत्युत्थेय' इति विशिष्टव्यक्तिस्थं ब्राह्मण्यमाश्रीयते ।

उ०—श्रुतिः—श्रवणोपलब्धिः । भेदाद्भेदमिति । 'जाते'रिति शेषः ।

सत्यपीति । श्रुतिभेदो हि व्यक्तिभेदसाधको नाकृतिभेदसाधक इति भावः । अत एव ह्रस्वोऽयम-  
कारो दीर्घोऽयमकार इति अन्वेन सामानाधिकरणयानुभवः । इकारादिष्वस्वमननुभवान्न । अत एवोदात्तादयो  
न जात्यन्तरप्रयोजका इति तात्पर्यम् । न च आकारोऽयं न अकार इति प्रतीत्यनापत्तिः । तस्या व्यक्तिभेद-  
विषयकत्वात् ।

भाष्ये—अनेकान्तेनेति । अनियमेनेत्यर्थः । अभेदेन समानाधिकरण इति भावः । तदाह—अभेदस्या-  
ऽपीति । प्रत्यभिज्ञानादिति । 'स एवाय'मिति प्रत्यभिज्ञानादित्यर्थः । अकारोऽकार इत्येकाकारप्रत्ययाच्चेत्यपि  
बोध्यम् । नासावन्यत्वमिति । भेदप्रतीतिमेवेत्यर्थः । प्राणीति । यद्यपि प्राणित्वं न जातिस्तथापि साधारण-  
धर्मत्वाभिप्रायेणोक्तम् । गवाश्वरूपेति । गोत्वाऽश्वत्वेत्यर्थः । परे तु ह्रस्वषड्भेदवृत्त्येवात्वं दीर्घषड्भेदवृत्त्येव  
आत्वमित्यादिर्ननुचेति भाष्याशयः । सकलव्यापकमस्वमप्यस्तीत्युत्तरम् । ननु व्यापकजात्यैक्येऽपि व्याप्य-  
जात्या भेदोऽप्यस्तीत्यत आह—अनेकान्तो ह्यीति । व्यापकधर्मेण समानाधिकरणव्याप्यधर्मकृतो भेदः  
केवलभेदबुद्धिं न करोतीत्यर्थः इत्याहुः । ननु जातिनिर्देशेऽष्टन आ इत्यादावपि तन्निर्देशादकारादयः स्युः ।  
यत्नाधिक्यं त्वमयार्थं स्यात् । ह्रस्वोच्चारणे तु अर्धमात्रिकेन तस्यान्तरतम्यादध्रस्व एव स्यादत आह—अष्टन  
इति । दीर्घव्यक्तीति । व्यक्तेरुपलक्षणत्वे आन्तरतम्यादध्रस्व एव स्यादिति यत्नाधिक्यानर्थक्यं तदवस्थमिति  
विशेषणत्वमेव तस्या इति भावः । अस्वातिरिक्तमात्वादि नास्त्येवेति तात्पर्यम् । केचित्तु दीर्घषड्भेदवृत्त्यात्व-  
जातेरेकाव्यव्याप्यास्तत्र निर्देश इति वदन्ति ।

अपर आह—‘सर्वोऽग्रहमपरिभाष्यम् । आकृतिग्रहणादनन्यत्वं भविष्यति । अनन्याऽऽकृतिरकारस्याऽऽकारस्य च । यो ह्यनेकान्तेन भेदो नासावनन्यत्वं करोति । तद्यथा—न यो गोश्च गोश्च भेदः सोऽन्यत्वं करोति । यस्तु खलु गोश्चाश्वस्य च भेदः सोऽन्यत्वं करोति ।

तद्वच्च हल्ग्रहणेषु ॥ १० ॥

एवं च कृत्वा हल्ग्रहणेषु सिद्धं भवति—‘भ्रूलो भ्रुलि’ [ ८ । २ । २६ ] अवात्ताम् अवात्तम् अवात्त । यत्रैतन्नास्ति—असवर्णान् गृह्णातीति । ‘अनेकान्तो ह्यनन्यत्वकरः’ इत्युक्तार्थम् ।

द्रुतविलम्बितयोश्चानुपदेशात् ॥ ११ ॥

द्रुतविलम्बितयोश्चानुपदेशान्मन्यामहे ‘आकृतिग्रहणात्सिद्धम्’ इति । यदयं

प्र०—अपर आहति । व्यक्तेरिव शब्दार्थः । जातिस्त्वनन्वयार्थेऽयमेदप्रत्ययनेनुरस्तीति सर्वव्यक्तीनामभेदाश्रयणादेकव्यक्तिनिर्देशऽपि सर्वव्यक्तीनां ग्रहणं सिध्यतीत्यर्थः । अत्र पक्षे आकृतिग्रहणमाकृतेरेकाकारप्रत्ययनिमित्तत्वेन प्रतिपत्तिरुच्यते ।

तद्वच्चेति । तथाऽऽकृतिग्रहणादप्यु कार्यं सिध्यति, तथा हल्ष्वपि आकृतिग्रहणादेव सिध्यति । व्यक्तिनिर्देशपक्षे तु एकैव तकारव्यक्तिर्भूत्वप्यपदेशमासादयेत्पूर्वा परा वेत्यवात्तामिति लोपो न स्यात् । अबुद्धेत्यादावेव तु स्यात् ।

धातुप्रत्ययावयवयोस्तकारयोर्भेद एवेति चेत् । तत्राह—अनेकान्त इति ।

द्रुतेति । हल्ग्रहणेष्वेवेदमुच्यते—यत्रैतन्नास्ति अप्सवर्णान् गृह्णातीति । अप्सु तु व्यक्ति-

उ०—शब्दार्थ इति । शब्दजन्यप्रतीतिविशेष्यत्वाऽभाववानित्यर्थः । यद्वा शक्यतावच्छेदकत्वेऽव्यशक्य इत्यर्थः । सर्वव्यक्तीनामिति । जातिवैशिष्ट्येन प्रत्येकवृत्तिपरस्परभेदव्यागपूर्वकमभेदेनैकरूपेणाश्रयणात्तज्जात्याक्रान्तसर्वव्यक्तीनां ग्रहणं सिध्यतीत्यर्थः । पूर्ववार्तिकेऽग्रहणाऽकरणे आकृतिग्रहणं हेतुः, आकृतेरपि भेदाशङ्कयामनन्यत्वाच्चेति वार्तिकखण्डः । अपरमतेऽग्रहणाऽकरणे सर्वव्यक्तीनामनन्यत्वं हेतुरनन्यत्वे आकृतिग्रहणम् । आकृतेर्ग्रहणं विशेषणत्वेनाश्रयणम् । रूपसामान्यादित्ययमाकृतिग्रहणादित्यस्यायोऽपरमत इत्येके ।

जात्याश्रयणमावश्यकमिति आह—तद्वच्चेति । पूर्वा परा वेति । उभयोरपि भूत्वं न स्यादन्यतरस्य प्रत्याहारसूत्रोपात्तादन्यत्वादिति भावः । अवात्तामिति । वसेर्लुङि तसस्तामि वृद्धौ सःसीति तत्वे भ्रूलो भ्रुलीति सिञ्जलोपे रूपम् । ननु ‘भ्रूल’ इति सूत्रं क्व चरितार्थमत आह—अबुद्धेति । बुधेर्लुङि रूपम् ।

भेदएवेति । व्यक्तयोः परस्परं भेद एवेति भावः । भाष्ये—अनेकान्त इति । उपात्ताऽभेदकधर्मसमानाधिकरणो भेदकधर्म इत्यर्थः । प्रकृते भेदकधर्मस्तत्त्वम् ।

‘प्रयोगार्थे तु मध्यमे’त्युक्तेर्द्रुतविलम्बितयोरित्युक्तम् ।

कस्यांचिद्वृत्तौ वर्णानुपदिश्य सर्वत्र कृती भवति ॥ अस्ति प्रयोजनमेतत् ? किं तर्हीति ।

वृत्तिपृथक्त्वं तु नोपपद्यते ॥ १२ ॥

वृत्तेस्तु पृथक्त्वं नोपपद्यते ।

तस्मात्तत्र तपरनिर्देशात्सिद्धम् ॥ १३ ॥

तस्मात्तत्र तपरनिर्देशः कर्तव्यः । न कर्तव्यः । क्रियते एतन्न्यास एव

प्र०—निर्देशेऽपि ग्रहणकशास्त्रेण स्यादेव वृत्तिभिन्नस्य ग्रहणम् ।

वृत्तिपृथक्त्वमिति । ह्रस्वदीर्घादिप्रमाणलक्षणाऽपि वृत्तिर्न भेदिका स्यादिति खट्वाभिरित्यत्रैतत्प्रसज्येतेति भावः ।

क्रियत इति । अवश्यकर्तव्यतां दर्शयति । व्यक्तिपक्षेऽण्सवर्णान्गृह्णातीति प्रसङ्गः । सूत्रप्रत्याख्याने त्वाकृतिग्रहणात् । उदिद्विग्रहणं कर्तव्यमेव । नहि वर्ग्याणामेकाकृतियोगोऽस्ति । कृते तु सूत्रे कुहोश्चुरित्यादौ भाव्यमानस्य उदित्वसामर्थ्यादिप्रत्यय इति निषेधो नावतरतीत्यण्वेवायं निषेधः । प्रत्याख्यानपक्षे भाव्यमानेषु यथाश्रुतं रूपमुत्पद्यत इत्याकृतिग्रहणेऽपि भिन्नकालानां ग्रहणं न भवति । यथा 'पशुना यजेत' 'पशुमालभेते' त्युत्पत्तिवाक्यत्वात्संख्या विवक्ष्यते । उदात्तादयस्त्वभेदका इत्युक्तम् । अनुवादे तु नान्तरीयकत्वादेकव्यक्त्युच्चारणेऽपि सकलव्यक्तिग्रहणम् । यथा 'ग्रहंसंमार्ष्टी'ति सर्वेषां ग्रहाणां 'प्राजापत्या नव ग्रहा' इत्यादिभ्यो वाक्येभ्यो

उ०—ह्रस्वदीर्घादीति । वृत्त्या कालप्रमाणेन पृथक्त्वमिति तृतीयासमास इति भावः । भाष्ये तु शेषत्वविवक्षया षष्ठी, द्वैतौ पञ्चमी वा ।

आकृतिग्रहणादिति । तदुक्तमइण्स्त्रे भाष्ये 'तद्वच्च तपरकरणम्, एवंच कृत्वा तपराः क्रियन्ते आकृतिग्रहणेनाऽतिप्रसक्तमिति कृत्वे'ति । एकाकृतियोग इति । तन्मात्रनिष्ठेत्यादिः । उदिदिति च कुचुदुत्तुपूनां प्राचां संज्ञा । तथेहापि व्यवहारः । नतु सर्वत्रैत्संज्ञा प्राप्नोति, अनुवादे तदप्राप्तेरिति बोध्यम् । नन्वग्रहणप्रत्याख्यानेऽनुवादेष्विव विधावपि जातिनिर्देशात्सर्वग्रहणप्रसङ्ग इत्यत आह—भाव्यमानेष्विति । यथाश्रुतमिति । जातिविशेषावच्छिन्नव्यक्तिविशेषरूपमित्यर्थः । उत्पत्तिवाक्यत्वादिति । विधिववाक्यत्वादित्यर्थः । विधौ हि प्रमित्सितत्वाद्दिशिष्टोपादानेन वाक्यार्थभेदः । अनुवादे तु तस्य सिद्धत्वेनाप्रमित्सितत्वात्तद्विशेषणोपादानं न वाक्यभेदमन्तरेण भवति स चाऽन्याय्य इति भावः । यत्तु क्वचिद्विधावपि व्यक्त्यन्तरस्योपादानम्, तद्विव उदित्यादौ तपरत्वास्तिङ्गादिति द्रष्टव्यमित्याहुः । नान्तरीयकत्वादिति । अनेन नान्तरीयकविशेषणाऽविषय एव विवक्षाऽविवक्षाविचार इति ध्वनयति । अत एव 'श्रेयांसं न प्रबोधये'दित्यादौ अनुवादाविशेषणश्रेयस्त्वादेर्विवक्षायामपि न दोषः । वस्तुतोऽत्र व्याख्यानमेव शरणां, नान्तरीयकसङ्ख्यालिङ्गविषयन्यायस्य प्रधानव्यक्तिविषयकत्वानौचित्यात् । 'उपेयिषा'नित्यादौ उपेत्यविवक्षाया नबो विवक्षायाम् दर्शनात् । श्रुकारेण लृप्तग्रहाय तु लृत्वर्थस्य श्रुत्वर्थवद्भावो वाच्य इति तात्पर्यम् । परे तु जातिपक्षेऽपि तपरसूत्रस्य जातिग्रहणप्राप्तसवर्णग्रहणनियमार्थत्ववत्तत्प्राप्तसवर्णग्रहणनिषेधायाऽप्रत्यय इति पृथक् कार्यमेव । ध्वनितं चेदं 'श्यादादीयस' इति सूत्रे भाष्ये । किंच तत्र व्यक्तिविवक्षायां यत्र क्वचित् प्रयोगे एकाकारव्यक्तिः साध्वी

‘अतो मिस ऐस्’ [ ७ । १ । ६ ] इति ॥ ६६ ॥

तपरस्तकालस्य ॥ १ । १ । ७० ॥

अयुक्तोऽयं निर्देशः [ तत्कालस्येति ] । ‘त’दित्यनेन कालः प्रतिनिर्दिश्यते,

प्र०—ज्ञातानां समार्जनम् ॥ ६६ ।

तपरः । अयुक्त इति । न्यायेनाऽसंबद्ध इत्यर्थः । न्यायशब्दस्य प्रयोगस्तु प्रसिद्धत्वात् कृतः । कदाचित्तु प्रसिद्धार्थस्यापि प्रयोगो दृश्यते न्यायेनायुक्तमिति धात्वर्थेऽन्तर्भूतस्य प्रयोगाऽभावः । नहि भवति जीवति प्राणानिति । तदित्यनेनेति । स कालो यस्येति कालसामानाधिकरण्येन तच्छब्दोपादानात् । तदित्ययं वर्ण इति । परामृष्ट इत्यर्थः । तपरशब्दवाच्यस्यार्थस्य तच्छब्देन परामर्शात् । वर्णस्येति । वर्णावाचिनस्तच्छब्दस्येत्यर्थः । कालेनेति । कालवाचिनेत्यर्थः ।

उ०—स्यान्न प्रयोगान्तरे इति व्यक्तिविवक्षया समाधानं दुर्घटमित्याहुः ॥ ६६ ॥

तपरस्तका० । युजेः सम्बन्धवाचकत्वेन संबन्धस्योभयनिरूप्यत्वेन सम्बन्धन्तराकाङ्क्षायामाह—न्यायेनेति । प्रसिद्धत्वादिति । निष्ठन्तयुजेः प्रायो न्यायसम्बन्धिन्येव प्रयोगादित्यर्थः । नन्वेवं युज्यर्थेऽन्तर्भूतत्वादप्रयोग इति कुतो नोच्यत इत्यत आह—धात्वर्थे इति । यद्ययमन्तर्भूतः स्यात्तदा न्यायेनायुक्त इति प्रयोगो न स्यादिति भावः । ‘दण्डेनाऽयुक्त’ इत्यादि च न स्यादित्यपि बोध्यम् । एतेन ‘मेघो वर्षती’त्यादौ प्रसिद्धया जलमित्यादेरप्रयोगादकर्मकतेति नव्योक्तिः परास्ता । भाष्ये—प्रतिनिर्दिश्यत इति । सामानाधिकरण्येन विशेष्यत इत्यर्थः । तदित्ययं च वर्ण इत्यस्य साकाङ्क्षत्वादाह—परामृष्ट इति । वर्णस्यैव परामर्शो हेतुमाह—तपरेति । तः परो यस्मादिति विग्रहेऽवध्यवधिमतोः साजात्यात्सवर्णत्वस्य वर्णनिष्ठत्वाच्च तेन वर्ण एवोच्यते इति भावः । एकार्थवृत्तित्वरूपसामानाधिकरण्यस्य शब्दधर्मत्वात् कथं वर्णस्य कालनेति भाष्यमत आह—वर्णावाचिन इति । सामानाधिकरण्ययानुपपत्तिप्रदर्शनाय कालस्वरूपमाह—कालो ह्येति । अपरिच्छिन्नस्य विभोः कालस्य व्यवहारानुपयोगित्वादाह—प्रसिद्धेति । वर्णसिबति । गुणरूपत्वादद्रव्यरूप-

१—तिस्वरितम् [ ६ । १ । १८५ ] इत्यत्र भाष्ये “एवं तर्हि ‘तपरस्तकालस्य’ [ १ । १ । ७० ] इति दकारोऽपि चर्त्वभूतो निर्दिश्यते । यद्येवं चर्त्वस्यासिद्धत्वाद् हशि च [ ६ । १ । ११४ ] इत्युत्वं प्राप्नोति । सौत्रो निर्देशः । अथवाऽसंहितया निर्देशः करिष्यते—अशुद्धित्ववर्णस्य चाप्रत्ययः तपरस्तकालस्येति ।” अत्र दकारस्य चर्त्वभूतस्य सिद्धान्तितत्वात् केचित् सूत्रपाठे द्वितकारकं निर्देशं शुद्धं मन्यन्ते ‘तपरस्तकालस्ये’ति ।

मम त्वयं विचारो यद्दकारोऽपि चर्त्वभूतो निर्दिश्यते’ इति बोधनमेव भाष्याशयः, न तु द्वितकारकमेव सूत्रं पठनीयमित्याग्रहः ।

एवं ‘अड्डतरादिभ्यः पञ्चम्यः’ [ ७ । १ । २५ ] इत्यत्र ‘डिदच्छब्दः करिष्यते’ इत्यस्य भाष्यस्याऽपि डित्वज्ञापनमेव प्रयोजनं न तु ‘अड्डड’ इति द्विडकारकसूत्रपाठ आग्रहः । एवञ्च युक्तिज्ञापकबोधितपाठानां सूत्रेषु प्रवेशोऽप्राणिनीय एव । यदि च प्राणिनिरेव तथाभूतं सूत्रमठित्यर्त्तं युक्त्यादिभिर्ज्ञापनस्यावश्यकता नाऽभविष्यत्तथैव पाठस्य प्रत्यक्षत्वात् । २—क्वचिन्नेदं पठ्यते ।

तदित्ययं च वर्णः । तत्रायुक्तं वर्णस्य कालेन सह सामानाधिकरण्यम् ।

कथं तर्हि निर्देशः कर्तव्यः ? तत्कालकालस्येति । किमिदं तत्कालकालस्येति ? तस्य कालस्तत्कालः । तत्कालः कालो यस्येति सोऽयं तत्कालकालस्तत्कालकालस्येति ।

स तर्हि तथा निर्देशः कर्तव्यः ? न कर्तव्यः । उत्तरपदलोपोऽत्र द्रष्टव्यः । तद्यथा—उष्ट्रमुखमिव मुखं यस्य सोऽयमुष्ट्रमुखः । खरमुखः । एवं तत्कालकालस्तत्कालस्तत्कालस्येति ।

अथवा साहचर्यात्तच्छब्दं भविष्यति । कालसहचरितो वर्णोऽपि काल एव ।

प्र०—कालो हि प्रसिद्धपरिमाणा क्रियाऽप्रसिद्धपरिमाणस्य क्रियान्तरस्य परिच्छेदिका । यथा दिवसमधीत इति दिवसशब्देनोदयादिरस्तमयान्त आदित्यगतिप्रबन्ध उच्यते । स चाऽध्ययनस्य परिच्छेदकत्वात्कालः । वर्णस्तु क्रियात्मको न भवति ।

तस्य काल इति । यैव एकस्य वर्णस्य परिच्छेदिका क्रिया निमेषादिः, सैव यस्य परस्य स तत्कालकालः ।

उष्ट्रमुख इति । गम्यमानार्थत्वाद्द्वितीयमुखशब्दाऽप्रयोगः । उष्ट्रो मुखमस्योष्ट्रमुखः । न च प्राणी प्राण्यन्तरस्य मुखमिति सामर्थ्यात्सादृश्यप्रतीतिः समग्रेण चोष्ट्रेण मुखस्य सादृश्याऽभावाद्दुष्टशब्दोऽवयवे वर्तते । मुखेनैव मुखस्य सादृश्यं प्रसिद्धमिति सामर्थ्यादुष्ट्रमुखमिव मुखमस्येत्यर्थो गम्यते । एवमिहापि वर्णः कालो न भवतीति सामर्थ्यात्तदीयाक्रिया क्रियान्तरपरिच्छिन्ना सती क्रियान्तरस्य परिच्छेदिकेति वर्ण एव परिच्छेदक उच्यते ।

अथवेति । वर्णसहचरितायां क्रियायां तच्छब्दो वर्तते स कालो यस्येति । तद्वर्णसमवेता क्रिया परिच्छेदिकाऽस्येत्यर्थः । यथाऽश्मादि द्रव्यं द्रव्यान्तरपरिच्छिन्नं सुवर्णादीनां परिच्छेदकं तद्वत् क्रियापीत्यर्थः ।

उ०—स्वादेत्यर्थः । जन्यमात्रं कालोपाधिरिति तु न युक्तम्, दिवसादिव्यवहारस्य सूर्यक्रियादिभिरेव दर्शनादिति भावः । एतत्कालस्वरूपकथनं कालाः परिमाणिनोति सूत्रस्थमाध्यविरुद्धमिति तत्रैवोपपादयिष्यते । सैवेति । तज्जातीयेत्यर्थः ।

तदीया क्रियेति । उच्चारणरूपेत्यर्थः । क्रियान्तरस्य—वर्णान्तरोच्चारणस्य । वर्ण एवेति । वर्णाश्रित-क्रियागतपरिच्छेदकत्वस्याश्रये उपचाराद्वर्णपरामर्शिनस्तच्छब्दस्य मुख्यवृत्तेरेव कालशब्देन सामानाधिकरण्यमित्यर्थः ।

पूर्वव्याख्यातो विशेषमाह—वर्णसहेति । अनेन लक्षणाबीजं संबन्धो दर्शितः । क्रियायाः परिच्छेदकत्वं सापेक्षं न स्वत इति दृष्टान्तेनाह—यथेति । भाष्ये—प्रापकमिति । स्वतन्त्रविधायकमित्यर्थः ।

किं पुनरिदं नियमार्थमाहोस्वित् प्रापकम् ? कथं च नियमार्थं स्यात्कथं वा प्रापकम् ? यद्यत्राऽऽग्रग्रहणमनुवर्तते ततो नियमार्थम् । अथ निवृत्तम्, ततः प्रापकम् । कश्चात्र विशेषः ?

तपरस्तत्कालस्येति नियमार्थमिति चेद्दीर्घग्रहणे स्वरभिन्नाऽग्रहणम् ॥ १ ॥

‘तपरस्तत्कालस्ये’ति नियमार्थमिति चेद्दीर्घग्रहणे स्वरभिन्नानां ग्रहणं न प्राप्नोति । केयाम् ? उदात्ताऽनुदात्तस्वरिता [ नुनांसिका ] नाम् ॥ अस्तु तर्हि प्रापकम् ।

प्रापकमिति चेद्भ्रस्वग्रहणे दीर्घप्लुतप्रतिषेधः ॥ २ ॥

प्रापकमिति चेद्भ्रस्वग्रहणे दीर्घप्लुतयोस्तु प्रतिषेधो वक्तव्यः । [ न वक्तव्यः ] ।

विप्रतिषेधात्सिद्धम् ॥ ३ ॥

अएसवर्णान्गृह्णातीत्येतदस्तु ‘तपरस्तत्कालस्ये’ति वा, ‘तपरस्तत्कालस्ये’त्येतद्भवति विप्रतिषेधेन । ‘अएसवर्णान् गृह्णाती’त्यस्यावकाशः—ह्रस्वा अतपरा अणः । ‘तपरस्तत्कालस्ये’त्यस्यावकाशः—दीर्घास्तपराः । ह्रस्वेषु तपरेषुभयं प्राप्नोति । ‘तपर-

प्र०—दीर्घग्रहण इति । भेदका उदात्तादय इति भावः । तत्र वृद्धिरादैजिति षण्णामाकाराणां वृद्धिसंज्ञेभ्यते, एकस्यैव तु दीर्घस्य स्यात् । तपरकरणं त्वैजर्थमेव स्यात् ।

ह्रस्वग्रहण इति । अतो भिस् ऐसित्यकारग्रहणे पूर्वसूत्रेण दीर्घप्लुतयोर्ग्रहणं प्राप्नोति । इदं हि सूत्रमनग्रहणे चरितार्थम् ।

विप्रतिषेधादिति । विरोधो ह्यत्र विद्यते । यदि पूर्वसूत्रेणाऽकारः सवर्णानां ग्राहकस्तादाऽष्टादशानां ग्रहणप्रसङ्गोऽनेन तु षण्णाम् । तत्र परत्वादेनैव तपरोऽण् सवर्णानां तत्कालानां स्वरूपस्य च ग्राहकः । नन्वत इति तकारोच्चारणसामर्थ्यादनेनैव ग्रहणं भविष्यति किं विप्रतिषे-

उ०—षण्णामिति । अनुनासिकाऽऽकारस्य वृद्धिसंज्ञायां फलाऽभावादवसाने तदभावाच्चेदं चिन्त्यम् । अत एव वार्तिके—स्वरभिन्नेदेवोक्तम्, न तु गुणभिन्नेति । भाष्येऽप्युदात्तानुदात्तस्वरितानामित्येव पाठः । ननु तत्र तपरत्वसामर्थ्यादस्य सूत्रस्यावृत्तिमङ्गकृत्यावृत्तस्यऽग्रहणानुवृत्त्या विध्यर्थत्वाच्च दोष इत्यत आह—तपरकरणमिति ।

नन्वाकडारादन्यत्र संज्ञासमावेशदर्शनाद्विप्रतिषेधादित्युक्तमत आह—विरोधो हीति । न हि संज्ञा समावेशे संज्ञात्वं प्रयोजकं, किंतु विरोधाऽभाव इति भावः । सङ्ख्याकृतव्यवहारस्य परस्परपरिहारेणैव दृष्टवादाच्च युगपदसंभवत्पो विरोध इति तात्पर्यम् । तपरत्वसामर्थ्यात् प्रतिलक्ष्यं लक्षणभेदाच्चातो भिस् इत्येतद्विषयं तपर इति लक्षणमनवाशमिन्ययुक्तो विप्रतिषेध इति शङ्कते—अतइतीति । तपरत्वस्य संदिग्धत्वाद्विप्रतिषेधोपपत्तिरित्युत्तरयति—नैतदिति । श्रुतइदिति । अत्र भाव्यमानत्वेन सवर्णाग्राहकत्वाद्यथा तपरत्वं मुखसुखार्थं तथेत्यर्थः । श्रुत इति तपरत्वं तु गुणान्तरयुक्तसङ्ग्रहार्थम् । अन्ययोदात्तोच्चारणे जीर्णं

स्तत्कालस्येत्येतद्भवति विप्रतिषेधेन ॥ यद्येवम् ।

द्रुतायां तपरकरणे मध्यमविलम्बितयोरुपसंख्यानं कालभेदात् ॥ ४ ॥

द्रुतायां तपरकरणे मध्यमविलम्बितयोरुपसंख्यानं कर्तव्यम्, तथा मध्यमायां द्रुतविलम्बितयोः, तथा विलम्बितायां द्रुतमध्यमयोः । किं पुनः कारणं न सिध्यति ? 'कालभेदात्' । ये हि द्रुतायां वृत्तौ वर्णास्त्रिभागाधिकास्ते मध्यमायाम्, ये [ च ] मध्यमायां वर्णास्त्रिभागाधिकास्ते विलम्बितायाम् ।

सिद्धं त्ववस्थिता वर्णा वक्तुश्चिराच्चिरवचनाद्द्रुतयो विशिष्यन्ते ॥ ५ ॥

सिद्धमेतत् । कथम् ? अवस्थिता वर्णा द्रुतमध्यमविलम्बितासु । किं कृतस्तर्हि

प्र०—धाश्रयेण । नैतदस्ति । मुखसुखार्थस्यापि तकारस्य दर्शनात् । ऋतद्वातो रिति यथा ।

यद्येवमिति । यद्ययं योगस्तत्कालान् प्रतिपादयन्भिन्नकालान्निवर्तयतीत्यर्थः । त्रिभागाधिका इति । द्रुतं श्लोकमृचं बोधायति वक्तुरि नाडिकाया यस्या नव पानीयपलानि स्रवन्ति तस्या एव मध्यमायां वृत्तौ द्वादश पलानि स्रवन्ति । नवानां त्रिभागाध्यां पलानि तदधिकानि नव=द्वादश सम्पद्यन्ते । विलम्बितायां तु वृत्तौ षोडश पलानि स्रवन्ति ।

सिद्धं त्विति । सर्वासु वृत्तिषु न वर्णानामुपचयाऽपचयौ । यथा गन्तूणामालस्यादिभेदा-

उ०—इत्यत्र के प्रत्ययसंनियुक्ताद्युदात्तत्वे शेषनिधाते चोदात्तत्वाऽभावात् स्यात् । अनुदात्तोच्चारणे जीर्यतीत्यत्र न स्यादिति भावः ।

भिन्नकालानिति । परत्वेन पूर्वसूत्रबाधादिति भावः । अप्राप्तिरेवाऽत्र निवृत्तिः । भाष्ये—यद्येवमित्यस्य एतद्विषये पूर्वसूत्राऽप्रवृत्तावित्यर्थः । यस्यां वृत्तौ तपरकरणं तदन्यत्र वृत्तौ प्रयोगे ऐसादीनामुपसंख्यानं कार्यमिति तात्पर्यम् ।

अभ्यासार्थं द्रुता वृत्तिः प्रयोगार्थं तु मध्यमा ।

शिष्याणामुपदेशार्थं वृत्तिरिष्टा विलम्बिता' ॥ इति

वृत्तिषु उपलब्धय एव भिन्नकालाः । वर्णास्तु तत्काला एवेत्यभिसन्धाय भाष्ये—किंपुनरिति प्रश्नः । तत्तत्कालावच्छिन्नतात्त्वोष्टपुटव्यापारजन्वाऽभिन्नकाला एवेत्याशयेन कालभेदादित्युत्तरम् । त्रिभागाधिका इति । तृतीयभागाधिका इत्यर्थः । कैयटात्तथाप्रतीतिः । त्रयो भागा अधिका इत्यर्थस्तु उचितः । केवलसङ्ख्यावाचकानां पूरण्यप्रत्ययान्तार्थकत्वे मानाऽभावात्तत्राऽसाधुत्वाच्चेति परे । यस्या नाडिकाया इति । सुषुम्णाया इत्यर्थः । पलानि बिन्दवः । ब्रह्माण्डसंबद्धा साऽमृतविन्दुसाविणीति प्रसिद्धियोगिनाम् ।

भाष्ये सिद्धं त्विति । उत्पत्तिपक्षेऽपि उपलब्धीनामेव कालभेदाद्द्रुतवृत्तिर्नैव विध्यम् । वर्णास्तु वृत्तिभेदेऽप्येकरूपा एवेत्यभिमानः । अवस्थिताः—नियतकालाः । चिराच्चिरवचनात्—चिराच्चिरकालोच्चारणजनक-



वृत्तिविशेषः ? 'वक्तुश्चिराच्चिरवचनाद्वृत्तयो विशिष्यन्ते' । वक्तैवं कश्चिदाश्वभि-  
धायी भवति, आशुवर्णानभिधत्ते, कश्चिच्चिरेण, कश्चिच्चिरतरेण । तद्यथा—तमेवा-  
ध्वानं कश्चिदाशु गच्छति, कश्चिच्चिरेण [ गच्छति ], कश्चिच्चिरतरेण [ गच्छति ] ।  
रथिक आशु गच्छति, आश्विकश्चिरेण, पदातिश्चिरतरेण ।

विषम उच्यते । अधिकरणमत्राऽध्वा व्रजतिक्रियायाः । तत्राऽधुक् यदधि-  
करणस्य वृद्धिहासौ स्याताम् ।

एवं तर्हि—स्फोटः शब्दः, ध्वनिः शब्दगुणः । कथम् ? भेर्याघातवत् ।  
तद्यथा—भेर्याघातः । भेरीमाहृत्य कश्चिद्विंशति पदानि गच्छति, कश्चित्त्रिंशत्,

प्र०—द्रुगतिभेदेऽपि न मार्गभेद इत्यर्थः ।

विषम इति । वर्णाः प्रयत्नजन्याः । तद्भेदे वृत्तिभेदाद्विन्नकाला एव । अध्वा तु व्यव-  
स्थित एव न गन्तुक्रियाजन्यः ।

एवं तर्हि । व्यक्तिस्फोटोऽत्र विवक्षितः । स च नित्यः । एतच्च येनोच्चारितेनेत्यत्र  
पस्पशायां विचारितमिति तत एव बोद्धव्यम् । शब्दगुण इति । शब्दस्य गुण उपकारो व्यञ्जक-  
त्वेनेत्यर्थः । तद्यथा—घटः पुनः पुनर्दृश्यमानोऽपि न भेदमवलम्बते तथा विलम्बितायां वृत्ताव-

उ०—यत्नात् । जायमानवैकृतध्वनेरुपलब्धीनामेव भेद इति भावः । उपचयापचयौ-कालवृद्धिहासौ । आल-  
स्यादिभेदादिति । आलस्यादिना गतिक्रियाया भेदेऽपि यथा न मार्गभेदस्तथाऽऽलस्यादिनोच्चारणक्रियातो  
वैकृतध्वनिभेदेऽपि न वर्णस्वरूपभेद इति भावः ।

तद्भेदे—प्रयत्नभेदे । तद्भेदेनेति तृतीयान्तः कचित्पाठः । वृत्तिभेदात्—द्रुतादिवृत्तिभेदात् ।  
भिन्नकाला एवेति । चिराऽचिरौ लब्धयुयोगिवृद्धिहासयुक्ता एवेत्यर्थः । अयं भावः—उत्पत्तिवादिनो वर्णो-  
त्पत्तिं प्रति उच्चारणव्यापारस्य कारणत्वात्तावत्कालावच्छिन्नोच्चारणेन हस्वरीर्षादेरिव द्रुतादेरपि तावत्काल-  
स्यैवोत्पत्तिः स्यात् । न चाऽनुनिष्पादी ध्वनिरेव तत्कालो न तु वर्ण इति वच्यते, विनि गमनाविरहादिति ।

अतो नित्यमतिरिक्तं स्फोट्यमादाय समाधत्ते भाष्ये—एवं तर्हि । अत्रेति । भाष्ये इत्यर्थः ।  
स च नित्य इति । आकाशादिवदिति भावः । ननु स्फोटोऽसिद्धस्तन्नित्यत्वं चेत्यत आह—एतच्चेति । स  
एवाऽयमकार इति प्रत्यभिज्ञानात्, एकं पदमिति प्रत्ययाच्च तत्सिद्धिरित्यन्यत्र विस्तरः । ननु ध्वनिरपि  
शब्दविशेष एव, स कथं शब्दगुणोऽत आह—शब्दस्येति । व्यञ्जकत्वेन । स्फोटोपलब्धिप्रतिबन्धकस्तिमित-  
वाध्वपसरगाद्वारा स्वधर्मरूपिततदुपलब्धिहेतुत्वेनेत्यर्थः । तद्विषयायाः पुनः पुनरुपलब्धेर्नन्तर्येऽपि न  
वर्णभेद इति दृष्टान्तेनोपपादयति—तद्यथेति । पुनः पुनरुपलब्धोऽविच्छेदेन दर्शनम् । ह्रस्वदीर्घेत्यादि ।  
तमेवायं विलम्बितमुच्चारितवानन्यो द्रुतमितिवदिह व्यक्तिप्रत्यभिज्ञानाऽभावादिति भावः । एवंच परिदृश्य-  
मानकालभेद उपलब्धिगत एवेति तात्पर्यम् । अत्रेदं बोध्यम्—एक एव स्फोटस्तत्तद्वर्णैस्तत्तद्रूपेणाऽभिध्य-  
ज्यते । ध्वनिः शब्दगुण इति भाष्ये ध्वनिशब्देन वर्णा वैकृतध्वनिश्च । तत्र वैकृतध्वनेः स्फोटस्य तद्रूपेण

१—'एवं' कचित् । २—'कश्चिच्चिरतमेन' इत्यधिकः पाठः कचित् ।

३—'कश्चिच्चिरतमेन' इत्यधिकः पाठः । ४—'शिशुश्चिरतमेन' इत्यधिकः पाठः ।

५—'अयं पाठः कचित्चास्त्यपि ।

कश्चिच्चत्वारिंशत् । स्फोटश्चतावानेव भवति । ध्वनिकृता वृद्धिः ।

ध्वनिः स्फोटश्च शब्दानां ध्वनिस्तु खलु लक्ष्यते ।

अल्पो महान्श्च कषांचिदुभयं तत्स्वभावतः ॥

प्र०—कार एव पुनः पुनरुपलभ्यत इति वृत्तिभेदेऽपि वर्णस्यभेदो न गृह्यत इति सर्ववृत्तिषु तत्कालत्वम् । ह्रस्वदीर्घप्लुतास्तु स्वत एव भिन्ना भिन्नेर्ध्वनिभिरव्यज्यन्त इति तेषां कालभेदः । भेर्याघात इति । भेरीमाहन्तीति भेर्याघातः । उपलब्धिसामान्ये दृष्टान्तः । यथा प्रयत्नवशादुत्पन्नो भेरीशब्दः कश्चिदल्पकालमुपलभ्यते कश्चिच्चिरं कश्चिच्चिरतरं च । एवं वृत्तिषूपलब्ध्यानां कालभेदो, विषयस्य त्वभेद एव । स्फोटश्चतावानेवेति दार्ष्टान्तिकोपन्यासः । ध्वनिः स्फोटश्चेति । व्यञ्जको व्यङ्ग्यश्चेत्यर्थः । शब्दानां व्यङ्ग्यानां संबन्धी व्यञ्जकत्वेन यो ध्वनिः स एव महानल्पश्च लक्ष्यते । व्यङ्ग्यस्त्वभिन्नकाल एवेत्यर्थः । उभयमिति । व्यङ्ग्यो व्यञ्जकश्च, प्रमाणेन स्वभावतः स्वरूपेण सिद्धावित्यर्थः । केषांचिदिति । व्यक्तानामुभयं गृह्यते अव्यक्तानां तु ध्वनिरेव ॥ ७० ॥

उ०—पुनरभिव्यक्तिः कार्यमिति तदभिव्यक्तस्फोटस्य तत्कालत्वमेव । ह्रस्वदीर्घप्लुतरूपस्फोटस्तु भिन्नकालावच्छिन्नैर्विजातीयैर्ध्वनिभिरव्यक्तो भिन्न इव लौकिकैर्ध्वनिगतभेदेन तदभेदस्यापि संप्रत्ययात् । कैयटे ह्रस्वदीर्घप्लुतास्तु स्वत एव भिन्ना इत्यस्य व्यञ्जकभेदेनारोपितभेदा एव भिन्नेर्ध्वनिभिरव्यज्यन्त इत्यर्थः । विलम्बितादिवृत्तौ तु स्फोट एकजातीय एव । ध्वनिकृता वृद्धिरित्यस्य वैकृतध्वनिकृतोपलब्धिकालवृद्धिरित्यर्थः । वर्णांपरागाभिव्यक्तिजनकयक्ष्मीयकालोत्पत्तौ च स्फोटस्य भानम् । अत एवास्य प्राकृतत्वेन व्यवहारः । अयं तु वैकृतः । तत्त्वं चालस्यादिकृतत्वात् । वर्णाभिव्यक्त्युत्तरकालश्चायम् । अयं तुपलब्धेरेव पीनःपुन्ये कारणम् । पीनः पुन्यं चाऽविच्छेदेनोपलब्धिधारामात्रेण, न तु विच्छिद्य विच्छिद्योपलब्ध्या । एतदवच्छिन्नत्वेन तु न स्फोटोपलब्धिः । ह्रस्वाकार एवायमिति प्रत्यभिज्ञानात् । आरोपे सति निमित्तानुसरणं न तु निमित्तमस्तीत्यारोप इति न्यायात् । उत्पत्तिवादिना खेवं वक्तुमशक्यमिति स्पष्टमेवेति । ननु भेर्याघातो भेरीदण्डादिसंयोगविशेषः, स कथं गच्छेदत आह—भेरीमिति । कर्मण्यणिति भावः । भाष्ये—आहस्य । 'तं शब्दमुपलभमान' इति शेषः । ननु दृष्टान्ते ध्वनेरुपलभ्यमानस्य भेदो न तथेह वर्णस्य द्रुतादेर्ध्वनिवैषम्यमत आह—उपलब्धिसामान्ये इति । यथा तत्र तस्य ध्वनेस्तावत्कालमुपलभ्यमानस्तथेदृषिपि तत्तद्वृत्तौ ताव [ ताव ] कालं तत्तदभिव्यञ्जकरूपरूपितत्वेन परिच्छिन्नस्यैव स्फोटस्योपलब्धमात्रमित्येतावत्येव दृष्टान्तः । न चैतावता स्फोटभेद इति तात्पर्यम् । ननु भेर्याघातस्थले स्फोटोऽभावात्स्फोटश्चतावानेवेत्यनुपपन्नमत आह—दार्ष्टान्तिकेति । भाष्ये—ध्वनिःस्फोटश्च । 'स्त' इति शेषः । किं तत इत्यत आह—शब्दानामिति । व्यञ्जकत्वेन—उपलब्धिजनकत्वेन वैकृतध्वनेरप्युपलब्धिप्रीनःपुन्यकारणत्वाद्द्वयञ्जकत्वमिति भावः । तदुपक्रमेणैव भाष्यप्रवृत्तेः । तदुभयं स्वभावतः । सिद्धिमिति शेषः । न तु तत्र प्रमाणान्तराऽपेक्षेति भावः । योगिप्रत्यक्षसिद्धं चैतदुभयमिति तात्पर्यम् । इदमेव कैयटेन प्रमाणेनेत्यनेनोक्तम् । वस्तुतस्तु भेर्याघातस्थलेऽपि स्फोट एव भेरीताडनाभिव्यक्तः श्रोत्रग्राह्यः । शब्दानां चिराऽचिरोपलब्धिकराऽरूपत्वमहस्त्ववान् वैकृतध्वनिरेवात्पवादिना लक्ष्यते । महस्त्वं—चिरकालत्वम् । वैकृतध्वनिस्फोटयोः प्रमाणमाह—उभयं तदिति । तदुक्तं हरिणा—'वर्णस्य ग्रहणे हेतुः प्राकृतो ध्वनिरिष्यते' । ग्रहणे—तत्तत्कालकत्वेन ग्रहणे । 'वृत्तिभेदे निमित्तत्वं वैकृतः प्रतिपद्यते' इति । शब्दस्योर्ध्वमभिव्यक्तेर्ध्वनिसिद्धेर्वाच्यं वैकृतः । इति च । उभयमित्यावृत्त्या योजनीयम् । उभयं, गृह्यत' इति शेषः । तेन व्यक्तावाचमुभयम्, अव्यक्तावाचं वर्णाधर्मान्प्राक्तध्वनिरेवेत्यर्थः । ध्वनिपदेन प्राकृतवैकृतावुभावपि उच्येते । ग्रहणकर्मीभूतमुभयं तु प्राकृतध्वनिस्फोटरूपम् । वैकृतस्याऽरूपत्वादि चिराऽचिरोपलब्ध्यनुमेयमिति बोध्यम् ॥ ७० ॥

आदिरन्त्येन सहेता ॥ १ । १ । ७१ ॥

आदिरन्त्येन सहेतेत्यसम्प्रत्ययः संज्ञिनोऽनिर्देशात् ॥ १ ॥

आदिरन्त्येन सहेतेत्यसंप्रत्ययः । किं कारणम् ? 'संज्ञिनोऽनिर्देशात्' । नहि संज्ञिनो निर्दिश्यन्ते ।

सिद्धं त्वादिरिता सह तन्मध्यस्येति वचनात् ॥ २ ॥

सिद्धमेतत् । कथम् ? आदिरन्त्येन सहेता गृह्यमाणः स्वस्य च रूपस्य ग्राहक-  
स्तन्मध्यानां चेति वक्तव्यम् ।

सम्बन्धिशब्दैर्वा तुल्यम् ॥ ३ ॥

सम्बन्धिशब्दैर्वा तुल्यमेतत् । तद्यथा सम्बन्धिशब्दाः । मातरि वर्तितव्यं,  
पितरि शुश्रूषितव्यमिति । न चोच्यते स्वस्यां मातरि, स्वस्मिन् पितरीति, सम्बन्धाच्च  
गम्यते या यस्य माता, यश्च यस्य पितेति । एवमिहाप्यादिरन्त्य इति सम्बन्धि-  
शब्दावेतौ । तत्र सम्बन्धादेतद्गन्तव्यं यं प्रति यं आदिरन्त्य इति च भवति, तस्य

प्र०—आदिरन्त्येन । असम्प्रत्यय इति । अप्रतिपत्तिरित्यर्थः ।

सम्बन्धिशब्दैर्वेति । संज्ञयैवाऽऽक्षिप्तः संज्ञित्यर्थः । आद्यन्तौ च मध्यापेक्षाविति मध्य-  
मानामेव संज्ञित्वम् । स्वरूपमित्यनुवर्तनात्स्व [ स्य ] रूपस्य च । सहग्रहणाच्चाऽद्यन्तौ समु-  
दितौ संज्ञेतीको यणचीति समुदायादेव विभक्त्युत्पत्तिर्नादिमात्रात् । स्वं रूपं त्वादेरेव गृह्यते

उ०—आदिरन्त्येन । संज्ञयैवेति । संज्ञाबोधकेनान्त्यसममिव्याहृतेच्छब्दसहितादिशब्देनेत्यर्थः ।  
आक्षेपप्रकारमाह—आद्यन्तौ चेति । यद्यप्यादिशब्दः परमात्रमपेक्षते, अन्तश्च पूर्वमात्रम्, तथापि सह  
प्रयुज्यमानौ मध्यापेक्षाविति भावः । मध्यमानामेवेत्येवकारः सौलभ्यद्योतकः । स्वरूपमित्यनुवर्तनादिति ।  
अन्ये तु—आद्यन्तशब्दाभ्यामवयववाचकाभ्यामवयवी समुदायः आक्षिप्त इति सम्बन्धित्वेनाऽविशेषादादेरपि  
ग्रहणम् । अन्त्यस्य तु न, 'आचारादप्रधानत्वाद्बोपश्च बलवत्तरः' इत्युक्तेरन्यानुबधानामिवास्याऽपि संज्ञा-  
कार्याऽभावात् । स्वशब्देन विशेषणीभूतान्त्यमात्रपरामर्शाऽसम्भवेऽपि विशिष्टपरामर्शे बाधकाऽभावेन  
अप्रधानतृतीयानिर्देशादित्यनया युक्त्या न निर्वाहः । एतत्फलितार्थकथनमेव भाष्ये—स्वस्य च रूपस्येति ।  
तेन चाद्यन्तशब्दौ पूर्वपरशब्दवज्जावधिमच्छब्दौ, किन्त्ववयवशब्दाविति सूचयतीत्याहुः । समुदायादेवेति ।  
तस्यैव संज्ञि [ नायै ] नाऽर्थवत्तया प्रातिपदिकत्वादिति भावः । ननु स्वरूपमित्यस्यानुवृत्तावन्यसहिता-  
देर्विशिष्टस्य यणिति रूपस्य संज्ञित्वे दध्यन्तेत्यादौ णकारसहितः स्यादत आह—स्वरूपं स्त्विति । अत्र  
वदन्ति—समुदितस्य संज्ञात्वे प्रत्याहारेणवाचा वाचकास्तत्र ग्रहणकशास्त्रं सावकाशमिति ग्रहणकसूत्रस्यभाष्य-  
विरोधः । टिप्पुभाष्येकदेशवदस्यापि ग्राहकत्वप्रसक्त्यभावात् । तस्मादाद्यवर्ण एव वाचकता, अन्त्यस्तु

ग्रहणं भवति, स्वस्य च रूपस्येति ॥ ७१ ॥

येन विधिस्तदन्तस्य ॥ १ । १ । ७२ ॥

इह कस्मात् भवति—‘इको यणचि’ [ ६ । १ । ७७ ] दध्यत्र मध्यत्र? अस्तु । अलोऽन्त्यस्य विधयो भवन्तीत्यन्त्यस्य भविष्यति\* । नैवं शक्यम् । ये अनेकाल आदेशास्तेषु दोषः स्यात्—‘एचोऽयवायावः’ [ ६ । १ । ७८ ] इति । नैष दोषः । यथैव प्रकृतितस्तदन्तविधिर्भवति एवमादेशतोऽपि भविष्यति । तत्रैजन्तस्याऽयाद्यन्ता आदेशा भविष्यन्ति ।

यदि चैवं कचिद्वैरूप्यं तत्र दोषः स्यात् [ ब्रह्मेद्रं ब्रह्मोदकम् ] । अपि चान्त-  
रङ्गवहिरङ्गे न प्रकल्पेयाताम् । तत्र को दोषः ? स्योनः स्योना । अन्तरङ्गलक्षणस्य

प्र०—नान्त्यस्य, तस्याऽप्राधान्यादिति दध्यत्रेति केवल एव यकार आदेशः प्रवर्तते, न तु णकार-  
सहितः ॥ ७१ ॥

येन विधिः । इह कस्मादिति । शब्दानुशासनप्रस्तावाच्छब्दस्वरूपमिका विशेष्यत  
इत्यस्ति तदन्तस्य प्रसङ्गः । येऽनेकाल इति । ततश्च चयनजयनादिष्वयनमिति प्राप्नोति ।  
प्रकरणादिवशाच्चाऽन्तादिष्विवाऽर्थविशेषावगतिः स्यात् । निर्दिश्यमानस्यादेशा इत्यनाश्रितं,  
परिहारान्तरविवक्षया ।

यदि चैवमिति । आद्रगुण इत्यादौ । अत्र ह्यादित्यकारान्तो गृह्यते । अचीति चाऽजादिः ।  
तेन खट्वेन्द्र इत्यादाववर्णान्तस्य समुदायस्याऽजादेशश्च गुणप्रसङ्गाद्वैरूप्यप्रसङ्गः । षष्ठ्यनिर्देशाच्च  
निर्दिश्यमानस्येत्यपि नास्ति । स्योन इति । सिवेर्बाहुलकादौणादिके नप्रत्यये गुणो वलोप ऊडिति  
कार्यत्रयप्रसङ्गः । तत्रापवादात्वाद्वा वलोपो बाध्यते, गुणस्त्वन्तरङ्गत्वाद्वाध्यते । गुणो ह्यङ्गसंब-  
न्धनीमिलक्षणां लक्ष्मीमुपधामार्द्धधातुकं चाश्रयति, ऊर् तु वकारान्तमङ्गमनुनासिकादि च

उ०—तात्पर्यग्राहकः । सहग्रहणात् विशिष्टे तदारोपाद्विशिष्टाद्विभक्त्युत्पत्तिरिति द्योतकान्तरवैषम्यमिति  
॥ ७१ ॥

येन विधिः । ननु येनेति करणे तृतीया न कर्तरि, षष्ठ्यापत्तेः । शास्त्रे करणं च विशेषणमेवेत्यग्रे  
भाष्यकृद्वक्ष्यति । तदन्तस्येति बहुव्रीहिः । एवं चेको यणित्यादौ विशेष्याऽभावात् कथमतिव्याप्तिरत आह—  
शब्दानुशासनेति । वस्तुतोऽस्यार्थस्य भाष्येऽग्रे वक्ष्यमाणत्वाच्चैतं पूर्वपक्षी जानातीति विशेष्यप्रदर्शनं  
व्यर्थम् । यत्संबन्धी विधिः स तदन्तस्य संज्ञेति सूत्रार्थं मत्वा शङ्का । अत एवाग्रे विधेयेनापि तदन्तविधिं  
वक्ष्यति । विधिरिति च भावे किः । सौत्रस्वाच्च तृतीयेत्याहुः । नन्वयनमित्यादितश्चयनमित्याद्यर्थाऽज्ञोधात्,  
अर्थभिधानयोर्म्यस्यैवादेशत्वात्कथमत्रादेशोऽत आह—प्रकरणादीति । भाष्ये—यथैवेति । एषा तदन्तविधा-  
व्यादेः कार्यत्वम्, अयादेस्तु तदन्तविधौ साधुत्वस्याऽयादिना बोध्यमानतया कार्यत्वमिति विवेकः । अजादि-  
रिति । यस्मिन्विधिरिति परिभाषणादिति भावः । षष्ठ्यनिर्देशादिति । पूर्वपरयोरिति षष्ठी तु साधारणीति भावः ।  
तदादितदन्तविध्युपस्थितिसामर्थ्याच्च तदप्रवृत्तिर्बोध्या । अत एवाल्लोऽन्त्यस्येत्यादेरप्रवृत्तिरित्याहुः । अन्तरङ्गव-  
हिरङ्गे इति । वर्णमात्राश्रयत्वेन वाणं स्थान्तरङ्गत्वमिष्यते तदपि चेत्समुदायस्य, न कोऽपि विशेषः स्यादिति

यणादेशस्य+ बहिरङ्गलक्षणो गुणो+ बाधकः प्रसज्येत । ऊनशब्दमाश्रित्य यणादेशो न शब्दमाश्रित्य गुणः ।

अल्विधिश्च+ न प्रकल्पेत—द्यौः पन्थाः स इति × ।

प्र०—प्रत्ययमित्यल्पापेक्षत्वादन्तरङ्गः । तत्र कृते गुणश्च प्राप्नोति यणादेशश्च । तत्र वर्णमात्रापेक्षत्वाद्यणादेशोऽन्तरङ्गः प्रवर्तते । नानाश्रयत्वाद्वाणादाङ्गं बलीय इत्येतन्नास्ति । यत्रैकाश्रये वाणाङ्गे, यथा 'कार' इति घत्राश्रये यएवृद्धी, तत्रैवाऽस्य प्रवृत्तिः । यदि च इको यणचीत्यत्र तदन्ततदादिविधौ स्यातां तदा यणादेशस्यान्तरङ्गत्वाऽभावात्परत्वाद्गुणादेशः स्यात् । अन्तरङ्गलक्षणेति । असति तदन्ततदादिविधित्वे योऽन्तरङ्गस्तस्येत्यर्थः । बहिरङ्गलक्षणो गुण इति व्याख्येयम् ।

अल्विधिश्चेति । 'अलोऽन्त्यस्ये'त्यत्रापि तदन्तविधिसद्भावादन्त्यालन्तस्य समुदायस्य कार्येण भवितव्यमिति द्यौः पन्था इत्यत्रालोऽन्त्यस्यादेशो न प्राप्नोतीत्यर्थः । तत्र कदाचित्पथिन्नित्यस्याकारः स्यात्, कदाचित्पथिन्नित्यस्य । 'अनेकालिशत्सर्वस्ये'त्येतत्तु सर्वस्यैवेति नियमार्थं स्यात् ।

उ०—भावः । 'अन्तरङ्गलक्षणस्ये'त्यस्य तत्त्वामितस्येत्यर्थः । 'बाधक' इत्यस्य 'तव मते उभयोः समत्वेन परत्वा'दितिशेषः । गुणः—पुगन्तत्यनेन । गुणो ह्येति । 'इकारस्ये'ति शेषः । गुणः पञ्चकाश्रयः, ऊद् तु चतुष्काश्रय इति विवेकः । नानेति । अचि यण, प्रत्यये गुण इति भावः । इदं चिन्त्यमियायेत्याद्यसिद्धेः, ज्ञापकाऽसंभवाच्च । केचित्त्वत्रापि तदादितदन्तविधावस्थ वार्णत्वाऽभावात्तदप्रवृत्तिः । सा वक्तुं चाऽशक्या । वार्णाऽप्रसिद्धेरिति भाष्याशयः । यद्वा तदप्रवृत्तिरनित्यत्वादुभयसंमतेति भाष्याशय इत्याहुः । व्याहृतिं निराकरोति—असतीति । सति तु तस्मिन्नाऽन्तरङ्गत्वमिति भावः । इदं तु बोध्यम्—एवमपीगन्तशब्दाऽजादेशब्दमात्रापेक्षत्वं यणः, गुणाय तूकरीत्या पदार्थपञ्चकापेक्षत्वमिति कथं न बहिरङ्गत्वम् । तस्मात् सञ्ज्ञापेक्षं न बहिरङ्गम् । मुणादूठ तु नित्यः । सिद्धान्ते ऊठि कृते यणा बाधाद्गुणो न नित्यः । इदानीं तदसिद्धिरपि दोष इति भाष्याशय इति । एवमिति । सति तदादितदन्तविधित्वे यणा तुल्यनिमित्त इति न स बहिरङ्ग इति भावः । भाष्ये 'ऊनशब्दमाश्रित्ये'त्यादिना यणो बहिरङ्गत्वं, मुणस्यान्तरङ्गत्वं दर्शयते । एवं च 'परत्वादगुणः स्या'दिति कैयटश्चिन्त्यः । अनेन हि भाष्येण परिभाषायामङ्गशब्दो निमित्तपरो, न तु स्थान्यादिपरोऽपीति सूचयति । यथिनमितोनशब्दावयवत्वेन नशब्दस्य ततो बहिष्वाऽभावः । मुणनिमित्तनशब्दादूनशब्दस्य बहिर्भूतोकारघटितत्वाद्यणो बहिरङ्गत्वमिति भावः ।

भाष्ये—अल्विधिश्चेति । स्थानिवदित्यत्र अलो जायमानो विधिरल्विधिरित्यर्थः । अलोऽन्त्यस्यादेशो नेति । 'नियमेने'ति शेषः । थिन्नित्यस्येति । कदाचिदिन्नित्यस्येत्यपि बोध्यम् । सर्वथादेशस्य स्थानिवत्त्वात्सुलोपः स्यादिति भावः । नन्वेवमनेकालिशदिति व्यर्थं, कदाचिदेकालत्वस्यापि सर्वादेशत्वसिद्धेरत आह—अनेकालिति । सर्वस्यैवेति । षष्ठीनिर्दिष्टसर्वस्यैवेत्यर्थः ।

† इको यणचि ६ । १ । ७७

‡ पुगन्तलघूपधस्य च ७ । ३ । ८६

+ अलोऽन्त्यस्य १ । १ । ५२

× दिव औत् ७ । १ । ८४; पथिमथ्यसुद्धामात्

७ । १ । ८५; त्यादीनामः ७ । २ । १०२

तस्मात्—‘प्रकृते तदन्तविधि’रिति वक्तव्यम् । न वक्तव्यम् । येनेति करण  
एषा तृतीया । अन्येन चाऽन्यस्य विधिर्भवति । तद्यथा—देवदत्तस्य समाशं शरा-  
वैरोदनेन च यज्ञदत्तः प्रतिविधत्ते\* । तथा—सङ्ग्रामं हस्त्यश्वरथपदातिभिः । एव-  
मिहाप्यचा धातोर्यत् विधत्ते । अकारेण प्रातिपदिकस्य इयं विधत्ते† ।

येन विधिस्तदन्तस्येति चेद्ग्रहणोपाधीनां तदन्तोपाधिप्रसङ्गः ॥ १ ॥

येन विधिस्तदन्तस्येति चेद्ग्रहणोपाधीनां तदन्तोपाधिताप्रसङ्गः । ये ग्रहणो-  
पाधयस्तेऽपि तदन्तोपाधयः स्युः । तत्र को दोषः ? ‘उतश्च प्रत्ययादसंयोगपूर्वात्’

प्र०—प्रकृत इति । प्रस्तुते । प्रस्तावश्च कचित्साक्षात्तदन्तविधिभाजो निर्देशात् । यथेदूदे-  
द्विवचनं प्रगृह्यमित्यत्र द्विवचनस्य । कचिदधिकारात् यथा-परजित्यत्रधातोः । कचिदाक्षेपात्-यथेको  
झलित्यत्र सनाधातोः । करण एषेति । विधिशब्दः कर्मसाधनः । येन करणेन कार्यं विधीयते स  
शब्दस्तदन्तस्य संज्ञेत्यर्थः । तेन विशेषणेन विशेष्यस्य तदन्तविधिर्भवति नान्यथा । ‘इको  
यणची’त्यादौ च विशेष्यस्याऽसन्निधानात्तदन्तविधेरभावः । हस्त्यश्वरथपदातिभिरिति ।  
बहुप्रकृतित्वाऽभावादेकवद्भावाऽभावः ।

ग्रहणोपाधीनामिति । गृह्यत उच्चार्यत इति ग्रहणं, तस्य ये उपाधय इष्यन्ते ते  
तदन्तस्य संज्ञिनः प्राप्नुवन्ति । संज्ञा हि संज्ञिप्रत्यायने विशेषणभावमापन्ना कथमात्मनो विशेषण-  
संबन्धमनुभवेत् । सङ्कीर्णमिति । ओष्ठ्यः पूर्वो यस्माद्द्रवृकारान्ताद्भातोस्तस्योत्त्वमित्येव सूत्रार्थः

उ०—प्रकृतं नाम पूर्वत्र निर्दिष्टमनुवर्त्तमानं चेदीदूदेद्विवचनमित्यत्र तदन्तविधिर्न स्यादत आह-  
प्रस्तुत इति । प्रस्तावश्च बुद्धिसंनिधिः । भाष्ये—प्रस्तुत इत्यर्थकं ‘प्रकृते’ इत्यस्य ‘विशेष्ये’ इति शेषः ।  
तदन्तविधिभाज इति । तदन्तव्यासौ विधिभाक्चेति कर्मधारयः । तदन्तशब्दे च बहुव्रीहिरिति बोध्यम् ।  
शब्दरूपं विशेष्यमादाय त्वस्य सर्वत्र न प्रवृत्तिः, अव्यावर्त्तकत्वादिति भावः । कर्मसाधन इति । भाव-  
साधनत्वेऽपि न बाधकं, प्रसिद्धत्वादेव विधेयं कर्म लभ्यते । स शब्दइति । इह शास्त्रे प्रायः शब्दस्यैव  
कार्यकरणत्वादिति भावः । तेन विशेष्येणेति । ‘कार्यविधा’विति शेषः । विशेषणत्वलाभोऽत्रैवं—करणस्य  
व्यापारवत्त्वनियमादन्येषां च व्यापाराभावाद्विशेषणमेवाऽत्र करणशब्देनोच्यते । तस्य चेतरेष्ववृत्तिकरणमेव  
व्यापार इति भावः । तत्र प्रत्यासत्त्या शब्दप्रयोज्योपस्थितिविषयं विशेषणमेव प्रायेण तदन्तग्राहकमितीको  
यणचीत्यादौ न दोषः । क्वचित् सति गमकेऽतादृशं शब्दरूपविशेष्यमादायापि तदन्तविधिरिति भावः ।  
तदप्यन्तरङ्गत्वात्समानाधिकरणविशेषणमेवेति बोध्यम् । भाष्ये—अन्येन चान्यस्येति । अनेन यस्य कार्यं  
यस्मिन्परतस्तयोरकरणत्वं दर्शितम् । ‘अन्यस्ये’त्यन्यस्मिन्नित्यस्याप्युपलक्षणम् । समाशो—भोजनम् । सेनाङ्ग-  
त्वादेकत्वत्वं प्राप्नोतीत्यत आह बह्विति । बह्वर्थवाचिपूर्वोत्तरपदकत्वाऽभावाद्बह्वन्त्येत्यर्थः ।

[ ६ । ४ । १०६ ] इत्यसंयोगपूर्वग्रहणमुकारान्तविशेषणं स्यात् । तत्र को दोषः ? असंयोगपूर्वग्रहणेन इहैव पर्युदासः स्यात्—अच्छुहि तच्छुहीति । इह न स्यात् आप्नुहि शक्नुहीति ।

तथा ‘उदोष्ठ्यपूर्वस्य’ [ ७ । १ । १०२ ] इत्योष्ठ्यपूर्वग्रहणमुकारान्तविशेषणं स्यात् । तत्र को दोषः ? ओष्ठ्यपूर्वग्रहणेन इह च प्रसज्येत—‘संकीर्णमिति’ । इह च न स्यात्—निपूर्ताः पिण्डा इति ।

सिद्धं तु विशेषणविशेष्ययोर्यथेष्टत्वात् ॥ २ ॥

सिद्धमेतत् । कथम् ? यथेष्टं विशेषणविशेष्ययोर्योगो भवति । यावता यथेष्टम्, इह तावत्—‘उतश्च प्रत्ययादसंयोगपूर्वादि’ति नाऽसंयोगपूर्वग्रहणेन उकारान्तं विशेष्यते । किं तर्हि ? उकार एव विशेष्यते—उकारो योऽसंयोगपूर्वस्तदन्तात्प्रत्ययादिति ।

तथा—‘उदोष्ठ्यपूर्वस्ये’ति नौष्ठ्यपूर्वग्रहणेन ऋकारान्तं विशेष्यते । किं तर्हि ?

प्र०—स्यात् । अत्र च सूत्रार्थे धात्ववयवत्वमोष्ठ्यस्याश्रयितुं न युज्यते, अवधित्वावयवित्वयोरेकस्य विरोधात् ।

सिद्धं त्विति । वृद्ध्यादिसंज्ञा गुणप्रधानभावाऽनपेक्षा एव प्रदेशेषु संज्ञिनं प्रत्याययन्ति ।

उ०—तस्य-गुणमाणस्य । उपाधय इति । विशेषणानीत्यर्थः । आप्नुवन्ति । ‘उपाधय’ इत्यनुकर्षः । वार्तिके तदन्तोपाधीति । भावप्रधानो निर्देश इति बोध्यम् । तदन्तसंज्ञायामप्युकारस्याऽस्तु विशेषणेन संबन्धो, विरोधाऽभावादत आह—संज्ञा हीति । विशेषणभावं—गुणभावम् । यद्वा—संज्ञिप्रत्यायने तद्वोधे सति विशेषणत्वमापन्नैत्यर्थः । आत्मनेति पाठे स्वयमित्यर्थः । आत्मनीत्यर्थो वा । ‘आत्मन’ इति पाठे तु सम्यगेव । ‘गुणानां च परार्थत्वात्पदार्थैकदेशत्वाच्चे’ति न्यायादिति भावः । अवधित्वेति । अवधित्वं च तदनारम्भकत्वे सति पञ्चम्यन्तपदवाच्यस्वरूपं पूर्वादियोगे । अवयवत्वं च तदारम्भकत्वमिति ते एकं प्रत्येकस्य न संभवत इत्यर्थः । ओष्ठ्यः पूर्वो यस्मादिति विग्रहे एष दोषः । षष्ठ्यर्थं बहुव्रीहौ तु यद्यपि पूर्वशब्दस्य प्रथमावयववाचित्वाद्धात्ववयवत्वमोष्ठ्यस्य लभ्यत इति नाऽयं दोषस्तथापि सुसूक्ष्मतीत्यादौ दोषो बोध्यः । एवमुतश्चेति सूत्रे पूर्वशब्दस्यावयववाचित्वे प्रत्ययविशेषणत्वाऽसंभवः । संयोगपूर्वकोकारान्तप्रत्ययाऽभावेनाऽव्यावर्त्तकतयाऽसंयोगपूर्वादिति निषेधवैयर्थ्यापत्तेः । न चाऽङ्गविशेषणत्वम् । ‘क्षु’ इत्याद्यसिद्धेः । अतो व्यवस्थावाची पूर्वशब्दः श्रूयमाणप्रत्ययविशेषणम् । तदुक्तं भाष्ये—‘पूर्वग्रहणमुकारान्तविशेषण’मिति । न चाऽसंयोगादिति वक्तव्ये पूर्वग्रहणाद्विशेषणस्याप्युकारस्य विशेषणमिति न दोष इति वाच्यम् । वाच्यवृत्त्याऽलाभात् । किं च व्यवहिते क्षिणु इत्यादावपि निषेधार्थं पूर्वग्रहणं स्यादिति भावः । भाष्ये ‘निपूर्ता’ इत्यत्र ‘न ध्याख्ये’ति नस्वनिषेधः ।

विशेषणविशेष्यभावे कामचारेऽपि संज्ञासूत्रस्य प्रबलत्वात्पूर्वं तदन्तविधिवेव स्यादत आह—बुद्ध्यादीति । एवं च विशेषणत्वज्ञानसापेक्षतयाऽवान्तरवाक्यार्थबोधोत्तरमेव प्रवृत्त्या बहिरङ्गत्वादस्य पूर्वमुकारादीनामेव तद्विशेषणमिति भावः । गुणप्रधानभावानपेक्षा इति । एवं च तत्र वाक्यभेद एवेति भावः ।

१—‘संकीर्णम्’ इति पाठोऽधिकः क्वचित् ।



ऋकार एव विशेष्यते—ऋकारो य ओष्ठ्यपूर्वस्तदन्तस्य धातोरिति ।

समासप्रत्ययविधौ प्रतिषेधः ॥ ३ ॥

समासविधौ प्रत्ययविधौ च प्रतिषेधो वक्तव्यः ।

समासविधौ तावत्—द्वितीया श्रितादिभिः समस्यते† कष्टश्रितः, नरकश्रितः ।  
कष्टं परमश्रित इत्यत्र मा भूत् ।

प्रत्ययविधौ—नडस्यापत्यं नाडायनः‡ । इह न भवति—सूत्रनडस्यापत्यं  
सौत्रनाडिः ॥ किमविशेषेण ? नेत्याह ।

प्र०—इयं तु संज्ञा गुणप्रधानभावापेक्षत्वात्कार्यकाला । तत्रोतश्च प्रत्ययादित्यादौ विशेषणसम्बन्ध-  
मनुभूय विशेष्येण सम्बन्ध मुकारादिरनुभवतीति यथोक्तदोषाऽभावः ।

समासेति । श्रितादिभिः सुबन्तस्य विशेषणे सति प्राप्तस्तदन्तविधिः प्रतिषिध्यते ।  
प्रतिषेधद्वारेण चैतत् प्रदर्श्यते—श्रितादयः प्राधान्येनाश्रयितव्याः, तद्विशेषणत्वेन च—‘सुपे’ति ।  
कष्टं परमश्रित इति । श्रितान्तमेतत्सुबन्तं न भवतीति संबुध्यन्तमुदाहर्तव्यम्—परमश्रितेति ।  
एतत्प्रत्ययलक्षणेन सुबन्तं भवति, श्रितान्तं च श्रूयते । सौत्रनाडिरिति । अनुशतिकादित्वा-  
दुभयपदवृद्धिः । नडादीनि प्रातिपदिकेन विशेष्यन्त इति तदन्तविध्यभावः ।

उ०—इयंस्त्विति । तदपेक्षत्वाद्विधाव्यैकवाक्यतापक्षेवेत्यर्थः । यदुक्तम्—संज्ञा हीति, तत्राह—तत्रेति । ‘मुणः’  
कृतात्मसंस्कारः प्रधानोपकाराय महते प्रभवती’ति न्यायादिति भावः । भाष्ये—यथेष्टमिति । ‘विशिष्टे  
वैशिष्ट्यम्’, ‘विशिष्टस्य वैशिष्ट्यम्’ ‘विशेष्ये विशेषणं तत्र च विशेषणान्तरम्’ ‘एकत्र द्वय’मिति योगेषु  
यथेष्टमित्यर्थः । एवं च व्याख्यानात्प्रकृते विशिष्टस्य वैशिष्ट्यमिति रीत्यैव बोधो न तु विशेष्ये विशेषण-  
मित्यादिरीत्येति तात्पर्यम् ।

सुबन्तस्येति । ‘सुपेत्युपस्थितस्ये’ति शेषः । तद्विशेषणत्वेनेति । सुबन्तैः श्रितादिभिरित्यर्थ इति  
भावः । श्रितान्तमिति । विसर्गान्तस्य तदन्तत्वाऽभावादिति भावः । संबुध्यन्तमिति । इदमुपलक्षणम्—  
कष्टं परमश्रित इत्यादेः । तदन्तविध्यभाव इति । नडादीनां विशेष्यत्वात्प्रातिपदिकस्य विशेषणत्वेऽपि  
तदन्तस्य नडादेरसंभवादिति । अत्र वदन्ति—एवं हि कृष्णश्रितमित्यादेरप्यसिद्धिरिति भाष्यस्य निर्दलत्वा-  
पत्तिः । यत्तु ‘सुप्सहितैः श्रितादिभिरिति विवरणकृतः सिद्धान्ताशयवर्णनम् । तत्र, ‘पूर्वकालैके’त्यादौ  
सुप इति प्रथमान्ते तथार्थाऽसंभवात् । तस्मात् समर्थपरिमाणोपस्थितसमर्थपदार्थं प्रति विशेषणतया प्राप्त-  
तदन्तविधेर्निषेधार्थमिति भाष्याशयः । उपस्थितसमर्थपदं च सूत्रीयतत्त्वदोत्तरविभक्तिसमानविभक्त्यन्तम् ।  
तस्य च तत्प्रकृतिके लक्षणया सुपेत्यनेनान्वयः । न हि सामर्थ्यं सुबन्तेनैवेति नियमः, कुम्भकार इत्यादौ  
सुपः प्राग्भागेऽपि तदङ्गीकारात् । ‘परिपूर्णं पद’मिति न्यायस्तु यस्योत्तरत्राकाङ्क्षाऽन्वयस्तद्विषयो, न तु  
यत्राऽन्वयस्तद्विषय इति कुक्षित इति सूत्रभाष्यात् स्पष्टमेवोपलभ्यते इति दिक् ।



## उगिद्वर्णग्रहणवर्जम् ॥ ४ ॥

उगिद्वर्णग्रहणं वर्णग्रहणं च वर्जयित्वा । उगिद्वर्णग्रहणम्—भवती अतिभवती, महती अतिमहती+ । वर्णग्रहणम्—‘अत इम्’ [ ४ । १ । ६५ ] दाक्षिः प्लाक्षिः । अस्ति चेदानीं कश्चित्केवलोऽकारः प्रातिपदिकं यदर्थो विधिः स्यात् ? अस्ती-त्याह—अततेर्दः—अः, तस्यापत्यम्, ‘अत इम्’ इः ।

अकच्चभ्रम्बतः सर्वनामाव्ययधातुविधावुपसंख्यानम् ॥ ५ ॥

अकज्वतः सर्वनामाव्ययविधौ, भ्रम्बतो धातुविधावुपसंख्यानं कर्तव्यम् । अकज्वतः [ सर्वनामविधौ—] सर्वके विश्वके X । अव्ययविधौ—उच्चकैः नीचकैः\* । श्रम्बतः—भिनर्त्ति छिनर्त्ति+ ।

किं पुनः कारणं न सिध्यति ? इह—तस्य वा ग्रहणं भवति, तदन्तस्य वा । न चेदं तत्रापि तदन्तम् ।

प्र०—अतिमहतीति । महान्तमतिक्रान्तेति प्रादिसमासः । तत्र यद्यपि गौरादिषु बृहन्मह-दिति पठ्यते, तथापि अनुपसर्जनाधिकारात्तत्र डीष्ण भवतीति उगिञ्छणो डीष्प्रार्थ्यते । अन्ये तु गौरादिष्वेतयोः प्रमादपाठमाहुः । तथा चोक्तम्—नद्यजाद्युदात्तत्वे बृहन्महतीरुपसंख्यानमिति । डीषि सति उदात्तस्य सिद्धत्वात् किं नद्या उदात्तविधानेन । अत इञ्जिति । तदन्तविभावसति त्रित्करणमुत्तरार्थं स्यात् ।

सर्वक इति । अकचि कृते शीभावो न स्यात् । उच्चकैरिति । तयैवाऽकचि कृते लुप्र स्यात् । उच्चकैरधीयानेत्यव्ययानां प्रतिषेध इति पराङ्गवद्भावनिषेधो न स्यात् । उच्चकैर्मुखमिति ‘नाव्ययदिकशब्दे’ति मुखस्वरनिषेधो न स्यात् । भिनर्त्तीति । धातोस्त उदात्तो भवतीति उदात्तत्वं न स्यात् । प्रत्ययस्वरेण तु तत्सिद्धयतीत्यभिनोऽत्रेति दञ्चेति धातोर्विधीयमानं स्त्वं न स्यादिति वक्तव्यम् । अन्येत्वाहुः—भिनर्त्तीत्यत्रागमानुदात्तत्वेन प्रत्ययस्वरस्य बाधितत्वात्सतिशिष्टः स्वरो धातुस्वर एष्टव्यः ।

उ०—तत्र यद्यपीति । एवं च ङीष्भावेऽपि ङीष्वा सिद्धिरिति भावः । किं नद्या इति । सत्यपि पाठे उपसर्जने ङीष्प्राप्तौ ङीषि तस्योदात्तत्वाय तच्चारितार्थान्विन्यमिदम् । एवं च तस्याऽऽवश्यकत्वे पाठो निष्फल इत्यन्यदिति कश्चित् । ननु इषो जित्वाद्वृद्धिस्वराद्यर्थान्तदन्तविधिस्तत्र, न हि अशब्दस्य यस्येति चेति लोपे तेषां संभवेऽस्तीत्यत आह—उत्तरार्थमिति । बाहविरित्यादौ स्वरादिसिद्धये इति भावः ।

अकचीति । सर्वं जसिति स्थितेऽन्तरङ्गानपीति न्यायेन शीभावादि बाधित्वाऽकचि यस्मात्प्रत्यय-विधिरित्युक्तेरप्रत्यय इति निषेधाऽभावे प्रातिपदिकत्वेन सुपो लुकि, पुनर्बसि शी न स्यादित्यर्थः । लुगिति । यद्यपि ह्रस्व्यादिसूत्रेणाऽपि सोलौपः सिध्यति, तथापि सर्वविभक्त्युत्पत्तिपक्षे इदम् । पराङ्गेति । तथा चामन्त्रिताद्युदात्तत्वं स्यात् । चितः सप्रकृतेरित्यन्तोदात्तश्चेत्यत इति भावः । अन्येत्वाहुरिति । अभो मित्वेन परस्वैयस्य तत्राऽप्रवृत्तौ सत्त्वनियोगशिष्टाद्युदात्तत्वाऽप्रवृत्त्या शेषनिघातेन तस्याऽनुदात्तत्वप्राप्तिरिति भावः । ननु भिनर्त्तीत्यादौ यदागमा इति न्यायेन न दोष इति चेन्न, अवयवानामवयविग्रहणेन ग्रहणं हि तद्वी-जम् । नचाऽत्र तदस्ति । अन्तावयव इत्यंशस्याऽप्रवृत्त्याऽवयवत्वे मानाऽभावात् । यस्य विहितस्तदन्ताऽवयव इति तदर्थत् । एवं च नन्दतीत्यपि तदुदाहरणं बोध्यम् । भाष्ये च अन्वत इत्युपलक्षणं बोध्यमिति कश्चित् ।

सिद्धं तु तदन्तान्तवचनात् ॥ ६ ॥

सिद्धमेतत् । कथम् ? 'तदन्तान्तवचनात्' । तदन्तान्तस्येति वक्तव्यम् । किमिदं तदन्तान्तस्येति ? तस्यान्तस्तदन्तः, तदन्तोऽन्तो यस्य तदिदं तदन्तान्तम्, तदन्तान्तस्येति ।

स तर्हि तथा निर्देशः कर्तव्यः ? न कर्तव्यः । उत्तरपदलोपोऽत्र द्रष्टव्यः । तद्यथा—उष्ट्रमुखमिव मुखमस्य—उष्ट्रमुखः खरमुखः । एवमिहापि तदन्तः अन्तो यस्य [ सोऽयं तदन्तः ] तदन्तस्येति ।

प्र०—सिद्धं त्रिवृति । सर्वशब्दस्य योऽन्त्योऽकारः सोऽन्त्यः सर्वकशब्दस्य । एवमन्यत्रापि योज्यम् । तत्र सर्वनामानीत्यन्वर्थसंज्ञाक्षिप्तः संज्ञी सर्वादिभिर्विशेष्यते । अव्ययसंज्ञाक्षिप्तः स्वरादिभिः । धातुसंज्ञाभाजो वाप्रकारा भूवादिभिरिति भावः ।

उत्तरपदलोप इति । वाचनिकोऽत्र लोपो, न तु सामर्थ्याद्विगम्यमानार्थस्य निवृत्तिरित्याहुः । अन्ये तु वर्णयन्ति—यथावयवदर्शनाद्गौरित्यवयवविषया बुद्धिरुदेति, तथेहापि सर्वशब्दस्य योवयवोऽन्त्यस्तत्रैव सर्वशब्दविषयबुद्ध्युत्पादात्तदवयवान्तः सर्वशब्दान्त इति व्यपदिश्यते । अथवाऽवयवे समुदायरूपारोपात्तदन्तता भविष्यति । गौणेनापि ह्यर्थेन शास्त्रव्यवहारो दृश्यते—छत्रपार्श्वायः शूलदण्डाऽजिनशीतोष्णाऽर्द्धहस्तादिषु ।

उ०—ननु तदन्तान्तस्येति पाठेऽपि विशेष्याऽसंनिधानात् कथं सर्वादीनीत्यादावस्य प्रवृत्तिरत आह—तत्रेति । अव्ययेत्यस्याऽन्वयैत्यादिः । वस्तुतः शब्दरूपं विशेष्यमादाय वाचनिक एवोभयत्रापि तदन्तविधिरिति वक्ष्यते । इदं तु चिन्त्यं,—शब्दसंज्ञिनोऽसत्त्वे हि स्यादस्याक्षेपः, सत्त्वे स्वाक्षेपे आक्षिप्तस्य वा विशेष्यत्वे मानाऽभावात् । किञ्चान्वयत्वं योगरूढत्वम्, योगरूढस्थले हि योगान्वितरूढव्यर्थस्यैव प्रतीतिर्दृष्टा, न तु तयोः परस्परमुद्देश्यविधेयभाव इति कस्य विशेष्यतया तदन्तविधिः स्यादिति बोध्यम् । वाप्रकारा इति । 'वा'सदृशा इत्यर्थः ; भूवादय इति सूत्रे द्वन्द्वैकशेषगमौ बहुव्रीहिरिति भावः । एवं हि 'प्रभू' 'पराभू' इत्यादीनामपि धातुसंज्ञा स्यादिति श्रद्धाद्यव्यवस्थापत्तिरिति चिन्त्यमिदम् । तस्मादयं समाधिरकञ्चिन्नय एवेति बोध्यम् । एरजित्यादौ तु व्यपदेशिवद्भावेनैतन्न्यासे सिद्धिर्बोध्यः ।

न तु सामर्थ्यादिति । उष्ट्रमुखवत्तदभावादित्यर्थः । यथावयवेति । अवयवी प्रत्यवयवमवयवान्तरसाम्रघौ समवेत इति भावः । नन्वेवमपि भूयोऽवयवसंनिर्कर्षस्यैवाऽवयवप्रत्यक्षे हेतुत्वादेकावयवदर्शने तदुद्बुद्धयभाव इत्युक्तेराह—अथवेति । ननु मुख्यविशेषणे चरितार्थं सूत्रं कथमायोपेति स्यादत आह—गौणेनापीति । स्वरितत्वमुण्योगाद्यन्यत्रारोपितार्थकस्य ग्रहणं तथेहापीत्यर्थः । तदेवाह—छत्रेत्यादि । छत्रं गुरुच्छिद्रावरणं गौणयोच्यते । तत्रैव हि छत्रात् इत्यते । एवं पार्श्वशब्दोऽनुज्ञाये, अयः शूलशब्दस्तीक्ष्णोपाये, दण्डाजिनो—दम्भे, शीतोऽलसे, उष्ण शैत्ये गौणः । तत्रैव पार्श्वकायःशूलिकदण्डाजिनिकशीतकोष्णकादिप्रयोगेष्टेः । तस्यादित इत्यत्र चार्धहस्तशब्दोऽर्धमात्रालाक्षिक इत्याद्युक्तम् । आदिनाऽऽधारोऽधिकरणमित्यादिसंग्रहः ।

## तदेकदेशविज्ञानाद्वा सिद्धम् ॥ ७ ॥

तदेकदेशविज्ञानाद्वा पुनः सिद्धमेतत् । तदेकदेशभूतस्तदग्रहणेन गृह्यते । तद्यथा गङ्गा यमुना देवदत्तेति । अनेका नदी गङ्गां यमुनां च प्रविष्टा गङ्गायमुनाग्रहणेन गृह्यते । तथा देवदत्तास्थो गर्भो देवदत्ताग्रहणेन गृह्यते ।

विषम उपन्यासः । इह केचिच्छब्दा अक्षपरिमाणानामर्थानां वाचका भवन्ति—य एते सङ्ख्याशब्दाः परिमाणशब्दाश्च । पञ्च सप्तेति, एकेनाप्यपाये न भवन्ति । द्रोणः खारी आढकमिति, नैवाधिके भवन्ति, न न्युने । केचिद्यावदेव तद्भवति तावदेवाहुः—य एते जातिशब्दा गुणशब्दाश्च—तैलं घतमिति, स्वार्यामपि भवन्ति द्रोणेऽपि । शुक्लो नीलः कृष्ण इति, हिमवत्यपि भवति वटकणिकामात्रेऽपि द्रव्ये । इमाश्चापि संज्ञा अक्षपरिमाणानामर्थानां क्रियन्ते ताः केनाधिकस्य स्युः ।

एवं तर्ह्यचार्यप्रवृत्तिर्ज्ञापयति—‘तदेकदेशभूतं तदग्रहणेन गृह्यते’ इति । यदयं ‘नेदमदसोरकोः’ [ ७ । १ । ११ ] इति सककारयोरिदमदसोः प्रतिषेधं शास्ति । कथं कृत्वा ज्ञापकम् ? इदमदसोः कार्यमुच्यमानं कः प्रसङ्गो यत्सककारयोः स्यात् । पश्यति त्वाचार्यः—‘तदेकदेशभूतं तदग्रहणेन गृह्यते’ इति । ततः सककारयोः प्रति-

प्र०—तदेकदेशविज्ञानादिति । मध्यपातिनोऽकजादयस्तदेकदेशा इति तत्त्वबुद्धिः न विघ्नन्ति ।

अक्षपरिमाणानामिति । परिच्छिन्नपरिमाणानामित्यर्थः । यावदेवेति । अल्पमधिकं वेत्यर्थः । इमाश्चापीति । सर्वाद्युपादानेन संज्ञाः क्रियमाणाः कथं सर्वकादीनां भवन्ति । नित्या हि शब्दा विकारोपजनरहिता इति सर्वशब्दः सर्वकशब्द इति न वक्तुं शक्यत इत्यर्थः ।

एवंतर्हीति । यद्यपि नित्याः शब्दास्तथापि प्रक्रियायामकजादयो विधीयमाना ज्ञापका-

३०—मध्यपातिन इति । यस्याऽकजादिस्तदेकदेशत्वेनाऽकजादेर्विज्ञानादिति वार्तिकार्थः ।

भाष्ये अक्षपरिमाणानामिति । अत्र परिमाणमानुपूर्वीविशेषोऽपि । परिमाणेत्युपलक्षणं परिच्छिन्नार्थानाम् । तदाह—सङ्ख्येति । भाष्ये—अर्थानामिति । संज्ञिभूतानां शब्दानामित्यर्थः । नन्वधिकगङ्गादिजननेऽपि शुनः श्वत्ववदकस्याऽधिकस्योपजनेऽपि सर्वकस्य सर्वशब्दत्वमन्तमेवेत्यत आह—नित्या इति । वस्तुतः परिच्छिन्नपरिमाणग्रहणे एकदेशविकृतन्यायस्याप्यप्रवृत्तिरिति भाष्याशयः ।

ननु नित्यशब्दवादेऽकज्वतः शब्दान्तरत्वादकजादेः सर्वाद्येकदेशत्वमसिद्धमित्यत आह—यद्यपीति । अन्यतिरेककृत इति । अनवयवत्वेऽपि ज्ञापकान्नेदबुद्धिं न कुर्वन्तीत्यर्थः । एकदेशसादृश्यं च

षेधं शास्ति ।

कानि पुनरस्य योगस्य प्रयोजनानि ?

प्रयोजनं सर्वनामाव्ययसंज्ञायाम् ॥ ८ ॥

सर्वनामाव्ययसंज्ञायां प्रयोजनम्† । सर्वे परमसर्वे, विश्वे परमविश्वे । उच्चैः परमोच्चैः, नीचैः परमनीचैरिति ।

उपपदविधौ भयादद्यादिग्रहणम् ॥ ९ ॥

उपपदविधौ भयादद्यादिग्रहणं प्रयोजनम्‡ । भयङ्करः अभयङ्करः । आद्यङ्क-  
रणम् स्वाद्यङ्क-करणम् ।

डीब्विधावुगिद्ग्रहणम् ॥ १० ॥

डीब्विधावुगिद्ग्रहणं प्रयोजनम्+ । भवती अतिभवती । महती अतिमहती ।

प्रतिषेधे स्वस्त्रादिग्रहणम् ॥ ११ ॥

डी'प्रतिषेधे स्वस्त्रादिग्रहणं प्रयोजनम्× । स्वसा परमस्वसा । दुहिता परमदुहिता ।

---

प्र०—द्व्यतिरेककृत इत्यर्थः ।

प्रयोजनमिति । अन्वयसंज्ञाक्षिप्तः संज्ञी सर्वादिभिर्विशेष्यते । अपूर्वो वा तदन्तविधिरुप-  
संख्यायते । एवमुत्तरत्र विज्ञेयम् ।

उपपदविधाविति । भयादद्यादिभिः कर्म विशेष्यते । 'क्षेमप्रियमद्रेऽप्ये'त्यत्र तु कर्मणा  
क्षेममादय इति तदन्तविध्यभावः ।

प्रतिषेध इति । विधीयत इति विधिः, सामान्येन गृह्यत इति प्रतिषेधेऽपि तदन्तविधि-  
र्भवति । स्वस्त्रादिभिः प्रातिपदिकस्य विशेषणात् ।

---

उ०—मध्यपातित्वेन बोध्यम् ।

ननु सर्वनामन्ते स'शेषसर्जनप्रतिषेधवार्तिकारम्भेण वार्तिककृतोऽन्वयत्वं नेष्टम् । किंच संज्ञिनामु-  
पात्तत्वेनाच्चेपे मानाऽभाव इत्यत आह—अपूर्वो चेति । एतद्वार्तिकमूलाद्व्याख्यानादव्यावर्त्तकमपि शब्दरूपं  
विशेष्यमादाय तदन्तविधिरिति भावः । भय'च्चादद्यादि चेति द्वन्द्वमभिधेयत्वाह—चेमेति ।

विधीयते इति । सूत्रे विधिशब्देन प्रतिषेधविरोधी न विवक्षित इति भावः ।

---

† सर्वादीनि सर्वनामानि; स्वरादिनिपातमव्ययम् १ । १ । २७; ३७

‡ मेघर्तिमयेषु कुम्भः, आद्यसुभग० ३ । २ । ४३; ५६ + उगितम् ४ । १ । ६

कचिज्ज । × न षट्स्वस्त्रादिभ्यः ४ । १ । १०

अपरिमाणबिस्तादिग्रहणं च प्रतिषेधे ॥ १२ ॥

अपरिमाणबिस्तादिग्रहणं च ङी'प्रतिषेधे प्रयोजनम् । 'अपरिमाणबिस्ताचित-  
कम्बल्येभ्यो न तद्धितलुकि' [ ४ । १ । २२ ] । द्विबिस्ता द्विपरमबिस्ता ।  
त्रिबिस्ता त्रिपरमबिस्ता । द्वाचिता द्विपरमाचिता ।

दिति ॥ १३ ॥

दितिग्रहणं च [ एयविधौ ] प्रयोजनम् । दितेरपत्यं दैत्यः । अदितेरपत्य-  
मादित्यः । 'दित्यदित्यादित्य' [ ४ । १ । ८५ ] इत्यदितिग्रहणं न कर्तव्यं  
भवति ।

रोण्या अण् ॥ १४ ॥

रोण्या अण्ग्रहणं च प्रयोजनम्\* । आजकरौणः । सैहिकैरौणः ।

तस्य च ॥ १५ ॥

तस्य चेति वक्तव्यम् । रौणः ।

किं पुनः कारणं न सिध्यति । [ नं ] तदन्ताच्च तदन्तविधिना सिद्धम्,  
केवलाच्च व्यपदेशिवद्भावेन ? 'व्यपदेशिवद्भावोऽप्रातिपदिकेन' । किं पुनः कारणं  
'व्यपदेशिवद्भावोऽप्रातिपदिकेन' ? इह सूत्रान्ताट्ठम्भवति, दशान्ताड्ठोभवतीति†  
केवलादुत्पत्तिर्मा भूदिति । नैतदस्ति प्रयोजनम् । सिद्धमत्र तदन्ताच्च तदन्तविधिना,  
केवलाच्च व्यपदेशिवद्भावेन । सोऽयमेवं सिद्धे सति यदन्तग्रहणं करोति तज्ज्ञाप-

प्र०—द्विपरमबिस्तेति । द्विगुणा सन्निधापितमुत्तरपदं बिस्तादिभिर्विशेष्यत इति  
तदन्तविधिरिति ।

दितिग्रहणं चेति । परमदित्यादिभ्यस्त्वनभिधानाण्यो न भवति ।

तस्य चेति । 'स्व' रूप'मित्यस्यानुवृत्तिं वार्तिककारो नेच्छति । तथा चाऽऽद्यन्तवदि-  
त्यत्र 'येन विधिस्तदन्तत्वे' इति प्रयोजनमवाचत् ।

व्यपदेशिवद्भावोऽप्रातिपदिकेनेति । ननु रौणीशब्दो न प्रातिपदिकं, प्रत्ययान्तत्वात् ।  
नैष दोषः । 'अप्रातिपदिकेने'त्यत्र वाक्ये 'प्रातिपदिकग्रहणे लिङ्गविशिष्टस्यापि ग्रहण'मिति

उ०—ननु 'स्व'रूप'मित्यनुवृत्त्या स्वस्यापि संज्ञासिद्धौ किं तस्य चेत्यनेनाऽत आह—स्वमिति ।  
तेन सूत्रप्रत्याख्यानादिति तात्पर्यम् ।

प्रत्ययान्तत्वादिति । क्रीप्रत्ययान्तत्वादित्यर्थः । स्वरूपविधिविशेष्येति । प्रातिपदिकविशेषोपादा-

१—कृचिञ् । \* रौणी ४ । २ । ७८ २—'सैहिक' पा० ।

† ऋक्थ्यादिसूत्रान्ताट्ठक ४ । २ । ६०, तदस्मिन्नधिकमिति दशान्ताड्ठः ५ । २ । ४५.

यत्याचार्यः—सूत्रान्तादेव, दशान्तादेवेति । नाऽत्र तदन्तादुत्पत्तिः प्राप्नोति ।  
इदानीमेव ह्युक्तं—‘समासप्रत्ययविधौ प्रतिषेधः’ इति ।

सा तर्हेषा परिभाषा कर्तव्या ? न कर्तव्या । आचार्यप्रवृत्तिर्ज्ञापयति—‘व्यपदेशिवद्भावोऽप्रातिपदिकेने’ति, यदयं ‘पूर्वादिनिः’ ‘सपूर्वाच्च’ [ ५ । २ । ८६; ८७ ] इत्याह । नैतदस्ति ज्ञापकम् । अस्ति ह्यन्यदेतस्य वचने प्रयोजनम् । किम् ? सपूर्वात्पूर्वादिनिं वक्ष्यामीति । यत्तर्हि योगविभागं करोति । इतरथा हि ‘पूर्वात्सपूर्वादिनि-’रित्येव ब्रूयात् ।

किं पुनरयमस्यैव शेषः—‘तस्य चे’ति ? ‘ने’त्याह । यच्चानुक्रान्तं, यच्चानु-

प्र०—वचनात्स्त्रीप्रत्ययान्तैरपि व्यपदेशिवद्भावो न भवति । न च लिङ्गविशिष्टपरिभाषा स्वरूपविधिविषयैवेति प्रातिपदिकसूत्रे वक्ष्यते । सपूर्वादिति । पूर्वग्रहणे त्यक्ते सपूर्वादिनिरित्युच्यमाने सर्वस्मात्सपूर्वात्प्राप्नोतीति कथं ज्ञापकमित्यर्थः ।

यच्चानुक्रान्तमिति । अप्रातिपदिकेनेति तु निषेधो यत्राऽन्तग्रहणं सूत्रे एवोपात्तं तत्र ।

उ०—नविहितकार्यं विषयैवेत्यर्थः । किं पुनः कारणमिति । भाष्ये कारणशब्दः प्रयोजनवाची । तज्ज्ञापयतीति । बोधयतीत्यर्थः । अन्तग्रहणं नियमार्थमिति तात्पर्यम् । नात्र तदन्तादिति । ननु समासप्रत्ययविधिवित्यस्य विशेषणविशेष्यभावव्यत्यासमात्रतात्पर्यं ग्राहकतया दित्यादाविवाऽत्रापि तदन्तविधिसंभवेनाऽन्तग्रहणसामर्थ्यादेव केवलेऽप्रवृत्तौ अप्रातिपदिकेनेति व्यर्थम् । एनेन ग्रहणवनेति निषेधात्तदन्तविधिर्दुर्लभ इत्यपास्तम् । किञ्च परमतदित्यादिभ्य इवानभिधानेन केवलेऽप्रवृत्तिरिति व्यर्थेव सेति चेन्न । विशेषणविशेष्यभावव्यत्यासतात्पर्यं ग्राहकतया ‘समासे’त्यादिनिषेधवचनवदस्याप्यावश्यकत्वात्सूत्रभाष्यवार्तिकारूढतात्पर्यं ग्राहकभावेऽपि तदन्तविधिकल्पनेऽतिप्रसङ्गापत्तेः । अत एवो गिह्णं ग्रहणवर्जमित्यादेश्चारितार्थम् । अनभिधानेन प्रत्याख्यानं तु चमत्कारकारि । सा तद्धो वेति । व्यपदेशिवद्भावोऽप्रातिपदिकेनेत्येषा । यदयमिति । पूर्वादित्यंशो ज्ञापक इत्यर्थः । सर्वस्मादिति । पूर्वशब्दव्यतिरिक्तादपीत्यर्थः । भाष्ये—तत्तर्हि योगविभागमिति । नचेष्टादिभ्यश्चेत्यत्रानुवृत्त्यर्थं तथा पाठः । अत एवानिष्टीति प्रयोगसिद्धिरिति वाच्यम् । एतद्भाष्यप्रामाण्येन तत्प्रयोगाऽभावानुमानात् । प्रकरणान्तरेण सिद्धौ तु नाऽस्माकं क्षतिः, एकयोगेऽपि तावति स्वरितत्वप्रतिज्ञासामर्थ्येन तावत् उत्तरत्रानुवृत्तिसिद्धेरेवेति दिक् । एवं च रोणीत्यादौ केवलस्याऽप्राप्तेस्तस्य चेति वक्तव्यमिति सिद्धम् ।

ननु तदन्तविधिविषये तस्य चेत्यनेन केवलादपिचेद्व्यपदेशिवद्भावोऽप्रातिपदिकेनेति व्यर्थमत आह—अप्रातिपदिकेनेति । ज्ञापकस्य सजातीयपेक्षत्वादिति भावः । अत एव पूर्वादिनिरित्येव तदन्तविधिना सिद्धं सपूर्वाच्चेत्यस्य ग्रहणवतेति परिभाषाज्ञापकत्वं कैयटोक्तं सङ्गच्छते । यत्रान्तेत्यन्तग्रहणमुपलक्ष्यम् । अत एव एकगोपूर्वादित्यस्य केवलैकशब्दे न प्रवृत्तिः । ग्रहणवतेत्यपि प्रत्ययविधौ निषेधस्यैवानु-

क्रंस्यते सर्वस्यैव शेषः—तस्य चे'ति ।

रथसीताहलेभ्यो यद्विधौ ॥ १६ ॥

रथसीताहलेभ्यो यद्विधौ प्रयोजनम्† । रथ्यः । परमरथ्यः । सीत्यम् परम-  
सीत्यम् । हल्या परमहल्या ।

सुसर्वार्धदिकच्छब्देभ्यो जनपदस्य ॥ १७ ॥

सुसर्वार्धदिकच्छब्देभ्यो जनपदस्य प्रयोजनम्+ । सु'-सुपाञ्चालकः सुमागधकः ।  
सु । सर्व-सर्वपाञ्चालकः सर्वमागधकः । सर्व । अर्ध-अर्धपाञ्चालकः अर्धमागधकः ।  
अर्ध । दिकच्छब्द-पूर्वपाञ्चालकः अपरपाञ्चालकः । पूर्व मागधकः अपरमागधकः ।

ऋतोवृद्धिमद्विधाववयवानाम् ॥ १८ ॥

ऋतोवृद्धिमद्विधाववयवानां प्रयोजनम्×। पूर्वशारदम् अपरशारदम् । पूर्वनैदाघम्

प्र०—यथा दशान्ताड्ड इति दशाधिका अस्मिन्शत इत्यत्र न भवति ।

यद्विधाविति । ठग्विधौ तु तदन्तविधेरभावात्परमहलिक इति ठग्न भवति ।

ऋतोरिति । ऋतुवाचिनः शब्दाद्यो वृद्धिमान् प्रत्ययस्तद्विधानेऽवयवानां तदन्तविधिः ।  
शरदः पूर्वो भागः पूर्वशरत्, तत्र भवमिति ऋतुलक्षणोऽण् । तत्र वृद्धिमद्विति वचनात्प्रावृष  
एण्य इत्यत्र तदन्तविधिर्न भवति । तेन ऋत्वणेव भवति—पूर्वप्रावृषमिति । प्रावृट्शब्दो  
वर्षापर्यायः । अवयवानामिति किम् । पूर्वस्यां शरदि भवं पौर्वशारदिकमित्यण् न भवति ।

उ०—वादकं, लाघवात् । स्पष्टं चेदमसमासे निष्कादिभ्य इति सूत्रे भाष्यकैयट्योः ।

रथ्ये—तद्वहति रथेति यत् । सीत्ये—नौवयोधमेति, हल्ये—मतजनहलात्करणजल्पकर्वेष्विति  
यत् । भाष्ये—परमरथ्य इति । रथाद्रथाङ्गवोढेरित्येवं शैषिकप्रकरणे पाठेन सिद्धे तद्वहतीत्यत्र रथग्रहणं  
रथांशे तदन्तविधौ आपकम् । शैषिके यति हि द्विरथ इत्यादौ द्विगोलुङ्गिति लुक् । तत्र सूत्रेऽचीति न  
संबध्यते । अनभिधानाच्च नाऽतिप्रसङ्गः । बह्व्यर्थे तु द्विरथ्य इत्येव, तस्याऽप्रागद्वितीयत्वात् । इतरयोस्तु  
वाचनिक एव । यत्तु हलसीराट्गित्यपि 'तस्येव' तद्वहतीत्यधिकारे च द्विः पठ्यते, तत्तु इदंशब्देन  
बोद्धव्यार्थाऽग्रहणं आपकम् । तदाह—अभभवतीति ।

भाष्ये—सुपाञ्चालक इत्यादि । जनपदेत्यधिकारे ऋतुवादापि बह्विति बुध् । तद्विधौ चार्थं तदन्त-  
विधिः । सुसर्वार्धजनपदस्य, दिशोऽमद्राणामिति उत्तरपदवृद्धिः ।

वृद्धिमानिति । वृद्धिनिमित्तमित्यर्थः । अवयवानामिति । 'पूर्वपदत्वे' इति शेषः । शरद इति ।  
'पूर्वापराधरे'त्येकदेशिसमासः । सन्धिवेलाद्युत्तिविति अण् । 'अवयवाहतो'रित्युत्तरपदवृद्धिः । ननु शरच्छब्द

† रथाद्यत् ४ । ३ । १२१; तद्वहति रथयुगप्रासङ्ग्यः, नौवयोधर्मविषमूलसीता०; मतजनहलात्  
करणजल्पकर्वेषु ४ । ४ । ७६; ३१; ६७ + ऋतुवादापि बहुवचनविषयात् ४ । २ । १२५;  
सुसर्वार्धजनपदस्य; दिशोऽमद्राणाम् ७ । ३ । १२; १३ १—कचिच्च ।

× सन्धिवेलाद्युत्तुनक्षत्रेभ्योऽण् ४ । ३ । १६; अवयवाहतो; ७ । ३ । ११

अपरनैदाधम् ।

ठञ्चिधौ संख्यायाः ॥ १६ ॥

ठञ्चिधौ संख्याया प्रयोजनम्\* । द्विषाष्टिकम् पञ्चषाष्टिकम् ।

धर्मान्नयः ॥ २० ॥

धर्मान्नयः प्रयोजनम् † । धर्मं चरति धार्मिकः । अधर्मं चरति अधार्मिकः ।  
'अधर्माच्च' ति‡ न वक्तव्यं भवति ।

प्र०—कालाद्गुत्रित्येव हि भवति । तत्र हि यथाकथंचित्कालवाचिनो गृह्यन्ते ।

द्विषाष्टिकमिति । द्वे षष्ठी परिमाणमस्येति समासे कृते आर्हादिति ठग्नं भवति ।  
संख्यायास्तदन्त'वधौ सति संख्यान्तादपि ठक्प्रतिषेधात् । तेन प्राग्वतेरिति ठञ्भवति ।  
अध्यर्धपूर्वेति लुग्नं भवति । 'सोस्यांशवन्नभृतय' इत्यतः सोस्येत्यनुवर्तमाने तदस्य परिणाममि-  
त्यत्र पुनः प्रत्ययार्थं समर्थविभक्तिनिर्देशात् । कृते वा लुकि पुनस्तन्निर्देशसामर्थ्यात् पुनः प्रत्ययः ।  
तद्विधानसामर्थ्याच्च पुनर्लुगभावः ।

उ०—एव कालवाची न पूर्वशरच्छब्द इति कथं ठधित्यत आह—तत्रहीति । अत एव सन्धिवेलादिसूत्रे  
नक्षत्राणां कालेन विशेषणं सङ्गच्छते ।

भाष्ये—ठञ्चिधौ संख्याया इति । तदस्य परिमाणं संख्यायाः संज्ञेति सूत्रे इति भावः ।  
द्वे षष्ठी परिमाणमस्येति । संख्यादिरस्य विशेष्यः । प्रतिषेधादिति । आर्हादगोपुच्छेत्यनेन तस्य प्रत्ययप्रति-  
षेधत्वात्तत्र तदन्तविधिर्भवत्येव । तेन प्राग्वतेरिति । ठञ्चिधायके संख्यायाः संज्ञेति सूत्रे तदन्तविधिसत्त्वेन  
प्राग्वतेरित्यधिकारप्राप्तश्च भवतीत्यर्थः । पुनः प्रत्ययार्थं समर्थेति । अस्येति प्रत्ययार्थः । तदपि समर्थविभक्तिः ।  
अनुवर्त्तमानस्य लुक्सम्बद्धतया पुनरुपादानेन तद्विलक्षणत्वसूचनादनेन विहितस्य लुगभाव इत्यर्थः । कृते  
वेति । अनुवर्त्तमानसोस्येति संहितपरिमाणमित्यनेन विहितस्य लुकि पुनस्तदस्य परिमाणमिति वचनसामर्थ्या-  
स्त्वार्ये तज्जातीयप्रत्यये तस्य विधानसामर्थ्याद्भिमुनिमित्तत्वाऽभावाद्वा लुगभाव इत्यर्थः । इदं वृत्तिकारमतेनो-  
क्तम् । वस्तुतस्तु तदस्येति पुनरुपादानमात्रेणाऽऽर्ह्यत्वापगमे तत्त्वेऽपि लुगभावे वा द्वे षष्ठी जीवितपरि-  
माणस्येत्यर्थेऽनेन ठञ्चि लुक्माशङ्क्य कालादित्यधिकारस्थेन तमधीष्ट इति सूत्रेण ठञ्चा द्विषाष्टिकः साधितो  
भाष्ये । कालग्रहणेन यथाकथञ्चित् कालवाचिनो ग्रहणमिति चोक्तं, तद्विरुद्धेति । त्वद्रीत्याऽनेनाऽपि ठञ्चि  
लुगभावात् । तस्माद्द्वे षष्ठी परिमाणमस्य संख्या स परिमाणमस्येति भाष्योदाहरणार्थः । तस्य भिमुनिमित्त-  
त्वाऽभावाच्च लुक् । सङ्गे द्विषष्ट्यनतिरेकस्यापि सत्त्वात्तस्यापि संख्याशब्दत्वमित्यपरे ।

\* तदस्यपरिमाणम्, संख्यायाः संज्ञा०; प्राग्वतेष्टञ्, आर्हादगोपुच्छ० ५ । १ । ५७; ५८;  
१८; १६ † धर्मं चरति ४ । ४ । ३१ १—'अधार्मिकः' इति बाहुल्येन पाठः ।

‡ ४ । ४ । ४६ वा० १



पदाङ्गाधिकारे तस्य च तदुत्तरपदस्य च ॥ २१ ॥

पदाङ्गाधिकारे तस्य च तदुत्तरपदस्य चेति वक्तव्यम् ।

पदाधिकारे किं प्रयोजनम् ?

प्रयोजनमिष्टकेशीकामालानां चित्तूलभारिषु+ ॥ २२ ॥

इष्टकचितं चिन्वीत, पक्वेषुकचितं चिन्वीत । इषीकतूलेन, मालमुब्जेषीकतूलेन ।

मालभारिणी कन्या, उत्पलमालभारिणी कन्या ।

अङ्गाधिकारे किं प्रयोजनम् ?

महदप्स्वसृनप्तृणां दीर्घविधौ ॥ २३ ॥

महदप्स्वसृनप्तृणां दीर्घविधौ × प्रयोजनम् । महान्, परममहान् । महत् । अप्—आपस्तिष्ठन्ति, स्वापस्तिष्ठन्ति । अप् ॥ स्वसृ—स्वसा स्वसारौ स्वसारः, परमस्वसा परमस्वसारौ परमस्वसारः । स्वसृ ॥ नप्तृ—नप्ता नप्तारौ नप्तारः, एवं परमनप्ता परमनप्तारौ परमनप्तारः ।

पद्युष्मदस्मदस्थ्याद्यनडुहो नुम् ॥ २४ ॥

पद्मावः प्रयोजनम्\* । द्विपदः पश्य । अस्ति चेदानीं कश्चित्केवलः पाच्छब्दो

प्र०—पदाङ्गाधिकार इति । पदशब्देनोत्तरपदं गृह्यते, पदैकदेशलोपात् ।

उत्तरपदेन सामर्थ्याक्षिप्तं पूर्वपदमिष्टकादिभिर्विशेष्यते ।

महदप्स्वसृति । महदादिभिरङ्गं विशेष्यते । स्वाप इति । 'न पूजनादि'ति समासान्त-निषेधः । 'अपो भी'ति तत्त्वमपि स्वद्विरिति भवति ।

द्विपद इति । पादः पदित्यत्र पाच्छब्देनाऽङ्गं विशेष्यते । पादस्य पदेति । ननु पद्मावे

उ०—भाष्ये—पदाङ्गेति । तदन्तविधेरपवादोऽयम् । अत एव तस्य चेति पुनरभिहितम् । तदन्तविधौ हि बहुपूर्वेऽपि स्यात्तच्च नेष्टमिति वात्तिकशयः । पदशब्देनेति । अत एव भाष्ये उत्तरपदाधिकारे प्रयोजनदानम् ।

तदन्तविध्यपवादत्वादस्यापि विशेषण एव प्रवृत्तिरित्याशयेनाह—उत्तरपदेनेति । शब्दरूपं विशेष्यमादायेत्यन्ये ।

समासान्तनिषेध इति । श्रुत्पूरनिति प्राप्ते । अत एव द्व्यन्तरूपसर्गेतीत्वं न । तत्र ह्यप इति कृतसमासान्तानुकरणम् । व्यत्ययेन षष्ठ्यर्थे प्रथमा । अत्र चेदमेव भाष्यं मानमित्याहुः । तत्त्वमपीति । वातिकस्येन दीर्घविधाविति विषयनिर्देशेनेदं विरुध्यते ।

भाष्ये—पद्युष्मदस्मदस्थ्यादीति समस्तं पृथक्पदम् । अनडुह इति त्वसमस्तम् । अन्यथा

+ ६ । ३ । ६५ × सान्तमहतः संयोगस्य, अप्तुनतृत्स्वसृनप्तृ० ६ । ४ । १०; । ११

\* पादः पत् ६ । ४ । १३०

विधिः स्यात् ? नास्तीत्याह । एवं तर्हि अङ्गाधिकारे प्रयोजनं नास्तीति कृत्वा पदाधिकारस्य प्रयोजनमुक्तम्—‘हिमकाषिहतिषु च, [ ६ । ३ । ५४ ] । यथा पत्का-  
षिणौ पत्काषिणः, एवं परमपत्काषिणौ परमपत्काषिणः । यदि तर्हि पदाधिकारे पादस्य  
तदन्तविधिर्भवति ‘पादस्य पदाज्यातिगोपहतेषु’ यथेह भवति—पादेनोपहतं पदोपहतम्,  
एवमत्रापि स्यात्—दिग्धपादेनोपहतं दिग्धपादोपहतमिति । एवं तर्ह्यङ्गाधिकार एव  
प्रयोजनम् । ननु चोक्तम्—नास्ति केवलः पाच्छब्द इति । अयमस्ति पादयतेरप्रत्ययः  
पात्, [ पंदः ] पदा पदे । पत् ।

युष्मद् अस्मद्, यूयम् वयम्, अतियूयम् अतिवयम् ।

अस्थ्यादिः । अस्थ्ना दध्ना सक्थ्ना, परमास्थ्ना परमदध्ना परमसक्थ्ना ।

अनडुहो नुम्+ । अनड्वान् परमानड्वान् ।

द्युपथिमथिपुङ्गोसाखिचतुरनडुत्विग्रहणम् ॥ २५ ॥

द्युपथिमथिपुं गोसखि चतुरनडुत्विग्रहणं प्रयोजनम् × । द्यौः, सुद्यौः । पन्थाः,

प्र०—तदन्तविधिरुक्तः, अयं तु पदभावविधिः । नैष दोषः । पादशब्देन पूर्वपदस्य विशेषणात्प-  
द्भावे तदन्तविधिः । अनेनैव न्यायेन पदभावेऽपि तदन्तविधिप्रसङ्गः । यथाभूतः पूर्वसूत्रे पादशब्दो  
निर्दिश्यते तथाभूतस्योत्तरत्राऽनुमानात् । एवं तर्हीति । एवं च परमपादेन कषतीति विवक्षायां  
परमपादकाषीति भवति, यदा तु परमः पत्काषीति विवक्षा तदा परमपत्काषीति भवति ।  
पादयतेरिति । पदेऽर्थन्तादित्यर्थः ।

परमपन्था इति कचित्पाठः स त्वयुक्तः, समासान्तविधानात् । ‘न पूजना’दित्यत्र ‘पूजयां

७०—नुमोऽनडुच्छब्दमात्रान्वयित्वेनाऽसामर्थ्यात्समासो न स्यात् । पदादयोऽनडुहो नुम् च तदन्तविधिं  
प्रयोजयन्तीत्यर्थः । समासे एव पादस्य लोप इत्यन्तलोपविधानात्सामर्थ्यादेव [ पदित्यधिकारात् ]  
तदन्तविधिर्भविष्यतीत्याशयेन काका पृच्छति—माग्ये—अस्ति चेति । आचार्यदेशीय आह— एवं  
तर्हीति । संनिधेलिङ्गं बलीय इति भावः । तदन्तविधिरिति । तदपवाद उत्तरपदविधिरित्यर्थः । अर्थाधि-  
काराश्रयेण परिहरति—नैवेति । नन्वेवं पादशब्देन तदन्तविध्यभावे परमपत्काषिणाविति पूर्वोदाहृताऽ-  
सङ्गतिरत्र आह—एवं चेति । अर्थभेदेन तत्साध्विति भावः । पादशब्दादाख्यानमिच्छि निमित्तकटिलोपस्य  
स्थानिवत्स्वात्पदादेशाऽप्राप्तेराह—पदेरिति । ‘कौ लुत’मिति निषेधाच्च णिलोपस्य स्थानिवत्स्वमित्यर्थः ।  
अत एव ‘पादस्य पादहस्वादित्य’ इति नाऽसूत्रि । तथासति तस्यैव प्रतिपदोक्तत्वात्पद्भावः स्थानाऽस्येति  
तात्पर्यम् ।

इह—द्युपथीति प्रयोजनवार्तिके । इत्यत्र एवेति । पद्युष्मदिति वार्तिकस्यादित्यर्थः । आदित्य-

१—कचिन्न । † युसदसदोरनादेशोः यूयवयौ जसि ७ । २ । ८६; ६३

‡ अस्थिदधिसक्थ्यक्षणाभनडुदात्तः ७ । १ । ७५ + सावनडुहः ७ । १ । ८२

× दिव औत; पथिमथि०, पुंसोऽसुङ्, गोतोऽणित्; सख्युरसम्बुद्धौ; चतुरनडुहोरामुदात्तः; त्रैल्यः

। १ । ८४; ८५, ८६; ९०; ९२; ९८, ५३

सुपन्थाः । मन्थाः, सुमन्थाः । पुमान्, परमपुमान् । गौः, सुगौः । सखा सखायौ  
सखायः, सुसखा सुसखायौ सुसखायः, परमसखा परमसखायौ परमसखायः ।  
चत्वारः, परमचत्वारः । अनड्वाहः, परमानड्वाहः । त्रयाणाम् परमत्रयाणाम् ।

त्यदादिविधिभस्त्रादिस्त्रीग्रहणं च ॥ २६ ॥

त्यदादिविधिभस्त्रादिस्त्रीग्रहणं च प्रयोजनम् । सः, अतिसः† । भस्त्रका  
भस्त्रिका, निर्भस्त्रका निर्भस्त्रिका, बहुभस्त्रका बहुभस्त्रिका‡ । स्त्रीग्रहणं च प्रयो-  
जनम्+ । स्त्रियौ स्त्रियः, राजस्त्रियौ राजस्त्रियः ।

वर्णग्रहणं च सर्वत्र ॥ २७ ॥

वर्णग्रहणं च सर्वत्र प्रयोजनम् । क सर्वत्र ? अङ्गाधिकारे चाऽन्यत्र च ।  
अन्यत्रोदाहृतम् । अङ्गाधिकारे—‘अतो दीर्घे यञि’ ‘सुपि च’ [ ७ । ३ । १०१;  
१०२ ] इहैव स्यात्—आभ्याम्, घटाभ्यामित्यत्र न स्यात् ।

प्र०—स्वतिग्रहणं’मिति वचनात्तास्ति निषेधः । तस्मात्सुपन्था इति पाठः । ‘परमगौ’रित्यपपाठः,  
‘गौरतद्धितलुकी’ति टज्विधानात् । तस्मात्सुगौरिति पाठः । ‘परमसखाया’विति बहुव्रीहिः ।  
तत्पुरुषे तु टच्चा भाव्यम् । अनडुच्छब्दस्येह प्रपञ्चार्थः पाठः । ‘अनडुहो नु’मित्यत एव वचना-  
दादित्यधिकारादमामोः कृतयोनुं म्विधानान्नुम्विधौ तदन्तविधिना अमामोरपि तदन्तविधेराक्षेपात् ।  
अन्ये त्वाहुः—असतीह पुनर्ग्रहणे यत्रैव नुम् क्रियते तत्रैवाऽमामौ तदन्तस्य स्याताम् । परमान-  
ड्वाह इत्यत्र त्वाप्त स्यादिति पुनः पाठः कर्तव्यः । पूर्वत्राऽपि पाठो नुमर्यः कर्तव्यः । अन्यथा  
अमामोरेव तदन्तविधिः स्यात्तु नुम्विधौ ।

अतिस इति । शोभनः स इत्यर्थः । उपसर्जने तु तच्छब्दार्थेऽतितदिति भवति ।  
बहुभस्त्रिकेति । नञ्पूर्वाणामपीति न वक्तव्यं भवति ।

वर्णग्रहणं चेति । यद्येवमुनिद्वर्णग्रहणवर्जमित्यत्र किमर्थं वर्णग्रहणम् । उच्यते—प्रत्यय-  
विधौ तदन्तविधिप्रतिषेधाद्वर्णग्रहणे प्रत्ययविधौ प्रतिषेधाशङ्कानिवारणार्थम् ।

उ०—धिकारादिति । आच्छीत्यतः । अन्यथा नुम् बाधकः स्यात्, अन्व नुमो बाधकः स्यादिति भावः ।  
अन्यथाऽमामोरेवेति । चतुः साहचर्यादिति भावः ।

अन्यत्रचेति । भाष्यादङ्गाधिकारादन्यत्र प्रत्ययविधानेऽपि वर्णग्रहणे तदन्तविधिरिति मत्वा  
नोदयति—यद्येवमिति । अन्यत्रेत्यनेन भाष्येकोऽस्मिन्नित्यादौ निषेधाऽभावात्तदन्तविधिरनुज्ञायते । एवं च  
प्रत्ययविधौ वर्णग्रहणं स प्रतिषेध एव स्यादतस्तत्र वर्णग्रहणमिति परिहरति—उच्यत इति ।

## प्रत्ययग्रहणं चाऽपञ्चम्याः ॥ २८ ॥

प्रत्ययग्रहणं चाऽपञ्चम्याः प्रयोजनम् । यञिञोः फग्भवति × । गार्ग्यायणः  
वात्स्यायनः, परमगार्ग्यायणः परमवात्स्यायनः । अपञ्चम्या इति किमर्थम् ?

प्र०—प्रत्ययग्रहणं चाऽपञ्चम्या इति । ‘प्रत्ययग्रहणे यस्मात्स विहित’ इति सिद्धे तदन्त-  
विधावपञ्चम्या इति प्रतिषेधार्थं वचनम् । यत्र पञ्चम्यन्तात्परः प्रत्ययः कार्यान्तरविधानाया  
परिगृह्यते तत्र तदन्तविधिर्मा भूत्, यथा—रदाभ्यामित्यत्र । तत्र हि तदन्तविधौ रेफदकारा-  
भ्यामुत्तरो यो निष्ठान्तस्तस्य यस्तकारस्तस्य नत्वं स्यात् । न च ‘संज्ञाविधौ प्रत्ययग्रहणे’  
तदन्तविधिर्नास्तीति निषेधावतारः । यत्र हि संज्ञाविधानं तत्रायं निषेधः । इह तु निधानुवादेन  
नत्वविधिः । संज्ञाविधौ तर्हि तदन्तविधिनिषेधस्य किं फलम् ? उच्यते—यदि संज्ञाविधौ प्रत्यय-  
ग्रहणे तदन्तस्य संज्ञा स्यात्प्रदेशेषु पुनस्तदन्तविधिः स्यादिति प्रत्ययान्तान्तं गृह्येत, तस्मात्संज्ञा-  
विधावपि तदन्तविधिनिषेधो ‘रदाभ्या’मित्यत्र च । ‘अपञ्चम्या’ इत्यस्य नायमर्थः—यत्र पञ्च-  
म्यन्तात्प्रत्ययो विधीयते तत्र तदन्तविधिर्न भवतीति । एवं हि व्याख्यायमाने ‘त्रितश्च तत्प्रत्यया’-  
दित्यत्र तत्प्रत्ययादेवात्रि विधीयमाने तस्यैवाङ्गसंज्ञायां वृद्धिस्वरौ स्यातां न तु तदन्तस्येतीति ।  
परमगार्ग्यायण इति । तत्र गार्ग्यायण इत्येवोदाहरणम् । गार्ग्यशब्दाद्यत्रन्तात्फग्विधानात् । न

उ०—सिद्धे तदन्तविधाविति । उक्तवचनेन वाचनिक इत्यर्थः । यत् प्रत्ययाक्षितप्रकृतिप्रत्ययाव-  
यवकसमुदायस्य विशेषणादेतत्सूत्रसिद्ध एव स इति । तत्र । तादृशार्थस्य नियताक्षेपे, आक्षितस्य वा शब्दे-  
ऽन्वये मानाऽभावात् । किं च ‘वनो रवे’त्यादौ समासप्रत्ययविधावित्यनेनाऽस्यापि निषेधापत्तिर्मम तु  
सौत्रस्यैव स निषेध इति न दोषः । पञ्चम्यन्तात्परः प्रत्ययो यत्र कार्यान्तरविधानायानूद्यते तद्विज्ञस्यते  
प्रत्ययग्रहणं तदन्तविधेः प्रयोजनमिति वार्तिकार्थस्तदाह—यत्रेत्यादि । परिगृह्यते—अनूद्यते । नत्वं  
स्यादिति । दृषतीर्णेत्यादौ धातोस्तकारस्य तत्पूर्वपदस्य च तस्यादित्यर्थः । न च संज्ञाविधाविति । संज्ञया  
विधावित्यर्थ इत्यभिमानः । यत्रहीति । संज्ञया विधौ स निषेधो न तु संज्ञया विधौ । तर्हीति । प्रदेशेषु  
तदन्तग्रहणं यदि तर्हीत्यर्थः । पुनस्तदन्तेति । धादिभिरुत्तरपदस्य विशेषणादिति भावः । तस्मादिति ।  
‘संज्ञाविधौ प्रत्ययग्रहणे’ इति ‘प्रत्ययग्रहणे चापञ्चम्या’ इति वचनाभ्यामिति भावः । नायमर्थ इति ।  
प्रत्यासत्त्या चात्यार्थस्य प्रसक्तिः । पञ्चम्यन्तादिति । पञ्चम्यन्तनिर्दिष्टप्रत्ययादित्यर्थः । समासप्रत्ययविधा-  
विति तु सौत्रस्य निषेध इति न तेनाऽस्य गतार्थेति भावः । तत्प्रत्ययादेव—विकारावयवविहितप्रत्ययादेव ।  
एवञ्चोष्प्रविकारादौष्प्रकाद्विषुष एव वृद्धिस्वरौ स्यातामित्यर्थः । भाष्ये—यञिञोः फगिति । यद्यपि  
कृथाप्यातिपदिकादित्यविकारादपञ्चम्या इति निषेधस्तत्र प्राप्नोति तथापि न तद्व्यधिकरणं विशेषणम्,  
किन्तु यञिञोरिति पञ्चम्यर्थे षष्ठीसत्त्वात् तस्य समानाधिकरणं विशेष्यमिति अपञ्चम्या इत्यस्याऽविषयोऽय-  
मिति भावः । तस्मादिति । ‘प्रत्ययग्रहणे यस्मात्स विहित’ इति नियमोऽत्रापि तदन्तविधावपेक्ष एव ।  
एतत्सिद्ध एव च तदन्तविधिस्तत्रानूद्यते उक्तनियमबोधनाय । अन्यथा परमगार्ग्यशब्दात् फकि ‘परमगा-  
र्यायण’ इति स्यादिति न्यायव्युत्पादनार्थं मित्यर्थः । नन्वेतद्रीत्या परमश्चासौ गार्ग्यायण इति भाष्योदाहरणार्थः ।

इषत्तीर्णा परिषत्तीर्णा × ।

अलैवानर्थकेन\* ॥

अलैवानर्थकेन, नान्येनानर्थकेनेति वक्तव्यम् । किं प्रयोजनम् ? इन्ग्रहणे + प्लीहन्ग्रहणं मा भूत् । उदग्रहणे + गर्भुइग्रहणम् । स्त्रीग्रहणे + शस्त्रीग्रहणम् ।

प्र०—त्वत्र परमगार्ग्यशब्दात्प्रत्ययः, तस्य यत्रन्तत्वाभावात् । तस्माच्च फकि विधीयमाने 'पार-  
मगार्ग्ययिण' इत्यनिष्टरूपसङ्गः । तस्मादेतन्न्यायव्युत्पादनार्थं परमगार्ग्ययिण इत्युपन्यस्तम् ।  
उत्तरपदाधिकारे प्रत्ययग्रहणे तदन्तविध्यभावो लेखग्रहणेन ज्ञापितः । तत्र 'रदाम्या'मित्यत्र  
निष्ठायाः प्राधान्येनाऽश्रवणात्तदन्तविध्यभावः । 'स्यतासी लुलुटो'रित्यत्र धातोरित्यधकारादप-  
ञ्चस्या इति निषेधाल्लुलुटोर्वा प्राधान्येनाऽऽश्रयणात्तदन्तविध्यभावः ।

अलैवानर्थकेनेति । अर्थवद्ग्रहणे नानर्थक्येति वर्णनिर्देशेषु नाश्रीयत इति स्थितम् ।  
वर्णरूपतया अस्य शब्दस्याश्रयणं नार्थवत्त्वरूपमाश्रीयते तत्र वर्णग्रहणं च सर्वत्रेत्यत्र वर्णग्रहणे  
जातिग्रहणं द्वर्णसमुदायग्रहणेऽप्यनर्थकस्य ग्रहणं प्राप्तमनेन नियमेन निवार्यते । अलैवेति चैकत्व-  
संख्या गुणत्वाद्विवक्ष्यते नियमविधानसामर्थ्याद्वा । इन्ग्रहण इति । तेन प्लीहानाविति दीर्घो

उ०—नहीहशेऽर्थे परमगार्ग्यशब्दस्य प्रकृतित्वसम्भावनाऽपीति कथमेतन्न्यायप्रदर्शनमनेन भाष्येणेति चेन्न ।  
परमगार्ग्यैकदेशगार्ग्यशब्दादेव प्रत्ययः, परमगार्ग्यस्यापत्यमित्यर्थेऽपि उक्तन्यायादित्यदोषात् । विशिष्टेनै-  
कार्यभावेऽवयवेनापि तस्य सत्त्वमस्येव । निष्कृष्यैकार्यभाव एव वृत्तौ निमित्तमित्यत्र न मानम् । अत  
एवाऽनुपसर्जनादिति सूत्रे कुम्भकारीशब्देकदेशात्कारीशब्दादप्युत्पत्तिः शङ्किता भाष्ये । अस्य कैयटस्याप्यत्रैव  
नात्पर्यम् । एतन्न्यायेत्यस्यापि 'यस्माद्विहित' इत्यादिन्यायेन समस्तैकदेशात्प्रत्यय इत्येतन्न्यायेत्यर्थः । न  
चैवं 'सुपि च' 'रोः सुपी'त्यादौ सुत्रन्ते इत्यर्थापत्तिः, नहि तत्र पञ्चम्यन्तात्परत्वेन प्रत्ययो विशेष्यत इति  
वाच्यम् । तस्मिन्निति परिभाषया सुपि परे इत्यर्थे नियमेन कस्मादित्यवधिसाकाङ्क्षत्वेनोपस्थिताङ्गादेरेवाव-  
धित्वेनान्वयेन पञ्चम्यन्तस्य विशेषणत्वेन निषेधप्रवृत्तिरित्याहुः । ननु येन नाप्राप्तिन्यायेनाऽयं निषेधो  
वाचनिकतदन्तविधेरेवेति वरूपेत्यादौ उत्तरपदस्य विशेष्यतया प्राप्ततदन्तविधिः स्यादेवेत्यत आह—उत्तरपदेति ।  
अन्यथा 'इदस्यस्य इदं लेखयद' इत्याद्याऽग्रहणेनैव सिद्धे लेखग्रहणं व्यर्थं स्यात् । लेख इत्यण्यन्तमेव तत्र  
गृह्यते । यत्रन्तस्य त्वनभिधानात्तत्राऽग्रहणमेवेति भावः । अयमपि निषेधो विशेषणविशेष्यभावव्यत्यासस्तत्क  
एवेत्याह—तत्रेति । प्राधान्येनेति । शब्दरूपापेक्षेत्यर्थः । धातोरिति । इदं स्यतासिविशेषणमिति चिन्त्य-  
मिदम् । 'सुपि चे'त्यादावस्मदुत्करीत्यैवाऽत्रापि समाधानं बोध्यम् ।

नम्बलाऽनर्थकेनेत्युक्तम्, अर्थवत्परिभाषाविरोधादत आह—अर्थवदिति । स्थितमिति । 'स्वं रूप-  
मित्यत्रे'ति शेषः । कुतो हेतोरित्यत आह—वर्णरूपतया तस्येति । 'वर्णरूपतया यस्ये'ति पाठे 'नार्थवत्ता-  
रूप'मित्यतः प्राक् 'तस्य ही'ति शेषो बोध्यः । अर्थवत्तेति । तत्त्वसमानाधिकरणं रूपमित्यर्थः । 'वर्णसमुदा-  
यग्रहणं प्राप्तमिति पाठे'ऽनर्थके'त्यादिः । 'तदपि प्राप्तमिति शेषः । गुणत्वादिति । तदन्तविधिनियमशेष-

× रदाम्यां निष्ठातो नः पूर्वस्य च दः ८ । २ । ८२

\* कचिच्चास्ति ।

† इन्ग्रहणपूर्वार्थम्णां शौ ६ । ४ । १२ ‡ उदः स्यात्तम्भोः पूर्वस्य ८ । ४ । ६१

+ खियाः ६ । ४ । ७६

१ गर्भुत्—'तृणाधान्यविशेषः' इति शब्दकल्पद्रुमः ।

सङ्ग्रहणे × पायसङ्करोतीति मा भूत् ।

किमर्थमिदमुच्यते, न 'पदाङ्गाधिकारे तस्य च तदुत्तरपदस्य चे' त्येव सिद्धम् ? न चेदं तन्नापि तदुत्तरपदम् । तन्न वक्तव्यं भवति ।

प्र०—भवति । उद्ग्रहण इति । उदः स्थास्तम्भोरित्यत्र । तेन गर्मुत्थास्यतीति पूर्वसवर्णाऽभावः । शस्त्रीग्रहणमिति । तेन शस्य्याविति 'स्त्रिया' इतीयङ् न भवति । पायसङ्करोतीति । तेन पायसं करोतीति 'संपयु'पेभ्य इति सुएन भवति । तत्र हन्ग्रहणे स्त्रीग्रहणे चाऽङ्गस्य विशेष्यत्वात्स्यात्तदन्तविधिः । उदः स्थेत्यत्र तोरित्यधिकारात्तवर्गान्तस्योच्छब्देन विशेषणत्वात् स्यात्तदन्तविधिः । प्रतिषेधविज्ञाने तु न भवति, उद एव तवर्गेण विशेष्यत्वात्तोऽरित्यस्य वा निवृत्तत्वात् । सङ्ग्रहणे पदप्रकरणात्तदन्तविधिः स्यादिति निवार्यते । पदेन समादयो विशेष्यन्ते इति तदन्तविध्यभावः । पायसं करोतीति करोतेर्भूषणार्थवृत्तिता संभवतीति सुद् स्यात् ।

किमर्थमिति । 'अलैवानर्थकेने' त्येतद्विज्ञाप्यते । अस्य हि नियमस्य प्लीहानावित्यादिप्रयोजनम् । तच्चान्यथा सिध्यति । अङ्गाधिकारे हन्ग्रहणं स्त्रीग्रहणं चाऽस्ति । 'एङः पदान्तादती'ति पदाधिकारे संग्रहणम्, वा पदान्तस्येत्यतः पदग्रहणां नुवर्तनादुदः स्थास्तम्भोरिति पूर्वसवर्णं पदाधिकारे विधीयते । 'पदाङ्गाधिकारे' इत्यत्र च केवलं पदाधिकारोऽपि ग्रहीष्यते उत्तरपदाधिकारोऽपि । ततश्च प्लीहानावित्यादिषु दोषो न भविष्यति । न हि प्लीहानावित्यत्र हनित्यङ्गं, नापि तदुत्तरपदमिति प्रश्नः । तन्न वक्तव्यमिति । 'पदाङ्गाधिकार' इत्येतदित्यर्थः । 'अलैवानर्थकेने'ति वचनेनाऽर्थवता तदन्तविधिसङ्गावादिति भावः ।

उ०—त्वादित्यर्थः । वर्णसमुदायेन चेत्तदन्तविधिस्तर्ह्यत्रैवेति फलितम् । अन्येत्वङ्गाधिकारे तदन्तविधेरिति प्रसङ्गत्य निवारणार्थेदम् । वर्णग्रहणं चेत्यन्वाख्यानवार्तिके आपकसिद्धजातिग्रहणे न मानम् । एवमलैवेत्यत्रापि । 'एकत्वसङ्ख्या गुणत्वा' दित्यपिचिन्त्यम् । जातिपरत्वे तदुक्तं संख्यायाएव तदुत्तरविभक्तिवाच्यत्वेन तद्विचक्षयाऽपि दोषाऽनुद्धारादित्याहुः । दीर्घो भवतीति । इहञ्चिति नियमेनाऽनिवर्तितत्वादिति भावः । अर्थवत्परिभाषासिद्धार्थानुवादेऽयम् । संपयु'पेभ्य इति वृत्तिपाठमनुसृत्येदम् । तस्योच्छब्देनेति । 'वा पदान्तस्येत्यतः पदग्रहणमनुवर्त्य तस्योता विशेषणादुदन्तस्य पदस्येत्यर्थ उचितः । नन्वव्यभिचारात्तवर्गोद्घातो विशेषणं व्यर्थमत आह—वानिदृशत्वादिति । पदग्रहणमपि फलाऽभावाच्चिदम् । विशेषणं चेत्यपि बोध्यम् । पदप्रकरणात्—'एङः पदान्तादतीत्यतः । नन्वत्र करोतिर्न भूषणार्थोऽत आह—भूषणेति । 'पायसं भूषयती'त्यर्थसंभवादिति भावः ।

केवलपदाधिकारोऽपीति । अन्यथाऽसन्देहायोत्तरपदेत्येव वदेदिति भावः । माष्ये—नापीति । समासचरमावयवे तस्य रुदत्वादिति भावः । नन्वेव तदन्तविध्यभावे वृत्रहणावित्याद्यसिद्धिः । तदन्तविधौ तु प्लीहानावित्यत्र दोषोऽत आह—अलैवेति ।

१—'संग्रहणे पायसं ग्रहणम्' इति पाठान्तरम् । अयमेव पाठो युक्ततरः प्रतीयते पूर्वमाध्यानुरोधात् ।

× संपयु'पेभ्यः करोती भूषणे ६ । १ । १३७

२—पायसङ्ग्रहणमिति पा० ।

किं पुनरत्र ज्यायः ? तदन्तविधिरेव ज्यायान् । इदमपि सिद्धं भवति—परमा-  
तिमहान् । एतद्धि नैव तन्नापि तदुत्तरपदम् ।

अनिनस्मन्ग्रहणान्यर्थवताचानर्थकेन ॥ .

अनिनस्मन्ग्रहणानि चार्थता चानर्थकेन च तदन्तविधिं प्रयोजयन्ति । अन्—  
रात्रेत्यर्थवता, साम्नेत्यनर्थकेन\* । अन् ॥ इन्—दण्डीत्यर्थवता, वाग्मीत्यनर्थकेन† ।  
इन् ॥ अस्—सुपया इत्यर्थवता, सुस्रोता इत्यनर्थकेन‡ । अस् ॥ मन्—सुशर्मा  
इत्यर्थवता, सुप्रथिमा इत्यनर्थकेन+ । मन् ॥

यस्मिन्विधिस्तदादावल्ग्रहणे ॥ २६ ॥

अल्ग्रहणेषु यस्मिन्विधिस्तदादाविति वक्तव्यम् । किं प्रयोजनम् ? ‘अचि श्नु-  
धातुध्रुवां खोरियङ्बुङ्ढौ’ [ ६ । ४ । ७७ ] इती हैव स्यात्—श्रियौ भ्रुवौ । श्रियः  
भ्रुव इत्यत्र न स्यात् ॥ ७२ ॥

प्र०—तदन्तविधिरेवेति । प्राथमकल्लिङ्गः सूत्रेणैव तदन्तविधिः । स एव त्वनैवानर्थकेनेति  
नियम्यते । परमातिमहानिति । परमश्चासावतिमहानिति समासः । तत्र परमादिर्महच्छब्दो न  
भवति, नापि महच्छब्दोत्तरपदः अतिमहच्छब्दोत्तरपदत्वादिति ‘सान्तमहत्’ इति दीर्घत्वं न  
स्यात् । अनेनैव न्यायेनोगिल्लक्षणो नुमागमोऽपि न स्यात् । तदन्तविधिना तु भवति ।

सुस्रोता इति । ‘अनागमकानां सागमका आदेशा’ इत्याश्रयणादत्राऽस आनर्थक्यम् ।  
अर्थवतो ह्यागम इति न्यःयाश्रयणे त्वर्थवानेवाऽसृशब्दः ।

यस्मिन्विधिरिति । तदन्तविध्यपवादस्तदादिविधिः । अत एव विशेषणेन भवति  
न्यायेन ॥ ७२ ॥

उ०—ननु वार्तिकोकोऽपि फलतस्तदन्तविधेरेवेत्यत आह—प्राथमेति । सौत्रतदन्तविधिरेव ज्यायान्  
तु वार्तिकोकोत्तरपदस्येत्यंश इति नियम आवश्यक इति भावः । परमादिरिति । परमादिः समास  
उद्देश्यः, महच्छब्दो न भवतीति विषेयं बोध्यम् ।

भाष्ये—अञ्जिति । ‘अल्लोपोऽनः’, ‘इन्हन्यूषेति’ ‘अत्वसन्तस्य’, ‘मन’ इत्यादिषु वर्तमानानीत्यर्थः ।  
अर्थवानेवासिति । इदं चिन्त्यम् । कृते आगमे तद्विशिष्टस्यैवाऽर्थवत्ताया न्याय्यत्वादप्यत्र भाष्ये  
स्पष्टमुक्तत्वाच्च ।

नान्येति । अत एवेको यणच्चीत्यादौ न दोषः । ‘यस्मिन्विधि’रिति वाचनिकमेव । यस्मिञ्छिति  
सप्तम्यन्तोपलक्षणम् । सप्तम्यन्तं यत्र विशेषणं तत्रेति यावत् ॥ ७२ ॥

१—केषांचिन्मते नेदं वार्तिकम् । भाष्यमेव । केचित्तु ‘अनिनस्मन्ग्रहणानि च’ इति भाष्यवा-  
र्तिकं पठन्ति । \* अल्लोपोऽनः ६ । ४ । १३४ २—‘वाग्मी’ इति द्विगकारपाठः

कचित् । † इन्हन्यूषा०, सौ च ६ । ४ । १२, १३

‡ अत्वसन्तस्य चाधातोः

६ । ४ । १४ + मनः ४ । १ । ११

## वृद्धिर्यस्याचामादिस्तद्वृद्धम् । १ । १ । ७३ ।

वृद्धिग्रहणं किमर्थम् ? 'यस्याऽचामादिस्तद्वृद्ध'मितीयत्युच्यमाने 'दात्ताः' 'रक्षिताः' अत्रापि प्रसज्येते । वृद्धिग्रहणे पुनः क्रियमाणे न दोषो भवति ।

अथ 'यस्य'ग्रहणं किमर्थम् ? यस्येति व्यपदेशाय ।

अथाऽज्ग्रहणं किमर्थम् ? 'वृद्धिर्यस्यादिस्तद्वृद्ध'मितीयत्युच्यमाने इहैव स्यात्—  
ऐतिकायनीयाः औपगवीयाः । इह न स्यात्—गार्गीयाः वात्सीया इति । अज्ग्रहणे  
पुनः क्रियमाणे न दोषो भवति ।

प्र०—वृद्धिर्यस्या । वृद्धिग्रहणमिति । असति वृद्धिग्रहणे कथं सर्वस्य वृद्धसंज्ञा न भवतीति चेत् । यस्याचामादिभिन्नजातीयो हल्तद्वृद्धमित्यजादि व्यावर्तितं स्यात् । दात्ता इति । असति वृद्धिग्रहणे निर्वारणहेतोर्धर्मस्यानुपादानादादिशब्दः समीपार्थो विज्ञायेत । 'दत्त'शब्दो 'रक्षित' शब्दश्चात्र क्रियाशब्दो द्रष्टव्यः । नामधेयस्य तु पक्षे भवत्येव वृद्धसंज्ञा । 'प्रस्थेऽवृद्ध'मित्यत्र यदा नामधेयत्वाद्वृद्धाः पक्षे कर्क्यादियस्तदर्थं प्रतिषेधः स्यात् ।

यस्येति व्यपदेशायेति । संज्ञिन इति शेषः । अन्यथा तच्छब्देन किं प्रत्यवमृश्येत । तदित्यस्यानुपादाने च वृद्धेरेव वृद्धसंज्ञाप्रसङ्गः ।

गार्गीया इति । नहि गार्ग्यशब्दस्य वृद्धिरादिः, किं तर्हि हल् । 'मालादीनां चे'त्येतत् नामधेयार्थं स्यात् ।

उ०—वृद्धिर्यस्या । ननु वृद्धिग्रहणाऽभावे सर्वत्र वृद्धसंज्ञायां विशेषणान्तराणां वैयर्थ्यमेव स्यादिति तन्मात्राक्षेपोऽनुपपन्न इति शङ्कते—असतीति । सङ्कोचे प्रमाणाऽभावादच्छब्देन सर्वेष्वन्तु गृहीतेषु तदादिः समीपो ह्येव भवतीति परिहरति—यस्येति । नन्वचामिति निवारणे षष्ठी । निर्वारणं च तुल्यजातीयस्येति यस्यादिरचां मध्ये कश्चिदिति विज्ञायमाने दत्तादौ नाऽतिप्रसक्तिरत आह—असतीति । समीपार्थं इति । पूर्वसमीपार्थं इत्यर्थः । एवं च तन्निरूपितसंबन्धे षष्ठी, न तु निर्वारण इति भावः । यस्याचामादिर्हलित्यर्थः स्यादिति तात्पर्यम् । नामधेयस्य स्थितिः । 'वा नामधेयस्ये'ति वचनादिति भावः । भाष्ये—अत्रापीति । अण्प्रकृतावित्यर्थः । नन्वेवं हलादेः सर्वस्य वृद्धत्वे प्रस्थेऽवृद्धमिति सूत्रे कर्क्यादिप्रतिषेधोऽनर्थकोऽत आह—प्रस्थ इति ।

तदित्यस्यानुपादान इति । तदित्यस्याप्यनुपादाने इत्यर्थः । वृद्धेरेवेति । तथा च प्रदेशेषु स्यादिति विषये मुख्यो वृद्धशब्दोऽन्यत्र वृद्धघटिते लाक्षणिक इति वैरूप्यप्रसङ्ग इति भावः ।

नन माबादीनामिति लिङ्गादादिष्वचरिता यस्य वृद्धिस्तस्यापि संज्ञा स्यादत आह—माबादीति ।



अथाऽऽदिग्रहणं किमर्थम् ? 'वृद्धिर्यस्याचां तद्वृद्ध' मित्युच्यमाने सभासंनयने भवः सभासंनयनः—इत्यत्रापि प्रसज्येत ? आदिग्रहणे पुनः क्रियमाणे न दोषो भवति ।

वृद्धसंज्ञायामजसंनिवेशादनादित्वम् ॥ १ ॥

वृद्धसंज्ञायामजसंनिवेशादादिरित्येतन्नोपपद्यते । नह्यं चां संनिवेशोऽस्ति ।

ननु चैवं विज्ञायते—अजेवादिरजादेरिति । नैवं शक्यम् । इहैव प्रसज्येत—

प्र०—सभासंनयन इति । सति चेहादिग्रहणे आद्यन्तवत्सूत्र एकग्रहणस्य सभासंनयनशब्दः प्रत्युदाहरणम् । असति त्विहाऽऽदिशब्दे दरिद्रातेरिवर्णान्तलक्षणस्याऽचोऽभाव एकग्रहणस्य प्रयोजनम् । 'अचा'मिति तु बहुत्वं संख्याविवक्षार्थं स्यात् ।

नह्यंचामिति । सर्वस्य प्रातिपदिकस्याज्झलसमुदायरूपत्वात् । अचामित्यनेन च केवलानामचां समुदायः संनिवेशरूपो निर्दिष्टः । पौर्वापर्येणावस्थान संनिवेशः । स च केवलानामचां नास्ति ।

ननु चैवमिति । अचसंनिवेशस्याऽसंभवादचां मध्येऽजपेक्षया यस्य वृद्धिरादिरिति विज्ञास्यत इत्यर्थः । नैवं शक्यमिति । वृद्धिविशेषणार्था निर्धारणे पक्षी स्यात् । अचां मध्ये

उ०—भाष्ये—अथादीति । अचामिति षष्ठ्युपादानसामर्थ्यादादिशब्दोऽप्याहरिष्यत इति प्रश्नः । यस्यावयविनोऽवयवानामचां मध्ये वृद्धिरप्यवयव इत्यप्याहारं विनैवार्थसंभवेऽप्याहारे मानाऽभाव इत्युत्तरा-  
शयः । तत्र प्रसङ्गादादिग्रहणसत्त्वाऽसत्त्वयोराद्यन्तवत्सूत्रस्य एकग्रहणप्रयोजनं दर्शयति—सतिचेति । असत्येकग्रहणे पूर्वसहितेऽपि भाशब्दाकारे आदिवत्त्वान्सभासंनयनस्यापि वृद्धत्वं स्यादिति भावः । अच इति । एरच इत्यर्थः । तत्र हि धातोः रित्यधिकार इति भावः । अचोः स्वरे विशेषः । नन्वेवं यस्य वृद्धिरवयव इत्येव सिद्धेऽचामिति व्यर्थमत आह—अचामितीति । तथा च रादशब्दादेर्वृद्धत्वं नेति भावः । कृते त्वादितिग्रहणे यत्र वृद्धेरादित्वमेवाऽजपेक्षया नत्वनादित्वं, तस्यैव तेन ग्रहणात् सभासंनयने दोषः । अचामिति बहुत्वम-  
विवक्षितं, तेन मालीयादिसिद्धिः ।

ननु यत्र हलघटिता अच एव संनिविष्टास्तत्राऽस्य प्रवृत्तिरुचिता न तु हलन्तरितेष्वनु इति मन्यमानः शङ्कते भाष्ये—वृद्धसंज्ञायामिति । नन्वेत्येव मातृकापाठे सन्निवेशोऽत आह—सर्वस्येति । वृद्धत्वप्रयुक्तकार्यभाज इत्यर्थः । वृद्धत्वनिबन्धनकार्यस्य प्रातिपदिके सत्त्वादिति भावः । अचामित्यनेन केवलानामिति । सर्वपदानां सावधारणत्वेन प्रथमतस्तथैव प्रतीतिरिति भावः । अजमात्रसंबन्धिनो यस्य समुदायस्यादिर्द्विदिरित्यर्थः स्यादिति तात्पर्यम् ।

ननु प्रथमान्ताऽप्यदाऽभावादजेवादिरित्ययुक्तमत आह—अजिति । निर्धारणषष्ठ्याभ्रयणाभिर्घो-  
रस्य समानजातीयवषयत्वाच्च तल्लाम इति भावः । अजभ्रसमुदायेऽप्यजपेक्ष एवादिर्ग्रीहीष्यते इति भाष्याच्चरार्थः । वृद्धिविशेषणार्थेति । तस्याः प्रचानत्वादचामिति तस्या एव विशेषणं स्यादित्यर्थः । यदीया-

औपगवीयाः । इह न स्यात्—गार्गीया इति ।

एकान्तादित्वं तर्हि विज्ञायते ।

एकान्तादित्वे च सर्वप्रसङ्गः ॥ २ ॥

इहापि प्रसज्येत—सभासन्नयने भवः सभासन्नयन इति ।

सिद्धमजाकृतिनिर्देशात् ॥ ३ ॥

सिद्धमेतत् । कथम् ? अजाकृतिर्निर्दिश्यते ।

प्र०—अजूपा या वृद्धिरित्याकारस्य निवृत्तिप्रसङ्गः । आकारो ह्यनजेव सन् केवलमच्कार्याणि ग्रहणकशास्त्रेण लभते । ततश्चाश्वलायन इत्यत्र न स्यात् । गार्ग्य इत्यत्र चाकारस्यानच्चात्समुदायाऽनादित्वाच्च न स्यात् ।

एकान्तादित्वे चेति । एकान्ता अवयवा अचः प्रातिपदिकस्य, तेषामचाम् आदिर्वृद्धिर्यस्य तद्वृद्धमित्यर्थः । सर्वप्रसङ्ग इति । नह्यत्र विशेष उपादीयते—सर्वेषामचामादिर्वृद्धिरिति । ततश्च मध्येऽपि वर्तमान आकारोऽन्याजपेक्षया सर्वेषामचामादिरिति सभासन्नयने संज्ञाप्रसङ्गः । आदिग्रहणं त्वन्त्यनिवृत्त्यर्थं स्यात्—सद्वेति ।

सिद्धमिति । उभयरूपत्वेऽपि प्रातिपदिकस्याजाकृतिरचामिति वचनादाश्रीयते । विद्यमानाऽपि हलाकृतिर्न विवक्ष्यते । तेनायमर्थः—यस्य शब्दस्य सकलाऽजपेक्षया वृद्धिरादिस्तद्वृद्धमिति । यथा पङ्क्तौ 'ब्राह्मणानामादिमानये'त्युक्ते सतोऽपि शूद्रादीननादृत्य ब्राह्मणजातीयापेक्षया यो ब्राह्मण आदिः स आनीयते ।

दिवृद्धिरञ्मध्यवर्तिनीत्यर्थः । निर्धार्यमाणनिर्धारणावध्योः सजातीयत्वाच्चवृद्धेरच्वलाभः । तत्र वृद्धेरच्वलाऽव्यभिचारिदिशेषणसामर्थ्येन आक्षरसमाप्तयिकाज्जपलक्षणावृद्धिपरिग्रह इति भावः । आकारस्य निवृत्तिप्रसङ्ग इति । वृद्धसंज्ञानिमित्तत्वनिवृत्तिराकारस्य स्यादित्यर्थः । तत्राऽसाधारण्यं प्रत्युदाहरणमाह—ततश्चेति । भाष्योक्तस्य साधारण्यत्वं ध्वनयन्माह—समुदायेति । यस्येत्याद्यपेक्षया षष्ठीति भावः ।

एवं यस्येत्याद्युपजनितव्यतिरेके षष्ठीमङ्गीकृत्याऽचामिति निर्धारणषष्ठ्यां दोषोऽभिहितः, अष्टुपजनितव्यतिरेके यस्येति षष्ठ्यामपि तं वक्तुं भाष्ये—एकान्तादित्वमित्युक्तम् । तद्व्याचष्टे—एकान्ता इति । यस्य प्रातिपदिकस्येति संज्ञः । एवं च यत्प्रातिपदिकावयवभूताऽचामादिर्वृद्धिस्तत्प्रातिपदिकं वृद्धमिति सूत्रार्थः । नन्वादिशब्दोपादानादेव सर्वेषामचामिति लप्स्यतेऽत आह—आदिग्रहणमिति ।

उभयरूपत्वेऽपीति । अञ्मलरूपत्वेऽपीत्यर्थः । यस्येति नाचां विशेषणम्, तेषामन्यविशेषणत्वात् । नाप्यादेः, व्यवहितत्वात् । किंतु वृद्धेः । अचामिति चादेर्विशेषणं, संनिधानात् । न वृद्धेः, व्यवहितत्वात् । एवं च यस्य वृद्धिरचामादिरित्युक्ते लब्धस्याऽजपेक्षादित्वस्योपपत्तये मध्ये वर्तमानापि हलाकृतिर्न विवक्ष्यत इति भावः । सकृन्नाजिति । सकृन्ने मानाऽभावादिति भावः । सतोऽपीति । आदौ मध्ये वेति शेषः ।

एवमपि व्यञ्जनैर्व्यवहितत्वान्न प्राप्नोति ।

व्यञ्जनस्याऽविद्यमानत्वं यथान्यत्र ॥ ४ ॥

व्यञ्जनस्याऽविद्यमानवद्भावो वक्तव्यः । यथाऽन्यत्रापि व्यञ्जनस्याविद्यमानवद्भावो भवति । कान्यत्र ? स्वरे ।

वा नामधेयस्य ॥ ५ ॥

वा नामधेयस्य वृद्धसंज्ञा वक्तव्या । देवदत्तीयाः, दैवदत्ताः । यज्ञदत्तीयाः, याज्ञदत्ताः ।

गोत्रोत्तरपदस्य च ॥ ६ ॥

गोत्रोत्तरपदस्य च वृद्धसंज्ञा वक्तव्या । कम्बलचारायणीयाः, ओदनपाणिनीयाः, घृतरौढीयाः ।

प्र०—व्यनञ्जस्येति । अचामिति । वचनाद्विद्यमानान्यपि व्यञ्जनानि न विवक्षितानीत्यर्थः । यथाऽन्यत्रेति । यथा स्वरविधावयोग्यत्वाद्व्यञ्जनमविद्यमानवदेवमिहाप्यचामिति वचनादित्यर्थः । 'ह्रस्वनुङ्म्या'मिति स्वरविधौ नुङ्ग्रहणाल्लिङ्गाद्व्यञ्जनं व्यवधायकमेवेत्युदञ्चित्वानिति मनुष उदात्तत्वं न प्रवर्तते ।

वा नामधेयस्येति । पौरुषेयं नाम गृह्यते ।

कम्बलचारायणीया इति । कम्बलप्रियस्य चारायणस्य गिष्या इत्यर्थः । ओदनपाणिनीया इति । पणिनोऽपत्यमित्यण् । 'गाथिविदधी'ति प्रकृतिभावाद्विलोपाऽभावः । पाणिनस्यपत्यं युवेतीत्र, तस्य च्छात्रा इति विवक्षिते यूनि लुगितीत्रो लुक्, तेन इत्रश्चेत्यण भवतीति च्छो भवति ।

उ०—अचामितीति । केवलाऽसंनिवेशाऽसंभवादिति भावः । स्वरविधाविति । स्वरे विधेय इत्यर्थः । अयोग्यत्वादिति । स्वराणामज्झर्मत्वादिति भावः । अत एव 'यतोऽनाव' इति 'अनाव' इति प्रतिषेधः सार्थकः । नुङ्ग्रहणादिति ह्रस्वरप्राप्तिविषयकमेवाऽनाव इति शापकमिति भावः । अन्यथा नुटोऽविद्यमानवत्त्वादक्षुण्वानित्यादौ ह्रस्वादित्येव मनुष उदात्तत्वं सिद्धिमिति तद्वैयर्थ्यं स्यादिति तात्पर्यम् ।

पौरुषेयमिति । आधुनिकमित्यर्थः । गृह्यते इति । अत्र वार्तिके इत्यादिः । अत्र एवैङ्ग्राचां देशे इति चरितार्थम्, रुढमात्रस्य नामत्वेन ग्रहणं तद्वैयर्थ्यं स्पष्टमेव । घटीय इति तु गहादिस्वासाधु । 'घाट' इति त्वसाधु । अत एव भाष्ये देवदत्तशब्द उदाहृत इति भावः ।

युवेतीमिति । प्रकृते च गोत्रशब्देनाऽपत्यमात्रम्, अपत्याधिकारादन्यत्वादिति भावः । नन्वोदनपाणिनीया इत्यत्र वृद्धत्वे च्छोऽसमस्तवदतिदेशे इजन्तत्वादिष्वेत्यणिति भेदः स्यादत आह—तेनेजश्चेति । येन यूनि विहितो न गोत्रे तेनेत्यर्थः । इजश्चेत्यत्र गोत्र इति वर्तते । पारिभाषिकं च तत्र गोत्रं गृह्यते इति भावः । यत्तु तेन लुकेति । तन्न । प्रत्ययलक्षणस्य दुर्वारत्वात् ।

गोत्रान्ताद्वाऽसमस्तवत् ॥ ७ ॥

गोत्रान्ताद्वाऽसमस्तवत्प्रत्ययो भवतीति वक्तव्यम् । एतान्येवोदाहरणानि ।  
किमविशेषेण ? नेत्याह ।

जिह्वाकात्यहरितकात्यवर्जम् ॥ ८ ॥

जिह्वाकात्यं हरितकात्यं च वर्जयित्वा । जैह्वाकाताः, हारितकाताः ।

किं पुनरत्र ज्यायः ? 'गोत्रान्ताद्वाऽसमस्तव' दित्येव ज्यायः । इदमपि सिद्धं  
भवति—पिङ्गल ऋग्वस्यच्छात्राः पैङ्गलकाण्याः ‡ ॥ ७३ ॥

त्यदादीनि च ॥ १ । १ । ७४ ॥

यस्याचामादिग्रहणमनुवर्तते, उताहो न ? किं चातः ? यद्यनुवर्तते, इह च प्रसज्येत-  
त्त्वत्पुत्रस्य च्छात्रास्त्वात्पुत्राः मात्पुत्राः । इह च न स्यात्—त्वदीयः मदीय इति ।  
अथ निवृत्तम्, 'एङ् प्राचां देशे' [ १ । १ । ७५ ] यस्याचामादिग्रहणं कर्तव्यम् ।

प्र०—पैङ्गलकाणां इति । कणादिभ्यो गोत्र इत्यण् । वृद्धसंज्ञायां तु छः स्यात् ॥ ७३ ॥

त्यदादीनि च । त्वात्पुत्रा इति । आदिग्रहणानुवृत्त्यन्यथानुपपत्त्योपसर्जनानामपि  
त्यदादित्वं स्यादिति भावः । अचामित्यस्य तूत्तरार्थैवानुवृत्तिः स्यात् । तत्संबन्धस्येहाभ्योग्यत्वात् ।  
निर्धारणस्य समानजातीयविषयत्वात् । त्वदीय इति । व्यपदेशिवद्भावोऽत्र नास्ति, अप्राति-  
पदिकेनेति निषेधात् ।

उ०—भाष्ये—गोत्रान्ताद्वेति । गोत्रप्रत्ययान्तोत्तरपदादित्यर्थः । चारायणो गोत्रान्तो यथाऽसमासे  
वृद्धत्वाच्छ्रं लभते तथा समासे वृद्धत्वाऽभावेपीत्यर्थः । वेत्यनेन वृद्धसंज्ञा वा कर्तव्या इदमुपसंख्यानं वेत्युक्तं  
भवति ।

भाष्ये—जिह्वाकात्यादिवर्जनं वृद्धसंज्ञापक्षेऽपि द्रष्टव्यम् ।

अश्रिति । स च केवलेभ्यः काण्ड्यादिभ्यश्चस्यापवादः । वृद्धसंज्ञापक्षे तु समुदायस्य कणादिषु  
पाठाऽभावात् प्रत्ययविधौ तदन्तविधिप्रतिषेधाच्च न तत्प्राप्तिरिति भावः ॥ ७३ ॥

त्यदादीनि च । भाष्ये—अनुवर्तत इति । पूर्वसूत्रात्परतो गच्छति नवेति विचारः ।

ननूपसर्जनानां गणबहिर्भावेन कथं त्यदादिस्वमत आह—आदीति । सामर्थ्याद्भूतपूर्वगतिराश्रयि-  
ष्यत इति भावः । अचामित्यस्य त्विति । इहादिग्रहणसम्बन्ध एव भाष्यतात्पर्यमिति भावः । व्यपदेशिव-  
द्भावेन केवलेपि सिद्धमिति इह च नेति भाष्यमयुक्तमत आह—व्यपदेशिवदिति । स निषेधः प्रत्ययविधौ  
तन्मात्रोपयोगिसंज्ञाविधौ चेति भावः । तदनाश्रित्यैवेदम् ।

एवं तर्ह्यनुवर्त्तते । कथं त्वात्पुत्रा मात्पुत्रा इति ? सम्बन्धमनुवर्तिष्यते—‘वृद्धि-  
र्यस्याचामादिस्तद्वृद्धम्’ । ‘त्यदादीनि च’ । वृद्धसंज्ञानि भवन्ति । ‘वृद्धिर्यस्याचामादि-  
स्तद्वृद्धम्’ । ‘एङ् प्राचां देशे’ । यस्याचामादिग्रहणमनुवर्तते, वृद्धिग्रहणं निवृत्तम् ।  
तद्यथा—कश्चित्कान्तारे सप्रुस्थिते सार्थमुपादत्ते । स यदा निष्क्रान्तकान्तारो  
भवति तदा सार्थं जहाति ॥ ७४ ॥

एङ् प्राचां देशे ॥ १ । १ । ७५ ॥

एङ् प्राचां देशे शैषिकेषु ॥

एङ् प्राचां देशे शैषिकेष्विति वक्तव्यम् । सैपुरिकी सैपुरिका । स्कौनगरिकी

प्र०—संबन्धमिति । द्वितीयान्तमेतत् । संबन्धमनुरोत्स्यते न हास्यतीत्यर्थः । अथवा  
संबन्धयत इति संबन्धम् । कर्मणि घञन्तुसकेऽपि बाधकाऽभावाद्भवति । वृद्धिग्रहणसंबन्धमादि-  
ग्रहणमिहानुवर्तत इति नास्ति तस्य त्यदादिभिः संबन्धः । तद्यथेति । एतद्दर्शयति—स्वरितत्व-  
प्रतिज्ञानादुत्तरसूत्र एव योग्यत्वाद्यस्याचामादिरिति संबन्धते । एङ् यस्याचामादिस्तद्वृद्धमिति  
वाक्यार्थसंपादनाय । इह त्वयोग्यत्वात्संबन्धानुपपत्तिः, तुल्यजातीयस्य निर्वाहणात् । त्यदादीनां  
चाञ्चूपत्वाऽभावाद्यस्याचामादयस्त्यदादय इति तत्संबन्धाऽभावात् ॥ ७४ ॥

एङ् प्राचाम् । कुणिना प्राग्ग्रहणमाचार्यनिर्देशार्थं व्यवस्थितविभाषार्थं चेति  
व्याख्यातम् । तेन क्रोडो नामोदग्रामस्तत्र भवः क्रोड इत्यणवभवति । अन्येन तु प्राग्ग्रहणं  
देशविशेषणं व्याख्यातम् । तेन देवदत्तो नाम वाहीकेषु ग्रामस्तत्र भवो देवदत्त इत्यवृद्धत्वः णिष्ठौ

उ०—ननु नपुंसके भावे कल्युद्धौ घञजपवादौ । स्व्यधिकारात्परतो वासरूपविधिश्च नेति सम्बन्धमिति  
नपुंसकप्रथमैकवचनमनुपपन्नमत आह—द्वितीयान्तमिति । नपुंसकेपीति । ‘घञजपः पुंसी’ति भावघञ्वि-  
षयकं काचित्कं वेति भावः । चेतनावतस्यागोपादाने संभवतः, यस्यादिरित्यस्य तु कथं ते स्यातामत  
आह—एतदिति । योग्यत्वादादिरित्यस्यैकित्येकवचनान्तेन सम्बन्ध इति शेषः । तुल्यजातीयस्येत्युपलक्षणम् ।  
त्यदादीनीत्यनेनादिरित्यस्य भिन्नविभक्तिकत्वाच्चेत्यपि बोध्यम् ॥ ७४ ॥

एङ् प्राचाम् । कुणिनेति । विधेयसंबन्धलाभात्प्राग्ग्रहणमाचार्यनिर्देशार्थम् । अन्यथा प्राग्देश  
इत्येव वदेदिति भावः । लक्ष्याऽवैषम्याय च व्यवस्थितविभाषाश्रयणम् । तत्फलमाह—तेनेति । अन्ये  
त्विति । श्रुतान्वये संभवत्यन्येनाऽन्वयोऽनुचित इति तद्भावः । वाहीकश्च देशविशेषः । तत्र स ग्रामः  
प्राग्देशबहिर्भूतः । वाहीकदेशश्चोभयसंबन्धः प्राग्देशबहिर्भूतो वा । अत एवाऽन्वयारण्यमिति स्वे  
शाकल नाम्नो ग्रामस्य उदीच्यवाहीकोभयरूपता भाष्यकृतोक्ता । एतेनोभयबहिर्भूता वाहीका इत्यपास्तम् ।  
वाहीकग्रामाविति । आद्ये अस्याऽप्राग्देशीयाविति शेषः पूरणीय इति बोध्यम् । अन्यथा कुणिमताश्रयणे-  
ऽस्य प्रमाणात् नोपपद्येत । णिष्ठौत्विति । वाहीकग्रामेभ्यश्चेत्यत्र वृद्धादित्यनुवृत्तेः । प्रागुद्विभागस्तु ‘शराव-

१—सार्थः—‘वणिक्समूहः’ इति शब्दकल्पद्रुमः । समूहमात्रमिति मेदिनी । इह तु रत्नकपुरुष  
समूहग्रहणानुचितम् । एवं १४४ पृष्ठस्थविमर्शटिप्पण्यामपि ज्ञेयम् ।

२—‘निष्क्रान्तारीभूतो’ इति पाठान्तरम् ।

३—इदं कचिन्न ।

स्कौनगरिकेति† ॥ ७५ ॥

इति श्रीभगवत्पतञ्जलिविरचिते व्याकरणमहाभाष्ये प्रथमाध्यायस्य

प्रथमे पादे नवममाह्निकम् ॥ ६ ॥

पादश्चायं समाप्तः ।

प्र०—न भवतः । भाष्यकमस्तु कुण्डदर्शनमशिश्रियत् । सेषुरं स्फोनगरं च वाहीकग्रामौ । तत्र वृद्धत्वाद्वाहीकग्रामेभ्यश्चेति ठञ्जिठौ भवतः । शैषिकेष्विति वचनादपत्यविकारयोर्वृद्धलक्षणप्रत्ययाऽभावः । क्रोडदेवदत्तयोस्त्वप्राग्देशवाचिनोर्व्यवस्थितविभाषया न भवतीति प्राग्देशवाचिनस्तु देवदत्तस्य वृद्धसंज्ञत्वात्काश्यादित्वाद्बृद्धलक्षणौ ठञ्जिठौ भवतः ॥ ७५ ॥

इत्युपाध्यायजैयट्पुत्रकैयट्कृते महाभाष्यप्रदीपे प्रथमाध्यायस्य प्रथमे पादे नवममाह्निकम् ॥ ९ ॥

पादश्चायं प्रथमः समाप्तः ।

उ०—त्यास्तु योऽवधेः । देशः प्राग्दक्षिणः प्राच्य उदीच्यः पश्चिमोत्तरः इत्यमरेण दर्शितः । शरावती चोत्तरपूर्वाभिमुखीत्येके । ऐशानीतो नैऋत्यां पश्चिमाब्धिगामिनी सेत्यन्ये । उभयथापि प्रागुदक्स्वरूपे न विवादः । वाहीकलक्षणं च—‘पञ्चानां सिन्धुषष्ठानामन्तरं ये समाश्रिताः । वाहीका नाम ते देशा न तत्र दिवसं वसेत् ॥’ इति कर्णपर्वणि ; एवं च धर्महभिभूतत्वाद्वाहीकत्वम् । शतद्रुविंशशरावती वितस्ता चन्द्रभागेति पञ्च नद्यः, सिन्धुः षष्ठः । तन्मध्यदेशो वाहीक इति तद्व्याख्यातारः । कुणिमताश्रयणे शैषिकेष्वित्यस्य वैयर्थ्यम् । व्यवस्थितविभाषयैव सिद्धेः । अतोऽन्यमताश्रयेणैव भाष्यम् । भाष्यप्रमाण्याच्चैताववाहीकग्रामावपीत्यन्ये । भाष्योक्तव्यवस्थितविभाषातिरिक्ता न व्यवस्थिता इत्यस्याऽर्थस्य शैषिकेष्विति शाकमिल्यपरे । अपत्येत्यादि । उदीचां वृद्धादिति नित्यं वृद्धेति चेति सर्वेष्टसिद्धिः ॥ ७५ ॥

हरिदीक्षितपादाब्जसेवनाऽवासबुद्धिना । भट्टनागेशविदुषा कृतोऽयं सङ्ग्रहो मुदा ॥ १ ॥

इति श्रीशिवभट्टमुत्तसतीगर्मजनागोजीभट्टकृते भाष्यप्रदीपेद्दयोते प्रथमस्य प्रथमे नवममाह्निकम् ॥ ६ ॥

पादश्च प्रथमः समाप्तः ।

† वाहीकग्रामेभ्यश्च ४ । २ । ११७

१ प्रासुदञ्चौ विभजते हंसः क्षीरोदके यथा । विदुषां शब्दसिद्धयर्थं सा वःपातु शरावती ॥ इति काशिकावृत्तिः ।

शरावती भारतस्य प्रसिद्धा नदी । तद्यथा महाभारते भीष्मपर्वणि—

शरावतीं पयोष्णीं च वेणां भीमरथीमपि ।” ( अ० ६ श्लो० २० )

छात्राणामुपकाराय वेदसंरक्षणाय च । नवाह्निकं महाभाष्यं सटीकं शोधितं मया ॥ १ ॥

स्वाभिप्रायेण मयका किञ्चिदप्यत्र नेरितम् । ग्रन्थान्तराणि त्वालोच्यनिबन्धांश्चपृथग्विधान् ॥ २ ॥

व्याकरणाद्याचार्येण वेदव्रतेन वर्णिता । युक्तियुक्ततमः पाठः सर्वेषां सन्निवेशितः ॥ ३ ॥

न चात्रातीव कर्त्तव्यं दोषदृष्टिपरं मनः । दोषो ह्यविद्यमानोऽपि तच्चित्तानां प्रकाशते ॥ ४ ॥

राजस्थानप्रान्तान्तर्ग-चित्तडावातहसीलस्थित-वासीकावास-ग्रामवास्तव्यस्य श्रीमतो ज्ञानारामस्य

पुत्रेण वेद-व्याकरण-साहित्य-दर्शन-आयुर्वेदाचार्येण वेदव्रतशास्त्रिणा

कृता नवाह्निकभागस्य ‘विमर्शा’भिषा टिप्पणी समाप्तिं गता ।

वाह्निकं सम्पूर्णम् ।

# नवाहिकभागस्य ससूत्रवार्तिकपाठः

अस्य भागस्य श्लोकवार्तिकानि चतुर्थाहिकान्ते २१२ पृष्ठे द्रष्टव्यानि ।

क्रमाङ्काः वार्तिकानि पृष्ठाङ्काः  
प्रथमाहिके—

॥ अथ शब्दानुशासनम् ॥

१ सिद्धे शब्दार्थसम्बन्धे ॥ १ ॥	२७
२ लोकोत्थप्रयुक्ते शब्दप्रयोगे शास्त्रेण धर्मनियमः ॥ २ ॥	३३
३ यथा लौकिकवैदिकेषु ॥ ३ ॥	३३
४ अस्यप्रयुक्त इति चेन्नार्थे शब्दप्रयोगात् ॥ ४ ॥	३७
५ अप्रयोगः प्रयोगान्यत्वात् ॥ ५ ॥	३७
६ अप्रयुक्ते दीर्घसत्त्ववत् ॥ ६ ॥	३७
७ सर्वे देशान्तरे ॥ ७ ॥	३८
८ ज्ञाने धर्म इति चेत्तथाऽधर्मः ॥ ८ ॥	३६
९ आचारे नियमः ॥ ९ ॥	३६
१० प्रयोगे सर्वलोकस्य ॥ १० ॥	४०
११ शास्त्रपूर्वके प्रयोगेऽभ्युदयस्तत्तुल्य वेदशब्देन ॥ ११ ॥	४०
१२ सूत्रे व्याकरणे षष्ठ्यर्थोऽननुपपन्नः ॥ १२ ॥	४३
१३ शब्दाऽप्रतिपत्तिः ॥ १३ ॥	४३
१४ शब्दे ल्युट्थः ॥ १४ ॥	४४
१५ भवे च तद्धितः ॥ १५ ॥	४४
१६ प्रोक्तादयश्च तद्धिताः ॥ १६ ॥	४४
१७ लक्ष्यलक्षणे व्याकरणम् ॥ १७ ॥	४५
१८ वृत्तिसमवायार्थ उपदेशः ॥ १८ ॥	४७
१९ अनुबन्धकारणार्थश्च ॥ १९ ॥	४८
२० हृष्टबुद्धयर्थश्च ॥ २० ॥	४८
२१ हृष्टबुद्धयर्थश्चेति चेदुदात्तानुदात्तवर्तिता- नुनासिकदीर्घप्लुतानामप्युपदेशः ॥ २१ ॥ ४८	

क्रमाङ्काः	वार्तिकानि	पृष्ठाङ्काः
२२	आकृत्युपदेशात् सिद्धम् ॥ २२ ॥	४६
२३	आकृत्युपदेशात् सिद्धमिति चेत्संवृता- दीनां प्रतिषेधः ॥ २३ ॥	४६
२४	लिङ्गार्था तु प्रत्यापत्तिः ॥ २४ ॥	५१

द्वितीयाहिके—

अ इ उ ण् ॥ १ ॥

२५	अकारस्य विवृतोपदेश आकारग्रहणार्थः ॥ १ ॥	५४
२६	तस्य विवृतोपदेशादन्यत्रापि विवृतो- पदेशः सवर्णग्रहणार्थः ॥ २ ॥	५७
२७	दीर्घप्लुतवचने च संवृतनिवृत्त्यर्थः ॥ ३ ॥	५६
३८	तत्रानुवृत्तिनिर्देशे सवर्णग्रहणमन्यत्वात् ॥ ४ ॥	६०
२९	एकत्वादकारस्य सिद्धम् ॥ ५ ॥	६१
३०	अनुबन्धसङ्करस्तु ॥ ६ ॥	६१
३१	एकाजनेकाऽग्रहणेषु चानुपपत्तिः ॥ ७ ॥	६१
३२	द्रव्यवच्छोपचाराः ॥ ८ ॥	६१
३३	विषयेण तु नानालिङ्गकरणात् सिद्धम् ॥ ९ ॥	६२
३४	एकाजनेकाऽग्रहणेषु चावृत्तिसङ्ख्यानात् ॥ १० ॥	६३
३५	आन्यभावन्यं तु कालशब्दव्यवायात् ॥ ११ ॥	६५
३६	युगपच्च देशपृथक्त्वदर्शनात् ॥ १२ ॥	६३
३७	आकृतिग्रहणात् सिद्धम् ॥ १३ ॥	६८
३८	तद्वच्च तपरकरणम् ॥ १४ ॥	६८
३९	हल्ग्रहणेषु च ॥ १५ ॥	६९
४०	रूपसामान्याद्वा ॥ १६ ॥	६९

क्रमाङ्काः वार्तिकानि पृष्ठाङ्काः

ऋ लृक् ॥ २ ॥

- ४१ लृकारोपदेशो यदृच्छाऽशक्तिजानुकरणा-  
प्लुत्याद्यर्थः ॥ १ ॥ ७०
- ४२ न्याय्यभावात् कल्पनं संज्ञादिषु ॥ २ ॥ ७२
- ४३ अनुकरणां शिष्टाऽशिष्टाऽप्रतिषिद्धेषु  
यथा लौकिकवैदिकेषु ॥ ३ ॥ ७५
- ४४ एकदेशविकृतस्यानन्यत्वात् प्लुत्यादयः  
॥ ४ ॥ ७७
- ४५ रवत्प्रतिषेधान्च ॥ ५ ॥ ७९

ए ओङ् ॥ ३ ॥ ऐ औच् ॥ ४ ॥

- ४६ सन्ध्यक्षरेषु तपरोपदेशश्चेत्तपरोच्चारणम्  
॥ १ ॥ ८०
- ४७ प्लुत्यादिष्वन्विधिः ॥ २ ॥ ८०
- ४८ प्लुतसंज्ञा च ॥ ३ ॥ ८०
- ४९ अतपर एच इग्रस्वादेशे ॥ ४ ॥ ८०
- ५० एकदेशे दीर्घग्रहणम् ॥ ५ ॥ ८२
- ५१ वयौकदेशा वर्याग्रहणेन चेत्सन्ध्यक्षरे  
समानाक्षरविधिप्रतिषेधः ॥ ६ ॥ ८५
- ५२ दीर्घे ह्रस्वविधिप्रतिषेधः ॥ ७ ॥ ८६
- ५३ एकवर्णावच्छ ॥ ८ ॥ ८७
- ५४ नाव्यपवृक्तस्यावयवे तद्विधिर्यथा द्रव्येषु  
॥ ९ ॥ ८८
- ५५ सन्ध्यक्षरेषु विवृतत्वात् ॥ १० ॥ ८९
- ५६ अग्रहणं चेष्टुड्विधिलादेशविनामेषु  
अक्षरग्रहणम् ॥ ११ ॥ ९०
- ५७ प्लुतावैच ह्रुतौ ॥ १२ ॥ ९२
- ५८ तुल्यरूपे संयोगे द्विव्यञ्जनविधिः  
॥ १३ ॥ ९२

इ य व रट् ॥ ५ ॥

- ५९ हकारस्य परोपदेशोऽङ्ग्रहणेऽङ्ग्रहणम्  
॥ १ ॥ ९३
- ६० उल्ले च ॥ २ ॥ ९४

क्रमाङ्काः वार्तिकानि पृष्ठाङ्काः

- ६१ पूर्वोपदेशे कित्त्वक्सेड्विधयो ऋलृग्रह-  
णानि च ॥ ३ ॥ ९४
- ६२ रेफस्य परोपदेशोऽनुनासिकद्विवचनपर-  
सवर्णप्रतिषेधः ॥ ४ ॥ ९५
- ६३ पूर्वोपदेशे कित्त्वप्रतिषेधो व्यलोपवचनं  
च ॥ ५ ॥ ९५
- ६४ अयोगवाहानामट् सु णत्वम् ॥ ६ ॥ ९८
- ६५ शङुं जश्भाववत्त्वे ॥ ७ ॥ ९८
- ६६ अविशेषेण संयोगोपधासंज्ञाऽलोन्य-  
द्विवचनस्थानिवद्भावप्रतिषेधाः ॥ ८ ॥ १००
- ६७ अर्थवन्तो वर्णा धातुप्रातिपदिकप्रत्ययनि-  
पातानामेकवर्णानामर्थदर्शनात् ॥ ९ ॥ १०१
- ६८ वर्णव्यत्यये चार्थान्तरगमनात्  
॥ १० ॥ १०२
- ६९ वर्णानुपलब्धौ चानर्थगतेः ॥ ११ ॥ १०२
- ७० सङ्घातार्थवत्त्वान्च ॥ १२ ॥ १०३
- ७१ सङ्घातस्यैकाध्यात् सुबभावो वर्णात्  
॥ १३ ॥ १०४
- ७२ अनर्थकास्तु प्रतिवर्णमर्थानुपलब्धेः  
॥ १४ ॥ १०५
- ७३ वर्णव्यत्ययापायोपजनविकारेष्वर्थद-  
र्शनात् ॥ १५ ॥ १०५

लण् ॥ ६ ॥ अ म ङ ण नम् ॥ ७ ॥

भ्रभञ् ॥ ८ ॥ घढधष् ॥ ९ ॥ ज

ब ग ङ दश् ॥ १० ॥ ख फ छ ठ

थ च ट तव् ॥ ११ ॥ कपय् ॥ १२ ॥

श ष सर् ॥ १३ ॥ हल् ॥ १४ ॥

तृतीयाद्विनके—

वृद्धिरादैच् ॥ १११ ॥ १११

७४ संज्ञाधिकारः संज्ञासम्प्रत्ययार्थः

॥ १ ॥

१२५



क्रमाङ्काः	वार्तिकानि	पृष्ठाङ्काः	क्रमाङ्काः	वार्तिकानि	पृष्ठाङ्काः
७५	इतरथा ह्यसम्प्रत्ययो यथा लोके ॥ २ ॥	१२५	१५	अटि चोक्तम् ॥ १ ॥	१५६
७६	संज्ञासंज्ञ्यसन्देहश्च ॥ ३ ॥	१२६	१६	वृद्धिप्रतिषेधानुपपत्तिस्त्विक्प्रकरणात् ॥ १० ॥	१५६
७७	आचार्याचारात् संज्ञासिद्धिर्यथा लौकिक वैदिकेषु ॥ ४ ॥	१२६	१७	तस्मादिगलक्षणा वृद्धिः ॥ ११ ॥	१५१
७८	संज्ञासंज्ञ्यसन्देहश्च ॥ ५ ॥	१२७	१८	षष्ठ्याः स्थानेयौगत्वादिवृत्तिः ॥ १२ ॥	१५१
७९	अनाकृतिः ॥ ६ ॥	१२७	१९	अन्यतरार्थं पुनर्वचनम् ॥ १३ ॥	१५२
८०	लिङ्गेन वा ॥ ७ ॥	१२७	१००	प्रसारणे च ॥ १४ ॥	१५२
८१	सतो वृद्ध्यादिषु संज्ञाभावात्तदाश्रय इतरेतराश्रयत्वादप्रसिद्धिः ॥ ८ ॥	१३३	१०१	विषयार्थं पुनर्वचनम् ॥ १५ ॥	१५२
८२	सिद्धं तु नित्यशब्दत्वात् ॥ ९ ॥	१३४	१०२	उररपरं च ॥ १६ ॥	१५२
८३	किमर्थं शास्त्रमिति चेन्नवर्तकत्वात् सिद्धम् ॥ १० ॥	१३४	१०३	सिद्धं तु षष्ठ्यधिकारे वचनात् ॥ १७ ॥	१५२
८४	अन्यत्र सहवचनात्समुदाये संज्ञाऽप्रसङ्गः ॥ ११ ॥	१३५	चतुर्थोद्दिनके— न धातुलोप आर्धधातुके ॥ १ । १ । ४ ॥		
८५	प्रत्ययवयवं च वाक्यपरिसमासे ॥ १२ ॥	१३५			
८६	आकारस्य तपरकरणं सवर्णार्थम् ॥ १३ ॥	१३६	१०४	यङ्यक्थबलोपे प्रतिषेधः ॥ १ ॥	१६६
अदेङ् गुणः ॥ १ । १ । २ ॥			१०५	नुमूलोपस्त्रिभ्यनुबन्धलोपेऽप्रतिषेधार्थम् ॥ २ ॥	१६६
इको गुणवृद्धी ॥ १ । १ । ३ ॥			१०६	इक्प्रकरणात्तु मूलोपे वृद्धिः ॥ ३ ॥	१६७
८७	द्वग्रहणमात्सन्ध्यक्षरव्यञ्जननिवृत्त्यर्थम् ॥ १ ॥	१४०	१०७	निपातनात् स्वदादिषु ॥ ४ ॥	१६७
८८	संज्ञया विधाने नियमः ॥ २ ॥	१४३	१०८	प्रत्ययाश्रयत्वादन्यत्र सिद्धम् ॥ ५ ॥	१६७
८९	वृद्धिगुणावलोक्यत्येति चेन्मिदमु- जिपुगन्तलवृपधर्चिङ्गदशिक्षिप्रक्षुद्रे- ष्विग्रहणम् ॥ ३ ॥	१४८	१०९	रकि ज्यः सम्प्रसारणम् ॥ ६ ॥	१६८
९०	सर्वोदेशप्रसङ्गश्चानिगन्तस्य ॥ ४ ॥	१४८	११०	अरलोपस्य स्थानिवत्त्वात् अनारम्भो वा ॥ ७ ॥	१६९
९१	इक्ष्मात्रस्येति चेज्जुसिसार्वधातुकार्धधातु- कहस्वाद्योगुं योष्वनन्त्यप्रतिषेधः ॥ ५ ॥	१४९	१११	उक्तं शेषे ॥ ८ ॥	१७१
९२	पुगन्तलवृपधग्रहणमनन्त्यनियमार्थम् ॥ ६ ॥	१५०	किङिति च ॥ १ । १ । ५ ॥		
९३	वृद्धिग्रहणमुत्तरार्थम् ॥ ७ ॥	१५६	११२	किङिति प्रतिषेधे तन्निमित्तग्रहणम् ॥ १ ॥	१७१
९४	सृज्यर्थमिति चेद्योगविभागात् सिद्धम् ॥ ८ ॥	१५६	११३	उपधारोर्वीत्यर्थम् ॥ २ ॥	१७२
			११४	सचकन्तस्यान्तरङ्गलक्षणात् ॥ ३ ॥	१७३
			११५	तद्धितकान्योरिक्प्रकरणात् ॥ ४ ॥	१७७

क्रमाङ्काः	वार्तिकानि	पृष्ठाङ्काः	क्रमाङ्काः	वार्तिकानि	पृष्ठाः
११६	लकारस्य ङित्त्वादादेशेषु स्थानिवद्भाव- प्रसङ्गः ॥ ५ ॥	१७८	१३१	सिद्धं त्वास्ये तुल्यदेशप्रत्ययं सवर्णम् ॥ २ ॥	१६७
११७	लकारस्य ङित्त्वादादेशेषु स्थानिवद्भाव- प्रसङ्ग इति चेद्यामुटो ङित्त्वचनात् सिद्धम् ॥ ६ ॥	१७८	१३२	तस्य ॥ ३ ॥ ( आभ्यमिदमिति केचित् )	२०२
११८	दीधीवेवीटाम् ॥ १ । १ । ६ ॥		१३३	तस्याऽवचनं वचनप्रामाण्यात् ॥ ४ ॥	२०३
११८	दीधीवेव्योश्चन्द्रोविषयत्वाद् दृष्टानुविधि- त्वाच्च चन्द्रसश्चन्द्रस्यदीधेददीधयुरिति च गुणदर्शनादप्रतिषेधः ॥ १ ॥	१८०	१३४	सम्बन्धिशब्दैर्वा तुल्यम् ॥ ५ ॥	२०३
११९	दीध्यादिना च श्यन्त्यत्ययेन ॥ २ ॥	१८१	१३५	लकारलृकारयोः सवर्णविधिः ॥ ६ ॥	२०३
१२०	संयोगसंज्ञायां सहवचनं यथाऽन्यत्र ॥ १ ॥	१८२	नाङ्गुलौ ॥ १ । १ । १० ॥		
१२१	समुदाये संयोगादिलोपो मस्तेः ॥ २ ॥	१८६	१३६	अङ्गुलौः प्रतिषेधे शकारप्रतिषेधोऽ- ङ्गुलत्वात् ॥ १ ॥	२०७
१२२	द्वयोर्ह्रस्वोः संयोग इति चेद्विर्वचनम् ॥ ३ ॥	१८७	१३७	तत्र सवर्णलोपेदोषः ॥ २ ॥	२०७
१२३	न वाग्विधेः ॥ ४ ॥	१८७	१३८	सिद्धमनच्छात् ॥ ३ ॥	२०८
१२४	स्वरानन्तर्हितवचनम् ॥ ५ ॥	१९०	१३९	वाक्याऽपरिसमाप्तेर्वा ॥ ४ ॥	२०८
१२५	दृष्टमानन्तर्यं व्यवहितेऽपि ॥ ६ ॥	१९०	पञ्चमाह्निके—		
१२६	आनन्तर्यवचनं किमर्थमिति चेदेकप्रति- षेधार्थम् ॥ ७ ॥	१९०	ईदृदेद्विवचनं प्रगृह्यम् ॥ १ । १ ।		११ ॥
१२७	न वाऽतज्जातीयव्यवायात् ॥ ८ ॥	१९१	१४०	ईदाद्योद्विवचनं प्रगृह्य इति चेदन्य- स्य विधिः ॥ १ ॥	२१७
मुखनासिकावचनोऽनुनासिकः ॥ १ । १ । ८ ॥			१४१	ईदाद्यन्तमिति चेदेकस्यविधिः ॥ २ ॥	२१७
१२८	अनुनासिकसंज्ञायामितरेतराश्रय उक्तम् ॥ १ ॥	१९५	१४२	न वाऽऽद्यन्तवत्त्वात् ॥ ३ ॥	२१८
१२९	किमर्थं शास्त्रमिति चेन्नवर्तकत्वात् सिद्धम् ॥ २ ॥ ( आ. वा. )	१९५	१४३	ईदाद्यन्तं द्विवचनान्तमिति चेत्तु किं प्रतिषेधः ॥ ४ ॥	२१८
तुल्यास्यप्रत्ययं सवर्णम् ॥ १ । १ । ९ ॥			१४४	सप्तम्यमर्थग्रहणं ज्ञापकं प्रत्ययलक्षणा- प्रतिषेधस्य ॥ ५ ॥	२१८
१३०	सवर्णसंज्ञायां भिन्नदेशेष्वतिप्रसङ्गः प्रत्ययसामान्यात् ॥ १ ॥	१९७	अदसो मात् ॥ १ । १ । १२ ॥		
			१४५	माध्यगृह्यसंज्ञायां तस्याऽसिद्धत्वादाया- वेकादेशप्रतिषेधः ॥ १ ॥	२२०
			१४६	वचनार्थो हि सिद्धे ॥ २ ॥	२२१
			१४७	विप्रतिषेधाद्वा [ प्रगृह्यसंज्ञा ] ॥ ३ ॥	२२१
			१४८	आश्रयात् सिद्धत्वं च यथा रोरुवे ॥ ४ ॥	२२३

क्रमाङ्काः	वार्तिकानि	पृष्ठाङ्काः
१४६	असिद्धे ह्युत्वे आद्यगुणाऽप्रसिद्धिः ॥ ५ ॥	२२४
१४७	[ वचनसामर्थ्याद्वा ॥ ६ ॥ ]	२२४
१४८	[ योगविभागाद्वा ॥ ७ ॥ ]	२२४
१४९	[ मार्थादीदाधर्थानां वा ॥ ८ ॥ ]	२२५
१५०	उक्तं वा ॥ ९ ॥	२२५
१५१	तत्र सकिं दोषः ॥ १० ॥	२२५
१५२	न वा ग्रहणविशेषत्वात् ॥ ११ ॥	२२६
	शे ॥ १ । १ । १३ ॥	
१५३	शेऽर्थवद्ग्रहणात् ॥ १ ॥	२२६
	निपात एकाजनाद् ॥ १ । १ । १४ ॥	
	ओत् ॥ १ । १ । १५ ॥	
१५४	ओतश्चिप्रतिषेधः ॥ १ ॥	२२९
	संबुद्धौशाकल्यस्येतावनार्थे ॥ १ । १ । १६ ॥	
	उक्त्वा ॥ १ । १ । १७-१८ ॥	
१५५	उक्त्वा इति योगविभागः ॥ १ ॥	२३४
१५६	उक्त्वा वा शाकल्यस्य ॥ २ ॥	२३५
	इदुतौ च सप्तम्यर्थे ॥ १ । १ । १६ ॥	
	दाधाध्वदाप् ॥ १ । १ । २० ॥	
१५७	सुसंज्ञायां प्रकृतिग्रहणं शिदर्थम् ॥ १ ॥	२३६
१५८	समानशब्दप्रतिषेधः ॥ २ ॥	२४२
१५९	समानशब्दाऽप्रतिषेधोऽर्थवद्ग्रहणात् ॥ ३ ॥	२४२
१६०	अनुपसर्गाद्वा ॥ ४ ॥	२४२
१६१	न वाऽर्थवतो ह्यागमस्तद्गुणीभूतस्तद्- ग्रहणेन गृह्यते यथाऽन्यत्र ॥ ५ ॥	२४२
१६२	दीङः प्रतिषेधः स्थाव्योरित्ये ॥ ६ ॥	२४५
१६३	दाप्प्रतिषेधे न द्वैष्यनेजन्तत्वात् ॥ ७ ॥	२४६
१६४	सिद्धमनुबन्धस्याऽनेकान्तत्वात् ॥ ८ ॥	२४६

क्रमाङ्काः	वार्तिकानि	पृष्ठाङ्काः
१६५	पितृतिषेधाद्वा ॥ ९ ॥	२४६
	आद्यन्तवदेकस्मिन् ॥ १ । १ । २१ ॥	
१६६	सत्यन्यस्मिन्नाद्यन्तवद्वावादेकस्मिन्नाद्य- न्तवद्बचनम् ॥ १ ॥	२४८
१६७	तत्र व्यपदेशिवद्बचनम् ॥ २ ॥	२४८
१६८	एकाचो द्वे प्रथमार्थम् ॥ ३ ॥	२४९
१६९	वत्वे चाऽऽदेशसम्प्रत्ययार्थम् ॥ ४ ॥	२४९
१७०	अवचनाल्लोकविज्ञानात्सिद्धम् ॥ ५ ॥	२४९
१७१	अपूर्वानुत्तरलक्षणात्वादाद्यन्तयोः सिद्धमेक- स्मिन् ॥ ६ ॥	२५१
१७२	आदिवत्त्वे प्रयोजनं प्रत्ययमिन्द्राद्युदात्तत्वे ॥ ७ ॥	२५२
१७३	वलादेराद्धातुकस्येत् ॥ ८ ॥	२५३
१७४	यस्मिन् विभिस्तदादित्ये ॥ ९ ॥	२५३
१७५	अजाद्यात्त्वे ॥ १० ॥	२५३
१७६	अन्तवद् द्विवचनान्तप्रगुह्यत्वे ॥ ११ ॥	२५३
१७७	मिदचोऽन्त्यात्परः ॥ १२ ॥	२५३
१७८	अचोऽन्त्यादि टि ॥ १३ ॥	२५४
१७९	अलोऽन्त्यस्य ॥ १४ ॥	२५४
१८०	येनविभिस्तदन्तत्वे ॥ १५ ॥	२५४
	तरसमपौ घः ॥ १ । १ । २२ ॥	
१८१	वसंज्ञायां नदीतरे प्रतिषेधः ॥ १ ॥	२५५
१८२	वसंज्ञायां नदीतरेऽप्रतिषेधः ॥ २ ॥	२५५
१८३	तरग्रहणं ह्यौपदेशिकम् ॥ ३ ॥	२५५
	बहुगणवतुडति सङ्ख्या ॥ १ । १ । २३ ॥	
१८४	सङ्ख्यासंज्ञायां सङ्ख्याग्रहणम् ॥ १ ॥	२५६

क्रमाङ्काः	वार्तिकानि	पृष्ठाङ्काः	क्रमाङ्काः	वार्तिकानि	पृष्ठाङ्काः
१८८	सङ्ख्यासम्प्रत्ययार्थम् ॥ २ ॥	२५७	२०७	संज्ञोपसर्जनप्रतिषेधः ॥ २ ॥	२७८
१८९	इतरथा ह्यसम्प्रत्ययोऽकृत्रिमत्वाद् यथा लोके ॥ ३ ॥	२५७	२०८	पाठात् पयुं दासः पठितानां संज्ञा- करणम् ॥ ३ ॥	२७८
१९०	उत्तरार्थं च ॥ ४ ॥	२५८	२०९	सर्वाद्यानन्तर्यकार्यार्थम् ॥ ४ ॥	२७९
१९१	अध्यद्ग्रहणं च सम्यक्सकन्विध्यर्थम् ॥ ५ ॥	२५९	२१०	प्रयोजनं इतरादीनामवभावे ॥ ५ ॥	२७९
१९२	लुकि चाऽग्रहणम् ॥ ६ ॥	२६३	२११	त्यदादिविधौ च ॥ ६ ॥	२७९
१९३	अर्द्धपूर्वपदश्च पूरणप्रत्ययान्तः ॥ ७ ॥	२६४	११२	उभयस्य सर्वनामत्वेऽकजर्थः ॥ ७ ॥	२८६
१९४	अधिकग्रहणं चाऽलुकि समासोत्तरपद- बुद्धयर्थम् ॥ ८ ॥	२६४	२१३	अन्याऽभावो द्विवचनटोब्विषयत्वात् ॥ ८ ॥	२८६
१९५	बहुव्रीहौ चाऽग्रहणम् ॥ ९ ॥	२६५	२१४	उभयोऽन्यत्र ॥ ९ ॥	२८६
१९६	बह्वदीनामग्रहणम् ॥ १० ॥	२६५	२१५	अवचनादापि तत्परविज्ञानमिति चेत् केऽपितुल्यम् ॥ १० ॥	२८८
ष्यान्ता षट् ॥ १ । १ । २४ ॥			२१६	भवतोऽकच्छेबाऽऽत्वानि ॥ ११ ॥	२८८
१९७	षट् संज्ञायामुपदेशवचनम् ॥ १ ॥	२६५	विभाषा दिक्समासे बहुव्रीहौ ॥ १ । १ । २८ ॥		
१९८	शताष्टनोर्नुमुक्त्यर्थम् ॥ २ ॥	२६६	न बहुव्रीहौ ॥ १ । १ । २६ ॥		
१९९	उक्तं वा ॥ ३ ॥	२६६	२१७	प्रतिषेधे भूतपूर्वस्योपसङ्ख्यानम् ॥ ११ ॥	२६३
इति च ॥ १ । १ । २५ ॥			२१८	प्रतिषेधे भूतपूर्वस्योपसङ्ख्यानानर्थक्यं पूर्वादीनां व्यवस्थायामिति वचनात् ॥ २ ॥	२६३
क्लृप्तवत् निष्ठा ॥ १ । १ । २६ ॥			तृतीयासमासे ॥ १ । १ । ३० ॥ द्वन्द्वे च ॥ १ । १ । ३१ ॥		
२००	निष्ठासंज्ञायां समानशब्दप्रतिषेधः ॥ १ ॥	२७०	विभाषा जसि ॥ १ । १ । ३२ ॥		
२०१	निष्ठासंज्ञायां समानशब्दाऽप्रतिषेधः ॥ २ ॥	२७०	प्रथमचरमतयाल्पाधर्कतिपयनेमाश्च ॥ १ । १ । ३३ ॥		
२०२	अनुबन्धोऽन्यत्वकर इति चेन्न लोपात् ॥ ३ ॥	२७०	पूर्वपरावरदक्षिणोत्तरापराधराणि व्यव- स्थायामसंज्ञायाम् ॥ १ । १ । ३४ ॥		
२०३	सिद्धविपर्ययसश्च ॥ ४ ॥	२७१	२१९	अवरादीनां च पुन स्रुतपाठे ग्रहणान- र्थक्यं गण्ये पठितत्वात् ॥ १ ॥	२६५
२०४	कारककालविशेषात् सिद्धम् ॥ ५ ॥	२७१			
२०५	लुकि सिजादिदर्शनात् ॥ ६ ॥	२७१			
षष्ठाङ्गिनके—					
सर्वादीनि सर्वनामानि ॥ १ । १ । २७ ॥					
२०६	सर्वनामसंज्ञायां निपातनाण्यत्वाभावः ॥ १ ॥	२७५			

क्रमाङ्काः	वार्तिकानि	पृष्ठाङ्काः
	स्वमज्ञातिधनाख्यायाम् ॥	
	१ । १ । ३५ ॥	
	अन्तरं बहिर्योगोऽसंख्यानयोः ॥	
	१ । १ । ३६ ॥	
२२०	उपसंख्यानग्रहणमनर्थकं बहिर्योगेण कृतत्वात् ॥ १ ॥	२६८
२२१	न वा शाटक्युगाद्यर्थम् ॥ २ ॥	२६८
२२२	वाप्रकरणे तीयस्य कित्सूपसङ्ख्यानम् ॥ ३ ॥	२६६
	स्वरादिनिपातमव्ययम् ॥	
	१ । १ । ३७ ॥	
	तद्धितश्चासर्वविभक्तिः ॥	
	१ । १ । ३८ ॥	
२२३	असर्वविभक्तावविभक्तिनिमित्तस्योपसङ्ख्या- नम् ॥ १ ॥	३००
२२४	सर्वविभक्तिद्वयविशेषात् ॥ २ ॥	३०१
२२५	ब्रह्मादीनां चोपसङ्ख्यानम् ॥ ३ ॥	३०१
२२६	अविभक्तावितरेतराश्रयत्वादप्रसिद्धिः ॥ ४ ॥	३०२
२२७	अलिङ्गमसङ्ख्यमिति वा ॥ ५ ॥	३०२
२२८	सिद्धं तु पाठात् ॥ ६ ॥	३०२
	कृन्मेजन्तः ॥ १ । १ । ३९ ॥	
२२९	कृन्मेजन्तश्चाऽनिकारोकारप्रकृतिः ॥ १ ॥	३१०
२३०	अनन्यप्रकृतिरिति वा ॥ २ ॥	३१०
२३१	नवा संनिपातलक्षणां विधिरनिमित्तं तद्विधातस्य ॥ ३ ॥	३१०
२३२	प्रयोजनं ह्रस्वत्वं तुग्विधेर्ग्रामणिकुलम् ॥ ४ ॥	३११
२३३	नलोपो बुब्रह्मभिः ॥ ५ ॥	३१२

क्रमाङ्काः	वार्तिकानि	पृष्ठाङ्काः
२३४	उदुपधत्वमकित्वस्य निकुचिते ॥ ६ ॥	३१२
२३५	नाभावो यमि दीर्घत्वस्यामुना ॥ ७ ॥	३१२
२३६	आत्वं कित्वस्योपादास्त ॥ ८ ॥	३१३
२३७	तिसृचतसृत्वं ङीग्विधेः ॥ ९ ॥	३१३
२३८	तस्य दोषो वर्णाश्रयः प्रत्ययो वर्ण्ये- चालस्य ॥ १० ॥	३१५
२३९	आत्वं पुग्विधेः प्रापयति ॥ ११ ॥	३१६
२४०	पुग्वस्त्वस्या दीदपत् ॥ १२ ॥	३१६
२४१	त्यदाद्यकाराद्विधेः ॥ १३ ॥	३१६
२४२	इङ्विधिराकारलोपस्य पपिवान् ॥ १४ ॥	३१६
२४३	मनुग्विभक्त्युदात्तत्वं पूर्वनिघातस्य ॥ १५ ॥	३१६
२४४	नदीह्रस्वत्वं संबुद्धिलोपस्य ॥ १६ ॥	३१६
	क्त्वातोऽनुक्कसुनः ॥ १ । १ । ४० ॥	
	अव्ययीभावश्च ॥ १ । १ । ४१ ॥	
२४५	अव्ययीभावस्याऽव्ययत्वे प्रयोजनं लुङ्- मुखस्वरोपचाराः ॥ १ ॥	३१८
	शि सर्वनामस्थानम् ॥	
	१ । १ । ४२ ॥	
	सुडनपुंसकस्य ॥ १ । १ । ४३ ॥	
२४६	शि सर्वनामस्थानं सुडनपुंसकस्येति वेज्जसि शिप्रतिषेधः ॥ १ ॥	३२०
२४७	नाऽप्रतिषेधात् ॥ २ ॥	३२१
२४८	अप्राप्तेर्वा ॥ ३ ॥	३२१
	नवेति विभाषा ॥ १ । १ । ४४ ॥	
२४९	नवेति विभाषायामर्थसंज्ञाकरणम् ॥ १ ॥	३२२
२५०	शब्दसंज्ञायां द्वार्थाऽसंप्रत्ययो यथाऽन्यत्र ॥ २ ॥	३२२
२५१	इतिकरणोऽर्थनिर्देशार्थः ॥ ३ ॥	३२३

क्रमाङ्काः	वार्तिकानि	पृष्ठाङ्काः	क्रमाङ्काः	वार्तिकानि	पृष्ठाङ्काः
२५२	समानशब्दप्रतिषेधः ॥ ४ ॥	३२४	२७२	वर्णसंज्ञा चेन्निर्दिष्टः ॥ २ ॥	३४३
२५३	न वा विधिपूर्वकत्वात् प्रतिषेधसंप्रत्ययो यथा लोके ॥ ५ ॥	३२४	२७३	विभक्तिविशेषनिर्देशास्तु ज्ञापक उभय- संज्ञात्वस्य ॥ ३ ॥	३४३
२५४	विध्यनित्यत्वमनुपपन्नं प्रतिषेधसंज्ञा- करणात् ॥ ६ ॥	३२५	आद्यन्तौ टकितौ ॥ १ । १ । ४६ ॥		
२५५	सिद्धं तु प्रसज्यप्रतिषेधात् ॥ ७ ॥	३२६	२७४	टकितोराद्यन्तविधाने प्रत्ययप्रतिषेधः ॥ १ ॥	३४६
२५६	विप्रतिषिद्धं तु ॥ ८ ॥	३२६	२७५	परवचनात् सिद्धमिति चेन्नाऽ पवादत्वात् ॥ २ ॥	३४६
२५७	न वा प्रसङ्गसामर्थ्यादन्यत्रप्रतिषेध- विषयात् ॥ ९ ॥	३२६	२७६	सिद्धं तु षष्ठ्यधिकारे वचनात् ॥ ३ ॥	३५०
२५८	विधिप्रतिषेधयोर्युगपद्वचनाऽनुपपत्तिः ॥ १० ॥	३२७	२७७	आद्यन्तयोर्वा षष्ठ्यर्थत्वात्तदभावे- ऽसम्प्रत्ययः ॥ ४ ॥	३५१
२५९	भवतीति चेन्न प्रतिषेधः ॥ ११ ॥	३२७	मिदचोऽन्त्यात्परः ॥ १ । १ । ४७ ॥		
२६०	नेति चेन्न विधिः ॥ १२ ॥	३२७	२७८	मिदचोऽन्त्यात्पर इति स्थानपरप्रत्यया- ऽपवादः ॥ १ ॥	३५२
२६१	सिद्धं तु पूर्वस्योत्तरेण बाधितत्वात् ॥ १३ ॥	३२७	२७९	अन्त्यात्पूर्वो मस्जेरनुषङ्गसंयोगा- दिलोपार्थम् ॥ २ ॥	३५२
२६२	साध्वनुशासनेऽस्मिन् यस्य विभाषा तस्य साधुत्वम् ॥ १४ ॥	३२८	२८०	भर्जिमर्च्योश्च ॥ ३ ॥	३५३
२६३	द्वेधाऽप्रतिपत्तिः ॥ १५ ॥	३२८	२८१	अमके दीर्घनलोपस्वरगत्वाऽनुस्वार- शीभाषाः ॥ ४ ॥	३५३
२६४	कार्येषु युगपदन्वाच्ययौगपद्यम् ॥ १६ ॥	३३०	२८२	परादौ गुणवृद्धयौत्वदीर्घनलोपाजुस्वा- रशीभावेनकारप्रतिषेधाः ॥ ५ ॥	३५५
२६५	आचार्यदेशशीलने च तद्विषयता ॥ १७ ॥	३३१	२८३	पूर्वान्ते नपुंसकोपसर्जनहृस्त्व- द्विगुस्वरश्च ॥ ६ ॥	३५६
२६६	तत्कीर्तने च द्वेधाऽप्रतिपत्तिः ॥ १८ ॥	३३२	२८४	न वा बहिरङ्गलक्षणात् ॥ ७ ॥	३५७
२६७	अशिष्यो वा विदितत्वात् ॥ १९ ॥	३३२	एच इग्रस्वादेशे ॥ १ । १ । ४८ ॥		
२६८	अप्राप्ते त्रिसंशयाः ॥ २० ॥	३३३	२८५	एच इक् सवर्णाकारनिवृत्त्यर्थम् ॥ १ ॥	३५७
२६९	प्राप्ते च ॥ २१ ॥	३३६	२८६	दीर्घोऽप्रसङ्गस्तु निवर्तकत्वात् ॥ २ ॥	३५८
२७०	उभयत्र च ॥ २२ ॥	३४०	२८७	सिद्धमेकः सस्यानत्वात् ॥ ३ ॥	३५८

### सप्तमाहिके—

इग्ययाः सम्प्रसारणम् ॥

१ । १ । ४५ ॥

३७१ सम्प्रसारणसंज्ञायां वाक्यसंज्ञा  
चेद्वर्गविधिः ॥ १ ॥

३४२

२८५ एच इक् सवर्णाकारनिवृत्त्यर्थम्  
॥ १ ॥

२८६ दीर्घोऽप्रसङ्गस्तु निवर्तकत्वात् ॥ २ ॥

२८७ सिद्धमेकः सस्यानत्वात् ॥ ३ ॥

२८८ ऐचोचोत्तरभूयस्त्वात् ॥ ४ ॥

क्रमाङ्काः	वार्तिकानि	पृष्ठाङ्काः
	षष्ठी स्थानेयोगा ॥ १ । १ । ४६ ॥	
२८६	षष्ठ्याः स्थाने योगवचनं नियमार्थम् ॥ १ ॥	३६०
२८७	अवयवषष्ठ्यादिष्वतिप्रसङ्गः शास्त्रो गोह इति ॥ २ ॥	३६१
२८९	अवयवषष्ठ्यादीनां चाऽप्राप्तिर्योगस्या- ऽसंदिग्धत्वात् ॥ ३ ॥	३६१
२९२	विशिष्टा वा षष्ठी स्थानेयोगा ॥ ४ ॥	३६२
	स्थानेऽन्तरतमः ॥ १ । १ । ५० ॥	
२९३	स्थानिन एकत्वनिर्देशादनेकादेश- निर्देशाच्च सर्वप्रसङ्गस्तस्मात्स्थानेऽन्तरतम- वचनं [नियमार्थम्] ॥ १ ॥	३६६
२९४	स्थानेऽन्तरतमनिर्वर्तके सर्वस्थानि- निवृत्तिः ॥ २ ॥	३७०
२९६	निवृत्तप्रतिपत्तौ निवृत्तिः ॥ ३ ॥	३७१
२९६	अनर्थकं च ॥ ४ ॥	३७१
२९७	उक्तं वा ॥ ५ ॥	३७२
२९८	प्रत्यात्मवचनं च ॥ ६ ॥	३७२
२९९	प्रत्यात्मवचनमशिष्यं स्वभावसिद्धत्वात् ॥ ७ ॥	३७२
३००	अन्तरतमवचनं च ॥ ८ ॥	३७२
३०१	व्यञ्जनस्वरव्यतिक्रमे च तत्कालप्रसङ्गः ॥ ९ ॥	३७३
३०२	अन्तु चानेकवर्णादेशेषु ॥ १० ॥	३७४
३०३	गुणबृद्धयेज्भावेषु च ॥ ११ ॥	३७४
३०४	अवर्णस्य गुणबृद्धिप्रसङ्गे सर्वप्रसङ्गोऽ- विशेषात् ॥ १२ ॥	३७५
३०५	न वा अवर्णस्य स्थाने रपरप्रसङ्गादवर्ण- स्याऽन्तर्यम् ॥ १३ ॥	३७५
३०६	सर्वादेशप्रसङ्गस्त्वनेकालत्वात् ॥ १४ ॥	३७६
३०७	न वाऽनेकालत्वस्य तदाश्रयत्वादवर्ण- स्याऽविघातः ॥ १५ ॥	३७६
३०८	संप्रयोगो वा नष्टारवद्वधरथवत् ॥ १६ ॥	३७७
३०९	पञ्चवर्णयोरालोच्य स्थानिनोऽवर्ण- प्रधानत्वात् ॥ १७ ॥	३७७

क्रमाङ्काः	वार्तिकानि	पृष्ठाङ्काः
३१०	सिद्धं त्वमयाऽन्तर्यात् ॥ १८ ॥	३७७
	उरण् रपरः ॥ १ । १ । ५१ ॥	
३११	उरण् रपरवचनमन्मनिवृत्त्यर्थं चेदुदात्ता- दिषु दोषः ॥ १९ ॥	३७८
३१२	य उः स्थानेऽण् स रपर इति चेद् गुणबृद्धयोरवर्णोऽप्रतिपत्तिः ॥ २० ॥	३७८
३१३	सिद्धं तु प्रसङ्गे रपरत्वात् ॥ २१ ॥	३८१
३१४	आदेशो रपर इति चेद्रीरिविधिषु रपरप्रतिषेधः ॥ २२ ॥	३८२
३१५	उदात्तादिषु च ॥ २३ ॥	३८२
३१६	एकादेशस्योपसङ्ख्यानम् ॥ २४ ॥	३८२
३१७	अवयवग्रहणात् सिद्धम् ॥ २५ ॥	३८३
३१८	अवयवग्रहणात्सिद्धमिति चेदादेशे रान्तप्रतिषेधः ॥ २६ ॥	३८३
३१९	अभक्ते दीर्घलत्वगम्यस्तस्वरहतादिशेष- विसर्जनीयप्रतिषेधः प्रत्ययाऽन्यवस्था च ॥ २७ ॥	३८६
३२०	पूर्वान्ते वचधारयां विसर्जनीयप्रतिषेधो यक्स्वरश्च ॥ २८ ॥	३८८
३२१	परादावकारलोपौत्वपुक्प्रतिषेधश्चक्यु- पधाह्रस्वत्वमिटोऽन्यवस्थाऽन्यासलोपोऽ- न्यस्ततादित्वो दीर्घत्वं च ॥ २९ ॥	३८९
	अलोऽन्यस्य ॥ १ । १ । ५२ ॥	
३२२	अलोऽन्यस्येति स्थाने विज्ञातस्याऽ- नुसंहार ॥ ३० ॥	३९२
३२३	इतरथा अतिप्रसङ्गः ॥ ३१ ॥	३९३
३२४	योगशेषे च ॥ ३२ ॥	३९३
	ङिच्च ॥ १ । १ । ५३ ॥	
३२५	तातकि ङित्करणस्य सावकाशत्वाद्भि- प्रतिषेधात्सर्वादेशः ॥ ३३ ॥	३९४
	आदेशः परस्य ॥ १ । १ । ५४ ॥	
३२६	अलोऽन्यस्यादेः परस्याऽनेकास्मिन्स- र्वस्येवप्रादाविप्रतिषेधात्सर्वादेशः ॥ ३४ ॥	३९५

क्रमाङ्काः वार्तिकानि पृष्ठाङ्काः

अनेकालिशत्सर्वस्य ॥ १ । १ । ५५ ॥

स्थानिवदादेशोऽनल्लिख्यौ ॥ १ । १ । ५६ ॥

३२७ स्थान्यादेशपृथक्त्वादादेशे स्थानिवदनुदेशो  
गुरुवद् गुरुपुत्र इति यथा ॥ १ ॥ ४०१

३२८ अल्लिख्यौ प्रतिषेधेऽविशेषणोऽप्राप्तिस्तस्याऽ-  
दर्शनात् ॥ २ ॥ ४०३

३२९ सामान्यातिदेशे विशेषानतिदेशः ॥ ३ ॥ ४०३

३३० सत्याश्रये विधिरिष्टः ॥ ४ ॥ ४०५

३३१ प्रतिषेधस्तु प्राप्नोत्यस्त्वितिधित्वात् ॥ ५ ॥ ४०५

३३२ न वाऽऽनुदेशिकस्य प्रतिषेधादितरेण  
भावः ॥ ६ ॥ ४०६

३३३ आदेश्यस्त्वितिधिरितिधे कुरुवधपिबां  
गुणवृद्धिप्रतिषेधः ॥ ७ ॥ ४०६

३३४ आदेश्यादेश इति चेत्सुसिद्धकृदतिदिष्टेषु-  
पठ्यमानम् ॥ ८ ॥ ४०७

३३५ एकदेशविकृतस्योपसङ्ख्यानम् ॥ ९ ॥ ४०८

३३६ एकदेशविकृतस्थानन्यत्वात् सिद्धम्  
॥ १० ॥ ४०९

३३७ अनित्यविज्ञानं तु तस्मादुपसङ्ख्यानम्  
॥ ११ ॥ ४०९

३३८ अनुपपन्नं स्थान्यादेशत्वं नित्यत्वात्  
॥ १२ ॥ ४११

३३९ सिद्धं तु यथा लौकिकवैदिकेष्वभूतपूर्व-  
ऽपि स्थानशब्दप्रयोगात् ॥ १३ ॥ ४११

३४० कार्यविपरिणामाद्वा सिद्धम् ॥ १४ ॥ ४११

३४१ अपवादप्रसङ्गस्तु स्थानिवत्त्वात् ॥ १५ ॥ ४१३

३४२ उक्तं वा ॥ १६ ॥ ४१३

३४३ सिद्धं तु षष्ठीनिर्दिष्टस्य स्थानिव-  
द्भचनात् ॥ १७ ॥ ४१३

३४४ तस्य दोषस्तयादेश उभयप्रतिषेधः  
॥ १८ ॥ ४१४

३४५ आत्माख्यायां वचनातिदेशे स्थानिकद्वाव-  
प्रतिषेधः ॥ १९ ॥ ४१५

क्रमाङ्काः वार्तिकानि पृष्ठाङ्काः

३४६ कथावग्रहणोऽदीर्घः ॥ २० ॥ ४१५

३४७ आहिभुवोरीदप्रतिषेधः ॥ २१ ॥ ४१६

३४८ वध्यादेशे वृद्धितत्त्वप्रतिषेधः ॥ २२ ॥ ४१७

३४९ इद्विधश्च ॥ २३ ॥ ४१७

३५० आकारान्तानुक्त्युक्तप्रतिषेधः ॥ २४ ॥ ४१८

३५१ लोढादेशे शाभावजभावधित्वहिलोपैत्व-  
प्रतिषेधः ॥ २५ ॥ ४१८

३५२ त्रयादेशे सन्तःप्रतिषेधः ॥ २६ ॥ ४१९

३५३ अस्मिधौ च ॥ २७ ॥ ४१९

३५४ स्वरे वत्त्वादेशे ॥ २८ ॥ ४१९

३५५ गोः पूर्वशित्वात्वस्वरेषु ॥ २९ ॥ ४२०

३५६ करोतिपिब्योः प्रतिषेधः ॥ ३० ॥ ४२१

३५७ उक्तं वा ॥ ३१ ॥ ४२१

अचः परस्मिन् पूर्वविधौ ॥ १ । १ । ५७ ॥

३५८ अचः पूर्वविज्ञानादैर्घ्योः सिद्धम् ॥ १ ॥ ४२२

३५९ तत्रादेशलक्षणप्रतिषेधः ॥ २ ॥ ४२६

३६० असिद्धवचनात् सिद्धमिति चेदुत्सर्ग-  
लक्षणाणामनुदेशः ॥ ३ ॥ ४२६

३६१ असिद्धवचनात् सिद्धमिति चेन्नाऽसिद्ध-  
वचनादन्यस्य भावः ॥ ४ ॥ ४२६

३६२ तस्मात् स्थानिवद्वचनमसिद्धत्वं च  
॥ ५ ॥ ४२७

३६३ उक्तं वा ॥ ६ ॥ ४२७

३६४ अनन्तरस्य चेदेकाननुदात्तद्विगुस्वरगति-  
निघातेषूपसङ्ख्यानम् ॥ ७ ॥ ४३८

३६५ पूर्वमात्रेणेति चेदुपधाहृत्त्वम् ॥ ८ ॥ ४३९

३६६ गुरुसंज्ञा च ॥ ९ ॥ ४३९

३६७ न वा संयोगस्याऽपूर्वविधित्वात् ॥ १० ॥ ४३९

३६८ एकादेशस्योपसङ्ख्यानम् ॥ ११ ॥ ४४०

३६९ उभयनिमित्तत्वात् ॥ १२ ॥ ४४०

३७० उभयादेशत्वाच्च ॥ १३ ॥ ४४०

३७१ हलचोरादेशः स्थानिवदिति चेद्विशते-  
स्ति लोप एकादेशः ॥ १४ ॥ ४४१



क्रमाङ्काः	वार्तिकानि	पृष्ठाङ्काः	क्रमाङ्काः	वार्तिकानि	पृष्ठाङ्काः
३७२	स्थूलादीनां ययादिलोपेऽवादेशः ॥ १५ ॥	४४२	३६५	तस्य दोषः संयोगादिलोपलत्वान्वेषु ॥ १० ॥	४६०
३७३	केकयमित्रयोरियादेश एत्वम् ॥ १६ ॥	४४२	द्विर्वचनेऽचि ॥ १ । १ । ५६ ॥		
३७४	उत्तरपदलोपे च ॥ १७ ॥	४४२	३६६	आदेशे स्थानिवदनुदेशात्तद्वतोद्विर्वचनम् ॥ १ ॥	४६१
३७५	यङ्लोपे ययिगङ्ङ्वलः ॥ १८ ॥	४४३	३६७	तन्नाभ्यासरूपम् ॥ २ ॥	४६१
३७६	अस्थानिवरवे यङ्लोपे गुणवृद्धि- प्रतिषेधः ॥ १९ ॥	४४३	३६८	अज्ग्रहणं तु ज्ञापकं रूपस्थानिव- ज्ञावस्य ॥ ३ ॥	४६२
३७७	अविशेषेण स्थानिवदिति चेन्नोपययादेशो गुणविधिः ॥ २० ॥	४४३	३६९	तत्र गङ्ङप्रतिषेधः ॥ ४ ॥	४६२
३७८	द्विर्वचनादयश्च प्रतिषेधे ॥ २१ ॥	४४४	४००	कृत्येजन्तदिवादिनामधातुवभ्यास- रूपम् ॥ ५ ॥	४६३
३७९	क्सलोपे लुग्वचनम् ॥ २२ ॥	४४४	४०१	प्रत्यय इति चेत् कृत्येजन्तनामधातुव- भ्यासरूपम् ॥ ६ ॥	४६३
३८०	हन्तेर्वत्वम् ॥ २३ ॥	४४४	४०२	द्विर्वचननिमित्तेऽचि स्थानिवदिति चेय्यौ स्थानिवद्वचनम् ॥ ७ ॥	४६५
३८१	ग्रहणेषु स्थानिवदिति चेज्जग्यादिष्वादेश- प्रतिषेधः ॥ २४ ॥	४४५	४०३	ओः पुययिजिषु वचनं ज्ञापकं यौ स्थानिवद्भावस्य ॥ ८ ॥	४६५
३८२	ययादेशे युलोपेत्वानुनासिकात्व- प्रतिषेधः ॥ २५ ॥	४४५	अदर्शनं लोपः ॥ १ । १ । ६० ॥		
३८३	रायात्वप्रतिषेधश्च ॥ २६ ॥	४४५	४०४	लोपसंज्ञायामर्थसत्तोरुक्तम् ॥ १ ॥	४६६
३८४	दीर्घे यलोपप्रतिषेधः ॥ २७ ॥	४४६	४०५	सर्वप्रसक्तस्तु सर्वस्याऽन्यत्राऽदृष्टत्वात् ॥ २ ॥	४६६
३८५	अतो दीर्घे यलोपवचनम् ॥ २८ ॥	४४६	४०६	तत्र प्रत्ययलक्षणप्रतिषेधः ॥ ३ ॥	४७०
न पदान्तद्विर्वचनवरेयलोपस्वरसर्वणा- नुस्वारदीर्घजश्चर्विधिषु ॥ १ । १ । ५८ ॥			४०७	सिद्धं तु प्रसक्तादर्शनस्य लोपसंज्ञि- त्वात् ॥ ४ ॥	४७०
३८६	प्रतिषेधे स्वरदीर्घयलोपेषु लोपाजादेशो न स्थानिवत् ॥ १ ॥	४५३	प्रत्ययस्य लुक्प्रलुपः ॥ १ । १ । ६१ ॥		
३८७	किङ्गुपधात्वचङ्परनिर्हासकुत्वेष्टूपसङ्- ख्यानम् ॥ २ ॥	४५५	४०८	लुमति प्रत्ययग्रहणमप्रत्ययसंज्ञाप्रतिषेधा- र्थम् ॥ १ ॥	४७२
३८८	पूर्वत्राऽसिद्धे च ॥ ३ ॥	४५५	४०९	प्रयोजनं तद्वितलुकि कंसीयपरशब्दयो- र्लुकि च गोप्रकृतिनिवृत्त्यर्थम् ॥ २ ॥	४७२
३८९	प्रयोजनं क्सलोपः सलोपे ॥ ४ ॥	४५६	४१०	योगविभागात् सिद्धम् ॥ ३ ॥	४७२
३९०	दध आकारलोप आदिचतुर्थत्वे ॥ ५ ॥	४५६	४११	कंसीयपरशब्दयोर्विशिष्टनिर्देशात् सिद्धम् ॥ ४ ॥	४७३
३९१	हलो यमां यमि लोपे ॥ ६ ॥	४५६	४१२	उक्तं वा ॥ ५ ॥	४७३
३९२	अलोपयिलोपौ संयोगान्तलोपप्रभृतिषु ॥ ७ ॥	४६०			
३९३	द्विर्वनादीनि च । ८ ॥	४६०			
३९४	वरेयलोपस्वरकर्त्रम् ॥ ९ ॥	४६०			

क्रमाङ्काः	वार्तिकानि	पृष्ठाङ्काः	क्रमाङ्काः	वार्तिकानि	पृष्ठाङ्काः
४१३	षष्ठीनिर्देशार्थं तु ॥ ६ ॥	४७४	४३६	अहो रविधौ ॥ ५ ॥	४६२
४१४	अनिर्देशे हि षष्ठ्यर्थाऽप्रसिद्धिः ॥ ७ ॥	४७४	४३७	उत्तरपदत्वे चाऽपदादिविधौ ॥ ६ ॥	४६३
४१५	सर्वादेशार्थं वा वचनप्रामाण्यात् ॥ ८ ॥	४७४	४३८	द्वन्द्वेऽन्यस्य ॥ ७ ॥	४६८
४१६	उत्तरार्थं तु ॥ ६ ॥	४७५	४३९	सिचि <sup>१</sup> जुसोऽप्रसङ्ग आकार- प्रकरणात् ॥ ८ ॥	४६८
प्रत्ययलोपे प्रत्ययलक्षणम् ॥ १११६२ ॥			४४०	युष्मदस्मदोः स्थग्रहणात् ॥ ९ ॥	४६८
४१७	प्रत्ययलोपे प्रत्ययलक्षणावचनं सदन्वा- ख्यानान्छास्य ॥ १ ॥	४७६	४४१	आमि बिलोपात्तस्य चानिघातस्तस्मा- च्चनिघातः ॥ १० ॥	४६९
४१८	लुक्पुपसंख्यानम् ॥ २ ॥	४७६	४४२	अङ्गाधिकार इदो विधिप्रतिषेधौ ॥ ११ ॥	५००
४१९	लोपे हि विधानम् ॥ ३ ॥	४७६	४४३	क्रमेर्दीर्घत्वं च ॥ १२ ॥	५००
४२०	न वाऽदर्शनस्य लोपसंज्ञित्वात् ॥ ४ ॥	४८०	४४४	न लुमता तस्मिन्निति चेद्विनिर्दिष्टादेशा- स्तलोपे ॥ १३ ॥	५०१
४२१	प्रत्ययाऽदर्शनं तु लुमत्संज्ञम् ॥ ५ ॥	४८०	अचोऽन्त्यादि टि ॥ १ । १ । ६४ ॥		
४२२	तत्र लुकिं श्लुविधिः प्रतिषेधः ॥ ६ ॥	४८०	अलोऽन्त्यात् पूर्वं उपधा ॥ १११६५ ॥		
४२३	न वा पृथक्संज्ञाकरणात् ॥ ७ ॥	४८०	४४५	उपधासंज्ञायामल्पग्रहणमन्यनिर्देशश्चेत् संघातप्रतिषेधः ॥ १ ॥	५०२
४२४	लुमति प्रतिषेधाद्वा ॥ ८ ॥	४८२	४४६	अन्यविज्ञानात् सिद्धमिति चेन्नानर्थकेऽलोऽ- न्यविधिरनभ्यासविकारे ॥ २ ॥	५०३
४२५	सतो निमित्ताऽभावात्पदसंज्ञाऽभावः ॥ ९ ॥	४८२	४४७	प्रयोजनमन्यक्तानुकरणात् इतौ ॥ ३ ॥	५०३
४२६	तुग्दीर्घत्वयोश्च विप्रतिषेधालुपपत्तिरेक- योगलक्षणात् परिबीरिति ॥ १० ॥	४८३	४४८	वसोरेद्वावभ्यासलोपश्च ॥ ४ ॥	५०४
४२७	सिद्धं तु स्थानिसंज्ञानुदेशादान्य- भाज्यस्य ॥ ११ ॥	४८३	४४९	आपि लोपोऽकोऽनचि ॥ ५ ॥	५०५
४२८	मसंज्ञाढीप्फगोरात्वेषु च सिद्धम् ॥ १२ ॥	४८४	४५०	अत्र लोपोऽभ्यासस्य ॥ ६ ॥	५०५
४२९	तस्य दोषो लौ नकारलोपेत्वेन्विधयः ॥ १३ ॥	४८५	४५१	अलोऽन्त्यात् पूर्वोऽलुपधेति वा ॥ ७ ॥	५०६
४३०	प्रयोजनमपुष्कललोपे लुममामौ गुणवृ- द्धिदीर्घत्वेनकादृशमविधयः ॥ १४ ॥	४८६	४५२	अवचनाहोक्विज्ञानात् सिद्धम् ॥ ८ ॥	५०६
४३१	मसंज्ञाढीप्फगोरात्वेषु च दोषः ॥ १५ ॥	४८८	तस्मिन्निति निर्दिष्टे पूर्वस्य ॥ १११६६		
न लुमताङ्गस्य ॥ १ । १ । ६३ ॥			तस्मादित्युत्तरस्य ॥ १ । १ । ६७ ॥		
४३२	लुमति प्रतिषेध एकपदस्वरस्योप- ख्यानम् ॥ १ ॥	४९०	४५३	निर्दिष्टग्रहणमानन्तर्यार्थम् ॥ १ ॥	५११
४३३	सर्वाभिन्नतसिङ्गुक्स्वरवर्जम् ॥ २ ॥	४९१	४५४	तस्मिन्तस्मादिति पूर्वोत्तरयोर्योगाऽवि- शेषाभियमार्थं वचनं दध्युदकं पचत्योद- नम् ॥ २ ॥	५११
४३४	प्रयोजनं विनिकिल्लुकिं स्वराः ॥ ३ ॥	४९१	४५५	उभयनिर्देशे विप्रतिषेधात्पञ्चमीनिर्देशः ॥ ३ ॥	५१३
४३५	पथिमयोः सर्वनामस्थाने [लुकि] ॥ ४ ॥	४९२			

क्रमाङ्काः	वार्तिकानि	पृष्ठाङ्काः	क्रमाङ्काः	वार्तिकानि	पृष्ठाङ्काः
४२६	प्रयोजनमतो लसार्वाधातुकानुदात्तत्वे ॥ ४ ॥	५३	४७८	अण् सवर्णस्येति स्वरानुनासिक्य- कालभेदात् ॥ १ ॥	५२८
४२७	बहोरिष्ठादीनामादिलोपे ॥ ५ ॥	५१३	४७९	तत्र प्रत्याहारग्रहणे सवर्णाऽग्रहणम- नुपदेशात् ॥ २ ॥	५२८
४२८	गोतो णिन् ॥ ६ ॥	५१३	४८०	ह्रस्वसंप्रत्ययादिति चेदुच्चार्यमाणा- [ शब्द ] सम्प्रत्ययकवाच्छब्दस्याऽ- वचनम् ॥ ३ ॥	५२९
४२९	रुदादिभ्यः सार्वाधातुके ॥ ७ ॥	५१४	४८१	वर्णपाठ उपदेश इति चेत्स्वरकालत्वात् परिभाषाया अनुपदेशः ॥ ४ ॥	५३०
४३०	आने मुगीदासः ॥ ८ ॥	५१४	४८२	तस्मादुपदेशः ॥ ५ ॥	५३०
४३१	आमि सर्वनाम्नः सुट् ॥ ९ ॥	५१४	४८३	तत्रानुवृत्तिनिर्देशे सवर्णाऽग्रहणमन- गत्वात् ॥ ६ ॥	५३०
४३२	वेङ्कित्याणनद्याः ॥ १० ॥	५१४	४८४	सवर्णेऽण्ग्रहणमपरिभाष्यमाकृतिग्रह- णात् ॥ ७ ॥	५३१
४३३	याडापः ॥ ११ ॥	५१४	४८५	अनन्यत्वाच्च ॥ ८ ॥	५३२
४३४	ऊमो ह्रस्वादचि ऊमुग्निन्यम् ॥ १२ ॥	५१४	४८६	अनेकान्तो ह्यनन्यत्वकरः ॥ ९ ॥	५३२
४३५	विभक्तिविशेषनिर्देशानवकाशत्वाद्- विप्रतिषेधः ॥ १३ ॥	५१४	४८७	तद्वच्च हल्ग्रहणेषु ॥ १० ॥	५३३
४३६	यथार्थं वा षष्ठीनिर्देशः ॥ १४ ॥	५१५	४८८	द्रुतविलम्बितयोश्चानुपदेशात् ॥ ११ ॥	५३३
४३७	प्रकल्पकमिति चेन्नियमाभावः ॥ १५ ॥	५१५	४८९	वृत्तिपृथक्त्वं तु नोपपद्यते ॥ १२ ॥	५३४
४३८	प्रकृतिविकारान्यवस्था च ॥ १६ ॥	५१६	४९०	तस्मात्तत्र तपरनिर्देशात् सिद्धम् ॥ १३ ॥	५३४
४३९	सप्तमीपञ्चम्योश्च भावादुभयत्र षष्ठीप्रकृ- सिस्तत्रोभयकार्यप्रसङ्गः ॥ १७ ॥	५१६	तपरस्तत्कालस्य ॥ १ । १ । ७० ॥		
स्वं रूपं शब्दस्याशब्दसंज्ञा ॥ १ । १ । ६८ ॥			४९१	तपरस्तत्कालस्येति नियमार्थमिति चेद्दी- र्घग्रहणे स्वरभिन्नाऽग्रहणम् ॥ १ ॥	५३७
४७०	शब्देनार्थगतेरर्थस्याऽसंभवात्तद्वचिनः संज्ञाप्रतिषेधार्थं स्वरूपवचनम् ॥ १ ॥	५२०	४९२	प्रापकमिति चेद्ग्रस्वग्रहणे दीर्घखुत- प्रतिषेधः ॥ २ ॥	५३७
४७१	न वा शब्दपूर्वको ह्यर्थे संप्रत्ययस्तस्मा- दर्थनिवृत्तिः ॥ २ ॥	५२१	४९३	विप्रतिषेधात्सिद्धम् ॥ ३ ॥	५३७
४७२	[ शब्द ] संज्ञाप्रतिषेधानर्थक्यं वचन- प्रामाण्यात् ॥ ३ ॥	५२२	४९४	द्रुतायां तपरकरणे मध्यमविलम्बितयो- रुपसङ्ख्यायान् कालभेदात् ॥ ४ ॥	५३८
४७३	मन्त्रार्थमिति चेच्छ्रुतसामर्थ्यादर्थगतेः सिद्धम् ॥ ४ ॥	५२३	४९५	सिद्धं त्ववस्थिता वर्णा वक्तुश्चिराच्चिर- वचनाद् वृत्तयो विशिष्यन्ते ॥ ५ ॥	५३८
४७४	सित्तद्विशेषाणां वृत्ताद्यर्थम् ॥ ५ ॥	५२३	आदिरन्त्येन सहेता ॥ १ । १ । ७१ ॥		
४७५	पित् पर्यायवचनस्य च स्वाद्यर्थम् ॥ ६ ॥	५२४	४९६	आदिरन्त्येन सहेतेष्वसम्प्रत्ययः संज्ञिनो- ऽनिर्देशात् ॥ २ ॥	५३९
४७६	जित् पर्यायवचनस्यैव राजाद्यर्थम् ॥ ७ ॥	५२४			
४७७	क्रित्तस्य च तद्विशेषाणां च मत्स्या- द्यर्थम् ॥ ८ ॥	५२४			
अणुदित् सवर्णस्य चाऽप्रत्ययः ॥					
१ । १ । ६६ ॥					

क्रमाङ्काः	वार्तिकानि	पृष्ठाङ्काः	क्रमाङ्काः	वार्तिकानि	पृष्ठाङ्काः
४६७	सिद्धं त्वादिरिता सह तन्मध्यस्येति वचनात् ॥ २ ॥	४४१	५१७	अन्विधौ सङ्ख्यायाः ॥ १६ ॥	४५४
४६८	सम्बन्धिशब्दैर्वा तुल्यम् ॥ ३ ॥	४४१	५१८	धर्माश्रयः ॥ २० ॥	४५४
	येनविधिस्तदन्तस्य ॥ १ । १ । ७२ ॥		५१९	पदाङ्गाधिकारे तस्य च तदुत्तरपदस्य च ॥ २१ ॥	४५५
४६९	येन विधिस्तदन्तस्य चेद्ग्रहणोपाधीनां तदन्तोपाधिप्रसङ्गः ॥ १ ॥	४४४	५२०	प्रयोजनमिष्टकैर्षीकामासानां चित्तत्वा- भारिषु ॥ २२ ॥	४५५
५००	सिद्धं तु विशेषणविशेष्ययोर्यथेष्टत्वात् ॥ २ ॥	४४५	५२१	महदप्स्वसूनुप्तृणां दीर्घविधौ ॥ २३ ॥	४५५
५०१	समासप्रत्ययविधौ प्रतिषेधः ॥ ३ ॥	४४६	५२२	पद्युष्मदस्मदस्थ्याद्यनङुहोनुम् ॥ २४ ॥	४५५
५०२	उगिद्वर्णग्रहणवर्जम् ॥ ४ ॥	४४७	५२३	द्युपथिमथिपुङ्गोसखिचतुरनङुत्त्रि- ग्रहणम् ॥ २५ ॥	४५६
५०३	अकञ्चभ्रमवतः सर्वनामाव्ययधातुविधाद्युप- सङ्ख्यायाम् ॥ ५ ॥	४४७	५२४	स्यादिविधिमन्त्रादिस्त्रीग्रहणं च ॥ २६ ॥	४५७
५०४	सिद्धं तु तदन्तान्तविज्ञानात् ॥ ६ ॥	४४८	५२५	वर्णग्रहणं च सर्वत्र ॥ २७ ॥	४५७
५०५	तदेकदेशविज्ञानाद्वा सिद्धम् ॥ ७ ॥	४४९	५२६	प्रत्ययग्रहणं चाऽपञ्चम्याः ॥ २८ ॥	४५८
५०६	प्रयोजनं सर्वनामाव्ययसंज्ञायाम् ॥ ८ ॥	४५०	५२७	यस्मिन् विधिस्तदादावसूत्रग्रहणे ॥ २९ ॥	४५९
५०७	उपपदविधौ भयाद्व्यादिग्रहणम् ॥ ९ ॥	४५०		वृद्धिर्यस्याचामादिस्त वृद्धम् ॥ १ । १ । ७३ ॥	
५०८	ढीङ्गिधातुगिद्वर्णग्रहणम् ॥ १० ॥	४५०	५२८	वृद्धसंज्ञायामजसंनिवेशादनादित्वम् ॥ १ ॥	४६३
५०९	प्रतिषेधेस्त्वन्नादिग्रहणम् ॥ ११ ॥	४५०	५२९	एकान्तादित्वे च सर्वप्रसङ्गः ॥ २ ॥	४६४
५१०	अपरिमाण्विस्तादिग्रहणं च प्रतिषेधे ॥ १२ ॥	४५१	५३०	सिद्धमजाकृतिनिर्देशात् ॥ ३ ॥	४६४
५११	दिति ॥ १३ ॥	४५१	५३१	व्यञ्जनस्याविद्यमानत्वं यथान्यत्र ॥ ४ ॥	४६५
५१२	रोण्या अण् ॥ १४ ॥	४५१	५३२	वा नामवेयस्य ॥ ५ ॥	४६५
५१३	तस्य च ॥ १५ ॥	४५१	५३३	गोत्रोत्तरपदस्य च ॥ ६ ॥	४६५
५१४	रथसीताह्वेभ्यो यद्विधौ ॥ १६ ॥	४५३	५३४	गोत्रान्ताद्वाऽसमस्तवत् ॥ ७ ॥	४६६
५१५	सुसर्वाधंदिक्कुब्देभ्यो जनपदस्य ॥ १७ ॥	४५३	५३५	जिह्वाकात्यहरितकात्यवर्जम् ॥ ८ ॥	४६६
५१६	ऋतोर्द्ध्विमद्विधाववयवानाम् ॥ १८ ॥	४५३		त्यदादीनि च ॥ १ । १ । ७४ ॥	
				एङ् प्राचांदेशे ॥ १ । १ । ७५ ॥	

इति नवाङ्किकभागस्य ससूत्रवार्तिकपाठः ।



# नवाह्निकभागस्थभाष्यशुद्धिपत्रकम्

पृष्ठम्	पंक्तिः	अशुद्धम्	शुद्धम्	पृष्ठम्	पंक्तिः	अशुद्धम्	शुद्धम्
३८	६	बाह्वृच्यं	बाह्वृच्यं	१७३	१०	धात्वा गुणो	धात्वाद् गुणो
४१	७	विदादि	बिदादि	१८६	२	मिथ्युच्यते	मित्युच्यते
६०	७	एमान्तर्थे	एवान्तर्थे	१८६	६	गोमाकन्	गोमान्
६५	७	सु ग्ने	सु ग्ने	१९५	३	संज्ञयाऽनुसिको	संज्ञयाऽनुनासिको
६६	७	पृथक्त्वे	पृथक्त्वे	१९५	५	कत्वासिद्धम्	कत्वात् सिद्धम्
७०	३	चोद्यते	चोद्येत	१९७	६	विवासंवारौ	विवारसंवारौ
८६	१२	हान्यत्तपर	हान्यत्तपर	१९८	२	अघोषाश्च	अघोषाः
९१	१	रश्नतेर्लेश्रति	रश्नतेर्लेश्रति	२०७	५	प्रतिषेध	प्रतिषेधः
९२	२	मेतस्यादिति	मेतत्स्यादिति	२२१	५	योगार भं	योगारम्भं
९३	१०	परोपदेशेदेशेऽ-	परोपदेशेऽ	२२४	१	गुणाऽपसिद्धिः	गुणाऽपसिद्धिः
९४	१०	स्त्रोऽन्युपधात्	रलोऽन्युपधात्	२५३	१२	रगुह्यत्वे	प्रगुह्यत्वे
९५	१२	" "	" "	२५५	६	तद्रूपमिति	तद्रूपमिति
९८	८	मित्येतद्रूपं	मित्येतद्रूपं	२६८	३	प्रियाष्टनौ	प्रियाष्टनौ
१००	३	सपीषि	सपीषि	२६८	३	ग्रहणानर्थकं	ग्रहणमनर्थकं
१०१	५	पः :	पः	३२३	११	गम्येय	गम्यते
१०२	१४	ग यते	गम्यते	३३६	८	प्रा ते	प्राप्ते
१०३	८	तार्थत्वाच्च	तार्थवत्त्वाच्च	३४१	१०	रञ्जुः	रञ्जुः
१०८	१०	तत्काले	तत्काले	३४४	७	निर्वृत्तस्य	निर्वृत्तस्य
११२	५	मर्थकं	मनर्थकं	३५५	४	वृद्धयौत्व	वृद्धयौत्व
११४	८	स्वारेन्यत्र	स्वोरन्यत्र	३५८	१०	स्थानत्वात्	स्थानत्वात्
१२३	१	भत्वाकुत्वं	भत्वात्कुत्वं	३६३	५	पुनर्नियमे	पुनर्नियमे
१२६	१	वक्ष्याप्रि	वाक्यपरि	३६४	३	षष्ठ्यच्चारिता	षष्ठ्यच्चारिता
१४०	५	न न स्यात्	न स्यात्	३७८	३	ऽण्यन्तान् अण्	ऽण्यन्तान् अण्
१४८	६	लघू धस्य	लघूपधस्य	३८८	४	सपिण्डु	सपिण्डु
१४८	७	अदशो ङि	अदशोऽङि	३९०	३	चक्षुपधा	चक्षुपधा
१६०	१४	माह भूत्	मा भूत्	४००	३	प्राधधान्येन	प्राधान्येन
१६६	७	यक्यक्	यक्यक्	४२२	६	वमाद्वाद	वद्भावाद
१७१	१०	ग्रहणमुपधारो-	ग्रहणम् ॥१॥	४२३	८	परिस्मिन्निति	परिस्मिन्निति
		रवीत्यर्थम्॥१॥		४३४	२	प्रातिपादिकं	प्रातिपादिकं
१७२	४	यत्र	तेन यत्र	४३७	६	चासिद्ध	चासिद्ध
				४३७	१५	समर्थमिष्यामहे	समर्थमिष्यामहे